



نبی کریم صلی اللہ علیہ وسلم کے محاسن بدنی و حشلاق اور اوصافِ عمدت پر مشتمل

صلی اللہ علیہ وسلم

# اوصافِ رسول

محفل

روز

کلمہ

قوی

اجلہ

عجز

کلام

تضعی

منزلت

الخصی

عزیز

مؤلف:

عبدالمجید









نبی کریم ﷺ کے محاسن بدنی و اخلاقی  
اور اوصافِ عبدیت پر مشتمل

# اوصافِ رسول ﷺ

صوفی محمد نواز

ادارہ انوار مصطفیٰ ﷺ

گلی نمبر 22 نیواں محلہ چاہ میراں لاہور



بِسْمِ اللّٰهِ الرَّحْمٰنِ الرَّحِیْمِ

۲۹۷۶۹۹۲۱

جملہ حقوق بحق مؤلف محفوظ ہیں

م ۲۸ ماہ

۷۹۱۲۵

نام کتاب	_____	اوصافِ رسول ﷺ
موضوع	_____	حضور کے محاسنِ بدنی و اخلاقی اور
مؤلف	_____	اوصافِ عبدیت کا بیان صوفی محمد نواز (ایم اے اسلامیات، عربی ایجوکیشن) ایم ایس سی (ریاضی)
پروف ریڈنگ	_____	محمد طیب، فاروق امجد
تاریخ اشاعت	_____	اکتوبر ۲۰۰۷ء
تعداد	_____	۵۰۰
کمپوزنگ	_____	ورڈز میکر
باہتمام	_____	ادارہ انوارِ مصطفیٰ ﷺ
مطبع	_____	اشتیاق اے مشتاق پرنٹرز لاہور
قیمت	_____	200 روپے

ملنے کا پتہ

ادارہ انوارِ مصطفیٰ ﷺ

گلی نمبر 22 نیواں محلہ چاہ میراں لاہور



## فہرست اوصافِ رسول ﷺ

صفحہ	مضمون	صفحہ	مضمون
۳۴	..... سے خطاب	۲۱	باب نمبر ۱
	۳- اللہ تعالیٰ کا حضرت عیسیٰ علیہ السلام		تخلیقِ اولِ نورِ مصطفیٰ ﷺ
۳۵	..... سے خطاب	۲۱	۱- تخلیقِ کائنات کی غرض و غایت
	(ج) تخلیقِ حضرت آدم سے قبل	۲۲	۲- احادیث کی روشنی میں تخلیقِ اول کا بیان
۳۷	..... نبوتِ مصطفیٰ ﷺ کا ذکر	۲۵	۳- حضرت عمر فاروق رضی اللہ عنہ کی روایت
۳۸	..... ۱- احادیث سے آیتِ میثاق کی تشریح	۲۶	۴- تمام انبیاء کرام سے اولِ تخلیقِ نورِ محمد ﷺ
۳۹	..... ۲- مختلف تفاسیر سے وضاحت	۲۷	۵- عالمِ ارواح میں فیضانِ نورِ مصطفیٰ ﷺ
۴۰	..... ۳- تفسیر روح البیان میں وضاحت	۲۷	۶- نورِ مصطفیٰ ﷺ کی خصوصیت
۴۰	..... ۴- تفسیر خازن	۲۷	قرآنِ کریم کی روشنی میں تخلیق میں اولیتِ مصطفیٰ ﷺ
۴۰	..... ۵- تفسیر درِ منشور	۲۸	۸- علامہ سلیمان جمل رحمہ اللہ کی وضاحت
	۶- امام جلال الدین سیوطی رحمہ اللہ کے		حضرت علامہ اسماعیل حقی حنفی رحمہ اللہ کی تشریح
۴۱	..... نزدیک تفسیر	۳۰	..... کی تشریح
۴۱	..... ۷- قاضی ثناء اللہ پانی پتی رحمہ اللہ کی وضاحت		(ب) حضور ﷺ کا وجہِ تخلیق
۴۲	..... ۸- تفسیر ابن کثیر میں وضاحت	۳۲	کائنات ہونا
۴۳	..... ۹- تفسیر ضیاء القرآن میں وضاحت		۱- اگر حضور ﷺ نہ ہوتے تو کچھ پیدا نہ کیا جاتا
۴۴	..... باب نمبر ۲	۴۳	۲- اللہ تعالیٰ کا حضرت آدم علیہ السلام
	میثاقِ نبوتِ مصطفیٰ ﷺ		
۴۴	..... ۱- آیتِ میثاق		
۴۷	..... ۲- آیتِ میثاق کا حاصل		

کتاب

۱۵۰



صفحہ	مضمون	صفحہ	مضمون
۶۳	حضرت شیت علیہ السلام کی طرف	۴۸	۳- احادیث کی روشنی میں آیت میثاق کی وضاحت
۶۵	انتقال نور محمد ﷺ	۴۹	۴- تفاسیر کی روشنی میں آیت میثاق کی وضاحت
۶۵	۳- طہیت مصطفیٰ ﷺ	۵۰	ہر نبی کا اپنی امت سے حضور ﷺ پر ایمان لانے کا عہد لینا
۶۵	۴- نور مصطفیٰ ﷺ کی اصلا ب طیبہ سے ارحام طاہرہ کی طرف منتقلی	۵۰	۵- تفسیر تبیان القرآن میں خوبصورت وضاحت
۶۸	(ج) میثاق الّست برّبکم کا بیان	۵۱	۶- انبیاء کرام کا اپنے اپنے ادوار میں عہد میثاق کو نبھانا
۶۹	۱- احادیث کی روشنی میں میثاق الّست کا بیان	۵۲	۷- تمام انبیائے کرام حضور ﷺ کے تابع ہیں
۷۲	۲- حضرت آدم و حضرت موسیٰ کے درمیان مکالمہ	۵۲	۸- انبیاء کرام پر حضور ﷺ کی اطاعت
۷۲	باب نمبر ۳	۵۲	۹- شب معراج آیت میثاق پر عمل کا اہتمام
گزشتہ کتب سماوی اور صحائف میں ذکر مصطفیٰ ﷺ		۵۳	۱۰- حضرت عیسیٰ علیہ السلام کی تصدیق و خدمت کیلئے انبیاء کرام کا نمائندہ بن کر آنا
۷۲	۱- حضرت نوح علیہ السلام کا ذکر مصطفیٰ ﷺ کرنا	۵۵	۱۱- میثاق مصطفیٰ ﷺ کب لیا گیا
۷۵	۲- حضرت سیدنا ابراہیم علیہ السلام کی حضور ﷺ کے متعلق دعا	۵۸	۱۲- زمانہ میثاق مصطفیٰ ﷺ
۷۷	۳- زبور مقدس میں ذکر مصطفیٰ ﷺ	۶۰	(ب) تخلیق حضرت آدم علیہ السلام اور نور مصطفیٰ ﷺ
۷۸	۴- حضرت سلیمان علیہ السلام کا ذکر مصطفیٰ ﷺ کرنا	۶۲	۱- حضرت آدم علیہ السلام کا حضور ﷺ کے وسیلہ سے دعا کرنا
۷۹	۵- حضرت ابراہیم علیہ السلام کا اپنی اولاد کو تاکید کرنا		
۸۱	(ب) توارۃ وانجیل میں مذکور اوصاف مصطفیٰ ﷺ کا بیان		



صفحہ	مضمون	صفحہ	مضمون
۸۳	۱۵- بعض اوصافِ مصطفیٰ ﷺ کا ذکر..... ۹۶	۸۳	۲- حدیث مبارک سے تصدیق تورات میں مذکور حضور ﷺ کے
۸۳	۱۶- انجیل کے متن میں ذکرِ مصطفیٰ ﷺ..... ۹۷	۸۳	جملہ اوصاف کی قرآنی تصدیق.....
۸۳	۱۷- امام الانبیاء ﷺ کی تصدیق	۸۵	۳- فلاح دارین کا حصول.....
۹۸	انبیائے کرام.....	۸۵	۵- تورات میں مذکور اوصافِ مصطفیٰ ﷺ
۹۸	۱۸- حضور ﷺ کے غلبہ کی خبر.....	۸۶	کی احادیث صحیحہ سے تصدیق.....
۹۸	۱۹- انجیل برنباس میں حضور ﷺ کے	۸۶	ایک یہودی کی تورات میں مذکور اوصافِ مصطفیٰ ﷺ کی حضور ﷺ کے سامنے
۹۹	اسم مبارک محمد کا ذکر.....	۸۷	تصدیق کرنا.....
۹۹	۲۰- انجیل میں حلیہ مصطفیٰ ﷺ کا	۸۷	یہودیوں کے تبخیر عالم حضرت عبداللہ
۱۰۰	ذکر خیر.....	۸۸	بن سلام کی گواہی.....
۱۰۱	۲۱- قیصر روم کی گواہی.....	۸۸	۸- قرآن کریم کی روشنی میں توراہ و انجیل
۱۰۱	(ح) حضور ﷺ کے متعلق بشارتِ حضرت عیسیٰ علیہ السلام کی بشارت کی قرآنی تصدیق..... ۱۰۹	۹۱	میں.....
۱۱۱	حدیث پاک میں بشارتِ عیسیٰ کی تائید.....	۹۱	ذکرِ مصطفیٰ ﷺ اور اوصافِ امت محمدیہ ﷺ
۱۱۲	حاکم حبشہ نجاشی کی تصدیق.....	۹۱	۹- تورات میں حضور ﷺ کے اخلاق
۱۱۲	تفسیر ضیاء القرآن.....	۹۲	اور امت کی اطاعت کا ذکر.....
۱۱۵	یہود کے حق چھپانے پر اللہ تعالیٰ کی گواہی..	۱۰	۱۰- حضور ﷺ کے اوصاف دیکھ کر
۱۱۶	تفسیر مظہری سے وضاحت.....	۹۳	یہودی کا مسلمان ہونا.....
۱۱۷	یہود کا اوصاف مبارک چھپانا.....	۹۳	۱۱- حقانیتِ مصطفیٰ ﷺ کی دلیل.....
۱۱۹	باب ۳.....	۹۳	۱۲- تورات کے متن میں موجود ذکرِ خیر الوریٰ ﷺ
حضرت عیسیٰ علیہ السلام اور حضور ﷺ کی آمد کے درمیانی عرصہ میں ذکرِ خیر الوریٰ ﷺ		۹۵	خیر الوریٰ ﷺ.....
(۱) آمد باسعادت سے قبل اہل کتاب کا حضور ﷺ کے وسیلہ سے دعائیں مانگنا.. ۱۱۹		۹۶	۱۳- آغاز تبلیغ اور فتح مکہ کا ذکر.....
۱- تفسیر ابن کثیر کی رو سے آیت کی وضاحت ۱۲۰		۹۶	۱۳- حضور ﷺ کی آمد کا ذکر.....



صفحہ	مضمون	صفحہ	مضمون
۱۳۷	۶- یہود کا سوالات کر کے پہچاننا	۱۳۱	۲- امام ابن جریر کی وضاحت
۱۳۸	باب نمبر ۵		۳- امام جلال الدین سیوطی <small>رحمۃ اللہ علیہ</small> کی
	<b>حضور نبی کریم ﷺ کا خاندان</b>	۱۲۲	وضاحت
۱۴۰	۱- بہترین خاندان کے بہترین فرد		۴- حضرت قاضی ثناء اللہ پانی پتی کی
۱۴۲	بنو ہاشم کی فضیلت	۱۲۲	وضاحت
۱۴۴	۳- بہترین زمانہ میں بعثت	۱۲۳	۵- تفسیر ضیاء القرآن
۱۴۶	(پ) حضور ﷺ کی ولادت مبارک	۱۲۴	۶- تفسیر تبیان القرآن میں وضاحت
	(ج) اجساد انبیاء علیہم السلام کی پرورش	۱۲۵	۷- اہل کتاب سے اللہ تعالیٰ کا خطاب
۱۵۰	میں خصوصیت	۱۲۶	(ب) اہل کتاب کا جانتے ہوئے انکار
۱۵۳	(د) حضور ﷺ کے اسمائے مبارکہ		۱- اہل کتاب کے حضرت جبرائیل <small>علیہ السلام</small>
	(ر) بعثت سے قبل نباتات و جمادات کا	۱۲۹	پرائز ام کا جواب
۱۵۷	بارگاہ نبوی ﷺ میں سلام	۱۳۱	۲- اہل کتاب کا بر اسودا
	(س) اعلان نبوت سے قبل حیاتِ مصطفیٰ		۳- اہل کتاب جانتے ہوئے بھی ایمان
۱۵۹	صلی اللہ علیہ وسلم کی اہمیت	۱۳۲	نہ لائیں گے
۱۶۲	باب نمبر ۶	۱۳۲	۴- اللہ تعالیٰ کا مومنوں پر فضل عظیم
	<b>حضور نبی کریم ﷺ کا حلیہ مبارک</b>	۱۳۳	(ج) اہل کتاب کا حضور ﷺ کو پہچاننا
	حضور ﷺ کی خلقت کے متعلق		۱- اہل کتاب کا حضور ﷺ کو اپنے
۱۶۴	امام قسطلانی <small>رحمۃ اللہ علیہ</small> کا بیان	۱۳۴	بیٹوں سے زیادہ پہچاننا
	حضور ﷺ کے خصوصی محاسن کے متعلق	۱۳۴	۲- حضرت عبداللہ بن سلام کی تصدیق
۱۶۵	امام ابراہیم ہجوری کا ارشاد	۱۳۴	۳- تفسیر ابن کثیر کی ایمان افروز تحریر
۱۶۵	۱- سراقس کے موئے مبارک		۴- اللہ تعالیٰ کا طرف سے اہل کتاب
۱۶۶	۲- زلف مبارک کی لمبائی	۱۳۵	کو تنبیہ
	سراقس کے موئے مبارک میں مانگ		۵- اہل کتاب کے لئے نبوتِ مصطفیٰ <small>صلی اللہ علیہ وسلم</small>
۱۶۷	مبارک	۱۳۶	پر سب سے بڑی گواہی



صفحہ	مضمون	صفحہ	مضمون
۱۸۸	۵- حضرت علامہ خواجی محمد سعید کی تشریح	۱۶۸	۲- سر اقدس
۱۸۹	۱۹- بغل مبارک	۱۶۸	۳- پیشانی مبارک
	۲۰- دست مبارک اور دست مبارک	۱۶۹	۴- چشمان و دہن مبارک
۱۹۰	کی خوشبو	۱۷۰	۵- پلکیں مبارک
۱۹۲	۲۱- پشت مبارک	۱۷۱	۶- کان مبارک
۱۹۲	۲۲- مہر نبوت	۱۷۱	۷- آبرو مبارک
۱۹۴	۲۳- پنڈلیاں مبارک	۱۷۲	۸- بینی مبارک
۱۹۵	۲۴- پاؤں مبارک	۱۷۲	۹- دانت مبارک
۱۹۵	۲۵- قدم مبارک	۱۷۳	۱۰- رخسار مبارک
	۲۶- حضرت علی المرتضیٰ رضی اللہ عنہ کا بیان کردہ	۱۷۳	۱۱- لب مبارک
۱۹۶	حلیہ مبارک	۱۷۴	۱۲- ریش مبارک
۱۹۸	باب نمبر ۷	۱۷۵	۱۳- آواز مبارک
<b>جمالِ مصطفیٰ ﷺ</b>		۱۷۷	۱۴- گردن مبارک
	۱- چہرہ انور کی چاند کے ٹکڑے کی طرح	۱۷۸	۱۵- چہرہ مبارک
۲۰۱	چمک	۱۸۰	۱۶- کندھے اور سینہ مبارک
	۲- چودھویں رات کے چاند کی طرح	۱۸۲	۱۷- بطن مبارک
۲۰۲	چہرہ مبارک کی خوبصورتی	۱۸۳	قلبِ مصطفیٰ ﷺ
۲۰۳	۳- چاند کی مثل خوبصورت چہرہ مبارک	۱۸۵	۱- قلبِ مصطفیٰ ﷺ کے متعلق فرمانِ الہی
۲۰۳	۴- چاند سے خوبصورت چہرہ مبارک		۲- قلب انور کی بیداری کے متعلق
	۵- چہرہ مصطفیٰ ﷺ میں سورج کا عکس	۱۸۶	آپ ﷺ کا فرمان
۲۰۴	بننا		۳- قلب مبارک کے متعلق حضرت جبرائیل
۲۰۵	۶- چہرہ مصطفیٰ ﷺ کی طلوع آفتاب سے تمثیل	۱۸۷	امین علیہ السلام کی گواہی
۲۰۷	۷- جگمگ کرتا چہرہ مبارک		۴- حضرت شیخ عبدالحق محدث دہلوی رضی اللہ
	۸- ڈھالی ہوئی چاندی کی مثل سفید	۱۸۸	کی گواہی



صفحہ	مضمون	صفحہ	مضمون
۲۰۸	۲۲۲- حسن مصطفیٰ ﷺ اور حسن	۲۰۸	چمکتا چہرہ
۲۲۵	یوسف علیہ السلام	۲۰۸	۹- سونے کی طرح چمکتا چہرہ مبارک
۲۲۶	۲۵- حسن کل	۲۰۹	۱۰- چہرہ مبارک سے نور کی جھڑیاں گرنا
۲۲۷	۲۶- جمال مصطفیٰ ﷺ کے متعلق	۲۱۰	۱۱- پھول کی مثل کھلا ہوا چہرہ مبارک
۲۲۷	تقاضائے ایمان	۲۱۱	۱۲- چہرہ مبارک سے نور کی جھڑیاں بکھرنا
۲۲۸	۲۷- حسن کامل کی چمک	۲۱۱	۱۳- چہرہ مبارک گویا کہ قرآن کا ایک ورق
۲۲۸	۲۸- سرکارِ دو عالم ﷺ کے حسن کے	۲۱۲	۱۳- تجھ سا تو حسین آنکھ نے دیکھا نہیں ہے
۲۲۸	بارے میں صحابہ صوفیاء اور علماء کا عقیدہ	۲۱۳	۱۳- بے مثل حسن و جمال
۲۲۹	۲۹- ایک عارف کامل کا بیان	۲۱۳	۱۵- حضور نبی کریم ﷺ سے زیادہ حسین
۲۲۹	۳۰- شیخ عبدالحق رحمہ اللہ کی وضاحت	۲۱۴	نہیں دیکھا گیا
۲۳۱	(ب) خوشبوئے بدن محبوب خدا ﷺ	۲۱۶	۱۶- روشن چہرہ مبارک
۲۳۲	۱- مشک و عنبر سے خوشتر خوشبو مبارک	۲۱۷	۱۷- جمال مصطفیٰ ﷺ کا سورج پر
۲۳۲	۲- رات کے وقت خوشبوئے	۲۱۷	غالب آنا
۲۳۳	مصطفیٰ ﷺ سے پہچان مصطفیٰ ﷺ	۲۱۸	۱۸- صداقت کا امین چہرہ مبارک
۲۳۳	۳- دست مبارک کی خوشبو	۲۱۹	۱۹- حضرت ابراہیم علیہ السلام خلیل اللہ کے
۲۳۳	۴- دست مبارک کو چہروں سے لگانے	۲۱۹	مشابہ چہرہ مبارک
۲۳۳	والے کا بیان	۲۲۰	جمال مصطفیٰ ﷺ اور نماز صحابہ کرام رضی اللہ عنہم
۲۳۵	۵- پسینہ مبارک کی خوشبو تمام چیزوں سے	۲۲۰	کا ایک منظر
۲۳۵	عمدہ	۲۲۱	۲۱- چہرہ مصطفیٰ ﷺ کی نماز میں
۲۳۵	۶- پسینہ مبارک کے موتی مشک سے	۲۲۱	آخری جھلک کا منظر
۲۳۵	زیادہ خوشبودار تھے	۲۲۲	۲۲- صحابہ کرام رضی اللہ عنہم کی نماز سے سلام
۲۳۶	۷- پسینہ مبارک کو خوشبو میں ڈالنا	۲۲۳	پھیرتے وقت چہرہ مصطفیٰ ﷺ پر نظر
۲۳۹	(ج) تبسم مصطفیٰ ﷺ	۲۲۳	۲۳- حسن سرکار ﷺ کو نظر بھر کو دیکھنے کی
۲۳۹	تبسم کے دوران نور کا اخراج	۲۲۴	کسی میں ہمت نہ تھی



صفحہ	مضمون	صفحہ	مضمون
۲۷۰	باب نمبر ۹	۲۴۳	(د) جلالِ مصطفیٰ ﷺ
۲۷۰	بشریت و نورانیتِ مصطفیٰ ﷺ	۲۴۵	۱- آپ ﷺ کا دشمنوں پر رعب
۲۷۰	(۱) بشریتِ مصطفیٰ ﷺ	۲۴۶	۲- حضور ﷺ کا قیصرِ روم پر رعب
۲۷۲	۱- انبیاء (ﷺ) کی بشریت کے متعلق کفار کا عقیدہ	۲۴۶	ظاری ہونا
۲۷۲	۲- انبیاء (ﷺ) کی بشریت کے متعلق	۲۴۷	جلالِ مبارک مومنوں پر قرب الہی
۲۷۳	قرآنی عقیدہ	۲۴۷	کاذر یجہ
۲۷۳	۳- قُلْ إِنَّمَا أَنَا بَشَرٌ مِّثْلُكُمْ کی وضاحت	۲۴۹	۴- اچانک دیکھنے والے پر ہیبت کا
۲۷۶	۴- صحابہ کرام (رضی اللہ عنہم) کا حضور ﷺ کے مثل ہونے کی نفی کرنا	۲۵۲	ظاری ہونا
۲۷۸	۵- علماء و صوفیاء کرام کے اقوال	۲۵۲	باب نمبر ۸
۲۸۱	(ب) نورانیتِ مصطفیٰ ﷺ	۲۵۲	حضور ﷺ کی قوت مبارک
۲۸۳	۱- فرمایا تحقیق تمہارے پاس اللہ تعالیٰ کی طرف سے نور آیا	۲۵۳	۱- حضور ﷺ کے لئے زمین کا سمٹ جانا
۲۸۶	۲- علامہ علی قاری حنفی رحمہ اللہ کی وضاحت	۲۵۴	۲- نامی گرامی غرب پہلوانوں کو پچھاڑنا
۲۸۷	۳- صدر لافاضل مولانا سید نعیم الدین مراد آبادی کی وضاحت	۲۵۴	۳- رکانہ پہلوان کا غرور خاک میں ملا دیا
۲۸۸	۴- امام فخر الدین راضی رحمہ اللہ کی وضاحت	۲۵۶	۴- ابوالاسود جمحی پہلوان کا چیت ہونا
۲۸۸	حضور ﷺ کے جسم اقدس کا سایہ نہ تھا	۲۵۶	۵- خندق کے پتھر کا ٹوٹ جانا
۲۸۹	۵- حضور ﷺ سراجا منیرا ہیں	۲۵۸	(ب) حضور ﷺ کی شجاعت و بہادری
۲۹۰	۶- حضور ﷺ کی نورانیت کا تحفظ	۲۶۲	۱- رات کے وقت شجاعت و بسالت کا مظاہرہ
۲۹۰	۷- والنجم سے مراد حضور ﷺ ہیں	۲۶۲	۲- حالتِ نیند میں دشمن کے حملے کے دوران شجاعت مبارک
۲۹۲	وصف ملکوتی سے اللہ تعالیٰ کی خلت	۲۶۳	۳- دورانِ جنگ شجاعت کا حال
		۲۶۷	۴- سب سے بڑھ کر بہادری
		۲۶۷	۵- جنگِ احد میں ایک طاقتور دشمن کا مقابلہ



صفحہ	مضمون	صفحہ	مضمون
۳۱۳	۸- بے مثل وانوکھا اخلاق مبارک .....	۲۹۳	اوصاف ملکی سے دائمی ذکر و عبادت فرمانا
	۹- برے لوگوں سے اخلاق کے ساتھ		انبیاء کرام (ﷺ) کی نورانیت کی
۳۱۴	پیش آنا .....	۲۹۳	ضرورت و اہمیت .....
۳۱۵	۱۰- اخلاق کریمہ کی حدود و قیود .....		حضور ﷺ کے اوصاف ملکوتی کی
	۱- حضور ﷺ نے سوائے جہاد کے کسی	۲۹۵	وضاحت .....
۳۱۶	کونہ پیٹا .....	۲۹۶	نورانی و بشری اوصاف کا حسین امتزاج ...
۳۱۷	۱۲- دس سال خدمت کرنے والے کی گواہی ۳۱۷	۲۹۷	ملکی اوصاف سے قوت حاصل کرنا .....
۳۲۰	(ج) حضور ﷺ کا حُسن معاشرت ...	۲۹۹	باب نمبر ۱۰ .....
۳۲۰	۱- گھر کے اندر معمولات مبارک .....	<b>محاسن خلق مصطفیٰ ﷺ</b>	
۳۲۲	۲- حاضرین پر خصوصی شفقت .....	۲۹۹	(۱) کلام مصطفیٰ ﷺ .....
۳۲۳	۳- زائرین کا راہ نما بن کر جانا .....	۳۰۰	۱- حضور ﷺ کا اندازِ کلام .....
۳۲۳	۴- لوگوں سے میل ملاقات کی کیفیت ...	۳۰۱	۲- ہر لفظ کو تین بار دہرانا .....
	۵- حاضرین سے لوگوں کے حالات	۳۰۱	۳- کلام سرکار ﷺ کے الفاظ کا شمار
۳۲۴	معلوم فرمانا .....	۳۰۲	کرنے کی سہولت .....
۳۲۵	۵- اچھے لوگوں کی قدر کرنا .....	۳۰۲	۴- مقررہ دنوں میں وعظ و نصیحت .....
۳۲۵	۷- میانہ روی اختیار فرمانا .....	۳۰۴	(ب) رسالت مآب ﷺ کا خلقِ عظیم .....
۳۲۵	۸- ہر کام کے لئے مکمل سامان کی دستیابی	۳۰۶	۱- کمال درجہ کا اخلاق مبارک .....
۳۲۶	۹- حق پر استقامت .....	۳۰۷	۲- یہاں بخش گوئی کا احتمال تک نہیں .....
	۱۰- لوگوں کی خیر خواہی کرنے والوں	۳۰۸	۳- حالتِ غصہ کے وقت اخلاقِ کریمہ ...
۳۲۶	سے محبت .....	۳۰۸	۴- حضور ﷺ نے کبھی ذاتی انتقام نہ لیا .....
۳۲۷	۱۱- اہل مجلس کا اعزاز فرمانا .....	۳۰۸	۵- حضور ﷺ کے اخلاقِ عالیہ کی
۳۲۸	۱۲- ہر سائل پر توجہ فرمانا .....	۳۰۹	چند صفات .....
۳۲۸	۱۳- افراد امت پر والد کی طرح شفقت .....	۳۱۱	۶- حضور ﷺ کے اخلاق کی انتہا .....
۳۲۸	۱۴- مجلس محمدی ﷺ کا حال .....	۳۱۲	۷- اخلاقِ کریمہ کے روشن پہلو .....



صفحہ	مضمون	صفحہ	مضمون
۳۱۱	۱۰- احکام دین کے بارے میں امت	۳۱۱	(د) حضور ﷺ کا حیا مبارک
۳۵۰	پر رحمت	۳۳۵	۱- کنواری لڑکیوں سے زیادہ حیا مبارک
۳۵۱	(ب) حضور ﷺ کی وفا مبارک	۳۳۶	۲- انتہائی حیا مبارک کی حدیث
۳۵۲	۱- غربا و مساکین سے وفا	۳۳۶	۳- چہرہ مبارک سے حیا کے اثرات کا ظاہر ہونا
۳۵۳	۲- اہل محبت سے وفا	۳۳۷	۴- غیر محرم خواتین کے متعلق حیا مبارک
۳۵۴	اپنوں سے حسنِ وفا کے واقعات	۳۳۸	باب نمبر ۱۱
۳۵۵	۳- رضاعی والدہ اور بہن سے حسنِ سلوک		<b>حضور نبی کریم ﷺ کا سراپا رحمت</b>
۳۵۶	۴- رضاعی والدہ کا اعزاز و اکرام		۱- حضور ﷺ مومنوں کے لئے خصوصی رحمت
۳۵۶	۵- حضرت خدیجہ رضی اللہ عنہا سے وفا	۳۴۰	۲- حضور ﷺ اللہ تعالیٰ کی رحمت ہیں
۳۵۷	۶- قرابت داروں سے وفا	۳۴۱	۳- امت کو تمکین دیکھ کر آپ ﷺ کا غمخوار ہونا
۳۵۷	۷- حسن عہد	۳۴۲	۴- حضور ﷺ مومنوں پر مہربان و رحم کرنے والے ہیں
۳۵۹	باب نمبر ۱۲	۳۴۲	۵- در حبیب کریم ﷺ پر لعنت کا سودا نہیں
	<b>حضور ﷺ کے اوصافِ عبدیت</b>	۳۴۳	۶- سرکارِ دو عالم ﷺ کی رحمت کی وسعت
۳۵۹	(الف) عباداتِ مصطفیٰ ﷺ	۳۴۵	۷- حضرت جبرائیل و میکائیل علیہما السلام کی گواہی
۳۶۳	۱- رات کے وقت عبادات	۳۴۷	۸- رحمت اور جوہد کا واقعہ
۳۶۵	۲- دائمی عبادات مبارک	۳۴۹	آپ ﷺ کی شفقت و مہربانی اور رحمت
۳۶۷	۳- رات کے وقت قیام و جوہد کا معمول	۳۴۹	۹- امت کے بے سہارا افراد پر رحمت
۳۶۹	۴- عبادات میں مشقت کا حال		
	۵- رات کی نفل عبادات میں قرأت کا حال		
۳۷۱			
۳۷۲	۶- قرأت میں خوش الحانی		
۳۷۳	۷- دن کے وقت نفل عبادات		
۳۷۴	۸- نمازِ چاشت کی ادائیگی		
۳۷۵	۹- سفر میں نمازِ چاشت کو ترک فرمانا		



صفحہ	مضمون	صفحہ	مضمون
۳۹۵	۱۱- وفود سے تواضع کے ساتھ پیش آنا	۳۷۵	۱۰- گھر میں نفل نماز کا معمول
۳۹۶	۱۲- اہل و عیال و خدام سے تواضع	۳۷۶	۱۱- دن میں عبادت کے معمولات
۳۹۶	۱۳- گھریلو کام کاج میں شانِ عجز	۳۷۷	۱۲- نقلی روزے
۳۹۷	۱۴- تعظیم بجالانے والوں کی تربیت	۳۷۹	۸- ہر ماہ میں روزہ کا معمول
۳۹۸	(د) حضور ﷺ کا توکل علی اللہ	۳۸۰	(ب) خشیتِ الہی
۴۰۲	۱- حضور ﷺ کو توکل علی اللہ کا حکم	۳۸۲	۱- سب سے زیادہ خشیتِ الہی رکھنے والے
۴۰۴	۲- انبیاء کرام کا اللہ تعالیٰ پر توکل	۳۸۳	۲- حضور ﷺ کی خشیت کا والہانہ انداز
۴۰۶	۳- حضور ﷺ کے توکل علی اللہ کی مثالیں	۳۸۴	۳- نماز میں خشیتِ الہی کا منظر
۴۰۷	۴- حضور ﷺ کے توکل کی انفرادیت	۳۸۴	۴- تلاوتِ قرآن کے دوران خشیت
۴۰۹	۵- حفاظتِ جان کے متعلق توکل مبارک	۳۸۵	الہی کا حال
۴۱۰	۶- معاملاتِ جہاد میں توکل	۳۸۶	۵- سورج گرہن کے وقت خشیتِ الہی
۴۱۱	۷- معاملاتِ رزق میں توکل علی اللہ		(ج) حضور ﷺ کی شانِ عاجزی
۴۱۲	۸- مادی وسائل میں توکل	۳۸۸	واکساری
۴۱۳	باب نمبر ۱۳		۱- اللہ تعالیٰ کی طرف سے تواضع اختیار
	<b>حضور نبی کریم ﷺ کی سخاوت</b>	۳۹۰	کرنے کا حکم
۴۱۵	۱- زبانِ مبارک سے کبھی لفظ نہیں نہ فرمایا	۳۹۰	۲- حضور ﷺ کی معاشرتی تواضع
	۲- در نبوی ﷺ میں سائلین کی سفارش	۳۹۱	۳- سواری کے سلسلے میں تواضع
۴۱۶	پراجر	۳۹۲	۴- دعوت میں تواضع کا پہلو
	۳- حضور ﷺ کے خرچ کرنے پر	۳۹۳	۵- لوگوں کے گھروں میں تواضع کا اہتمام
۴۱۷	اللہ تعالیٰ کی مزید عطائیں	۳۹۳	۶- صحابہ کرام رضی اللہ عنہم کی بزم میں تواضع
	۴- پہاڑ کی مقدار کے برابر سونا خرچ	۳۹۴	۷- گھر میں تواضع کا حال
۴۱۹	کرنے کی خواہش	۳۹۴	۸- حج میں تواضع کا پہلو
۴۲۱	۵- ناشائستہ بھکاریوں پر عطائیں	۳۹۵	۹- فتح مکہ کے موقع پر عاجزی
۴۲۳	۶- اختیار و سخاوت کا انوکھا انداز	۳۹۵	۱۰- مرعوب آدمی سے اظہارِ عجز



صفحہ	مضمون	صفحہ	مضمون
۴۲۴	کاساں.....	۴۲۴	۷- تحفہ کے بدلے تحفہ عطا فرمانا
۴۲۶	۶- مہینہ بھر گھر میں چولہے کا نہ جلنا	۴۲۴	۸- حضور ﷺ کی شانِ غمّی
	۷- سونے کے پہاڑوں کو اللہ کے نام	۴۲۵	۹- تحفہ کے پھل کے بدلے زیورات کی عطا
۴۲۸	خرچ کرنے والا فقر.....	۴۲۵	۱۰- رمضان المبارک میں شانِ سخاوت ..
۴۲۹	۸- حج کے دوران فقرِ مصطفیٰ ﷺ	۴۲۶	۱۱- خزانوں کے مالک و سخی
۴۲۹	۹- نبی اکرم ﷺ کے اہل بیت کا فقر ..	۴۲۷	۱۲- اللہ تعالیٰ کے بعد سب سے بڑے سخی
۴۵۲	۱۰- فقرِ محمدی ﷺ کا ایک منظر	۴۲۷	۱۳- دشمنوں کو عطاءے کثیر سے محبت
۴۵۳	۱۱- فقرِ محمدی ﷺ اور ملتِ اسلامیہ ..		صادق بنانا ..
	۱۲- حضور ﷺ کے ہمراہ صحابہ کرام رضی اللہ عنہم		۱۴- آپ ﷺ کے وعدے پر
۴۵۴	کافقر ..	۴۲۹	حضرت ابو بکر صدیق رضی اللہ عنہ کا عطا فرمانا
۴۵۵	۱۳- سفر میں فاقہ کشی کا حال	۴۳۰	۱۵- خزانوں کو تقسیم کرنے والے
۴۵۶	۱۴- حضور ﷺ کی دعوت کا واقعہ	۴۳۱	۱۶- عطاءے بے پناہ سے دل موہ لینا
۴۶۰	(ب) حضور ﷺ کا صبر مبارک	۴۳۲	۱۷- عطاءے حافظہ و علم
۴۶۱	۱- صبرِ حکمِ الہی	۴۳۳	۱۸- مختلف عطاءئیں
۴۶۳	۲- مکہ میں بے مثل صبر مبارک	۴۳۴	۱۹- غزوہ ہوازن کے موقع پر عطاءئیں
۴۶۴	۳- بھوک پیاس میں بے انتہا صبر مبارک	۴۳۴	۲۰- حضرت عباس رضی اللہ عنہ پر عطا
۴۶۴	۴- صاحبزادے کے وصال پر صبر	۴۳۶	باب نمبر ۱۴
۴۶۶	۵- اللہ تعالیٰ کی راہ میں تکالیف پر صبر		حضور ﷺ کا فقر و صبر
۴۶۷	۶- اللہ کی راہ میں پہنچنے والے زخموں پر صبر	۴۳۶	(الف) فقرِ مصطفیٰ کریم ﷺ
۴۶۸	۷- حضور ﷺ کا انتہائی صبر	۴۳۸	۱- دنیاوی مال و متاع میں فقر
۴۶۹	۸- منافقین کے رویہ پر صبر	۴۴۰	۲- فقرِ مصطفیٰ ﷺ کا ایک عملی پہلو
۴۷۲	باب ۱۵	۴۴۱	۳- حالت فقر میں شانِ بے نیازی
	صداقتِ مصطفیٰ ﷺ	۴۴۳	۴- فقر و فاقہ میں طمانیت
۴۷۴	۱- ایسے صادق جو کبھی نہ بہکے	۴۴۳	۵- حضور ﷺ کے گھروں میں فقر



Handwritten notes at the top of the page, including the number 137 in a box.

صفحہ	مضمون	صفحہ	مضمون
۴۹۶	۲- امانتِ مصطفیٰ ﷺ کے متعلق	۴۷۵	۲- حضور ﷺ کا حق لانا اور بچوں کی تصدیق کرنا
۴۹۸	باب نمبر ۱۶	۴۷۶	۳- غمی و خوشی میں حق کے امین
	<b>حضور ﷺ کے فضلات کی خصوصیت</b>	۴۷۸	۴- ایسی بات کا امین جو صراطِ مستقیم ہو
۵۰۰	۱- پسینہ مبارک کا خوشبودار ہونا		۵- حضور ﷺ صراطِ مستقیم کی دعوت دینے والے ہیں
	۲- حضور ﷺ کے تھوک مبارک کے متعلق صحابہ کرام (علیہم الرضوان) کے رویہ سے استدلال	۴۷۸	۶- اللہ تعالیٰ نے حضور ﷺ کو شاعری نہیں سکھائی
۵۰۱	۳- ایک واقعہ سے استدلال	۴۷۹	۷- حضور ﷺ کو جنون سے کوئی واسطہ نہیں
۵۰۳	فضلاتِ مبارکہ کی طہارت کے متعلق روایات	۴۸۱	۸- حضور ﷺ کا ہن نہیں
۵۰۵	۵- استنجا کے ڈھیلوں کا خوشبودار ہونا	۴۸۱	۹- ابو جہل کا اقرارِ صداقت
۵۰۶	۶- حضرت قاضی عیاض کی تصریح	۴۸۲	۱۰- حضور ﷺ کو سچا ماننے والوں کے مقام
۵۰۷	۷- بول مبارک نوش کرنے کے واقعات	۴۸۳	۱۱- تسلیمِ صداقتِ مصطفیٰ ﷺ کے لئے اہم شرط
۵۰۸	۸- امام بیہقی <small>رحمۃ اللہ علیہ</small> کا ایمان افروز تبصرہ	۴۸۵	۱۲- مزاح میں بھی سچی بات فرمانا
	۹- خون مبارک کو ادباً و تعظیماً پینے کے واقعات	۴۸۵	۱۳- کفار و مخالفین کا اقرارِ صداقتِ مصطفیٰ ﷺ
۵۰۹	۱۰- حضرت علامہ غلام رسول سعیدی کی ایمان افروز وضاحت	۴۸۷	(ب) حضور ﷺ کی امانت داری
۵۱۰	۱۱- بعد میں آنے والے علماء کی عقیدت کا حال	۴۸۹	۱- حضور ﷺ وحی الہی کے انوکھے امین
۵۱۱		۴۹۰	۲- گزشتہ انبیاء کرام <small>علیہم السلام</small> کی امانت داری
		۴۹۳	۳- حضور ﷺ کی امانت داری پر اعتراض منافقت ہے
		۴۹۴	



## بِسْمِ اللّٰهِ الرَّحْمٰنِ الرَّحِیْمِ

اللہ تعالیٰ وحدہ لا شریک کے لئے ہر قسم کی حمد و ثنا ہے کہ جس کی قدوسیت کی کوئی حد نہیں، وہ ہر نقص و عیب سے پاک ہے، وہ ابد سے ازل تک اپنی تمام صفات کے ساتھ کامل ہے، وہ اپنی قدرت و تخلیق اور اختیارِ حیات و ممات میں بے مثل بادشاہ ہے، اس کے لئے تمام مخلوقات کو حشر کے روز اکٹھا کرنا کچھ مشکل کام نہیں، اس نے اپنی تمام مخلوقات کے تمام افعال و اعمال اور ان کے انجام کا احاطہ کر رکھا ہے، کوئی نافرمان و سرکش اس کے ملک سے فرار حاصل نہیں کر سکتا اور نہ ہی جن وانس کے تمام نافرمان اپنی بد اعمالیوں سے اس کے مقام میں سے کوئی ذرہ بھر کمی کر سکتے ہیں اور نہ کوئی عبادت و اطاعت کے ذریعے اس کے مقام میں اضافہ کر سکتا ہے مگر اس نے اپنے ارادہ و کرم سے تمام مخلوقات میں سے اپنے انبیاء و رسل علیہم السلام کو اپنی بارگاہ میں بلند رتبہ عنایت فرمایا جبکہ انبیاء و رسل علیہم السلام میں سے حضرت سیدنا و مولانا و ملجأنا و ماوانا و شفیعنا محمد مصطفیٰ ﷺ کو تمام اولین و آخرین کا سردارِ خاتم الرسل بنایا۔ پس حضور نبی کریم ﷺ پر بے حساب و بے شمار درود و سلام ہوں۔ دائمی طور پر رحمتیں اور برکتیں ہوں آپ ﷺ پر۔

اللہ تعالیٰ کا اپنے انبیاء کرام علیہم السلام پر یہ خصوصی فضل و کرم ہے کہ اس نے ہر امت پر اپنی توحید و وحدانیت کے اقرار، بندگی و اطاعت کے ساتھ ساتھ اپنے نبی محترم کی رسالت کا اقرار لازم فرمایا۔ ہر امت کی نیکی و طاعت کو اپنے نبی محترم کے طریقہ مبارک سے مشروط فرمایا جبکہ امام الانبیاء حضور سرور کونین ﷺ کی نبوت کا اقرار تمام انبیاء کرام علیہم السلام سے لیا اور پھر اپنے سب انبیاء کرام علیہم السلام کے ذریعے تمام اقوام و



ملل سے ان کے ادوار میں عہد لیا کہ جب وہ نبی محترم ﷺ تشریف لے آئیں تو تم ان پر ایمان لے آنا جیسا کہ اس عہد کے متعلق خود خالق کائنات اللہ جل شانہ نے قرآن کریم میں یوں آگاہ فرمایا:

”وَإِذْ أَخَذَ اللَّهُ مِيثَاقَ النَّبِيِّنَ لَمَا آتَيْتُكُمْ مِنْ كِتَابٍ وَحِكْمَةٍ ثُمَّ جَاءَكُمْ رَسُولٌ مُصَدِّقٌ لِمَا مَعَكُمْ لَتُؤْمِنُنَّ بِهِ وَلَتَنْصُرُنَّهُ ۗ قَالَ ءَأَقْرَرْتُمْ وَأَخَذْتُمْ عَلَىٰ ذَٰلِكُمْ إِصْرِي ۗ قَالُوا أَقْرَرْنَا ۗ قَالَ فَاشْهَدُوا ۗ وَأَنَا مَعَكُمْ مِنَ الشَّاهِدِينَ ۝ فَمَنْ تَوَلَّىٰ بَعْدَ ذَٰلِكَ فَأُولَٰئِكَ هُمُ الْفَاسِقُونَ ۝“ (آل عمران: ۸۲، ۸۱)

”اور یاد کرو جب اللہ تعالیٰ نے نبیوں سے عہد لیا کہ جب میں تمہیں کتاب و حکمت عطا کر دوں پھر تمہارے پاس وہ رسول تشریف لے آئیں جو تمہاری تصدیق کریں تو تم ضرور بضرور اس پر ایمان لے آنا اور اس کی مدد کرنا۔ اللہ تعالیٰ نے فرمایا کیا تم اس بات کا اقرار کرتے ہو اور میرے اس وعدے کو پختگی سے پکڑتے ہو تو انبیاء کرام (علیہم السلام) نے کہا ہاں ہم اقرار کرتے ہیں۔ اللہ تعالیٰ نے ارشاد فرمایا تم گواہ ہو جاؤ اور میں بھی تمہارے ساتھ گواہ ہوں اور جو کوئی اس عہد سے پھرے گا وہی فاسق ہوگا“

قرآن کریم کی دیگر کئی آیات اس بات پر شاہد ہیں اللہ تعالیٰ نے پہلے تمام آسمانی صحائف و کتب میں حضور ﷺ کے اوصافِ جلیلہ کا ذکر فرمایا اور جلیل القدر انبیاء علیہم السلام نے اپنی امتوں کو نبی آخر الزماں ﷺ کے جملہ اوصافِ مبارکہ سے آگاہ کیا حتیٰ کہ حضرت سیدنا عیسیٰ علیہ السلام نے اپنی امت کو حضور ﷺ کے ذاتی نام مبارک ”احمد“ کے متعلق آگاہ کر کے آمدِ باسعادت کی خوشخبری ان الفاظ میں دی ”وَمُبَشِّرًا بِرَسُولٍ يَأْتِي مِنْ بَعْدِ اسْمِهِ أَحْمَدُ“ اور میں تمہیں اپنے بعد آنے والے رسول کی خوشخبری دیتا ہوں جس کا نام مبارک احمد ہے (صف: ۶۱/۶۰) پس ہمارے رسول کریم ﷺ بہت بلند مقام کے حامل ہیں۔ دین اسلام میں سب سے اہم رکن اللہ تعالیٰ کی توحید



حضور ﷺ کی رسالت پر ایمان لانا ہے اور یہ سب سے پہلا اور بنیادی عقیدہ ہے۔ اللہ تعالیٰ نے اپنی آخری کتاب قرآن کریم میں کئی مواقع پر ارشاد فرمایا ”اٰمِنُوْا بِاللّٰهِ وَرَسُوْلِهِ“ اے لوگو! اللہ اور اس کے رسول پر ایمان لاؤ۔ (النساء: ۱۳۶/۴) پس معلوم ہوا کہ ایمان پہلے ہے اور عمل اس کے بعد جبکہ ایمان یہ تقاضا کرتا ہے کہ جس اللہ تعالیٰ خالق کائنات پر ایمان لانا ہے اس کے ذاتی وابدی کیا اوصاف ہیں۔ اس کے رسول ﷺ کے کیا خصائص ہیں اسی لئے اللہ تعالیٰ نے قرآن کریم میں اپنے اوصافِ جلیلہ اور اپنے حبیب ﷺ کے خصائصِ مبارک کو بیان کیا اور حضور ﷺ نے بھی اللہ تعالیٰ کے اوصافِ مطہرہ اور اپنے خصائصِ مبارک کا ذکر فرمایا ہے۔ نیز صحابہ کرام (علیہم الرضوان) نے خود بھی حضور ﷺ کے کئی خصائصِ مبارک کا مشاہدہ کیا اور انہیں اپنے پیروکار افراد کے سامنے پیش کیا۔ یہ تمام اوصاف ہمارے سامنے آج قرآن کریم، تفاسیر، احادیث، فقہ و سیرت و تاریخ کی کتب میں بکھرے پڑے ہیں۔ ان کے متعلق جاننا ہر صاحبِ ذوق مسلمان کے لئے انتہائی اہم ہے بلکہ انہیں جاننے اور تسلیم کئے بغیر کسی بھی مسلمان کا ایمان کامل نہیں ہو سکتا۔

اللہ تبارک و تعالیٰ نے ہر مسلمان کو اپنے آبا و اجداد آل اولاد بھائیوں، تمام رشتہ داروں، پسندیدہ اموال، گھائے کے غم سے نڈھال کرنے والی تجارت اور پر آسائش مکانات، غرضیکہ دنیا و مافیہا کی تمام اشیاء سے زیادہ اللہ تعالیٰ اور اس کے رسول کریم ﷺ سے محبت کرنے کا حکم صادر فرمایا ہے اور خبردار کر دیا کہ اگر وہ اللہ تعالیٰ اور رسول اکرم ﷺ سے اس سطح کی محبت نہ کر سکے تو پھر انہیں اس حکمِ عدولی پر اللہ تعالیٰ کے اس عذاب سے ڈرنا چاہئے جس کا ذکر اس آیت میں ہے: ”اَحَبُّ اِلَيْكُمْ مِّنَ اللّٰهِ وَرَسُوْلِهِ وَجِهَادٍ فِيْ سَبِيْلِهِ فَتَرَبَّصُوْا حَتّٰى يَأْتِيَ اللّٰهُ بِاَمْرِهٖ ط وَاللّٰهُ لَا يَهْدِي الْقَوْمَ الْفٰسِقِيْنَ“ یعنی اگر مذکورہ بالا تمام چیزیں تمہیں اللہ اور اس کے رسول (ﷺ) سے پیاری ہیں تو پھر انتظار کرو حتیٰ کہ اللہ تعالیٰ اپنا کوئی امر بھیج دے۔

بے شک اللہ تعالیٰ فاسق قوم کو ہدایت نہیں دیتا۔ (التوبہ: ۲۴/۹)



جبکہ دوسری جگہ ارشاد فرمایا: "يَا أَيُّهَا الَّذِينَ آمَنُوا مَنْ يَرْتَدَّ مِنْكُمْ عَنْ دِينِهِ فَسَوْفَ يَأْتِي اللَّهَ بِقَوْمٍ يُحِبُّهُمْ وَيُحِبُّونَهُ أَذِلَّةٍ عَلَى الْمُؤْمِنِينَ أَعِزَّةٍ عَلَى الْكَافِرِينَ يُجَاهِدُونَ فِي سَبِيلِ اللَّهِ وَلَا يَخَافُونَ لَوْمَةَ لَائِمٍ" "اے ایمان والو! اگر تم میں سے کوئی اپنے دین سے مرتد ہو جائے تو پھر عنقریب اللہ تعالیٰ ایسی قوم لے آئے گا جو اللہ سے محبت کریں گے اور وہ ان سے محبت کرے گا جو مومنوں پر مشفق اور کفار پر سخت ہوں گے اللہ تعالیٰ کی راہ میں جہاد کریں گے اور وہ اس کی محبت میں کسی ملامت کرنے والے کی ملامت کا خوف نہ کھائیں گے (المائدہ: ۵۴)"

حضور ﷺ نے بھی اس حقیقت کو یوں بیان کیا "لَا يَجِدُ أَحَدًا حَلَاوَةً إِلَّا يَمَانٍ حَتَّى يَكُونَ اللَّهُ وَرَسُولَهُ أَحَبَّ إِلَيْهِ مِمَّا سِوَاهُمَا" "کہ تم میں سے کوئی اس وقت تک ایمان کی حلاوت نہ چکھ سکے گا حتیٰ کہ وہ اللہ تعالیٰ اور اس کے رسول ﷺ کے ساتھ تمام ماسوا سے زیادہ محبت نہ کرے (بخاری: ۳، کتاب الادب ج ۹۷۸) ان دلائل سے ثابت ہوا کہ تمام فرائض، واجبات اور تمام اشیاء سے زیادہ اہم بات اللہ اور رسول ﷺ پر ایمان لانا اور محبت کرنا ہے۔ ایمان و محبت کا یہ اہم تقاضا ہے اللہ تعالیٰ اور رسول کریم ﷺ کے اوصاف سے بھی محبت کی جائے اور ان کے متعلق زیادہ سے زیادہ معلومات حاصل کی جائیں۔

حضور ﷺ پر قربان جائیں کہ حضور نبی کریم ﷺ نے اپنی تخلیق، میثاق نبوت، حضرت آدم علیہ السلام سے لے کر عیسیٰ علیہ السلام تک ہونے والے اپنے ذکر خیر کے متعلق، اپنے خاندان، اپنی اولاد، بچپن، جوانی، بڑھاپا، وصال، وصال کے بعد عالم برزخ میں اپنے مقام، روز قیامت اپنے لئے سب سے پہلے اذن شفاعت، اپنے لئے مقام محمود پر فائز کئے جانے، جنت میں سب سے پہلے داخلہ کے بارے میں اور جنت میں سب سے بلند و عزت والے مقام میں قیام کے متعلق ہمیں روشناس فرمایا۔ قرآن کریم اور احادیث و سیرت کی کتب میں رسالت مآب ﷺ کے بشری محاسن، اوصاف جمال و اخلاق و عادات، خصائص مردانہ و جرات و شجاعت، قوت و جلال، صبر و استقامت، سخاوت، فقر،



صداقت و امانت، وفا و ایفا، اوصاف کریمانہ یعنی رحمت و شفقت، لطف و کرم، چشم پوشی و درگزر، کو انتہائی احسن انداز میں بیان کیا گیا ہے۔ ان اوصاف مبارکہ کے علاوہ حضور ﷺ کی شانِ عبدیت خاصہ کا ذکر مبارک بڑی اہمیت کا حامل ہے۔ جب کوئی حضور ﷺ کی اپنے پروردگار سے محبت، عبادت و اطاعت، اخلاص، زہد و تقویٰ، خشیتِ الہی، اللہ کے حضور عجز و انکساری، توکل علی اللہ تعالیٰ کے نام پر ہر چیز کی قربانی اور انفاق کا جذبہ و عمل صادق جیسے اوصافِ بندگی کا الفاظ میں کچھ ذکر پڑھتا ہے تو پھر آدمی کی عقل دھنگ رہ جاتی ہے اور جتنا کوئی مومن آدمی اپنے نبی مکرم سرور کونین ﷺ کی محبت میں ڈوب کر آپ ﷺ کے اوصافِ مبارکہ کا زیادہ عرفان حاصل کرے گا اسی قدر اس کے قلب میں آقائے کریم ﷺ کی محبت کا اور غلبہ ہوگا۔ اسی لحاظ سے اس کا ایمان کامل سے اکمل ہوتا چلا جائے گا۔ اسی نسبت سے اس کے قلب میں اللہ جل شانہ کی محبت جلوہ گر ہوگی کیونکہ حضور ﷺ سے اللہ تعالیٰ کا بندہ خاص اور خاتم الرسل سمجھ کر محبت اللہ تعالیٰ کا حکم ہے گویا حضور ﷺ سے محبت، حضور ﷺ کے اللہ تعالیٰ کے ساتھ تعلق عبدیت خاصہ و نبوت و رسالت کی بناء پر ہے۔ پس سرور کونین ﷺ سے محبت اللہ تعالیٰ سے عین محبت کی وجہ سے ہے اور اللہ تعالیٰ سے محبت کا جزو لاینفک ہے۔ لہذا حضور ﷺ سے محبت اللہ تعالیٰ سے محبت ہے۔

جو مسلمان بھی حضور ﷺ کے قرآن و احادیث میں بیان کردہ خصائصِ جسمانی، روحانی و نبوی کا مطالعہ محبت و ایمان سے کرے تو اس کے عقائد خود بخود وہ ہو جائیں گے جو کہ جمہور صحابہ کرام، اہل بیت اطہار، تابعین، آئمہ فقہائے کرام، اولیاء اتقیاء اور علماء حق کے تھے۔ اسے یہ بھی معلوم ہوگا کہ حضور ﷺ کے اوصاف مبارکہ کا ذکر ہر دور میں صلحائے امت کا اولین مشغلہ رہا ہے۔ اس طرح وہ بھی حضور ﷺ کے خصائصِ مبارکہ کے علم و اقرار سے ان کی جماعت میں شامل ہو جائے گا اور امید ہے کہ وہ ارشادِ نبوی کے مطابق محشر و جنت میں انہی حضرات کے ساتھ ہوگا "مَنْ أَحَبَّ بِقَوْمٍ فَهُوَ مِنْهُمْ" جو کسی قوم سے محبت کرتا ہے وہ انہی میں سے ہے۔



راقم الحروف نے زیر نظر کتاب میں حضور ﷺ کے نور مبارک کی اول تخلیق، میثاق نبوتِ مصطفیٰ ﷺ، تخلیق حضرت آدم کے وقت نبوتِ مصطفیٰ ﷺ، تمام آسمانی کتب میں حضور ﷺ کے ذکر اور آپ پر ایمان لانے کے عہد کا ذکر اہل کتاب کے آپ کو پہچان کر انکار کرنے کا ذکر حضور ﷺ کے جسمانی حسن و جمال، حلیہ مبارک، اخلاقیات و اوصافِ مردانہ و پیغمبرانہ اور اوصافِ عبدیت خاصہ کا ذکر کیا ہے۔ میں نے قرآن و احادیث اور فقہائے مسالک اربعہ اور متاخرین علمائے اہلسنت و الجماعت کی مشہور کتب سے استفادہ کیا ہے اور انہی کی فکر کے تحت اپنی طرف سے تمام قارئین کرام کیلئے آسان الفاظ استعمال کرنے کی سعی کی ہے۔ مجھے اپنی علمی و عملی بے مائیگی کا پورا پورا اقرار ہے جبکہ اس کا لکھا جانا اور چھپ کر عوام الناس تک پہنچنا محض اللہ تعالیٰ کی توفیق سے ہے اور حضور ﷺ کی نگاہِ شفقت ہے۔

آخر میں میں اپنے قریبی مخلص دوست صوفی محمد شفیق صاحب نقشبندی مدظلہ العالی کا شکریہ ادا کرتا ہوں کہ انہوں نے مجھے اس کتاب کی تحریک کی بڑی تاکید کے ساتھ ترغیب دی اور یہ بھی ترغیب دی کہ میں یہ کتاب ہر مرحلہ میں باوضو لکھوں اور جتنی جلدی ہو سکے اسے مکمل کروں۔ اللہ تعالیٰ کے فضل و کرم سے اس کتاب کو مکمل طور تمام مراحل میں باوضو تحریر کیا گیا ہے۔ اللہ تعالیٰ سے التجا ہے کہ اسے اپنی بارگاہ میں قبول فرما کر اپنی رضا و کرم سے ہمکنار فرمائے۔ آمین

صوفی محمد نواز

20 جنوری 2007ء

بروز ہفتہ بشب 12:10



## باب نمبر ۱

## تخلیقِ اولِ نورِ مصطفیٰ صلی اللہ علیہ وسلم

## ۱۔ تخلیقِ کائنات کی غرض و غایت:

اللہ جل شانہ ازل سے اپنے تمام اوصافِ جمیلہ کے ساتھ موجود تھا۔ مخلوق کی تخلیق سے قبل اکیلا اپنی صفات و ذاتِ باکمال کے ساتھ قائم تھا۔ اس میں وہ تمام اوصافِ مبارکہ موجود تھے جن کا اظہار اس نے مخلوق کو پیدا کرنے کے بعد فرمایا۔ مخلوق کو پیدا کرنے سے پہلے وہ خود ہی اپنی ذاتِ بابرکات کا قدردان تھا۔ اس کے علاوہ کسی بھی قسم کی مخلوق کا وجود نہ تھا۔ وہ ایک مخفی خزانہ تھا جسے اس وقت سوائے اس کی اپنی ذاتِ مبارکہ کے کوئی دوسرا نہ جانتا تھا پھر اللہ تبارک و تعالیٰ نے اپنی قدرت و ارادہ کے ساتھ چاہا کہ اس کی قدر کرنے والے ہوں تو اس نے کائنات کے تمام نظام کو تخلیق فرمایا تاکہ زمین و آسمان کی تمام مخلوقات کا ہر نفس اس کی حمد و ثناء میں رطب اللسان ہو جائے۔ جیسے کہ اللہ تعالیٰ نے ان آیات میں فرمایا:

”وَلِلّٰهِ يَسْجُدُ مَنْ فِي السَّمٰوٰتِ وَالْاَرْضِ طَوْعًا وَكَرْهًا“

اور آسمانوں اور زمین میں جو کچھ اسی کا سامنے خوشی سے یا مجبوری سے سجدہ

ریز ہے (رعد: ۱۵/۱۳)

”وَ اِنْ مِنْ شَيْءٍ اِلَّا يُسَبِّحُ بِحَمْدِهِ وَلٰكِنْ لَا تَفْقَهُوْنَ تَسْبِيْحَهُمْ“  
اور کوئی چیز ایسی نہیں جو اس کی حمد و ثناء کے ساتھ تسبیح نہ کرتی ہو مگر تم ان کی



تسبیح نہیں سمجھتے (بنی اسرائیل: ۲۴/۱۷)۔

”وَالطَّيْرُ صَفَّتِ طُكُلًا قَدْ عَلِمَ صَلَاتَهُ وَتَسْبِيحَهُ“

اور پر پھیلانے والے پرندوں کو بھی اپنی نماز اور تسبیح کا طریقہ معلوم ہے۔ (نور: ۲۴/۲۱)

”وَالْمَلَائِكَةُ يُسَبِّحُونَ بِحَمْدِ رَبِّهِمْ“

اور فرشتے اپنے رب کی حمد کے ساتھ تسبیح بیان کرتے ہیں (شوری: ۲۴/۵)

”وَالنَّجْمُ وَالشَّجَرُ يَسْجُدَانِ“

اور تارے اور درخت اس کے سامنے سر بسجود ہیں۔ (رحمن: ۵۵/۶)

”سَبَّحَ لِلَّهِ مَا فِي السَّمَاوَاتِ وَمَا فِي الْأَرْضِ“

اللہ تعالیٰ کی تسبیح بیان کرتے ہیں جو مخلوق آسمانوں پر اور جو زمین پر ہے (حشر: ۵۹/۱)

ان آیات سے معلوم ہوا کہ اللہ جل شانہ نے مخلوقات کی لاکھوں انواع پیدا

فرمائیں مگر ان میں ملائکہ جنات اور انسانوں کو کئی خوبیوں کی بناء پر سب پر فوقیت دی۔

ملائکہ کو نور سے تخلیق فرمایا لہذا ان میں نافرمانی کا جذبہ ہی نہ رکھا۔ ان کے اجسام لطیف

بنائے اور انہیں آسمانوں پر آباد کیا اور زمین و آسمان کے متعلق امور پر انہیں متعین فرمایا۔

قرآن وحدیث کی رو سے آسمانوں کے چپہ چپہ پر فرشتے اللہ تعالیٰ کی بندگی میں مصروف

ہیں جبکہ زمین پر جن وانس کو بسایا اور ان کی ہدایت کے لئے انبیاء کرام بھیجے۔ ان کے

ذمے اپنی پرستش کرنا لازم فرمایا اور ان کی تخلیق کا مقصد یوں بیان فرمایا:

”وَمَا خَلَقْتُ الْجِنَّ وَالْإِنْسَ إِلَّا لِيَعْبُدُونِ“

ہم نے جنس وانس کو اپنی عبادت کے لئے پیدا کیا (ذاریات: ۵۱/۵۶)

ملائکہ اور جنات پر انسان کو فضیلت عطا فرمائی اور انسانوں میں سے انبیاء کرام کو

اپنی اطاعت، عبادت و معرفت کے لئے پسند فرمایا۔ انبیاء کرام کے قلوب و ارواح میں

اپنی محبت و بندگی کے خصوصی اسرار کھولے اور انہیں اپنے اختیاری چناؤں سے تمام

مخلوقات پر فوقیت و غلبہ عطا فرمایا۔ ان کی ظاہری و باطنی خود تربیت فرمائی۔ انہیں علم و عمل



کے لحاظ سے بھی دوسروں سے سر بلند فرمایا۔

یہ انبیاء کرام کی فضیلت ہے کہ پروردگار عالم نے ان کی مبارک ہستیوں کے ذریعے ان کی امتوں کو ہدایت عطا فرمائی۔ ہر امت کے لئے فلاح و کامیابی اس کے اپنے نبی محترم کی اطاعت میں رکھی۔ لہذا ہر امت کو اپنے نبی محترم کی تعلیم کے مطابق اپنی بندگی کا حکم فرمایا پھر انبیاء کرام علیہم السلام میں سے حضرت محمد ﷺ حضرت نوح علیہ السلام، حضرت ابراہیم علیہ السلام، حضرت داؤد علیہ السلام، حضرت موسیٰ علیہ السلام، حضرت عیسیٰ علیہ السلام کی امتوں کو کثرتِ افراد و عبادت، علم و عرفان کی بناء پر فضیلت عطا فرمائی اور تمام انبیاء کرام علیہم السلام کی امتوں میں سے حضرت محمد خاتم النبیین ﷺ کی امت کو ایمان و عمل صالح کے لحاظ سے برتری عطا فرمائی۔ امت محمدیہ ﷺ کے مومن افراد باقی تمام امتوں کے کل افراد سے بھی دو گنا زیادہ ہوں گے پھر ہمارے نبی محترم ﷺ کی نبوت کا اقرار تمام انبیاء کرام سے عالم ارواح میں لیا گیا۔ ہر نبی محترم علیہ السلام نے اپنی امت سے حضور ﷺ کی بعثت کے وقت آپ ﷺ پر ایمان لانے کا وعدہ لیا۔ ان دلائل سے معلوم ہوا کہ تمام مخلوقات میں سے انبیاء کرام افضل و برتر ہیں اور تمام انبیاء کرام کے پیشوا حضرت محمد ﷺ ہیں اور نبی اکرم ﷺ تمام انبیاء کرام سے زیادہ اللہ تعالیٰ کے عارف و قدردان ہیں اور تمام امتوں سے زیادہ آپ ﷺ کی امت ایمان و عمل صالح میں سبقت رکھتی ہے تو پھر اللہ تعالیٰ کے مقصود عین حضور ﷺ ہیں۔ نیز ثابت ہوا کہ اللہ تعالیٰ نے اپنے قدردان پیدا کرنے کا ارادہ فرمایا تو سب سے پہلے اپنے پیارے نبی حضرت محمد ﷺ کی روح مبارک کے نور مبارک کو اپنے نور ذات کے فیضان کے ساتھ (امر، کن) سے پیدا فرمایا جو کہ اللہ تبارک و تعالیٰ کے سب سے بڑے قدردان و محب ہیں اور انبیاء کرام علیہم السلام کے آخر میں آپ ﷺ کا ظہور فرمایا اور آپ ﷺ کے ذریعہ جن و انس کی کل تعداد میں سے زیادہ تر کو اپنی بندگی، ہدایت اور رحمت سے فیض یاب کیا یعنی تخلیق کائنات کا مقصد پہچانِ ربوبیت ہے۔ رب تعالیٰ کے سب سے بڑے عابد و عارف اور قدردان حضور ﷺ ہیں۔ اس لحاظ سے بھی



آپ ﷺ ہی اول مخلوق ہیں۔ کیونکہ جو اللہ تعالیٰ کا سب سے زیادہ قدردان اور عابدِ خاص ہوا سے ہی اول الخلق ہونا چاہئے۔

## ۲- احادیث کی روشنی میں تخلیق اول کا بیان:

نبی کریم ﷺ نے اپنے کئی ارشاداتِ مبارکہ میں اس حقیقت کو بیان فرمایا کہ اللہ تبارک و تعالیٰ نے جب اپنی پہچان کرانے کے لئے تمام کائنات کے منظم نظام کو پیدا کرنے کا ارادہ فرمایا تو کائنات کے تمام افراد میں سے میری ہستی مبارک کو بلند درجہ عطا فرمایا اور تمام مخلوقات میں سے تخلیق کے لحاظ سے بھی مجھ ہی (ﷺ) کو سبقت عطا فرمائی۔ معلوم ہوا کہ اللہ تعالیٰ نے مخلوق سے اول روحِ مصطفیٰ ﷺ کو تخلیق فرمایا اور آپ ﷺ پر تمام قسم کی سعادتوں کا اتمام فرمایا۔ ان باتوں کا علم ہمیں ذیل کے ارشاداتِ نبوی سے ہوتا ہے۔

حضرت امام مالک رضی اللہ عنہ کے شاگرد اور حضرت امام احمد بن حنبل رضی اللہ عنہ کے استاذ اور امام بخاری و امام مسلم کے استاذ الاستاذ حافظ الحدیث عبدالرزاق ابو بکر بن ہمام نے اپنے مصنف میں حضرت جابر بن عبداللہ رضی اللہ عنہما سے روایت کی ہے کہ حضرت جابر رضی اللہ عنہ فرماتے ہیں کہ:

میں نے عرض کیا کہ یا رسول اللہ ﷺ میرے ماں باپ آپ پر فدا ہوں مجھے خبر دیجئے کہ اللہ تعالیٰ نے سب سے اول کس چیز کو پیدا فرمایا۔ فرمایا اے جابر! تحقیق اللہ تعالیٰ نے سب سے پہلے تیرے نبی کے نور کو اپنے نور کے فیض سے پیدا کیا پھر وہ نور اللہ تعالیٰ کی قدرت سے جہاں اللہ تعالیٰ نے چاہا دورہ کرتا رہا۔ اس وقت بوجہ قلم، جنت و دوزخ، ملائکہ

قَالَ قُلْتُ يَا رَسُولَ اللَّهِ بَابِي أَنْتَ وَأُمِّي أَخْبَرْنِي عَنْ أَوَّلِ شَيْءٍ خَلَقَهُ اللَّهُ تَعَالَى قَبْلَ الْأَشْيَاءِ قَالَ يَا جَابِرُ إِنَّ اللَّهَ تَعَالَى قَدْ خَلَقَ قَبْلَ الْأَشْيَاءِ نُورَ نَبِيِّكَ مِنْ نُورِهِ فَجَعَلَ ذَلِكَ النُّورَ يَدُورُ بِالْقُدْرَةِ حَيْثُ شَاءَ اللَّهُ تَعَالَى وَلَمْ يَكُنْ فِي ذَلِكَ الْوَقْتُ لَوْحٌ وَلَا قَلَمٌ وَلَا جَنَّةٌ وَلَا نَارٌ وَلَا مَلَكٌ وَلَا سَمَاءٌ وَلَا



شَمْسٌ وَلَا قَمَرٌ وَلَا جَنِّيٌّ وَلَا  
 آسمان، زمین، سورج، چاند، جن، آدمی کچھ  
 انسی۔  
 بھی نہ تھا (زرقاتی جلد اول، ص ۴۶)

ایک اور حدیث شریف میں آیا ہے کہ اللہ تعالیٰ نے فرمایا:

كُنْتُ كَنْزًا مَخْفِيًّا فَاحْبَبْتُ أَنْ  
 میں ایک چھپا ہوا خزانہ تھا پس میں  
 أُعْرِفَ فَخَلَقْتُ نُورَ مُحَمَّدٍ .  
 نے چاہا کہ میں پہچانا جاؤں تو اس مقصد  
 کے لئے میں نے نور محمد ﷺ کو تخلیق  
 (میلاد مصطفیٰ از علامہ رضاء المصطفیٰ)

(ص ۱۰۴)

کیا۔

اس حدیث پاک کا پوری کائنات میں اظہار ہو چکا ہے اور امت محمدیہ ﷺ کے  
 کے اربوں انسان اللہ تعالیٰ کی بندگی و اطاعت میں مصروف ہیں اور تا قیامت کھربوں  
 انسان اللہ تعالیٰ کی بندگی حضور ﷺ کو اپنا آقا و مولاً خاتم النبیین تسلیم کر کے اور کمال  
 رغبت سے آپ ﷺ کے طریقہ مبارک کے مطابق کر کے مقصد بندگی کو حاصل کریں  
 گے۔ گویا اس طریق سے بھی حضور ﷺ کے اول الخلق ہونے سے اللہ تعالیٰ کی توحید  
 والوہیت کا انکار نہیں ہوتا اور نہ ہی اس پر کوئی حرف آتا ہے بلکہ حضور ﷺ ہی وہ پہلے  
 بندہ خاص ہیں کہ جن کی تبلیغ سے کھربوں کی تعداد میں انسان اور جنوں کو عبدیت کا سلیقہ  
 آیا اور حضور ﷺ کے فیضان سے ان کی بندگی کو قبولیت کا شرف حاصل ہوا۔

۳۔ حضرت عمر فاروق رضی اللہ عنہ کی روایت:

وَفِي حَدِيثِ عُمَرَ بْنِ الْخَطَّابِ  
 اور حضرت عمر رضی اللہ عنہ کی حدیث میں  
 رَضِيَ اللَّهُ عَنْهُ يَا عُمَرُ أَتَدْرِي مَنْ  
 ہے کہ حضور ﷺ نے فرمایا اے عمر! تو  
 أَنَا، أَنَا الَّذِي خَلَقَ اللَّهُ عَزَّ وَجَلَّ  
 جانتا ہے میں کون ہوں۔ میں وہ ہوں جو  
 أَوَّلُ كُلِّ شَيْءٍ نُورِي فَسَجَدَ لِلَّهِ  
 سب سے پہلے اللہ تعالیٰ نے میرے نور کو  
 فَبَقِيَ فِي سَجُودِهِ سَبْعَ مِائَةٍ عَامٍ  
 پیدا فرمایا۔ تو میرے نور نے اللہ تعالیٰ کو  
 فَأَوَّلُ كُلِّ شَيْءٍ سَجَدَ لِلَّهِ نُورِي  
 سجدہ کیا۔ سات سو سال سجدہ میں رہا تو  
 وَلَا فَخْرَ يَا عُمَرُ أَتَدْرِي مَنْ أَنَا، أَنَا  
 سب سے پہلے جس نے اللہ تعالیٰ کو سجدہ کیا



وہ میرا نور تھا۔ یہ بات میں فخر سے نہیں کہتا۔ اے عمر! کیا تو مجھے جانتا ہے میں کون ہوں۔ میں وہ ہوں کہ اللہ تعالیٰ نے عرش کو میرے نور سے بنایا اور کرسی کو میرے نور سے بنایا اور لوح و قلم کو میرے نور سے بنایا اور شمس و قمر اور آنکھوں کو میرے نور سے پیدا فرمایا۔ مومنوں کے دلوں میں نور معرفت کو میرے نور سے پیدا فرمایا۔ یہ (بات میں) فخراً نہیں کہتا۔

الَّذِينَ خَلَقَ اللَّهُ الْعَرْشَ مِنْ نُورِي  
وَالْكُرْسِيَّ مِنْ نُورِي وَاللُّوحَ  
وَالْقَلَمَ مِنْ نُورِي وَالشَّمْسَ  
وَالْقَمَرَ وَنُورَ الْأَبْصَارِ مِنْ نُورِي  
وَالْعَقْلَ مِنْ نُورِي وَنُورَ الْمَعْرِفَةِ  
فِي قُلُوبِ الْمُؤْمِنِينَ مِنْ نُورِي وَلَا  
فَخْرَ .

(جواہر البحار جلد ۲ صفحہ ۳۳۵ از عارف سید عبدالرحمن)

(عیدروس)

۴۔ تمام انبیاء کرام سے اول تخلیق نور محمد ﷺ:

سورہ احزاب کی آیت میثاق ”وَإِذْ أَخَذْنَا مِنَ النَّبِيِّينَ مِيثَاقَهُمْ وَمِنْكَ وَمِنْ نُوحٍ“ الخ کے تحت تمام مفسرین قدیم نے اس حدیث کو نقل فرمایا ہے کہ جس میں حضور ﷺ کے مخلوق اول ہونے کا ذکر خیر کیا گیا ہے۔ جیسے کہ اسی آیت کریمہ کے تحت امام المفسرین ابن جریر یہ حدیث نقل فرماتے ہیں۔

ابن جریر قتادہ سے راوی ہیں ”وَإِذْ أَخَذْنَا مِنَ النَّبِيِّينَ مِيثَاقَهُمْ وَمِنْكَ وَمِنْ نُوحٍ“ فرمایا کہ ہمارے لئے یہ ذکر کیا گیا ہے کہ حضور ﷺ فرمایا کرتے تھے کہ میں پیدائش میں اول انبیاء ہوں اور بعثت میں آخر ہوں۔

وَأَخْرَجَ ابْنُ جَرِيرٍ عَنْ قَتَادَةَ رَضِيَ  
اللَّهُ عَنْهُ وَإِذْ أَخَذْنَا مِنَ النَّبِيِّينَ  
مِيثَاقَهُمْ وَمِنْكَ وَمِنْ نُوحٍ قَالَ  
ذَكَرْنَا أَنَّ نَبِيَّ اللَّهِ صَلَّى اللَّهُ عَلَيْهِ  
وَسَلَّمَ كَانَ يَقُولُ كُنْتُ أَوَّلَ الْأَنْبِيَاءِ  
فِي الْخَلْقِ وَأَخْرَهُمْ فِي الْبَعْثِ .

یعنی ابن ابی شیبہ نے قتادہ سے روایت کی ہے کہ انہوں نے فرمایا کہ حضور علیہ الصلوٰۃ والسلام جب ”وَإِذْ

وَأَخْرَجَ ابْنُ أَبِي شَيْبَةَ عَنْ قَتَادَةَ  
رَضِيَ اللَّهُ تَعَالَى عَنْهُ قَالَ كَانَ  
النَّبِيُّ صَلَّى اللَّهُ عَلَيْهِ وَسَلَّمَ إِذَا قَرَأَ



وَإِذْ أَخَذْنَا مِنَ النَّبِيِّينَ مِيثَاقَهُمْ  
وَمِنْكَ وَمِنْ نُوحٍ قَالَ بَدَىٰ بِي فِي  
الْخَيْرِ وَكُنْتُ آخِرُهُمْ فِي الْبَعْثِ .  
اخذنا "الخ پڑھتے۔ فرماتے بھلائی میں  
مجھ سے ابتدا کی گئی اور میں ان انبیاء سے  
تشریف لانے میں آخر ہوں۔

۵- عالم ارواح میں فیضانِ نورِ مصطفیٰ ﷺ:

احادیث میں اس بات کی وضاحت بھی موجود ہے کہ پروردگارِ عالم نے سب سے  
پہلے اپنے امرگن سے مصطفیٰ کریم ﷺ کے نور کو تخلیق کیا اور پھر اس نور سے دیگر اشیاء  
کو تخلیق فرمایا۔ گویا کائنات کی ہر چیز حضور ﷺ سے فیض پا رہی ہے۔ حضرت شیخ  
عبدالحق محدث دہلوی نورِ مصطفیٰ ﷺ کے اول تخلیق کے متعلق حدیث نقل کرتے  
ہوئے فرماتے ہیں:

در حدیث صحیح وارد شدہ کہ  
"أَوَّلُ مَا خَلَقَ اللَّهُ نُورِي"  
حدیث صحیح میں آیا کہ حضور ﷺ  
نے فرمایا کہ اللہ تعالیٰ نے جو چیز سب سے  
پہلے پیدا کی وہ میرا نور تھا

(مدارج النبوۃ، مرقات شرح مشکوٰۃ لملا علی القاری جلد ۱، صفحہ ۱۳۰، جواہر البخار جلد ۲، صفحہ ۱۹۶، از فاسی، جواہر البخار  
جلد ۲، صفحہ ۲۲۰، از روح البیان، نشر الطیب صفحہ ۴)

اس حدیث کو تمام مفسرین اور سیرت نگاروں نے درج کیا اور اسی حدیث مبارکہ  
کی تصدیق فرمائی ہے۔ اس حدیث کی صداقت کے لئے یہی بات کافی ہے۔

۶- نورِ مصطفیٰ ﷺ کی خصوصیت:

پروردگارِ عالم جل شانہ نے حضور ﷺ کی روح مبارک کے نور کو اپنی ذاتِ  
پاک کے نور عین کے فیض سے تخلیق فرمایا اور آپ ﷺ کے نور مبارک میں بے شمار  
اوصاف کو کمال حد تک ودیعت فرمایا جس کا ذکر اس حدیث پاک میں کیا گیا ہے۔

قَالَ عَلَيْهِ الصَّلَاةُ وَالسَّلَامُ إِنَّ اللَّهَ  
تَعَالَى خَلَقَ نُورِي مِنْ نُورِ عِزَّتِهِ .  
حضور ﷺ نے فرمایا کہ بے  
شک اللہ تعالیٰ نے میرے نور کو اپنی عزت  
کے نور کے فیض سے پیدا فرمایا  
(شمال الاتقیا، صفحہ ۴۲، اللشیخ العارف)



رکن الدین المتعلم ۲۰۵ھ

علماء اہل سنت والجماعت نے یہاں اس بات کی وضاحت کر دی ہے کہ  
 ”فَخَلَقْتُ نُورَ مُحَمَّدٍ مِّنْ نُورِ عِزَّتِهِ“ کا مطلب یہ ہے کہ نورِ مصطفیٰ ﷺ کا مادہ  
 نورِ الہی نہ تھا کہ جس سے شرک کا احتمال ہو۔ اللہ تعالیٰ نے کمال احتمال سے اپنی قدرت  
 کاملہ سے حضور ﷺ کی روح انور کے نور مبارک کو تخلیق فرمایا اور تمام مخلوقات میں  
 سے تخلیق میں سبقت عطا فرمادی۔ بقول خواجہ محمد شاہ الدین

اصفیاء سے اولاً جس کا نور ذات کبریا سے ہے ظہور  
 لامکاں جس کے لئے ہے کوہِ طور من وعن سب جسم و جاں سے نور و نور

قرآن کریم کی روشنی میں تخلیق میں اولیتِ مصطفیٰ ﷺ:

روایات میں اس بات کا ذکر بھی موجود ہے کہ تخلیق کے بعد نورِ مصطفیٰ ﷺ نے  
 اپنے پروردگار کی ہزاروں سال تک عبادت کی جیسا کہ روایت میں آتا ہے:  
 فَسَجَدَ لِلَّهِ فَبَقِيَ فِي سُجُودِهِ سَبْعَ  
 مِائَةِ عَامٍ فَأَوَّلُ كُلِّ شَيْءٍ سَجَدَ لِلَّهِ  
 نُورِي۔ اور اللہ تعالیٰ کی بارگاہ میں سب سے پہلے  
 پس اس (نور محمد ﷺ) نے اللہ تعالیٰ کے حضور سات سو برس تک سجدہ کیا  
 اور اللہ تعالیٰ کی بارگاہ میں سب سے پہلے

(جوہر البحار ۲ ص ۳۴۵) میرے نور نے سجدہ کیا

جبکہ حضرت جابر کی روایت کے الفاظ ہیں کہ

فَعَبَدَ لِلَّهِ ذَلِكَ النُّورُ فِي كُلِّ  
 حِجَابٍ أَلْفَ سَنَةٍ۔ (تحفة الرضانی میلاد  
 پھر اس نور نے ہر حجاب میں ایک  
 ایک ہزار سال اللہ تعالیٰ کی عبادت کی۔

مصطفیٰ ص ۶۳ طبع مکتبہ جمال کرم لاہور)

ان روایات میں کوئی تعارض نہیں کیونکہ اقل اکثر کی نفی نہیں کرتا۔

مسفرین کرام نے قرآن کریم سے بھی اس بات کو ثابت کیا ہے جیسے کہ سورہ انعام

کی آیت ۱۴ میں آتا ہے:

قُلْ إِنِّي أَمَرْتُ أَنْ أَكُونَ أَوَّلَ مَنْ  
 فرمادیتے تھے کہ مجھے حکم ہوا ہے کہ میں



اَسْلَمَ وَلَا تَكُونَنَّ مِنَ الْمُشْرِكِينَ . سب سے پہلے اللہ کے حضور گردن جھکاؤں

(۷ پ، الانعام ۱۳) اور ہرگز مشرکوں میں سے نہ ہونا۔

اس آیت کریمہ سے بھی حضور ﷺ کا اول الخلق ہونا ثابت ہوتا ہے جیسے کہ اس آیت کریمہ سے صاحب تفسیر صاوی نے استدلال کیا ہے۔

فَهُوَ أَوَّلُ الْمُسْلِمِينَ عَلَى الْإِطْلَاقِ . حضور علی الاطلاق بغیر کسی قید کے اول مسلمین ہیں (تفسیر صاوی جلد ۲، صفحہ ۷)

جبکہ سورہ زمر میں یوں فرمایا گیا ہے:

وَأَمْرٌ لَّأَنَّ الْكُفْرَ أَكْثَرُ أَوَّلُ الْمُسْلِمِينَ . (۲۳ پ، زمر، ۱۲/۳۹) اور مجھے حکم ہوا ہے کہ میں سب سے اول گردن جھکاؤ۔

نیز سورہ زخرف میں بھی اسی حقیقت کی طرف اشارہ کیا گیا ہے:

قُلْ إِنْ كَانَ لِلرَّحْمَنِ وَلَدًا فَأَنَا أَوَّلُ الْعَابِدِينَ . (۲۵ پ، زخرف، ۸۱/۳۳) تم فرماؤ بالفرض رحمن کے کوئی بچہ ہوتا تو سب سے پہلے میں اس کی پوجا کرتا۔

پروردگار عالم نے اپنے حبیب کریم ﷺ کی ایک اور آیت کریمہ کے ذریعے اپنی بندگی کے اقرار کا اظہار فرمایا تو اس میں سے بھی آپ ﷺ کے اول الخلق و اول العابدین ہونے کا ثبوت ملتا ہے۔

قُلْ إِنِّي هَدَانِي رَبِّي إِلَى صِرَاطٍ مُسْتَقِيمٍ ۖ دِينًا قِيمًا مِثْلَ دِينِ إِبْرَاهِيمَ حَنِيفًا ۚ وَمَا كَانَ مِنَ الْمُشْرِكِينَ ۝ قُلْ إِنْ صَلَاتِي وَنُسُكِي وَمَحْيَايَ وَمَمَاتِي لِلَّهِ رَبِّ الْعَالَمِينَ ۝ لَا شَرِيكَ لَهُ ۚ وَبِذَلِكَ أُمِرْتُ وَأَنَا أَوَّلُ الْمُسْلِمِينَ ۝

تم فرماؤ بے شک مجھے میرے رب نے سیدھی راہ دکھائی ٹھیک دین ابراہیم کی ملت جو ہر باطل سے جدا تھے اور مشرک نہ تھے۔ تم فرماؤ بے شک میری نماز اور میری قربانیاں اور میرا جینا اور میرا مرنا سب اللہ کے لے ہے جو تمام جہانوں کا رب ہے۔ اس کا کوئی شریک نہیں۔ مجھے یہی حکم ہوا ہے اور میں سب سے پہلا مسلمان ہوں۔

(پارہ ۸، الانعام ۱۶۱ تا ۱۶۳)



## ۸- علامہ سلیمان جمل رحمۃ اللہ علیہ کی وضاحت:

اس آیت کے تحت علامہ سلیمان جمل رحمۃ اللہ علیہ نے بڑی مفید بات تحریر فرمائی ہے وہ فرماتے ہیں کہ جب تمام مخلوق سے اللہ تعالیٰ نے وعدہ لیا کہ کیا میں تمہارا رب نہیں ہوں تو اس کا جواب ہاں میں حضور ﷺ نے سب انبیاء کرام سے بھی پہلے دیا۔

فَإِنْ قِيلَ أَوْ لَيْسَ إِبْرَاهِيمَ  
وَالنَّبِيُّونَ قَبْلَهُ قُلْنَا عَنْهُ جَوَابَانِ  
أَحَدُهُمَا أَوْ لَّهُمْ مِنْ حَيْثُ إِنَّهُ  
مُقَدَّمٌ عَلَيْهِمْ فِي الْخَلْقِ وَفِي  
الْجَوَابِ يَوْمَ الْآسْتِ بِرَبِّكُمْ  
ثَانِيَهُمَا إِنَّهُ أَوَّلَ الْمُسْلِمِينَ مِنْ  
أَهْلِ مِلَّتِهِ .

اگر یہ اعتراض کیا جائے کہ ابراہیم علیہ السلام اور دیگر انبیاء علیہم الصلوٰۃ والسلام حضور ﷺ سے پہلے (مسلمان) ہیں ہم دلیل دیں گے کہ اس کے دو جواب ہیں۔ ایک یہ کہ حضور ﷺ سب انبیاء سے اول ہیں۔ اس حیثیت سے کہ پیدائش اور الست برکم کے جواب میں حضور ﷺ ان سب پر سبقت رکھتے ہیں اور دوسرا جواب یہ ہے کہ حضور ﷺ اپنے دین والوں سے اول المسلمین ہیں۔

(تفسیر الفتوحات الالہیہ جلد ۲، صفحہ

(۱۱۷

## حضرت علامہ اسمعیل حنفی رحمۃ اللہ علیہ کی تشریح:

وَإِنَّا أَوَّلَ الْمُسْلِمِينَ يَعْنِي أَوَّلَ مَنْ  
اسْتَسْلِمَ عِنْدَ الْإِبْرَاهِيمَ لِأَمْرِكُنْ  
وَعِنْدَ قَبُولِ فَيْضِ الْمُحَبَّةِ لِقَوْلِهِ  
يُحِبُّهُمْ وَيُحِبُّونَهُ وَلَا اسْتَسْلَامٌ  
لِلْمُحَبَّةِ فِي قَوْلِهِ يُحِبُّونَهُ دَلَّ عَلَيْهِ  
قَوْلُهُ عَلَيْهِ السَّلَامُ أَوَّلَ مَا خَلَقَ اللَّهُ  
نُورِي كَذَا فِي لِتَأْوِيلَاتِ

وانا اول المسلمین یعنی امرکن  
کے ایجاد کے وقت اور اللہ تعالیٰ کے اس  
قول کے فیض محبت کے قبول کے وقت پہلا  
فرماں بردار میں ہوں اور اللہ تعالیٰ کے اس  
قول یحبونہ میں محبت کے لئے پہلا فرماں  
بردار میں ہوں۔ اس پر حضور ﷺ کے  
قول مبارک اول ما خلق الله نوری



النَّجْمِيَّةِ .

(سب سے پہلے اللہ تعالیٰ نے میرے نور کو پیدا کیا) بطور محبت ہے۔ تاویلات نجمیہ میں ایسا ہے

(تفسیر روح البیان جلد ۲، زیر آیت بالا)

جیسا کہ حضور ﷺ نے فرمایا سب سے پہلے اللہ تعالیٰ نے میرے نور کو پیدا کیا (تفسیر نیشاپوری، جلد ۲، زیر آیت بالا)

وَأَنَا أَوَّلُ الْمُسْلِمِينَ عِنْدَ الْإِيجَادِ  
لَا مَرِكُنْ كَمَا قَالَ أَوَّلُ مَا خَلَقَ اللَّهُ  
نُورِي .

احادیث صحیحہ سے یہ بات بھی ثابت ہوتی ہے کہ جب اللہ تعالیٰ نے ارواح کو تخلیق فرمایا تو ان میں سے ان ارواح پر اپنے انوار کی خصوصی تجلیات برسائیں جن کو دنیا میں ایمان و معرفت حق سے سرفراز کرنا مقصود تھا جیسا کہ ذیل کی حدیث پاک میں آیا ہے۔

حضرت عبداللہ بن عمر رضی اللہ عنہما روایت کرتے ہیں کہ میں نے رسول اللہ ﷺ سے سنا کہ آپ ﷺ نے فرمایا اللہ تعالیٰ نے مخلوق کو تاریکی میں پیدا فرمایا اور ان پر نور کی تجلی فرمائی جس کو یہ نورانیت مل گئی اس کو ہدایت نصیب ہوئی اور جس کو نورانیت سے حصہ نہ ملا وہ گمراہ رہا۔ سرکار نے فرمایا اسی لیے میں کہتا ہوں کہ علم الہی پر قلم خشک ہو چکا ہے

وَعَنْ عَبْدِ اللَّهِ بْنِ عَمْرٍو وَقَالَ  
سَمِعْتُ رَسُولَ اللَّهِ صَلَّى اللَّهُ عَلَيْهِ  
وَسَلَّمَ يَقُولُ إِنَّ اللَّهَ عَزَّ وَجَلَّ خَلَقَ  
خَلْقَهُ فِي ظُلْمَةٍ فَأَلْقَى عَلَيْهِمْ مِنْ  
نُورِهِ فَمَنْ أَحْصَاهُ مِنْ ذَلِكَ النُّورِ  
اهْتَدَى وَمَنْ أَخْطَاهُ ضَلَّ فَلِذَلِكَ  
أَقُولُ جَفَّ الْقَلَمُ عَلَى عِلْمِ اللَّهِ

(احمد، ترمذی، مشکوٰۃ، کتاب الایمان)

(ح ۹۳)

اس حدیث سے معلوم ہوا کہ جب عام مومنین کی ارواح پر اللہ تعالیٰ نے عالم ارواح میں تخلیق کے وقت اپنے نور کی تجلیات برسائیں انہیں ایمان و عمل صالح کے ساتھ دوسرے منکر افراد پر فضیلت بخشی ہے تو سرور کائنات ﷺ کی روح مبارک کی طبعا و خلقا پاکیزگی و طہارت اور نورانیت و لطافت کا کون مکمل ادراک کر سکتا ہے۔



## (ب) حضور ﷺ کا وجہِ تخلیقِ کائنات ہونا

اس کائنات کی تخلیق کا مقصد اللہ تعالیٰ کی عبادت ہے جبکہ اللہ تعالیٰ نے اپنی عبادت کا راستہ بتانے کے لئے انبیاء علیہم السلام بھیجے ہیں۔ ہر لحاظ سے انبیاء علیہم السلام اعلیٰ درجات کے حامل ہیں۔ ان سے بھی حضور ﷺ کی رسالت و نبوت کا اقرار کرایا گیا اور ان میں جلیل القدر انبیاء علیہم السلام نے حضور ﷺ کی امت میں شامل ہونے کی خواہش کی۔ آپ ﷺ کو عزت و بزرگی کے لحاظ سے تمام کائنات پر درجوں فضیلت عطا فرمائی گئی۔ آپ ﷺ کو تمام کائنات کے لئے رحمت بنا دیا گیا ہے۔ آپ ﷺ پوری کائنات کے رسول اعظم ہیں۔ گمراہوں کو حضور ﷺ کے ذریعے ہدایت دی گئی ہے۔ کائنات کی تمام مخلوقات آپ ﷺ کے دین کی اطاعت پر مجبور ہے۔ اب تا قیامت اللہ تعالیٰ کی طرف سے اسے ہی نورِ ہدایت ملے گا جو صدق دل سے حضور ﷺ کی عظمت کا اقرار کرے گا اور حضور ﷺ کے نقشِ پا مبارک کے مطابق اللہ تعالیٰ کی عبادت کرے گا اور حضور ﷺ کی سنتِ مطہرہ کی اتباع کرے گا۔ پس معلوم ہوا ہے کہ زندگی کا مقصد اللہ تعالیٰ کی بندگی ہے اور بندگی اس وقت قبول کی جائے گی جب بندہ سرورِ کونین ﷺ پر ایمان رکھتے ہوئے آپ ﷺ کے طریقے کے مطابق اللہ تعالیٰ کی بندگی کرے گا۔ اس لحاظ سے حضور ﷺ وجہِ تخلیقِ کائنات ہیں کیونکہ آپ ﷺ کے وجودِ مبارک سے ہی اللہ تعالیٰ نے کائنات کی تخلیق کے مقصد کی تعبیر فرمائی۔ اس بات کو آقائے نامدار ﷺ نے خود کئی مقامات پر اپنی زبانِ حق ترجمان سے بیان فرمایا ہے۔



اللہ تعالیٰ نے فرمایا اے حبیب! میں نے دنیا اور دنیا والوں کو اس لئے پیدا کیا کہ ان کو تمہاری اس کرامت اور قدر و منزلت سے باخبر کروں جو تمہاری میرے ہاں ہے اور اگر تم نہ ہوتے تو میں دنیا کو پیدا نہ کرتا

اے حبیب ﷺ! اگر تمہیں پیدا نہ کرتا تو میں نہ آسمان کو پیدا کرتا اور نہ زمین کو نہ جن کو نہ فرشتہ کو۔

وَلَقَدْ خَلَقْتُ الدُّنْيَا وَأَهْلَهَا  
لَا عَرِفَهُمْ كَرَامَتِكَ وَمَنْزَلَتِكَ  
عِنْدِي وَلَوْلَاكَ مَا خَلَقْتُ الدُّنْيَا .

(موہب و شرح للزرقانی جلد ۱ صفحہ ۵۳ صلوٰۃ الاصفیٰ لاعلیٰ حضرت صفحہ ۱۳ موضوعات کبیر للقاری الحنفی صفحہ ۵۸ خصائص کبریٰ جلد ۲ صفحہ ۹۳ ابن عساکر)

لَوْلَاكَ مَا خَلَقْتُ سَمَاءٍ وَلَا أَرْضًا  
وَلَا جِنًّا وَلَا مَلَكًا .

(جواہر البحار جلد ۳ صفحہ ۳۷ از صاوی)

حضرت امام ابن حجر رضی اللہ عنہ فرماتے ہیں:

ایک اور حدیث میں ہے جس کو صاحب شفاء الصدور وغیرہ نے روایت کیا ہے کہ اللہ تعالیٰ نے فرمایا اے محمد (ﷺ) مجھے میری عزت اور جلال کی قسم اگر تم نہ ہوتے تو نہ میں اپنی زمین پیدا کرتا اور نہ اپنا آسمان نہ اس آسمان کو بلند کرتا اور نہ اس زمین کو بچھاتا پھیلاتا

وفی حدیث رواہ صاحب شفاء  
الصدور وغیرہ قَالَ اللهُ تَعَالَى يَا  
مُحَمَّدُ (صَلَّى اللهُ عَلَيْهِ وَسَلَّمَ)  
وَعِزَّتِي وَجَلَالِي لَوْلَاكَ مَا خَلَقْتُ  
أَرْضِي وَلَا سَمَائِي وَلَا رَفَعْتُ هَذِهِ  
الْخَضِرَاءَ وَلَا بَسَطْتُ هَذِهِ  
الْغَبْرَاءَ . (جواہر البحار جلد ۲ صفحہ ۱۰۷)

۱- اگر حضور ﷺ نہ ہوتے تو کچھ پیدا نہ کیا جاتا:

سرور کونین ﷺ نے اللہ تعالیٰ کے ان ارشادات میں اللہ تعالیٰ کی مشیت کا ذکر فرمایا کہ جس میں اللہ تعالیٰ نے ارشاد فرمایا کہ اگر میں حضرت محمد ﷺ کو پیدا نہ کرتا تو کچھ بھی نہ پیدا کرتا۔ حضرت امام ابن حجر رضی اللہ عنہ نے اس بات کی یوں وضاحت فرمائی ہے:

یعنی اور روایتوں میں ہے (کہ اللہ

وَفِي رَوَايَاتٍ آخِرٍ لَوْلَا هَ مَا خَلَقْتُ



السَّمَاءَ وَالْأَرْضَ وَالطُّورَ وَلَا  
الْعَرْصَ وَلَا وَضَعَ ثَوَابَ وَلَا  
عِقَابَ وَلَا خَلَقْتُ جَنَّةً وَلَا نَارًا  
وَلَا شَمْسًا وَلَا قَمَرًا -

تعالیٰ نے فرمایا) اگر میرا حبیب نہ ہوتا تو نہ  
میں آسمان کو تخلیق کرتا نہ زمین کو اور نہ لمبائی  
اور نہ چوڑائی کو اور نہ ثواب و عذاب کو مقرر  
کرتا اور نہ جنت کو پیدا کرتا نہ دوزخ کو نہ

(جواہر البحار جلد ۲، صفحہ ۵۷، ۳۴۳ از عارف عیدروس) سورج کو نہ چاند کو۔

اللہ تعالیٰ نے حضرت سیدنا آدم ﷺ سے فرمایا:

فَلَوْلَاهُ مَا خَلَقْتُكَ وَلَا خَلَقْتُ  
عَرْشًا وَلَا كُرْسِيًّا وَلَا لَوْحًا وَلَا  
قَلَمًا وَلَا سَمَاءً وَلَا أَرْضًا وَلَا جَنَّةً  
وَلَا نَارًا وَلَا دُنْيَا وَلَا أُخْرَى -

اللہ جل جلالہ نے فرمایا اگر حضور  
ﷺ نہ ہوتے تو اے آدم میں تمہیں پیدا  
نہ کرتا اور نہ عرش کو پیدا کرتا اور نہ کرسی اور  
نہ لوح کو اور نہ قلم کو اور نہ آسمان کو اور نہ  
زمین کو اور نہ بہشت کو نہ دوزخ کو اور نہ دنیا

(جواہر البحار جلد ۳، صفحہ ۲۳۵، از

کو نہ آخرت کو۔

محمد مغربی)

۲- اللہ تعالیٰ کا حضرت آدم علیہ السلام سے خطاب:

روایات میں آتا ہے کہ اللہ تعالیٰ نے حضرت سیدنا آدم ﷺ کو اس حقیقت سے  
آگاہ فرمایا۔

قَالَ تَعَالَى لِأَدَمَ عَلَيْهِ الصَّلَاةُ  
وَالسَّلَامُ لَوْلَا هَذَا مَا خَلَقْتُكَ -

اللہ تعالیٰ نے آدم علیہ السلام سے فرمایا اگر

آپ ﷺ نہ ہوتے تو میں تجھے پیدا نہ  
کرتا۔

(زرقاتی شرح مواہب جلد ۱، صفحہ ۴۴)

۶۲ اشعة اللمعات جلد ۴، صفحہ ۳۶۶)

معراج کی شب اللہ تعالیٰ نے حضور ﷺ کو عالم بالا میں انتہائی بلند عرش کے

مقام پر فرمایا:

اللہ تعالیٰ نے آپ (ﷺ) سے

فرمایا اگر میں تجھے پیدا نہ کرتا تو میں

إِنَّ اللَّهَ تَعَالَى قَالَ لَهُ فِي لَيْلَةِ  
الْمِعْرَاجِ لَوْلَا كَمَا خَلَقْتُ



آسمانوں کو پیدا نہ کرتا۔

الْأَفْلَاكُ . (فیوض الحرمین لشاہ ولی اللہ

صفحہ ۵۲، انیس الجلیس صفحہ ۱۳۰)

تمام صوفیاء کرام نے ان احادیث کو اپنی کتب میں نقل فرمایا ہے جیسے کہ اولیائے  
نقشبند کے امام و پیشوا حضرت شیخ احمد محمد سرہندی رحمۃ اللہ علیہ نے بھی اپنے مکتوبات شریف میں  
اس حدیث شریف کو درج فرمایا۔

لَوْلَاكَ لَمَا أَظْهَرْتُ الرَّبُوبِيَّةَ . (اللہ تعالیٰ نے فرمایا اے حبیب)

اگر تم نہ ہوتے تو میں اپنی ربوبیت کو ظاہر نہ

(مکتوبات مجدد سرہندی جلد ۳ صفحہ

کرتا۔

(۲۳۲)

### ۳۔ اللہ تعالیٰ کا حضرت عیسیٰ علیہ السلام سے خطاب:

اللہ تبارک و تعالیٰ نے حضور ﷺ سے قبل آنے والے پیغمبر حضرت عیسیٰ علیہ السلام

سے فرمایا۔ اے عیسیٰ علیہ السلام! میرے محبوب نبی آخر الزمان حضرت محمد ﷺ پر ایمان لا  
کیونکہ اگر میں نے تمہیں پیدا نہ کیا ہوتا تو کسی چیز کو بھی پیدا نہ فرماتا

روی ابو الشیخ فی طبقات

الاصفہانیین والحاکم عن ابن

عباس رضی اللہ عنہما سے روایت کرتے ہیں کہ حضور

صلی اللہ علیہ وسلم نے فرمایا اللہ تعالیٰ نے عیسیٰ علیہ السلام

کی طرف یہ وحی کی کہ تو حضرت محمد صلی اللہ علیہ وسلم

پہ ایمان لا اور اپنی امت کو بھی یہ حکم دے

کہ وہ بھی حضور صلی اللہ علیہ وسلم پہ ایمان لائیں۔

اگر حضور صلی اللہ علیہ وسلم نہ ہوتے تو میں نہ آدم کو

پیدا کرتا نہ جنت کو نہ دوزخ کو اور بے شک

میں نے عرش کو پانی پہ پیدا کیا تو وہ

مضطرب ہونے لگا پھر میں نے اس پہ لا

صحیحہ الحاکم .

(زرقانی شرح مواہب، جواہر البحار)



إِلَهَ إِلَّا اللَّهُ مُحَمَّدٌ رَّسُولُ اللَّهِ لکھا تو وہ سکون میں آیا۔ اس حدیث کو امام حاکم نے صحیح کہا۔ الخ

پس مذکورہ بالا احادیث سے معلوم ہوا کہ خاتم الرسل، حبیب خدا، رحمۃ اللعلمین حضرت محمد مصطفیٰ ﷺ وجہ تخلیق کائنات ہیں۔ اگر کوئی تعقل پسندانہ احادیث کو ضعیف کہہ کر ان کا انکار کرتا ہے تو کرے لیکن ان احادیث کو گزشتہ اجل علماء و صوفیاء کرام نے اپنی اپنی کتب میں نقل فرمایا ہے اور ان روایات کا اقرار کرتے ہوئے حضور ﷺ کی بعثت، کو وجہ تخلیق کائنات ہونے کا اقرار کیا ہے اور سیرت و فضائل مصطفیٰ ﷺ کی کتب میں نقل کر کے اپنے دلائل کے ساتھ ان روایات کی تائید کی ہے۔

أَنَا مِنْ نُورِ اللَّهِ وَالْمُؤْمِنُونَ مِنْ نُورِي .

میں اللہ تعالیٰ کے نور کے فیضان سے پیدا کیا گیا ہوں اور تمام مومن میرے نور سے پیدا کیے گئے ہیں

(مدارج النبوة، جواہر البحار)

خَلَقْتُ مِنْ نُورِ اللَّهِ وَالْمُؤْمِنُونَ مِنْ نُورِي .

حضور ﷺ نے فرمایا کہ میں اللہ تعالیٰ کے نور فیضان سے پیدا کیا گیا اور مومن میرے نور سے تخلیق کیے گئے

(مکتوبات امام ربانی جلد ۳، صفحہ ۲۳۱)

عَبْدُ الرَّزَّاقِ عَنْ مُعَمَّرٍ عَنِ ابْنِ الْمُنْكَدَرِ عَنْ جَابِرٍ قَالَ سَأَلْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ عَنْ أَوَّلِ شَيْءٍ خَلَقَهُ اللَّهُ تَعَالَى؟ فَقَالَ: هُوَ نُورُ نَبِيِّكَ يَا جَابِرُ ثُمَّ خَلَقَ فِيهِ كُلَّ خَيْرٍ وَخَلَقَ بَعْدَهُ كُلَّ شَيْءٍ . (الجزء المفقود من الجزء الاول عن المصنف طبع بيروت ص ۶۳، مصنف عبد الرزاق اردو

امام عبدالرزاق، معمر سے وہ ابن المنکدر سے اور وہ حضرت جابر رضی اللہ عنہ سے روایت کرتے ہیں کہ میں نے رسول اللہ ﷺ سے پوچھا کہ اللہ تعالیٰ نے سب سے پہلے کس چیز کو پیدا کیا؟ تو آپ ﷺ نے فرمایا جابر! وہ تیرے نبی کا نور تھا پھر اللہ تعالیٰ نے اس میں ہر خیر و بھلائی کو پیدا کیا اور اس کے بعد ہر چیز کو پیدا کیا۔

ص ۹، طبع مکتبہ قادریہ لاہور)



## (ج) تخلیق حضرت آدم سے قبل نبوتِ مصطفیٰ ﷺ کا ذکر

اللہ تعالیٰ نے جب زمین پر انسان کی آبادی کا نظام ترتیب دے دیا، نیکی و بدی، اور خیر و شر کا تعین فرما دیا، انسانوں کی ارواح کی تخلیق فرمادی اور اب زمین پر انسان کو بسایا جانا تھا تو اس وقت بھی انبیاء کرام کو فضیلت عطا کی گئی اور ان میں سے پانچ جلیل القدر انبیاء کرام کی ارواح سے پروردگارِ عالم نے یہ عہد کیا کہ تم گواہ رہنا جو انسان دنیاوی زندگی میں سچائی پر قائم رہیں گے میں انہیں اجر عظیم عطا کروں گا اور جو لوگ دنیاوی زندگی میں کفر و بد عملی کو اپنائیں گے تو میں نے ایسے منکر قسم کے لوگوں کے لئے دردناک عذاب تیار کر لیا ہے جس میں انہیں مرنے کے بعد جکڑ لیا جائے گا اور اس طرح ان پانچ انبیاء کرام سے پختہ وعدہ لے کر دنیا میں تمام انسانوں کو اس وعدے سے انبیاء کرام، آسمانی کتب اور قرآن کریم کے ذریعے خبردار کر دیا گیا۔

اس میثاق میں جن پانچ انبیاء کرام علیہم السلام کا ذکر کیا گیا ہے ان میں سرفہرست امام الانبیاء حضرت محمد ﷺ کا ذکر مبارک کیا گیا اس کے بعد حضرت نوح، حضرت ابراہیم، حضرت موسیٰ اور حضرت عیسیٰ علیہم السلام کا نام لیا گیا۔ اس آیت کریمہ میں اگر دنیاوی زمانے کو مد نظر رکھا جاتا تو پھر حضور ﷺ کا ذکر خیر آخر میں کیا جاتا مگر حضرت نوح علیہ السلام سے بھی پہلے آپ علیہ الصلوٰۃ والسلام کے ذکر خیر کرنے میں دراصل حضور ﷺ کے اول الخلق اور اول النبی ﷺ ہونے کی طرف واضح ثبوت ہے تاکہ تمام جہان والوں کو معلوم ہو جائے کہ جب اللہ تعالیٰ نے دنیا میں آنے والے



انسانوں کے لئے اپنے حق پر مبنی دستور کا اعلان فرمایا اور اس میثاق میں ایک لاکھ چوبیس ہزار انبیاء کرام علیہم السلام میں سے پانچ کا انتخاب کیا تو اس موقع پر بھی حضور ﷺ کو بحیثیت نبی باقی انبیاء کرام علیہم السلام پر تقدم عطا فرمایا۔

وَإِذْ أَخَذْنَا مِنَ النَّبِيِّينَ مِيثَاقَهُمْ  
وَمِنْكَ وَمِنْ نُوحٍ وَإِبْرَاهِيمَ  
وَمُوسَى وَعِيسَى ابْنِ مَرْيَمَ  
وَإِذْ أَخَذْنَا مِنْهُمُ مِيثَاقًا غَلِيظًا  
لِيَسْئَلَ الصَّادِقِينَ عَنْ صِدْقِهِمْ  
وَأَعَدَّ لِلْكَافِرِينَ عَذَابًا أَلِيمًا

اور اے محبوب یاد کرو جب ہم نے  
نبیوں سے وعدہ لیا تم سے اور نوح اور  
ابراہیم اور موسیٰ اور عیسیٰ بن مریم (علیہم السلام)  
سے اور ہم نے ان سے سخت عہد لیا تاکہ ہم  
سچوں سے ان کے سچ کا سوال کریں اور  
اس نے کافروں کے لئے دردناک عذاب  
تیار کر رکھا ہے۔

(پارہ ۲۱ الاحزاب ۷/۳۳)

اس آیت کریمہ کا اسلوب بیان ظاہر کر رہا ہے کہ یہ میثاق جو پانچ انبیاء کرام علیہم السلام سے لیا گیا وہ عالم ارواح میں لیا گیا کیونکہ اگر یہ کہا جائے کہ دنیا میں آنے کے بعد لیا گیا ہے یہ بات اس آیت کریمہ سے ثابت نہیں ہوتی جبکہ ”وَإِذْ أَخَذْنَا مِنَ النَّبِيِّينَ مِيثَاقَهُمْ“ اور جب ہم نے نبیوں سے وعدہ لیا اس سے معلوم ہوا کہ یہ مجموعی طور پر لیا گیا جب دنیا میں ان پانچ انبیاء کرام علیہم السلام کا اکٹھا ہونا حیات ظاہری میں ثابت نہیں ہے اس لئے واضح ہوا کہ یہ میثاق عالم ارواح میں لیا گیا۔

اس آیت کی تفسیر میں تمام قدیم مفسرین کرام نے حضور ﷺ کی تخلیق میں اولیت کا ثبوت مراد لیا ہے اور اس مقام پر ان احادیث کو نقل کیا ہے جن میں حضور ﷺ نے اپنی تخلیق و نبوت میں اولیت کا ذکر فرمایا ہے۔

۱- احادیث سے آیت میثاق کی تشریح:

حضرت ابو ہریرہ رضی اللہ عنہ سے روایت

ہے کہ رسول اللہ ﷺ نے اس فرمان  
خداوندی ”وَإِذْ أَخَذْنَا مِنَ النَّبِيِّينَ

عَنْ أَبِي هُرَيْرَةَ رَضِيَ اللَّهُ تَعَالَى  
عَنْهُ قَالَ قَالَ رَسُولُ اللَّهِ صَلَّى اللَّهُ  
عَلَيْهِ وَسَلَّمَ فِي قَوْلِهِ تَعَالَى وَإِذْ



أَخَذْنَا مِنَ النَّبِيِّنَ مِيثَاقَهُمْ قَالَ  
كُنْتُ أَوَّلُ النَّبِيِّنَ فِي الْخَلْقِ  
وَأَخِرُهُمْ فِي الْبَعْثِ .

مِيثَاقَهُمْ “ کی تفسیر میں فرمایا کہ میں تمام  
انبیاء علیہم السلام سے پیدائش میں مقدم  
ہوں اول ہوں اور معبوث ہونے میں آخر

ہوں (رواہ ابو نعیم فی دلائل النبوة صفحہ ۱۲۳۱)

ذَكَرَ السُّيُوطِيُّ وَقَالَ أَخْرَجَهُ ابْنُ  
أَبِي حَاتِمٍ فِي تَفْسِيرِهِ أَبُو نَعِيمٍ فِي  
الدَّلَائِلِ وَزَادَ فِي آخِرِهِ فَبَدَأَ بِهِ  
قَبْلَهُمْ .

حضرت امام سیوطی نے اتنا اور ذکر  
کیا پس اس لئے رب کریم نے انبیاء سے  
پہلے حضور سے شروع کیا (یعنی پہلے مِنْكَ  
فرمایا) بعد میں وَمِنْ نُوحٍ وَابْرَاهِيمَ  
وَمُوسَى الخ فرمایا۔

(خصائص الكبرى جلد ۱ صفحہ ۳)

عَنْ أَبِي هُرَيْرَةَ قَالَ قَالُوا يَا رَسُولَ  
اللَّهِ صَلَّى اللَّهُ عَلَيْهِ وَسَلَّمَ مَتَى  
وَجَبَتْ لَكَ النُّبُوءَةُ قَالَ وَادَمُ بَيْنَ  
الرُّوحِ وَالْجَسَدِ هَذَا حَدِيثٌ  
حَسَنٌ صَحِيحٌ غَرِيبٌ .

حضرت ابو ہریرہ رضی اللہ عنہ سے روایت  
ہے کہ صحابہ کرام (علیہم الرضوان) نے  
عرض کیا یا رسول اللہ! آپ کے لئے نبوت  
کب واجب ہوئی؟ آپ نے فرمایا اس  
وقت جب کہ حضرت آدم علیہ السلام روح اور جسم  
کے درمیان تھے۔ یہ حدیث حسن صحیح ہے

(ترمذی جلد دوم ابواب السائق حدیث رقم ۱۵۴۳)

ان احادیث شریفہ سے معلوم ہوا کہ سرور کونین صلی اللہ علیہ وسلم نے خود ارشاد فرمایا کہ  
میں تخلیق کے لحاظ سے انبیاء کرام پر سبقت رکھتا ہوں اور میں اس سے قبل نبی تھا جبکہ  
حضرت آدم علیہ السلام کی تخلیق کا تانا بانا بنایا جا رہا تھا۔

۲۔ مختلف تفاسیر سے وضاحت:

اب قارئین کرام کے سامنے مفسرین متقدمین کی وہ تفسیری آرا پیش خدمت کی  
جاتی ہیں جن میں انہوں نے اس آیت کریمہ میں بیان کردہ مضمون کی وضاحت فرمائی

ہے۔



### ۳- تفسیر روح البیان میں وضاحت:

تفسیر روح البیان میں اس آیت کے تحت یہ روایت درج کی گئی ہے۔  
 قَالَ عَلَيْهِ الصَّلَاةُ وَالسَّلَامُ كُنْتُ  
 آدِ صَلَّى عَلَيْهِ وَسَلَّمَ نے فرمایا کہ میں انبیاء  
 سے پیدا ہونے میں اول ہوں، معبوث  
 ہونے میں آخری ہوں۔

### ۴- تفسیر خازن:

حضرت علامہ خازن رحمۃ اللہ علیہ اس آیت کریمہ کی تفسیر میں فرماتے ہیں:  
 وقدّم النبي صَلَّى اللهُ عَلَيْهِ وَسَلَّمَ  
 في الذكر تشریفالہ وتفضیلا  
 ولما روى البغوي باسناد الثعلبي  
 عن أبي هريرة أنّ النبي صَلَّى اللهُ  
 عَلَيْهِ وَسَلَّمَ قَالَ كُنْتُ أَوَّلَ النَّبِيِّينَ  
 فِي الْخَلْقِ وَآخِرُهُمْ فِي الْيَعْتِ  
 قَالَ قَتَادَةَ وَذَلِكَ قَوْلُ اللهِ وَإِذَا أَخَذْنَا  
 مِنَ النَّبِيِّينَ مِيثَاقَهُمْ وَمِنْكَ وَمِنْ  
 نُوحٍ قَبْلَ ذَلِكَ بِه صَلَّى اللهُ عَلَيْهِ  
 وَسَلَّمَ. (تفسیر خازن زیر آیت نمبر ۶، سورہ احزاب)

اس آیت میں حضور ﷺ کا ذکر  
 حضور ﷺ کی تعظیم اور فضیلت کے لئے  
 پہلے کیا اور اس وجہ سے جس کو امام بغوی  
 نے باسناد ثعلبی، ابو ہریرہ سے روایت کیا کہ  
 حضور ﷺ نے فرمایا کہ میں پیدائش  
 میں انبیاء سے اول ہوں اور تشریف آوری  
 میں ان سے آخر ہوں۔ حضرت قتادہ نے  
 فرمایا اسی کا بیان اللہ تعالیٰ کے اس قول  
 مبارک میں ہے ”واذاخذنا“ الخ اسی لئے  
 پہلے حضور ﷺ کا ذکر کیا

### ۵- تفسیر درمنثور:

تفسیر درمنثور میں سرور کونین ﷺ کی تخلیق مبارک کا یوں ذکر فرمایا گیا ہے:  
 واخرج الحسن بن سفيان وابن  
 ابی حاتم وابن مردويه و ابو نعیم  
 فی الدلائل والديلمی وابن عساكر  
 ابو نعیم دلائل میں دیلمی اور ابن  
 عساكر بطریق قتادہ حسن سے وہ حضرت  
 ابو ہریرہ رضی اللہ عنہ سے اور وہ حضور ﷺ سے



من طریق قتادة عن الحسن عن  
 أَبِي هُرَيْرَةَ رَضِيَ اللَّهُ تَعَالَى عَنْهُ عَنْ  
 النَّبِيِّ صَلَّى اللَّهُ عَلَيْهِ وَسَلَّمَ فِي قَوْلِ  
 اللَّهِ تَعَالَى وَإِذْ أَخَذْنَا مِنَ النَّبِيِّينَ  
 مِيثَاقَهُمْ الْآيَةَ قَالَ كُنْتُ أَوَّلُ النَّبِيِّينَ  
 فِي الْخَلْقِ وَأَخْرَهُمْ فِي الْبَعْثِ  
 فَبَدَأَ بِهِ قَلْبَهُمْ .

اللہ تعالیٰ کے اس قول (واذاخذنا .  
 الاية) میں راوی ہیں کہ حضور ﷺ نے  
 فرمایا میں خلقت میں اول انبیاء ہوں اور  
 بعثت میں ان سے آخر ہوں۔ اسی لئے ان  
 سے پہلے میرا ذکر ہوا۔  
 (تفسیر درمنثور زیر آیت ۶، سورہ احزاب)

## ۶- امام جلال الدین سیوطی رحمۃ اللہ علیہ کے نزدیک تفسیر:

حضرت امام جلال الدین سیوطی رحمۃ اللہ علیہ نے اس آیت کریمہ کے تحت جو احادیث  
 درج فرمائی ہیں ان میں سے چند احادیث ذیل میں درج کی گئی ہیں۔

وَأَخْرَجَ ابْنُ سَعْدٍ قَالَ رَجُلٌ لِلنَّبِيِّ  
 صَلَّى اللَّهُ عَلَيْهِ وَسَلَّمَ مَتَى  
 اسْتَنْبَتُ قَالَ وَآدَمُ بَيْنَ الرُّوحِ  
 وَالْجَسَدِ حِينَ مَنَى الْمِيثَاقِ .

ابن سعد نے اخراج کیا کہا کہ ایک مرد  
 نے حضور ﷺ سے کہا کہ کب آپ سے خبر  
 طلب کی گئی۔ فرمایا کہ جب مجھ سے وعدہ لیا گیا  
 تو آدم عليه السلام اور جسد کے درمیان تھے۔

وَأَخْرَجَ الْبُزَارُ وَالطَّبْرَانِيُّ  
 وَالْأَوْسَطُ وَأَبُو نَعِيمٍ فِي الدَّلَائِلِ  
 عَنِ ابْنِ عَبَّاسٍ رَضِيَ اللَّهُ عَنْهُمَا  
 قَالَ قِيلَ يَا رَسُولَ اللَّهِ مَتَى كُنْتُ  
 نَبِيًّا قَالَ وَآدَمُ بَيْنَ الرُّوحِ  
 وَالْجَسَدِ .

بزاز اور طبرانی اوسط میں اور ابو نعیم  
 دلائل میں ابن عباس رضي الله عنهما سے راوی و مخرج  
 ہے کہ ابن عباس رضي الله عنهما نے فرمایا۔ عرض کی گئی  
 یا رسول اللہ ﷺ! آپ کب نبی تھے؟  
 فرمایا (کہ میں اس وقت بھی نبی تھا) جب  
 کہ آدم عليه السلام اور جسد کے درمیان تھے۔

## ۷- قاضی ثناء اللہ پانی پتی رحمۃ اللہ علیہ کی وضاحت:

قاضی ثناء اللہ پانی پتی رحمۃ اللہ علیہ تحریر فرماتے ہیں:



حضور ﷺ کی تعظیم کے لئے اس آیت میں حضور ﷺ کا ذکر پہلے کیا اور اس بات کی طرف اشارہ کرنے کے لئے جس کی حضور ﷺ نے خبر دی کہ میں پیدا ہونے کے لحاظ سے تمام لوگوں سے اول ہوں اور تشریف لانے کے اعتبار سے آخر ہوں۔

وَقَدَّمَ النَّبِيُّ صَلَّى اللَّهُ عَلَيْهِ وَسَلَّمَ فِي الذِّكْرِ تَعْظِيمًا إِلَهُ وَأَشْعَارًا أَيَّمَا أَخْبَرَ عَنْهُ صَلَّى اللَّهُ عَلَيْهِ وَسَلَّمَ حَيْثُ قَالَ كُنْتُ أَوَّلَ النَّاسِ فِي الْخَلْقِ وَآخِرُهُمْ فِي الْبَعْثِ رَوَاهُ سَعْدُ عَنْ قَتَادَةَ وَرَوَاهُ الْبَغَوِيُّ .

(الحديث النبوي شرح طريقته محمدية لامام عبدالغني النابلسي الحنفى ج ۱، صفحہ ۳۰)

### ۸- تفسیر ابن کثیر میں وضاحت:

ابن ابوحاتم، ابو ذرعة محمد بن بکار، سعید بن بشر، قتادہ، امام حسن بصری، ابو ہریرہ نے حضور ﷺ سے اللہ تعالیٰ کے اس قول ”وَإِذْ أَخَذْنَا“ الایۃ کے تحت روایت کی ہے کہ حضور ﷺ نے فرمایا کہ خلقاً اول انبیاء ہوں اور بعثتاً ان سے آخر ہوں۔ اسی لئے پیرا ذکر ان سے پہلے کیا اور اس حدیث کو سعد بن ابی عروبہ نے قتادہ سے مرسل روایت کیا۔

### ۹- تفسیر ضیاء القرآن میں وضاحت:

حضرت پیر محمد کرم شاہ الازہری رحمۃ اللہ علیہ تحریر فرماتے ہیں کہ انبیاء کرام سے یہ پختہ وعدہ لیا گیا کہ تبلیغ دین کی جو ذمہ داری انہیں سونپی گئی ہے اس میں وہ سر موغفلت نہیں کریں گے۔

پہلے اجمالاً انبیاء کرام کا ذکر فرمایا بعد میں چند اولی العزم رسولوں کے نام کی تصریح کر دی جو صاحب کتاب اور صاحب حیثیت تھے ان میں سب سے پہلے حضور ﷺ کا ذکر فرمایا تاکہ حضور ﷺ کی عظمت و شوکت کا اظہار ہو جائے۔ نیز اس امر کی طرف بھی اشارہ کر دیا اگرچہ حضور ﷺ کی بعثت تمام انبیاء کرام (علیہم السلام) کے بعد میں ہوئی لیکن تخلیق میں اولیت کا شرف حضور فخر الاولیوں و آخرین ﷺ کو ہی ہے۔



چنانچہ علامہ قرطبی لکھتے ہیں کہ جب حضور ﷺ سے اس آیت کریمہ کا مطلب پوچھا گیا تو آپ ﷺ نے فرمایا:

كُنْتُ أَوْلَهُمْ فِي الْخَلْقِ وَآخِرُهُمْ فِي الْبُعْثِ .

یعنی پیدائش میں میں سب نبیوں سے پہلے تھا اور بعثت میں سب نبیوں کے

(تفسیر ضیاء القرآن، ج ۴، ص ۱۶) بعد





## باب نمبر ۲

## میثاقِ نبوتِ مصطفیٰ ﷺ

اللہ تعالیٰ تمام قدرتوں کا مالک ہے جب اس نے اپنی قدرت کاملہ سے انبیاء کرام کی ارواح مبارکہ کی تخلیق فرمائی تو پھر تمام انبیاء کرام علیہم السلام سے حضور ﷺ کی نبوت و رسالت کی گواہی اور آپ ﷺ کی مہمات میں آپ ﷺ کی مدد کرنے کا ان سے وعدہ لیا حالانکہ اللہ تبارک و تعالیٰ بخوبی جانتا تھا کہ اس نے خاتم النبیین ﷺ کی بعثت کسی بھی نبی محترم کے دور میں نہیں فرمائی تو پھر اس کا کیا مقصد تھا کہ ان سے عالم ارواح میں وعدہ لیا گیا تو اس کا جواب یہ ہے کہ اس سے امام الانبیاء احمد مصطفیٰ ﷺ کی شان کا اظہار کرنا مقصود تھا اور پھر اس میثاق کو قرآن کریم میں درج کر کے اُمت محمدیہ ﷺ کو بتانا مقصود تھا کہ تم خوش نصیب ہو کہ تمہیں ہمارے پیارے نبی ﷺ کا امتی ہونے کا شرف عطا کیا گیا ہے تاکہ وہ کمال حد تک اپنے نبی محترم ﷺ کی تعظیم و قدر کریں اور ان کے احکامات بلا حیل و حجت بجالائیں کیونکہ حضور ﷺ وہ عظیم مرسل ہیں کہ جن کی اطاعت کا انبیاء علیہم السلام بھی اقرار کرتے ہیں۔

اللہ تعالیٰ نے تمام کائنات کو اپنے حبیب ﷺ کی نبوت و اطاعت کے اقرار کے اس عہد سے یوں خبردار کیا جو اس نے انبیاء کرام علیہم السلام سے عالم ارواح میں لیا تھا۔

## ۱- آیت میثاق:

وَإِذْ أَخَذَ اللَّهُ مِيثَاقَ النَّبِيِّينَ لَمَا

اور یاد کرو جب ہم نے انبیاء سے وعدہ لیا



کہ جب تمہیں کتاب و حکمت عطا کروں  
پھر تمہارے ہاں وہ رسول تشریف لے  
آئیں اس کی تصدیق کریں جو تمہارے  
پاس ہے تو ضرور اس پر ایمان لے آنا اور  
ضرور ضرور اس کی مدد کرنا۔ اللہ تعالیٰ نے  
فرمایا کیا تم اس بات کا اقرار کرتے ہو اور  
اس پر ذمہ داری قبول کرتے ہو تو انبیاء نے

اَتَيْتُكُمْ مِّنْ كِتَابٍ وَحِكْمَةٍ ثُمَّ جَاءَكُمْ  
رَسُولٌ مِّمَّنْ مَّصَدِّقٌ لِّمَا مَعَكُمْ  
لَتُؤْمِنُنَّ بِهِ وَلَتَنْصُرُنَّهُ ۗ قَالَ  
ءَاَقْرَرْتُمْ وَاَخَذْتُمْ عَلٰی ذٰلِكُمْ  
اِصْرِي ۗ قَالُوْا اَقْرَرْنَا ۗ قَالَ  
فَاَشْهَدُوْا وَاَنَا مَعَكُمْ مِّنَ الشّٰهِدِيْنَ

(ب ۳ آل عمران ۸۱/۳)

کہا ہم اقرار کرتے ہیں اللہ تعالیٰ نے فرمایا۔ پس تم اس بات پر ایک دوسرے کے گواہ ہو  
جاؤ اور میں بھی تمہارے ساتھ گواہی دیتا ہوں۔

اس آیت کریمہ کا یہ حصہ کہ جس میں فرمایا ”وَإِذْ أَخَذَ اللَّهُ مِيثَاقَ النَّبِيِّينَ لَمَا  
اَتَيْتُكُمْ مِّنْ كِتَابٍ وَحِكْمَةٍ“ اور یاد کرو جب ہم نے انبیاء سے وعدہ لیا کہ جب  
تمہیں کتاب و حکمت عطا کروں“ اس سے معلوم ہوا کہ:

(۱) کہ اللہ تعالیٰ نے یہ وعدہ انبیاء کرام سے مجموعی طور پر لیا کیونکہ اگر یہ وعدہ فرداً  
فرداً لیا گیا ہوتا تو ”وَإِذْ أَخَذَ اللَّهُ مِيثَاقَ النَّبِيِّينَ“ نہ فرمایا جاتا بلکہ یہ فرمان ہوتا کہ  
ہم نے ہر نبی سے اس کی زندگی میں وعدہ لیا۔ پس معلوم ہوا کہ یہ ميثاق نبوت  
مصطفیٰ ﷺ عالم ارواح میں لیا گیا کیونکہ اس آیت کا یہ جملہ کہ جس میں انبیاء کرام  
علیہم السلام نے اللہ تعالیٰ کے حضور اقرار کیا اور عرض کیا ”قَالُوْا اَقْرَرْنَا“ انہوں نے کہا  
ہم اقرار کرتے ہیں۔ یہ جملہ بھی تمام انبیاء کرام کے مجموعی اقرار کو ظاہر کرتا ہے جبکہ  
دنیاوی زندگی میں تمام انبیاء کرام کا اجتماع نہیں ہوا جس سے معلوم ہوا کہ یہ ميثاق عالم  
ارواح میں لیا گیا۔

(۲) اس آیت کریمہ کا یہ جملہ ”لَمَا اَتَيْتُكُمْ مِّنْ كِتَابٍ وَحِكْمَةٍ“ جب  
تمہیں (تمہاری دنیاوی زندگی) میں کتاب و حکمت دے دوں ظاہر کرتا ہے کہ اس وقت  
انبیاء کرام کو کتاب و حکمت کی تفصیل عطا نہیں کی گئی تھی بلکہ خلعت نبوت سے سرفراز کیا



گیا تھا۔

(۳) آیت کریمہ کا یہ حصہ کہ جس میں فرمایا ”ثُمَّ جَاءَكُمْ رَسُولٌ مُّصَدِّقٌ لِّمَا مَعَكُمْ“ پھر وہ رسول تشریف لے آئیں جو اس کی تصدیق کریں جو تمہارے پاس ہے۔ اس سے مراد یہ ہے کہ جب نبی آخر الزمان ﷺ تشریف لائیں گے تو وہ تم سب کی تصدیق کریں گے۔ تمہاری نبوتوں اور شریعتوں کو سچا قرار دیں گے۔ یہ منصب بھی حضور ﷺ نے ادا کیا اور تمام انبیاء کرام کی تصدیق فرمائی اور اپنی امت کے لئے تمام انبیاء سابقین علیہم السلام پر ایمان اور ان پر نازل ہونے والی کتابوں کی تصدیق کو لازم قرار فرمایا۔

(۴) پھر انبیاء کرام علیہم السلام سے اللہ تعالیٰ نے فرمایا جب تم دنیا میں جاؤ تمہاری شریعت و حکمت نافذ ہو جائے اور لوگ اس پر عمل کر رہے ہوں مگر اسی وقت اگر ہمارا رسول محترم ﷺ تشریف لے آئے تو تم ہمارے نبی محترم پر ایمان لے آنا اور ان کے دینی احکامات پر عمل کرنا اور مہمات میں ان کی مدد کرنا اپنی شریعت کو ترک کر دینا اور آپ ﷺ کی شریعت پر عمل پیرا ہو جانا پس اس سے مراد حضور ﷺ ہی ہیں۔

(۵) پھر اللہ تعالیٰ نے کمال اہتمام سے فرمایا ”أَقْرَدْتُمْ“ کیا تم اس بات کا اقرار کرتے ہو تو تمام انبیاء کرام نے مجموعی طور پر اقرار کیا اور یوں عرض کیا ”أَقْرَدْنَا“ ہم اس بات کا اقرار کرتے ہیں۔ اس پر بھی بات کو ختم نہ کیا گیا بلکہ اللہ تعالیٰ نے مزید تاکید کرتے ہوئے ارشاد فرمایا ”فَاشْهَدُوا“ تم سب اس بات پر گواہ ہو جاؤ کہ ہم سب ایک دوسرے کے سامنے اقرار کرتے ہیں کہ ہم خاتم النبیین ﷺ کی نبوت کا اقرار اور اطاعت کریں گے۔ اگر وہ ہمارے دور میں تشریف لے آئیں اور اس امر پر ہم ایک دوسرے کے گواہ ہیں اس کے بعد اس میثاق نبوت کی اہمیت کو اجاگر کرنے کے لئے اللہ تعالیٰ نے خود فرمایا ”وَإِنَّا مَعَكُمْ مِنَ الشَّاهِدِينَ“ اور میں بھی تمہارے ساتھ تمہارے اس اقرار پر گواہ ہوں۔

اگر اللہ جل شانہ یہ بات بھی نہ فرماتا تو پھر بھی بات شک و شبہ سے بالاتر تھی مگر اللہ



تعالیٰ نے یہ فرمایا کہ اے انبیاء کرام میں بھی تمہارے ساتھ گواہ ہوں یعنی میں نے یہ تم سے وعدہ لیا اور تم سب نے اس کا اقرار کیا ہے اس سے بھی حضور ﷺ کے کمالات کا اظہار فرمایا گیا۔

(۶) اقرار لینے کے بعد اللہ تعالیٰ نے نبی آخر الزمان ﷺ کی شان و شوکت، نبوت کی اہمیت کا اظہار ان الفاظ میں فرمایا ”فَمَنْ تَوَلَّىٰ بَعْدَ ذَلِكَ فَأُولَٰئِكَ هُمُ الْفٰسِقُونَ“ جو کوئی اس کے بعد انکار کرے تو وہی لوگ فاسق ہیں (آل عمران: ۸۴) اکثر مفسرین نے اس آیت کی تفسیر میں فرمایا ہے کہ اس آیت کریمہ میں خطاب تو انبیاء کرام سے فرمایا گیا ہے مگر اس سے مراد ان کی امتیں ہیں کیونکہ انبیاء کرام اللہ تعالیٰ کے حکم سے روح گردانی ہی نہیں کر سکتے جبکہ امت میں سے فاسق لوگ ہو سکتے ہیں۔ بعض مفسرین نے رائے دی ہے اس سے مراد انبیاء کرام (علیہم السلام) اور ان کی امتیں بھی ہیں اور اگر فرض محال وہ بھی اس حکم کو نہ بجالاتے تو ان کا شمار فاسقوں میں کر دیا جاتا۔

## ۲- آیت میثاق کا ما حاصل:

یہ آیت کریمہ ظاہر کر رہی ہے کہ اللہ تعالیٰ نے تمام انبیاء کرام کی ارواح کو اکٹھا کر کے ان سے حضرت سیدنا مولانا محمد مصطفیٰ ﷺ کی نبوت پر ایمان لانے اور ان کی دینی امور میں مدد کرنے کا اقرار لیا جس کا انہوں نے پاس کیا اور اپنے اپنے ادوار میں آپ ﷺ کا انتظار کرتے رہے اور جب ان کے وصال کا وقت قریب آ جاتا تو وہ اپنی امت کے افراد کو اکٹھا کرتے اور ان کے سامنے حضرت محمد ﷺ کے اوصاف بیان کرتے اور انہیں وصیت فرماتے کہ اگر وہ رسول کریم ﷺ تمہاری زندگی میں تشریف لے آئیں تو تم ان پر ایمان لے آنا اور آپ ﷺ کی غلامی کرنا۔ ہر امت اپنے نبی محترم کے سامنے اس بات کا اقرار کرتی تھی۔ حتیٰ کہ گزشتہ انبیاء کرام اور آسمانی صحائف میں بھی آپ ﷺ کے خاص خاص اوصافِ جمیلہ بیان کئے گئے تھے جس کا ذکر تفصیل سے اس کے بعد کیا جائے گا۔



پس معلوم ہوا کہ گزشتہ تمام انبیاء کرام علیہم السلام اور ان کی امتوں نے سرور کونین ﷺ پر ایمان رکھا اور آپ ﷺ سے محبت و عقیدت کا اظہار کیا اور خواہش کی کہ کاش آپ ﷺ تشریف لے آئیں تاکہ ہم آپ ﷺ پر ایمان لا کر دونوں جہان کی عظیم سعادتوں سے بہرہ مند ہوں۔ اس طرح حضرت آدم علیہ السلام سے لے کر حضرت عیسیٰ علیہ السلام تک ہر دور میں حضور ﷺ کا چرچا ہوتا رہا اور جب آپ ﷺ تشریف لائے تو اب حکم بھی آپ ﷺ کا ہے اطاعت بھی اور کلمہ بھی شریعت و دستور حیات بھی۔

حضرت خواجہ محمد شاہ الدین رحمہ اللہ اس جگہ خوب شعر فرماتے ہیں:

منتظر ہوں جس کے تمام انبیاء ہو لقب جس کو ملا محبوبیت غفران کا  
ہو سکے بیان وصف رخ انور محمد ہے محال ذہن میں آتا نہیں مضمون اس کی شان کا

۳- احادیث کی روشنی میں آیت میثاق کی وضاحت:

حضور ﷺ نے خود اپنے کئی ارشادات میں بھی اس بات کی وضاحت فرمادی ہے کہ حضرت آدم علیہ السلام کے جسد مبارک کی تخلیق سے قبل میری نبوت کا میثاق لیا گیا جس میں سے چند احادیث ذیل میں دی گئی ہیں:

وَأَخْرَجَ ابْنَ مَرْدَوِيَّةَ عَنِ ابْنِ عَبَّاسٍ رَضِيَ اللَّهُ عَنْهُمَا قَالَ قِيلَ يَا رَسُولَ اللَّهِ مَتَى أَخَذَ مِيثَاقَكَ قَالَ وَآدَمَ بَيْنَ الرُّوحِ وَالْجَسَدِ .  
ابن مردویہ ابن عباس رضی اللہ عنہما سے مخرج  
کہ ابن عباس رضی اللہ عنہما نے فرمایا عرض کیا گیا  
یا رسول اللہ ﷺ! آپ کا میثاق کب لیا  
گیا؟ فرمایا کہ جب آدم علیہ السلام روح اور جسد  
کے درمیان تھے۔

عَنْ أَبِي هُرَيْرَةَ قَالَ قَالُوا يَا رَسُولَ اللَّهِ صَلَّى اللَّهُ عَلَيْهِ وَسَلَّمَ مَتَى وَجَبَتْ لَكَ النُّبُوَّةُ قَالَ وَآدَمَ بَيْنَ الرُّوحِ وَالْجَسَدِ .  
حضرت ابو ہریرہ رضی اللہ عنہ سے روایت  
ہے کہ صحابہ کرام نے پوچھا یا رسول  
اللہ ﷺ آپ ﷺ کے لئے نبوت  
کب ثابت ہوئی؟ فرمایا کہ جب حضرت



(مشکوٰۃ سوم کتاب الفتن، ح ۵۵۱۰) آدم علیہ السلام اور جسم کے درمیان تھے۔  
لَوْلَاكَ يَا مُحَمَّدُ لَمَا خَلَقْتُ  
الْكَائِنَاتِ (صَلَّى اللَّهُ عَلَيْهِ وَسَلَّمَ) اے محمد ﷺ اگر تم نہ ہوتے تو  
میں کائنات کو پیدا نہ کرتا

(جواہر البحار جلد ۲ صفحہ ۲۳۵، عن روح البیان جلد ۶ صفحہ ۲۶۷، عن کتاب البرہان لکرمانی)

ان آیات و احادیث سے ثابت ہوا کہ تمام اشیاء سے پہلے اللہ تعالیٰ نے حضور نبی کریم ﷺ کے نور مبارک کو اپنے نور کے فیض سے تخلیق فرمایا۔ اس لئے آپ ﷺ کی ذات مبارک اللہ تعالیٰ کے نور کی مظہر ہے۔

گزشتہ تمام انبیاء کرام علیہم السلام نے اپنی اپنی امتوں کو حضور نبی کریم ﷺ کی آمد کی خوشخبری اور انہیں تاکید کی کہ جب آپ ﷺ کی تشریف آوری ہو جائے تو آپ ﷺ پر ایمان لے آنا اور اتباع کرنا جبکہ تمام انبیاء کرام نے معراج کی رات حضور ﷺ کی تصدیق کی اور آپ ﷺ کی بزرگی کا اقرار کیا۔

ایک اور روایت میں آتا ہے:

وَلَقَدْ خَلَقْتُ الدُّنْيَا وَأَهْلَهَا  
لَأَعْرِفَهُمْ كَرَامَتِكَ وَمَنْزَلَتِكَ  
عِنْدِي وَلَوْلَاكَ مَا خَلَقْتُ الدُّنْيَا .

(ابن عساکر)

اللہ تعالیٰ نے فرمایا اے حبیب ﷺ! میں نے دنیا اور دنیا والوں کو اس لئے پیدا کیا کہ ان کو تمہاری اس کرامت اور قدر و منزلت سے آگاہ کروں جو میرے ہاں ہے اور اگر تم نہ ہوتے تو میں دنیا کو پیدا نہ کرتا

ایک روایت میں ہے کہ:

قَالَ لَوْلَاكَ مَا خَلَقْتُ سَمَاءً  
وَأَرْضًا

اللہ عزوجل نے فرمایا اے حبیب ﷺ! اگر تم نہ ہوتے تو میں آسمان اور زمین کو پیدا نہ کرتا۔

(جواہر البحار جلد ۲ صفحہ ۲۹، عن صاوی)

۴- تفاسیر کی روشنی میں آیت میثاق کی وضاحت:

تمام مفسرین کرام نے آیت میثاق کی احادیث مبارکہ کی روشنی میں بڑی ایمان



افروز تفسیر تحریر فرمائی جسے پڑھ کر قلب میں سرور کونین ﷺ کی عظمت مبارکہ بیٹھ جاتی ہے اور مومن آدمی کا ایمان تروتازہ ہو جاتا ہے اور وہ اللہ تعالیٰ کا لاکھ لاکھ شکر ادا کرتا ہے اے میرے پروردگار تیرا کرم ہے تو نے مجھے اپنے حبیب و خاتم النبیین ﷺ کی امت میں پیدا کیا ہے۔

ہر نبی کا اپنی امت سے حضور ﷺ پر ایمان لانے کا عہد لینا:

امام ابن جریر طبری روایت کرتے ہیں:

حضرت علی بن ابی طالب رضی اللہ عنہ بیان کرتے ہیں کہ اللہ عزوجل نے حضرت آدم علیہ السلام سے لے کر بعد تک جس بنی کو بھیجا اس سے یہ عہد لیا کہ اگر اس کی حیات میں محمد (ﷺ) معبوت ہو گئے تو وہ ضرور بہ ضرور اس پر ایمان لائے گا اور ضرور بہ ضرور آپ ﷺ کی نصرت کرے گا اور پھر وہ نبی اللہ کے حکم سے اپنی قوم سے یہ عہد لیتا تھا۔

سدی بیان کرتے ہیں کہ اللہ تعالیٰ نے حضرت نوح علیہ السلام سے لے کر بعد تک جس نبی کو بھی بھیجا اس سے یہ میثاق لیا کہ وہ سیدنا محمد ﷺ پر ایمان لائے گا اور ان کی نصرت کرے گا۔ بشرطیکہ وہ اس وقت زندہ ہو ورنہ اپنی امت سے یہ عہد لیتا تھا کہ اگر ان کی زندگی میں وہ معبوت ہو جائیں تو وہ ان پر ایمان لائیں ان کی تصدیق کریں اور ان کی نصرت کریں (جامع البیان ج ۳، ص ۲۳۹، ملقطا مطبوعہ دار المعرفہ بیروت، ۱۴۰۹ھ)

۵۔ تفسیر تبیان القرآن میں خوبصورت وضاحت:

اس سورت کے شروع سے اب تک جتنی آیات ذکر کی گئی ہیں ان میں اہل کتاب کی تحریفات اور خیانتوں کا ذکر کیا گیا ہے۔ انہوں نے اللہ کی کتاب میں تحریف کی اور ان کتابوں میں سیدنا محمد ﷺ کے جو اوصاف ذکر کیے گئے ان کو چھپایا یا ان کو تبدیل کر دیا اور اس سے مقصود یہ تھا کہ ان کو اس تحریف اور خیانت سے منع کیا جائے اور سیدنا محمد ﷺ کی نبوت پر ایمان لانے پر راغب کیا جائے۔ زیر نظر آیت کی میں بھی اس



مقصود کی تاکید کی ہے اور یہ فرمایا ہے کہ اللہ تعالیٰ نے حضرت آدم علیہ السلام سے لے کر حضرت عیسیٰ علیہ السلام تک تمام انبیاء علیہم السلام سے عالم ارواح میں یا بعثت کے بعد بذریعہ وحی یہ میثاق اور پختہ عہد لیا تھا کہ ہر نبی سیدنا محمد ﷺ پر ایمان لائے گا اور آپ کی رسالت کی تصدیق کرے گا اور آپ ﷺ کی مہمات میں آپ کی نصرت اور مدد کرے گا۔ اللہ تعالیٰ نے یہ عہد لینے کے بعد اس کی تاکید کے لئے ان سے صراحتاً اقرار کرایا پھر اس کی مزید تاکید کے لئے فرمایا تم سب اس پر گواہ رہنا اور میں بھی گواہوں میں سے ہوں پھر اس کے بعد فرمایا ”پھر اس کے بعد جو عہد سے پھر وہی لوگ نافرمان ہیں“ اکثر مفسرین نے کہا ہے کہ یہ کلام انبیاء علیہم السلام کی امتوں کی طرف متوجہ ہے کیونکہ اللہ تعالیٰ سے عہد کرنے کے بعد اس سے پھرنا انبیاء علیہم السلام سے متصور نہیں ہے اور چونکہ ہر نبی نے اپنی اپنی امت سے یہ عہد لیا تھا کہ اگر اس امت کے زمانہ میں وہ نبی اُمی معبوث ہو جائیں تو ان پر لازم ہوگا کہ وہ اس نبی اُمی پر ایمان لے آئیں جس نبی کی امت نے بھی اس عہد سے روگردانی کی وہ فاسق اور نافرمان ہوگا۔ علامہ سید محمود آلوسی نے لکھا ہے کہ یہ بھی جائز ہے کہ یہ کلام انبیاء کرام علیہم السلام کی طرف متوجہ ہو یعنی یہ فرض محال اگر نبیوں میں سے کوئی اس عہد سے پھرنا تو وہ بھی فاسق ہو جائے گا اور اس میں ان کی امتوں سے تعریفاً خطاب ہے یعنی صراحتاً انبیاء علیہم السلام کی طرف سند اور کنایۃً ان کی امتوں کی طرف اسناد ہے جیسا کہ اس آیت میں ہے۔

(روح المعانی، ج ۳، ص ۲۱۲، مبلوعداراحیاء التراث العربی بیروت، تبيان القرآن زیر آیت آل عمران: ۸۱)

حضرت علی بن ابی طالب رضی اللہ عنہ اس آیت کی تفسیر میں فرماتے ہیں۔ اے محمد (ﷺ) تمام امتوں میں سے جو شخص بھی اس عہد کو پکا کرنے کے بعد پورا نہیں کرے گا تو وہ فاسق ہوگا۔

۶۔ انبیاء کرام کا اپنے اپنے ادوار میں عہد میثاق کو نبھانا:

حافظ عماد الدین ابن کثیر نے اس آیت کریمہ کی تفسیر کرتے ہوئے تحریر کیا ہے کہ: یہاں بیان ہو رہا ہے کہ حضرت آدم علیہ السلام سے لے کر حضرت عیسیٰ علیہ السلام تک کے



تمام انبیاء کرام علیہم السلام سے اللہ تعالیٰ نے وعدہ لیا کہ کبھی ان میں سے کسی کو اللہ تبارک و تعالیٰ کتاب و حکمت دے اور وہ بڑے مرتبے تک پہنچ جائے پھر اس کے بعد اسی کے زمانے میں رسول علیہ السلام آجائے تو اس پر ایمان لانا اور اس کی نصرت و امداد کرنا اس کا فرض ہوگا۔ یہ نہیں کہ اپنے علم و نبوت پر نظر رکھ کر اپنے بعد والے نبی کی اتباع اور امداد سے رک جائے۔ ان سے کہا کہ کیا تم اقرار کرتے ہو؟ اور میرا جو جھل مضبوط عہد لے جا رہے ہو؟ سب نے کہا ہاں ہمارا اقرار ہے۔ تو فرمایا گواہ رہو اور میں خود بھی گواہ ہوں۔ اب عہد و میثاق سے جو پھر جائے وہ قطعی فاسق بے حکم اور بدکار ہے۔ حضرت علی بن ابی طالب رضی اللہ عنہ اور حضرت عبداللہ بن عباس رضی اللہ عنہما فرماتے ہیں کہ اللہ تعالیٰ نے ہر نبی سے عہد لیا کہ اس کی زندگی میں اگر اللہ تعالیٰ اپنے نبی حضرت محمد صلی اللہ علیہ وسلم کو بھیجے تو اس پر فرض ہے کہ وہ آپ پر ایمان لائے اور آپ صلی اللہ علیہ وسلم کی امداد کرے اور اپنی امت کو بھی وہ یہی تلقین کر دے کہ وہ بھی حضور صلی اللہ علیہ وسلم پر ایمان لائے اور آپ صلی اللہ علیہ وسلم کی تابعداری میں لگ جائے (تفسیر ابن کثیر زیر آیت آل عمران: ۸۱)

۷۔ تمام انبیائے کرام حضور صلی اللہ علیہ وسلم کے تابع ہیں:

تمام انبیاء کرام حضور صلی اللہ علیہ وسلم کے تابع ہیں کیونکہ حضرت محمد صلی اللہ علیہ وسلم ہی نبی مطلق، رسول مستقل شارع ہیں جیسے کہ علامہ سید محمود آلوسی متوفی ۱۲۷۰ھ لکھتے ہیں:

اس آیت کی تفسیر میں عارفین نے کہا کہ سیدنا محمد صلی اللہ علیہ وسلم ہی نبی مطلق رسول حقیقی اور مستقل شارع ہیں اور آپ کے ماسوا تمام انبیاء کرام علیہم السلام آپ کے تابع ہیں (روح المعانی ج ۳، ص ۲۱۰، مطبوعہ بیروت، بحوالہ تبيان القرآن دوم ص ۲۳۱)

۸۔ انبیاء کرام پر حضور صلی اللہ علیہ وسلم کی اطاعت:

اس آیت کریمہ میں بیان کردہ حکم ربانی کے مطابق تمام انبیاء کرام علیہم السلام پر آپ صلی اللہ علیہ وسلم کی اطاعت واجب تھی اگر حضور صلی اللہ علیہ وسلم کسی بھی جلیل القدر نبی محترم کے دور میں معبود کر دیئے جاتے تو وہ نبی محترم دل و جان سے آپ صلی اللہ علیہ وسلم کی اطاعت



کرتا کیونکہ وہ دنیا میں آنے سے پہلے اس بات کا اقرار کر چکے تھے۔ اسی بات کو آقائے نامدار (ﷺ) نے بیان فرمایا ہے۔

امام احمد بن حنبل متوفی ۲۴۱ھ روایت کرتے ہیں:

حضرت جابر رضی اللہ عنہ بیان کرتے ہیں کہ رسول اللہ ﷺ نے فرمایا بے شک (حضرت) موسیٰ علیہ السلام اگر تمہارے سامنے زندہ ہوتے تو میری اتباع کرنے کے سوا ان کے لئے اور کوئی چارہ کار نہ تھا (تفسیر ابن کثیر، مسند احمد ج ۳ ص ۳۳۸)

### ۹۔ شبِ معراجِ آیتِ میثاق پر عمل کا اہتمام:

اللہ تعالیٰ نے انبیاء کرام علیہم السلام سے میثاق تو پہلے ہی کر لیا مگر تمام انبیاء کرام آپ ﷺ کی تشریف آوری کے مشاق رہے ہاں ان تمام انبیاء کرام علیہم السلام کی طرف سے نمائندہ بن کر حضرت سیدنا عیسیٰ علیہ السلام قیامت کے قریب بھیجے جائیں گے اور عرصہ دراز تک حضور ﷺ کے دین مبارک پر عمل فرمائیں گے جبکہ تمام انبیاء کرام علیہم السلام کو شبِ معراج شریف حضور ﷺ کی امامت و نبوت کو بالمشافہ طور پر تسلیم کرنے کا موقع عطا کیا گیا اور یوں پوری کائنات کے معززین نفوسِ قدسیہ نے شان و عظمتِ مصطفیٰ ﷺ کا برملا اور رغبت کے ساتھ اظہار فرمایا اس موقع پر حافظ ابن کثیر کی تشریح بڑی موزوں ہے۔

پس ثابت ہوا کہ ہمارے رسول حضرت محمد ﷺ خاتم الانبیاء ہیں اور امام اعظم ہیں۔ جس زمانہ میں بھی آپ ﷺ کی نبوت ہوتی آپ ﷺ واجب الطاعت تھے اور تمام انبیاء کی تابعداری پر جو اس وقت ہوں آپ ﷺ کی فرمانبرداری مقدم رہتی۔ یہی وجہ تھی کہ معراج والی رات بیت المقدس میں تمام انبیاء علیہم السلام کے امام آپ ہی بنائے گئے۔ اسی طرح میدانِ محشر میں بھی اللہ تعالیٰ کو فیصلوں کے لئے لانے میں شفیع آپ ﷺ ہی ہوں گے۔ یہی وہ مقام محمود ہے جو آپ ﷺ کے سوا اور کسی کے لائق نہیں۔ تمام انبیاء علیہم السلام اور کل رسول اس دن اس کام سے منہ پھیر لیں گے لیکن آپ ﷺ ہی خصوصیت کے ساتھ اس مقام میں کھڑے ہوں گے۔ اللہ



تعالیٰ اپنے درود و سلام آپ ﷺ پر ہمیشہ ہمیشہ بھیجتا رہے قیامت کے دن تک  
آئین (ابن کثیر زیر آیت آل عمران: ۱۸)

۱۰۔ حضرت عیسیٰ علیہ السلام کی تصدیق و خدمت کیلئے انبیاء کرام کا نمائندہ بن کر آنا:

حضرت عیسیٰ ابن مریم علیہ الصلوٰۃ والسلام آخری دور میں حضرت امام مہدی کے  
زمانہ میں آسمان سے زمین پر تشریف لائیں گے اور بنفس نفیس حضور ﷺ کی نبوت کی  
پہلے سے کی گئی تصدیق کا اعادہ فرمائیں گے۔ وہ حضور ﷺ کے دین مبارک کا بول  
بالا فرمائیں گے اور تقریباً پینتالیس (۴۵) برس کا طویل عرصہ اسی خدمت میں گزاریں  
گے۔ شادی فرمائیں گے آپ کی اولاد ہوگی اور آپ علیہ السلام نے حضور ﷺ کی  
تصدیق کرنا اور آپ ﷺ کے مشن مبارک کی خدمت جہاد کرنا ہے انبیاء کرام کے  
اس میثاق نبوت مصطفیٰ ﷺ کا بھی عملی مظاہرہ ہو جائے گا۔ اس کے متعلق  
حضور ﷺ نے اپنے ذیل کے ارشادات میں حق پر مبنی معلومات عطا فرمائی ہیں۔

حضرت ابو ہریرہ رضی اللہ عنہ سے روایت ہے کہ  
رسول اللہ ﷺ نے فرمایا خدا کی قسم ابن  
مریم تم میں ضرور نازل ہوں گے حاکم عادل  
کی صورت میں وہ ضرور صلیب کو توڑیں  
گے خنزیر کو قتل کریں گے جزیہ موقوف کریں  
گے جو ان اونٹنیوں کو کھلی چھوڑ دیں گے ان  
سے محنت کا کوئی کام نہیں لیا جائے گا دشمنی  
اور آپس میں بغض رکھنا ایک دوسرے سے  
حسد کرنا ختم ہو جائے گا۔ وہ مال کی طرف  
لوگوں کو بلائیں گے لیکن کوئی قبول نہیں  
کرے گا (مسلم) اور بخاری و مسلم کی ایک  
روایت میں فرمایا۔ تمہارا کیا حال ہوگا جب

عَنْ أَبِي هُرَيْرَةَ قَالَ قَالَ رَسُولُ اللَّهِ  
صَلَّى اللَّهُ عَلَيْهِ وَسَلَّمَ وَاللَّهِ لَيَنْزِلَنَّ  
ابْنُ مَرْيَمَ حَكَمًا عَادِلًا فَلْيَكْسِرَنَّ  
الصَّلِيبَ وَيَقْتُلَنَّ الْخِنْزِيرَ  
وَلْيَضَعَنَّ الْجِزْيَةَ وَلْيَتْرَكَنَّ الْقِلَاصُ  
فَلَا يُسْعَى عَلَيْهَا وَلْيَذْهَبَنَّ  
الشَّحْنَاءُ وَالتَّبَاغُضُ وَالتَّحَاسُدُ  
وَلْيَدْعُونَ إِلَى الْمَالِ فَلَا يَقْبَلُهُ أَحَدٌ  
رَوَاهُ مُسْلِمٌ وَفِي رِوَايَةٍ لَهَا قَالَ  
كَيْفَ أَنْتُمْ إِذَا أَنْزَلَ ابْنُ مَرْيَمَ  
فِيكُمْ وَإِمَامُكُمْ مِنْكُمْ .

(بخاری و مسلم، مشکوٰۃ جلد سوم، کتاب



عیسیٰ بن مریم تم میں نازل ہوں گے اور تمہارا امام تم میں سے ہوگا۔

(الفتن ح ۵۲۷۰)

حضرت جابر رضی اللہ عنہ سے روایت ہے کہ رسول اللہ ﷺ نے فرمایا میری امت کا ایک گروہ قیامت تک غلبے کے ساتھ ہمیشہ حق کی خاطر لڑتا رہے گا۔ فرمایا کہ عیسیٰ بن مریم نازل ہوں گے تو ان کا امیر کہے گا آئیے ہمیں نماز پڑھائیے۔ وہ فرمائیں گے نہیں، تم ہی آپس میں ایک دوسرے کے امام ہو۔ یہ اللہ تعالیٰ نے اس امت کو عزت بخشی ہے۔

وَعَنْ جَابِرٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لَا تَزَالُ طَائِفَةٌ مِنْ أُمَّتِي يُقَاتِلُونَ عَلَى الْحَقِّ ظَاهِرِينَ إِلَى يَوْمِ الْقِيَامَةِ قَالَ فَيَنْزِلُ عِيسَى ابْنُ مَرْيَمَ فَيَقُولُ أَمِيرُهُمْ تَعَالَ صَلِّ لَنَا فَيَقُولُ لَا إِنَّ بَعْضَكُمْ عَلَى بَعْضٍ أُمَرَاءُ تَكْرِمَةَ اللَّهِ هَذِهِ الْأُمَّةَ

(مشکوٰۃ جلد سوم کتاب الفتن ح ۵۲۷۱)

حضرت عبداللہ بن عمرو رضی اللہ عنہ سے روایت ہے کہ رسول اللہ ﷺ نے فرمایا عیسیٰ بن مریم زمین کی طرف نازل ہوں گے۔ پس شادی کریں گے اور ان کی اولاد ہوگی اور پینتالیس (۲۵) سال رہ کر وفات پائیں گے۔ وہ میرے ساتھ میری قبر میں دفن کیے جائیں گے۔ پس میں اور عیسیٰ بن مریم دونوں ایک ہی قبر سے ابوبکر اور عمر کے درمیان اٹھیں گے۔ اسے ابن الجوزی نے کتاب الوفاء میں روایت کیا ہے۔

(مشکوٰۃ جلد سوم کتاب الفتن ح ۵۲۷۲)

۱۱۔ میثاقِ مصطفیٰ ﷺ کب لیا گیا:

جیسا کہ اس سے قبل احادیث کی روشنی میں بیان کیا جا چکا ہے کہ اللہ تعالیٰ نے جب اپنی ربوبیت کو ظاہر فرمانے کا ارادہ فرمایا تو حضور ﷺ کی روح مبارک کے نور کو تخلیق فرمایا پھر جسے چاہا تخلیق فرمایا پھر انبیاء کرام علیہم السلام کی 'روح کو پیدا فرمایا تو اس وقت ان سے مذکورہ بالا میثاق لیا۔ اگرچہ احادیث میں اس کا کوئی خاص زمانہ بیان نہیں کیا گیا مگر بعض احادیث میں سرکارِ دو عالم ﷺ نے تصریح فرمائی کہ میرا اس



وقت میثاق لیا گیا جبکہ حضرت آدم علیہ السلام ابھی روح اور مٹی کے درمیان تھے۔ احادیث سے یہ بات معلوم ہوتی ہے کہ اللہ تعالیٰ نے زمین و آسمان کی تخلیق سے پچاس ہزار سال قبل مخلوقات کی تقدیریں تحریر فرمادی تھیں تو اس سے معلوم ہوا کہ اس وقت حضور ﷺ کے میثاق مبارک کا زمانہ بھی تحریر فرمادیا تھا۔ نیز آپ ﷺ کو اس وقت اللہ تعالیٰ نے اپنی مشیت سے خاتم النبیین بنا کر تخلیق کر لیا تھا کیونکہ آسمان و زمین کی تخلیق سے پچاس ہزار سال قبل اللہ تعالیٰ نے خلایق کی تقدیر کو لکھ لیا تھا۔ گویا زمین و آسمان کی تخلیق سے پچاس ہزار سال قبل ہر چیز اللہ تعالیٰ کے ارادہ و علم میں تھی تو اس وقت حضور ﷺ کی روح مبارک کے نور کا خلق فرمایا جانا تو بدرجہ اولیٰ ثابت ہو جاتا ہے۔

حَضْرَتُ عَبْدِ اللَّهِ بْنِ عَمْرٍو رَوَى النَّبِيَّ رَوَايَةً  
عَنْهُمَا قَالَ قَالَ رَسُولُ اللَّهِ صَلَّى  
اللَّهُ عَلَيْهِ وَسَلَّمَ كَتَبَ اللَّهُ مَقَادِيرَ  
الْخَلَائِقِ قَبْلَ أَنْ يَخْلُقَ السَّمَوَاتِ  
وَالْأَرْضَ بِخَمْسِينَ أَلْفَ سَنَةٍ قَالَ  
وَعَرَّشَهُ عَلَى الْمَاءِ  
عَنْ عَبْدِ اللَّهِ بْنِ عَمْرٍو يَقُولُ قَالَ  
رَسُولُ اللَّهِ صَلَّى اللَّهُ عَلَيْهِ وَسَلَّمَ  
كُلُّ شَيْءٍ بِقَدَرٍ حَتَّى الْعَجْزِ  
وَالْكَئِيسِ

حضرت عبداللہ بن عمر رضی اللہ عنہما روایت کرتے ہیں کہ رسول اللہ ﷺ نے فرمایا اللہ تعالیٰ نے آسمان و زمین کو بنانے سے پچاس ہزار سال قبل خلایق کی تقدیریں تحریر فرمادی تھیں۔ اس وقت عرش الہی پانی پر تھا (مسلم، مشکوٰۃ، جلد اول کتاب الایمان، ۷۲)

حضرت ابن عمر رضی اللہ عنہما ہی روایت کرتے ہیں کہ رسول اللہ ﷺ نے فرمایا ہر چیز مقدر ہو چکی ہے حتیٰ کہ دانائی و حماقت۔ (مسلم، مشکوٰۃ، کتاب الایمان، ح ۷۳)

ان احادیث میں پانی کی اول تخلیق کا ذکر ہے اس سے اولیت مصطفیٰ ﷺ پر زد نہیں آتی کیونکہ پانی بھی نور ہے اور دو گیسوں ہائیڈروجن اور آکسیجن سے مل کر بنا ہے جو جلنے پر روشنی میں تبدیل ہو جاتی ہے پھر پانی سے نباتات و حیوانات کی تخلیق کی گئی۔

حَضْرَتُ عِمْرَانُ بْنُ حَصِينٍ رَوَايَةً  
كَرْتَةً هِيَ مِنْ قَبِيلَةِ مَزِينَةَ مِنْ دُوَيْشِ خُصُوفٍ

حضرت عمران بن حصین روایت کرتے ہیں کہ قبیلہ مزینہ کے دو شخصوں



أَشَىءٌ قُضِيَ عَلَيْهِمْ وَمَضَى عَلَيْهِمْ  
مِنْ قَدَرٍ مَا سَبَقَ أَوْ فِيمَا يُسْتَقْبَلُونَ  
بِهِ مِمَّا آتَاهُمْ بِهِ نَبِيُّهُمْ وَتَبَّتِ  
الْحُجَّةُ عَلَيْهِمْ فَقُلْتُ بَلْ شَىءٌ  
قُضِيَ عَلَيْهِمْ وَمَضَى فِيهِمْ  
وَتَصْدِيقُ ذَلِكَ فِي كِتَابِ اللَّهِ عَزَّ  
وَجَلَّ (وَنَفْسٍ وَمَا سَوَّاهَا فَأَلْهَمَهَا  
فُجُورَهَا وَتَقْوَاهَا) .

(مسلم، مشکوٰۃ، کتاب الایمان، ح ۸۰)

نے رسول اللہ ﷺ سے عرض کیا  
یا رسول اللہ ﷺ آپ بتائیں کہ بندے  
جو عمل کرتے ہیں یا اس میں کوشاں رہتے  
ہیں کیا وہ چیز ان کے لئے مقدر کر دی گئی  
ہے، ازل سے لکھی جا چکی ہے، وہ ان پر گزر  
چکی ہے یا مستقبل میں پیش آنے والی ہے  
جو ان کے نبی لے کر آئے اور ان پر  
(بندوں) حجت قائم ہو چکی ہے۔ حضور

ﷺ نے فرمایا نہیں بلکہ ازل میں اس کا

حکم ہو چکا ہے اور وہ لوگوں پر واقع ہو چکی ہے اور اس کی تصدیق کتاب الہی سے ہوتی  
ہے۔ آیت میں ہے قسم ہے جان اور اس ذات پاک کی جس نے اس کو برابر کیا اور دل  
میں برائی اور بھلائی کو ڈالا۔

جب عام لوگوں کی تقدیر پہلے سے لکھ دی گئی تھی تو آقائے نامدار ﷺ کی شان

نبوت و رسالت و دیگر اوصاف مبارکہ بھی روزِ اوّل سے مقدر کر دیئے گئے تھے تو پھر ان  
کو تسلیم کرنے میں کون سی ممانعت ہے۔

حضرت ام سلمہ رضی اللہ عنہا روایت کرتے

ہیں کہ میں نے رسول اللہ ﷺ سے  
عرض کیا کہ آپ کو زہر آلود بکری کا گوشت  
کھا لینے کی وجہ سے ہر سال تکلیف ہوتی  
ہے۔ سرکار نے فرمایا وہ میرے لئے اس

وقت مقدر کر دی گئی تھی جبکہ جناب آدم علیہ السلام

کے پتلے کے لئے مٹی خمیر ہو رہی تھی

یہ حدیث مبارکہ بھی سرورِ کونین ﷺ کے روزِ اوّل سے تحریر شدہ حالات

وَعَنْ ام سلمة قالت يا رسول الله  
لا يَزَالُ يُصِيبُكَ كُلَّ عَامٍ وَجَعٌ مِّنَ  
الشَّاةِ الْمَسْمُومَةِ الَّتِي أَكَلْتَ قَالَ  
مَا أَصَابَنِي شَىءٌ مِّنْهَا إِلَّا وَهُوَ  
مَكْتُوبٌ عَلَيَّ وَآدَمُ فِي طِينَتِهِ .

(ابن ماجہ، مشکوٰۃ، کتاب الایمان، ح ۱۱۶)



واقعات کی خبر دے رہی تھے یعنی آپ ﷺ اس وقت بھی نبی تھے جبکہ حضرت آدم علیہ السلام کے جسم مبارک کے لئے مٹی خمیر کی جا رہی تھی نہ جانے اس میں کتنا وقت لگایا گیا ہوگا جبکہ اس سے بھی قبل حضور ﷺ کے حالات و واقعات کو درج کر لیا گیا تھا جیسا کہ روایت سے زہر آلود بکری کے گوشت کے واقعہ کا ذکر کیا گیا ہے۔

عَنْ عِبَادَةَ ابْنِ الصَّامِتِ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ أَوَّلَ مَا خَلَقَ اللَّهُ الْقَلَمُ فَقَالَ لَهُ أَكْتُبْ قَالَ مَا أَكْتُبُ قَالَ أَكْتُبِ الْقَدْرَ فَكُتِبَ مَا كَانَ وَمَا هُوَ كَائِنٌ إِلَى الْأَبَدِ .

حضرت عبادہ بن صامت رضی اللہ عنہ روایت کرتے ہیں کہ رسول اللہ ﷺ نے فرمایا سب سے پہلے جس چیز کو اللہ تعالیٰ نے پیدا فرمایا وہ قلم ہے۔ اس کو حکم ہوا کہ لکھ، قلم نے پوچھا کیا لکھوں؟ حکم ہوا کہ تقدیر کو لکھ لہذا اس نے ماضی میں جو ہوا اور جو مستقبل

میں ہونے والا ہے سب کچھ لکھ دیا۔ (ترمذی، مشکوٰۃ کتاب الایمان ج ۸۷)

ترمذی شریف کی اس آیت میں قلم کے اول خلق ہونے کا ذکر کیا گیا ہے۔ علماء کرام نے اس روایت میں ایک باریک نکتہ سے اولیت مصطفیٰ ﷺ کا استدلال کیا ہے وہ یہ ہے کہ قلم کو بنایا گیا تو اسے حکم دیا گیا کہ تقدیر لکھ تو اس نے جو ماضی میں ہوا تھا اور مستقبل میں ہونے والا تھا لکھ لیا۔ معلوم ہوا کہ قلم کی تخلیق سے قبل بھی کچھ تخلیق ہوا تھا۔ یہ نور مصطفیٰ ﷺ کی طرف ہی اشارہ ہے جو قلم سے بھی قبل تخلیق فرمایا گیا۔

۱۲- زمانہ میثاق مصطفیٰ ﷺ:

ذیل کی روایات میں حضور ﷺ کے نور مبارک کی موجودگی کا ذکر کیا گیا ہے۔ ان روایات میں تعارض اس لئے تسلیم نہیں کیا گیا کیونکہ اقل، کثیر کی نفی نہیں کرتا۔ ان روایات سے اتنا ضرور معلوم ہوتا ہے کہ حضور ﷺ کا میثاق مبارک حضرت آدم علیہ السلام کے جسد خاکی کی تخلیق سے ہزاروں سال پہلے لیا گیا۔

وَفِي حَدِيثِ ابْنِ الْقَطَّانِ كُنْتُ نُورًا بَيْنَ يَدَي رَبِّي قَبْلَ آدَمَ

ابن القطان کی حدیث میں ہے (حضور ﷺ نے فرمایا) کہ میں پیدائش



بَارَبَعَةَ عَشَرَ أَلْفِ عَامٍ الْخ  
سے پہلے چودہ ہزار سال اپنے رب کے  
سامنے نور تھا

(جواہر البحار جلد ۳، صفحہ ۲۹۴، از عارف نابلسی از ابن حجر مکی، جواہر البحار جلد ۳، صفحہ ۳۱۹، از مغربی بحوالہ مقام  
رسول ﷺ از علامہ منظور احمد فیضی مدظل عالی)

اگر چودہ ہزار سال کا زمانہ آخرت کے دن کے لحاظ سے مراد ہے تو پھر اس دور کی  
طوالت کا اندازہ کیا جاسکتا ہے۔ ذیل میں ایک اور روایت درج کی گئی ہے جس سے  
حضور ﷺ کے نور مبارک کے زمانہ کے متعلق ایک خبر ملتی ہے۔ یہ روایت اکثر قدیم  
وجدید سیرت نگاروں نے اپنی کتب میں تحریر کی ہے۔

وروی فی التشریفات عن ابی  
ہریرۃ رضی اللہ عنہ ان النبی  
صلی اللہ علیہ وسلم سأل جبریل  
علیہ السلام کم عمرت من  
السینین قال واللہ لا ادری غیر ان  
کوکبا فی الحجاب الرابع یظهر  
فی کل سبعین الف سنة مرة رایتہ  
اثین وسبعین الف مرة فقال النبی  
صلی اللہ علیہ وسلم جبریل وعزة  
ربی انا ذلک الکوکب۔

تشریفات میں حضرت ابو ہریرہ رضی اللہ  
سے مروی ہے کہ حضور نبی کریم ﷺ  
نے جبرائیل علیہ السلام سے سوال کیا تو نے عمر  
کے کتنے سال گزارے۔ جبرائیل علیہ السلام نے  
جواب دیا اللہ کی قسم سوائے اس کے میں  
کچھ نہیں جانتا کہ اللہ تعالیٰ کے نوری  
حجابات سے چوتھے پردہ میں ستر ہزار سال  
کے بعد ایک دفعہ نوری تارا ظاہر ہوتا ہے۔  
میں نے اسے بہتر ہزار مرتبہ دیکھا ہے۔  
حضور ﷺ نے فرمایا اے جبرائیل علیہ السلام  
میرے رب کی عزت کی قسم وہی تارا میں  
ہی ہوں۔

(جواہر البحار جلد ۲، ص ۲۰۸، روح البیان جلد ۲)

ص ۶۱۸، سیرت حلبیہ)





## (ب) تخلیق حضرت آدم علیہ السلام

اور نورِ مصطفیٰ ﷺ

جب اللہ تعالیٰ نے زمین اور آسمانوں کو بنا لیا اور ان میں طرح طرح کی مخلوقات کو بسا لیا تو پھر زمین کی خلافت کے لئے حضرت سیدنا آدم علیہ السلام کے جسدِ مبارک کو تخلیق فرمایا اور آپ علیہ السلام کے جسدِ مبارک کو اپنی مشیت کے مطابق ڈھالا۔ حضرت آدم علیہ السلام کی پیشانی میں ایک گڑھا رکھا جس میں نورِ مصطفیٰ ﷺ کے نور کا صدف رکھا پھر حضرت آدم علیہ السلام کے جسدِ مبارک میں ان کی روح پھونکی اور انہیں اپنی طرف سے علم و دیعت کر کے تمام فرشتوں پر فضیلت بخشی اور تمام ملائکہ کو حضرت آدم علیہ السلام کے سامنے تعظیمی سجدہ ادا کرنے کا حکم دیا گیا۔ اس حکم پر عمل کرتے ہوئے تمام ملائکہ نے حضرت آدم علیہ السلام کو سجدہ کیا مگر ابلیس نے تکبر کرتے ہوئے انکار کیا اور نوعِ انسانیت کو گمراہ کرنے کا فعل بد اپنے ذمہ لے لیا اور ہمیشہ کے لئے لعنت کا سزاوار ہوا۔

حضرت علامہ معین کاشفی رحمہ اللہ نے حضرت آدم علیہ السلام کی تخلیق اور آپ علیہ السلام کی پیشانی میں نورِ محمدی ﷺ کے گوہر کا صدف رکھے جانے کے متعلق بڑی خوبصورت وضاحت تحریر فرمائی ہے۔

چوں تسویہ قالب ادم با تمام  
رسید وقت دمیدن روح آمد  
جب قالب آدم تکمیل کے مرحلے سے گزر  
گیا اور اس میں روح پھونکنے کا وقت آیا۔



اس وقت سب سے پہلے حضرت جبرائیل کو خطاب ہوا کہ اس عالی مرتبت ذی عزت و ذی وقار جزیر کو (جو باعث تخلیق کائنات خواجہ لولاک جناب احمد مجتبیٰ ﷺ کے روضہ پاک کی خاک اقدس سے بنایا اور اس کو آب تسنیم اور نہر سلسبیل سے دھویا گیا تھا) جو نور محمدی ﷺ کے گوہر کا صدف ہے جس کو عرش کے پائے میں لٹکایا گیا تھا لے کر آئیں اور جبین آدم میں جو گڑھا میں نے رکھا ہے اس سے اس گڑھے کو پر کریں اور یہ امانت جناب آدم علیہ السلام کی پیشانی کی تابندگی کا سبب ہوگی۔ حضرت جبرائیل نے حکم کی تکمیل کی

(معارف اسوۃ رکن اول صفحہ نمبر ۲۱۸)

ابام فخر الدین رازی رحمۃ اللہ علیہ نے یہ وضاحت فرمائی ہے کہ حضرت آدم علیہ السلام کے سامنے فرشتوں کو اس لئے سجدہ کرنے کا حکم دیا گیا کیونکہ ان کی پیشانی میں نور محمدی صلی اللہ علیہ وسلم تھا۔

تحقیق ملائکہ جنہیں آدم علیہ السلام کو سجدہ کرنے کا حکم دیا گیا تھا وہ اس وجہ سے تھا کہ آدم علیہ السلام کی پیشانی میں محمد صلی اللہ علیہ وسلم کا نور تھا

اول خطاب بجبرائیل علیہ السلام رسید کہ امے جبرائیل آن درج گرانمایہ عالی مقدار کا از خاک پاک کافور ناک روضہ مقدسہ لولاک صلی اللہ علیہ وسلم و سَلَّمَ کہ ترتیب نموده بودمے و باب تسنیم و سلسبیل غوطہ دادہ و جائی صدف گوہر نور محمد صلی اللہ علیہ وسلم است و باسق عرش آویختہ است بیارو در میان دو ابروی آدم آنجاو دیعت نہ کہ صفائے نور و آدم علیہ السلام ازاں نور خواہد بود جبرائیل فرمان بجا آورد۔

إِنَّ الْمَلَائِكَةَ أُمِرُوا بِالسُّجُودِ لِأَدَمَ أَنَّ نُورَ مُحَمَّدٍ صَلَّى اللَّهُ عَلَيْهِ وَسَلَّمَ كَانَ فِي جَبْهَتِهِ۔

(تفسیر کبیر، ج ۲ ص ۳۱۸)

بقول حضرت خواجہ محمد شاہ الدین رحمۃ اللہ علیہ:

جبکہ نور احمدی اس میں منور ہو گیا

سجدہ آدم بجا لائے سبھی ملکوت



طوق لعنت اس لئے ابلیس کو ڈالا گیا۔ شاہِ دین کے نور کا جس وقت منکر ہو گیا  
۱۔ حضرت آدم علیہ السلام کا حضور ﷺ کے وسیلہ سے دعا کرنا:

جب حضرت آدم علیہ السلام جنت میں اللہ تعالیٰ کے حکم کے تحت رہنے لگے تو کسی طرح شجر ممنوعہ کو کھا لیا جس کی بناء پر آپ علیہ السلام اور اماں حوا علیہا السلام کو زمین پر اتار دیا گیا۔ زمین پر آ کر حضرت آدم علیہ السلام اللہ تعالیٰ کی بارگاہ میں استغفار کرتے رہے حتیٰ کہ بمطابق بعض روایات تین سو سال گزر گئے پھر ایک روز حضرت آدم علیہ السلام نے حضرت محمد ﷺ کے وسیلہ سے بارگاہِ خداوندی سے مغفرت طلب کی تو پروردگار عالم نے حضرت آدم علیہ السلام کی دعا کو قبول فرمایا۔ اکثر سیرت کی کتب میں حضرت عمر رضی اللہ عنہ کی ذیل کی روایت کو اس جگہ نقل کیا ہے۔ اس لئے اس جگہ اسے نقل کیا جا رہا ہے۔

حضرت عمر بن خطاب رضی اللہ عنہ سے روایت ہے کہ آپ ﷺ نے فرمایا جب آدم علیہ السلام نے خطا کی تو کہا اے رب! محمد ﷺ کے طفیل تو میری مغفرت کر دے۔ اللہ تعالیٰ نے آدم علیہ السلام سے پوچھا اے آدم تم نے محمد ﷺ کو کیسے پہچانا حالانکہ میں نے ان کو ابھی پیدا نہیں کیا۔ انہوں نے عرض کیا اے رب میں نے محمد ﷺ کو یوں پہچانا کہ جب تو نے مجھے اپنے دست قدرت سے پیدا کیا اور اپنی روح مجھ میں پھونکی میں نے اپنا سر اوپر اٹھایا تو اتم عرش پر میں نے لا الہ الا اللہ مُحَمَّدٌ رَسُوْلُ اللّٰهِ لکھا دیکھا۔ میں نے جان لیا کہ تو نے اپنے نام کی طرف

عَنْ عُمَرَ بْنِ الْخَطَّابِ رَضِيَ اللَّهُ تَعَالَى عَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لِمَا اقْتَرَفَ الْخَطِيئَةَ قَالَ يَا رَبِّ اسْأَلُكَ بِحَقِّ مُحَمَّدٍ لِمَا غَفَرْتَ لِي فَقَالَ اللَّهُ يَا آدَمُ وَكَيْفَ عَرَفْتَ مُحَمَّدًا وَلَمْ أَخْلُقْهُ قَالَ لِأَنَّكَ يَا رَبِّ خَلَقْتَنِي بِيَدِكَ وَنَفَخْتَ فِيهِ مِنْ رُوحِكَ رَفَعْتُ رَأْسِي فَرَأَيْتُ عَلَى قَوَائِمِ الْعَرْشِ مَكْتُوبًا لَا إِلَهَ إِلَّا اللَّهُ مُحَمَّدٌ رَسُوْلُ اللَّهِ فَعَلِمْتُ أَنَّكَ لَمْ تَضِفْ إِلَيَّ إِلَّا أَحَبَّ الْخَلْقِ إِلَيْكَ فَقَالَ اللَّهُ تَعَالَى صَدَقْتَ يَا آدَمُ إِنَّهُ لَأَحَبُّ الْخَلْقِ



اضافت نہیں کی ہے مگر اس ہستی کی جو تیرے نزدیک احب الخلق (سب مخلوق سے زیادہ محبوب) ہے اللہ تعالیٰ نے فرمایا اے آدم علیہ السلام تو نے سچ کہا محمد ﷺ میرے نزدیک البتہ احب الخلق ہیں جس وقت تم نے بحق محمد ﷺ مجھ سے سوال کیا ہے تحقیق میں نے تمہاری مغفرت کر دی۔

إِلَىٰ وَإِذَا سَأَلْتَنِي بِحَقِّهِ قَدْ غَفَرْتُ لَكَ وَلَوْلَا مُحَمَّدٌ مَا خَلَقْتُكَ .

(البدایہ والنہایہ ج ۱ ص ۷۵ نسیم  
الریاض ج ۲ ص ۲۲۲ حاکم مواہب ج  
۱ ص ۱۲)

محمد ﷺ نہ ہوتے تو میں تم کو پیدا نہ کرتا

منذر کی روایت میں حضرت آدم علیہ السلام کی دعا کے یہ الفاظ آئے ہیں:

یا اللہ میں تجھ سے تیرے بندے محمد ﷺ کی جاہ و مرتبت کے طفیل اور اس کی کرامت کے صدقے میں جو ان کو تیرے دربار میں حاصل ہے مغفرت چاہتا ہوں۔

اللَّهُمَّ إِنِّي أَسْأَلُكَ بِجَاهِ مُحَمَّدٍ عَبْدِكَ وَكَرَامَتِهِ عَلَيْكَ أَنْ يَغْفِرَ لِي خَطِيئَتِي .

حضرت شیث علیہ السلام کی طرف انتقال نور محمد ﷺ:

پھر جب زمین پر خلافت حضرت آدم علیہ السلام کا آغاز ہوا تو آپ علیہ السلام کی پیشانی میں نور مصطفیٰ ﷺ چمکتا تھا اور فرشتے آپ علیہ السلام کی زیارت کے لئے آتے تھے پھر جب حضرت آدم علیہ السلام کی حضرت اماں حوا علیہا السلام کے بطن سے اولاد کا سلسلہ شروع ہوا تو ہر بار ایک بیٹا اور ایک بیٹی تولد ہوتے مگر جب حضرت شیث علیہ السلام پیدا ہوئے تو وہ اکیلے پیدا ہوئے اور نور محمد ﷺ صلب حضرت آدم علیہ السلام سے حضرت حوا علیہا السلام کے رحم طاہرہ سے ہوتے ہوئے حضرت شیث علیہ السلام کی جبین میں چمکنے لگا۔ غلامہ قسطلانی اس کے متعلق یوں رقمطراز ہیں۔

غلامہ قسطلانی فرماتے ہیں:

جبکہ اللہ تعالیٰ نے حضرت حوا علیہا السلام کو اس لئے پیدا کیا تھا کہ وہ حضرت

وَلَمَّا خَلَقَ اللَّهُ تَعَالَى حَوًّا لَتَسْبِكَنَّ إِلَىٰ أَدَمَ وَيُسْكِنُ إِلَيْهَا فِجِينًا



صَارَ لَدَيْهَا فَاضَتْ بِرَكَاتِهِ عَلَيْهَا  
فَوَلَدَتْ تِلْكَ الْأَعْوَامُ الْحَسَنَاءُ  
أَرْبَعِينَ وَلَدًا فِي عِشْرِينَ بَطْنًا  
وَوَضَعَتْ شَيْئًا وَحَدَهُ كَرَامَهُ لِمَنْ  
إِطَّلَعَ اللَّهُ تَعَالَى بِالنُّبُوَّةِ سَعْدَهُ .

آدم ﷺ کے پاس قرار پکڑیں اور حضرت  
آدم ﷺ حضرت حوا علیہا السلام کے پاس  
آرام لیں۔ جس وقت حضرت آدم ﷺ نے  
حضرت حواء سے مقاربت کی حضرت آدم  
ﷺ کی برکات حضرت حوا علیہا السلام پر فائز  
ہوئیں۔ حضرت حوا نے ان نیک سالوں میں

(مواہب اللدنیہ ج ۱ ص ۱۲)

بیس بطنوں میں (ہر بطن میں ایک بچہ ایک بچی) چالیس بچے جنے اور حضرت شیث ﷺ کو تنہا  
اس ذات کی بزرگی کی وجہ سے جنا جس کے سعد کو اللہ تعالیٰ نے نبوت کی اطلاع دی (وہ سعد  
حضور ﷺ ہیں)

حضرت شیث ﷺ حسن وجمال، فضل وکمال، محاسن وکمالات میں تمام اولاد  
آدم ﷺ سے افضل واعلیٰ تھے۔ آپ ظاہری وباطنی حسن میں حضرت آدم ﷺ کے مرقع  
تھے۔ جب حضرت شیث ﷺ پیدا ہوئے تو نور مصطفیٰ ﷺ حضرت حوا سے آپ ﷺ  
میں منتقل ہو گیا۔ جب جناب شیث ﷺ سن بلوغ کو پہنچے تو بحکم الہی حضرت جبرائیل  
امین ﷺ ستر ہزار فرشتوں کے ساتھ حضرت آدم ﷺ کے پاس آئے اور ارشاد رب  
العالمین سنایا کہ اللہ تعالیٰ فرماتا ہے کہ جناب شیث سے نور مصطفیٰ ﷺ کی حفاظت کا  
عہد لیا جائے۔ چنانچہ جناب شیث ﷺ سے عہد لیا گیا کہ اس نور کی حفاظت میں سعی بلیغ  
کریں گے اور اس نور کو اصلاب طیبہ سے ارحام طاہرات کو منتقل کیا جائے گا۔

یہ عہد نامہ یا قوتی قلم سے جنتی حدیر کے خلع پر لکھا گیا اور اس پر فرشتوں کی  
شہادت لی گئی۔ پھر حضرت جبرائیل ﷺ نے اسے اپنی مہر سے سر بہ مہر کیا اور تابوت سیکنہ  
جس میں انبیاء علیہم السلام کی شبیہیں تھیں جو جنت سے لا کر حضرت آدم ﷺ کو دی گئی  
تھیں میں محفوظ کر دیا گیا۔ اس عہد نامہ میں یہ بات بھی لکھی گئی کہ اس عہد نامہ کو نسل در  
نسل لکھا جائے اور ان عہد ناموں کو اسی تابوت سیکنہ میں محفوظ کیا جائے۔ یہ سلسلہ  
حضرت شیث ﷺ سے حضرت اسماعیل ﷺ تک چلتا رہا اور عہد نامے لکھے اور محفوظ کئے



جاتے رہے اور پھر حضرت اسماعیل علیہ السلام سے حضرت عبداللہ بن عبدالمطلب رضی اللہ عنہ تک یہ عہد نسل در نسل چلتا رہا اور ہر کسی نے اس عہد نامے کی پابندی کی (حدیثۃ الاسرار صفحہ ۱۱)

۳۔ طینتِ مصطفیٰ ﷺ:

حضور ﷺ کے جسم شریف کے نورِ مبارک کا انتقال حضرت آدم علیہ السلام سے حضرت عبداللہ تک ہوتا رہا جبکہ روح مبارک کا انتقال حضرت سیدہ آمنہ رضی اللہ عنہا کے بطن میں ہوا کیونکہ ایک جسم میں دو روہیں منتقل نہیں کی گئیں اور نورِ محمدی ﷺ کی اصلااب طاہرہ سے ارحامِ طیبہ میں منتقلی اصل میں جسم مبارک کے جوہر کا انتقال تھا یہ جوہر بھی نور ہی تھا جیسے کہ علامہ ڈاکٹر رضا محمد شاہ ہاشمی نے یوں تحریر فرمایا ہے۔

قانون قدرت کے مطابق شکمِ مادر میں ابتدائی طور پر ہر انسان کا مادہ تخلیق منتقل ہوتا ہے روح منتقل نہیں ہوتی۔ آپ ﷺ کا مادہ تخلیق جسم مبارک کا جوہر جو نور تھا۔ ہزار ہا سال سے اصلاابِ طاہرہ اور ارحامِ طیبہ میں منتقل ہوتا چلا آ رہا تھا وہی صدفِ رحمِ آمنہ میں منتقل ہوا۔ (تحفۃ الرضانی میلادِ مصطفیٰ)

۴۔ نورِ مصطفیٰ ﷺ کی اصلاابِ طیبہ سے ارحامِ طاہرہ کی طرف منتقلی:

حضور ﷺ کے آباؤ اجداد ہر ایک کی اولاد اسلام کی طرح پر نکاح سے ہوئی۔ حضور ﷺ نے اس بات کی خود وضاحت فرمائی کہ حضرت آدم علیہ السلام سے لے کر میرے والدین تک کسی نے بد فعلی نہیں کی۔ میرے والدین کو ایسے صلہوں اور رحموں سے نکالا گیا کہ جنہوں نے کبھی غلط کاری نہ کی اور وہ سبھی مومن تھے اور دورِ جاہلیت کی برائی نے مجھے چھوا نہیں۔ ان باتوں کا ذکر ذیل کی روایات میں کیا گیا ہے۔

حضرت علی بن ابی طالب رضی اللہ عنہ سے روایت ہے کہ حضور ﷺ نے فرمایا:

”خُرِجْتُ مِنْ نِكَاحٍ وَلَمْ أُخْرِجْ مِنْ سَفَاحٍ مِّنْ لَّدُنْ آدَمَ إِلَىٰ أَنْ

وَلَدَنِي أَبِي وَأُمِّي“ (طبرانی، المعجم الاوسط)

”میں نکاح کے طریقے پر پیدا ہوا ہوں اور حضرت آدم علیہ السلام سے لے کر



میرے والدین تک کبھی کسی کے اندر سفاحت یعنی غلط کاری کا شائبہ تک نہیں پایا گیا۔

حضرت انس رضی اللہ عنہ سے روایت ہے کہ حضور نبی اکرم ﷺ نے فرمایا:

”مَا افترق الناس فرقتين الا جعلني الله في خيرهما، فأخرجت من بين ابوين، فلم يصيني شيء من عهد الجاهلية وأخرجت من نكاح، ولم أخرج من سفاح من لدن آدم، حتى انتهت إلى أبي وأمي، أنا خيركم نفساً وخيركم أباً“

(بیہقی، دلائق النبوة، البدایة والنہایة، جلد ۲، ص ۲۵۵)

”جب بھی نسل انسانی کو دو طبقات میں تقسیم کیا گیا تو مجھے (یعنی میرے نور کو) ان میں سے بہتر طبقہ میں رکھا گیا۔ پس میرے نسب کو ہر جگہ ایسے والدین (کی صلبوں اور رحموں) سے نکالا گیا کہ جن کے باعث میرے نسب کو دور جاہلیت کی کسی برائی نے چھوا تک نہیں۔ میرے سلسلہ نسب میں ہمیشہ نکاح قائم رہا کبھی بھی میرے تولد (یعنی نور کی منتقلی) میں غلط کاری کا دخل نہیں ہوا۔ یہ پاکیزگی اور طہارت حضرت آدم علیہ السلام سے لے کر میرے (حقیقی) والدین (حضرت عبداللہ رضی اللہ عنہ اور حضرت آمنہ رضی اللہ عنہا) تک برقرار رہی ہے حتیٰ کہ (اسی طہارت نسبی کے ساتھ) میری ولادت ہوئی۔ پس میں اپنے ذاتی شرف اور نسبی شرف دونوں میں تم سب سے بہتر ہوں“

ایک اور روایت میں ہے کہ حضور نبی کریم ﷺ نے فرمایا:

”مَا وَلَدَنِي مِنْ سَفَاحِ أَهْلِ الْجَاهِلِيَّةِ شَيْءٌ، مَا وَلَدَنِي إِلَّا نِكَاحٍ كَنِكَاحِ الْإِسْلَامِ“ (بیہقی، السنن الکبریٰ، ج ۲، ص ۱۳۸۵)

”میری پیدائش میں دور جاہلیت کی غلط کاری کا شائبہ تک نہیں، میری پیدائش اسلام کے نکاح کی طرح نکاح کے طریقہ پر ہوئی“

ایک دوسری روایت اسی ضمن میں حضرت عبداللہ بن عباس رضی اللہ عنہما سے یوں مروی



ہے:

”أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ لَمْ يَلْتِقْ أَبَوَايَ قَطُّ عَلَى سَفَاحٍ لَمْ يَزَلِ اللَّهُ يَنْقِلُنِي مِنَ الْأَصْلَابِ الطَّيِّبَةِ إِلَى الْأَرْحَامِ الطَّاهِرَةِ مُصَفَّى مُهَذَّبًا وَلَا تَتَشَعَّبُ شُعْبَتَانِ إِلَّا كُنْتُ فِي خَيْرِهِمَا“ (الدر المنثور في التفسير بالماثور)

”رسول اللہ ﷺ نے فرمایا میرے والدین نے کبھی بھی غلط کاری کا ارتکاب نہیں کیا۔ اللہ تعالیٰ مجھے (میرے نور کو) ہمیشہ ہمیشہ پاک اصلاب (پشتوں) سے پاکیزہ ارحام کی طرف منتقل فرماتا رہا جبکہ اس نے مجھے ہر قسم کی نجاست و غلاظت جاہلیت سے پاک و صاف رکھا اور جب بھی نسل انسانی دو طبقوں میں تقسیم ہوئی تو اللہ تعالیٰ نے مجھے سب سے بہتر طبقہ میں ظاہر فرمایا“



جذرای اللہ عنا ہیں نا رسولنا محمد صلی اللہ علیہ وآلہ وسلم ماہو  
 اہلہ۔ مولای مسل و سلم دائما ابد علی حبیبک خیر الخلق  
 طعنہم، صلی اللہ علیک یا محمد نور من نور اللہ  
 صلی اللہ علیک یا سیدی یا رسول اللہ صلی اللہ علیہ وآلہ وسلم  
 الصلوٰۃ والسلام علیک یا سیدی یا رسول اللہ  
 الصلوٰۃ والسلام علیک یا سیدی یا حبیب اللہ  
 الصلوٰۃ والسلام علیک یا سیدی یا نور اللہ صلی اللہ علیہ وآلہ وسلم  
 و علی اللک و احمابک یا سیدی یا رحمۃ اللعالمین  
 برائے ایصال ثواب اتمام امت مسلمہ خاصاً ثانی تالیف مولانا ابوالحسن علی بن ابی



## (ج) مِثَاقِ السُّتِّ بِرَبِّكُمْ كَابِيَانِ

اللہ تعالیٰ نے تمام انسانوں سے اپنی ربوبیت کا عہد لیا تاکہ یہ اقرار ان پر دلیل ہو اور وہ بہانہ نہ کر سکیں کہ ہمیں کسی نے سمجھایا نہیں۔ ہمارے والدین کفر پر تھے اس لئے ہم بھی کفر پر ہی قائم رہے۔ یہ ميثاق السُّتِّ عشاقِ الہی کے لئے بڑی اہمیت کا حامل ہے کیونکہ انہوں نے اپنے پروردگار کا اقرار بڑی محبت اور رغبت کے ساتھ کیا تھا جبکہ کفار و منافقین نے حالت ناپسندیدگی میں اقرار کیا۔ عہد السُّتِّ تا قیامت آنے والے تمام انسانوں سے لیا گیا تھا۔ قرآن و حدیث سے ظاہر ہوتا ہے کہ یہ ميثاق حضرت آدم ﷺ کی دنیا میں تشریف آوری کے بعد لیا گیا تھا۔ اللہ تعالیٰ نے اپنی قدرت کاملہ سے انہیں میدانِ عرفات میں حضرت آدم ﷺ کی پشت سے برآمد کیا۔ ان میں انبیاء و رسل اور تمام امتیں شامل تھیں۔ اللہ تبارک و تعالیٰ نے اس ميثاق السُّتِّ کا قرآن کریم میں یوں ذکر فرمایا ہے:

وَإِذْ أَخَذَ رَبُّكَ مِنْ بَنِي آدَمَ مِنْ ظُهُورِهِمْ ذُرِّيَّتَهُمْ وَأَشْهَدَهُمْ عَلَىٰ أَنفُسِهِمْ ۖ أَلَسْتُ بِرَبِّكُمْ ۗ قَالُوا بَلَىٰ ۗ شَهِدْنَا ۗ إِنَّ تَقُولُوا يَوْمَ الْقِيَامَةِ إِنَّا كُنَّا عَنْ هَذَا غَافِلِينَ ۝

اے نبی محترم اس وقت کو یاد کیجئے جب آپ کے پروردگار نے آدم ﷺ کی پشت سے ان کی اولاد کو نکالا اور خود ان کے نفس کو ان پر گواہ بنایا اور پوچھا کیا میں تمہارا رب نہیں؟ تو انہوں نے اقرار کیا کہ کیوں نہیں یعنی ہاں ہم اس کی گواہی دیتے ہیں

(ب ۹ اعراف: ۱۷۱)

کہیں تم قیامت کے روز یہ نہ کہو کہ ہم اس سے غافل ہیں۔



احادیث میں صراحت کے ساتھ اس بات کا ذکر موجود ہے کہ سب سے پہلے اللہ تعالیٰ کی ربوبیت کا اقرار انبیاء کرام علیہم السلام نے کیا اور تمام انبیاء کرام علیہم السلام سے بھی پہلے ختم الرسل حضرت محمد مصطفیٰ ﷺ نے اللہ تعالیٰ کی ربوبیت کا محبت کاملہ کے ساتھ اقرار کیا پھر تمام انبیاء کرام علیہم السلام اور پھر باقی لوگوں نے اقرار کیا جیسا کہ اس روایت سے ثابت ہوتا ہے:

مِثَاقِ وَاللَّهِ مِنْ سَبِّهِ يَوْمَ تَأْتِي السَّمَاءُ بِدُحَانٍ مُبِينٍ  
مِثَاقِ وَاللَّهِ مِنْ سَبِّهِ يَوْمَ تَأْتِي السَّمَاءُ بِدُحَانٍ مُبِينٍ

(کشف الغمہ جلد ۲، صفحہ ۲۳، مدارج النبوة جلد ۱، صفحہ ۱۱۵، رواہ ابوہل القطان فی جزء من امالیہ)

اس آیت کریمہ کے بعد اس کی حکمت کو مزید اس طرح بیان کیا گیا۔

أَوْ تَقُولُوا إِنَّمَا أَشْرَكَ آبَاؤُنَا مِنْ قَبْلُ وَكُنَّا ذُرِّيَّةً مِنْ بَعْدِهِمْ أَفَتُهْلِكُنَا بِمَا فَعَلَ الْمُبْطِلُونَ ۝  
یا تم یہ نہ کہو کہ ہم سے قبل ہمارے آباؤ اجداد نے شرک کیا تھا۔ ہم تو ان کے بعد آئے کیا تو ہمیں اس شرک کی بناء پر ہلاک کرتا ہے جو کہ باطل پرستوں نے کیا۔

(ب ۹ اعراف: ۱۷۲)

اس آیت کریمہ کے تحت بعض اہل محبت علماء کرام نے بڑا خوبصورت نکتہ بیان کیا ہے وہ فرماتے ہیں کہ جب اللہ تعالیٰ نے اپنی ربوبیت کا اقرار لیا تو تمام مومن و منکر افراد سے اکٹھا لیا کیونکہ اگر بعد میں کوئی اس کی ربوبیت کا انکار بھی کر دے گا تو اس سے اس کی شان بے نیازی ذرا کم نہ ہوگی لیکن جب اپنے حبیب و خاتم الرسل ﷺ کی نبوت کا عہد لیا تو اس عہد میں صرف انبیاء کرام علیہم السلام کو شامل کیا تاکہ پوری کائنات میں شانِ مصطفیٰ ﷺ کا اظہار ہو اور کوئی نبوتِ مصطفیٰ ﷺ کا اقرار کرنے کے بعد انکار کرنے والا نہ ہو اور عام لوگوں کے لئے اور خاص کر امتِ اسلامیہ کو مصطفیٰ ﷺ کے لئے ایمان و اطاعت کا ذریعہ بنے نیز وہ حضور ﷺ کی عظمت کو سمجھنے میں کوئی کوتاہی نہ کریں۔

۱- احادیث کی روشنی میں مِثَاقِ السَّتِ کا بیان:

حضرت ابن عباس رضی اللہ عنہما رسول اللہ

وَعَنِ ابْنِ عَبَّاسٍ رَضِيَ اللَّهُ عَنْهُمَا



سے روایت کرتے ہیں کہ اللہ تعالیٰ نے جناب آدم کی پشت کی ذریت سے عہد و میثاق وادی نعمان یعنی میدان عرفات میں لیا اور جناب آدم کی پشت سے پیدا ہونے والی تمام ذریت کو برآمد کر کے چیونٹیوں کی طرح پھیلا دیا پھر سب کے سامنے سب سے دریافت فرمایا کیا میں تمہارا رب نہیں ہوں۔ سب نے کہا ہاں ہم تیری وحدانیت کی شہادت دیتے ہیں۔ رب نے فرمایا روز قیامت نہ کہنا کہ ہم غفلت میں تھے اور یہ بھی نہ کہنا کہ شرک تو ہمارے اسلاف نے کیا تھا اور ہم تو ان کی اولاد تھے کیا اے رب تعالیٰ تو ہم کو باطل پرستوں کے عمل کی وجہ سے ہلاک فرمائے گا۔

عَنْ النَّبِيِّ صَلَّى اللَّهُ عَلَيْهِ وَسَلَّمَ قَالَ أَخَذَ اللَّهُ الْمِيثَاقَ مِنْ ظَهْرِ آدَمَ بْنِ نَعْمَانَ يَعْنِي عَرَفَةَ فَأَخْرَجَ مِنْ صُلْبِهِ كُلَّ ذُرِّيَّةٍ ذَرَأَاهَا فَنَشَرَهُمْ بَيْنَ يَدَيْهِ كَالذَّرِّ ثُمَّ كَلَّمَهُمْ قَبْلًا قَالَ أَلَسْتُ بِرَبِّكُمْ قَالُوا بَلَى شَهِدْنَا أَنْ تَقُولُوا يَوْمَ الْقِيَامَةِ إِنَّا كُنَّا عَنْ هَذَا غَافِلِينَ أَوْ تَقُولُوا إِنَّمَا أَشْرَكَ آبَاءُنَا مِنْ قَبْلُ وَكُنَّا ذُرِّيَّةً مِّنْ بَعْدِهِمْ أَفَتُلْهِكُنَا بِمَا فَعَلَ الْمُبْطِلُونَ

(احمد، مشکوٰۃ، کتاب الایمان، ح ۱۱۳)

جبکہ حضرت ابی بن کعب رضی اللہ عنہ کی روایت میں اس سے بھی زیادہ وضاحت کی گئی ہے:

حضرت ابی بن کعب رب تعالیٰ کے اس حکم کے بارے میں روایت کرتے ہیں جس میں رب کریم فرماتا ہے (ترجمہ آیت) جب اللہ تعالیٰ نے بنی آدم کی پشتوں سے ان کی ذریت کو نکالا راوی فرماتے ہیں ان سب کو جمع فرمایا اور ان کو مختلف اقسام میں تقسیم کیا۔ ان کو صورت عطا کی نطق کی صلاحیت دی تو وہ بولے پھر ان سے عہد و میثاق کیا اور ان کی جانوں کو ان پر گواہ بنا کر معلوم

وَعَنْ أَبِي بِنِ كَعْبٍ فِي قَوْلِ اللَّهِ عَزَّ وَجَلَّ وَإِذْ أَخَذَ رَبُّكَ مِنْ بَنِي آدَمَ مِنْ ظُهُورِهِمْ ذُرِّيَّتَهُمْ قَالَ جَمَعَهُمْ فَجَعَلَهُمْ أَزْوَاجًا ثُمَّ صَوَّرَهُمْ فَاَسْتَنْطَقَهُمْ فَتَكَلَّمُوا ثُمَّ أَخَذَ عَلَيْهِمُ الْعَهْدَ وَالْمِيثَاقَ وَأَشْهَدَهُمْ عَلَى أَنْفُسِهِمْ أَلَسْتُ بِرَبِّكُمْ قَالُوا بَلَى قَالَ فإِنِّي أَشْهَدُ عَلَيْكُمُ السَّمَوَاتِ السَّبْعَ وَالْأَرْضِينَ السَّبْعَ وَأَشْهَدُ



عَلَيْكُمْ اَبَاكُمْ اَدَمَ اَنْ تَقُولُوا يَوْمَ  
الْقِيَامَةِ لَمْ نَعْلَمْ بِهَذَا اَعْلَمُوا اِنَّهُ لَا  
اِلَهَ غَيْرِي وَلَا رَبَّ غَيْرِي وَلَا  
تُشْرِكُوا بِي شَيْئًا اِنِّي سَارِسِلُ  
اِلَيْكُمْ رُسُلِي يَذِكُرُونَكُمْ عَهْدِي  
وَمِيثَاقِي وَاَنْزِلُ عَلَيْكُمْ كُتُبِي قَالُوا  
شَهِدْنَا بِاَنَّكَ رَبُّنَا وَالْهَنَا لَا رَبَّ لَنَا  
غَيْرُكَ فَاَقْرُؤْ بِذَلِكَ وَرَفِعَ عَلَيْهِمْ  
اَدَمَ عَلَيْهِ السَّلَامُ يَنْظُرُ اِلَيْهِمْ فَرَاى  
الْغَنِيَّ وَالْفَقِيرَ وَحَسَنَ الصُّورَةَ وَ  
دُونَ ذَلِكَ فَقَالَ رَبِّ لَوْلَا سَوَّيْتُ  
بَيْنَ عِبَادِكَ قَالَ اِنِّي اَحْبَبْتُ اَنْ  
اُشْكِرَ وَرَاى الْاَنْبِيَاءَ فِيهِمْ مِثْلُ  
السُّرْجِ عَلَيْهِمُ النُّورُ خُصُّوا بِمِيثَاقِ  
الْاٰخِرَةِ فِي الرِّسَالَةِ وَالنَّبُوَّةِ وَهُوَ قَوْلُهُ  
تَبَارَكَ وَتَعَالَى وَاِذْ اَخَذْنَا مِنْ  
النَّبِيِّنَ مِيثَاقَهُمْ اِلَى قَوْلِهِ عِيسَى ابْنِ  
مَرْيَمَ كَانَ فِي تِلْكَ الْاَرْوَاحِ فَاَرْسَلَهُ  
اِلَى مَرْيَمَ عَلَيْهَا السَّلَامُ فَحَدَّثَتْ عَنْ  
اَبِي اَنَّهُ دَخَلَ مِنْ فِيهَا رَوَاهُ اَحْمَدُ

(احمد مشکوٰۃ کتاب الایمان ۱۱۴)

فرمایا کیا میں تمہارا رب نہیں ہوں۔ سب  
نے کہا کیوں نہیں تب رب تعالیٰ نے فرمایا  
میں تم پر ساتوں آسمانوں ساتوں زمینوں  
اور تمہارے والد جناب آدم کو گواہ بناتا  
ہوں کہ کل قیامت کے دن تم یہ نہ کہو کہ ہم  
اس سے غافل تھے اور انہیں جانتے تھے  
جان لو کہ میرے سوا نہ تو کوئی معبود ہے اور  
نہ کوئی رب لہذا میرے ساتھ کوئی شریک نہ  
ٹھہراؤ میں تم میں اپنے رسول بھیجوں گا جو  
میرا عہد و میثاق تمہیں یاد دلاتے رہیں گے  
اور میں تم میں (ہدایت کے لئے) کتاب  
نازل کروں گا۔ تب ان سب نے کہا ہم  
شہادت دیتے ہیں اور اقرار کرتے ہیں تو  
ہمارا رب اور ہمارا معبود ہے۔ تیرے سوا نہ  
کوئی ہمارا رب ہے اور نہ کوئی تیرے سوا  
معبود ہے۔ اس کے بعد جناب آدم کو بلند  
مقام پر لایا گیا جہاں سے انہوں نے اپنی  
ذریت کو دیکھا۔ ان میں غنی بھی تھے اور فقیر  
بھی، خوبصورت بھی تھے اور بدصورت بھی۔  
تب آدم علیہ السلام نے رب تعالیٰ سے پوچھا  
خداوند تو نے سب کو ایک جیسا کیوں نہ

بنایا۔ رب تعالیٰ نے فرمایا میں اس بات کو محبوب رکھتا ہوں کہ میرا شکر ادا کیا جائے۔  
جناب آدم نے اس مجمع میں انبیاء کو دیکھا کہ وہ (اندھیرے میں) چراغوں کی مانند ہیں



ان پر خاص قسم کی نورانیت چھائی ہے جس طرح عوام سے عہد لیا گیا اس طرح انبیاء سے بھی عہد لیا گیا جس کی جانب اس آیت میں ارشاد فرمایا گیا ہے (جبکہ ہم نے انبیاء سے عہد) آیت کے دوسرے حصہ) عیسیٰ ابن مریم تک جب کہ ان ارواح میں موجود تھے اور انہیں حضرت مریم کی طرف بھیجا گیا۔ حضرت ابی بن کعب زاوی حدیث بیان کرتے ہیں کہ یہ روح حضرت مریم کے منہ کے راستہ میں داخل ہوئی۔

## ۲- حضرت آدم و حضرت موسیٰ کے درمیان مکالمہ:

حضرت ابو ہریرہ رضی اللہ عنہ روایت کرتے

ہیں کہ رسول اللہ صلی اللہ علیہ وسلم نے فرمایا کہ حضرت آدم و موسیٰ علیہما السلام آپس میں رب تعالیٰ کے سامنے مصروف مذاکرہ ہوئے اور اس میں جناب آدم موسیٰ پر غالب ہوئے جناب موسیٰ نے حضرت آدم سے کہا اے آدم آپ وہ شخصیت ہیں جنہیں اللہ تعالیٰ نے اپنے دست قدرت سے پیدا فرمایا۔ اپنی روح پھونکی پھر فرشتوں کا مسجود بنایا اپنی جنت میں رکھا لیکن آپ کی لغزش کی وجہ سے بندوں کو زمین کی طرف اتار دیا۔ جناب آدم نے اس کا جواب اس طرح دیا کہ اے موسیٰ آپ بھی وہ شخصیت ہیں جنہیں اللہ تعالیٰ نے اپنی رسالت اور کلام کے شرف سے مشرف فرمایا آپ کو الواح تورات ملیں جن میں ہر چیز کا بیان تھا اور سرگوشی کے لئے آپ کو تقرب عطا ہوا

وَعَنْ أَبِي هُرَيْرَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ أَحْتَجَّ آدَمُ وَمُوسَىٰ عِنْدَ رَبِّهِمَا فَحَجَّ آدَمُ مُوسَىٰ قَالَ مُوسَىٰ أَنْتَ آدَمُ الَّذِي خَلَقَكَ اللَّهُ بِيَدِهِ وَنَفَخَ فِيكَ مِنْ رُوحِهِ وَأَسَجَدَ لَكَ مَلَائِكَتَهُ وَأَسْكَنَكَ فِي جَنَّتِهِ ثُمَّ أَهْبَطْتَ النَّاسَ بِخَطِيئَتِكَ إِلَى الْأَرْضِ قَالَ آدَمُ أَنْتَ مُوسَىٰ الَّذِي اصْطَفَاكَ اللَّهُ بِرِسَالَتِهِ وَبِكَلَامِهِ وَأَعْطَاكَ الْأَلْوَاحَ فِيهَا تَبَيَّنَ كُلُّ شَيْءٍ وَقَرَّبَكَ نَجِيًّا كَمَا وَجَدْتُ اللَّهَ كَتَبَ التَّوْرَةَ قَبْلَ أَنْ أُخْلَقَ قَالَ مُوسَىٰ بَارَ بَعِينٍ عَامًّا قَالَ آدَمُ فَهَلْ وَجَدْتُ فِيهَا وَعَصَىٰ آدَمُ رَبَّهُ فَغَوَىٰ قَالَ نَعَمْ قَالَ أَفْتَلَوْا مِنِّي عَلَىٰ أَنْ عَمِلْتُ عَمَلًا كَتَبَهُ اللَّهُ



عَلَىٰ أَنْ أَعْمَلَهُ قَبْلَ أَنْ يَخْلُقَنِي  
بِأَرْبَعِينَ سَنَةً قَالَ رَسُولُ اللَّهِ  
صَلَّى اللَّهُ عَلَيْهِ وَآلِهِ وَسَلَّمَ فَحَجَّ  
آدَمُ مُوسَى .

(رَوَاهُ مُسْلِمٌ)

كَتَبَ اللَّهُ عَلَىٰ أَنْ أَعْمَلَهُ قَبْلَ أَنْ  
يَخْلُقَنِي بِأَرْبَعِينَ سَنَةً قَالَ رَسُولُ  
اللَّهِ صَلَّى اللَّهُ عَلَيْهِ وَسَلَّمَ فَحَجَّ  
آدَمُ مُوسَى . (رَوَاهُ مُسْلِمٌ)

(‘مشکوٰۃ‘ جلد دوم کتاب الایمان‘ ح ۷۳)

اور آپ کو یہ بھی معلوم ہے کہ میری تخلیق  
سے کتنے سال قبل اللہ رب العالمین نے  
الواحِ تورات لکھیں۔ موسیٰ نے جواب دیا  
چالیس سال۔ تب آدم علیہ السلام نے جناب  
موسیٰ سے دریافت کیا کہ آپ کو تورات  
میں یہ آیت ملی وَعَصَىٰ آدَمُ رَبَّهُ فَغَوَىٰ  
جناب موسیٰ نے فرمایا ہاں تب جناب آدم  
نے فرمایا کیا آپ مجھے ایسے عمل پر ملامت  
کرتے ہیں جو میری تخلیق سے چالیس سال  
قبل لکھا جا چکا تھا اور اللہ نے لکھ دیا تھا کہ  
میں یہ کام کروں گا۔ سرکار نے فرمایا کہ آدم  
موسیٰ پر غالب آئے

حضرت آدم علیہ السلام اور حضرت موسیٰ علیہ السلام کے درمیان یہ گفتگو ظاہر کرتی ہے کہ اللہ  
تعالیٰ نے حضرت آدم علیہ السلام کی تخلیق سے چالیس برس قبل تورات کو تحریر فرمایا تھا جس پر  
حضرت آدم علیہ السلام کا ذکر کیا گیا نیز حضور ﷺ کا بھی ذکر کیا گیا۔ یہ مسلم شریف کی  
روایت سے بھی حضور ﷺ کے اول الخلق ہونے کا استدلال کیا جاسکتا ہے۔ دوسری  
بات یہ کہ بات دو بزرگ انبیاء علیہم السلام کے درمیان کب ہوئی۔ اگر یہ گفتگو حضرت  
موسیٰ علیہ السلام کے دنیا میں آنے کے بعد ہوئی تو معلوم ہوا کہ انبیاء علیہم السلام کی آپس میں  
ملاقات و گفتگو کسی بھی دور میں عالم دنیا یا عالم برزخ میں ممکن ہے۔ نیز حضرت آدم علیہ  
السلام کو حضرت موسیٰ علیہ السلام پر نازل ہونے والی کتاب تورات کی تفصیلات معلوم  
تھیں۔ یہ معلومات آپ علیہ السلام کو کیسے حاصل ہوئیں۔ اس پر غور کرنے سے انبیاء  
کرام علیہم السلام کی زندگی کے کئی پہلوؤں کا پتہ چلے گا۔





## باب نمبر ۳

## گزشتہ کتب سماوی اور صحائف میں ذکرِ مصطفیٰ ﷺ

۱- حضرت نوح علیہ السلام کا ذکرِ مصطفیٰ ﷺ کرنا:

حضرت نوح علیہ السلام کو عالم ارواح میں لیا گیا میثاق نبوت یاد کرایا گیا۔ آپ علیہ السلام نے بھی اپنی اولاد اور دیگر مومن حضرات کے سامنے حضور ﷺ کا ذکر خیر کیا اور ان سے آپ ﷺ پر ایمان لانے کا وعدہ لیا اور جب حضرت نوح علیہ السلام کی دعا سے قوم پر عذاب آنا ٹھہر گیا تو اللہ تبارک و تعالیٰ نے آپ علیہ السلام کو کشتی بنانے کا حکم دیا۔ اس کشتی کے تختوں پر تمام انبیاء علیہم السلام کے نام بھی لکھنے کا حکم صادر فرمایا۔ وہ کشتی اس وقت مکمل ہوئی جب اس کے ایک تختے پر حضرت محمد ﷺ اسم مبارک لکھا گیا۔ اس کے متعلق سیرت کی کتب میں ذیل کی روایت ملتی ہے:

اللہ تعالیٰ نے حضرت نوح علیہ السلام کو کشتی بنانے کا حکم دیا اور فرمایا کشتی کے ایک لاکھ چوبیس ہزار تختے تیار کئے جائیں اور ہر تختے پر ایک نبی کا نام لکھا جائے۔ جب تختے تیار ہو گئے تو حضرت نوح علیہ السلام نے جبرائیل امین علیہ السلام کی مدد سے ہر تختے پر ایک نبی کا نام لکھ دیا۔ دوسرے دن جب کام شروع کیا تو دیکھا کہ تمام نام محو ہو چکے ہیں۔ آپ بہت متفکر ہوئے۔ دوسرے دن پھر جب جبرائیل امین علیہ السلام کی مدد سے نام لکھے گئے مگر تیسرے دن پھر محو ہو گئے۔ تیسرے دن آپ نے اللہ تعالیٰ سے عرض کی مولا ہر روز ہماری محنت ضائع ہو جاتی ہے آخر اس کی کیا وجہ ہے تو اللہ تعالیٰ نے فرمایا اس کام کا آغاز ہمارے نام سے کرو اور ختم میرے پیارے حبیب حضرت محمد ﷺ کے نام پر کرو۔



حضرت نوح علیہ السلام نے اسی حکم خدا کے مطابق تمام انبیاء علیہم السلام کے نام لکھنے شروع کئے۔ اس طرح یہ کشتی اللہ تعالیٰ کی پناہ میں رہی اور شیطان کے تمام حربے ناکام ہوئے۔ جب آپ نے سب سے آخر میں اسم گرمی محمد ﷺ لکھا تو غیب سے آواز آئی ”یا نوح الا ان قدمت سفینتک“ یعنی اے نوح اب تمہاری کشتی مکمل ہوئی۔

(میلاد مصطفیٰ ﷺ از علامہ محمد رضا المصطفیٰ ص ۱۳۸)

## ۲- حضرت سیدنا ابراہیم علیہ السلام کی حضور ﷺ کے متعلق دعا:

روایت میں آیا ہے کہ حضرت سیدنا ابراہیم علیہ السلام کی نسل پاک میں سے اللہ تعالیٰ نے دس ہزار انبیاء علیہم السلام معبوث فرمائے۔ اس لئے آپ ﷺ کا لقب جد الانبیاء ہے۔ جب اللہ تعالیٰ نے حضرت ابراہیم علیہ السلام کو حضور ﷺ کے فضائل سے آگاہ فرمایا تو انہوں نے اپنے بیٹوں کو حضور ﷺ کے فضائل مبارک سے آگاہ فرمایا اور ان سے فرمایا کہ وہ حضرت احمد مصطفیٰ ﷺ کی آمد ہونے کے بعد ان پر ایمان لے آئیں۔

جب حضرت ابراہیم علیہ السلام نے اپنے بیٹے حضرت اسماعیل علیہ السلام کے ساتھ کعبہ کی تعمیر فرمائی چونکہ کعبہ اللہ تعالیٰ کا گھر ہے اور اس کا حج لوگوں پر فرض کیا گیا اور آئندہ تاقیامت اربوں انسانوں نے اس گھر کے حج سے اللہ تعالیٰ کی خصوصی رحمتوں کو حاصل کرنا تھا اس لئے اس کی تعمیر بہت عظیم کام تھا۔ یہ حضرت ابراہیم علیہ السلام کے مبارک ہاتھوں سے تعمیر کرایا گیا اور اس کی آباد کاری بھی گلشن ابراہیمی کے انوکھے پھول حضرت محمد ﷺ نے اپنے دور میں کرنا تھی۔ اس لئے تعمیر کعبہ کے دوران حضرت ابراہیم علیہ السلام دیواریں بناتے تھے اور حضرت اسماعیل علیہ السلام اینٹیں اور گارا وغیرہ پکڑاتے تھے اور ساتھ ساتھ دونوں باپ بیٹا بارگاہ خداوندی میں اپنے لئے یہ دعائیں مانگ رہے تھے:

اور جب حضرت ابراہیم اور حضرت	وَ اذِ يَرْفَعُ اِبْرٰهٖمُ الْقَوَاعِدَ مِنَ
اسماعیل (علیہم السلام) اس گھر کی بنیادیں	الْبَيْتِ وَاَسْمِعِیْلُ رَبَّنَا تَقَبَّلْ مِنَّا ۗ
اٹھاتے تھے (دعا مانگتے تھے) اے ہمارے	اِنَّكَ اَنْتَ السَّمِیْعُ الْعَلِیْمُ ۝ رَبَّنَا
رب! ہماری طرف سے اسے قبول	وَاجْعَلْنَا مُسْلِمٰیْنِ لَكَ وَ مِنْ ذُرِّیَّتِنَا



فرما۔ بے شک تو سننے والا علم والا ہے۔  
اے ہمارے رب ہم دونوں کو اپنا فرمانبردار  
بنا اور ہماری اولاد میں سے ایک امت کو اپنا  
فرمانبردار بنا اور ہمیں ہمارے حج کے  
مناسک سکھا اور ہم پر خصوصی توجہ فرما۔ بے  
شک تو توبہ قبول کرنے والا رحم کرنے والا  
ہے۔ اے ہمارے رب ان میں انہی میں

أُمَّةً مُّسْلِمَةً لَّكَ وَأَرِنَا مَنَاسِكَنَا  
وَتُبَّ عَلَيْنَا ۗ إِنَّكَ أَنْتَ التَّوَّابُ  
الرَّحِيمُ ۝ رَبَّنَا وَابْعَثْ فِيهِمْ  
رَسُولًا مِّنْهُمْ يَتْلُو عَلَيْهِمْ آيَاتِكَ  
وَيُعَلِّمُهُمُ الْكِتَابَ وَالْحِكْمَةَ  
وَيُزَكِّيهِمْ ۗ إِنَّكَ أَنْتَ الْعَزِيزُ  
الْحَكِيمُ ۝

(پ البقرہ: ۱۲۷ تا ۱۲۹)

سے ایک رسول بھیج جو ان پر تیری آیتیں

تلاوت کرے اور انہیں کتاب و حکمت سکھائے اور پاک کرے بے شک تو غالب حکمت  
والا ہے۔

سورہ بقرہ کی آیہ مبارکہ ”رَبَّنَا وَابْعَثْ فِيهِمْ رَسُولًا مِّنْهُمْ .....“ کے تحت  
مفسرین کرام نے یہ تصریح فرمائی ہے کہ انہوں نے دعا کی تھی کہ اے اللہ العظیم ”وہ بنی  
آخر الزمان ﷺ کہ جن کے ذریعے تو اپنی رحمتوں کو عام فرمائے گا اور وہ کثیر تعداد  
میں تیری عبادت کریں گے ان کے ذریعے اس گھر کو آباد کر کہ وہ اس گھر کو عبادت  
گزاروں، اعتکاف کرنے والوں، عمرہ و حج کرنے والوں کے لئے پاک و صاف رکھیں  
اور اس نبی کو میری اولاد میں سے پیدا فرما کہ وہ ان پر تیری آیتیں تلاوت کرے اور  
کتاب و حکمت کی تعلیم دے اور انہیں پاک و صاف کرے۔ بے شک تو غالب حکمت  
والا ہے۔

حضور ﷺ نے بذاتِ خود اس دعائے ابراہیمی کی طرف یوں اشارہ فرمایا ہے:

”وَسَاخِبْرُكُمْ بِأَوَّلِ أَمْرِي دَعْوَةَ إِبْرَاهِيمَ وَبَشَارَةَ عِيسَى وَرُؤْيَا  
أُمِّيَ الَّتِي رَأَتْ حِينَ وَضَعْتَنِي وَقَدْ خَرَجَ لَهَا نُورٌ أَضَاءَ لَهَا مِنْهُ  
قُصُورُ الشَّامِ“ (مسند احمد، شرح السنن، مشکوٰۃ کتاب الفتن، ج ۵۵۱۱)

میں تمہیں اپنے معاملے کی ابتدا بتاتا ہوں کہ میں حضرت ابراہیم کی دعا اور



حضرت عیسیٰ کی بشارت اپنی والدہ ماجدہ کا خواب ہوں جو انہوں نے میری پیدائش کے وقت دیکھا تھا اور ان کے لئے ایک نور خارج ہوا تھا جس سے شام کے محل چمک اٹھے تھے۔

۳- زبورِ مقدس میں ذکرِ مصطفیٰ ﷺ:

سیرت کی کتب میں اس بات کی صراحت موجود ہے۔ حضرت داؤد علیہ السلام پر وحی کی صورت میں حضور ﷺ کے اوصافِ جمیلہ نازل کئے گئے۔ زبورِ مقدس میں بھی حضور ﷺ کی آمد باسعادت اور دیگر اوصافِ مبارکہ کا ذکر وضاحت کے ساتھ موجود تھا۔ ہمارے پاس دلیل کے طور پر سیرت کی کتب میں وہب بن منبہ کی روایت ہے جس میں حضور ﷺ اور آپ ﷺ کی امت کے وہ اوصاف بیان ہوئے ہیں جن کا ذکر قرآن کریم اور معتبر احادیث میں بھی ملتا ہے۔ مثال کے طور پر ذیل کی روایت کو پڑھ لیجئے۔

وہب بن منبہ نے حضرت داؤد نبی ﷺ کے قصہ میں ذکر کیا ہے کہ زبور میں داؤد علیہ السلام پر وحی کی گئی تھی۔ اے داؤد! عنقریب تمہارے بعد ایک نبی آئے گا جس کا نام احمد ہوگا، وہ صادق اور سید ہوگا، میں اس پر کبھی ناراض نہیں ہوں گا اور نہ وہ مجھ پر کبھی ناراض ہوگا، میں نے اس کے تمام اگلے اور پچھلے ذنب (بظاہر خلاف اولیٰ سب کام) ان کے ارتکاب سے پہلے ہی معاف کر دیئے ہیں، ان کی امت پر رحم کیا گیا ہے، میں نے انبیاء علیہم السلام کو جیسے نوافل عطا کئے ہیں ان کو بھی اس طرح کے نوافل عطا کئے ہیں اور میں نے نبیوں اور رسولوں پر جس طرح کے فرائض فرض کئے ہیں، ان پر بھی ویسے فرائض فرض کئے ہیں حتیٰ کہ جب قیامت کے دن وہ میرے پاس آئیں گے تو ان کا نور نبیوں کے نور کی طرح ہوگا کیونکہ میں نے ان پر فرض کیا ہے کہ وہ ہر نماز کے لئے وضو کریں جیسا کہ میں نے اس سے پہلے نبیوں پر وضو فرض کیا تھا اور میں نے ان پر غسل جنابت فرض کیا ہے جس طرح نبیوں پر غسل جنابت فرض کیا تھا اور میں نے ان کو حج کا حکم دیا ہے جیسا کہ اس سے پہلے نبیوں کو حج کا حکم دیا تھا اور میں نے ان کو جہاد کا حکم دیا ہے



جیسا کہ پہلے نبیوں کو جہاد کا حکم دیا تھا، اے داؤد میں نے محمد (ﷺ) اور ان کی امت کو تمام امتوں پر فضیلت دی ہے، میں نے ان کو چھ ایسی فضیلتیں عطا کی ہیں جو کسی اور امت کو عطا نہیں کیں، میں خطا اور نسیان پر ان کی گرفت نہیں کرتا اور وہ نادانستہ طور پر جو گناہ کر بیٹھیں پھر مجھ سے معافی طلب کریں تو میں ان کو معاف کر دیتا ہوں اور وہ آخرت کے لئے جو نیکی کریں میں اس کو دگنا چوگنا کر دیتا ہوں، اور ان کی نیکیوں کا میرے پاس اس سے بھی افضل ذخیرہ ہے اور جب وہ مصائب پر صبر کر کے کہیں گے اِنَّا لِلّٰهِ وَاِنَّا اِلَيْهِ رَاٰجِعُوْنَ تو میں ان کو صلوة، رحمت اور جنات النعیم کی طرف ہدایت عطا کروں گا اور جب وہ مجھ سے دعا کریں گے تو میں اس کو فوراً قبول فرماؤں گا یا اس کے عوض ان سے کوئی برائی دور کروں گا اور یا ان کے لئے آخرت میں اجر کو ذخیر کروں گا۔ اے داؤد! محمد (ﷺ) کی امت سے جو شخص یہ شہادت دے گا کہ میرے سوا کوئی عبادت کا مستحق نہیں ہے اور میں واحد ہوں اور میرا کوئی شریک نہیں ہے اور وہ اس شہادت میں صادق ہوگا، تو وہ میری جنت میں اور میری کرامت میں میرے ساتھ ہوگا، اور جس نے مجھ سے اس حال میں ملاقات کی کہ اس نے محمد (ﷺ) کی تکذیب کی ہو اور ان کے پیغام کی تکذیب کی ہو اور میری کتاب کا مذاق اڑایا ہو تو میں اس کی قبر میں اس پر عذاب انڈیل دوں گا اور جب وہ قبر سے اٹھے گا تو فرشتے اس کے چہرے اور اس کی دبر پر ضرب لگائیں گے پھر میں اس کو دوزخ کے سب سے نچلے طبقہ میں ڈال دوں گا؟

(دلائل النبوة ج ۱، ص ۳۸۱، البدایہ والنہایہ ج ۲، ص ۶۲، تہذیب تاریخ دمشق، ج ۱، ص ۳۲۵، ۳۲۴)

۴- حضرت سلیمان علیہ السلام کا ذکر مصطفیٰ (ﷺ) کرنا:

حضرت سلیمان بن داؤد علیہم السلام عظیم بادشاہ اور اللہ کے مقرب نبی ہوئے ہیں۔ روایات سے ان کے ہاں بھی ذکر مصطفیٰ کا ہونا ثابت ہوتا ہے۔ آپ ﷺ نے بھی میثاق مصطفیٰ (ﷺ) کی پابندی کرتے ہوئے اپنی امت کو حضور ﷺ کے اوصاف سے آگاہ فرمایا اور انہیں حکم دیا کہ جب وہ نبی آخر الزمان ﷺ تم میں سے کسی کی زندگی میں آجائیں تو ان کی ایمان کے ساتھ پیروی کرنا۔ ذیل کی ایک روایت سے



حضور ﷺ سے حضرت سلیمان علیہ السلام کی محبت کا تعین ہوتا ہے۔

روایت میں ہے کہ اللہ تعالیٰ نے حضرت سلیمان بن داؤد علیہ السلام کو ایک نگ عطا فرمایا۔ اس نگ کو آپ نے اپنی انگوٹھی میں جڑوا لیا اس نگ پر لکھا ہوا تھا ”کان نقش کاتم سلیمان بن داؤد لَا إِلَهَ إِلَّا اللَّهُ مُحَمَّدٌ رَسُولُ اللَّهِ“

یعنی اس انگوٹھی کے نگ پر لکھا ہوا تھا لَا إِلَهَ إِلَّا اللَّهُ مُحَمَّدٌ رَسُولُ اللَّهِ ﷺ۔

اب یہ بات مانتی پڑے گی کہ جس کے نام کی برکت سے سلیمان علیہ السلام کا اتنا عظیم دربار لگ جاتا اور ہر چیز آپ پر عیاں اور تمام حجابات ہٹا دیے جاتے وہ خود کتنی عظمتوں اور شانوں کا حامل ہوگا۔ (خصائص الکبریٰ جلد اول ص ۲۱)

### ۵- حضرت ابراہیم علیہ السلام کا اپنی اولاد کو تائید کرنا:

حضرت ابراہیم علیہ السلام کے بیٹے حضرت اسحاق علیہ السلام کی ذریت سے حضرت یعقوب، حضرت یوسف، حضرت موسیٰ، حضرت داؤد، حضرت سلیمان، حضرت زکریا، حضرت یحییٰ اور حضرت عیسیٰ علیہم السلام تک دس ہزار انبیاء علیہم السلام پیدا ہوئے۔ ان میں سے اکثر نے ملت ابراہیمی کا پرچار کیا جبکہ حضرت داؤد، حضرت موسیٰ اور حضرت عیسیٰ علیہم السلام پر اللہ تعالیٰ نے اپنی کتب زبور، توراہ اور انجیل نازل فرمائیں جن میں حضور ﷺ کا تفصیل سے ذکر فرمایا اور تائید فرمائی کہ جب حضرت محمد ﷺ کی بعثت ہو جائے تو ان پر ایمان لے آنا۔ سب نے اس بات کا اقرار کیا۔ کئی انبیاء علیہم السلام کو شریعت داؤدی، موسوی کے تحت مامور فرمایا گیا۔ اس طرح حضور ﷺ کے متعلق ہر نبی اپنی امت کو تائید کرتا تھا کہ جب حضور ﷺ معبوث ہو جائیں تو ان پر ایمان لے آنا اور ہر نبی کو اللہ تعالیٰ کی طرف سے میثاق نبوت مصطفیٰ ﷺ کی یاد دہانی کرائی جاتی تھی کہ حضرت عیسیٰ علیہ السلام نے فرمایا کہ اب وہ نبی آخر الزمان میرے بعد تشریف لانے والے ہیں۔ دوسری طرف حضرت اسمعیل علیہ السلام نے بھی نور محمدی ﷺ کو اسلاب طاہرہ سے ارحام طیبہ میں منتقل کرنے کا عہد لیا۔ یہ سلسلہ ان کی اولاد میں چلتا رہا حتیٰ کہ حضرت محمد ﷺ حضرت عبداللہ بن عبدالمطلب کے صلب سے حضرت سیدہ آمنہ رضی اللہ عنہا کے بطن مبارک



سے تولد ہوئے۔

وہ عہد اللہ تعالیٰ ہر نبی علیہ السلام سے اس کے عہد زندگی میں لیتا رہا اس کا ثبوت قرآن مجید کے علاوہ اس حدیث سے ملتا ہے۔

وَعَنْ عَلِيٍّ ابْنِ أَبِي طَالِبٍ رَضِيَ  
اللَّهُ تَعَالَى عَنْهُ إِنَّهُ قَالَ لَمْ يَبْعَتِ اللَّهُ  
تَعَالَى نَبِيًّا مِنْ آدَمَ فَمَنْ بَعْدَهُ إِلَّا  
أَخَذَ عَلَيْهِ الْعَهْدُ فِي مُحَمَّدٍ صَلَّى  
اللَّهُ عَلَيْهِ وَسَلَّمَ لَئِنْ بَعَثَ وَهُوَ حَيٌّ  
لَيُؤْمِنَنَّ بِهِ وَلَيَنْصُرَنَّهُ وَيَأْخُذَ الْعَهْدُ  
بِذَلِكَ عَلَى قَوْمِهِ .

حضرت علی رضی اللہ عنہ روایت کرتے ہیں  
کہ اللہ جل شانہ نے حضرت آدم علیہ السلام کے  
زمانے سے کسی نبی کو معبوث نہیں فرمایا مگر  
اس نبی سے حضور ﷺ کے بارے میں  
عہد لیا کہ اگر محمد ﷺ معبوث کئے  
جائیں اور وہ نبی زندہ ہو تو اس کو چاہئے کہ  
آپ ﷺ پر ایمان لائے اور وہ نبی  
آپ کی نصرت و مدد کرے اور نبی ان کل  
امور کے ساتھ اپنی قوم سے بھی عہد لے۔

(مواہب اللدنیہ، ج ۱، ص ۸)





## (ب) توارۃ و انجیل میں مذکور اوصافِ مصطفیٰ ﷺ کا بیان

توراتِ مقدس حضرت موسیٰ علیہ السلام پر ایک ہی بار پوری کی پوری لکھی ہوئی اتاری گئی۔ انجیل مقدس حضرت عیسیٰ علیہ السلام پر وحی کی صورت میں نازل کی گئی۔ اللہ جل شانہ نے ان دونوں کتابوں میں اپنے حبیبِ پاک ﷺ کے اوصافِ مبارک کا اپنی شان کے مطابق ذکر فرمایا تاکہ آپ ﷺ کی آمد کی اہل کتاب میں خوب دھوم مچی ہو اور انہیں تورات و انجیل کی روشنی میں احمدِ مجتبیٰ ﷺ کو پہچاننے میں ذرا بھر دشواری نہ ہو۔ نیز اہل کتاب کے ذریعے سے دیگر کافراقوام تک بھی یہ بات پہنچ جائے کہ اب اس رسولِ اعظم ﷺ کی آمد آمد ہے جو باعثِ تخلیق کائنات ہیں اور جب وہ تمام کائنات کے لئے سراپہِ رحمت و بخشش اور رؤف و رحیم بن کر آجائیں تو اہل کتاب ان کی صداقت کی گواہی دے کر آگے بڑھیں اور ان کے ساتھ دیگر اقوام بھی تمام نوع انسانیت کے رسولِ کریم ﷺ کی غلامی کو اختیار کر کے دونوں جہانوں کی سعادت مند یوں سے بہرہ مند ہوں۔ چنانچہ پروردگارِ عالم نے ہمیں تورات و انجیل میں مذکور ذکر خیر الوریٰ ﷺ سے یوں خبردار کیا:

جو لوگ ہمارے اس نبی اُمی کی  
اطاعت کریں گے جن کے متعلق وہ اپنے  
پاس تورات و انجیل میں لکھا ہوا پاتے  
ہیں۔

الَّذِينَ يَتَّبِعُونَ الرَّسُولَ النَّبِيَّ  
الْأُمِّيَّ الَّذِي يَجِدُونَهُ مَكْتُوبًا  
عِنْدَهُمْ فِي التَّوْرَةِ وَالْإِنْجِيلِ

(ب ۱۹ اعراف: ۵۷/۷۷)



اس آیت کریمہ میں اللہ تعالیٰ نے اپنے نبی آخر الزمان ﷺ کے جس عظیم الشان وصف مبارک کا ذکر کیا ہے وہ ہے ”نبی اُمی“ تمام جید مفسرین اور آئمہ لغت نے ”امی“ کی یہ تشریح کی ہے کہ ”امی“ وہ ہوتا ہے جو لکھنے اور پڑھنے کے فن میں اس حالت میں ہو جیسا کہ بچہ ولادت کے تحت ہوتا ہے یعنی اللہ تعالیٰ نے پہلی کتب میں ہمارے آقا کریم ﷺ کا یہ وصف مبارک بیان کر کے اہل کتاب کو یہ بات ذہن نشین کرادی کہ جو ہمارے حبیب ﷺ تمہارے پاس تشریف لائیں گے اس کو ہم ہی بذریعہ وحی یا الہام یا براہ راست تمام علوم سکھائیں گے۔ انسانوں میں سے کوئی بھی اس کا معلم نہ ہوگا بلکہ ہم اسے تمام کائنات کے لئے معلم بنا کر بھیجیں گے۔

یہ آیت کریمہ نص قطعی ہے اس کا انکار کوئی مسلمان بھی نہیں کر سکتا۔ اگر انکار کرے گا تو مسلمان نہیں رہ سکتا۔ ہر مسلمان کے لئے ضروری ہے کہ وہ ان اوصاف رسول ﷺ کا اقرار کرے جو تورات و انجیل میں مذکور ہوئے ہیں اور ان میں سے چند ایک کا ذکر قرآن کریم میں بھی دہرا دیا گیا ہے تاکہ اللہ تعالیٰ اہل کتاب پر رحمت قائم کرے اور قیامت کے روز ان کے پاس حضور ﷺ کے انکار کا کوئی جواز نہ ہو۔

اس آیت کریمہ کا یہ جملہ کہ ”يَجِدُونَهُ مَكْتُوبًا عِنْدَهُمْ فِي التَّوْرَةِ وَالْانجِيلِ“ کہ جن کے بارے میں تورات و انجیل میں بھی ذکر خیر پاتے ہیں اور ان آیات کی یہ لوگ دن رات تلاوت بھی کرتے ہیں اور ان کے مفہوم و معنی سے بھی واقف ہیں۔ اس آیت کریمہ سے بالکل واضح ہو گیا کہ اللہ تعالیٰ نے تورات و انجیل میں حضور ﷺ کے چیدہ چیدہ اوصاف مبارک کا ذکر فرمایا تھا۔ اسی لئے اس کے متعلق قرآن کریم میں اس آیت کریمہ میں خبر دے دی گئی۔ اس سے یہ بھی معلوم ہوا کہ اس وقت بھی آپ ﷺ نبی تھے اس لئے آپ ﷺ کے اسماء مبارک میں سے سیدنا محمد اور سیدنا احمد ﷺ ان کتب مبارک میں درج تھے۔ اس لئے آپ ﷺ کو ولادت سے پہلے بھی نبی برحق ماننا قرآن سے ثابت ہے۔



## ۲- حدیث مبارک سے تصدیق:

حضرت عبداللہ بن سلام نے فرمایا: "قَالَ مَكْتُوبٌ فِي التَّوْرَةِ صِفَةُ مُحَمَّدٍ وَعَيْسَى ابْنِ مَرْيَمَ يُدْفَنُ مَعَهُ" کہ توراہ میں محمد مصطفیٰ ﷺ کی صفات لکھی ہوئی ہیں اور حضرت عیسیٰ ابن مریم ان کے پاس مدفون ہوں گے۔ ابو مودود نے فرمایا کہ حجرہ میں ایک قبر کی جگہ باقی ہے (مشکوٰۃ سوم کتاب الفتن ۵۵۲۳ بحوالہ ترمذی)

## ۳- تورات میں مذکور حضور ﷺ کے جملہ اوصاف کی قرآنی تصدیق:

اس مذکورہ بالا آیت مبارک کے اگلے حصے میں حضور ﷺ کے پانچ اوصاف مبارک کا ذکر کیا گیا ہے جو تورات و انجیل میں بھی درج کئے گئے تھے۔

یَا مَرْهُم بِالْمَعْرُوفِ وَيَنْهَاهُمْ عَنِ الْمُنْكَرِ وَيُحِلُّ لَهُمُ الطَّيِّبَاتِ وَيُحَرِّمُ عَلَيْهِمُ الْخَبَائِثَ وَيَضَعُ عَنْهُمْ إِصْرَهُمْ وَالْأَغْلَالَ الَّتِي كَانَتْ عَلَيْهِمْ

وہ انہیں نیک باتوں کا حکم دیتے ہیں اور بری باتوں سے روکتے ہیں پاک چیزوں کو ان کے لئے حلال قرار دیتے ہیں اور ناپاک چیزوں کو ان پر حرام قرار دیتے ہیں اور ان سے وہ بوجھ جو ان کے سر پر تھا اور ان سے وہ طوق جو ان کے گلے کا ہارتھا اسے اتارتے ہیں۔

(پ ۹ اعراف ۱۵۷/۷)

اس آیت کریمہ میں تورات و انجیل کے حوالے سے حضور ﷺ کا پہلا وصف یہ بیان ہوا ہے کہ "يَا مَرْهُم بِالْمَعْرُوفِ" کہ رسالت مآب ﷺ انہیں نیکی کا حکم دیں گے یعنی یہ بات پہلی امتوں کو واضح کر دی گئی کہ میرے حبیب ﷺ کا دستور مبارک نیکی ہوگا کیونکہ وہ تو ہمارے حکم کے بغیر بات بھی نہیں کریں گے۔ پس معلوم ہوا کہ جو نیکی کا سرچشمہ ہو وہ کیسے گناہ کر سکتا ہے۔ اس لئے حضور ﷺ معصوم ہیں۔

۲- اس آیت کریمہ میں دوسرا وصف یہ بیان ہو رہا ہے کہ "وَيَنْهَاهُمْ عَنِ الْمُنْكَرِ" اور وہ انہیں برائی سے منع کریں گے یعنی لوگ تو برائی کر کے گناہ کبیرہ کا ارتکاب کر



کے جہنم کے گڑھے میں کودنے کی کوشش کر رہے ہوں گے مگر ہمارے حبیب ﷺ انہیں برائی سے روکیں گے برائی کے تصور سے آگاہ فرمائیں گے پھر وہ آپ ﷺ کی تربیت کاملہ سے اتنے پاک و صاف ہو جائیں گے کہ ان کے قلوب میں بھی گناہ کا تصور نہ گزرے گا۔

۳- ”وَيُحِلُّ لَهُمُ الطَّيِّبَاتِ“ وہ نبی آخر الزمان ﷺ ان کے لئے پاکیزہ چیزوں کو حلال فرمادیں گے یعنی اگر اہل کتاب و دیگر لوگوں نے بعض حلال چیزوں کو اپنے لئے حرام قرار دے لیا ہوگا تو آپ ﷺ اپنے اختیار مبارک سے دوبارہ نہیں حلال قرار دیں گے جیسے کہ بنی اسرائیل نے اونٹ کے گوشت کو حرام قرار دے رکھا تھا مگر حضور ﷺ نے اسے حلال قرار دیا اور بنی اسرائیل کے اس قول کی تردید کی کہ اونٹ کو حضرت یعقوب علیہ السلام نے حرام کیا تھا حالانکہ انہوں نے منت پورا ہونے پر خود کھانا چھوڑ دیا تھا۔ اس آیت کریمہ سے معلوم ہوا کہ اللہ تعالیٰ نے حضور ﷺ کو پاکیزہ چیزوں کو حلال کرنے کا اختیار دیا ہے اور اس کا ذکر آپ ﷺ کی ولادت باسعادت سے صدیوں پہلے تورات و انجیل میں فرمادیا۔

۴- ”وَيُحَرِّمُ عَلَيْهِمُ الْخَبَائِثَ“ اور ناپاک چیزوں کو ان کے لئے حرام قرار دیں گے۔

اس جملہ میں اللہ تعالیٰ نے اہل کتاب کو توراہ و انجیل کے نزول کے وقت بھی خبر دے دی کہ اگر تم تورات و انجیل کے احکامات کے مطابق نجس چیزوں کو خود حلال قرار دے لو گے جیسے کہ انہوں نے ایسا ہی کیا تھا کیونکہ انہوں نے سود کو جائز قرار دے دیا تھا شراب پیتے تھے اور سور کی چربی استعمال کرتے تھے اور خون خنزیر کا گوشت رشوت کھاتے تھے حالانکہ یہ سب چیزیں ان پر حرام کر دی گئی تھیں۔ اس آیت کے اس جملہ میں بھی حضور ﷺ کے اختیار مبارک کا اظہار ہو رہا ہے کہ حضور ﷺ ان پر یہ چیزیں حرام فرمادیں گے۔

۵- ”وَيَضَعُ عَنْهُمْ إِصْرَهُمْ وَالْأَغْلَالَ الَّتِي كَانَتْ عَلَيْهِمْ“ اور ان سے وہ



بوجھ جو ان کے سر پر تھا اور ان سے وہ طوق جو ان کے گلے کا ہار تھا اتار دیں گے۔  
 اصر لغت میں اس بوجھ کو کہتے ہیں جو حرکت کرنے سے روک دے اس بوجھ سے  
 مراد وہ سخت قسم کے احکامات تھے جن کا عہد بنی اسرائیل سے لیا گیا تھا۔ گناہ کرنے  
 والے کے عضو کاٹ دینے کا حکم، کپڑے سے نجاست لگنے پر اسے کاٹ دینے کا حکم، قتل  
 عمداً و خطاً پر ہر صورت میں قصاص کا حکم، ہفتے کے روز تمام کاموں کو ترک کر دینے کا حکم،  
 نماز صرف گرجا میں پڑھنے کا حکم، ایام حیض میں عورت کے ساتھ اٹھنا، بیٹھنا، کھانا، پینا منع  
 تھا۔ مال غنیمت کو جلانا ضروری تھا۔ یہ سب وہ سخت قسم کی دینی پابندیاں تھیں جو دین  
 موسوی میں ان کے لئے طوق بن چکی تھیں اور جب امام الانبیاء ﷺ تشریف لائے تو  
 آپ نے ان تمام احکامات کی تخفیف فرمادی مثلاً صغیرہ گناہوں کے لئے توبہ، کپڑے پر  
 نجاست لگنے کی صورت میں دھونے کا حکم، ایام حیض میں عورتوں سے سوائے صحبت کے  
 دیگر پابندیاں ہٹادی گئیں، اہل اسلام کے لئے مال غنیمت کو حلال کر دیا گیا، نماز کا وقت  
 آنے پر پوزی زمین پر نماز ادا کرنے کی اجازت عطا فرمادی اور قتل عمداً و خطاً کے لئے  
 معاف کر دینے، غلام آزاد کر دینے، دیت ادا کرنے کی چھوٹ عطا فرمادی۔

(خلاصہ تفسیر مظہری، جلد ۴، ص ۴۰۱)

### ۴۔ فلاحِ دارین کا حصول:

اس آیت کریمہ میں اللہ تعالیٰ نے تورات و انجیل میں سرور کو نین ﷺ کے  
 خاص خاص اوصاف بیان کرنے کے بعد اہل کتاب و دیگر اہل ایمان کے متعلق ارشاد  
 فرمایا جو نبی اُمی ﷺ پر کامل ایمان رکھیں گے اور اس بات کی زبان و قلب سے گواہی  
 دیں گے نیز آپ ﷺ کی تعظیم کریں گے یعنی آپ ﷺ سے کلام میں احکامات پر  
 عمل کے دوران کمال عاجزی کریں اور دشمنوں کے خلاف جہاد میں اور تبلیغ دین میں  
 آپ ﷺ کے معاون بنیں اور قرآن کریم کے احکامات پر عمل کریں جو کہ نور ہدایت  
 و نور عین ہے تو اللہ تعالیٰ نے ان لوگوں کو خوشخبری عطا فرمائی کہ انہیں دنیا و آخرت میں  
 عزت و فلاح عطا کی جائے گی اور وہ ہمیشہ جنت کے باغوں میں سکون کریں گے، ایمان



کی تازگی کے لئے یہ آیت کریمہ پڑھ لیجئے:

فَالَّذِينَ آمَنُوا بِهِ وَعَزَّرُوهُ وَنَصَرُوهُ  
وَاتَّبَعُوا النُّورَ الَّذِي أُنزِلَ مَعَهُ  
أُولَٰئِكَ هُمُ الْمُفْلِحُونَ ۝

پس جو ان پر ایمان لائیں اور ان کی عزت کریں اور ان کی مدد کریں اور اس نور کی پیروی کریں جو ان کے ساتھ نازل ہوا ہے وہی فلاح پانے والے ہیں۔

(پ ۹ اعراف ۱۵۷/۷)

اس آیت کریمہ میں اللہ تعالیٰ نے اپنے نبی محترم ﷺ کی شان کو خوب دو بالا کیا ہے۔ پہلے آپ ﷺ پر ایمان لازم کیا، پھر تعظیم، پھر نصرت اور پھر قرآن کریم کی اتباع کا ذکر کیا پھر فرمایا کوئی بھی فرد چاہے وہ اہل کتاب میں سے ہو یا کوئی اور مومن جب وہ ان شرائط کو پورا کرے گا تو اسے بارگاہِ خداوندی سے کامیابی کا تمغہ عطا کیا جائے گا۔

۵- تورات میں مذکور اوصافِ مصطفیٰ ﷺ کی احادیثِ صحیحہ سے تصدیق:

سرورِ کونین ﷺ کے وہ اوصاف تورات میں تحریر تھے جو قرآن کریم میں بھی موجود ہیں۔ تورات مقدس میں آپ ﷺ کے اخلاق، اعلیٰ عادات مبارکہ، حلم و بردباری جیسے اوصاف موجود تھے۔ اس میں آپ ﷺ کے غلبہ مبارک اور دین کے مکمل طور پر قیام کا بھی ذکر خیر تھا۔ ذیل میں پہلے وہ اوصاف بیان کئے گئے ہیں جو صحابہ کرام (علیہم الرضوان) کو مسلمان ہونے والے یہودیوں نے بتائے یا انہوں نے خود تورات مقدس سے پڑھے تھے۔

عطاء بن یسار کا بیان ہے کہ میں حضرت  
عبداللہ بن عمرو بن العاص رضی اللہ عنہ کی خدمت  
میں حاضر ہو کر عرض گزار ہوا کہ مجھے رسول  
اللہ ﷺ کے وہ اوصاف بتائیے جو  
تورات میں ہیں۔ فرمایا ہاں خدا کی قسم،  
توریت میں بھی آپ کے اوصاف ہیں  
جیسے قرآن مجید میں بعض ہیں یعنی اے  
عَنْ عَطَاءِ بْنِ يَسَارٍ قَالَ لَقِيتُ  
عَبْدَ اللَّهِ بْنَ عَمْرٍو بْنِ الْعَاصِ  
رَضِيَ اللَّهُ عَنْهُ قُلْتُ أَخْبِرْنِي عَنْ  
صِفَةِ رَسُولِ اللَّهِ صَلَّى اللَّهُ عَلَيْهِ  
وَسَلَّمَ فِي التَّوْرَةِ قَالَ أَجَلُ وَاللَّهِ  
إِنَّهُ لَمَوْصُوفٌ فِي التَّوْرَةِ بِبَعْضِ  
صِفَتِهِ فِي الْقُرْآنِ (يَا أَيُّهَا النَّبِيُّ إِنَّا



أَرْسَلْنَاكَ شَاهِدًا وَمُبَشِّرًا وَنَذِيرًا  
وَحِرْزًا لِلْأُمِّيِّينَ أَنْتَ عَبْدِي  
وَرَسُولِي سَمَّيْتُكَ الْمَتَوَكَّلَ لَيْسَ  
بِفِظٍّ وَلَا غَلِيظٍ وَلَا سَخَّابٍ فِي  
الْأَسْوَاقِ وَلَا يَدْفَعُ بِالسَّيِّئَةِ  
السَّيِّئَةَ وَلَكِنْ يَغْفِرُ وَيَغْفِرُ وَلَنْ  
يَقْبِضَهُ اللَّهُ حَتَّى يُقِيمَ بِهِ الْمِلَّةَ  
الْعِوَجَاءِ بَانَ يَقُولُوا لَا إِلَهَ إِلَّا اللَّهُ  
وَيَفْتَحُ بِهَا أَعْيُنًا عُمِيًّا وَإِذَا نَا صُمًّا  
وَقُلُوبًا غُلْفًا

غیب کی خبریں بتانے والے! بیشک ہم نے تمہیں بھیجا ہے، نگہبان، خوشخبری دیتا، ڈر سنا تا اور ان پڑھوں کی پناہ، تم میرے بندے اور میرے رسول ہو۔ میں نے تمہارا نام متوکل رکھا ہے۔ متوکل وہ ہوتا ہے جو بد خو، سخت گیر اور بازار میں چلانے والا نہ ہو اور نہ ایسا کہ برائی کا بدلہ برائی سے دے بلکہ درگزر کرے اور معاف کر دے اور اللہ تعالیٰ اس کو وفات نہیں دے گا جب تک اس کے ذریعے ٹیڑھی ملت کو سیدھی نہ کر

(بخاری و مشکوٰۃ کتاب الفتن حدیث ۵۵۰۵) دے اور وہ کہہ اٹھیں کہ نہیں ہے کوئی معبود مگر اللہ اور اس کے ذریعے اندھی آنکھوں، بہرے کانوں اور پردے پڑے ہوئے دلوں کو کھول دے گا۔

۶- ایک یہودی کی تورات میں مذکور اوصافِ مصطفیٰ کی حضور ﷺ کے

سامنے تصدیق کرنا:

وَعَنْ أَنَسٍ أَنَّ غُلَامًا يَهُودِيًّا كَانَ  
يَخْدُمُ النَّبِيَّ صَلَّى اللَّهُ عَلَيْهِ وَسَلَّمَ  
فَمَرَضَ فَاتَاهُ النَّبِيُّ صَلَّى اللَّهُ عَلَيْهِ  
وَسَلَّمَ يَعُودُهُ فَوَجَدَا أَبَاهُ عِنْدَ  
رَأْسِهِ يَقْرَأُ التَّوْرَةَ فَقَالَ لَهُ رَسُولُ  
اللَّهِ صَلَّى اللَّهُ عَلَيْهِ وَسَلَّمَ يَا  
يَهُودِيُّ أَنْشُدْكَ بِاللَّهِ الَّذِي أَنْزَلَ

حضرت انس رضی اللہ عنہ سے روایت ہے کہ ایک یہودی لڑکا نبی کریم ﷺ کی خدمت کیا کرتا تھا۔ وہ بیمار پڑ گیا تو نبی کریم ﷺ اس کی عیادت کے لیے تشریف لے گئے۔ پس اس کے باپ کو اس کے سرہانے پایا۔ چنانچہ رسول اللہ ﷺ نے اس سے فرمایا اے یہودی! میں تجھے اللہ کی قسم دیتا ہوں



التَّورَةَ عَلَى مُوسَى هَلْ تَجِدُنِي  
التَّورَةَ نَعْتِي وَصِفَتِي وَمَخْرَجِي  
قَالَ لَأَقَالَ الْفَتَى بَلَى وَاللَّهِ  
يَا رَسُولَ اللَّهِ إِنَّا نَجِدُكَ فِي  
التَّورَةِ نَعْتِكَ وَصِفَتِكَ وَمَخْرَجِكَ  
وَإِنِّي أَشْهَدُ أَنْ لَا إِلَهَ إِلَّا اللَّهُ وَأَنَّكَ  
رَسُولُ اللَّهِ فَقَالَ النَّبِيُّ صَلَّى اللَّهُ  
عَلَيْهِ وَسَلَّمَ لِأَصْحَابِهِ أَقِيمُوا هَذَا  
مِنْ عِنْدِ رَأْسِهِ وَلَوْ آخَاكُمْ -  
(رَوَاهُ الْبَيْهَقِيُّ فِي دَلَائِلِ النُّبُوَّةِ)

جس نے حضرت موسیٰ پر توریت نازل فرمائی۔ کیا تم توریت میں میری تعریف و توصیف اور میری آمد کا ذکر پاتے ہو؟ اس نے کہا نہیں۔ لڑکے نے کہا کیوں نہیں۔ یا رسول اللہ! خدا کی قسم۔ ہم آپ کی تعریف و توصیف اور آمد کا ذکر توریت میں پاتے ہیں اور میں گواہی دیتا ہوں کہ نہیں ہے کوئی معبود مگر اللہ اور بے شک آپ اللہ کے رسول ہیں۔ نبی کریم ﷺ نے اپنے ساتھیوں سے فرمایا کہ اسے اس کے سرہانے سے اٹھا دو کیونکہ یہ تمہارا بھائی ہے۔ (بیہقی، مشکوٰۃ کتاب الفتن، ۵۵۵۰)

۷۔ یہودیوں کے بتحر عالم حضرت عبداللہ بن سلام کی گواہی:

حضرت عبداللہ بن سلام حضور ﷺ کی مدینہ منورہ میں تشریف آوری سے قبل یہودیوں میں اپنے علم و فضل کے لحاظ سے بلند درجہ رکھتے تھے۔ مدینہ منورہ کے تمام یہودی ان کی اور ان کے والد کی بہت عزت کرتے تھے اور اپنے دینی معاملات میں ان کی رائے لیتے تھے۔ حضرت عبداللہ بن سلام تورات کے عالم ہونے کی بناء پر حضور ﷺ کے ان اوصاف کو جانتے تھے جو تورات میں درج تھے۔ اس لئے جو نبی سرور کائنات ﷺ مدینہ میں تشریف لائے تو یہ فوری طور پر حضور ﷺ پر ایمان لے آئے اور دیگر تمام یہودیوں کو بھی اسلام قبول کرنے کی دعوت دی جو انہوں نے قبول نہ کی۔ یہ واقعہ امام بخاری نے حضرت انس رضی اللہ عنہ سے روایت کیا ہے۔

عَنْ أَنَسٍ رَضِيَ اللَّهُ عَنْهُ قَالَ بَلَغَ عَبْدَ اللَّهِ بْنَ سَلَامٍ مَقْدَمُ رَسُولِ اللَّهِ  
حَضْرَتِ أَنَسٍ رَضِيَ اللَّهُ عَنْهُ سَعَةَ رَوَيْتَ هِيَ أَنَّكَ  
عَبْدَ اللَّهِ بْنَ سَلَامٍ كَوْرَسُولِ اللَّهِ ﷺ كِي



صَلَّى اللَّهُ عَلَيْهِ وَسَلَّمَ الْمَدِينَةَ فَاتَاهُ  
فَقَالَ إِنِّي سَأَلْتُكَ عَنْ ثَلَاثٍ لَا  
يَعْلَمُهُنَّ إِلَّا نَبِيٌّ قَالَ مَا أَوَّلُ أَشْرَاطِ  
السَّاعَةِ وَمَا أَوَّلُ طَعَامٍ يَأْكُلُهُ أَهْلُ  
الْجَنَّةِ وَمِنْ أَيِّ شَيْءٍ يَنْزِعُ الْوَلَدُ  
إِلَى أَبِيهِ وَمِنْ أَيِّ شَيْءٍ يَنْزِعُ إِلَى  
أَخْوَالِهِ فَقَالَ رَسُولُ اللَّهِ صَلَّى اللَّهُ  
عَلَيْهِ وَسَلَّمَ خَبَّرَنِي بِهِنَّ إِنْفَا  
جَبْرِيلُ قَالَ فَقَالَ عَبْدُ اللَّهِ ذَاكَ  
عَدُوُّ الْيَهُودِ مِنَ الْمَلَائِكَةِ فَقَالَ  
رَسُولُ اللَّهِ صَلَّى اللَّهُ عَلَيْهِ وَسَلَّمَ  
أَمَّا أَوَّلُ أَشْرَاطِ السَّاعَةِ فَنَارٌ  
تَحْشُرُ النَّاسَ مِنَ الْمَشْرِقِ إِلَى  
الْمَغْرِبِ وَأَمَّا أَوَّلُ طَعَامٍ يَأْكُلُهُ أَهْلُ  
الْجَنَّةِ فَرِيزَاةٌ كَبِدِ حُوتٍ وَأَمَّا  
الشَّبَهُ فِي الْوَلَدِ فَإِنَّ الرَّجُلَ إِذَا  
غَشِيَ الْمَرْأَةَ فَسَبَقَهَا مَاؤُهُ كَانَ  
الشَّبَهُ لَهُ وَإِذَا سَبَقَ مَاؤُهَا كَانَ  
الشَّبَهُ لَهَا قَالَ أَشْهَدُ أَنَّكَ رَسُولُ  
اللَّهِ ثُمَّ قَالَ يَا رَسُولَ اللَّهِ إِنَّ الْيَهُودَ  
قَوْمٌ بُهْتُتُ إِنْ عَلِمُوا بِإِسْلَامِي قَبْلَ  
أَنْ تَسْأَلَهُمْ بِهْتُونِي عِنْدَكَ فَجَاءَتِ  
الْيَهُودُ وَدَخَلَ عَبْدُ اللَّهِ الْبَيْتَ فَقَالَ

مدینہ منورہ میں تشریف آوری کا علم ہوا تو  
بارگاہِ نبوت میں حاضر ہو کر عرض گزار  
ہوئے میں آپ سے تین ایسی باتیں  
دریافت کرنا چاہتا ہوں جن کا علم نبی کے  
سوا کسی کو نہیں ہوتا۔ قیامت کی سب سے  
پہلی نشانی کون سی ہے؟ وہ کھانا کون سا ہے  
جس کو جنتی سب سے پہلے کھائیں گے؟  
کس وجہ سے بچہ اپنے باپ کے مشابہ اور  
کس وجہ سے اپنے ماموں وغیرہ کے مشابہ  
ہوتا ہے؟ رسول اللہ ﷺ نے فرمایا کہ  
یہ باتیں تو مجھے جبرائیل ابھی بتا کر گئے  
ہیں۔ عبداللہ بن سلام کہنے لگے کہ ہمارے  
فرشتوں میں سے یہود کے یہی تو دشمن  
ہیں۔ پس رسول اللہ ﷺ نے فرمایا کہ  
قیامت کی سب سے پہلی نشانی وہ آگ  
ہے جو لوگوں کو مشرق سے مغرب میں لے  
جائے گی اور اہل جنت کا سب سے پہلا  
کھانا مچھلی کی کبجی کا نچلا حصہ ہوگا اور بچے  
کی مشابہت کا معاملہ یوں ہے کہ آدمی  
جب اپنی بیوی سے ہم بستر ہوتا ہے تو آدمی  
کو پہلے انزال ہو جائے تو بچہ اس کے  
مشابہ ہوگا اور عورت کو اگر پہلے انزال ہوگا  
تو اس سے مشابہت رکھتا ہوگا۔ وہ عرض



گزار ہوئے، میں گواہی دیتا ہوں کہ واقعی آپ اللہ کے رسول ہیں، پھر عرض پرواز ہوئے یا رسول اللہ یہود بڑی بہتان تراش قوم ہے۔ اگر انہیں میرے اسلام لانے کے متعلق پتہ چل گیا اس سے پہلے ان سے دریافت فرمائیں تو وہ مجھ پر الزام تراشی کریں گے۔ پس یہودی آپ کی بارگاہ میں حاضر ہوئے اور حضرت عبداللہ بن سلام گھر میں چھپ گئے۔ رسول اللہ نے دریافت فرمایا کہ عبداللہ بن سلام تم میں

رَسُولُ اللَّهِ صَلَّى اللَّهُ عَلَيْهِ وَسَلَّمَ  
أَيُّ رَجُلٍ فِيكُمْ عَبْدُ اللَّهِ بْنُ سَلَامٍ  
قَالُوا أَعْلَمْنَا وَابْنُ أَعْلَمِنَا وَآخِرِنَا  
وَابْنُ آخِرِنَا فَقَالَ رَسُولُ اللَّهِ  
صَلَّى اللَّهُ عَلَيْهِ وَسَلَّمَ أَفَرَأَيْتُمْ إِنْ  
أَسْلَمَ عَبْدُ اللَّهِ قَالُوا أَعَاذَهُ اللَّهُ مِنْ  
ذَلِكَ فَخَرَجَ عَبْدُ اللَّهِ إِلَيْهِمْ فَقَالَ  
أَشْهَدُ أَنْ لَا إِلَهَ إِلَّا اللَّهُ وَأَشْهَدُ أَنَّ  
مُحَمَّدًا رَسُولُ اللَّهِ فَقَالُوا اشْرَبْنَا  
وَابْنُ شَرِينَا وَوَقَعُوا فِيهِ

کیسے آدمی ہیں؟ یہودی کہنے لگے وہ ہمارے سب سے بڑے عالم اور سب سے بڑے عالم کے بیٹے ہیں، وہ ہم میں سب سے بہتر اور سب سے بہتر آدمی کے بیٹے ہیں۔ پس رسول اللہ ﷺ نے فرمایا اگر تم یہ دیکھو کہ عبداللہ مسلمان ہو گئے ہیں تو؟ کہنے لگے اللہ تعالیٰ انہیں اس سے بچائے۔ اس پر حضرت عبداللہ نکل کر ان کے پاس آ گئے اور کہنے لگے میں گواہی دیتا ہوں کہ اللہ کے سوا کوئی معبود نہیں اور میں گواہی دیتا ہوں کہ محمد ﷺ اللہ کے رسول ہیں۔ وہ کہنے لگے یہ ہم میں برا آدمی ہے اور برے آدمی کا بیٹا ہے پھر ان سے لعن طعن کرنے لگے۔ (بخاری جلد دوم کتاب الانبیاء ج ۵۶۲)





## ۸- قرآن کریم کی روشنی میں توراہ و انجیل میں

ذکرِ مصطفیٰ ﷺ اور اوصافِ امتِ محمدیہ ﷺ

اللہ تعالیٰ نے اہل کتاب کی آنکھوں سے غفلت و تعصب کے پردوں کو اتارنے کے لئے سرورِ کونین ﷺ اور آپ کے صحابہ کرام (علیہم الرضوان) کے ان اوصاف کا ذکر قرآن کریم میں فرمایا جو اس سے قبل تورات و انجیل میں بھی بیان فرمائے تھے تاکہ شانِ مصطفیٰ ﷺ کا خوب اظہار ہو اور کوئی یہ نہ کہہ سکے کہ حضور ﷺ کی نبوت ہم پہچان نہیں سکے اور اہل کتاب حضور ﷺ کے صحابہ کرام کے اوصاف کو ان میں دیکھ کر یقین محکم کر لیں اور حضرت محمد ﷺ خاتم الرسل ہیں اور آپ ﷺ پر ایمان لا کر سعادتِ دارین حاصل کریں۔

آئیے دیکھیں اس آیت کریمہ میں صحابہ کرام (علیہم الرضوان) کے عبادتِ الہی سے مزین چہروں کا ذکر قرآن کریم میں کیا گیا ہے جو کہ پہلے تورات و انجیل میں درج کیا گیا تھا۔

محمد (ﷺ) اللہ کے رسول ہیں اور جو لوگ آپ کے ساتھ ہیں وہ کفار کے مقابلے میں سخت اور طاقتور ہیں اور آپس میں بہت رحم دل ہیں تو کبھی انہیں رکوع

مُحَمَّدٌ رَسُولُ اللَّهِ وَالَّذِينَ مَعَهُ أَشِدَّاءُ عَلَى الْكُفَّارِ رُحَمَاءُ بَيْنَهُمْ تَرَاهُمْ رُكَّعًا سُجَّدًا يَبْتَغُونَ فَضْلًا مِّنَ اللَّهِ وَرِضْوَانًا سِيمَاهُمْ فِي



وَجُوهِهِمْ مِّنْ أَثْرِ السُّجُودِ ذَلِكَ  
مَثَلُهُمْ فِي التَّوْرَةِ وَمَثَلُهُمْ فِي  
الْإِنْجِيلِ كَزَرْعٍ أَخْرَجَ شَطْئَهُ  
فَازْرَأَهُ فَاسْتَغْلَظَ فَاسْتَوَىٰ عَلَىٰ  
سُوْقِهِ يُعْجِبُ الزُّرَّاعَ لِيغِيظَ بِهِمُ  
الْكُفَّارَ وَعَدَّ اللَّهُ الَّذِينَ آمَنُوا  
وَعَمِلُوا الصَّالِحَاتِ مِنْهُمْ مَغْفِرَةً  
وَأَجْرًا عَظِيمًا ۝

کرتے اور کبھی سجد کرتے دیکھتا ہے وہ اللہ  
کے فضل اور رضا کے خلب گار ہیں۔ ان  
کے ایمان و عبادت ان کے چہروں پر  
سجدوں کے اثر سے ظاہر ہے۔ یہ ان کے  
اوصاف تورات میں ہیں۔ نیز ان کی  
صفات انجیل میں درج ہیں۔ یہ صحابہ ایک  
کھیت کی مانند ہیں جس نے اپنی کونپلیں  
نکالی پھر ان کو تقویت دی پھر وہ مضبوط ہو گیا

(پ ۶۲، الفتح: ۲۹/۳۸)

پھر اپنے تنے پر سیدھا کھڑا ہو گیا۔ بوسنے  
والے کو اس کا جو بن خوش کر رہا ہے تاکہ اسے دیکھ کر کفار غیض میں جلتے رہیں۔ اللہ تعالیٰ  
نے ان ایمان لانے والے اور عمل صالح کرنے والوں سے بخشش اور اجر عظیم کا وعدہ  
کر رکھا ہے۔

اس آیت کریمہ کا یہ حصہ کہ ”مَثَلُهُمْ فِي التَّوْرَةِ وَمَثَلُهُمْ فِي الْإِنْجِيلِ“ تصدیق  
کرتا ہے کہ یہ اوصاف مبارکہ تورات و انجیل میں بھی مذکور تھے۔ اس آیت میں ”كَزَرْعٍ  
أَخْرَجَ شَطْئَهُ“ فرما کر حضور ﷺ کے صحابہ کرام کو ایمان و عمل صالح کی کھیتی سے  
تشبیہ دی گئی جنہیں بونے والے حضور سرور کونین ﷺ دیکھ کر خوب خوش و خرم ہیں مگر  
کفار غضب سے جلتے ہیں۔ یہ آیت کریمہ تورات و انجیل میں امت محمدیہ کے ذکر کی  
دلیل ہے اور یہ آیت اس موضوع پر احادیث کی بھی تصدیق کرتی ہے۔

۹- تورات میں حضور ﷺ کے اخلاق اور امت کی اطاعت کا ذکر:

اللہ تعالیٰ نے تورات مقدس میں حضور ﷺ کے خلق مبارکہ کا ذکر بھی بڑی  
تفصیل سے تحریر فرما دیا تھا تاکہ کسی اہل کتاب کو حضور ﷺ کی آمد کے بعد آپ کو  
پہچاننے میں ذرا بھربھی کوئی دشواری نہ ہوتا کہ وہ کسی بھی طرح آپ ﷺ کا انکار نہ کر  
سکیں جیسے کہ تورات کے حوالے سے ذیل کی روایت میں حضور ﷺ کے اخلاق اور



آپ ﷺ کی امت کے اوصاف کا ذکر کیا گیا ہے۔

وَعَنْ كَعْبٍ يَحْكِي عَنِ التَّوْرَةِ  
 قَالَ نَجِدُ مَكْتُوبًا مُحَمَّدٌ رَسُولُ  
 اللَّهِ عَبْدِي الْمُخْتَارُ لَا فَظٌّ وَلَا  
 غَلِيظٌ وَلَا سَخَابٌ فِي الْأَسْوَاقِ  
 وَلَا يَجْزِي بِالسَّيِّئَةِ السَّيِّئَةَ وَلَكِنْ  
 يَغْفُو وَيَغْفِرُ مَوْلِدُهُ بِمَكَّةَ وَهَجْرَتُهُ  
 بِطَيْبَةَ وَمُلْكُهُ بِالشَّامِ وَأُمَّتُهُ  
 الْحَمَادُونَ يَحْمَدُونَ اللَّهَ وَفِي  
 السَّرَّاءِ وَالضَّرَّاءِ يَحْمَدُونَ اللَّهَ  
 فِي كُلِّ مَنْزِلَةٍ وَيَكْبُرُونَ عَلَى كُلِّ  
 شَرَفٍ رُعَاةٌ لِلشَّمْسِ يُصَلُّونَ  
 الصَّلَاةَ إِذَا جَاءَ وَقْتُهَا يَتَأَرَّوْنَ  
 عَلَى أَنْصَافِهِمْ وَيَتَوَضَّئُونَ عَلَى  
 أَطْرَافِهِمْ مَنَادِيهِمْ يُنَادِي فِي  
 جَوِّ السَّمَاءِ صَفُّهُمْ فِي الْقِتَالِ  
 وَصَفُّهُمْ فِي الصَّلَاةِ سَوَاءٌ لَهُمْ  
 بِاللَّيْلِ دَوِيٌّ كَدَوِي النَّحْلِ هَذَا  
 لَفْظُ الْمَصَابِيحِ رَوَى الدَّارِمِيُّ مَعَ  
 تَغْيِيرٍ يَسِيرٍ .

(مشکوٰۃ ۳ کتاب الفتن ح ۵۵۲۲)

حضرت کعب احبار نے توریت کے حوالے سے فرمایا کہ ہم لکھا ہوا پاتے ہیں: محمد اللہ کے رسول ہیں، میرے صاحب اختیار بندے ہیں، نہ تند خو، نہ فحش گو اور نہ بازاروں میں چلانے والے اور نہ وہ برائی کا بدلہ برائی سے دیتے ہیں بلکہ درگزر کرتے اور معاف فرماتے ہیں۔ ان کی جائے پیدائش مکہ مکرمہ، جائے ہجرت طیبہ اور شام ان کا ملک ہے۔ ان کی امت الحمدادون ہے یعنی سکھ اور دکھ میں اللہ تعالیٰ کی حمد کریں گے اور ہر مقام پر اللہ تعالیٰ کی حمد بیان کریں گے اور ہر بلندی پر تکبیر کہیں گے، سورج کا خیال رکھیں گے، وقت آنے پر نماز پڑھیں گے، ان کے تہہ نصف پنڈلیوں تک ہوں گے، وہ اپنے اعضاء پر وضو کریں گے۔ ان کا مؤذن فضا میں آواز بلند کیا کرے گا۔ جہاد میں ان کی صف اور نماز میں ان کی صف برابر ہوگی۔ رات کے وقت ان کی گنگناہٹ شہد کی مکھی کے بھنبھنانے جیسی ہوگی۔ یہ مصابیح کے الفاظ ہیں اور دارمی نے تھوڑے سے تغیر کے ساتھ روایت کیا ہے۔



## ۱۰۔ حضور ﷺ کے اوصاف دیکھ کر یہودی کا مسلمان ہونا:

حضرت علی کرم اللہ وجہہ کی روایت ہے کہ کسی یہودی کی رسول اللہ ﷺ پر کچھ اشرفیاں قرض تھیں اس نے حضور ﷺ سے تقاضا کیا تو حضور ﷺ نے فرمایا میرے پاس (اس وقت) کچھ نہیں کہ میں دے سکوں۔ یہودی بولا محمد ﷺ جب تک دے نہ دو گے میں تم کو نہیں چھوڑوں گا۔ رسول اللہ ﷺ نے فرمایا تو میں تمہارے پاس بیٹھا رہوں گا چنانچہ آپ اس کے پاس بیٹھ گئے اور وہیں حضور ﷺ نے ظہر، عصر، مغرب اور عشاء اور فجر کی نمازیں پڑھیں۔ صحابہ کرام رضی اللہ عنہم یہودی کو دھمکانے لگے اور کچھ وعدے کرنے لگے۔ صحابہ کی حرکت کو رسول اللہ ﷺ سمجھ گئے۔ صحابہ کرام رضی اللہ عنہم نے عرض کیا یا رسول اللہ ﷺ ایک یہودی آپ کو روکے ہوئے ہے ہم سے یہ بات برداشت نہیں ہوتی آپ ﷺ نے فرمایا مجھے میرے رب نے حق تلفی کرنے سے منع فرما دیا ہے۔ کسی معاہدہ کی ہو یا غیر معاہدہ کی۔ جب دن چڑھ گیا تو اچانک یہودی بولا میں شہادت دیتا ہوں کہ اللہ تعالیٰ کے سوا کوئی معبود نہیں اور میں شہادت دیتا ہوں کہ آپ ﷺ بلاشبہ اللہ کے رسول ہیں اور میرا آدھا مال اللہ کے لئے وقف ہے خدا کی قسم میں نے جو معاملہ آپ کے ساتھ کیا وہ صرف اس وجہ سے کیا کہ میں نے توریت میں دیکھا تھا کہ محمد بن عبد اللہ (ﷺ) کی پیدائش مکہ میں ہوگی اور طیبہ اس کا مقام ہجرت ہوگا۔ اس کی حکومت شام میں ہوگی۔ وہ بدخودرشت مزاج نہ ہوگا۔ بازاروں میں چیخ و پکار نہ کرے گا، فحش کلام اور بے حیائی کی باتیں نہیں کرے گا۔ میں شہادت دیتا ہوں کہ اللہ تعالیٰ کے سوا کوئی معبود نہیں اور بلاشبہ آپ اللہ کے رسول ہیں۔ یہ میرا مال موجود ہے آپ جیسا مناسب ہو اس میں تصرف کریں (تفسیر مظہری ج ۲، ص ۳۹۹)

## ۱۱۔ حقانیت مصطفیٰ ﷺ کی دلیل:

یوں تو دوسرے انبیاء کرام بھی خاتم الانبیاء ﷺ کی تشریف آوری کی خوشخبری برابر سناتے آئے ہیں لیکن جتنے اہتمام اور صراحت کے ساتھ حضرت مسیح علیہ السلام نے



بشارت دی وہ کسی اور سے منقول نہیں ہے۔ قریب العہد ہونے کی وجہ ممکن ہے۔ یہ خصوصیت ان کے حصہ میں آئی ہے۔ یہود و نصاریٰ کی مجرمانہ غفلت نے آج دنیا کے ہاتھوں میں اصل تورات و انجیل وغیرہ کا کوئی صحیح نسخہ باقی نہیں چھوڑا اس لئے کسی کو حق نہیں پہنچتا کہ وہ قرآن کریم کے اس صاف و صریح بیان کو اس تحریف شدہ بائبل میں موجود نہ ہونے کی وجہ سے جھٹلانے لگے اس کے باوجود خاتم الانبیاء ﷺ کا یہ بھی معجزہ سمجھنا چاہئے کہ حق تعالیٰ نے ان منخرنین کو اتنی قدرت نہیں دی کہ وہ تمام پیش گوئیوں کو بالکل محو کر دیں۔ علماء اسلام نے موجودہ بائبل کے بیسوں مقامات سے ان پیش گوئیوں کو نکال دکھلایا جس کا اعتراف یا نیم اقرار پادریوں کو بھی کرنا پڑا کہ ان کا مصداق محمد ﷺ ہی ہو سکتے ہیں (شرح جلالین، ج ۶، ص ۵۱۵ از مولانا محمد نعیم)

۱۲- تورات کے متن میں موجود ذکر خیر الوری ﷺ:

موجودہ تورات و انجیل کئی مراحل سے گزری ہے اور ان کے مختلف ادوار کے نسخہ جات میں فرق پایا جاتا ہے۔ موجودہ تورات و انجیل میں ایسی آیات کا پایا جانا جن میں حضور ﷺ کے اوصاف کا ذکر ہے یہ بات بھی سرور کونین ﷺ کی حقانیت کی دلیل ہے کیونکہ اللہ تبارک و تعالیٰ نے قرآن کریم میں اس بات کا ذکر فرمایا ہے کہ اہل کتاب نے ان میں تحریف کر دی ہے۔ اس کے باوجود حضور ﷺ کے عشاق کے لئے یہ بات ایمان کی تازگی کا سامان ہے کہ آج بھی تورات کے متن میں آپ ﷺ کا ذکر موجود ہے اور مرد خدا موسیٰ علیہ السلام نے جو دعائے خیر دے کر اپنی وفات سے پہلے بنی اسرائیل کو برکت دی وہ یہ ہے کہ ”اور اس نے کہا خداوند سینا سے آیا اور شعیر سے ان پر آشکار ہوا اور کوہ فاران سے جلوہ گر ہوا اور لاکھوں قدسیوں میں سے آیا۔ اس کے داہنے ہاتھ پر ان کے لئے آتشی شریعت تھی۔ وہ بے شک قوموں سے محبت رکھتا ہے اس کے سب مقدس لوگ تیرے میں ہیں ایک ایک تیری باتوں سے مستفیض ہوگا“

(تورات استثناء باب ۳۳ آیت ۳ پرانا عہد نامہ ص ۲۰۱، مبلوعدہ بائبل سوسائٹی لاہور، ۱۹۲۲)



### ۱۳۔ آغازِ تبلیغ اور فتحِ مکہ کا ذکر:

تورات کے پرانے (۱۹۲۷ء) کے اردو ایڈیشن میں یہ آیت اس طرح تھی "دس ہزار قدسیوں کے ساتھ آیا" اور نبی مکرمہ میں دس ہزار صحابہ کے ساتھ داخل ہوئے تھے اس طرح یہ آیت نبی ﷺ پر پوری طرح منطبق ہوتی تھی۔ عیسائیوں نے دیکھا تو انہوں نے اس آیت کے الفاظ بدل دیئے اور یوں لکھ دیا "اور لاکھوں قدسیوں میں سے آیا" تورات پرانے (۱۹۲۷ء کے) ایڈیشن میں یہ آیت اس طرح تھیں:

"اور اس نے کہا کہ خداوند سینا سے آیا اور شعیر سے ان پر طلوع ہوا فاران ہی کے پہاڑ سے جلوہ گر ہوا" دس ہزار قدسیوں کے ساتھ آیا اور اس کے داہنے ہاتھ ایک آتشیں شریعت ان کے لئے تھی"

(کتاب مقدس، استثناء، باب ۳۳، آیت ۲، ص ۱۹۲، مطبوعہ برٹش اینڈ فارن بائبل سوسائٹی، انارکلی لاہور؟؟)

### ۱۴۔ حضور ﷺ کی آمد کا ذکر:

میں ان کے لئے ان ہی کے بھائیوں میں سے تیری مانند ایک نبی برپا کروں گا اور اپنا کلام اس کے منہ میں ڈالوں گا اور جو کچھ میں اسے حکم دوں گا وہی ان سے کہے گا۔ جو کوئی میری ان باتوں کو جن کو وہ میرا نام لے کر کہے گا نہ سنے گا تو میں ان کا حساب ان سے لوں گا (تورات استثناء، باب ۱۸، آیت ۱۵/۱۹، پرانا عہد نامہ ص ۱۸۳، مطبوعہ بائبل سوسائٹی)

### ۱۵۔ بعض اوصافِ مصطفیٰ ﷺ کا ذکر:

دیکھو! میرا خادم (پچھلے ایڈیشنوں میں "بندہ" تھا۔) جس کو میں سنبھالتا ہوں، میرا برگزیدہ جس سے خوش ہوں۔ میں نے اپنی روح اس پر ڈالی، وہ قوموں میں عدالت جاری کرے گا، وہ نہ چلائے گا نہ شور کرے گا اور نہ بازار میں اس کی آواز سنائی دے گی، وہ مسلے ہوئے سرکنڈے کو نہ توڑے گا اور ٹٹماتی بتی کو نہ بجھائے گا۔ وہ راستی سے حکومت کرے گا، وہ ماندہ نہ ہوگا اور ہمت نہ ہارے گا جب تک کہ عدالت کو زمین پر قائم نہ کرے۔ جزیرے اس کی شریعت قبول کریں گے، جس نے آسمان کو پیدا کیا اور



تان دیا جس نے زمین کو اور جو اس میں سے نکلتے ہیں پھیلایا۔ جو اس کے بار کو سانس اور اس پر چلنے والوں کو روح عنایت کرتا ہے یعنی خداوند یوں فرماتا ہے میں خداوند نے تجھے صداقت سے بلایا۔ تیرا ہاتھ پکڑوں گا اور تیری حفاظت کروں گا اور لوگوں کے عہد اور قوموں کے نور کے لئے تجھے دوں گا تو اندھوں کی آنکھیں کھولنے اور اسیروں کو قید سے نکالنے اور ان کو جو اندھیرے میں بیٹھے ہیں قید خانہ سے چھڑائے یہوداہ میں ہوں یہی میرا نام میں اپنا جلال کسی دوسرے کے لئے اور اپنی حمد کھودی ہوئی مورتیوں کے لئے روانہ رکھوں گا دیکھو پرانی باتیں پوری اور نئی باتیں بتاتا ہوں اس سے پیشتر کہ واقع ہوں میں تم سے بیان کرتا ہوں ۵ ۵

(تورات سعیاء باب ۲۲ آیت ۱۹ مطبوعہ پاکستان بائبل سوسائٹی لاہور ص ۹۳)

## ۱۶- انجیل کے متن میں ذکر مصطفیٰ ﷺ:

حضرت سیدنا عیسیٰ علیہ السلام اور حضور ﷺ کے زمانہ اقدس کے دوران کوئی نبی نہیں ہے۔ اس لئے حضرت سیدنا عیسیٰ علیہ السلام پر نازل ہونے والی کتاب انجیل مقدس میں حضور ﷺ اور آپ کی امت کے تمام ضروری اوصاف مبارکہ کا ذکر کر دیا گیا تاکہ جب رسالت مآب ﷺ کی آمد ہو تو اہل انجیل کو پہچاننے میں کوئی دشواری نہ ہو اگرچہ موجودہ انجیل کے متعلق خود کرچین اقرار کرتے ہیں کہ ان کے متن کے اندر تحریف موجود ہے پھر بھی مہمان مصطفیٰ ﷺ کے لئے فرحت کا سامان موجود ہے۔ آئیے انہیں پڑھتے ہیں:

لیکن میں تم سے سچ کہتا ہوں کہ میرا جانا تمہارے لئے فائدہ مند ہے کیونکہ اگر میں نہ جاؤں تو وہ مددگار تمہارے پاس نہ آئے گا لیکن اگر جاؤں گا تو اسے تمہارے پاس بھیج دوں گا۔ اور وہ آکر دنیا کو گناہ اور راست بازی اور عدالت کے بارے میں قصور وار ٹھہرائے گا۔ گناہ کے بارے میں اس لئے کہ وہ مجھ پر ایمان نہیں لاتے۔ راست بازی کے بارے میں اس لئے میں اپنے باپ کے پاس جاتا ہوں اور تم مجھے پھر نہ دیکھو گے۔ عدالت کے بارے میں اس لئے کہ دنیا کا سردار مجرم ٹھہرایا گیا ہے۔ اسے اور بھی بہت



سی باتیں کہنا ہے مگر اب تم ان کی برداشت نہیں کر سکتے۔ لیکن جب وہ یعنی روح حق آئے گا تو تم کو تمہارے رب کی راہ دکھائے گا اس لئے کہ وہ اپنی طرف سے نہ کہے گا لیکن جو کچھ سنے گا وہی کہے گا اور تمہیں آئندہ کی خبریں دے گا

(یوحنا کی انجیل، باب ۱۶، آیت ۱۳-۱۷ پاکستان بائبل سوسائٹی لاہور، ص ۱۰۱)

حضرت عیسیٰ علیہ السلام نے اپنے ماننے والوں کو خاتم الرسل ﷺ کا اہم وصف یہ بتایا تھا کہ جب وہ تشریف لائیں گے تو میری رسالت کی تصدیق کریں گے جیسے کہ اس آیت میں آیا ہے ”حضرت عیسیٰ علیہ السلام نے انہیں یہ بات ذہن نشین کرادی کہ احمد مصطفیٰ ﷺ سراپہ ہدایت ہوں گے۔ تم ان کی پیروی کرنا وہ تمہیں صراطِ مستقیم دکھلائیں گے“

وہ تم کو سچائی کی راہ دکھائے گا (یوحنا، باب ۱۶، آیت ۱۳)

۱۷- امام الانبیاء ﷺ کی تصدیق انبیائے کرام:

حضرت عیسیٰ علیہ السلام نے اپنے ایک فرمان میں یہ بھی بتایا کہ جو میرے بعد آئیں گے وہ تمام انبیاء کرام کے سردار ہیں اور سب کی تصدیق کرنے والے ہیں جیسے کہ فرمایا ”اس کے بعد میں تم سے بہت سی باتیں نہ کروں گا کیونکہ دنیا کا سردار آتا ہے اور مجھ سے اس کا کچھ نہیں“ (یوحنا کی انجیل، باب ۱۳، آیت ۳۰ پاکستان بائبل سوسائٹی لاہور، ص ۹۹)

۱۸- حضور ﷺ کے غلبہ کی خبر:

حضرت عیسیٰ علیہ السلام نے اپنی امت کو یہ بھی خبر دی کہ وہ احمد مجتبیٰ ﷺ جب تشریف لائیں گے تو ان کو غلبہ و فتح عطا کی جائے گی اگر تم ایمان نہ لاؤ گے تو تم سے بادشاہی لے کر ان کو عطا کر دی جائے گی۔ اس بات کا اقرار ہر قل نے اپنے وزراء و اراکین حکومت کی موجودگی میں بھی کیا تھا۔

یسوع نے ان سے کہا کیا تم نے کتاب مقدس میں کبھی نہیں پڑھا کہ جس پتھر کو معماروں نے رد کیا وہی کونے کے سرے کا پتھر ہو گیا۔ یہ خداوند کی طرف سے ہوا اور ہماری نظر میں عجیب ہے؟ اس لئے میں تم سے کہتا ہوں کہ خدا کی بادشاہت تم سے لی



جائے گی اور اس قوم کو جو اس کے پھل لائے دے دی جائے گی۔

(متی کی انجیل: باب ۲۱، آیت ۲۳، ۲۴، مطبوعہ بائبل سوسائٹی لاہور، ص ۲۵، ۱۹۹۲ء)

لیکن جب وہ مددگار آئے گا جن کو میں تمہارے پاس باپ کی طرف سے بھیجوں گا  
یعنی روح حق جو باپ سے صادر ہو تو وہ میری گواہی دے گا۔

(یوحنا کی انجیل: باب ۱۴، آیت ۲۶، پاکستان بائبل سوسائٹی لاہور، ص ۱۱۰، ۱۹۹۲ء)

### ۱۹۔ انجیل برنباس میں حضور ﷺ کے اسم مبارک محمد ﷺ کا ذکر:

حضرت عیسیٰ علیہ السلام نے اپنی امت کو بالکل واضح طور پر حضور ﷺ کا اسم ذاتی  
محمد ﷺ بتایا کہ وہ تمام جھوٹے نظریات کو نابود کر دیں گے۔ وہ آخری نبی بن کر  
آئیں گے ان کے بعد کوئی بھی نہیں آئے گا۔ ہاں کثرت سے جھوٹی نبوت کی گواہی  
دینے والے آئیں گے۔

”بلکہ میرا اطمینان تو اس رسول کی تشریف آوری سے ہوگا جو میرے بارے میں  
تمام جھوٹے نظریات کو نیست و نابود کر دے گا۔ اس کا دین پھیلے گا اور سارے جہان کو  
اپنی گرفت میں لے لے گا۔ اللہ تعالیٰ نے ہمارے باپ ابراہیم سے اسی طرح کا وعدہ کیا  
تھا“

اس کے بعد پادری نے ایک اور سوال پوچھا کہ کیا اس رسول کی آمد کے بعد اور  
نبی بھی آئیں گے؟ آپ نے ارشاد فرمایا:

”یعنی آپ کے بعد اللہ کا بھیجا ہوا کوئی سچا نبی نہیں آئے گا البتہ کثرت سے  
جھوٹے نبی آئیں گے جنہیں شیطان کھڑا کرے گا“

اس پادری نے دوسرا سوال کیا اس مسیحا کا نام کیا ہوگا اور کن علامات سے اس کی  
آمد کا پتہ چلے گا؟ اس کے جواب میں آپ ارشاد فرماتے ہیں:

”مسیحا کا نام ”قابل تعریف“ ہے۔ اللہ تعالیٰ نے جب ان کی روح مبارک کو پیدا  
کیا تو آسمانی آب و تاب میں رکھا تو خود ان کا نام رکھا۔ اللہ نے فرمایا ”اے حمد! انتظار  
کرو میں نے تیری خاطر جنت کو پیدا کیا ہے۔ ساری دنیا کو پیدا کیا ہے اور بے شمار



مخلوقات کو پیدا کیا ہے۔ جب میں تجھے دنیا میں بھیجوں گا تو تمہیں نجات دہندہ رسول بنا کر بھیجوں گا۔ تیری بات سچی ہوگی۔ آسمان اور زمین فنا ہو سکتے ہیں لیکن ترا دین کبھی فنا نہیں ہو سکتا۔ آپ نے کہا محمد ﷺ اس کا بابرکت نام ہے“  
پھر تمام سامعین نے یہ سن کر یہ کہتے ہوئے فریاد کرنی شروع کی:

O GOD SEND US THY MESSENGER. O MUHAMMAD,  
COME QUICKLY FOR THE SALVATION OF THE WORLD.

”اے خدا! اپنے رسول کو ہماری طرف بھیج۔ یا رسول اللہ! دنیا کی نجات کے لئے جلدی تشریف لے آئیے“ (باب ۹۷)

حضرت مسیح اپنے حواری برناباس سے اپنے آخری حالات بیان کرتے ہوئے فرماتے ہیں میرے قتل کی سازش کی جائے گی۔ چند ٹکوں کے عوض مجھے میرا ایک حواری گرفتار کرادے گا لیکن وہ مجھے پھانسی نہیں دے سکیں گے۔ اللہ تعالیٰ مجھے زمین سے اٹھا لے گا اور جس نے میرے ساتھ دھوکہ کیا ہے اس کو میرے بجائے سولی پر چڑھا دیا جائے گا۔

طویل عرصہ تک لوگ مجھے بدنام کرتے رہیں گے لیکن جب محمد ﷺ تشریف لائیں گے جو خدا کے مقدس رسول ہیں تب میری یہ بدنامی اختتام پذیر ہوگی اور اللہ تعالیٰ یوں کرے گا کیونکہ میں اس مسیحا کی صداقت کا اعتراف کرتا ہوں، وہ مجھے یہ انعام دے گا، لوگ مجھے زندہ جاننے لگیں گے اور انہیں معلوم ہو جائے گا کہ اس رسوا کن موت سے میرا دور کا بھی واسطہ نہیں (انجیل برناباس باب ۱۱۲، بحوالہ ضیاء القرآن، جلد ۵، ص ۲۲۱)

۲۰۔ انجیل میں حلیہ مصطفیٰ ﷺ کا ذکر خیر:

مقابل بن حیان روایت کرتے ہیں کہ اللہ عزوجل نے حضرت عیسیٰ علیہ السلام کی طرف وحی کی کہ تم نبی امی عربی کی تصدیق کرنا جو اونٹ کی سواری کریں گے، زرہ پہنیں گے، عمامہ پہنیں گے جو کہ تاج ہے اور نعلین پہنیں گے اور ان کے پاس لاٹھی ہوگی، ان کے سر کے بال گھنگھریا لے ہوں گے، کشادہ پیشانی ہوگی، خوبصورت بھویں ہوں گی، بڑی بڑی



آنکھیں ہوں گی بڑا دہانہ ہوگا اور گہری سیاہ آنکھیں ہوں گی کھڑی ناک ہوگی فراخ پیشانی، گھنی داڑھی ہوگی چہرے پر پسینہ موتیوں کی طرح ہوگا ان سے مشک کی خوشبو آئے گی ان کی گردن میں چاندی اور گلے میں سونا چھلک رہا ہوگا ان کے گلے کے نیچے ناف تک بال ہوں گے ان کی ہتھیلیاں اور قدم پر گوشت ہوں گے جب وہ لوگوں کے درمیان ہوں گے تو ان پر چھا جائیں گے اور جب وہ چلیں گے تو لگے گا جیسے بلندی سے ڈھلوان کی طرف آرہے ہوں اور ان کی اولاد کم ہوگی

(دلائل النبوة ج ۱ ص ۳۷۸ تہذیب تاریخ دمشق ج ۱ ص ۳۳۵)

## ۲۱- قیصر روم کی گواہی:

اس جگہ قیصر روم کی حضور ﷺ کی حقانیت کی اپنے عمائدین حکومت کے سامنے تصدیق اہل ایمان کے لئے تازگی ایمان کا باعث ہے جو اس نے اس وقت کی جبکہ اس نے حضور ﷺ کی طرف سے دین اسلام اور اپنی نبوت کو تسلیم کرنے کے بارے میں خط کو وصول کیا اور اس نے اس وقت ابوسفیان سے حضور ﷺ کے متعلق چند باتیں دریافت کیں۔ ابوسفیان نے اس وقت مشرک ہوتے ہوئے بھی حضور ﷺ کے متعلق درست معلومات دیں اور خود ابوسفیان پر بھی اثر ہوا۔ اس واقعہ کو امام بخاری نے نقل کیا ہے۔ ہم یہ پورا واقعہ قارئین کے سامنے پیش کر رہے ہیں۔

حَدَّثَنَا اِبْرَاهِيْمُ بْنُ حَمْرَةَ حَدَّثَنَا اِبْرَاهِيْمُ بْنُ سَعْدٍ عَنْ صَالِحِ بْنِ كَيْسَانَ عَنِ ابْنِ شَهَابٍ عَنْ عُبَيْدِ اللَّهِ بْنِ عَبْدِ اللَّهِ بْنِ عُتْبَةَ عَنْ عَبْدِ اللَّهِ بْنِ عَبَّاسٍ رَضِيَ اللَّهُ عَنْهُمَا أَنَّهُ أَخْبَرَهُ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ كَتَبَ إِلَى قَيْصَرَ يَدْعُوهُ إِلَى الْإِسْلَامِ وَبَعَثَ بِكِتَابِهِ إِلَيْهِ مَعَ دِحْيَةَ الْكَلْبِيِّ وَأَمَرَهُ رَسُولُ اللَّهِ صَلَّى اللَّهُ عَلَيْهِ وَسَلَّمَ أَنْ يَدْفَعَهُ إِلَى عَظِيمِ بَصْرِيِّ لِيَدْفَعَهُ إِلَى قَيْصَرَ وَكَانَ قَيْصَرُ لَمَّا كَشَفَ اللَّهُ عَنْهُ جُنُودَ فَارِسَ مَشَى مِنْ حِمَصَ إِلَى ائِيلِيَاءَ شُكْرًا لِمَا آبَلَاهُ اللَّهُ فَلَمَّا جَاءَ قَيْصَرَ كِتَابُ رَسُولِ اللَّهِ صَلَّى اللَّهُ عَلَيْهِ وَسَلَّمَ قَالَ جِئْتُ قَرَأَهُ التَّمِسُّوَالِي هَا هُنَا أَحَدًا مِّنْ قَوْمِهِ لَأَسْأَلَهُمْ عَنْ رَسُولِ اللَّهِ صَلَّى اللَّهُ عَلَيْهِ



وَسَلِّمَ قَالَ ابْنُ عَبَّاسٍ فَأَخْبَرَنِي أَبُو سُفْيَانَ بْنُ حَرْبٍ أَنَّهُ كَانَ بِالشَّامِ فِي رِجَالٍ  
 مِنْ قُرَيْشٍ قَدِمُوا تِجَارًا فِي الْمُدَّةِ الَّتِي كَانَتْ بَيْنَ رَسُولِ اللَّهِ صَلَّى اللَّهُ عَلَيْهِ  
 وَسَلَّمَ وَبَيْنَ كُفَّارِ قُرَيْشٍ قَالَ أَبُو سُفْيَانَ فَوَجَدْنَا رَسُولَ قَيْصَرَ بَعْضِ الشَّامِ  
 فَاَنْطَلِقَ بِي وَبِأَصْحَابِي حَتَّى قَدِمْنَا إِيْلِيَاءَ فَأَدْخَلْنَا عَلَيْهِ فَإِذَا هُوَ جَالِسٌ فِي  
 مَجْلِسِ مُلْكِهِ وَعَلَيْهِ التَّاجُ وَإِذَا حَوْلَهُ عُظَمَاءُ الرُّومِ فَقَالَ لِتَرْجُمَانِهِ سَلُّهُمْ أَيُّهُمْ  
 أَقْرَبُ نَسَبًا إِلَى هَذَا الرَّجُلِ الَّذِي يَزْعُمُ أَنَّهُ نَبِيٌّ قَالَ أَبُو سُفْيَانَ فَقُلْتُ أَنَا أَقْرَبُهُمْ  
 إِلَيْهِ نَسَبًا قَالَ مَا قَرَابَةُ مَا بَيْنَكَ وَبَيْنَهُ فَقُلْتُ هُوَ ابْنُ عَمِّي وَلَيْسَ فِي الرَّكْبِ  
 يَوْمَئِذٍ أَحَدٌ مِنْ بَنِي عَبْدِ مَنَافٍ غَيْرِي فَقَالَ قَيْصَرُ أَذْنُوهُ وَأَمْرٌ بِأَصْحَابِي فَجُعِلُوا  
 خَلْفَ ظَهْرِي عِنْدَ كَتِفِي ثُمَّ قَالَ لِتَرْجُمَانِهِ قُلْ لِأَصْحَابِهِ إِنِّي سَأَلْتُ هَذَا الرَّجُلَ  
 عَنِ الَّذِي يَزْعُمُ أَنَّهُ نَبِيٌّ فَإِنْ كَذَبَ فَكَذِّبُوهُ قَالَ أَبُو سُفْيَانَ وَاللَّهِ لَوْلَا الْحَيَاءُ  
 يَوْمَئِذٍ مَنْ أَنْ يَأْتُرَ أَصْحَابِي عَنِّي الْكَذِبَ لَكَذَّبْتُهُ حِينَ سَأَلَنِي عَنْهُ وَلَكِنِّي  
 اسْتَحْيَيْتُ أَنْ يَأْتُرُوا الْكَذِبَ عَنِّي فَصَدَّقْتُهُ ثُمَّ قَالَ لِتَرْجُمَانِهِ قُلْ لَهُ كَيْفَ نَسَبُ  
 هَذَا الرَّجُلِ فِيكُمْ قُلْتُ هُوَ فِينَا ذُو نَسَبٍ قَالَ فَهَلْ قَالَ هَذَا الْقَوْلَ أَحَدٌ مِنْكُمْ  
 قَبْلَهُ قُلْتُ لَا فَقَالَ كُنْتُمْ تَتَّهَمُونَهُ عَلَى الْكَذِبِ قَبْلَ أَنْ يَقُولَ مَا قَالَ قُلْتُ لَا قَالَ  
 فَهَلْ كَانَ مِنْ آبَائِهِ مِنْ مَلِكٍ قُلْتُ لَا قَالَ فَأَشْرَافِ النَّاسِ يَتَّبِعُونَهُ أَمْ ضِعْفَاؤُهُمْ  
 قُلْتُ بَلْ ضِعْفَاؤُهُمْ قَالَ فَيَزِيدُونَ أَوْ يَنْقُصُونَ قُلْتُ بَلْ يَزِيدُونَ قَالَ فَهَلْ يَرْتَدُّ  
 أَحَدٌ سَخِطَةً لِدِينِهِ بَعْدَ أَنْ يَدْخُلَ فِيهِ قُلْتُ لَا قَالَ فَهَلْ يَغْدِرُ قُلْتُ لَا وَنَحْنُ الْآنَ  
 مِنْهُ فِي مُدَّةٍ نَحْنُ نَخَافُ أَنْ يَغْدِرَ قَالَ أَبُو سُفْيَانَ وَلَمْ يُمْكِنِي كَلِمَةٌ أُدْخِلُ فِيهَا  
 شَيْئًا أَنْتَقِصُهُ بِهِ لَا أَخَافُ أَنْ تَوَثَّرَ عَنِّي غَيْرُهَا قَالَ فَهَلْ قَاتَلْتُمُوهُ أَوْ قَاتَلَكُمْ قُلْتُ  
 نَعَمْ قَالَ فَكَيْفَ كَانَتْ حَرْبُهُ وَحَرْبُكُمْ قُلْتُ كَانَتْ دُورًا وَسِجَالًا يُدَالُ عَلَيْنَا  
 الْمَرَّةَ وَنَدَالُ عَلَيْهِ الْآخَرَى قَالَ فَمَاذَا يَأْمُرُكُمْ بِهِ قَالَ يَأْمُرُنَا أَنْ نَعْبُدَ اللَّهَ وَحَدَهُ  
 لَا نُشْرِكُ بِهِ شَيْئًا وَيَنْهَانَا عَمَّا كَانَ يَعْبُدُ آبَاؤُنَا وَيَأْمُرُنَا بِالصَّلَاةِ وَالصَّدَقَةِ  
 وَالْعَفَافِ وَالْوَفَاءِ بِالْعَهْدِ وَأَدَاءِ الْأَمَانَةِ فَقَالَ لِتَرْجُمَانِهِ حِينَ قُلْتُ ذَلِكَ لَهُ قُلْ لَهُ



اِنِّي سَأَلْتُكَ عَنْ نَسَبِهِ فَيَكُومُ فَرَعَمَتَ اَنَّهُ ذُو نَسَبٍ وَكَذَلِكَ الرَّسُلُ تُبَعَثُ فِي نَسَبِ قَوْمِهَا وَسَأَلْتُكَ هَلْ قَالَ أَحَدٌ مِنْكُمْ هَذَا الْقَوْلَ قَبْلَهُ فَرَعَمَتَ اَنْ لَا فَقُلْتُ لَوْ كَانَ أَحَدٌ مِنْكُمْ قَالَ هَذَا الْقَوْلَ قَبْلَهُ قُلْتُ رَجُلٌ يَأْتُمُ بِقَوْلٍ قَدْ قِيلَ قَبْلَهُ وَسَأَلْتُكَ هَلْ كُنْتُمْ تَتَّهَمُونَهُ بِالْكَذِبِ قَبْلَ اَنْ يَقُولَ مَا قَالَ فَرَعَمَتَ اَنْ لَا فَعَرَفْتُ اَنَّهُ لَمْ يَكُنْ لِيَدَّعِ الْكَذِبَ عَلَى النَّاسِ وَيَكْذِبَ عَلَى اللَّهِ وَسَأَلْتُكَ هَلْ كَانَ مِنْ آبَائِهِ مِنْ مَلِكٍ فَرَعَمَتَ اَنْ لَا فَقُلْتُ لَوْ كَانَ مِنْ بَائِهِ مَلِكٌ قُلْتُ يَطْلُبُ مَلِكَ آبَائِهِ وَسَأَلْتُكَ أَشْرَافَ النَّاسِ يَتَّبِعُونَهُ أَمْ ضَعْفَاؤُهُمْ فَرَعَمَتَ اَنْ ضَعْفَائِهِمْ اتَّبَعُوهُ وَهُمْ أَتْبَاعُ الرَّسُلِ وَسَأَلْتُكَ هَلْ يَزِيدُونَ أَوْ يَنْقُصُونَ فَرَعَمَتَ اَنَّهُمْ يَزِيدُونَ وَكَذَلِكَ الْإِيمَانُ حَتَّى يَتَمَّ وَسَأَلْتُكَ هَلْ يَرْتَدُّ أَحَدٌ سَخِطَةً لِدِينِهِ بَعْدَ اَنْ يَدْخُلَ فِيهِ فَرَعَمَتَ اَنْ لَا فَكَذَلِكَ الْإِيمَانُ حِينَ تَخْلِطُ بِشَاشَتِهِ الْقُلُوبَ لَا يَسْخِطُهُ أَحَدٌ وَسَأَلْتُكَ هَلْ يَغْدِرُ فَرَعَمَتَ اَنْ لَا وَكَذَلِكَ الرَّسُلُ لَا يَغْدِرُونَ وَسَأَلْتُكَ هَلْ قَاتَلْتُمُوهُ وَقَاتَلَكُمْ فَرَعَمَتَ اَنْ قَدْ فَعَلَ وَأَنَّ حَرْبَكُمْ وَحَرْبَهُ تَكُونُ دَوْلًا وَيُدَالُ عَلَيْكُمْ الْمَرَّةَ وَتُدَالُونَ عَلَيْهِ الْأُخْرَى وَكَذَلِكَ الرَّسُلُ تُبْتَلَى وَتَكُونُ لَهَا الْعَاقِبَةُ وَسَأَلْتُكَ بِمَاذَا يَأْمُرُكُمْ فَرَعَمَتَ اَنَّهُ يَأْمُرُكُمْ اَنْ تَعْبُدُوا اللَّهَ وَلَا تُشْرِكُوا بِهِ شَيْئًا وَيَنْهَأَكُمْ عَمَّا كَانَ يَعْبُدُ آبَاؤُكُمْ وَيَأْمُرُكُمْ بِالصَّلَاةِ وَالصَّدَقَةِ وَالْعِفَافِ وَالْوَفَاءِ بِالْعَهْدِ وَأَدَاءِ الْأَمَانَةِ قَالَ وَهَذِهِ صِفَةُ النَّبِيِّ قَدْ كُنْتُ أَعْلَمُ اَنَّهُ خَارِجٌ وَلَكِنْ لَمْ أَظَنَّ اَنَّهُ مِنْكُمْ وَإِنْ يَكُ مَا قُلْتُ حَقًّا فَيُوشِكُ اَنْ يَمْلِكَ مَوْضِعَ قَدَمَيَّ هَاتَيْنِ وَلَوْ أَرَجُو اَنْ أَخْلَصَ إِلَيْهِ لَتَجَشَّمْتُ لِقِيَّهِ وَلَوْ كُنْتُ عِنْدَهُ لَغَسَلْتُ قَدَمَيْهِ قَالَ أَبُو سُفْيَانَ ثُمَّ دَعَا بِكِتَابِ رَسُولِ اللَّهِ صَلَّى اللَّهُ عَلَيْهِ وَسَلَّمَ فَقَرَأَ فِيهِ بِسْمِ اللَّهِ الرَّحْمَنِ الرَّحِيمِ مِنْ مُحَمَّدٍ عَبْدِ اللَّهِ وَرَسُولِهِ إِلَى هِرَقْلَ عَظِيمِ الرُّومِ سَلَامٌ عَلَى مَنْ اتَّبَعَ الْهُدَى أَمَّا بَعْدُ فَإِنِّي أَدْعُوكَ بِدَعَايَةِ الْإِسْلَامِ أَسْلِمَ تَسْلِمًا وَأَسْلِمَ يُؤْتِكَ اللَّهُ أَجْرَكَ مَرَّتَيْنِ فَإِنْ تَوَلَّيْتَ فَعَلَيْكَ إِثْمُ الْأَرِيْسِيِّنَ وَ (يَا أَهْلَ الْكِتَابِ تَعَالَوْا إِلَى كَلِمَةٍ سَوَاءٍ بَيْنَنَا وَبَيْنَكُمْ أَلَّا نَعْبُدَ إِلَّا



اللَّهِ وَلَا نَشْرِكُ بِهِ شَيْئًا وَلَا يَتَّخِذَ بَعْضُنَا بَعْضًا أَرْبَابًا مِنْ دُونِ اللَّهِ فَإِنْ تَوَلَّوْا  
فَقُولُوا اشْهَدُوا بِأَنَّا مُسْلِمُونَ)

قَالَ أَبُو سُفْيَانَ فَلَمَّا أَنْ قَضَى مَقَالَتهَ عَلَّتْ أَصْوَاتُ الَّذِينَ حَوْلَهُ مِنْ  
عُظَمَاءِ الرُّومِ وَكَثُرَ لَغَطُهُمْ فَلَا أَدْرِي مَاذَا قَالُوا وَأَمَرَ بِنَا فَأُخْرِجْنَا فَلَمَّا أَنْ  
خَرَجْتُ مَعَ أَصْحَابِي وَخَلَوْتُ بِهِمْ قُلْتُ لَهُمْ لَقَدْ أَمَرَ ابْنُ أَبِي كَبْشَةَ هَذَا  
مَلِكُ بَنِي الْأَصْفَرِ يَخَافُهُ قَالَ أَبُو سُفْيَانَ وَاللَّهِ مَا زِلْتُ ذَلِيلًا مُسْتَيْقِنًا بِأَنَّ أَمْرَهُ  
سَيُظْهِرُ حَتَّى أَدْخَلَ اللَّهُ قَلْبِي الْإِسْلَامَ وَأَنَا كَارِهِ

(بخاری جلد دوم، کتاب الجہاد والسریر ج ۲۰۰)

حضرت عبداللہ بن عباس رضی اللہ عنہما کا بیان ہے کہ رسول اللہ ﷺ نے قیصر کے لئے  
مکتوب گرامی بھیجا اور اسے دعوت اسلام دی اور وہ گرامی نامہ دحیہ کلبی کے ہاتھوں بھیجا  
اور آپ نے انہیں حکم دیا کہ یہ حاکم بصرہ کے سپرد کر دیں تاکہ وہ قیصر تک پہنچا دے۔  
ان دنوں چونکہ قیصر کو اللہ تعالیٰ نے افواج ایران پر فتح دی تھی تو وہ اللہ تعالیٰ کا شکر ادا  
کرنے حمص سے ایلیا گیا ہوا تھا۔ جب رسول اللہ ﷺ کا مکتوب گرامی قیصر کو موصول  
ہوا تو پڑھ کر کہنے لگا کہ ان کی قوم کے کسی آدمی کو تلاش کر کے لاؤ تاکہ میں  
رسول ﷺ کے بارے میں اس سے کچھ دریافت کروں۔ حضرت ابن عباس رضی اللہ عنہما  
فرماتے ہیں کہ مجھے ابوسفیان نے بتایا کہ ان دنوں وہ قریش کے بعض افراد کے ساتھ  
شام میں بغرض تجارت موجود تھے۔ یہ اس وقت کی بات ہے جب رسول اللہ ﷺ  
اور کفار قریش کے درمیان صلح کی مدت مقرر ہوئی تھی۔ ابوسفیان نے بتایا کہ ہمیں قیصر  
کے قاصد نے شام کے کسی مقام پر پایا۔ پس وہ مجھے اور میرے ساتھیوں کو ایلیا لے گیا۔  
جب ہم قیصر کے پاس پہنچے تو وہ اپنے دربار میں تاج پہن کر بیٹھا تھا اور روم کے بڑے  
بڑے سردار اس کے گرد موجود تھے۔ اس نے اپنے ترجمان سے کہا کہ ان سے پوچھو تو  
سہی کہ ان میں سے نسب کے لحاظ سے کون مدعی نبوت سے زیادہ قریب ہے؟ ابوسفیان  
نے بتایا کہ میں نے کہا، میں بلحاظ نسب اوروں کی نسبت اس کے زیادہ قریب ہوں۔



پوچھا تمہارے اور ان کے درمیان کیا رشتہ ہے؟ میں نے جواب دیا وہ میرا چچا زاد بھائی ہے کیونکہ ہماری اس جماعت میں بنی عبدمناف میں سے میرے سوا اور کوئی نہ تھا۔ تو قیصر نے کہا کہ میرے نزدیک آجاؤ اور میرے ساتھیوں سے کہا کہ وہ میرے پیچھے کھڑے ہو جائیں۔ پھر قیصر نے اپنے ترجمان سے کہا کہ اس کے ساتھیوں سے کہہ دو کہ میں مدعی نبوت کے بارے میں کچھ سوالات کرنے لگا ہوں اگر یہ (ابوسفیان) جھوٹ بولے تو تم اس کی تکذیب کر دینا۔ ابوسفیان کا کہنا ہے کہ خدا کی قسم اس روز اگر یہ حیا مانع نہ آتی کہ ساتھی مجھے جھوٹا کریں گے جبکہ سوالات کے وقت میں غلط بیانی کروں گا تو میں ضرور جھوٹ بولتا لیکن مجھے اس بات سے حیا آئی کہ لوگ مجھے جھوٹا سمجھیں۔ پس میں نے اس سے سچ بیان کر دیا۔ پھر اس نے اپنے ترجمان سے کہا اس سے پوچھو کہ تمہارے درمیان اس شخص کا نسب کیا ہے؟ میں نے جواب دیا وہ ہم میں عالی نسب ہے۔ پوچھا کیا اس سے پہلے تم میں سے کسی اور نے بھی نبوت کا دعویٰ کیا تھا؟ میں نے جواب دیا نہیں۔ پوچھا کیا نبوت کا دعویٰ کرنے سے پہلے تم نے اسے جھوٹ بولتے دیکھا ہے؟ میں نے جواب دیا نہیں۔ پوچھا کیا اس کے آباؤ اجداد میں سے کوئی بادشاہ ہوا ہے؟ میں نے جواب دیا نہیں۔ پوچھا کیا اس کی پیروی کرنے والے قوم کے سردار ہیں یا کمزور لوگ؟ میں نے جواب دیا وہ تو کمزور لوگ ہیں۔ پوچھا ان کی تعداد بڑھ رہی ہے یا گھٹتی ہے؟ میں نے جواب دیا کہ وہ بڑھتے ہی جا رہے ہیں۔ پوچھا کیا کوئی شخص اس کے دین میں داخل ہونے کے بعد ناراض ہو کر واپس اپنے دین میں آیا ہے؟ میں نے جواب دیا نہیں۔ پوچھا کیا وہ وعدہ خلافی کرتا ہے؟ میں نے جواب دیا نہیں اور ہماری ان کے ساتھ لڑائی نہ کرنے کی ایک مدت مقرر ہے لیکن ہمیں وعدہ خلافی کا خدشہ ہے۔ ابوسفیان نے کہا کہ اس کے علاوہ میرے لئے ایک جھوٹا کلمہ بھی شامل کرنا ممکن نہ ہوا کیونکہ ڈرتھا کہ ساتھی مجھے جھوٹا کر دیں گے۔ پوچھا کیا کبھی تم نے اس سے یا اس نے تم سے لڑائی کی ہے؟ میں نے جواب دیا ہاں۔ پوچھا تو تمہاری اور اس کی لڑائی کا انجام کیا ہوتا تھا؟ میں نے جواب دیا لڑائی تو ڈول کی طرح ہے۔ پس کبھی وہ ہم پر غلبہ پالیتے



ہیں کبھی ہم ان پر۔ پوچھا وہ تمہیں کن باتوں کا حکم دیتا ہے؟ میں نے جواب دیا وہ ہمیں حکم دیتا ہے کہ ہم صرف ایک خدا کی عبادت کریں اور اس کے ساتھ ہم کسی کو شریک نہ کریں اور جن کو ہمارے آباؤ اجداد بوجتے تھے ان کی پرستش سے ہمیں منع کرتا ہے اور ہمیں نماز پڑھنے، صدقہ دینے، پرہیزگاری، وعدہ پورا کرنے اور امانت ادا کرنے کی تلقین کرتا ہے۔ تو اس (قیصر روم) نے اپنے ترجمان سے کہا جب میں یہ سب کچھ بیان کر چکا کہ اس سے کہو میں نے تم سے اس کے نسب کی بابت پوچھا تو تم نے بتایا کہ وہ ہم میں عالی نسب ہے اور ہر رسول اپنی قوم کے لئے ایسے نسب میں مبعوث ہوا اور میں نے تم سے پوچھا کہ تم میں سے کیا کسی نے پہلے بھی نبوت کا دعویٰ کیا ہے؟ (اگر ایسا ہوتا تو) میں کہہ دیتا کہ وہ اس بات میں اپنے پیش رو کی پیروی کر رہا ہے اور میں نے تم سے پوچھا کہ نبوت کا دعویٰ کرنے سے پہلے کیا تم نے اسے جھوٹ بولتے دیکھا ہے؟ اس کا تم نے نفی میں جواب دیا تو میں نے جان لیا کہ ایسا ہرگز نہیں ہو سکتا کہ کوئی لوگوں سے جھوٹ بولنا تو چھوڑ دے لیکن اللہ پر جھوٹ ہاندھے اور میں نے تم سے پوچھا کہ کیا اس کے آباؤ اجداد میں کوئی بادشاہ ہوا ہے؟ تو تم نے نفی میں جواب دیا۔ پس میں نے (اپنے دل میں) کہا اگر اس کے آباؤ اجداد میں کوئی بادشاہ ہوا ہوتا تو میں کہہ دیتا کہ وہ اس طریقے سے اپنے بڑوں کی بادشاہ حاصل کرنا چاہتا ہے اور میں نے تم سے پوچھا کہ اس کی پیروی کرنے والے قوم کے امیر لوگ ہیں یا غریب؟ تو تم نے بتایا کہ اس کے پیروکار غریب لوگ ہیں اور رسولوں کے پیروکار غریب ہی ہوتے ہیں اور میں نے تم سے پوچھا کہ اس کے ساتھی بڑھ رہے ہیں یا کم ہوتے جاتے ہیں؟ تو تم نے بتایا کہ وہ بڑھ رہے ہیں اور ایمان کامل کی خاصیت یہی ہوتی ہے اور میں نے تم سے پوچھا کہ کیا کوئی اس کے دین میں داخل ہونے کے بعد اس کے دین سے ناخوش ہو کر پھرا ہے؟ تو تم نے نفی میں جواب دیا۔ پس ایمان کا خاصہ یہی ہے کہ جب وہ دلوں میں رچ بس جاتا ہے تو اس سے کوئی ناخوش نہیں ہوتا۔ میں نے تم سے پوچھا کہ کیا وہ وعدہ خلافی کرتا ہے؟ تو تم نے جواب دیا کہ نہیں اور رسول ایسے ہی ہوتے ہیں۔ وہ وعدہ خلافی نہیں کرتے پھر میں نے



تم سے پوچھا کہ کیا تم اس سے اور وہ تم سے لڑا ہے؟ تو تم نے بتایا کہ ایسا ہوا ہے اور تمہاری اور اس کی جنگ ڈول کی طرح رہی ہے۔ ایک دفعہ وہ تم پر غالب آجاتا ہے اور دوسری دفعہ تم غالب آجاتے ہو۔ رسولوں کی اسی طرح آزمائش ہوتی رہی ہے لیکن آخر کار کامیابی اس کے قدم چومتی ہے اور میں نے تم سے پوچھا کہ وہ کن باتوں کا تمہیں حکم دیتا ہے؟ تم نے بتایا وہ تمہیں یہی حکم دیتا ہے کہ خدا کی عبادت کرو اور اس کے ساتھ کسی کو شریک نہ کرو اور تمہیں ان سے روکتا ہے جن کی عبادت تمہارے آباؤ اجداد کرتے تھے اور تمہیں نماز، صدقہ، پرہیزگاری، ایفائے عہد اور ادائے امانت کا حکم دیتا ہے۔

اس نے کہا یہی تو نبی کی صفت ہے۔ میں اچھی طرح جانتا تھا کہ نبی (آخر الزمان) ظاہر ہونے والا ہے لیکن مجھے یہ گمان بھی نہیں تھا کہ وہ تم میں ہوگا اور جو کچھ تم نے بیان کیا ہے اگر یہ درست ہے تو عنقریب وہ (جانِ رحمت) میرے قدموں کی اس جگہ کے بھی مالک ہوں گے۔ اگر مجھے امید ہوتی کہ میں ان کی بارگاہ تک پہنچ جاؤں گا تو حاضری کا شرف ضرور حاصل کرتا۔ اگر میں ان کے پاس ہوتا تو ان کے مبارک قدموں کو دھوتا (یعنی خدمت گزار بن جاتا) ابوسفیان نے کہا کہ پھر اس نے رسول اللہ ﷺ کے گرامی نامے کو منگوا لیا۔ وہ پڑھا گیا۔ اس میں لکھا تھا ”اللہ کے نام سے شروع جو بڑا مہربان نہایت رحم کرنے والا ہے یہ محمد اللہ کے بندے ہیں اور اس کے رسول کی طرف سے ہر قتل شاہ روم کی جانب ہے۔ سلام اس پر جو ہدایت کی پیروی کرے۔ اس کے بعد میں تمہیں اسلام کی دعوت دیتا ہوں۔ مسلمان ہو جاؤ سلامت رہو گے۔ اسلام قبول کر لو تو اللہ تعالیٰ تمہیں دگنا اجر عطا فرمائے گا۔ اگر تم اس بات سے پھرو تو رعایا کا وبال بھی تمہارے سر ہوگا اور اے اہل کتاب ایک کلمے کی طرف آ جاؤ جو ہمارے اور تمہارے درمیان برابر ہے کہ اللہ کے سوا کسی کی عبادت نہ کریں اور کسی کو اس کا شریک نہ ٹھہرائیں اور آپس میں ایک دوسرے کو رب نہ بنائیں اللہ کو چھوڑ کر۔ پس اگر اس بات سے پھریں تو کہہ دو گواہ رہو کہ ہم مسلمان ہیں۔

ابوسفیان نے فرمایا کہ جب وہ اپنی گفتگو ختم کر چکا تو اس کے ارد گرد جو رومی سردار



تھے ان کی آوازیں بلند ہو گئیں اور بڑا شور و غل ہوا لیکن میں نہیں جان سکا کہ وہ کیا کہہ رہے ہیں۔ ہمیں باہر چلے جانے کا حکم دیا گیا تو ہم باہر نکل آئے۔ جب میں اپنے ساتھیوں کے ہمراہ بہر نیکا اور ہمیں علیحدگی ملی تو میں نے ساتھیوں سے کہا کہ اپنی کبشہ کے بیٹے (رسول خدا) کا درجہ کتنا بلند ہو گیا ہے کہ بنی امیہ (رومیوں) کا بادشاہ اس سے ڈرتا ہے۔ ابوسفیان فرماتے ہیں کہ خدا کی قسم اس روز سے ذلت محسوس کرنے لگا اور مجھے یقین ہو گیا کہ اس کا دین عنقریب غالب آکر رہے گا یہاں تک کہ اللہ تعالیٰ نے میرے دل میں اسلام کو داخل فرمایا حالانکہ میں اسے ناپسند کرتا تھا۔

—



## (ح) حضور ﷺ کے متعلق بشارتِ حضرت عیسیٰ علیہ السلام کی قرآنی تصدیق

سرورِ کونین ﷺ وہ مبارک ہستی ہیں کہ شہنشاہ کائنات اللہ جل شانہ نے پہلے تو یہ اہتمام فرمایا کہ تمام انبیاء کرام علیہم السلام سے آپ ﷺ کی نبوت پر ایمان اور آپ ﷺ کے احکامات بجالانے کا وعدہ لیا جیسا کہ اس کا بیان گزر چکا ہے کہ تمام انبیاء علیہم السلام اپنے اپنے ادوار میں احمد مجتبیٰ ﷺ کے انتظار میں ادب سے آنکھیں بچھائے رہے حتیٰ کہ حضرت سیدنا عیسیٰ روح اللہ علیہ السلام کا دور آ گیا۔ چنانچہ حضرت عیسیٰ علیہ السلام نے آسمانوں کی طرف اٹھائے جانے سے قبل اپنی امت کے مخلص افراد کو خاتم النبیین ﷺ کی آمد کی خوشخبری دی۔ آپ ﷺ کے اسم مبارک ”احمد“ کے متعلق انہیں آگاہ فرمایا۔ آپ ﷺ کے خاص خاص اوصاف و عادات مبارکہ کا ذکر فرمایا۔ آپ ﷺ کا حلیہ مبارک، ولادت کے مقام، جائے ہجرت کے متعلق جامع قسم کی معلومات دیں تاکہ جب نبی آخر الزمان ﷺ تشریف لائیں تو حضرت عیسیٰ علیہ السلام کے امتی اپنے نبی محترم کے حکم کے مطابق آپ ﷺ پر ایمان لے آئیں اور ان کی غلامی سے دہرے ثواب کے مستحق ہو جائیں۔

اللہ تعالیٰ کے قربان جائیں کہ اللہ تعالیٰ نے اپنے آخری ولا ریب کلام میں حضرت عیسیٰ علیہ السلام کا وہ خطبہ درج فرمایا تاکہ ملت اسلامیہ کے قلوب میں مقامِ مصطفیٰ ﷺ کے متعلق یہ جذبہ پیدا ہو جائے کہ ہم کتنے خوش نصیب ہیں کہ ہمارے آقا کریم ﷺ



کا ڈنکا گزشتہ تمام انبیاء نے بجایا ہے اور ان میں سے برگزیدہ انبیاء کرام علیہم السلام نے آپ ﷺ کی امت میں پیدا ہونے کی تمنا کی جبکہ ہم گناہ گاروں کو حضور ﷺ کی امت میں پیدا ہونے کا ہمارے رب تعالیٰ نے عظیم شرف عطا فرمایا ہے۔ آئیے قرآن کے الفاظ میں حضرت سیدنا حضرت عیسیٰ علیہ السلام کی احمد مجتبیٰ ﷺ کی آمدِ باسعادت کے متعلق خوشخبری پڑھیں۔

وَإِذْ قَالَ عِيسَى ابْنُ مَرْيَمَ يَا بَنِي إِسْرَائِيلَ إِنِّي رَسُولُ اللَّهِ إِلَيْكُمْ مُصَدِّقًا لِمَا بَيْنَ يَدَيَّ مِنَ التَّوْرَةِ وَمُبَشِّرًا بِرَسُولٍ يَأْتِي مِنْ بَعْدِي اسْمُهُ أَحْمَدُ فَلَمَّا جَاءَهُمْ بِالْبَيِّنَاتِ قَالُوا هَذَا سِحْرٌ مُّبِينٌ ۝

(پ ۲۸، صف: ۶۱/۶)

اور یاد کرو جب عیسیٰ ابن مریم نے کہا، اے بنی اسرائیل میں تمہاری جانب اللہ کا رسول ہوں اور میں تمہارے پاس پہلے سے موجود تورات کی تصدیق کرنے والا ہوں اور اپنے بعد آنے والے ایک رسول (ﷺ) کی خوشخبری دیتا ہوں۔ اس کا نام احمد (ﷺ) ہے۔ پس جب وہ ان کے پاس روشن نشانیاں لے کر آ گیا تو کہنے لگے یہ کھلا جادو ہے۔

گویا حضرت سیدنا عیسیٰ علیہ السلام نے اپنی امت کو یہ درس دیا کہ جب میں تمہیں اس اللہ تعالیٰ کی نعمت عظمیٰ کی خبر دوں تو اس بات کو خوب عقل و شعور کے ساتھ سمجھ لو کہ امام الانبیاء ﷺ کی آمد کی خبر تمہارے لئے باعث مسرت ہے۔ تم اسے سن کر خوشی کا اظہار کرو اور پورے اخلاص کے ساتھ اسے پانے کے لئے تیار ہو جاؤ۔ اس سے معلوم ہوا کہ جب سیدنا عیسیٰ علیہ السلام تقریباً ساڑھے پانچ صدیاں پہلے آمدِ مصطفیٰ ﷺ کی خبر سنا کر اپنی امت کو خوش خبری سنا رہے ہیں اور ان کی امت کے مخلص افراد نے واقعتاً اس پر خوشی و امید کا اظہار کیا تو جب وہ احمد مصطفیٰ ﷺ تشریف لے آئیں تو ان کی ولادت باسعادت پر خوشی کا اظہار کرنا، اللہ تعالیٰ کی بارگاہ میں شکر ادا کرنا اور اس روز آپ ﷺ کا خوب ذکر خیر کرنا اور درود و سلام کے گجرے پیش کرنا، قرآنی تعلیمات کے



عین مطابق ہے۔

اس آیت کریمہ کی تفسیر کرتے ہوئے امام ابن کثیر نے یوں تحریر کیا ہے:

عالی جناب حضور محمد ﷺ کی بابت اگلے انبیاء کرام علیہم السلام برابر پیشین گوئیاں کرتے رہے اور اپنی امت کو اپنی کتاب میں سے آپ کی صفتیں سناتے رہے اور آپ کی اتباع اور نصرت کا انہیں حکم کرتے رہے ہاں آپ کے امر کی شہرت حضرت ابراہیم خلیل اللہ ﷺ کی دعا کے بعد ہوئی جو تمام انبیاء کے باپ تھے۔ اسی طرح مزید شہرت کا باعث حضرت عیسیٰ ﷺ کی بشارت ہوئی۔ جس حدیث میں آپ نے سائل کے سوال پر اپنے امر نبوت کی نسبت دعا خلیل اور نوید مسیح کی طرف کی ہے اس سے یہی مراد ہے (تفسیر ابن کثیر)

### حدیث پاک میں بشارت عیسوی کی تائید:

حضور ﷺ نے اپنی زبان مبارک سے اس حقیقت کا اظہار فرمایا کہ اے کائنات کے مکینو! اس میں ذرا شک نہ کرنا، وہ نبی رحمت میں ہی ہوں، جس کے متعلق میرے جد امجد حضرت ابراہیم ﷺ نے دعا کی اور جن کے متعلق حضرت عیسیٰ ﷺ نے خوشخبری دی اور دیگر انبیاء کرام علیہم السلام نے بھی میرے متعلق اپنی امتوں کو آگاہ کیا۔ سنئے آقائے نامدار ﷺ کا وہ انتہائی خوشبودار ارشاد کہ جس میں اپنی زبان حق ترجمان سے یہ فرمایا کہ:

حضرت عرباض بن ساریہ رضی اللہ عنہ سے روایت ہے کہ رسول اللہ ﷺ نے فرمایا میں اللہ تعالیٰ کے نزدیک سب نبیوں سے آخری لکھا ہوا تھا۔ جب حضرت آدم علیہ السلام اپنے خمیر میں گوندھے ہوئے تھے اور میں تمہیں اپنے معاملے کی ابتدا بتاتا ہوں کہ میں حضرت ابراہیم علیہ السلام کی دعا، حضرت

وَعَنِ الْعَرْبَاضِ بْنِ سَارِيَةَ عَنْ رَسُولِ اللَّهِ صَلَّى اللَّهُ عَلَيْهِ وَسَلَّمَ أَنَّهُ قَالَ إِنِّي عِنْدَ اللَّهِ مَكْتُوبٌ خَاتَمُ النَّبِيِّينَ وَإِنَّ أَدَمَ لَمُنْجَدِلٌ فِي طِينَتِهِ وَسَاخَبِرُكُمْ بِأَوَّلِ أَمْرِي دَعْوَةَ إِبْرَاهِيمَ وَبَشَارَتُ عِيسَى وَرُؤْيَا أُمِّي الَّتِي رَأَتْ حِينَ



وَضَعْتَنِي وَقَدْ خَرَجَ لَهَا نُورٌ أَضَاءَ  
لَهَا مِنْهُ قُصُورُ الشَّامِ .

(شرح السنہ 'احمد' مشکوٰۃ سوم کتاب

الفتن ح ۵۵۱۱)

عیسیٰ علیہ السلام کی بشارت اور اپنی والدہ ماجدہ کا  
خواب ہوں جو انہوں نے میری پیدائش کے  
وقت دیکھا تھا اور ان کے لئے ایک نور خارج  
ہوا تھا جس سے شام کے محل چمک اٹھے  
تھے (شرح السنہ) میں روایت کیا اسے احمد نے  
حضرت امامہ سے ساخبر کم آخر تک روایت کیا۔

یہ حدیث پاک حدیث کی کئی کتب میں درج ہے اور آئمہ حدیث نے صحیح حدیث  
فرمایا ہے۔ ویسے بھی یہ مذکورہ بالا آیت قرآنی کی تائید کر رہی ہے اس میں خصوصی طور پر  
سرور کونین ﷺ نے اپنی والدہ محترمہ کے خواب کا ذکر کیا ہے کہ جس میں حضرت  
سیدہ آمنہ رضی اللہ عنہا نے خواب دیکھا جس میں انہیں بتایا گیا کہ محترم و خوش نصیب بی بی آمنہ  
تیرا لخت جگہ نبی آخر الزمان ہے۔ اس کا نام احمد رکھنا۔ نیز اس حدیث میں سرکار  
دو عالم ﷺ نے اپنی والدہ ماجدہ کے اس قول کی تصدیق فرمائی کہ حضور ﷺ کی  
ولادت کے موقع پر میرے بطن سے نور خارج ہوا۔ اس نور کی اتنی تیز روشنی تھی کہ مجھے  
شام کے محلات رات آخری پہر میں روشن نظر آئے۔ نیز حضور ﷺ نے اپنی والدہ  
محترمہ کے خواب کو بچپن میں ان سے سنا ہو گا یا اس کی خبر اپنے علم غیب سے دی۔

یہاں تفسیر ابن کثیر کی چند سطور کا ذکر ایمان کی تازگی کا باعث ہوگا۔

ان دونوں کے ساتھ آپ کا اپنی والدہ محترمہ کے خواب کا ذکر کرنا اس لئے تھا کہ  
اہل مکہ میں آپ کی شروع شہرت کا باعث یہ خواب تھا۔ اللہ تعالیٰ آپ پر بے شمار درود  
ورحمت بھیجے۔ پھر ارشاد ہوتا ہے کہ باوجود اس قدر شہرت اور باوجود انبیاء کرام علیہم  
السلام کی متواتر پیشین گوئیوں کے بھی جب آپ روشن دلیل لے کر آئے تو مخالفین نے  
اور کافروں نے کہہ دیا کہ یہ تو صاف صاف جادو ہے (تفسیر ابن کثیر ج ۵ ص ۵۶)

حاکم حبشہ نجاشی کی تصدیق:

جب چند مسلمان اہل مکہ کے ظلم و ستم سے بچنے کے لئے حضور ﷺ کے حکم سے



جیشہ کی طرف ہجرت کر گئے اور وہاں سکون سے زندگی بسر کرنے لگے یہ بات کفار مکہ کو بھلی نہ لگی انہوں نے عمرو بن العاص کی رہنمائی میں کچھ لوگ قیمتی تحائف کے ساتھ جیشہ کے والی نجاشی کے پاس بھیجے۔ وہ نجاشی کے پاس پہنچے اسے وہ تحائف پیش کئے پھر کہا کہ یہ ہمارے قبیلے کے چند لوگ ہمارے دین کو چھوڑ کر ہم سے بگڑ کر آپ کے ملک میں چلے آئے ہیں۔ ہماری قوم نے ہمیں اس لئے آپ کی خدمت میں بھیجا ہے کہ آپ انہیں ہمارے حوالے کر دیجئے۔ نجاشی نے پوچھا وہ کہاں ہیں؟ انہوں نے کہا یہیں اسی شہر میں ہیں۔ حکم دیا کہ انہیں حاضر کرو۔ چنانچہ یہ مسلمان صحابہ کرام رضی اللہ عنہم دربار میں آئے۔ ان کے خطیب اس وقت حضرت جعفر رضی اللہ عنہ تھے۔ باقی لوگ ان کے ماتحت تھے۔ یہ جب آئے تو انہوں نے سلام تو کیا لیکن سجدہ نہیں کیا۔ درباریوں نے کہا تم بادشاہ کے سامنے سجدہ کیوں نہیں کرتے؟ جواب ملا کہ ہم اللہ تعالیٰ کے سوا کسی اور کو سجدہ نہیں کرتے۔ پوچھا گیا کیوں؟ فرمایا اللہ تعالیٰ نے اپنا رسول ہماری طرف بھیجا اور اس رسول نے ہمیں حکم دیا ہے کہ ہم نماز پڑھتے رہیں، زکوٰۃ ادا کرتے رہیں۔ اب عمرو بن عاص سے نہ رہا گیا کہ ایسا نہ ہو کہ ان باتوں کا اثر بادشاہ پر پڑے۔ درباریوں اور خود بادشاہ کو بھڑکانے کے لئے وہ بیچ میں بول پڑا کہ حضور ان کے اعتقاد حضرت عیسیٰ بن مریم کے بارے میں آپ لوگوں سے بالکل مختلف ہیں۔ اس پر بادشاہ نے پوچھا بتلاؤ تم حضرت عیسیٰ علیہ السلام کے اور ان کی والدہ کے بارے میں کیا عقیدہ رکھتے ہو۔ انہوں نے کہا ہمارا عقیدہ اس بارے میں وہی ہے جو اللہ تعالیٰ نے اپنی کتاب میں ہمیں تعلیم فرمایا ہے کہ وہ کلمۃ اللہ ہیں، روح اللہ ہیں، جس روح کو اللہ تعالیٰ نے کنواری مریم بتول کی طرف القا کیا جو کنواری تھیں جنہیں کسی انسان نے ہاتھ بھی نہیں لگایا تھا نہ انہیں بچہ ہونے کا کوئی موقعہ تھا۔ بادشاہ نے یہ سن کر زمین سے ایک تڑکا اٹھایا اور کہا اے جیشہ کے لوگو! اور اے واعظو! عالمو! اور درویشو! ان کا اور ہمارا اس بارے میں ایک ہی عقیدہ ہے اللہ کی قسم ان کے اور ہمارے عقیدے میں اس تنگے جتنا بھی فرق نہیں۔ اے جماعت مہاجرین تمہیں مرحبا ہو اور اس رسول کو بھی مرحبا ہو جن کے پاس سے تم آئے ہو۔ میری گواہی ہے کہ وہ اللہ



کے سچے رسول ہیں۔ وہی ہیں جن کی پیش گوئی ہم نے انجیل میں پڑھی ہے اور یہ وہی ہیں جن کی بشارت ہمارے پیغمبر حضرت عیسیٰ علیہ السلام نے دی ہے میری طرف سے تمہیں عام اجازت ہے جہاں چاہو رہو سہو۔ اللہ کی قسم اگر ملک کے اس جھنجھٹ سے میں آزاد ہوتا تو میں قطعاً حضور ﷺ کی خدمت میں حاضر ہوتا۔ آپ کی جوتیاں اٹھاتا، آپ کی خدمت کرتا اور آپ کو وضو کراتا۔ اتنا کہہ کر حکم دیا کہ یہ دونوں قریشی جو تحفہ لے کر آئے ہیں وہ انہیں واپس کر دیا جائے۔ ان مہاجرین کرام میں سے حضرت عبداللہ بن مسعود رضی اللہ عنہ تو جلد ہی حضور ﷺ سے آملے۔ جنگ بدر میں بھی آپ نے شرکت کی۔ اس شاہ حبشہ کے انتقال کی خبر جب حضور ﷺ کو پہنچی تو آپ ﷺ نے اس کے لئے بخشش کی دعا مانگی (تفسیر ابن کثیر ج ۵ ص ۵۶۵۵)

### تفسیر ضیاء القرآن:

مفسر قرآن پیر محمد کرم شاہ رحمہ اللہ اس آیت کریمہ کے تحت رقمطراز ہیں کہ: اللہ تعالیٰ کے لطف و کرم کا یہ انداز بھی بڑا نرالا ہے کہ حضور ﷺ سے پہلے کبھی کسی شخص نے اپنے فرزند کا نام احمد نہیں رکھا تھا تا کہ اس بشارت کے مصداق کے بارے میں ذرا سا شبابہ بھی پیدا نہ ہو لیکن جب اس اسم کو ذات پاک مصطفوی سے نسبت ہو گئی تو یہ نام اس قدر مقبول ہوا کہ اب اس نام کے لوگوں کا شمار نہیں ہو سکتا۔ حضور ﷺ سے پہلے کیونکہ بعثت محمدی کا چرچا عام تھا یہ بات مشہور ہو چکی تھی کہ ایک نبی آنے والا ہے جس کا نام محمد ہو گا چنانچہ والدین نے اپنے بچوں کے نام محمد تجویز کیے کہ شاید یہ سعادت ان کے حصہ میں آئے۔ حضور ﷺ سے پہلے سات ایسے آدمی ملتے ہیں جن کا نام محمد ہے لیکن ان میں سے کسی نے نبوت کا دعویٰ نہیں کیا۔ اس طرح اللہ تعالیٰ نے اپنی خاص حکمت سے اپنے پیارے بندے کے ان دوناموں کو ہر اشتباہ اور التباس سے بالاتر رکھا۔

کہ بے شک اس بشارت کا مصداق صرف نبی کریم ﷺ کی ذات اطہر ہے کیونکہ الفاظ "یاتی من بعدی" میرے بعد آئے گا اور تاریخ اس پر شاہد ہے کہ حضرت



عیسیٰ کے بعد حضور ﷺ کے سوا کسی نے بھی رسالت کا دعویٰ نہیں کیا۔ دوسری نشانی ذکر کی کہ ان کا نام احمد ہوگا۔ یہ اللہ تعالیٰ کا خاص لطف ہے کہ حضور ﷺ سے پہلے کسی نبی یا رسول کا نام احمد نامی ہونا تو کجا کسی فرد بشر کا نام بھی احمد نہ تھا کیونکہ حضرت عیسیٰ علیہ السلام کے بعد صرف آپ نے ہی رسالت کا دعویٰ فرمایا اور صرف آپ کا اسم گرامی ہی احمد تھا اس لئے اس بارے میں ذرا شک نہ رہا کہ اس بشارت کا مصداق حضور ﷺ کی ہی ذات گرامی ہے (تفسیر ضیاء القرآن)

یہود کے حق چھپانے پر اللہ تعالیٰ کی گواہی:

زمانہ رسالت مآب میں کچھ یہودی بظاہر مسلمان ہو گئے لیکن اندر سے یہودیت پر قائم رہے۔ وہ جب مسلمانوں سے ملتے تو کہتے کہ بے شک ہم مسلمان ہو چکے ہیں۔ جب ان سے مسلمان سوال کرتے کہ بتاؤ تورات میں حضور ﷺ کا ذکر خیر موجود ہے تو ان کی زبان سے سچی بات نکل جاتی اور وہ مسلمانوں کے سامنے اقرار کرتے کہ ہاں حضرت محمد مصطفیٰ ﷺ کا ذکر اور آپ ﷺ کے اوصافِ جلیلہ تورات میں موجود ہیں لیکن جب بعد میں آپس میں ملتے تو ایک دوسرے کو کوستے کہ تم نے صحابہ کرام (علیہم الرضوان) کے سامنے سچی بات کیوں کہہ دی ہے۔ اب تو وہ تم پر دلیل قائم کریں گے اور اللہ تعالیٰ کے حضور تم پر یہ حجت قائم کریں گے کہ یہ لوگ باوجود اس کے کہ انہوں نے حضور ﷺ کو پہچان لیا تھا پھر بھی ایمان نہ لائے۔ وہ اپنی احمقیت سے سمجھتے تھے کہ ہم اس طرح اللہ تعالیٰ کو بھی دھوکہ دے لیں گے مگر اللہ تعالیٰ تو دلوں میں پیدا ہونے والے وسوسوں سے بھی واقف ہے۔ اللہ تعالیٰ نے قرآن کریم میں ان کی یہ مکالمہ بازی یوں درج کی ہے:

اور جب اہل ایمان سے ملاقات کرتے ہیں تو کہتے ہیں کہ ہم ایمان لے آئے۔ اور جب علیحدہ ہوتے ہیں اور آپس میں ملتے ہیں تو کہتے ہیں کہ مسلمانوں سے وہ

وَإِذَا لَقُوا الَّذِينَ آمَنُوا قَالُوا آمَنَّا  
وَإِذَا خَلَا بِبَعْضِهِمْ إِلَى بَعْضٍ قَالُوا  
أُتِحِدُّونَهُمْ بِمَا فَتَحَ اللَّهُ عَلَيْكُمْ  
لِيُحَاجُّوكُمْ بِهِ عِنْدَ رَبِّكُمْ ۗ أَفَلَا



تَعْقِلُونَ ۝ أَوْ لَا يَعْلَمُونَ أَنَّ اللَّهَ  
يَعْلَمُ مَا يُسِرُّونَ وَمَا يُعْلِنُونَ ۝  
(بقرہ: ۷۶-۷۷)

بات کرتے ہو جو اللہ نے تم پر ظاہر کر دی  
ہے تاکہ وہ تم پر تمہارے رب کے سامنے  
دلیل دیں کیا تم عقل سے کام نہیں لیتے۔  
کیا وہ نہیں جانتے کہ بے شک اللہ جانتا ہے جو کچھ وہ چھپاتے ہیں اور جو کچھ ظاہر کرتے  
ہیں۔

اللہ تعالیٰ نے یہود کا یہ جملہ نوٹ کر کے رسول اکرم ﷺ کے ان اوصاف جمیلہ  
کی تصدیق فرمادی ہے جو تورات میں درج تھے کہ انہوں نے کہا ”أَتَحَدِّثُكَ تُونَهُمْ بِمَا  
فَتَحَ اللَّهُ عَلَيْكُمْ لِيُحَاجُّوكُمْ بِهِ عِنْدَ رَبِّكُمْ“ کہ تم مسلمانوں سے وہ بات کرتے  
ہو جو اللہ نے تم پر ظاہر کر دی ہے تاکہ وہ تم پر تمہارے رب کے سامنے دلیل دیں۔ اللہ  
تعالیٰ نے انہیں قرآن کریم میں جواب دیا کہ تم چھپاؤ یا نہ مانو تمہاری تمام حرکات  
ہمارے سامنے ہیں اور تم تورات کے مطابق حضور ﷺ کے جملہ اوصاف دیکھ کر بھی  
آپ ﷺ پر ایمان نہیں لاتے۔

یہود کی اس محاورہ بازی کے متعلق علامہ ابن جریر تحریر کرتے ہیں کہ حضرت ابن  
عباس رضی اللہ عنہما بیان کرتے ہیں کہ جب منافقین و یہود حضرت سیدنا محمد ﷺ کے اصحاب  
سے ملتے تو یہ کہتے کہ ہم ایمان لے آئے اور ابو العالیہ اور قتادہ نے بیان کیا کہ جب یہ  
آپس میں ملتے تو کہتے کہ تمہاری کتاب میں جو (حضرت) محمد (ﷺ) کی صفات  
بیان کی گئی ہیں وہ تم مسلمانوں کے سامنے کیوں بیان کرتے ہو وہ اس بیان کو تمہارے  
خلاف حجت بنا لیں گے کہ جب یہ وہی آنے والے نبی ہیں تو تم ان پر ایمان کیوں نہیں  
لاتے (جامع البیان ج ۱ ص ۲۹۲ مطبوعہ دار المعرفۃ بیروت ۱۴۰۹ھ)

تفسیر مظہری سے وضاحت:

جب منافقین و یہود مومنین خالص سے ملتے ہیں تو زبان سے کہتے ہیں کہ ہم تو  
تمہاری طرح خالص ایمان لے آئے (تفسیر مظہری، اول ص ۱۴۶)  
”وَإِذَا خَلَا بِبَعْضِهِمْ إِلَى بَعْضٍ“ (اور جب اکیلے ہوتے ہیں ایک دوسرے



کے پاس بعض سے کعب بن اشرف اور وہب بن یہود اور دیگر رؤسا یہود مراد ہیں۔  
 ”قَالُوا اتَّخَذَ تُونَهُمْ بِمَا فَتَحَ اللَّهُ عَلَيْكُمْ لِيُحَاجُّوكُمْ بِهِ عِنْدَ رَبِّكُمْ“ تو  
 کہتے ہیں کیا تم کہے دیتے ہو مسلمان سے وہ علم جو اللہ نے تم پر ظاہر کیا تاکہ تم سے  
 جھگڑیں اس کے ذریعہ تمہارے رب کے آگے۔ حاصل یہ ہے کہ جب آپس میں ایک  
 جگہ تنہائی میں جمع ہوتے ہیں اور کوئی غیر نہیں ہوتا جو کافر اوروں کو ایمان کی ترغیب دیتے  
 ہیں اور خود اپنے کو بھول گئے ہیں ان کو دوسرے کافر برا بھلا کہتے ہیں اور سمجھاتے ہیں کہ  
 اے بیوقوفو! ان سے ایسا برتاؤ مت کرو اور محمد ﷺ کی نعت جو تورات میں اللہ تعالیٰ  
 نے بیان کی ہے وہ ان لوگوں سے نہ کہو ورنہ قیامت میں اللہ تعالیٰ کے سامنے ان کو یہ  
 تمہارا کہنا ایک حجت ہو جائے گا۔ کہیں گے کہ اے اللہ یہ لوگ محمد ﷺ کی سچائی کو  
 خوب جانتے تھے اور ہم کو ان کے اتباع کا حکم کرتے اور اس پر بھی کھلم کھلا اور پوشیدہ ہر  
 حالت میں کفر کرتے تھے (تفسیر مظہری جلد اول ص ۱۳۷)

### یہود کا اوصاف مبارک چھپانا:

تمام مفسرین نے مذکورہ بالا آیت کریمہ کے تحت یہ بیان کیا ہے کہ اہل کتاب  
 حضور ﷺ کے اوصاف مبارک کہ دانستاً چھپاتے تھے جیسے کہ علامہ ابن جریر فرماتے  
 ہیں زیادہ صحت کے قریب یہ ہے کہ تورات میں نبی ﷺ کی جو صفات مذکور تھیں ان  
 میں سے دانستہ تحریف کرتے تھے اور آپ کی صفات کو تبدیل کر کے بیان کرتے  
 تھے (جامع البیان ج ۱ ص ۲۹۲ مطبوعہ دار المعرفۃ بیروت ۱۴۰۹ھ)

علامہ آلوسی نے لکھا ہے کہ تورات میں مذکور تھا کہ آپ کا گورا رنگ ہے اور متوسط  
 قد ہے اور جب ان سے آخری نبی کی صفات پوچھی جاتیں تو یہ کہتے ان کا سانولا رنگ  
 ہے اور لمبا قد ہے (جامع البیان ج ۱ ص ۲۹۲ مطبوعہ دار المعرفۃ بیروت ۱۴۰۹ھ بحوالہ تفسیر تبیان القرآن)

مجاہد فرماتے ہیں کہ نبی کریم ﷺ نے قریظہ والے دن یہودیوں کے قلعہ تلے  
 کھڑے ہو کر فرمایا اے بندر اور خنزیر اور طاغوت کے عابدوں کے بھائیو تو وہ آپس میں  
 کہنے لگے یہ ہماری گھر کی باتیں انہیں کس نے بتا دیں؟ خبردار اپنی آپس کی خبریں انہیں



نہ دو ورنہ انہیں اللہ کے سامنے حجت ہو جائے گی۔ اب اللہ تعالیٰ نے فرمایا کہ گو تم چھپاؤ  
لیکن مجھ سے کوئی چیز چھپ نہیں سکتی، تم یہ جو چپکے چپکے اپنے لوگوں سے کہتے ہو کہ اپنی  
باتیں ان تک نہ پہنچاؤ اور تم جو اپنی کتاب کی باتوں کو چھپاتے ہو تم میں تو تمہارے اس  
برے کام سے بخوبی آگاہ ہوں اور تم جو اپنا ایمان ظاہر کرتے ہو اس تمہارے اعلان کی  
حقیقت کا علم بھی مجھے حاصل ہے (تفسیر ابن کثیر، اول ص ۱۴۳)

بقول حضرت خواجہ محمد شاہ الدین رحمۃ اللہ علیہ

مانع ہو وہ شرک و کذب جفا و غرور کا

ناسخ ہو کر توریت، انجیل و زبور کا





## باب ۴

## حضرت عیسیٰ علیہ السلام اور حضور ﷺ کی آمد کے درمیانی عرصہ میں ذکر خیر الوریٰ ﷺ

(۱) آمد باسعادت سے قبل اہل کتاب کا حضور ﷺ کے وسیلہ سے دعائیں مانگنا:

جیسا کہ اس سے قبل دلائل سے یہ بات عیاں ہو چکی ہے کہ تورات و انجیل میں حضور ﷺ کے جملہ اوصاف مبارکہ کا ذکر موجود تھا اور قرآن کریم کا بھی ذکر موجود تھا جنہیں یہودی پڑھ کر لوگوں کو سناتے تھے جس سے یہ اوصاف مبارکہ لوگوں میں مشہور ہو چکے تھے حتیٰ کہ مشرکین قبائل سے بھی وہ کہا کرتے تھے کہ عنقریب ایک نبی محترم ایک عظیم کتاب لے کر آئیں گے اور ہم ان کے ساتھ مل کر تمہیں نیست و نابود کر دیں گے۔ اس کے علاوہ جب اہل کتاب کی مشرکین سے جنگ ہوتی تو اللہ تعالیٰ کے حضور بڑی عاجزی سے یہ دعا کیا کرتے تھے کہ اے اللہ! جس نبی کے آنے کا تو نے ہم سے وعدہ کیا ہے ان کی برکت سے ہمیں مشرکین پر فتح عطا فرما تو اللہ تعالیٰ انہیں فتح عطا فرماتا تھا جیسا کہ اللہ تعالیٰ نے قرآن کریم میں اس کا یوں ذکر کیا ہے:

وَلَمَّا جَاءَهُمْ كِتَابٌ مِّنْ عِنْدِ اللَّهِ مُصَدِّقٌ لِّمَا مَعَهُمْ ۖ وَكَانُوا مِنْ قَبْلُ يَسْتَفْتِحُونَ عَلَى الَّذِينَ كَفَرُوا ۖ فَلَمَّا جَاءَهُمْ مَا عَرَفُوا

اور جب ان کے پاس اللہ کی طرف سے وہ کتاب یعنی (قرآن) آئی جو ان کے پاس والی کی تصدیق کرتی تھی اور اس سے قبل وہ اس نبی کے وسیلے سے کافروں پر فتح مانگتے



كَفَرُوا بِهِ فَلَعْنَةُ اللَّهِ عَلَى الْكَافِرِينَ ۝

تھے مگر جب ان کے پاس آیا جسے وہ جانتے تھے تو اسے ماننے سے منکر ہو گئے۔ پس نہ

(پ ۱ بقرہ: ۸۹) ماننے والوں پر اللہ کی لعنت ہو۔

اس آیت کریمہ میں اللہ تعالیٰ نے یہودیوں سے احسان جتاتے ہوئے ارشاد فرمایا کہ تم تو سرکارِ دو عالم ﷺ کی آمد سے قبل ان کے وسیلہ سے دعائیں مانگتے تھے۔ اب جبکہ حضور ﷺ قرآن کریم لے کر آچکے ہیں جو تورات کی تصدیق کرتا ہے اور تم نے قرآن کریم اور ہمارے حبیب ﷺ کو پہچان لیا ہے تو اب تعصب و ہٹ دھرمی سے انکار کرتے ہو۔ جاؤ تم اس انکار کی بناء پر ہماری رحمت سے دور کر دیئے گئے ہو۔ اس آیت کریمہ سے یہ بھی معلوم ہوا کہ جب حضور ﷺ کی آمد سے صدیوں قبل آپ ﷺ کے وسیلہ سے یہود دعائیں کرتے تھے اللہ تعالیٰ قبول فرماتا تھا اگر ان کا عمل باطل ہوتا تو اللہ تعالیٰ ان کے اس عمل کا رد فرماتا مگر اللہ تعالیٰ نے ان کی دعاؤں کو قبول کرنے کا احسان جتلیا اور اس احسان کو یاد کرایا تو اس سے معلوم ہوا اب آپ ﷺ کے امتی آپ ﷺ کے وصال مبارک کے بعد آپ ﷺ کے وسیلہ سے دعائیں کر سکتے ہیں۔

۱۔ تفسیر ابن کثیر کی رو سے آیت کی وضاحت:

حافظ ابن کثیر صاحب نے اس جگہ بڑی خوبصورت تفسیر تحریر کی ہے جبکہ مفسرین نے بھی اسی طرح بیان فرمایا ہے۔ وہ لکھتے ہیں کہ جب کبھی یہودیوں اور عرب کے مشرکین کے درمیان لڑائی ہوتی تو یہود کہا کرتے تھے کہ عنقریب اللہ کی سچی کتاب لے کر اللہ کے ایک عظیم الشان پیغمبر ﷺ تشریف لانے والے ہیں ہم ان کے ساتھ ہو کر تمہیں ایسا قتل و غارت کریں گے کہ تمہارا نام و نشان مٹا دیں گے۔ اللہ تعالیٰ سے دعائیں کیا کرتے تھے کہ اے اللہ تو اس نبی محترم ﷺ کو جلد بھیج جس کی صفیتیں ہم تورات میں پاتے ہیں تاکہ ہم ان پر ایمان لا کر ان کے ساتھ ہو کر اپنا بازو مضبوط کر کے تیرے دشمن سے انتقام لیں۔ مشرکوں سے کہا کرتے تھے کہ اس نبی محترم ﷺ کا زمانہ



بالکل قریب آ گیا ہے لیکن جس وقت حضور ﷺ معبوث ہوئے تمام نشانیاں آپ ﷺ میں دیکھ لیں پہچان لیا، دل سے قائل ہو گئے مگر چونکہ آپ ﷺ عرب میں سے تھے حسد کر کے آپ ﷺ کی نبوت کا انکار کر دیا اور اللہ تعالیٰ کی لعنت میں آ گئے بلکہ وہ مشرکین مدینہ جو ان سے یہ سنتے چلے آتے تھے انہیں ایمان نصیب ہوا اور حضور ﷺ کے ساتھ ہو کر وہ یہود پر غالب آ گئے۔ ایک مرتبہ حضرت معاذ ابن جبل رضی اللہ عنہ، حضرت بشیر بن براء رضی اللہ عنہ، حضرت داؤد بن سلمہ رضی اللہ عنہ نے ان یہود مدینہ سے کہا بھی، کہ تم تو ہماری شرک کی حالت میں ہم سے حضور ﷺ کی نبوت کا ذکر کیا کرتے تھے بلکہ ہمیں ڈرایا کرتے تھے جو جو اوصاف تم حضور ﷺ کے بیان کرتے تھے وہ تمام اوصاف آپ ﷺ میں ہیں پھر تم خود ایمان کیوں نہیں لاتے؟ آپ کا ساتھ کیوں نہیں دیتے؟ تو سلام بن مشکم نے جواب دیا کہ ہم انہیں نہیں کہتے تھے۔ اس کا ذکر اسی آیت میں ہے کہ پہلے سے مانتے تھے، منتظر تھے لیکن آنے کے بعد حسد اور تکبر سے اپنی ریاست کے کھوئے جانے کے خیال سے صاف انکار کر بیٹھے۔

(تفسیر ابن کثیر زیر آیت مذکورہ بالا)

## ۲- امام ابن جریر کی وضاحت:

امام ابن جریر اپنی سند کے ساتھ روایت کرتے ہیں:

حضرت ابن عباس رضی اللہ عنہما بیان کرتے ہیں کہ یہود اوس اور خزرج کے خلاف جنگ میں رسول اللہ ﷺ کی بعثت سے پہلے آپ ﷺ کے وسیلہ سے فتح طلب کرنے کی دعا کرتے تھے۔ جب اللہ تعالیٰ نے آپ ﷺ کو عرب میں معبوث کر دیا تو جو کچھ وہ آپ ﷺ کے متعلق کہتے تھے اس کا انہوں نے انکار کر دیا۔ ایک دن حضرت معاذ بن جبل اور حضرت بشر بن البراء نے ان سے کہا اے یہودیو! اللہ تعالیٰ سے ڈرو اور اسلام لے آؤ، جب ہم مشرک تھے تو تم ہمارے خلاف سیدنا حضرت محمد ﷺ کے وسیلے سے فتح کی دعا کرتے تھے، تم ہم کو یہ خبر دیتے تھے کہ وہ نبی ﷺ معبوث ہونے والے ہیں اور تم اس نبی ﷺ کی وہی صفات بیان کرتے تھے جو آپ میں موجود ہیں،



اس کے جواب میں بنو نضیر کے سلام بن مشکم نے کہا وہ کوئی ایسی چیز لے کر نہیں آئے جس کو ہم پہچانتے ہوں اور یہ وہ نبی ﷺ نہیں ہیں جن کا ہم تم سے ذکر کیا کرتے تھے۔ (جامع البیان ج ۱ ص ۳۲۵، مطبوعہ دار المعرفۃ بیروت ۱۴۰۹ھ بیان القرآن اول ص ۴۷۱)

### ۳- امام جلال الدین سیوطی رحمۃ اللہ علیہ کی وضاحت:

حافظ سیوطی رحمۃ اللہ علیہ لکھتے ہیں:

امام ابو نعیم نے دلائل النبوت میں حضرت ابن عباس رضی اللہ عنہما سے روایت کیا ہے کہ سیدنا حضرت محمد ﷺ کی بعثت سے پہلے بنو قریظہ اور بنو نضیر کے یہود کفار کے خلاف جنگ میں اللہ تعالیٰ سے یوں فتح کی دعا کرتے تھے ”اے اللہ! ہم نبی امی کے وسیلہ سے تجھ سے نصرت طلب کرتے ہیں، تو ہماری مدد فرما، تو ان کی مدد کی جاتی اور جب وہ نبی آ گئے جن کو وہ پہچانتے تھے تو انہوں نے ان کا کفر کیا۔

امام ابو نعیم نے ایک اور سند کے ساتھ حضرت ابن عباس رضی اللہ عنہما کی روایت میں اس طرح دعا کا ذکر کیا ہے:

اے اللہ! اپنے اس نبی کے وسیلہ سے ہماری مدد فرما اور اس کتاب کے وسیلہ سے جو تو ان پر نازل کرے گا تو نے ہم سے وعدہ کیا ہے تو ان کو آخر زمانہ میں معبوث فرمائے گا۔ (الدر المنثور ج ۱ ص ۸۸، مطبوعہ مکتبہ آیت اللہ العظمیٰ، ایران)

### ۴- حضرت قاضی ثناء اللہ پانی پتی کی وضاحت:

حضرت قاضی ثناء اللہ پانی پتی رحمۃ اللہ علیہ اس آیت کریمہ کی تشریح کرتے ہوئے تحریر فرماتے ہیں ”وَكَانُوا مِنْ قَبْلُ“ یعنی نبی ﷺ کے معبوث ہونے سے پہلے ”يَسْتَفْتِحُونَ عَلَى الَّذِينَ كَفَرُوا“ وہ کفار پر فتح مانگا کرتے تھے یعنی حضور ﷺ کی بعثت سے پہلے اہل کتاب کی یہ حالت تھی کہ مشرکین عرب کے مقابلہ میں حضور ﷺ کے وسیلے اور برکت سے مدد طلب کرتے اور کہا کرتے تھے کہ اے اللہ اس نبی محترم ﷺ کی برکت سے جو آخر زمانہ میں معبوث ہوگا اور جس کی صفت اور



حالات ہم تورات میں دیکھتے ہیں ہماری مدد کر اور حق تعالیٰ کی طرف سے امداد ہوتی تھی اور مشرکین جو ان کے مقابل ہوتے ان سے کہا کرتے کہ اب نبی آخر الزمان ﷺ کا زمانہ قریب آتا جاتا ہے وہ ہماری تصدیق فرمائیں گے پھر ہم ان کے ساتھ ہو کر تمہیں اس طرح قتل اور ہلاک کر ڈالیں گے جیسے عاد اور ثمود اور ارم برباد اور ہلاک کئے گئے۔ یا یہ معنی ہیں کہ یہود مشرکین پر جناب رسول اللہ ﷺ کی نعت اور اوصاف ظاہر کرتے اور کہتے کہ عنقریب ایک نبی محترم ﷺ تشریف لانے والے ہیں۔ اس تقدیر پر ”يَسْتَفْتِحُونَ“ میں سین مبالغہ کے لئے ہوگا اور نیز سین سے اس طرف یہی اشارہ ہے کہ حضور ﷺ کی نعت بیان کرنے والا گویا اپنے نفس سے خود یہ سوال کرتا ہے کہ ایسے نبی کب ہوں گے (تفسیر مظہری جلد ۱ ص ۱۶۲)

”فَلَمَّا جَاءَهُمْ مَا عَرَفُوا“ پس جب آپہنچا ان کے پاس وہ جس کی جان پہچان رکھتے تھے“ ما موصولہ ہے اور ضمیر جو اس کی طرف عائد ہے مخدوف ہے اور مراد ما عرفوا سے محمد ﷺ ہیں کیونکہ تورات میں جو آپ ﷺ کی صفات مذکور ہے اس سے آپ کو بخوبی پہچان چکے تھے۔ ”كَفَرُوا بِهِ“ تو انکار کر دیا۔ اس کفر کی وجہ دو ہو سکتی ہیں یا تو اس بات کی ضد کہ یہودیوں میں سے کوئی نبی کیوں نہ ہو یا مال اور ریاست کے جانے کا خوف۔

”فَلَعْنَةُ اللَّهِ عَلَى الْكَافِرِينَ“ پس خدا کی پھٹکار کافروں پر بجائے علی الْكَافِرِينَ کے عَلَيْهِمْ ضمیر کے ساتھ لانے کا موقع تھا لیکن اس لئے ظاہر کر دیا کہ معلوم ہو جائے کہ یہی لوگ لعنت کے مستحق ہیں کیونکہ ان میں کفر موجود ہے۔ اس صورت میں الکافرین میں ال عہد کا ہوگا اور یا ال جنس کا لیا جائے۔ اس وقت یہ معنی ہوں گے کہ اللہ کی لعنت تمام کافروں پر ہے اور منجملہ ان کے یہ بھی ہیں سو یہ بھی ملعون ہوئے۔

۵۔ تفسیر ضیاء القرآن:

جب کبھی ان یہود کی کفار و مشرکین سے جنگ ہوتی اور ان کی فتح کے ظاہری



امکانات ختم ہو چکتے تو اس وقت تورات کو سامنے رکھتے اور وہ مقام کھول کر جہاں حضور نبی کریم ﷺ کی صفات و کمالات کا ذکر ہوتا وہاں ہاتھ رکھتے اور ان الفاظ سے دعا کرتے۔ ”اللَّهُمَّ اِنَّا نَسْئَلُكَ بِحَقِّ نَبِيِّكَ الَّذِي وَعَدْتَنَا اَنْ تَبْعَثَهُ فِيْ اٰخِرِ الزَّمَانِ اَنْ تَنْصُرَنَا الْيَوْمَ عَلٰى عَدُوِّنَا فَيَنْصُرُوْنَا“ (روح المعانی، القرطبی وغیرہ)

اے اللہ ہم تجھے اس نبی کا وسیلہ دے کر عرض کرتے ہیں جس کی بعثت کا تو نے ہم سے وعدہ کیا ہے۔ آج ہمیں اپنے دشمنوں پر فتح دے تو حضور پر نور ﷺ کے صدقے اللہ تعالیٰ انہیں فتح دیتا (تفسیر ضیاء القرآن، جلد اول، ص ۷۴)

## ۶۔ تفسیر تبیان القرآن میں وضاحت:

حضرت علامہ غلام رسول سعیدی مدظل عالی اس آیت کریمہ کے تحت بڑی ایمان افروز وضاحت یوں فرماتے ہیں:

نبی ﷺ کے زمانہ میں جو یہودی تھے وہ یہ جانتے تھے کہ تورات میں حضرت سیدنا محمد ﷺ کے معبود ہونے کی بشارت دی گئی ہے لیکن وہ حسد اور سرکشی کی وجہ سے ایمان نہیں لائے اور ان کو یہ ڈر تھا کہ اگر آپ ﷺ پر ایمان لے آئے تو ان کو جو نذرانے ملتے تھے اور وہ مجرموں سے جو رشوتیں وصول کرتے تھے وہ بند ہو جائیں گی اور عام یہودیوں پر جو یہود کی ریاست تھی وہ ختم ہو جائے گی اور وہ اس کو ناپسند کرتے تھے کہ اللہ تعالیٰ اپنے بندوں میں سے جسے چاہے وحی نازل کر دے ان کی خواہش تھی کہ بنو اسرائیل ہی میں سے وہ نبی معبود ہوں انہوں نے پہلے نبیوں کا بھی انکار کیا اب ہمارے نبی محترم ﷺ کو نہ مان کر نیا انکار کیا، اللہ تعالیٰ نے دنیا میں ان کو ذلت کی زندگی دی اور آخرت میں ان کو ذلیل کرنے اور عذاب کا مستحق قرار دیا۔ ان آیات میں مقررین کے وسیلہ سے دعا کا ثبوت ہے اور بالخصوص ہمارے نبی ﷺ کے وسیلہ سے دعا کرنے کا ثبوت ہے اور یہ کہ آپ کے وسیلہ سے دعا قبول ہوتی ہے اور یہ کہ آپ کی بعثت سے پہلے ہی آپ کا شہرہ تھا، اور آپ کے نام کے وسیلہ سے حاجت روائی ہوتی تھی، بنو اسرائیل حسد اور سرکشی کی وجہ سے آپ پر ایمان نہ لائے اس سے معلوم ہوا کہ حسد



اور سرکشی حرام ہے اور حسد کی وجہ سے انسان اللہ کی نعمتوں سے محروم ہو جاتا ہے کیونکہ حسد کرنے کی وجہ سے بنو اسرائیل دولت ایمان سے محروم رہے اور اللہ تعالیٰ نے فرمایا ان کو ذلیل کرنے والا عذاب ہوگا اس سے معلوم ہوا کہ ذلت اور اہانت والا عذاب کفار کے ساتھ خاص ہے اگرچہ بعض گناہ گاروں کو عذاب ذلت اور اہانت کا عذاب نہیں ہوگا بلکہ وہ ان کی طہارت و پاکیزگی کا سبب ہوگا (تفسیر تبيان القرآن، جلد اول، ص ۴۷۲)

### ۷۔ اہل کتاب سے اللہ تعالیٰ کا خطاب:

اس کے بعد اللہ تعالیٰ نے اہل کتاب سے ارشاد فرمایا تم قرآن کریم اور حضرت محمد ﷺ پر ایمان نہیں لاتے جبکہ تم یہ دعویٰ کرتے ہو کہ ہم صرف اپنے نبی علیہ السلام اور اس سے قبل انبیاء کرام علیہم السلام پر ایمان لاتے ہیں۔ اس کے علاوہ قرآن و صاحب قرآن ﷺ پر ایمان لانے سے انکار کرتے ہو اگر تم پہلے انبیاء (علیہم السلام) کے اتنے ہی وفادار تھے تو بتاؤ کہ تم نے ان انبیاء کرام کو ناحق شہید کیوں کیا تھا۔ پس تم اپنے دعویٰ میں سچے نہیں ہو بلکہ نبی آخر الزمان ﷺ کا انکار بھی ناحق کر رہے ہو لہذا فرمایا:

اور جب ان سے کہا جاتا ہے کہ ان تمام کتابوں پر ایمان لاؤ جن کو اللہ نے نازل کیا تو کہتے ہیں ہم اس پر ایمان لائیں گے جو ہم پر نازل کیا گیا ہے اور اس کے ماسوا کا کفر کرتے ہیں حالانکہ وہ حق ہے اور جو (اصل) کتاب ان کے پاس ہے اس کی

وَإِذَا قِيلَ لَهُمْ آمِنُوا بِمَا أَنْزَلَ اللَّهُ قَالُوا نُوْمِنُ بِمَا أَنْزَلَ عَلَيْنَا وَيَكْفُرُونَ بِمَا وَرَاءَهُ ق وَهُوَ الْحَقُّ مُصَدِّقًا لِمَا مَعَهُمْ ط قُلْ فَلِمَ تَقْتُلُونَ أَنْبِيَاءَ اللَّهِ مِنْ قَبْلُ إِنْ كُنْتُمْ مُؤْمِنِينَ ۝ (بقرہ: ۹۱)

تصدیق کرنے والی ہے آپ کہیے اگر تم (تورات پر) ایمان لانے والے ہو تو اس سے پہلے انبیاء کو کیوں قتل کرتے تھے۔





## (ب) اہل کتاب کا جانتے ہوئے انکار

پروردگار عالم نے اہل کتاب کے رسول اکرم ﷺ کو ہر طرح سے پہچان کر بھی انکار کرنے کے عمل کی مذمت فرمائی ہے اور اس بات کی گواہی دی ہے کہ جب ہمارے آخری پیغمبر ﷺ تشریف لے آئے ہیں اور آپ ﷺ نے گزشتہ انبیاء کرام و تورات کی تصدیق فرمادی ہے تو انہوں نے ایمان لانے کے بجائے شیاطین کی پیروی کو اپنا لیا اور بہت گھائے کا سودا کیا جبکہ قرآن کریم اور تورات کے احکامات کو پس پشت ڈال دیا۔ اللہ تعالیٰ نے ان باتوں کو یوں بیان فرمایا ہے۔

وَلَمَّا جَاءَهُمْ رَسُولٌ مِّنْ عِنْدِ اللَّهِ مُصَدِّقٌ لِّمَا مَعَهُمْ نَبَذَ فَرِيقٌ مِّنَ الَّذِينَ أُوتُوا الْكِتَابَ كِتَابَ اللَّهِ وَرَاءَ ظُهُورِهِمْ كَانَهُمْ لَا يَعْلَمُونَ  
 ۝ وَاتَّبَعُوا مَا تَتْلُوا الشَّيْطَانُ عَلَىٰ مُلْكٍ سَلِيمٍ -

اور جب کوئی ان کے پاس رسول آیا جو اس کی تصدیق کرنے والا تھا کہ جو ان کے پاس تھا تو ان میں سے ایک گروہ نے اس بات کو اس طرح پس پشت ڈال دیا جنہیں کتاب دی گئی تھی گویا کہ وہ اسے بالکل ہی نہیں جانتے۔ اور اس کی پیروی کرنے لگے جو شیاطین سلیمان علیہ السلام کے زمانہ میں پڑھا کرتے تھے۔

(بقرہ: ۱۰۱)

ان آیات کے تحت اکثر مفسرین نے تحریر فرمایا ہے ایک دفعہ یہود کے چند علماء حضور ﷺ کی خدمت میں حاضر ہوئے۔ انہوں نے چند سوالات پوچھے جن کا جواب



اس وقت سوائے نبی کے کوئی اور نہ دے سکتا تھا۔ جب حضور ﷺ نے ان سوالات کے درست جواب دے دیئے نیز انہوں نے تورات میں مذکور آپ ﷺ کے اوصاف مبارکہ سے آپ ﷺ کو پہچان لیا تو پھر کہنے لگے کہ یہ تو بتاؤ کہ آپ ﷺ کا دوست کون سا فرشتہ ہے تو حضور ﷺ نے فرمایا کہ جبرائیل امین۔ اس پر وہ کہنے لگے وہ تو یہودیوں کے سخت دشمن ہیں کیونکہ وہ ہمیشہ یہودیوں کے لئے عذاب وغیرہ کے احکامات لے کر آئے ہیں پھر انہوں نے کہا کہ اگر جبرائیل علیہ السلام کے بجائے میکائیل علیہ السلام ہوتے تو ہم آپ ﷺ پر ایمان لے آتے۔ تب اللہ تعالیٰ نے حضرت جبرائیل و میکائیل علیہم السلام کی امانت داری کی گواہی دی جس کا ذکر اس کے بعد آئے گا۔ اس آیت کریمہ کی تفسیر میں امام ابن جریر یہ روایت نقل کرتے ہیں۔

حضرت ابن عباس رضی اللہ عنہما فرماتے ہیں کہ جب رسول اللہ ﷺ معبوث ہوئے اور آپ ﷺ نے یہ بیان فرمایا کہ اللہ تعالیٰ نے یہودیوں سے کیا کیا عہد و میثاق لئے ہیں۔ ایک یہودی عالم مالک بن صیف نے کہا خدا کی قسم اللہ تعالیٰ نے محمد ﷺ کے متعلق ہم سے کوئی عہد نہیں لیا اور نہ ہم سے کوئی میثاق لیا ہے تو اللہ تعالیٰ نے یہ آیت نازل فرمائی ”کیا یہ حقیقت نہیں ہے کہ جب بھی یہ کوئی عہد کرتے ہیں تو ان کا ایک گروہ اس عہد کو پس پشت ڈال دیتا ہے بلکہ ان میں سے اکثر ایمان نہیں لاتے۔“

(جامع البیان ج ۱ ص ۳۵۱، مطبوعہ دار المعرفۃ بیروت ۱۴۰۹ھ)

اس جگہ اس روایت کو درج کرنا باعث تازگی ایمان ہے جو حضرت علامہ غلام رسول سعیدی مدظل عالی نے اپنی تفسیر تبیان القرآن میں بیان فرمائی ہے۔

حضرت ابن عباس رضی اللہ عنہما بیان کرتے ہیں کہ ایک مرتبہ یہودیوں کی ایک جماعت نے رسول اللہ ﷺ سے کہا ہم آپ سے چار ایسی چیزوں کے متعلق سوال کرتے ہیں جن کا جواب نبی کے سوا اور کوئی نہیں دے سکتا۔ فرمایا تم جو چاہو سوال کرو لیکن اس کی ضمانت دو کہ اگر تم ان جوابات کا صدق پہچان لو تو پھر تم اسلام قبول کر لو گے۔ انہوں نے اس کا وعدہ کر لیا۔ انہوں نے سوال کیا کہ تورات نازل ہونے سے پہلے حضرت یعقوب



نے کون سے طعام کو حرام کیا تھا؟ آپ ﷺ نے فرمایا میں تم کو اس کی ذات کی قسم دیتا ہوں جس نے تورات کو نازل کیا ہے کیا تم کو معلوم ہے کہ حضرت یعقوب سخت بیمار ہو گئے اور جب ان کی بیماری طول پکڑ گئی تو انہوں نے یہ نذر مانی کہ اگر اللہ تعالیٰ نے مجھے صحت دے دی تو میں اپنا پسندیدہ طعام اور مشروب اپنے اوپر حرام کر لوں گا اور ان کا پسندیدہ طعام اونٹ کا گوشت تھا۔ انہوں نے کہا ہاں۔ ان کا دوسرا سوال تھا کہ مرد کا پانی کیسا ہے اور عورت کا پانی کیسا ہے؟ اور مذکر اور مؤنث کیسے بنتے ہیں؟ آپ ﷺ نے فرمایا میں تمہیں اللہ کی قسم دیتا ہوں جس کے سوا کوئی معبود نہیں ہے اور جس نے موسیٰ علیہ السلام پر تورات نازل کی کیا تم کو معلوم ہے کہ مرد کا پانی سفید اور عورت کا پانی پتلا اور زرد ہوتا ہے اور جس کا پانی غالب ہو بچہ اسی (جنس) کا ہوتا ہے اور اللہ تعالیٰ کے اذن سے بچہ کی تخلیق ہوتی ہے۔ انہوں نے کہا ہاں۔ آپ ﷺ نے فرمایا اے اللہ تو گواہ ہو جا۔ ان کا تیسرا سوال تھا اس نبی اُمی کی نیند کیسی ہے؟ آپ ﷺ نے فرمایا تم کو اس ذات کی قسم جس نے موسیٰ علیہ السلام پر تورات نازل کی۔ کیا تم کو معلوم ہے کہ اس نبی اُمی کی آنکھیں سوتی ہیں اور اس کا دل نہیں سوتا۔ انہوں نے کہا بہ خدا ہاں۔ آپ ﷺ نے فرمایا اے اللہ گواہ ہو جا۔ انہوں نے کہا اب آپ ﷺ ہمیں یہ بتائیں کہ فرشتوں میں سے آپ ﷺ کا دوست کون ہے؟ اور آپ ﷺ کے دین قبول کرنے یا نہ کرنے کا مدار اس سوال کے جواب پر ہے۔ آپ ﷺ نے فرمایا میرا دوست جبرائیل علیہ السلام ہے اور اللہ تعالیٰ نے جس نبی کو بھی بھیجا اس کے وہی دوست تھے۔ انہوں نے کہا اب ہم آپ کو چھوڑتے ہیں اگر کوئی اور فرشتہ آپ کا دوست ہوتا تو ہم آپ ﷺ کی اتباع کر لیتے اور آپ پر ایمان لے آتے۔ آپ ﷺ نے فرمایا تم جبرائیل علیہ السلام کی تصدیق کیوں نہیں کرتے؟ انہوں نے کہا وہ ہمارا دشمن ہے پھر یہ آیت نازل ہوئی۔ (جامع البیان ج ۱ ص ۳۲۲، ۳۲۱ مطبوعہ دار المعرفۃ بیروت ۱۴۰۹ھ)

اس حدیث کو امام احمد اور امام طبرانی نے بھی روایت کیا ہے اور حافظ سیوطی نے اس کا امام طیالسی، ابو نعیم، بیہقی اور ابن ابی حاتم کے حوالے سے ذکر کیا ہے۔

(در منثور ج ۱ ص ۸۹، ۹۰ مطبوعہ مکتبہ آیت اللہ العظمیٰ ایران، تفسیر تبیان القرآن اول ص ۴۷۸)



## ۱۔ اہل کتاب کے حضرت جبرائیل علیہ السلام پر الزام کا جواب:

حضور ﷺ کے دور مبارک کے اہل کتاب کے لئے آپ ﷺ کو پہچاننے کے بعد انکار کا کوئی بہانہ نہ رہا تو انہوں نے حضرت جبرائیل علیہ السلام پر الزام لگایا کہ وہ ہمارے دشمن ہیں جبکہ حضرت میکائیل علیہ السلام ہمارے دوست ہیں حالانکہ یہ دونوں جلیل القدر فرشتے اللہ تعالیٰ کے احکامات پر بالکل اسی طرح عمل کرتے ہیں جس طرح اللہ تعالیٰ انہیں حکم صادر فرماتا ہے۔ اس لئے اللہ تعالیٰ نے حضرت جبرائیل علیہ السلام کی صداقت و امانتداری کی گواہی دی اور ارشاد فرمایا جبرائیل علیہ السلام نے ہمارے حکم سے یہ قرآن کریم حضرت محمد ﷺ کے قلب پر نازل کیا ہے۔ اس لیے ان سے دشمنی اللہ تعالیٰ سے دشمنی ہے۔ اللہ تعالیٰ ایسے لوگوں کو دشمن رکھتا ہے۔ ان کے کفر نفاق میں کوئی شک نہیں ہے۔ اللہ تعالیٰ نے حضرت جبرائیل علیہ السلام کی صداقت و امانت کے متعلق یوں ارشاد فرمایا۔

قُلْ مَنْ كَانَ عَدُوًّا لِجِبْرِيلَ فَإِنَّهُ نَزَّلَهُ عَلَى قَلْبِكَ بِإِذْنِ اللَّهِ مُصَدِّقًا لِمَا بَيْنَ يَدَيْهِ وَهُدًى وَبُشْرَىٰ لِلْمُؤْمِنِينَ ۝

آپ فرمادیتے تھے کہ جو کوئی جبرائیل کا دشمن ہو تو اسے معلوم ہونا چاہئے کہ بے شک جبرائیل ہی نے آپ کے دل پر اللہ تعالیٰ کے حکم سے قرآن اتارا جو پہلے والی کتابوں کی تصدیق کرتا ہے اور اہل ایمان کے لئے

(ب ۱ بقرہ: ۹۷)

ہدایت اور کامیابی کی بشارت ہے

گویا اللہ تعالیٰ نے اپنے حبیب ﷺ کو تسلی دی اے محبوب ﷺ جو آپ ﷺ کی نبوت و قرآن کریم کو نہیں مانیں گے میرا ان سے اعلان جنگ ہے کیونکہ آپ ﷺ اور قرآن کا انکار صرف کافر ہی کر سکتے ہیں حالانکہ قرآن کریم اللہ تعالیٰ کے حکم سے قلب مصطفیٰ ﷺ پر نازل کرنے والے حضرت جبرائیل علیہ السلام ہیں۔ اس کے آگے حضرت جبرائیل و میکائیل علیہم السلام کے دشمنوں سے اللہ تعالیٰ نے خود اعلان جنگ فرمایا۔

مَنْ كَانَ عَدُوًّا لِلَّهِ وَمَلَائِكَتِهِ

پس جو کوئی اللہ اور اس کے فرشتوں اور اس



وَرُسُلِهِ وَجِبْرِيلَ وَمِيكَالَ فَإِنَّ اللَّهَ  
عَدُوٌّ لِلْكَافِرِينَ ۝ وَلَقَدْ أَنْزَلْنَا  
إِلَيْكَ آيَاتٍ بَيِّنَاتٍ ۖ وَمَا يَكْفُرُ بِهَا  
إِلَّا الْفَاسِقُونَ ۝

(پ' بقرہ: ۹۸/۹۹)

کے رسولوں اور جبرائیل اور میکائیل کا دشمن  
ہو تو بے شک اللہ ایسے کافروں کا دشمن  
ہے۔ اور بے شک ہم نے تمہاری طرف  
واضح آیات نازل کی ہیں اور صرف فسق  
کرنے والے ان کا انکار کرتے ہیں۔

اس آیت کریمہ کے بعد اللہ تعالیٰ نے یہود کی پرانی روش کا ذکر فرمایا کہ انہوں نے  
تو ہمیشہ اللہ تعالیٰ کے عہد سے انکار ہی کیا سوائے مخلص لوگوں کے اور ان سے فرمایا:  
”وَإِذْ أَخَذْنَا مِيثَاقَكُمْ وَرَفَعْنَا فَوْقَكُمُ الطُّورَ ط خذُوا مَا آتَيْنَاكُمْ بِقُوَّةٍ وَاَسْمَعُوا  
“ اور جب ہم نے تم سے میثاق لیا اس کو یاد کرو اور جب ہم نے تم پر طور کو بلند کیا کہ جو  
ہم تمہیں دیتے ہیں اسے قوت سے تھام لو اور سنو وہ اللہ تعالیٰ کے ساتھ کئے ہوئے عہد کا  
پاس نہ کرتے تھے۔ (پ' بقرہ: ۹۳) اس کی وجہ اللہ تعالیٰ نے بیان فرمائی ہے۔

أَوْ كَلَّمَا عَاهَدُوا عَهْدًا نَبَذَهُ فَرِيقٌ  
مِّنْهُمْ ۖ بَلْ أَكْثَرُهُمْ لَا يُؤْمِنُونَ ۝

(پ' بقرہ: ۱۰۰)

اکثر اوقات ان میں سے جب کسی  
فریق نے عہد کیا تو پھر اس پر عمل نہ کیا۔  
اس کی وجہ یہ تھی کہ ان میں سے اکثر کا  
ایمان نہ تھا

اس آیت کریمہ کے تحت علامہ غلام رسول سعیدی صاحب فرماتے ہیں کہ اللہ تعالیٰ  
نے یہودیوں سے بار بار یہ عہد لیا تھا کہ تم محمد (ﷺ) پر ایمان لانا لیکن انہوں نے  
اس عہد اور میثاق کا انکار اور کفر کیا اور اللہ تعالیٰ نے تورات میں آپ ﷺ کی صفات  
کو بیان کیا تھا جس کو انہوں نے چھپایا۔

جب ہمارے نبی ﷺ آئے اور آپ ﷺ دین کے عام اصولوں اور عقائد  
میں تورات کی تصدیق کرتے تھے مثلاً اللہ تعالیٰ کی توحید، قیامت، جزا و سزا، رسولوں کی  
تصدیق اور تقدیر پر ایمان وغیرہ تو وہ قرآن پر ایمان نہیں لائے اور قرآن پر ایمان نہ لانا  
اس بات کو لازم کرتا ہے کہ ان کا مکمل تورات پر ایمان نہ ہو اس لئے اللہ تعالیٰ کی



کتاب (تورات) کو پس پشت ڈال دیا۔ انہوں نے مکمل تورات کو ترک نہیں کیا تھا بلکہ تورات کے صرف اس حصہ کو ترک کیا تھا جس میں یہ بشارت دی گئی تھی کہ اولاد اسماعیل سے ایک نبی آنے والا ہے اور یہ بشارت ہمارے نبی ﷺ کے علاوہ اور کسی پر منطبق نہیں ہوتی تھی (تفسیر تبيان القرآن اول ص ۲۸۱)

## ۲۔ اہل کتاب کا برا سودا:

جب اہل کتاب نے حضرت موسیٰ و دیگر انبیاء کرام علیہم السلام کی خوش خبریوں اور تورات میں ذکر مصطفیٰ ﷺ کے مطابق آپ ﷺ کو پہچان لیا مگر ہٹ دھرمی کی بناء پر انکار کر دیا تو حقیقت میں انہوں نے اللہ تعالیٰ کی اس رحمت سے دوری اختیار کی جو انہیں نبی آخر الزمان ﷺ کی تصدیق سے حاصل ہونے والی تھی پھر اللہ تعالیٰ نے ان کے متعلق ارشاد فرمایا کہ انہوں نے رحمت کے بدلے انکار کے ذریعے ذلت آمیز عذاب خرید لیا ہے۔

کیسا برا سودا ہے جس کے بدلے انہوں نے اپنی جانوں کو بیچا یہ کہ اس چیز سے انکار کریں کہ جو اللہ نے نازل فرمائی ہے یہ کہ اپنے فضل سے جس بندے کو چاہے نواز دے۔ پس یہ غضب در غضب کے مستحق ہو گئے اور ایسے کافروں کے لئے

بَسْمًا اشْتَرُوا بِهٖ اَنْفُسَهُمْ اَنْ  
يَكْفُرُوا بِمَا اَنْزَلَ اللّٰهُ بَغْيًا اَنْ  
يُنَزِّلَ اللّٰهُ مِنْ فَضْلِهٖ عَلٰى مَنْ يَّشَاءُ  
مِنْ عِبَادِهٖ ۗ فَبَاۗءُ وُ بَغْضَبٍ عَلٰى  
غَضَبٍ ۗ وَلِلْكَافِرِيْنَ عَذَابٌ مُّهِينٌ

○

ذلت والا عذاب ہے

(پ' بقرہ: ۹۰)

کیونکہ اہل کتاب گمان رکھتے تھے کہ وہ نبی اُمی ﷺ ان میں سے آئیں گے جبکہ انہیں بتا دیا گیا تھا کہ وہ اولاد اسماعیل علیہم السلام میں سے ہوں گے۔ اس لئے اس آیت کریمہ میں انہیں جواب دیا گیا کہ اللہ کی مرضی وہی تھی جو اس نے عملاً کیا۔ اللہ تبارک و تعالیٰ نے مومنوں سے ارشاد فرمایا کہ اہل کتاب ایمان نہ لائیں گے کیونکہ ان کی عادت میں یہ بات شامل ہے کہ کلام اللہ کو سن کر اس میں تحریف کرتے ہیں۔



### ۳- اہل کتاب جانتے ہوئے بھی ایمان نہ لائیں گے:

اے مسلمانو! کیا تمہیں امید ہے کہ وہ  
تمہارے لئے ایمان لے آئیں گے بلکہ  
ان میں ایک گروہ ایسا تھا جو اللہ کا کلام سنتے  
تھے پھر سمجھ لینے کے بعد اسے جان بوجھ کر  
بدل دیتے تھے۔

اَفَتَطْمَعُونَ اَنْ يُؤْمِنُوا لَكُمْ وَقَدْ  
كَانَ فَرِيقٌ مِنْهُمْ يَسْمَعُونَ كَلِمَ  
اللّٰهِ ثُمَّ يَحْرَفُوْنَهُ مِنْۢ بَعْدِ مَا  
عَقَلُوْهُ وَهُمْ يَعْلَمُوْنَ ۝

(ب' ا' بقرہ: ۷۵)

اس آیت کریمہ کے یہ الفاظ کہ ”يَحْرَفُوْنَهُ مِنْۢ بَعْدِ مَا عَقَلُوْهُ“ یہ سمجھنے کے  
بعد کلام اللہ کو بدل دیتے ہیں ظاہر کرتا ہے کہ انہوں نے تورات میں مذکورہ اوصاف  
مصطفیٰ ﷺ کو مٹایا۔

ابو العالیہ نے کہا کہ یہود سیدنا حضرت محمد ﷺ کی صفات میں تحریف کرتے  
تھے اور دنیاوی مال کی وجہ سے اس میں تبدیلی کرتے تھے۔ حضرت عثمان بن عفان رضی اللہ  
بیان کرتے ہیں کہ یہود نے اپنی خواہش کے مطابق تورات میں احکام لکھ دیئے اور جو  
احکام ان کو ناپسند تھے ان کو انہوں نے تورات سے مٹا دیا۔ نیز انہوں نے تورات سے  
سیدنا محمد ﷺ کا نام مٹا دیا اسی لئے اللہ تعالیٰ نے ان پر غضب فرمایا

(جامع البیان ج ۱ ص ۳۰۱، ۳۰۰، مطبوعہ دار المعرفۃ بیروت ۱۴۰۹ھ)

### ۴- اللہ تعالیٰ کا مومنوں پر فضل عظیم:

اللہ تعالیٰ نے مومنوں کو بڑا جان فزاح مژدہ سنایا کہ اے میرے مومن بندو! جو  
میرے نبی محترم ﷺ کے مطیع و مجاب باوفا ہو، کفار و اہل کتاب تو نہیں چاہتے کہ تم پر  
اللہ تعالیٰ کی طرف سے کوئی خیر و فضل اتارا جائے مگر میں نے تمہارے لئے اپنے فضل  
عظیم کو مخصوص فرما دیا ہے تمہیں رسول عظیم ﷺ عطا کئے گئے جن کا عالم ارواح میں  
تمام انبیاء کرام سے میثاق لیا گیا، جو ساری کائنات کے لئے تاقیامت رسول ہیں اور  
پوری کائنات کے لئے رحمت ہیں مگر تمہارے لئے رحمت خاصہ ہے کہ تمہیں میں نے



اپنی اطاعت و بندگی اور اپنے حبیب ﷺ کی محبت و فرمانبرداری کے لئے چن لیا ہے۔ یہی میرا تم پر فضل عظیم ہے۔ میرے محترم قارئین کرام اگر محبت کی نگاہ سے اس آیت کریمہ کو دیکھو گے تو یہی بات سمجھ آئے گی۔

مَا يَوَدُّ الَّذِينَ كَفَرُوا مِنْ أَهْلِ  
الْكِتَابِ وَلَا الْمُشْرِكِينَ أَنْ يُنَزَّلَ  
عَلَيْكُمْ مِنْ خَيْرٍ مِنْ رَبِّكُمْ ۗ وَاللَّهُ  
يَخْتَصُّ بِرَحْمَتِهِ مَنْ يَشَاءُ ۗ وَاللَّهُ  
ذُو الْفَضْلِ الْعَظِيمِ ۝  
(پ ۱ بقرہ: ۱۰۵)

ایسے لوگ اہل کتاب میں سے جنہوں نے کفر کیا ہے اور مشرکوں میں سے نہیں چاہتے کہ تم پر تمہارے رب کی طرف سے بھلائی نازل ہو۔ اور اللہ جسے چاہے اپنی رحمت کے لئے مخصوص کر لیتا ہے اور اللہ فضل عظیم والا ہے۔

### (ج) اہل کتاب کا حضور ﷺ کو پہچاننا:

جب حضور ﷺ نے اعلان نبوت فرمایا تو آس پاس کے یہود و نصاریٰ کے علماء نے حضور ﷺ کو ان اوصاف سے پہچان لیا مگر انہوں نے اپنی قوم کے افراد کے سامنے غلط بیانی کی جبکہ حضور ﷺ کی آمد باسعادت و اعلان نبوت کے وقت اتنے معجزات ظاہر ہوئے اور قرآن کریم کا آنا بھی سب سے بڑا معجزہ تھا اسے دیکھ کر بھی انہوں نے انکار کی روش کو ہی اختیار کیا اور عقل سلیم اور دل کی بات پر تصدیق کی بجائے تکذیب کی راہ اپنالی حالانکہ وہ حضور ﷺ کے متعلق اپنے انبیاء کرام کی پیش گوئیوں کے مطابق قرآن کریم اور نبی اکرم ﷺ کے اوصاف مبارکہ کو دیکھ کر اس طرح پہچان چکے تھے جس طرح کہ اپنے بیٹوں کو پہچاننے میں کوئی دقت نہیں ہوتی۔ پروردگار عالم جل و اعلیٰ ان کے بارے میں اسی حقیقت کو یوں بیان فرماتا ہے:

الَّذِينَ اتَيْنَهُمُ الْكِتَابَ يَعْرِفُونَهُ كَمَا  
يَعْرِفُونَ أَبْنَاءَهُمْ ۗ الَّذِينَ خَسِرُوا  
أَنْفُسَهُمْ فَهُمْ لَا يُؤْمِنُونَ ۝  
(پ ۷ انعام: ۶/۲۰)

جن لوگوں کو کتاب دی گئی ہے وہ اس نبی کو اس طرح پہچانتے ہیں جس طرح اپنے بیٹوں کو پہچانتے ہیں۔ جن لوگوں نے خود کو خسارے میں ڈال رکھا ہے وہ ایمان نہیں لائیں گے۔



## ۱- اہل کتاب کا حضور ﷺ کو اپنے بیٹوں سے زیادہ پہچاننا:

اس بات کا بعض سلیم الطبع یہودی اقرار کرتے تھے بلکہ وہ اقرار کرتے کہ ہم اپنے بیٹوں سے بھی زیادہ حضور پر نور ﷺ کو پہچانتے ہیں جیسے کہ امام ابو جعفر محمد بن جریر طبری اپنی سند کے ساتھ روایت کرتے ہیں۔

ابن جریج نے بیان کیا کہ اہل کتاب میں سے جو مسلمان ہو چکے تھے انہوں نے کہا بہ خدا ہم نبی کریم ﷺ کو اپنے بیٹوں سے زیادہ پہچانتے تھے کیونکہ ہماری کتاب میں آپ ﷺ کی صفت اور شناخت مذکور ہے اور رہے ہمارے بیٹے تو ہم نہیں جانتے کہ ہماری بیویوں نے کیا کچھ کیا ہے

(جامع البیان، جز ۷، ص ۲۱۸، مطبوعہ دار الفکر، بیروت، ۱۴۱۵ھ، بحوالہ تبيان القرآن، ص ۳، ص ۴۱۷)

## ۲- حضرت عبداللہ بن سلام کی تصدیق:

ابو حمزہ وغیرہ نے روایت کیا ہے کہ جب نبی کریم ﷺ مدینہ میں تشریف لائے تو حضرت عمر رضی اللہ عنہ نے حضرت عبداللہ بن سلام رضی اللہ عنہ سے کہا کہ اللہ تعالیٰ نے اپنے نبی ﷺ پر یہ آیت نازل کی ہے کہ اہل کتاب آپ ﷺ کو اپنے بیٹوں کی طرح پہچانتے ہیں۔ بتاؤ! یہ معرفت کیسی تھی؟ حضرت ابن سلام نے کہا کہ اللہ تعالیٰ نے جو آپ ﷺ کی صفت اور نعت بیان کی ہے ہم آپ کو اس صفت اور نعت سے پہچانتے تھے۔ جب ہم نے آپ ﷺ کو تمہارے درمیان دیکھا تو ہم نے آپ کو اس طرح پہچان لیا جس طرح کوئی شخص اپنے بیٹے کو دوسرے لڑکوں کے درمیان پہچان لیتا ہے اور اللہ کی قسم! مجھے سیدنا محمد ﷺ کی معرفت اپنے بیٹے سے زیادہ تھی کیونکہ میں نہیں جانتا کہ اس کی ماں کیا کرتی رہی تھی؟ حضرت عمر رضی اللہ عنہ نے فرمایا تم نے سچ کہا

(روح المعانی، جز ۷، ص ۱۲۰، مطبوعہ بیروت)

## ۳- تفسیر ابن کثیر کی ایمان افروز تحریر:

پھر اہل کتاب کے بارے میں فرماتا ہے کہ یہ قرآن اور نبی کریم ﷺ کو ایسے



بہتر طور پر جانتے ہیں جیسا کہ وہ اپنی اولاد کو جانتے ہیں کیونکہ ان کی کتابوں میں مرسلین متقدمین کے بارے میں لکھا ہوا ہے کہ یہ سارے پیغمبر و جو محمد ﷺ کی وجہ سے وجود میں آئے ہیں۔ وہ محمد ﷺ کی ہر صفت سے ان کے وطن، ان کی ہجرت، ان کی امت کے اوصاف، غرض یہ کہ اپنی کتابوں میں ان ساری باتوں کا داخلہ پاتے ہیں اسی لئے فرمایا کہ ”الَّذِينَ خَسِرُوا أَنفُسَهُمْ فَهُمْ لَا يُؤْمِنُونَ“ یعنی جن لوگوں نے اپنی ذاتوں کو نقصان پہنچا لیا وہی ہیں کہ ایمان نہیں لاتے حالانکہ بات بالکل واضح ہے۔ انبیاء کرام نے آپ ﷺ کی بشارتیں دی ہیں اور قدیم زمانے سے آپ ﷺ کی پیغمبری اور آپ ﷺ کے وجود کی پیشین گوئی کرتے چلے آئے ہیں۔

(تفسیر ابن کثیر، زیر آیت انعام، ۲۰)

پھر حضرت عیسیٰ علیہ السلام کا خطبہ بیان ہوتا ہے جو آپ نے بنی اسرائیل میں دیا تھا۔ جس میں فرمایا تھا کہ تورات میں میری خوشخبری دی گئی تھی اور اب میں تمہیں اپنے بعد آنے والے ایک رسول کی پیش گوئی سناتا ہوں جو نبی اُمی عربی مکی احمد مجتبیٰ حضرت محمد ﷺ ہیں۔ پس حضرت عیسیٰ علیہ السلام بنی اسرائیل کے نبیوں کے ختم کرنے والے اور حضرت محمد ﷺ کل انبیاء اور مرسلین کے خاتم ہیں۔ آپ کے بعد نہ تو کوئی نبی آئے گا نہ رسول نبوت و رسالت، سب آپ ﷺ پر من کل الوجوه ختم ہو گئی۔

۴۔ اللہ تعالیٰ کی طرف سے اہل کتاب کو تنبیہ:

مذکورہ بالا آیت کریمہ کے بعد اللہ تعالیٰ نے اہل کتاب سے فرمایا کہ تم پر اب حجت قائم ہو چکی ہے جبکہ تم نے اللہ تعالیٰ پر افتراء باندھا ہے اور اس کی آیات کو جھٹلایا ہے۔ اب ایسے ظالموں کے لئے کوئی فلاح نہیں کیونکہ انہوں نے جان بوجھ کر نبی آخر الزمان ﷺ کا انکار کیا۔

اور اس سے بڑھ کر کون ظالم ہو گا جو اللہ پر بہتان لگائے یا اس کی نشانیوں کو جھٹلائے بے شک ظالم فلاح نہیں پائیں گے۔

وَمَنْ أَظْلَمُ مِمَّنِ افْتَرَىٰ عَلَى اللَّهِ كَذِبًا أَوْ كَذَّبَ بِآيَاتِهِ إِنَّهُ لَا يُفْلِحُ الظَّالِمُونَ (پ، انعام: ۲۱/۶)



۵۔ اہل کتاب کے لئے نبوتِ مصطفیٰ ﷺ پر سب سے بڑی گواہی:

جب اہل کتاب نے گزشتہ تمام انبیاء کرام (علیہم السلام) کی واضح بشارتوں کو حضور ﷺ کے متعلق ماننے سے انکار کر دیا اور مشرکین مکہ سے بھی غلط بیانی کی کہ حضرت محمد ﷺ وہ نبی نہیں جن کی ہماری کتابوں میں بشارت دی گئی ہے تو اللہ تبارک و تعالیٰ نے اپنے نبی کریم ﷺ کی نبوتِ مبارک گواہی دی، یہ گواہی سب سے بڑی ہے یہ میرے آقا ﷺ کی شانِ مبارک کا بھی اظہار کر رہی ہے سینے وہ گواہی کیا ہے۔

آپ ان سے پوچھئے کہ گواہی کے لحاظ سے کون سی بڑی چیز ہو سکتی ہے آپ فرمادیں اللہ ہی سب سے بڑا گواہ ہے۔ بے شک یہ قرآن میری طرف وحی کیا گیا ہے تاکہ میں تمہیں اس کے ساتھ ڈراؤ اور اسے ڈراؤ جس تک یہ پہنچے

قُلْ أَيْ شَيْءٍ أَكْبَرُ شَهَادَةً ۖ قُلِ  
اللَّهُ لَا شَهِيدٌ بَيْنِي وَبَيْنَكُمْ ۖ فَ  
وَأَوْحَىٰ إِلَيَّ هَذَا الْقُرْآنُ لِأُنذِرَكُمْ  
بِهِ وَمَنْ بَلَغَ

(ب، انعام: ۶/۱۹)

پیر محمد کرم شاہ صاحب رحمہ اللہ نے اس کی شرح یوں کی ہے۔

کفار مکہ نے حضور ﷺ سے دریافت کیا کہ آپ ﷺ جو نبوت کا دعویٰ کر رہے ہیں اسے کیونکر تسلیم کیا جائے۔ اگر اللہ تعالیٰ نے کسی کو نبی بنانا ہی تھا تو اسے آپ ﷺ کے بغیر کوئی دوسرا نہ مل سکا۔ آپ ﷺ اپنے دعوے کی صداقت پر کوئی گواہ پیش کیجئے۔ ہم نے تو یہود و نصاریٰ سے بھی آپ کی نبوت کے متعلق دریافت کیا ہے اور انہوں نے واضح الفاظ میں ہمیں بتایا ہے کہ ان کی آسمانی کتابوں میں آپ کی نبوت کا ذکر تک نہیں۔ ان کے جواب میں یہ آیت نازل ہوئی جس میں آپ کو فرمایا گیا کہ آپ انہیں کہیے کہ میری نبوت کا گواہ خود رب العالمین ہے۔ کیا اس سے سچا اور زیادہ معتبر کوئی اور گواہ بھی ہو سکتا ہے۔ جب خود اللہ تعالیٰ میری نبوت اور صداقت کا گواہ ہے تو مجھے کسی اور گواہ کی ضرورت کیا ہے؟ (ضیاء القرآن اول، ص ۵۴۲)



## ۶- یہود کا سوالات کر کے پہچاننا:

حضرت عبداللہ بن سلام رضی اللہ عنہ کو یہ خبر پہنچی کہ نبی ﷺ مدینہ تشریف لے آئے ہیں تو وہ آپ کے پاس آئے اور کہا میں آپ سے تین ایسی چیزوں کے متعلق سوال کروں گا جن کو نبی کے سوا اور کوئی نہیں جانتا۔ قیامت کی پہلی علامت کیا ہے؟ اور اہل جنت پہلے کون سا طعام کھائیں گے؟ اور کس چیز کی وجہ سے بچہ اپنے باپ کے مشابہ ہوتا ہے؟ اور کس چیز کی وجہ سے بچہ اپنے ماموں کے مشابہ ہوتا ہے؟ رسول اللہ ﷺ نے فرمایا مجھے ابھی ان چیزوں کی جبرائیل نے خبر دی ہے۔ عبداللہ نے کہا فرشتوں میں وہ یہودیوں کا دشمن ہے پھر رسول اللہ ﷺ نے فرمایا قیامت کی پہلی علامت ایک آگ ہے جو لوگوں کو مشرق سے مغرب کی طرف جمع کر دے گی اور اہل جنت جو طعام سب سے پہلے کھائیں گے وہ مچھلی کے جگر کا ٹکڑا ہے اور بچے کی مشابہت کی وجہ یہ ہے کہ جب مرد عورت سے عمل تزویج کرتا ہے تو اگر مرد کا پانی غالب ہوتا ہے تو بچہ باپ کے مشابہ ہوتا ہے اور اگر عورت کا پانی غالب ہوتا ہے تو بچہ ماں کے مشابہ ہوتا ہے۔ عبداللہ بن سلام نے کہا میں گواہی دیتا ہوں کہ آپ اللہ کے رسول ﷺ ہیں پھر کہا یا رسول اللہ ﷺ یہود کو اگر میرے اسلام قبول کرنے کا علم ہو گیا تو وہ مبہوت ہو جائیں گے۔ سو یہود آئے اور عبداللہ مکان کے ایک کونے میں چلے گئے۔ رسول اللہ ﷺ نے پوچھا عبداللہ بن سلام تم میں کیسے ہیں؟ انہوں نے کہا وہ ہم سب سے بڑے ہیں اور سب سے بڑے عالم کے بیٹے ہیں اور ہم میں سب سے افضل ہیں اور سب سے افضل کے بیٹے ہیں۔ رسول اللہ ﷺ نے فرمایا یہ بتاؤ اگر عبداللہ اسلام لے آئیں تو انہوں نے کہا اللہ تعالیٰ اس کو اس سے پناہ میں رکھے۔ تب حضرت عبداللہ بن سلام رضی اللہ عنہ ان کے سامنے آئے اور کہا ”أَشْهَدُ أَنْ لَا إِلَهَ إِلَّا اللَّهُ وَأَشْهَدُ أَنَّ مُحَمَّدًا رَسُولُ اللَّهِ“ تو انہوں نے کہا ہم میں سب سے بدتر شخص ہے اور سب سے بدتر شخص کا بیٹا ہے۔

(البخاری ج ۲، رقم الحدیث ۳۳۲۹)



## باب نمبر ۵

## حضور نبی کریم ﷺ کا خاندان

اللہ نے حضور ﷺ کو اپنے خلیل حضرت ابراہیم علیہ السلام کی اولاد میں سے شرافت پسندیدہ فضائل کے لحاظ سے بہترین خاندان میں پیدا فرمایا۔ حضور ﷺ کے جد امجد حضرت اسماعیل علیہ السلام اللہ تعالیٰ کے برگزیدہ نبی تھے۔ انہوں نے بیت اللہ شریف میں حج و عمرہ اور تبلیغ دین کی خدمات سرانجام دیں۔ آپ کی اولاد بہت پھیلی مگر ان میں سے ایک خاندان ہمیشہ بیت اللہ شریف کی خدمات پر مامور رہا اور دین ابراہیمی پر قائم رہا۔ حضور ﷺ کے آباؤ اجداد خاندان حضرت اسماعیل علیہ السلام میں سے دینی و دنیاوی عزت و احترام میں ممتاز رہے۔ وہ حرم مکہ المکرمہ میں حجاج کرام کی خدمات بجالانے اور حج کی عبادات کی سربراہی کی بناء پر تعظیم کی نگاہ سے دیکھے جاتے تھے حتیٰ کہ جب قریش میں بت پرستی کا دور شروع ہوا تو اس وقت جناب ہاشم و عبدالمطلب اس سے محفوظ رہے اور ملت ابراہیمی پر قائم رہے۔ اس لئے حضور ﷺ کے نسبی آباؤ اجداد زمانہ جہالت کی سفاکی و ناپاکی سے محفوظ رہے اور زمانہ جہالت میں جبکہ زنا و حرام کاری کو معیوب نہ سمجھا جاتا تھا بلکہ زمانہ جاہلیت کے شعراء شراب و حرام کاری پر فخر کیا کرتے تھے۔ اس دور میں حضور ﷺ کے آباؤ اجداد کا برے افعال سے دور رہنا محض اللہ تعالیٰ کا فضل تھا اور جن خوش نصیب افراد کی پیشانیوں میں نور مصطفیٰ ﷺ چمکتا تھا انہوں نے اس تقدس کا پورا پورا خیال رکھا اور اسے پاک اصلاب سے ارحامِ طاہرہ میں منتقل کیا۔ اس طرح اس نور کے اظہار کی امین حضرت سیدہ آمنہ رضی اللہ عنہا بنیں۔



جب عرب زمانہ جاہلیت کے اندھیرے میں ڈوب گیا تو اس دور میں بھی حضور ﷺ کے نسبی افراد نیکی و خدا خونی میں اپنا ثانی نہ رکھتے تھے۔ غرباء، مساکین، یتامی، مہمانوں اور غلاموں کی مدد و خدمت اور سخاوت ان کی خاندانی روایت تھی اور وہ خود بت پرستی کی لعنت سے محفوظ تھے۔ اس کے علاوہ خاندانی روایات، صلہ رحمی، آپس میں محبت و امداد باہمی میں بھی یکتائے روزگار تھے اور جناب ہاشمؑ اور عبدالمطلبؑ نے اپنی صلاحیتوں سے پورے عرب میں نیک نامی اور شہرت میں نام پیدا کر لیا تھا۔ ان کو امارت و نجابت، عزت و احترام میں منفرد مقام حاصل تھا۔ خود حضور ﷺ نے آباء و اجداد کی شرافت و بزرگی اور طہارت نسبی کو یوں بیان کیا ہے۔

حضرت عباس رضی اللہ عنہ سے روایت ہے کہ وہ نبی کریم ﷺ کی بارگاہ میں حاضر ہوئے گویا انہوں نے کوئی نامناسب بات سنی تھی۔ پس نبی کریم ﷺ منبر پر جلوہ افروز ہوئے اور فرمایا میں کون ہوں؟ لوگ عرض گزار ہوئے کہ آپ ﷺ اللہ تعالیٰ کے رسول ﷺ ہیں۔ فرمایا کہ میں محمد بن عبد اللہ بن عبدالمطلب ہوں۔ اللہ تعالیٰ نے مخلوق کو پیدا فرمایا تو اس نے مجھے بہترین مخلوق میں رکھا پھر ان کے گروہ بنائے تو مجھے بہتر گروہ میں رکھا۔ پھر ان کے قبیلے بنائے تو مجھے ان کے بہتر قبیلے میں رکھا پھر ان کے گھرانے بنائے تو مجھے ان کے بہتر گھرانے میں رکھا۔ پس میں ان میں ذاتی طور پر اور گھرانے کے لحاظ سے بہتر ہوں۔

وَعَنِ الْعَبَّاسِ أَنَّهُ جَاءَ إِلَى النَّبِيِّ صَلَّى اللَّهُ عَلَيْهِ وَسَلَّمَ فَكَانَهُ سَمِعَ شَيْئًا فَقَامَ النَّبِيُّ صَلَّى اللَّهُ عَلَيْهِ وَسَلَّمَ عَلَى الْمِنْبَرِ فَقَالَ مَنْ أَنَا فَقَالُوا أَنْتَ رَسُولُ اللَّهِ قَالَ أَنَا مُحَمَّدُ بْنُ عَبْدِ اللَّهِ بْنِ عَبْدِ الْمُطَّلِبِ إِنَّ اللَّهَ خَلَقَ الْخَلْقَ فَجَعَلَنِي فِي خَيْرِهِمْ ثُمَّ جَعَلَهُمْ فِرْقَتَيْنِ فَجَعَلَنِي فِي خَيْرِهِمْ فِرْقَةً ثُمَّ جَعَلَهُمْ قَبَائِلَ فَجَعَلَنِي فِي خَيْرِهِمْ قَبِيلَةً ثُمَّ جَعَلَهُمْ بِيُوتًا فَجَعَلَنِي فِي خَيْرِهِمْ بَيْتًا فَأَنَا خَيْرُهُمْ نَفْسًا وَخَيْرُهُمْ بَيْتًا. (رَوَاهُ التِّرْمِذِيُّ)

(ترمذی، مشکوٰۃ جلد سوم کتاب الفتن)



### ۱۔ بہترین خاندان کے بہترین فرد:

حضرت شیث رضی اللہ عنہ سے لے کر حضرت عبداللہ تک جب بھی قبائل و خاندان کی تقسیم کا مرحلہ آیا ہر دور میں حضور صلی اللہ علیہ وسلم کے نسبی بزرگوں کو نیکی و پرہیزگاری اور دنیاوی جاہ و جلال کے اعتبار سے دوسرے افراد پر فضیلت حاصل رہی۔ حضور صلی اللہ علیہ وسلم نے ہر دور میں اپنے نسبی افراد کو کھجور کے اس درخت سے تشبیہ دی ہے جو ایک بلند ٹیلہ پر ہو جسے دوسرے تمام درختوں پر فضیلت حاصل ہو۔ اس لئے آپ صلی اللہ علیہ وسلم نے خود وضاحت فرما دی کہ میں بہترین خاندان کا بہترین فرد ہوں۔

حضرت عباس بن عبدالمطلب رضی اللہ عنہ

سے روایت ہے فرماتے ہیں میں نے عرض کیا یا رسول اللہ صلی اللہ علیہ وسلم قریش نے ایک مجلس میں اپنے حسب و نسب کا ذکر کرتے ہوئے آپ کی مثال کھجور کے اس درخت سے دی جو کسی ٹیلہ پر ہو۔ اس پر آپ صلی اللہ علیہ وسلم نے فرمایا اللہ تعالیٰ نے مخلوق کو پیدا فرمایا تو مجھے ان کی بہترین جماعت میں رکھا اور دونوں فریقوں کو بہتر بنایا پھر تمام قبائل کو پسندیدہ بنایا اور مجھے بہترین قبیلہ میں رکھا پھر اس نے گھرانے منتخب فرمائے تو مجھے ان میں سے بہتر گھرانے میں رکھا۔ پس میں ان میں سے بہترین فرد اور بہترین خاندان والا ہوں

عَنِ الْعَبَّاسِ بْنِ عَبْدِ الْمُطَّلِبِ قَالَ  
قُلْتُ يَا رَسُولَ اللَّهِ إِنَّ قُرَيْشًا  
جَلَسُوا فَتَذَاكَرُوا أَحْسَابَهُمْ  
بَيْنَهُمْ فَجَعَلُوا مِثْلَكَ مِثْلَ نَخْلَةٍ فِي  
كَبُورَةٍ مِنَ الْأَرْضِ فَقَالَ النَّبِيُّ  
صَلَّى اللَّهُ عَلَيْهِ وَسَلَّمَ إِنَّ اللَّهَ خَلَقَ  
الْخَلْقَ فَجَعَلَنِي مِنْ خَيْرِ فِرْقِهِمْ  
وَخَيْرِ الْفِرِيقَيْنِ ثُمَّ خَيْرَ الْقَبَائِلِ  
فَجَعَلَنِي مِنْ خَيْرِ الْقَبِيلَةِ ثُمَّ خَيْرَ  
الْبُيُوتِ فَجَعَلَنِي مِنْ خَيْرِ بُيُوتِهِمْ  
فَأَنَا خَيْرُهُمْ نَفْسًا وَخَيْرُهُمْ بَيْتًا۔

(ترمذی دوم ابواب المناقب ج ۱۵۴۰)

ایک مرتبہ کسی نے بنو ہاشم کے متعلق کچھ نازیبا الفاظ کہے تو پھر حضور صلی اللہ علیہ وسلم نے

منبر پر کھڑے ہو کر بنو ہاشم کی فضیلت کو یوں بیان فرمایا:

حضرت مطلب بن وراہ سے

عَنِ الْمُطَّلِبِ بْنِ أَبِي وَدَاعَةَ قَالَ



جَاءَ الْعَبَّاسُ إِلَى رَسُولِ اللَّهِ صَلَّى  
اللَّهُ عَلَيْهِ وَسَلَّمَ وَكَانَهُ سَمِعَ شَيْئًا  
فَقَامَ النَّبِيُّ صَلَّى اللَّهُ عَلَيْهِ وَسَلَّمَ  
عَلَى الْمِنْبَرِ فَقَالَ مِنْ أَنَا فَقَالُوا  
أَنْتَ رَسُولُ اللَّهِ عَلَيْكَ السَّلَامُ  
قَالَ أَنَا مُحَمَّدُ بْنُ عَبْدِ اللَّهِ بْنِ عَبْدِ  
الْمُطَّلِبِ أَنَّ اللَّهَ خَلَقَ الْخَلْقَ  
فَجَعَلَنِي فِي خَيْرِهِمْ ثُمَّ جَعَلَهُمْ  
فِرْقَتَيْنِ فَجَعَلَنِي فِي خَيْرِهِمْ فِرْقَةً  
ثُمَّ جَعَلَهُمْ قَبَائِلَ فَجَعَلَنِي فِي  
خَيْرِهِمْ قَبِيلَةً ثُمَّ جَعَلَهُمْ بِيُوتًا  
فَجَعَلَنِي فِي خَيْرِهِمْ بَيْتًا وَخَيْرِهِمْ  
نَفْسًا هَذَا حَدِيثٌ حَسَنٌ وَقَدْ رَوَى  
عَنْ سُفْيَانَ -

روایت ہے کہ حضرت ابن عباس رضی اللہ عنہما بارگاہِ رسالت مآب میں حاضر ہوئے گویا کہ انہوں نے کوئی بات سنی تھی۔ نبی اکرم ﷺ منبر پر کھڑے ہوئے اور فرمایا میں کون ہوں؟ صحابہ کرام رضی اللہ عنہم نے عرض کیا آپ اللہ تعالیٰ کے رسول ہیں آپ ﷺ پر سلام ہو۔ آپ ﷺ نے فرمایا میں محمد بن عبد اللہ بن عبدالمطلب ہوں۔ اللہ تعالیٰ نے مخلوق کو پیدا فرمایا تو مجھے ان میں سے بہترین میں رکھا پھر ان کے دو گروہ بنائے تو مجھے اچھے گروہ میں رکھا۔ پھر قبائل بنائے تو مجھے بہترین قبیلہ میں رکھا پھر ان کے خاندان بنائے تو مجھے ان میں سے اچھے خاندان میں رکھا اور سب سے اچھی شخصیت بنایا۔

(ترمذی دوم ابواب المناقب ۱۵۴۱)

ان احادیث کے الفاظ ”فَإِنَّا خَيْرُهُمْ بَيْتًا وَخَيْرُهُمْ نَفْسًا“ کہ میں ان سے خاندان اور ذاتی طور پر بہترین فرد ہوں۔ اس سے ثابت ہوا کہ تمام اولین و آخرین کے سردار حضور ﷺ ہیں۔ اللہ تعالیٰ کے فضل سے حضور ﷺ کے آباؤ اجداد پسندیدہ دینی و دنیاوی خصائل سے متصف رہے۔ کسی دور میں بڑے بڑے حادثات زمانہ کے اثرات سے محفوظ رہے۔ ان کی عزت پر کوئی داغ نہ آیا نہ ہی انہیں کسی بھی داخلی و خارجی وجوہات کی بناء پر معاشرتی رذالت و نحوست سے کبھی واسطہ پڑا نہ انہوں نے کسی مقام پر اپنے لئے کسی معاشرتی تذلت کو پسند کیا بلکہ ہر دور میں انہیں حج کے جملہ مناسک کی ادائیگی میں سیادت و تولیت کا مقام حاصل رہا اور مختلف ممالک سے آئے ہوئے حجاج کی



پانی پلانے اور کھانا کھلانے کی خدمت میسر رہی۔ وہ مسافروں کی تواضع کرتے، مظلوموں کی مدد کرتے اس لئے پورے عرب، عراق اور روم میں ان کی شہرت تھی۔

### بنو ہاشم کی فضیلت:

حضرت سیدنا اسماعیل علیہ السلام کی اولاد بہت پھیلی مگر ان میں سے اللہ تعالیٰ نے کنانہ کو سب سے فضیلت بخشی اور کنانہ میں قریش کو فضیلت عطا کی۔ قریش میں کئی قبائل تھے نیز ان کی عرب کے دیگر اہم قبائل سے رشتہ داریاں تھیں مگر قریش میں بنو ہاشم کا پورے عرب میں سے زیادہ احترام کیا جاتا تھا۔ بنو ہاشم میں حضور ﷺ کو اولین و آخرین پر فضیلت حاصل رہی ہے۔ یہ بات حضور ﷺ کے ارشاد سے معلوم ہوتی ہے۔

عَنْ أَبِي عَمَّارٍ شَدَّادٍ أَنَّهُ سَمِعَ وَائِلَةَ  
بْنَ الْأَسْقَعِ يَقُولُ سَمِعْتُ رَسُولَ  
اللَّهِ صَلَّى اللَّهُ عَلَيْهِ وَسَلَّمَ يَقُولُ إِنَّ  
اللَّهَ اصْطَفَى كِنَانَةَ مِنْ وَلَدِ  
إِسْمَاعِيلَ وَاصْطَفَى قُرَيْشًا مِنْ كِنَانَةَ  
وَاصْطَفَى مِنْ قُرَيْشٍ بَنِي هَاشِمٍ  
حضرت وائلہ بن اسقع رضی اللہ عنہ بیان کرتے ہیں کہ رسول اللہ ﷺ نے فرمایا اللہ تعالیٰ نے حضرت اسماعیل علیہ السلام کی اولاد میں کنانہ کو فضیلت دی اور کنانہ میں سے قریش کو فضیلت دی اور قریش میں سے بنو ہاشم کو فضیلت دی اور بنو ہاشم میں سے مجھ کو فضیلت دی۔  
(مسلم ۳، کتاب الفضائل ح ۵۸۲۱)

ایک دفعہ حضرت سیدنا جبرائیل امین علیہ السلام نے حضور ﷺ کی بارگاہ میں اقرار کیا کہ یا رسول اللہ ﷺ میں نے مشارق و مغارب میں سے چھان بین کی مگر میں نے آپ ﷺ سے افضل کوئی آدمی نہیں دیکھا اور اچھے خصائل و فطرت سلیمہ کے لحاظ سے بنو ہاشم سے افضل کسی کو نہیں دیکھا جیسے کہ حضرت عائشہ رضی اللہ عنہا سے روایت ہے کہ نبی کریم ﷺ نے فرمایا جبرائیل علیہ السلام میرے پاس آئے اور عرض کیا۔

قَلْبْتُ مَشَارِقَ الْأَرْضِ وَمَغَارِبَهَا  
فَلَمْ أَرَّ جُلًّا أَفْضَلَ مِنْ مُحَمَّدٍ وَلَمْ  
أَرَبْنِي أَبَّ أَفْضَلَ مِنْ مُحَمَّدٍ وَلَمْ  
میں زمین کے مشارق و مغارب میں پھرا ہوں پس میں نے محمد ﷺ سے افضل کوئی مرد نہیں دیکھا اور خاندان بنی



أَرِنِي أَبَافُضَلٍ مِنْ بَنِي هَاشِمٍ - ہاشم سے کسی خاندان کو افضل نہیں پایا۔

(البدایہ والنہایہ ج ۲، ص ۲۴۰)

جب قریش میں بت پرستی اور مشرکانہ رسم و رواج ہو گیا اور زنا، شراب، جوا، بد اخلاقی، خاندانی نحوست، نہتے لوگوں پر ظلم، ملت ابراہیمی سے دوری جیسے امراض پیدا ہوئے تو اس دور میں بھی بنو ہاشم کو ان گناہوں کی آلودگی سے دور رکھا گیا اس دور میں ان کا زنا سے بچنا محض اللہ تعالیٰ کا کرم تھا اس بات کی گواہی دیتے ہوئے حضرت امام باقر رضی اللہ عنہ ارشاد فرماتے ہیں۔

”لَمْ يُصِبْهُ شَيْءٌ مِّنْ وَلَاذَةِ الْجَاهِلِيَّةِ“

”آپ ﷺ کے نسب پاک (کے دامن) پر جاہلی طرز زندگی کا کوئی دھبہ نہیں پڑا“

اچھی عادات و خصائل اور نسل در نسل اچھائی کی منتقلی کے لحاظ سے بنو ہاشم ایک منفرد حیثیت رہی اور لوگ بنو ہاشم کے آگے انہی خصائل کی بناء پر ادباً تسلیم کرتے تھے کیونکہ بنو ہاشم میں حضرت عبداللہ والد ماجد حضور نبی کریم ﷺ بہترین فضائل میں انوکھے تھے اور حضور ﷺ کا کیا کہنا۔

حضرت عباس بن عبدالمطلب رضی اللہ عنہ سے روایت ہے کہ:

”قُلْتُ يَا رَسُولَ اللَّهِ إِنَّ قُرَيْشًا جَلَسُوا فَتَذَاكَرُوا أَحْسَابَهُمْ بَيْنَهُمْ فَجَعَلُوا مِثْلَكَ مِثْلِ نَخْلَةٍ فِي كَبُورَةٍ مِنَ الْأَرْضِ، فَقَالَ النَّبِيُّ ﷺ إِنَّ اللَّهَ خَلَقَ الْخَلْقَ فَجَعَلَنِي مِنْ خَيْرِ فِرْقِهِمْ وَخَيْرِ الْفَرِيقَيْنِ، ثُمَّ خَيْرَ الْقَبَائِلِ فَجَعَلَنِي مِنْ خَيْرِ الْقَبِيلَةِ، ثُمَّ الْبُيُوتِ فَجَعَلَنِي مِنْ خَيْرِ بُيُوتِهِمْ فَأَنَا خَيْرُهُمْ نَفْسًا وَخَيْرُهُمْ بَيْتًا“

”میں نے عرض کیا یا رسول اللہ ﷺ! قریش نے ایک مجلس میں اپنے حسب و نسب کا ذکر کرتے ہوئے آپ ﷺ کی مثال کھجور کے اس درخت سے دی جو کسی ٹیلہ پر ہو۔ اس پر آپ ﷺ نے فرمایا اللہ تعالیٰ



نے مخلوق کو پیدا فرمایا تو مجھے ان میں بہترین جماعت میں رکھا اور دونوں فریقوں کو بہتر بنایا پھر تمام قبائل کو پسندیدہ بنایا اور مجھے بہترین قبیلے میں رکھا پھر اس نے گھرانے منتخب فرمائے تو مجھے ان میں سے بہتر گھرانے میں رکھا۔ پس میں ان میں سے بہترین فرد اور بہترین خاندان والا ہوں“

(ترمذی ابواب المناقب ج ۲ ص ۸۰۸)

### ۳۔ بہترین زمانہ میں بعثت:

جس زمانہ میں حضور ﷺ کی آمد باسعادت ہوئی اس دور میں انسانیت ثقافت و تمدن اور عقل و شعور کے لحاظ سے اپنے عروج پر پہنچ چکی تھی۔ وہ اس قابل ہو چکی تھی کہ نبی آخر الزمان ﷺ کی حکمت و دانائی کو سمجھ سکے اور انہیں جادو ٹونہ فصاحت و بلاغت اور وحی الہی کے درمیان فرق آسانی سے سمجھ آ سکتا تھا۔ یہی وجہ تھی حضور ﷺ کے حکیمانہ اور حق پر مبنی بیان پر مختصر وقت میں ہزاروں افراد پر ہیزگار بن گئے جن افراد کی عقل و دانش فطرت سلیم پر تھی سینکڑوں میلوں کا فاصلہ طے کر کے بھی حضور ﷺ کے وفادار خادم بن گئے اور حضور ﷺ کی حیات طیبہ کے آخری دور میں فرداً فرداً اور گروہ درگروہ لوگ بارگاہ نبوت میں حاضر ہوئے اور ایک نگاہ ایمان سے صحابیت کا اعلیٰ مقام حاصل کیا۔ وہ دور کہ جس دور میں سب سے زیادہ تعداد میں لوگوں نے اللہ تعالیٰ کے آخری نبی کی معیت میں عبادت پر خلوص طور پر سرانجام دی وہ دور حضور ﷺ کی حیات ظاہری کا دور ہے یہ زمانہ تخلیق انسانیت کے مقصد کے حصول کا سب سے بڑا دور تھا جس میں اللہ تعالیٰ کی طرف سے بے پناہ فیوض و برکات نازل کئے گئے۔ اس لئے اللہ تعالیٰ نے قرآن کریم میں والعصر کہہ کر اس زمانہ کی قسم یاد فرمائی اور حضور ﷺ نے اپنے زمانے کی فضیلت کو یوں بیان فرمایا ہے:

حضرت ابو ہریرہ رضی اللہ عنہ سے روایت

وَعَنْ أَبِي هُرَيْرَةَ قَالَ قَالَ رَسُولُ

ہے کہ رسول اللہ ﷺ نے فرمایا مجھے

اللَّهِ صَلَّى اللَّهُ عَلَيْهِ وَسَلَّمَ بُعِثْتُ

آدمیوں کے بہتر زمانے میں پیدا فرمایا گیا

مِنْ خَيْرِ قُرُونِ بَنِي آدَمَ قَرْنَا فَقَرْنَا



ہے۔ زمانے کے بعد زمانہ گزرتا آیا یہاں تک کہ میری جلوہ گری اس زمانے میں ہوئی۔

حضرت ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا مجھے نوعِ انسانی کے بہترین زمانہ میں معبود فرمایا گیا۔ زمانے پر زمانے گزرتے رہے یہاں تک کہ مجھے اس زمانے میں رکھا گیا جس میں موجود ہوں۔

حَتَّى كُنْتُ مِنَ الْقَرْنِ الَّذِي كُنْتُ مِنْهُ. (رَوَاهُ الْبُخَارِيُّ)

(مشکوٰۃ ۳ کتاب الفتن ۵۴۹۲)

عَنْ أَبِي هُرَيْرَةَ رَضِيَ اللَّهُ عَنْهُ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ بُعِثْتُ مِنْ خَيْرِ قُرُونِ بَنِي آدَمَ قَرْنَا فَقَرْنَا حَتَّى كُنْتُ مِنَ الْقَرْنِ الَّذِي كُنْتُ فِيهِ

(بخاری دوم کتاب الانبیاء ح ۷۶۹)





## (ب) حضور ﷺ کی ولادت مبارک

جب نور مصطفیٰ ﷺ حضرت عبداللہ کے صلب مبارک میں آیا تو حضرت عبداللہ کا ماتھا نور مصطفیٰ ﷺ سے چمکنے لگا۔ حضرت عبداللہ بہت خوبصورت تھے اور ان کی پیشانی خوب روشن اور چمکدار تھی جو انہیں دیکھتا وہ دیکھتا ہی رہ جاتا تھا۔ اللہ تعالیٰ کا خصوصی کرم ان کے شامل حال رہتا تھا۔ ان کی خوش نصیبی اور مقام عز و شرف کا اندازہ اس سے لگایا جاسکتا ہے کہ امام الانبیاء ﷺ ان کے فرزند ارجمند ہیں۔

جب حضرت عبداللہ جوان ہوئے تو عرب کے بڑے بڑے شرفاء نے اپنی بیٹیوں کے رشتہ کی انہیں پیشکش کی مگر اللہ تعالیٰ نے یہ سعادت حضرت سیدہ آمنہ رضی اللہ عنہا کو روزِ ازل سے عطا کر دی تھی۔ جب جناب عبدالمطلب نے حضرت عبداللہ رضی اللہ عنہ کا نکاح حضرت آمنہ رضی اللہ عنہا سے کر دیا تو نور مصطفیٰ ﷺ ان کے رحم پاک میں منتقل ہو گیا تو انہیں انتہائی فرحت ہوئی۔ کئی مرتبہ خواب میں حضور ﷺ کی ولادت باسعادت کی خوشخبریاں دی جاتی تھیں حتیٰ کہ حضرت سیدہ آمنہ رضی اللہ عنہا کو حضور ﷺ کے بطن مبارک میں جلوہ گر ہوتے ہوئے عام عورتوں کی طرح کوئی ثقالت و تکلیف محسوس نہ ہوئی اور جب ولادت کا وقت آیا تو صبح صادق کے وقت اتنا نور ظاہر ہوا جس سے اتنی روشنی ظاہر ہوئی کہ حضرت سیدہ آمنہ رضی اللہ عنہا نے اس کی روشنی میں ملک شام کے محلات دیکھ لئے اور ولادت کے وقت محسوس فرمایا کہ ان کے بطن سے نور خارج ہوا ہے جیسے کہ حضرت آمنہ رضی اللہ عنہا نے اس کو یوں بیان کیا ”خَرَجَ مِنِّي نُورٌ“ کہ میرے بطن سے نور خارج ہوا۔ اس



روایت کو اکثر سیرت نگاروں نے اپنی کتب میں درج کیا ہے۔ ذیل میں ولادتِ باسعادت کے وقت چند روایات کو درج کیا گیا ہے۔

”وَإِنَّ أُمَّ رَسُولِ اللَّهِ صَلَّى اللَّهُ عَلَيْهِ وَسَلَّمَ رَأَتْ حِينَ وَضَعَتْهُ نُورًا  
أَضَاءَتْ لَهُ قُصُورَ الشَّامِ“

”بے شک حضور نبی کریم ﷺ کی والدہ نے آپ ﷺ کے تولد کے وقت ایک نور دیکھا جس سے شام کے محلات روشن ہو گئے“ (یعنی دکھائی دینے لگے) (نثر الدر علی مولد ابن حجر ص ۱۰۷)

احمد بزار، طبرانی اور حاکم نے حضرت عرباض بن ساریہ رضی اللہ عنہ سے روایت کرتے ہیں کہ حضور نبی کریم ﷺ نے فرمایا:

”إِنِّي عَبْدُ اللَّهِ وَأَنَا آدَمُ لِمُنْجَدَلٍ فِي طِينَتِهِ وَسَاخِبِرُكُمْ عَنْ ذَلِكَ  
إِنِّي دَعَوْتُ أَبِي إِبْرَاهِيمَ وَبَشَارَةٌ عِيسَى وَرُؤْيَا أُمِّي الَّتِي رَأَتْ  
وَكَذَلِكَ أُمَّهَاتُ النَّبِيِّينَ يَرَيْنَ“ (نثر الدر علی مولد ابن حجر ص ۱۰۷)

”میں اس وقت بھی اللہ تعالیٰ کی عبادت میں مصروف تھا جب حضرت آدم علیہ السلام اپنی مٹی میں زمین پر پڑے ہوئے تھے اور میں تمہیں اس بارے میں اطلاع دیتا ہوں کہ میں اپنے باپ ابراہیم کی دعا اور حضرت عیسیٰ علیہ السلام کی بشارت اور اپنی والدہ کا دیکھا خواب ہوں۔ یونہی تمام پیغمبروں کی مائیں خواب دیکھتی ہیں یعنی اس قسم کا خواب دیکھتی ہیں جیسا میری والدہ نے دیکھا تھا“

حضرت ابن سعد رضی اللہ عنہ سے روایت ہے کہ:

”إِنَّهُ صَلَّى اللَّهُ عَلَيْهِ وَآلِهِ وَسَلَّمَ قَالَ رَأَتْ أُمِّي حِينَ وَضَعْتَنِي إِنَّهُ  
سَطَّحَ مِنْهَا نُورًا أَضَاءَتْ مِنْهُ قُصُورَ بَصْرَى“

(نثر الدر علی مولد ابن حجر ص ۱۰۸)

حضور نبی کریم ﷺ نے فرمایا میری ولادت کے وقت میری والدہ نے



اپنے سے ایک نور نکلتا ہوا دیکھا جس سے بصری کے محلات روشن ہو گئے۔  
اس روایت میں اس بات کا ذکر موجود ہے۔ حضور ﷺ کی والدہ نے ولادتِ مبارک کے وقت نور نکلتا ہوا دیکھا جس سے بصری کے محلات روشن ہو گئے۔  
حضرت عطاء بن یسار رضی اللہ عنہ سیدہ ام سلمہ رضی اللہ عنہا سے اور آپ سیدہ آمنہ رضی اللہ عنہا سے روایت کرتی ہیں۔ فرماتی ہیں:

”لَقَدْ رَأَيْتُ أَيْ رُؤْيَةً عَيْنِ بَصَرِيَّةٍ يَقْظَةً لَيْلَةً وَضَعْتُهُ صَلَّى اللَّهُ عَلَيْهِ وَسَلَّمَ نُورًا أَضَاءَتْ لَهُ قُصُورُ الشَّامِ حَتَّى رَأَيْتُهَا“

”میں نے یقین کے ساتھ دیکھا یعنی سر کی آنکھوں سے حالت بیداری میں اور اس رات دیکھا جس رات نبی کریم ﷺ کو میں نے تولد دیا۔ ایک عظیم الشان نور نکلا کہ جس سے شام کے محلات چمک اٹھے حتیٰ کہ میں نے ان کو دیکھ لیا“ (نثر الدر علی مولد ابن حجر، ص ۱۰۸)

اس روایت میں شام کے محلات کا ذکر کیا گیا ہے کہ ولادتِ نبی کریم ﷺ کے وقت ظاہر ہونے والے نور کی روشنی میں حضرت سیدہ آمنہ رضی اللہ عنہا نے انہیں دیکھ لیا۔  
ایک روایت یوں آئی ہے:

”إِنَّهَا قَالَتْ لَمَّا وَضَعْتُهُ خَرَجَ مَعَهُ نُورٌ أَضَاءَ لَهُ مَا بَيْنَ الْمَشْرِقِ وَالْمَغْرِبِ فَأَضَاءَتْ لَهُ قُصُورُ الشَّامِ وَأَسْوَاقُهَا حَتَّى رَأَيْتُ أَعْنَاقِ الْإِبِلِ بِبَصْرِي“

سیدہ آمنہ رضی اللہ عنہا فرماتی ہیں جب میں نے حضور نبی کریم ﷺ کو جنم دیا تو آپ ﷺ کے ساتھ ایک نور نکلا۔ اس سے مشرق و مغرب کے درمیان تمام اشیاء روشن ہو گئیں۔ اس سے شام کے محلات اور بازار بھی روشن ہو گئے حتیٰ کہ میں نے بصری میں اونٹوں کی گردنیں دیکھیں (نثر الدر علی مولد ابن حجر، ص ۱۰۸)

علامہ ابن کثیر کا بیان ہے کہ:

فَوَلَدَتْهُ عَلَيْهِ الصَّلَاةُ وَالسَّلَامُ فِي  
تو حضرت آمنہ رضی اللہ عنہا اس رات



هَذِهِ اللَّيْلَةُ الشَّرِيفَةُ الْمَنْيْفَةُ  
فَظَهَرَ لَهُ مِنَ الْأَنْوَارِ الْحَسِيَّةِ  
وَالْمَعْنَوِيَّةِ مَا بَهَرَ الْعُقُولُ  
وَالْأَبْصَارُ كَمَا شَهِدَتْ بِذَلِكَ  
الْأَحَادِيثُ وَالْأَخْبَارُ عِنْدَ عُلَمَاءِ  
الْأَخْيَارِ .

شریفہ بلند قدر میں حضور علیہ الصلوٰۃ والسلام  
کو جنتا تو حضور کے انوارِ حسیہ اور معنویہ  
اتنے ظاہر ہوئے جنہوں نے عقلوں اور  
آنکھوں کو حیران کر دیا جیسا کہ علماء اخبار  
کے نزدیک اس کی احادیث و اخبار گواہی  
دیتی ہیں (مولد رسول اللہ ابن کثیر صفحہ ۱۹)

سیدنا عبداللہ بن عباس رضی اللہ عنہما اپنے والد گرامی سے روایت فرماتے ہیں:  
”وُلِدَ رَسُولُ اللَّهِ مَخْتُونًا مَسْرُورًا يَعْنِي مَقْطُوعَ السَّرَّةِ“ فَأَعْجَبَ  
بِذَلِكَ جَدُّهُ عَبْدُ الْمُطَّلِبِ، وَقَالَ: لَيْكُونَنَّ لِي نَبِيٌّ هَذَا شَأْنٌ عَظِيمٌ  
”رسول اللہ ﷺ ختنہ شدہ اور ناف پریدہ پیدا ہوئے تو آپ ﷺ  
کے جد امجد حضرت عبدالمطلب اس پر متعجب ہوئے اور فرمایا میرا یہ بیٹا یقیناً  
عظیم شان کا مالک ہوگا“ (الطبقات الکبریٰ از ابن سعد جلد اول ص ۵۱)

درویش و صوفی حضرت خواجہ محمد شاہ الدین رحمۃ اللہ علیہ نے ولادتِ باسعادت کو نظم کے

ان الفاظ میں بیان کیا:

ہو گئے بطحا و یثرب نور و نور  
کیا فضائے خوشگوار آنے لگی  
گر گئے کعبہ کے بت اور شور برپا ہو گیا  
حاسدوں کا حسد سے دل جل کے کولا ہو گیا  
ہویدا نام تھا جن کا صحیفوں اور کتابوں میں  
متمیز نور تھا، نورِ خدا سے اولاً جن کا

جبکہ وہ سرور ﷺ تولد ہو گیا  
وقت آمد جبکہ احمد مصطفیٰ ﷺ ہو گیا  
جبکہ ظاہر نور احمد ﷺ کا ہو گیا  
مومنوں کا دل منور ماہِ پارا ہو گیا  
آ گیا وہ عالم فاضل و جید مبارک ہو مبارک  
وہ ہیں پیدا ہوئے سرمد مبارک ہو مبارک ہو





## (ج) اجسادِ انبیاء علیہم السلام کی

### پرورش میں خصوصیت

احادیث سے یہ بات واضح ہوئی ہے کہ انبیاء علیہم السلام کا بچپن عام لوگوں کے بچپن سے بالکل مختلف ہوا ہے۔ ان کی ایام طفولیت میں اپنے پروردگار کی طرف رغبت سے ظاہر ہوتا ہے کہ انہیں اس دور میں بھی اللہ تعالیٰ کی معرفت حاصل تھی۔ عالم شیر خوارگی میں حضرت سیدنا عیسیٰ علیہ السلام کا اپنی نبوت اور کتاب کے عطا کئے جانے کا ذکر کرنا اس بات کی دلیل ہے کہ انہیں اس وقت بھی اپنی نبوت و بندگی کا فہم عطا کیا گیا تھا اس لئے فرمایا:

”إِنِّي عَبْدُ اللَّهِ وَعَطَانِي الْكِتَابَ وَجَعَلَنِي نَبِيًّا“

بے شک میں اللہ کا بندہ ہوں اور مجھے کتاب دی گئی ہے اور نبی بنایا گیا ہے (مریم: ۳۰)

اسی طرح حضرت ابراہیم علیہ السلام کا قوم سے الگ اور تنہا جنگل میں غار کے اندر پرورش پانے کے باوجود ستاروں، چاند اور سورج کی پرستش سے بیزار ہوئے اور فرمایا:

”إِنِّي وَجَّهْتُ وَجْهِيَ لِلدِّينِ فَطَرَ السَّمَوَاتِ وَالْأَرْضِ حَنِيفًا وَمَا أَنَا مِنَ الْمُشْرِكِينَ“ (الانعام: ۷۹/۶)

بے شک میں اپنا چہرہ اس ذات کی طرف کرتا ہوں جس نے آسمانوں اور



زمین کو بنایا ہے۔ سب سے جدا ہو کر اور مشرکوں میں سے نہیں ہوں۔  
اسی طرح حضرت یحییٰ علیہ السلام کی ولادت سے قبل یہ حضرت زکریا کو بشارت دی گئی  
کہ ہم تمہیں بیٹے کی خوشخبری دیتے ہیں جس کا نام یحییٰ ہے۔

اسی طرح تمام انبیاء علیہم السلام اور صحابہ آئمہ اولیاء اور علماء عام مسلمانوں کی  
اولادوں کو بھی بچپن ہی سے اپنے والدین کے ذریعے اللہ تعالیٰ کی معرفت حاصل ہوئی تو  
خود انبیاء علیہم السلام کی معرفت حق کا بچپن میں کیا عالم ہوگا اور امام الانبیاء کرام علیہم  
السلام کا بچپن کتنا پاکیزہ ہوگا۔

حضور نبی کریم ﷺ نے اپنے ارشادات میں انبیاء کرام علیہم السلام کی جسمانی  
نظافت اور پرورش کے انداز کو ارواح اہل جنت اور ملائکہ کی مثل قرار دیا ہے یعنی انبیاء  
کرام علیہم السلام کے اجساد مبارک کی پرورش پاکیزگی و طہارت کے لحاظ سے ملائکہ  
واہل جنت کی ارواح کے طریقے پر ہوتی ہے اور ان میں سفلی خصوصیات کا غلبہ و فساد نہیں  
ہوتا۔ اس موضوع پر چند احادیث یوں ہیں:

حضور ﷺ نے فرمایا:

بے شک ہمارے اجساد اہل جنت کی  
ارواح پر نشوونما پاتے ہیں  
إِنَّ أَجْسَادَنَا تَنْبَتْ عَلَىٰ أَرْوَاحِ  
أَهْلِ الْجَنَّةِ . أَخْرَجَهُ الْبَيْهَقِيُّ عَنْ  
عَائِشَةَ .

(خصائص کبریٰ جلد ۱ صفحہ ۷۰ زرتانی جلد ۳ صفحہ ۲۲۹)

دیوبند مکتبہ فکر کے نمایاں عالم دین محمد انور کشمیری یوں لکھتے ہیں:

یعنی کنزل العمال میں ایک حدیث  
ہے کہ انبیاء کے اجساد ملائکہ کے اجساد پر  
نشوونما پانے والے ہیں۔  
وَفِي كَنْزِ الْعَمَالِ إِنَّ أَجْسَادَ  
الْأَنْبِيَاءِ نَابَتْ عَلَىٰ أَجْسَادِ  
الْمَلَائِكَةِ وَأَسْنَادُهُ ضَعِيفٌ .

اس کا مطلب یہ ہے کہ حیات  
دنیاوی میں انبیاء علیہم السلام کا حال ملائکہ  
کے حال کی طرح ہے۔ بخلاف عام لوگوں  
وَمُرَادُهُ أَنَّ حَالَ الْأَنْبِيَاءِ عَلَيْهِمُ  
السَّلَامُ فِي حَيَاتِهِمْ وَكَحَالَ  
الْمَلَائِكَةِ بِخِلَافِ عَامَةِ النَّاسِ



فَإِنَّ ذَلِكَ حَالُهُمْ فِي الْجَنَّةِ فَلَا تَكُونُ فُضْلَاتُهُمْ غَيْرَ رَشْحَاتِ عِرْقٍ - (فيض الباری جلد ۱ ص ۲۵۱)

کے کہ ان کا یہ حال جنت میں ہوگا۔ انبیاء کے فضلات شریفہ پسینے کے چند قطرات کے سوا کچھ نہیں ہوتے۔

یہی وجہ ہے کہ حضرت سیدنا عیسیٰ علیہ السلام تقریباً دو ہزار سال سے آسمانوں پر تشریف فرما ہیں اور جنت سے رزق کھاتے ہیں اور وہاں ان کے جسم سے کوئی فضلہ خارج نہیں ہوتا۔ اسی طرح حضرت ادریس علیہ السلام بھی حیاتی ظاہری کے ساتھ جنت میں تشریف فرما ہیں۔ یہ باتیں بھی مذکورہ بالا احادیث کی تصدیق کر رہی ہیں۔

نیز حضور ﷺ نے ارشاد فرمایا:

أَنَا مَعَشَرُ الْأَنْبِيَاءِ تَنْبَتْ أَجْسَادُنَا عَلَى أَرْوَاحِ أَهْلِ الْجَنَّةِ أَخْرَجَهُ أَبُو نَعِيمٍ عَنِ لَيْلَى

بے شک ہم گروہ انبیاء علیہم السلام ہیں۔ ہمارے اجساد اہل جنت کی ارواح پر نمودار حاصل کرتے ہیں۔

(خصائص الکبریٰ، جلد ۱ صفحہ ۷۰ شرح شفاء للقتاری علی ہامش نسیم جلد ۱ صفحہ ۳۶۰)





## (د) حضور ﷺ کے اسمائے مبارکہ

حضور نبی کریم ﷺ کے کئی صفاتی اسماء مبارکہ کا ذکر قرآن کریم اور احادیث مبارکہ میں کیا گیا ہے۔ حضرت قاضی ابوبکر بن عربی نے جامع الترمذی کی شرح میں بعض صوفیاء کے حوالے سے درج کیا ہے کہ اللہ تعالیٰ کے ایک ہزار اسماء مبارکہ ہیں اور مصطفیٰ کریم ﷺ کے بھی ایک ہزار اسماء گرامی ہیں۔ حضور ﷺ کے اسماء مبارکہ میں مادہ 'حمد' بڑی اہمیت کا حامل ہے۔ اس مادہ سے حضور ﷺ کے چار اسماء گرامی محمد، احمد، حامد، محمود مشتق ہیں اور محمد، احمد اور محمود کے معنی ہیں تعریف کیا گیا جبکہ محمد اور احمد اسم تفضیل ہیں جن میں وسعت و کثرت کا مفہوم پایا جاتا ہے۔ کائنات میں جن و انس اور خود اللہ جل شانہ آپ ﷺ کی توصیف فرما رہا ہے جیسے کہ فرمان الہی ہے:

إِنَّ اللَّهَ وَمَلَائِكَتَهُ يُصَلُّونَ عَلَى النَّبِيِّ يَا أَيُّهَا الَّذِينَ آمَنُوا صَلُّوا عَلَيْهِ وَسَلِّمُوا تَسْلِيمًا ۝ (احزاب: ۵۶/۳۳)

بے شک اللہ تعالیٰ اور اس کے فرشتے نبی کریم ﷺ پر درود بھیجتے ہیں۔ اے ایمان والو! تم بھی آپ (ﷺ) پر درود خوب سلام بھیجو۔

یہ آیت کریمہ اعلان کر رہی ہے کہ اللہ تعالیٰ اور اس کے فرشتے ہر وقت اپنے محبوب ﷺ کا ذکر خیر کر رہے ہیں اور ہمیشہ یہ سلسلہ جاری و ساری رہے گا۔

حضور ﷺ کے اسماء مبارکہ میں سے محمد، احمد، حامی، حاشر اور عاقب گزشتہ کتب سماوی میں بھی درج تھے اور ان کتب کے حوالے سے گزشتہ اقوام و امم ان سے واقف تھیں۔ اس کے متعلق گزشتہ کتب میں سے کچھ تحریریں تورات و انجیل کے حوالے سے



اس کتاب میں شروع میں درج کی جا چکی ہیں۔

حضور ﷺ نے بذاتِ خود اپنے اسماء مبارکہ میں سے پانچ کا ذکر اس حدیث میں کیا ہے:

عَنْ مُحَمَّدَ بْنِ جُبَيْرِ بْنِ مُطْعِمٍ عَنْ أَبِيهِ رَضِيَ اللَّهُ عَنْهُمَا قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنَّ لِي أَسْمَاءً أَنَا مُحَمَّدٌ وَأَنَا أَحْمَدُ وَأَنَا الْمَاحِي الَّذِي يَمْحُو اللَّهُ بِي الْكُفْرَ وَأَنَا الْحَاشِرُ الَّذِي يُحْشِرُ النَّاسَ عَلَى قَدَمَيَّ وَأَنَا الْعَاقِبُ وَالْعَاقِبُ الَّذِي لَيْسَ بَعْدَهُ نَبِيٌّ

(بخاری، مسلم و ترمذی، جلد دوم، شمائل)

ترمذی، ح ۳۲۷

حضرت محمد بن جبیر اپنے والد حضرت جبیر بن مطعم رضی اللہ عنہ سے روایت کرتے ہیں کہ نبی کریم ﷺ نے فرمایا بے شک میرے کئی نام (القاب) ہیں۔ میرا نام ”محمد“ ہے ”احمد“ ہے اور میرا نام ”ماحی“ ہے کہ میرے ذریعے اللہ تعالیٰ کفر کو مٹا دے گا اور میرا نام ”حاشر“ ہے یعنی قیامت کے دن لوگ میرے قدموں پر (میرے بعد) اٹھائے جائیں گے اور میرا نام ”عاقب“ (سب سے پچھلا) ہے کیونکہ میرے بعد کوئی نبی نہیں۔

اس روایت میں حضور ﷺ نے اپنے اسم مبارک ”ماحی“ کے معنی یہ بیان کئے ہیں کہ اللہ تعالیٰ میرے ذریعے کفر کو مٹا دے گا اس میں شانِ اختیار پائی جاتی ہے اور فرمایا کہ میں عاقب ہوں جس کا معنی یہ ہے کہ حضور ﷺ کے بعد کوذیلی، ظلی، بروزی نبی نہیں ہے۔

حضور ﷺ نے خود کو نبی توبہ فرمایا مطلب یہ ہے کہ اللہ تعالیٰ حضور ﷺ کے ذریعے لاتعداد لوگوں کو توبہ کی توفیق دے گا اور نیز آپ ﷺ بذاتِ خود بھی ہر وقت اللہ تعالیٰ کی بارگاہ میں رجوع لانے والے ہیں۔

عَنْ حُذَيْفَةَ رَضِيَ اللَّهُ تَعَالَى عَنْهُ قَالَ لَقِيتُ النَّبِيَّ صَلَّى اللَّهُ عَلَيْهِ وَسَلَّمَ فِي مَدِينَةِ طَيْبَةَ فِي رَيْسَ رَايَةٍ فِي

حضرت حذیفہ رضی اللہ عنہ فرماتے ہیں کہ

میں نے مدینہ طیبہ کے ایک راستے میں



وَسَلَّمَ فِي بَعْضِ طُرُقِ الْمَدِينَةِ  
فَقَالَ أَنَا مُحَمَّدٌ وَأَنَا أَحْمَدُ وَأَنَا  
نَبِيُّ الرَّحْمَةِ وَنَبِيُّ التَّوْبَةِ وَأَنَا  
الْمُقَفِّي وَأَنَا الْحَاشِرُ وَنَبِيُّ  
الْمَلَا حِمٍ .

(مسلم، کتاب الفضائل، ح ۲۳۵۵)

شمائل ترمذی ح ۳۳۸

آنحضرت ﷺ سے ملاقات کا شرف  
حاصل کیا تو آپ ﷺ نے فرمایا (اے  
حذیفہ!) میں ”محمد“ اور ”احمد“ ہوں۔ نبی  
رحمت اور نبی توبہ ہوں اور میں مقفی (سب  
سے پیچھے آنے والا) ہوں، میں حاشر (جمع  
کرنے والا) ہوں نبی ملاحم (خدا کی راہ  
میں جنگ کرنے والا) ہوں

اس حدیث میں فرمایا ”أَنَا نَبِيُّ الرَّحْمَةِ“ میں نبی رحمت ہوں یعنی پوری کائنات  
پر رحمت بنا کر بھیجا گیا ہوں۔ نیز فرمایا کہ میں نبی ملاحم ہوں یعنی اللہ تعالیٰ کے حکم پر جہاد  
کرنے والا ہوں۔ حضور ﷺ کے اسم ذاتی ”محمد“ کا معنی ہے تعریف کیا گیا۔ کفار  
اس معانی کو سمجھتے تھے ایک دفعہ باہم مشورہ میں کہنے لگے ہم ایک طرف انہیں ”محمد“ کہہ  
کر ان کی تعریف کرتے ہیں اور دوسری طرف ان کی مذمت کرتے ہیں اس لئے انہوں  
نے لفظ مذم منتخب کیا اس پر حضور ﷺ نے ارشاد فرمایا میں تو ”محمد“ ہوں، کفار کسی  
مذم کو برا بھلا کہتے ہیں۔ یہ روایت یوں ہے:

عَنْ أَبِي هُرَيْرَةَ رَضِيَ اللَّهُ عَنْهُ قَالَ  
قَالَ رَسُولُ اللَّهِ صَلَّى اللَّهُ عَلَيْهِ  
وَسَلَّمَ أَلَا تَعْجَبُونَ كَيْفَ يَصْرِفُ  
اللَّهُ عَنِّي شَتْمَ قُرَيْشٍ وَلَعْنَهُمْ  
يَشْتَمُونَ مُذَمَّمًا وَيَلْعَنُونَ مُذَمَّمًا  
وَأَنَا مُحَمَّدٌ .

حضرت ابو ہریرہ رضی اللہ عنہ سے روایت  
ہے کہ رسول اللہ ﷺ نے فرمایا کیا  
تمہیں اس بات پر تعجب نہیں ہوتا کہ اللہ  
تعالیٰ قریش کی بدزبانی اور لعنت کرنے کو  
مجھ سے کیسے پھیرتا ہے؟ وہ مذم کو برا بھلا  
کہتے ہیں اور مذم پر لعنت کرتے ہیں جبکہ  
میں محمد ہوں (بخاری)

(مشکوٰۃ کتاب النتن ۵۵۲۹۷)

حضور ﷺ کی روایات میں چار کنیتیں درج کی گئی ہیں وہ یہ ہیں۔ ابوالقاسم، ابو  
ابراہیم، ابوالارامل اور ابوالمونین۔ حضور ﷺ کے اسم مبارک کے ساتھ ان کنیتوں کا



اکٹھا کرنا صرف آپ ﷺ کا ہی خصوصی وصف ہے کوئی دوسرے شخص کو حضور ﷺ کے اسم مبارک کے ساتھ یہ کنیت رکھنے کا حق نہیں ہے جیسے کہ اس روایت سے ظاہر ہوتا ہے:

”لَا تَجْمَعُوا بَيْنَ اسْمِي وَكُنِّيَّتِي، فَإِنِّي أَنَا أَبُو الْقَاسِمِ، اللَّهُ يُعْطِي  
وَأَنَا أَقْسَمُ“ (مسند احمد بن حنبل، ج ۲، ص ۲۳۳)

”میرا نام اور میری کنیت مت اکٹھی کرو، میں ابو قاسم ہوں (شانِ قاسمیت میں کوئی میرا ثانی نہیں) اللہ تعالیٰ عطا فرماتا ہے اور میں ہی تقسیم کرتا ہوں“





## (ر) بعثت سے قبل نباتات وجمادات کا

## بارگاہِ نبوی ﷺ میں سلام

یہ بھی حضور سید عالمین ﷺ کا اعزازِ مبارک ہے کہ اللہ تبارک و تعالیٰ نے شجر و حجر کو اعلان نبوت سے قبل حضور ﷺ کی پہچان عطا فرمائی۔ جب آپ مکہ المکرمہ کے بعض اطراف میں جاتے تو راستے میں آنے والے درخت اور پہاڑ حضور ﷺ کے قریب آنے پر آپ ﷺ کو ان الفاظ کے ساتھ سلام عرض کرتے تھے:

السَّلَامُ عَلَيْكَ يَا رَسُولَ اللَّهِ . اے اللہ کے رسول آپ ﷺ پر سلام ہو

ان روایات کے راوی حضرت سیدنا علی کرم اللہ وجہہ الکریم اور حضرت جابر بن سمرہ رضی اللہ عنہ ہیں مگر حضرت علی المرتضیٰ رضی اللہ عنہ نے خود بھی درختوں اور پتھروں کے سلام کی آواز کو سنا پھر عاشقانِ مصطفیٰ ﷺ تک پہنچا دیا۔ امام ترمذی اور دارمی نے اس حدیث کو نقل کیا اور امام مسلم نے اپنی صحیح میں درج کیا ہے۔

حضرت علی رضی اللہ عنہ سے روایت ہے کہ

میں مکہ مکرمہ میں نبی کریم ﷺ کے ساتھ تھا۔ ہم کسی نواحی بستی کی طرف نکلے تو کوئی پتھر اور درخت سامنے نہ آتا مگر وہ یہی کہتا تھا اے اللہ کے رسول ﷺ آپ پر

سلام ہو (ترمذی جلد دوم کتاب المناقب ج ۱۵۶۰)

وَعَنْ عَلِيِّ بْنِ أَبِي طَالِبٍ قَالَ  
كُنْتُ مَعَ النَّبِيِّ صَلَّى اللَّهُ عَلَيْهِ  
وَسَلَّمَ بِمَكَّةَ فَخَرَجْنَا فِي بَعْضِ  
نَوَاحِيهَا فَمَا اسْتَقْبَلَهُ جَبَلٌ وَلَا  
شَجَرٌ إِلَّا وَهُوَ يَقُولُ السَّلَامُ  
عَلَيْكَ يَا رَسُولَ اللَّهِ .



حضرت جابر بن سمرہ رضی اللہ عنہ سے روایت ہے کہ رسول اللہ ﷺ نے فرمایا مکہ مکرمہ میں ایک پتھر ہے جو مجھے بعثت کی راتوں میں سلام کیا کرتا تھا۔ اسے اب بھی پہچانتا ہوں (ترمذی دوم ابواب المناقب ح ۱۵۵۸)

حضرت جابر بن سمرہ رضی اللہ عنہ بیان کرتے ہیں کہ رسول اللہ ﷺ نے فرمایا میں مکہ کے اس پتھر کو پہچانتا ہوں جو اعلان نبوت سے پہلے مجھ کو سلام کیا کرتا تھا، میں اس پتھر کو اب بھی پہچانتا ہوں

(شرح مسلم جلد ۳، کتاب الفصائل ح ۵۸۲۲)

یہ روایت مسلم شریف کی ہے۔ مذکورہ بالا احادیث کی مثل ہے مگر اس میں حضور ﷺ نے واضح طور پر ارشاد فرمایا کہ جو پتھر مجھے اعلان نبوت سے قبل سلام عرض کرتا تھا میں اس پتھر کو اب بھی پہچانتا ہوں۔ اس سے معلوم ہوا کہ اللہ تعالیٰ نے پتھروں اور درختوں کو یہ معرفت عطا کی تھی کہ وہ حضور ﷺ کو اعلان نبوت سے قبل بھی جانتے تھے آپ ﷺ اللہ کے رسول ہیں۔ تبھی تو سلام عرض کرتے تھے۔



عَنِ ابْنِ مُعَاذِ الصَّبِيِّ عَنْ سِمَاكِ بْنِ حَرْبٍ عَنْ جَابِرِ بْنِ سَمْرَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنَّ بِمَكَّةَ حَجْرًا كَانَ يُسَلِّمُ عَلَيَّ لَيْلِيَ بَعَثْتُ إِنِّي لَا أَعْرِفُهُ الْآنَ .

عَنْ جَابِرِ بْنِ سَمْرَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنِّي لَا أَعْرِفُ حَجْرًا بِمَكَّةَ كَانَ يُسَلِّمُ عَلَيَّ قَبْلَ أَنْ أَبْعَثَ إِنِّي لَا أَعْرِفُهُ الْآنَ .



## (س) اعلانِ نبوت سے قبل

### حیاتِ مصطفیٰ ﷺ کی اہمیت

اللہ تبارک و تعالیٰ نے حضور ﷺ کے اعلانِ نبوت سے قبل آپ ﷺ کی حیاتِ مبارکہ اور عمدہ اخلاق و خصائل کا ذکر قرآن کریم میں اجمالاً کیا ہے اور اعلانِ نبوت سے قبل آپ ﷺ کی صداقت و امانت کو حقانیت کے طور پر بیان کیا ہے۔ اہل مکہ نے حضور نبی کریم ﷺ کے عالمِ شیر خوارگی، بچپن، جوانی اور پختہ عمر کا ایک لمبا دور قریب سے دیکھا تھا۔ انہوں نے بچپن میں حضور ﷺ کی انتہائی نظافت اور ہم عمر بچوں سے منفرد عادات کو دیکھا تھا اور ابتدائی جوانی کے ایامِ مبارک کی حکیمانہ معاملہ فہمی کا بھی نظارہ کیا تھا۔ انہوں نے عرب نو جوانوں کو زمانہ جاہلیت میں اپنے دامنوں کو ہر قسم کی برائیوں میں الٹے پلٹے دیکھا مگر حضور ﷺ عرب میں انتہائی خوب رو توانا ہونے کے باوجود ان برائیوں سے کوسوں دور تھے اور آپ ﷺ کا دامن زمانہ جاہلیت کی تمام برائیوں سے یکسر معطر و پاک تھا۔ آپ ﷺ کی حیا مبارک، سخاوت، صلہ رحمی، بیماروں، مسافروں، یتیموں، غلاموں، بیواؤں، مسکینوں سے عملی محبت کسی سے پوشیدہ نہیں تھی۔ پھر اس دور میں کاروباری صداقت کا شہرہ تھا۔ آپ ﷺ کا آشیانہ مبارک اہل مکہ کی قیمتی چیزوں کا امین صادق تھا۔ لوگ بغیر خوف و خطر حضور ﷺ کے پاس اپنی امانتیں رکھتے تھے۔ آپ ﷺ انہیں اسی حالت میں وہ امانتیں واپس فرمادیتے۔ اس لئے مکہ المکرمہ میں آپ ﷺ ایک امین کے لقب سے بھی مشہور تھے۔ اسی چالیس



(۴۰) سالہ دور میں کسی بھی فرد سے جھوٹی بات نہ فرمائی اور نہ جھوٹ میں مدد دی نہ ہی کبھی جھوٹے کا ساتھ دیا نہ کسی سے جھوٹا وعدہ کیا اس لئے آپ ﷺ صادق کے لقب سے مشہور تھے۔

اسی دور میں اللہ تعالیٰ نے حضور ﷺ کو کئی مواقع پر اہل مکہ کے بڑے بڑے روستاء میں بھی مقامِ عزت سے نوازا۔ جب تعمیر کعبہ ہوئی تو قریب تھا کہ قریش کے بڑے چار قبیلے حجرِ اسود کو نصب کرنے میں لڑ پڑتے مگر جب انہوں نے فیصلہ کیا کہ جو کل پہلے حرم شریف میں داخل ہوگا اس سے یہ مسئلہ حل کرایا جائے گا پھر جب اگلے روز سب سے پہلے حرم شریف میں حضرت محمد ﷺ داخل ہوئے تو انہوں نے آپ ﷺ کے فیصلے پر خوشی و اعتماد کا اظہار فرمایا اور آپ ﷺ کی حکمت و دانائی کی بھی خوب داد دی۔ الغرض حضور ﷺ پورے مکہ اور آس پاس کی وادیوں میں پوری قوم سے انوکھے نرالے تھے۔

حضور ﷺ کے کردار کی مٹھاس کو سیدہ خدیجہ رضی اللہ عنہا کے غلام میسرہ نے دیکھا تو آپ ﷺ کے منفرد کردار کی حضرت خدیجہ رضی اللہ عنہا کے سامنے تصدیق کی اور سیدہ خدیجہ رضی اللہ عنہا نے سنا تو انتہائی متمول ہونے کے باوجود حضور ﷺ کو نکاح کا پیغام بھیجا اور نکاح کے بعد جب حضور ﷺ کو قریب سے دیکھا تو خود کو تمام مال و متاع سمیت حضور ﷺ کی چاکری میں لگا دیا۔ کبھی کوئی شکوہ شکایت نہ کیا۔ نہ آپ ﷺ سے کبھی اختلاف کیا اور جب آپ ﷺ نے انہیں پیغام حق دیا تو انہوں نے کسی دلیل کے بغیر قبول کیا اور زمین پر پہلی خوش نصیب مومنہ بنیں اور اعلانِ نبوت سے کچھ عرصہ قبل جب حضور ﷺ اللہ تعالیٰ کی محبت و عبادت میں منہمک ہو گئے اور ہر قسم کی دنیاوی مصروفیات کو ترک کر دیا تب بھی حضرت خدیجہ رضی اللہ عنہا نے کبھی اعتراض نہ کیا بلکہ ایک قوی خادمہ کے طور پر آپ ﷺ کا ساتھ دیا اور اپنی زندگی کا تمام سرمایہ بھی حضور ﷺ کے ہاتھوں تبلیغِ دین پر خرچ کر دیا تب حضور ﷺ نے حضرت خدیجہ رضی اللہ عنہا کو وفات سے قبل ایک موتیوں والے پُر سکون جنت کے گھر کی بشارت دی۔



حضرت زید بن حارثہ جو کہ راہزنوں کے ہاتھوں فروخت ہو کر سیدہ خدیجہ رضی اللہ عنہا کے پاس پہنچے ان کے والد ایک مدت تک ان کے ہجر و فراق میں مرثیہ خواں رہے۔ جب انہیں معلوم ہوا تو وہ مکہ میں حضور ﷺ سے اپنے فرزند کی واپسی کا مطالبہ کرنے لگے اور اس کے لئے منہ مانگی قیمت ادا کرنے کی پیشکش بھی کی مگر حضور ﷺ نے فرمایا اگر زید اپنی مرضی سے تمہارے ساتھ جانا چاہے تو اسے بغیر کسی معاوضہ کے جانے کی عام اجازت ہے۔ اس پر حضرت زید بن حارثہ رضی اللہ عنہ نے جو جواب دیا وہ ان کی حضور ﷺ سے گہری محبت کے ساتھ حضور ﷺ کی غلاموں اور بے سہارا قسم کے لوگوں پر شفقت کا بھی کھلا ثبوت ہے اور اعلانِ نبوت سے قبل حضور ﷺ کی ذات کے باکمال ہونے کا بھی ثبوت ہے۔

چنانچہ حضرت زید بن حارثہ رضی اللہ عنہ نے کہا کہ میں نے جو حضور ﷺ میں اوصافِ جمیلہ کو دیکھا ہے میں ان کی بناء پر حضور ﷺ کو چھوڑ کر اپنے والد اور چچا کے ساتھ واپس نہیں جا سکتا۔ اعلانِ نبوت سے قبل حضور ﷺ کے بارے میں آپ کے خادم کے یہ الفاظ اعلانِ نبوت سے قبل زندگی کی اہمیت کو دوبالا کر رہے ہیں۔

جیسا کہ اس سے قبل اس کتاب میں مفصل طور پر بیان ہو چکا ہے کہ حضور ﷺ حضرت آدم علیہ السلام کی تخلیق سے بھی قبل نبی تھے۔ عالم بالا میں انبیاء کرام سے آپ ﷺ کی نبوت کا میثاق لیا گیا۔ ہر دور میں انبیاء کرام علیہم السلام نے آپ کی بشارتیں دیں۔ زبور، تورات و انجیل میں آپ کے اوصاف کو مفصل طور پر بیان کیا گیا۔ آپ ﷺ نبی پیدا ہوئے آپ ﷺ کی نبوت کی حقانیت کی دلیل آپ کی بعثت سے قبل حیاتِ مبارکہ بھی ہے۔ اللہ تعالیٰ نے اعلانِ نبوت سے قبل حیاتِ مبارکہ کی حقانیت نبوتِ مصطفیٰ ﷺ کے طور پر بیان کرتے ہوئے ارشاد فرمایا:

قُلْ لَوْ شَاءَ اللَّهُ مَا تَلَوْتُهُ عَلَيْكُمْ  
وَلَا أَدْرَاكُمْ بِهِ فَقَدْ لَبِثْتُ فِيكُمْ  
عُمْرًا مِّن قَبْلِهِ ۗ أَفَلَا تَعْقِلُونَ ۝  
اے نبی محترم فرما دیں کہ اگر اللہ  
چاہتا تو میں اس قرآن کو تم پر نہ پڑھتا اور نہ  
ہی وہ تمہیں اس کے متعلق خبر دیتا۔ میں  
نے تو اس سے قبل تم میں اپنی عمر گزار دی



ہے پھر بھی تم سمجھ سے کام نہیں لیتے

اس آیت کریمہ کے پہلے جزو میں اس حقیقت کو بیان کیا گیا کہ اے نبی محترم ﷺ! آپ ﷺ لوگوں کو بیان فرمادیں اگر اللہ تعالیٰ کی مشیت نہ ہوتی تو میں ہرگز تمہیں قرآن کریم جیسی عظیم کتاب کی تعلیم نہ دیتا اور نہ وہ تمہیں اس کے متعلق میرے ذریعے اس روشن کتاب کی کوئی خبر دیتا اور اگر میں نے اپنی مرضی سے اعلان نبوت کرنا ہوتا تو پہلے کب کا یہ اعلان کر چکا ہوتا بلکہ میرا تمہارے سامنے کلمۃ الحق بیان کرنا اس کے حکم سے ہی ہے۔

اس آیت کے دوسرے حصے میں بعثت سے قبل حیات مبارکہ کو دلیل کے طور پر پیش کیا گیا اور فرمایا کہ اے لوگو! کیا تم نے نہیں دیکھا کہ میں نے تمہارے سامنے چالیس سالہ پاکیزہ زندگی بسر کی ہے حالانکہ تم سب جہالت میں ڈبکیاں مار رہے تھے۔ پس زمانہ جاہلیت کی برائیوں کے طوفان میں میری چالیس سالہ پاکیزہ اور زمانہ جاہلیت کی ہر برائی سے بے داغ زبیرگی تمہارے سامنے ہے۔ اگر کہیں اس میں جھول ہے تو بتاؤ۔ پس جو پاکیزہ ہستی تمہارے سامنے چالیس برس کی بغیر کسی داغ دھبہ کے زندگی پیش کرے پھر بھی تم اس کا انکار کرتے ہو اور ان سے سونے کے خزانوں ہرے بھرے باغات اور گزشتہ لوگوں کو زندہ کرنے کا معجزہ طلب کر رہے ہو حالانکہ ان سب سے بڑھ کر حضور ﷺ کی چالیس سالہ زندگی بذات خود ایک معجزہ ہے اور تم جبل ابوقبیس پر ہمارے نبی ﷺ کے اس فرمانے پر کہ اگر میں کہوں کہ پہاڑ کی دوسری طرف کوئی دشمن تم پر حملہ آور ہے تو کیا تم یقین کر لو گے تو تم شب نے اقرار کیا تھا کہ ہاں ہم مان لیں گے کیونکہ آپ نے کبھی جھوٹ نہیں بولا اور جب ہمارے نبی محترم ﷺ نے تمہیں اس سے پاکیزہ اور سب سے بڑی سچائی کلمہ تو حید پیش کیا اور اپنی نبوت و رسالت کی گواہی دی تو تم نے ماننے سے انکار کر دیا تو اس سے بڑھ کر کیا ظلم ہو سکتا ہے اور ایسی منکر قوم کیسے فلاح پاسکتی ہے۔

”أَنْ يَقُولُوا لَوْ لَا أَنْزَلَ عَلَيْهِ كَنْزٌ أَوْ جَاءَ مَعَهُ مَلَكٌ“

یہ کہ وہ کہتے ہیں کہ ان پر خزانہ کیوں نہ اترا یا ان کے ساتھ فرشتے کیوں نہ



آئے (پ: ۱۲: ہود ۱۲/۱۱)

فَمَنْ أَظْلَمُ مِمَّنِ افْتَرَىٰ عَلَى اللَّهِ  
كَذِبًا أَوْ كَذَّبَ بِآيَاتِهِ ۗ إِنَّهُ لَا يُفْلِحُ  
الْمُجْرِمُونَ .

پس اس سے بڑھ کر ظالم کون ہوگا  
جو اللہ پر جھوٹی بہتان باندھے یا اس کی  
آیتوں کو جھوٹا جانے۔ بے شک وہ مجرموں

کو فلاح عطا نہ کرے گا

(پ: ۱۱: یونس ۱۱/۱۷)

اگرچہ قریش مکہ کی وقتی طور پر آنکھیں نہ کھلیں اور انہوں نے اس پیغامِ حق کو  
مٹانے کے لئے اپنی پوری کوشش کر لی۔ پورے جہان کی قوت سے مقابلہ بھی کر لیا۔ آخر  
اعلانِ نبوت کے اکیس (۲۱) برس بعد فتح مکہ کے موقع پر تمام اہل مکہ نے اقرار کر لیا کہ  
حضرت محمد ﷺ اعلانِ نبوت سے قبل بھی کھرے تھے اب بھی سچے ہیں اس لئے  
سب دامنِ مصطفیٰ ﷺ سے وابستہ ہو گئے اور جبلِ بونہیس پر زبانِ مصطفیٰ ﷺ کی  
صداقت ظاہر وغالب ہو گئی۔

حضور ﷺ کی اول سے آخر تک ساری حیاتِ مبارکہ اللہ تعالیٰ کے ہاں بڑی  
محبوب و مکرم ہے اور آپ ﷺ کی تمام عمر پاک بڑی اہم ہے اس لئے اللہ تعالیٰ نے  
حضور ﷺ کی عمر مبارک کی ہر لمحے کی قسم یاد فرمائی اور ارشاد فرمایا:

لَعَمْرُكَ إِنَّهُمْ لَفِي سَكْرَتِهِمْ  
يَعْمَهُونَ

اے محبوب! آپ (ﷺ) کی عمر  
مبارک کی قسم وہ (کفار) نشے میں بہکے

پھرتے ہیں۔

(پ: ۱۲: حجر ۱۵/۷۲)

اور حضور ﷺ کے خصائل و عاداتِ مبارکہ جن کا اظہار اعلانِ نبوت سے پہلے  
ہوا یا بعد میں ہوا وہ سب کے سب اللہ تالیٰ کی بارگاہ میں بڑے پسندیدہ ہیں اس لئے  
اللہ تعالیٰ نے ان سب کو خوب تر اور عمدہ قرار دیا اور باقی لوگوں کے لئے بہترین نمونہ  
قرار دیا اور فرمایا:

لَقَدْ كَانَ لَكُمْ فِي رَسُولِ اللَّهِ أُسْوَةٌ  
حَسَنَةٌ . (الاحزاب: ۲۱/۳۳)

بے شک تمہارے لئے اللہ کے  
رسول میں بہترین نمونہ ہے۔



باب نمبر ۶

حضور نبی کریم ﷺ کا حلیہ مبارک

اللہ تعالیٰ نے حضور ﷺ کو حسی و ظاہری اوصافِ کاملہ سے معمور فرما دیا ہے جس قدر بدنی خوبیاں حضور نبی کریم ﷺ میں جمع فرمادی گئی ہیں وہ کسی اور کے بدن میں نہیں رکھی گئیں۔ آپ ﷺ بدنی محاسن اور ظاہری خوبصورتی کے لحاظ سے بھی بے مثل ہیں۔ حضور نبی کریم ﷺ بدنی محاسن میں اکمل و کامل ہیں اور آپ ﷺ کو ہر جسمانی نقص سے پاک و مبرا پیدا کیا گیا ہے اور اس بارے میں علماء کے اقوال یہ ہیں۔

حضور ﷺ کی خلقت کے متعلق امام قسطلانی رحمۃ اللہ علیہ کا بیان:

جاننا چاہئے کہ حضور نبی کریم ﷺ پر ایمان لانے کی تکمیل اس سے ہے کہ اس بات پر ایمان ہو کہ اللہ تعالیٰ نے حضور نبی کریم ﷺ کے بدن شریف کی پیدائش اس طریقہ پہ کی کہ حضور نبی کریم ﷺ سے پہلے اور حضور ﷺ کے بعد کسی آدمی کی خلقت اس طرح کی نہ ہوئی (حضور ﷺ خلقتاً بے مثل ہیں)

اعْلَمُ أَنَّ مِنْ تَمَامِ الْإِيْمَانِ بِهٖ صَلَّى  
اللَّهُ عَلَيْهِ وَسَلَّمَ الْإِيْمَانُ بِأَنَّ اللَّهَ  
تَعَالَى جَعَلَ خَلْقَ بَدْنِهِ الشَّرِيفِ  
عَلَى وَجْهِ لَمْ يَظْهَرَ قَبْلَهُ وَلَا بَعْدَهُ  
خَلْقَ آدَمِيٍّ مِثْلَهُ صَلَّى اللَّهُ عَلَيْهِ  
وَسَلَّمَ .

(زرقاتی علی المواہب جلد ۴، صفحہ ۷۰، جواہر البحار جلد ۲)



حضور ﷺ کے خصوصی محاسن کے متعلق امام ابراہیم ہجووی کا ارشاد:

علماء و آئمہ نے اس بات کی تصریح کی ہے کہ کمال ایمان سے ہے یہ اعتقاد رکھنا کہ اتنے محاسن ظاہرہ کسی انسان کے بدن میں جمع نہ ہوئے جس قدر حضور نبی کریم ﷺ کے بدن شریف میں جمع ہوئے۔ صَلَّى اللهُ عَلَيْهِ وَسَلَّمَ بقدر حسنِ جماله (المواہب اللدنیہ علی الشائل الحمدیہ للبیجوری صفحہ ۱۲)

امام عبدالراؤف مناوی محدث متوفی ۱۰۰۳ ہجری شمائل میں فرماتے ہیں:

وَقَدْ صَرَّحُوا بِأَنَّ كَمَالَ الْإِيمَانِ  
إِعْتِقَادُ أَنَّهُ لَمْ يَجْتَمِعْ فِي بَدَنِ  
إِنْسَانٍ مِّنَ الْمَحَاسِنِ الظَّاهِرَةِ مَا  
اجْتَمَعَ فِي بَدَنِهِ وَالْمَحَاسِنِ  
الظَّاهِرَةِ آيَاتُ الْبَاطِنَةِ وَلَا أَكْمَلَ  
مِنْهُ بَلْ وَلَا مَسَاوِي فِي هَذَا  
الْمَدْلُولِ وَكَذَا فِي الدَّالِ .

علماء عظام اور آئمہ کرام نے اس بات کی تصریح کی ہے کہ کمال ایمان یہ ہے کہ یہ اعتقاد ہو کہ کسی انسان کے بدن میں اتنے محاسن ظاہرہ جمع نہ ہوئے جتنے کہ حضور ﷺ کے بدن شریف میں جمع تھے اور محاسن ظاہرہ محاسن باطنہ کی علامات ہیں۔ محاسن باطنہ مدلول اور محاسن ظاہرہ میں کوئی حضور نبی کریم ﷺ سے اکمل نہیں بلکہ برابر بھی کوئی نہیں

(شرح شمائل علی ہامش جمع الوسائل

جلد ۱ صفحہ ۱۸)

۱۔ سراقس کے موئے مبارک:

حضور ﷺ کے سراقس کے بال مبارک خوبصورتی، نظافت اور طہارت میں بے مثل ہیں۔ آپ ﷺ کے سراقس کے بالوں کا اعجاز یہ ہے کہ یہ نہ تو بالکل سیدھے تھے اور نہ ہی گھنگھریالے تھے بلکہ یہ دونوں صفات سرور کونین ﷺ کے موئے مبارک میں موجود تھیں۔ حضور ﷺ پروردگار عالم کی سب سے اہم و افضل اور مقرب ترین تخلیق ہیں اس لئے پروردگار عالم نے موئے مبارک میں بھی کمال درجہ کا حسن و جمال سمودیا تاکہ محبوب اکرم ﷺ کی شخصیت مبارک کا یہ پہلو بھی زائرین کے



لئے کمال محبت و پسندیدگی کا باعث ہو۔ حضور ﷺ مانگ نکالنے کے لئے سراقدس کے موئے مبارک کو کنگھا شریف سے جب کھولتے تو اس سے خوشبوئیں مہک اٹھتیں۔ اس وقت سفید و روشن چہرہ مبارک کو سیاہ زلفیں ڈھانپ لیتیں تو یہ منظر بڑا خوبصورت ہوتا تھا۔ خالق کائنات جل شانہ نے قرآن کریم میں ”والضحیٰ“ کہہ کر چہرہ مبارک کی قسم یاد فرمائی اور ”والیل“ کہہ کر بھی زلفوں کی قسم کھائی۔ صاحب تفسیر روح البیان نے یہی تفسیر فرمائی اس طرح امام فخر الدین رازی رحمۃ اللہ علیہ نے بھی ”الضحیٰ“ و ”الیل“ کے یہی معنی لئے جبکہ صحابہ کرام (علیہم الرضوان) نے اپنے آقائے نامدار ﷺ کی زلفوں کا ذکر اپنے انداز میں کیا ہے۔ ذیل میں ان کے ارشادات درج کیے گئے ہیں۔

قَالَ قُلْتُ لَأَنْسِ بْنِ مَالِكٍ كَيْفَ  
كَانَ شَعْرُ رَسُولِ اللَّهِ صَلَّى اللَّهُ  
عَلَيْهِ وَسَلَّمَ قَالَ كَانَ شَعْرًا رَجُلًا  
لَيْسَ بِالْجَعْدِ وَلَا السَّبْطِ بَيْنَ  
أُذُنَيْهِ وَعَاتِقَيْهِ .

حضرت قتادہ رضی اللہ عنہ بیان کرتے ہیں  
کہ میں نے حضرت انس رضی اللہ عنہ سے پوچھا  
رسول اللہ ﷺ کے بال کیسے تھے؟  
انہوں نے کہا کہ آپ ﷺ کے بال  
درمیانی تھے۔ بہت گھنگھریالے تھے نہ  
بالکل سیدھے۔ وہ (بال) کانوں اور  
کندھوں کے درمیان تک تھے

(مسلم کتاب الفضائل ح ۵۹۳۶)

## ۲- زلف مبارک کی لمبائی:

رسول اللہ ﷺ کے بالوں کے بیان میں:

عَنْ أَنَسِ بْنِ مَالِكٍ رَضِيَ اللَّهُ  
تَعَالَى عَنْهُ كَانَ شَعْرُ رَسُولِ اللَّهِ  
صَلَّى اللَّهُ عَلَيْهِ وَسَلَّمَ إِلَى نِصْفِ  
أُذُنَيْهِ .

حضرت انس بن مالک رضی اللہ عنہ فرماتے  
ہیں حضور ﷺ کے بال مبارک کانوں  
کے نصف تک پہنچتے تھے

(ترمذی دوم شامل ترمذی ح ۲۳)

عَنْ عَائِشَةَ رَضِيَ اللَّهُ تَعَالَى عَنْهَا  
قَالَتْ كُنْتُ اغْتَسِلُ أَنَا وَرَسُولُ اللَّهِ

حضرت عائشہ رضی اللہ عنہا فرماتے ہیں میں  
اور رسول اکرم ﷺ ایک برتن میں غسل



کیا کرتے تھے (درمیان میں پردہ ہوتا تھا) اور آپ کے بال کندھوں سے کچھ اوپر اور کانوں سے قدرے نیچے ہوتے تھے۔

حضرت براء بن عازب رضی اللہ عنہ فرماتے ہیں کہ حضور ﷺ میانہ قد کے تھے۔ آپ ﷺ کے دونوں کندھوں کے درمیان فاصلہ تھا (یعنی سینہ مبارک کشادہ تھا) اور آپ کے بال مبارک کانوں کی لو تک پہنچتے تھے۔

صَلَّى اللَّهُ عَلَيْهِ وَسَلَّمَ مِنْ أَنْاءٍ وَوَاحِدٍ  
وَكَانَ لَهُ شَعْرٌ فَوْقَ الْجُمَةِ وَدُو  
لُوفَرَةٍ. (ترمذی دوم شمال ترمذی ح ۲۳)

عَنِ الْبَرَاءِ بْنِ عَازِبٍ رَضِيَ اللَّهُ  
عَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ  
وَسَلَّمَ مَرَبُوبٌ بَعِيدٌ مَا بَيْنَ الْمُنْكَبَيْنِ  
وَكَانَتْ جُمَّتُهُ تَضْرِبُ شَحْمَةَ  
أُذُنَيْهِ.

(ترمذی دوم شمال ترمذی ح ۲۴)

### ۳- سراقدرس کے موئے مبارک میں مانگ مبارک:

حضرت عبداللہ ابن عباس رضی اللہ عنہما فرماتے ہیں رسول اکرم ﷺ (شروع شروع میں) اپنے بالوں کو بغیر مانگ کے چھوڑتے تھے (کیونکہ) مشرکین اپنے سروں کی مانگ نکالتے تھے جبکہ اہل کتاب اپنے بالوں کو بغیر مانگ کے چھوڑتے تھے اور حضور ﷺ ان امور میں اہل کتاب کے موافقت فرماتے تھے جن میں کوئی (مستقل) حکم نازل نہ ہوتا۔ بعد میں آپ ﷺ اپنے سر مبارک کی مانگ نکالتے تھے۔

عَنِ ابْنِ عَبَّاسٍ رَضِيَ اللَّهُ عَنْهُ أَنَّ  
رَسُولَ اللَّهِ صَلَّى اللَّهُ عَلَيْهِ وَسَلَّمَ  
كَانَ يَسْدُلُ شَعْرَهُ وَكَانَ  
الْمُشْرِكُونَ يُفَرِّقُونَ رءُوسَهُمْ  
وَكَانَ أَهْلُ الْكِتَابِ يَسْدُلُونَ رءُوسَهُمْ  
وَكَانَ يُحِبُّ مَوَافَقَةَ أَهْلِ  
الْكِتَابِ فِيمَا لَمْ يُؤْمَرْ فِيهِ بِشَيْءٍ  
ثُمَّ فَرَّقَ رَسُولُ اللَّهِ صَلَّى اللَّهُ عَلَيْهِ  
وَسَلَّمَ رَأْسَهُ.

(ترمذی دوم شمال ترمذی ح ۲۸)





## ۲- سرِ اقدس

سرورِ کونین ﷺ کا سر اقدس موزونیت کے لحاظ سے بڑا تھا۔ چہرہ مبارک، سر مبارک کے ساتھ انتہائی خوبصورت دکھائی دیتا تھا۔ سر مبارک سے ساری نوعِ انسانیت کی سیادت و قار اور رعب ظاہر ہوتا تھا۔ جب کوئی اچانک دیکھتا تو اس پر حضور ﷺ کی وجاہت و جلال طاری ہو جاتا۔ حضور ﷺ کا سر مبارک علوم و معارف اور اسرار کا مخزن ہے۔ حضرت سیدنا علی المرتضیٰ رضی اللہ عنہ فرماتے ہیں کہ

”كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَنَعَمُ الرَّأْسِ“

رسول اللہ ﷺ کا سر مبارک اعتدال کے ساتھ بڑا تھا۔

(بخاری، اداب المفرد، ترمذی دوم، کتاب المناقب، ج ۲، ص ۶۳۷)

علامہ عبدالرؤف مناوی رحمۃ اللہ علیہ فرماتے ہیں کہ موزونیت کے ساتھ سر کا بڑا ہونا قابلِ تعریف ہے کیونکہ یہ وصف حقائق کے عرفان اور کمالات کے لئے معاون ہے

(المواہب اللدینہ)

## ۳- پیشانی مبارک:

امام الانبیاء حضور ﷺ کی پیشانی مبارک کشادہ تھی جو آپ ﷺ کی سخاوت و شانِ رحمۃ للعالمین ﷺ کو ظاہر کرتی تھی۔ انھی رسول حضرت علی المرتضیٰ رضی اللہ عنہ آپ کے بارے میں فرماتے ہیں ”أَزْهَرَ اللَّوْنِ وَأَسْعُ الْجَبِينِ“ آپ ﷺ کا چمکدار رنگ اور پیشانی مبارک کشادہ تھی (ترمذی، باب شامل ترمذی، ج ۶)

حضرت ابو ہریرہ رضی اللہ عنہ آپ ﷺ کے اوصافِ مبارک کے بیان میں فرماتے



ہیں کہ ”كَانَ مِفَاضُ الْجَبِينِ“ آپ ﷺ کی پیشانی مبارک کشادہ تھی

(بیہقی فی دلائل النبوة جلد ۱، ص ۲۱۴)

حافظ ابن خثیمہ رحمۃ اللہ علیہ بیان فرماتے ہیں کہ سرور کونین صلی اللہ علیہ وسلم کی پیشانی مبارک روشن تھی۔ جب موئے مبارک پیشانی مبارک سے ہٹتے یا پیشانی مبارک دن کے وقت ظاہر ہوتی یا رات کے وقت نظر آتی یا آپ صلی اللہ علیہ وسلم لوگوں کے سامنے قدم رنجہ فرماتے تو اس وقت جبین مبارک یوں نظر آتی جیسے روشن چراغ ہو۔ یہ حسین اور پرانوار پیشانی دیکھ کر لوگ بے ساختہ پکار اٹھتے کہ یہ اللہ تعالیٰ کے رسول صلی اللہ علیہ وسلم ہیں

(السیرة النبویة از ابن عساکر جلد ۳، ص ۲۰۲)

شاعر دربار نبوی صلی اللہ علیہ وسلم آپ صلی اللہ علیہ وسلم کی مبارک پیشانی کے بارے میں عرض کرتے ہیں:

متی ببد فی الداجی البہیم جبینہ

یدح مثل مصباح الدجی المتوقد

رات کے اندھیرے میں آپ صلی اللہ علیہ وسلم کی جبین مبارک یوں روشن دکھائی

دیتی تھی جیسے گھٹا ٹوپ اندھیرے میں قندیل ہو (دیوان حسان بن ثابت، ص ۶۷)

۴- چشمان ودہن مبارک:

حضور صلی اللہ علیہ وسلم کی دونوں چشمان مبارک فراخ تھیں اور ان میں سرخ ڈورے تھے جس کی طرف یہ چشمان مبارک رحمت کے ساتھ اٹھ جاتیں اس کے بھاگ جاگ اٹھتے۔ جسے یہ چشمان مبارک کی شفقت بھری نظر لگی اسے دونوں جہان کی برکات مل گئیں۔ اس کے ساتھ ناک مبارک بلند و خوبصورت تھی۔ دہن مبارک کشادہ تھا۔ ایڑیاں مبارک دہلی پتلی تھیں۔

سماک بن حرب رضی اللہ عنہ فرماتے ہیں

میں نے حضرت جابر بن سمرہ رضی اللہ عنہ کو

فرماتے ہوئے سنا کہ رسول اللہ صلی اللہ علیہ وسلم کا

عَنْ سِمَاكِ بْنِ حَرْبٍ رَضِيَ اللَّهُ

تَعَالَى عَنْهُ قَالَ سَمِعْتُ جَابِرَ بْنَ

سَمْرَةَ رَضِيَ اللَّهُ تَعَالَى عَنْهُ يَقُولُ



كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ ضَلِيعَ الْفَمِ أَشْكَلَ الْعَيْنِ مِنْهُوسَ الْعَقَبِ .  
 دہن مبارک شادہ آنکھیں فراخ اور سرخی مائل اور ایڑیاں مبارک دہلی پتلی تھیں۔  
 (ترمذی جلد ۲ ابواب شامل ترمذی ص ۸۲۲)

حضرت علی رضی اللہ عنہ فرماتے ہیں:

وَكَانَ أَسْوَدُ الْحَدَقَةِ .  
 حضور ﷺ کی چشمان مبارک کی

پتلی مبارک نہایت ہی سیاہ تھی

(بیہقی دلائل النبوة)

حضرت جابر رضی اللہ عنہ سے روایت ہے کہ حضور ﷺ کی چشمان مبارک میں سرخ

رنگ کے ڈورے دکھائی دیتے تھے (ترمذی ابواب المناقب ج ۳ ص ۳۶۴)

چشمان مبارک کا ایک اعجاز یہ بھی تھا کہ پروردگارِ عالم جل شانہ نے ان کو اپنی قدرت کے ساتھ سرمہ سے زینت عطا کر دی تھی اور ایسے محسوس ہوتا تھا جیسے کہ آپ ﷺ نے سرمہ لگایا ہو مگر ایسا نہیں تھا جیسے کہ اس روایت سے ثابت ہوتا ہے:

وَعَنْ جَابِرِ بْنِ سَمُرَةَ قَالَ كَانَ فِي سَاقِي رَسُولِ اللَّهِ صَلَّى اللَّهُ عَلَيْهِ وَسَلَّمَ حُمُوشَةٌ وَكَانَ لَا يَضْحَكُ إِلَّا تَبَسُّمًا وَكَانَتْ إِذَا نَظَرْتُ إِلَيْهِ قُلْتُ أَكْحَلُ الْعَيْنَيْنِ وَكَانَ لَيْسَ بِأَكْحَلٍ .  
 حضرت جابر بن سمرہ رضی اللہ عنہ نے فرمایا کہ رسول اللہ ﷺ کی مبارک پنڈلیاں قدرے پتلی تھیں۔ آپ کا ہنسا صرف تبسم کی حد تک ہوتا۔ جب میں آپ ﷺ کی طرف دیکھتا تو کہتا کہ دونوں آنکھوں میں سرمہ ہے لیکن سرمہ نہیں لگایا ہوتا تھا

(ترمذی مشکوٰۃ ۳، کتاب الفتن ج ۵ ص ۵۵۴)

## ۵۔ پلکیں مبارک:

پلکیں مبارک سیاہ اور دراز تھیں۔ حضرت سیدنا علی المرتضیٰ کرم اللہ وجہہ الکریم نے حضور ﷺ کی پلک مبارک کے بارے میں ارشاد فرمایا: "أَهْدَبُ الْأَشْفَا" یعنی پلکیں

دراز تھیں۔ (ترمذی دوم ابواب المناقب ج ۱ ص ۱۵۷)



## ۶- کان مبارک:

حضور ﷺ کے کان موزونیت کے اعتبار سے سفید و خوبصورت تھے اور سیاہ زلفوں کے درمیان دو کان روشن ستاروں کی طرح چمکتے تھے۔

حضرت عائشہ صدیقہ رضی اللہ عنہا فرماتے ہیں:

”تَخْرُجُ الْأُذُنَانِ بِيَاضَهُمَا مِنْ تَحْتِ تِلْكَ الْغَدَائِرِ، كَأَنَّمَا تُوَقَّدُ

الْكُوَاكِبُ الدَّرِّيَّةُ بَيْنَ ذَلِكَ السَّوَادِ“ (شماں الرسول از ابن کثیر، ص ۱۶)

”آپ ﷺ کی سیاہ زلفوں کے درمیان دو سفید کان یوں محسوس ہوتے

گویا اندھیرے میں دو روشن ستارے چمک رہے ہوں“

## ۷- آبرو مبارک:

حضور ﷺ کے چمکدار نورانی چہرہ مبارک پر باریک گھنے جدا جدا خمدار آبرو بہت خوبصورت تھے۔ حضور ﷺ کے عالم مسرت میں یہ آبرو مبارک اور بھی حسین و جمیل منظر پیش کرتے تھے۔ تجسس اور غصے کے عالم میں بھی ان کا منظر عجیب محبوبانہ ہوتا تھا۔ حضرت علی رضی اللہ عنہ فرماتے ہیں:

آبرو مبارک خمدار باریک گھنے اور

أَزَجَّ الْحَوَاجِبِ سَوَابِغٍ مِنْ غَيْرِ

جدا جدا تھے۔ آبروؤں کے درمیان ایک

قَرْنٍ بَيْنَهُمَا عِرْقٌ يَدْرُهُ الْغَضَبُ .

رگ جو غصے کے وقت سرخ ہو جاتی تھی

(ترمذی، باب شمائل ترمذی، ۶)

رسول پاک ﷺ کے دونوں آبروؤں کے درمیان فاصلہ بہت کم تھا۔ رخ

مبارک کی غور سے زیارت کی جاتی تو معمولی سا فاصلہ نظر آتا تھا اور بغور نہ دیکھنے سے

دونوں آبرو مبارک ملے ہوئے محسوس ہوتے تھے۔ جیسے کہ اس روایت میں آیا ہے:

دونوں آبروؤں کے درمیان فاصلہ

الْغَرْجَةُ الَّتِي كَانَتْ بَيْنَ حَاجِبَيْهِ

اتنا کم تھا جو صرف بغور زیارت کرنے سے

يُسِيرَةٌ لَا تَبِينُ إِلَّا لِمَنْ دَقَّقَ النَّظْرَ

ہی محسوس کیا جاسکتا تھا

(سیرة الحلبيہ جلد ۳، ص ۳۲۳)



۸- بنی مبارک:

چہرہ مصطفیٰ ﷺ پر ناک مبارک موزونیت اور چہرہ مبارک سے یکسانیت کے لحاظ سے باریک و بلند تھی اور بنی مبارک سے نور آفشانی ہوتی ہوئی محسوس ہوتی تھی۔ نور بکھیرتی ہوئی بنی مبارک کی زیارت مومنین کے ایمان کو منور کر دیتی ہے۔

رَسُولُ اَكْرَمَ صَلَّى اللهُ عَلَيْهِ وَسَلَّمَ كَانَاكَ مَبَارَكٌ  
كَانَ رَسُولُ اللَّهِ أَقْنَى الْعَرَنِينَ لَهُ  
نُورٌ يُصَلُّوهُ يَحْسَبُهُ مَنْ لَمْ يَتَامَلَهُ  
أَشْمًا .

رسول اکرم ﷺ کا ناک مبارک بلندی مائل نہایت خوبصورت تھا جس سے نور کی شعاعیں پھوٹی رہتی تھیں۔ جو شخص غور سے نہ دیکھتا وہ آپ ﷺ کو بلند بنی والا خیال کرتا (جبکہ ایسا نہ تھا)

(ترمذی، شمائل ترمذی، ۶)

حضرت علی رضی اللہ عنہ فرماتے ہیں کہ حضور ﷺ کی بنی مبارک خوبصورتی اور موزونیت کے ساتھ باریک تھی (خصائص الکبریٰ)

۹- دانت مبارک:

سرور کونین ﷺ کے دندان مبارک سفید موتیوں کی طرح چمکتے تھے۔ ان پر کسی قسم کی میل کچیل کبھی نہ ہوتی۔ دانت مبارک کشادہ تھے اور جب آپ ﷺ کلام فرماتے تو ان سے نور آفشانی ہوتی تھی اور رات کے وقت نور کی جھڑیاں گرتی تھیں اندھیری رات میں دانت مبارک سے بکھرنے والے نور کی کرنیں دکھائی دیتی تھیں۔

عَنِ ابْنِ عَبَّاسٍ رَضِيَ اللَّهُ عَنْهُمَا  
قَالَ كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ أَفْلَجَ الشَّيْتَانِ إِذَا تَكَلَّمَ رَأَى كَالنُّورِ يَخْرُجُ مِنْ بَيْنِ  
حَضْرَتِ ابْنِ عَبَّاسٍ رَضِيَ اللَّهُ عَنْهُمَا فَرَمَاتے ہیں کہ رسول اللہ ﷺ کے دانت مبارک کشادہ تھے۔ جب آپ ﷺ گفتگو فرماتے تو ان سے نور نکلتا ہوا دکھائی دیتا۔

(ترمذی دوم شامل ترمذی ح ۱۳)

حضرت ہند بن ابی ہالہ رضی اللہ عنہ بیان فرماتے ہیں: "كَانَ رَسُولُ اللَّهِ يَفْتِرُ عَنْ مِثْلُ



حَبِّ الضَّمَامِ "رسول اللہ ﷺ کے دندان مبارک تبسم کی حالت میں اولوں کے دانوں کی طرح محسوس ہوتے تھے (بیہقی فی دلائل النبوة)

حضور ﷺ کے دندان مبارک کا مسوڑھوں میں جماؤ انتہائی خوبصورت اور موزوں تھا۔

حضرت ابو ہریرہ رضی اللہ عنہ بیان فرماتے ہیں "كَانَ رَسُولُ اللَّهِ حَسَنُ الشَّعْرِ" رسول کریم ﷺ کے دندان مبارک بہت خوبصورت تھے (خصائص الکبریٰ)

### ۱۰- رخسار مبارک:

حضور ﷺ کے رخسار مبارک سفید و سرخی مائل تھے نرم اور ہموار تھے۔ عالم مسرت میں کریمانہ سرخی اور بے مثل نورانیت کا اظہار ہوتا تھا۔ مسکراہٹ و انبساط کی حالت میں عشاق پر دنیا و آخرت کی نعمتوں کے متعلق فیاضی کا اظہار ہوتا تھا اور جب حق کے خلاف بات پر غصہ آتا تو یوں محسوس ہوتا جیسے کہ چہرہ مبارک پر انار نچوڑ دیا گیا ہو۔ اس جلال پر وقار کے وقت جاں نثار اللہ تعالیٰ اور اس کے رسول ﷺ کی تصدیق کرتے ہوئے پناہ حاصل کرتے کیونکہ کسی شخص میں حضور ﷺ کے جلال کو برداشت کرنے کی طاقت نہ تھی۔

حضرت ہند بن ابی ہالہ رضی اللہ عنہ فرماتے ہیں کہ:

كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ سَهْلَ الْخَدَّيْنِ - رسول اللہ ﷺ کے رخسار مبارک نرم اور ہموار تھے (ترمذی شامل ترمذی، ج ۶)

حضرت سیدنا ابو بکر صدیق رضی اللہ عنہ روایت کرتے ہیں:

كَانَ رَسُولُ اللَّهِ أَبْيَضَ الْخَدِّ - حضور ﷺ کے رخسار مبارک بہت سفید تھے۔ (سبل الہدی والرشاد)

### ۱۱- لب مبارک:

وہ صحابہ کرام رضی اللہ عنہم کہ جنہیں حضور ﷺ کی محبت شب و روز اور سفر و حضر میں



میسر ہوئی وہ بیان کرتے ہیں کہ حضور ﷺ کے لب مبارک تمام بندوں سے خوبصورتی میں بڑھ کر تھے اور خاموشی کے عالم میں بہت لطیف محسوس ہوتے تھے۔

حضور ﷺ کے لب مبارک کے متعلق روایت میں آتا ہے کہ ”كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ أَحْسَنَ عِبَادِ اللَّهِ شَفَقِينَ وَالْطَفَهُمْ خَتَمَ فَمِ“ رسول اللہ ﷺ کے لب مبارک اللہ کے تمام بندوں سے زیادہ خوبصورت تھے اور خاموشی کے وقت انتہائی لطیف محسوس ہوتے تھے (بیہقی فی دلائل النبوة)

### ۱۲- ریش مبارک:

ریش مبارک انتہائی خوبصورت کہ اس سے بڑھ کر کوئی ریش خوبصورت نہیں ہو سکتی۔ سرور کونین ﷺ کی داڑھی مبارک کے موئے مبارک سیاہ تھے اور آخر عمر مبارک میں ٹھوڑی مبارک پر چند بال سفید تھے۔ جب ریش مبارک میں تیل لگایا جاتا تو ساری ریش مبارک کے بال سیاہ محسوس ہوتے تھے۔ ریش مبارک کے بال گھنے تھے مگر انتہائی خوبصورتی کی حد تک اور اس طرح سراقدس اور ریش مبارک کے سیاہ بالوں میں سورج اور چاند سے بھی زیادہ خوبصورت چہرہ نظر آتا تھا جیسے کہ ان روایات سے معلوم ہوتا ہے۔

حضرت جابر بن سمرہ رضی اللہ عنہ سے روایت ہے کہ رسول اللہ ﷺ کے سراقدس کے اگلے حصے اور ریش مبارک کے کچھ بال سفید تھے۔ جب آپ تیل لگاتے تو محسوس نہ ہوتا لیکن گیسوئے مبارک بکھر جاتے تو ظاہر ہو جاتا۔ آپ کی ریش مبارک کے بال گھنے تھے۔ ایک آدمی نے کہا کہ آپ ﷺ کا چہرہ مبارک تلوار جیسا ہو گا۔ فرمایا نہیں بلکہ وہ سورج اور چاند جیسا تھا

وَعَنْ جَابِرِ بْنِ سَمُرَةَ قَالَ كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ قَدْ شَمِطَ مُقَدَّمُ رَأْسِهِ وَلِحْيَتِهِ وَكَانَ إِذَا ادَّهَنَ لَمْ يَتَبَيَّنْ وَإِذَا شَعَتِ رَأْسُهُ يَتَبَيَّنْ وَكَانَ كَثِيرَ شَعْرِ اللَّيْحَةِ فَقَالَ رَجُلٌ وَجْهَهُ مِثْلُ السَّيْفِ قَالَ لَا بَلْ كَانَ مِثْلَ الشَّمْسِ وَالْقَمَرِ وَكَانَ مُسْتَدِيرًا وَرَأَيْتُ الْخَاتَمَ عِنْدَ



کَتِفِهِ مِثْلَ بَيْضَةِ الْحَمَامَةِ يُشْبَهُ  
جَسَدَهُ - (رَوَاهُ مُسْلِمٌ)  
اور قدرے گول تھا۔ میں نے کندھوں کے  
قریب مہر نبوت دیکھی جو کبوتر کے انڈے  
جیسی ہم رنگ جسم اطہر تھی۔  
(مشکوٰۃ ۳ کتاب الفتن، ح ۵۵۳۰)

تلوار میں لمبوتر اپن اور چندھیادینے والی چمک ہوتی ہے جبکہ مصطفیٰ کریم ﷺ  
کا چہرہ مبارک قدرے گول اور دل میں رنج بس جانے والا ہے۔

عَنْ وَهْبِ أَبِي جُحَيْفَةَ السُّوَائِيَّ  
قَالَ رَأَيْتُ النَّبِيَّ صَلَّى اللَّهُ عَلَيْهِ  
وَسَلَّمَ وَرَأَيْتُ بَيَاضًا مِنْ تَحْتِ  
شَفْتَيْهِ السُّفْلَى الْعُنْفَقَةَ  
حضرت جحیفہ سوائی رضی اللہ عنہ کا بیان ہے  
کہ میں نے نبی کریم ﷺ کو دیکھا ہے  
آپ ﷺ کے نچلے ہونٹ کے نیچے  
ٹھوڑی مبارک میں کچھ بال سفید تھے۔

(بخاری جلد ۲، کتاب الانبیاء ۷۵۷)

حضرت انس رضی اللہ عنہ فرماتے ہیں "فَتَوَقَّاهُ اللَّهُ لَيْسَ فِي رَأْسِهِ وَلَا حَيْتَهُ عِشْرُونَ  
شَعْرَةً بَيْضَاءَ" کہ جب حضور ﷺ کو اللہ تعالیٰ نے وفات دی تو سر اقدس اور داڑھی  
مبارک میں بیس بال بھی سفید نہ تھے۔ ریش مبارک میں سفید موئے مبارک کی تعداد  
کے متعلق روایات میں اختلاف پایا جاتا ہے۔

### ۱۳- آواز مبارک:

حضور ﷺ کا لب و لہجہ پروقار اور پرتاثر تھا۔ خوبصورت ترین شخصیت کے  
ساتھ مسکراہٹوں سے لبریز لحن مبارک اجنبی افراد کے دل میں بھی گرہ محبت ڈالتا تھا۔  
جب کسی دکھی و مصیبت زدہ افراد سے مخاطب ہوتے تو اس قسم کا ہمدردانہ کلام فرماتے کہ  
اس کے دل کے اثرات ذائل ہو جاتے۔ اگر کسی سلیم الطبع دشمن سے بھی گفتگو فرماتے تو  
وہ بھی آپ ﷺ سے مانوس ہو جاتا۔ خاص کر حضور ﷺ کا قرآن کریم کی تلاوت  
کرنا سامعین پر گہرا اثر کرتا تھا۔ اہل محبت جب حضور ﷺ کی آواز میں قرآن کریم کی  
تلاوت سنتے تو ان کے دل اس کی تاثیر سے دھل جاتے۔ نیز ان کے قلوب میں قرآن  
وصاحب قرآن کی عظمت بیٹھ جاتی تھی۔ حضور ﷺ کی آواز مبارک کے متعلق ذیل



میں چند روایات درج کی گئی ہیں۔

حضرت انس رضی اللہ عنہ سے روایت ہے:

”مَا بَعَثَ اللَّهُ نَبِيًّا قَطُّ إِلَّا بَعَثَهُ حُسْنُ الْوَجْهِ، حُسْنُ الصَّوْتِ، حَتَّىٰ بَعَثَ نَبِيَّكُمْ صَلَّى اللَّهُ عَلَيْهِ وَسَلَّمَ، فَبَعَثَهُ حُسْنُ الْوَجْهِ حُسْنُ الصَّوْتِ“

”اللہ تبارک و تعالیٰ نے جس بھی نبی کو معبوث فرمایا خوبصورت چہرہ اور خوبصورت آواز دے کر معبوث فرمایا حتیٰ کہ تمہارے نبی محترم ﷺ کو معبوث فرمایا تو انہیں بھی خوبصورت چہرے اور خوبصورت آواز کے ساتھ معبوث فرمایا“ (ترمذی، شائل ترمذی، ج ۳۲۱)

حضور ﷺ کا لب و لہجہ صاف تھا۔ کوئی بھی بات فرماتے تو سننے والے کو ہر بات واضح طور پر سمجھ آ جاتی تھی۔ جمعہ و عیدین، جہاد کا موقع، حجۃ الوداع کے موقع پر ہزاروں کی تعداد میں صحابہ کرام رضوان اللہ اجمعین تک آواز مبارک کسی بھی خلل و دشواری کے بغیر پہنچ جاتی تھی اور اس آواز کے ساتھ علم و حکمت کے موتیوں سے قلوب ایمان کی روشنی سے چمک اٹھتے تھے۔

جبیر بن مطعم رضی اللہ عنہ بیان کرتے ہیں:

”كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ حَسَنَ النِّعْمَةِ“

”حضور ﷺ کا لب و لہجہ نہایت حسین تھا“ (بل الہدیٰ والرشاد جلد ۲، ص ۹۶)

حضور ﷺ اپنے پرتا شیر لب و لہجہ میں وعظ و نصیحت فرماتے تو آواز میں تاثیر کے ساتھ رعب و دبدبہ ہوتا تھا۔ آواز مبارک کے رعب سے قبر، حشر، جنت و دوزخ کے مناظر کا حقیقی منظر دکھائی دینے لگتا تھا جیسے کہ روایت میں آیا ہے۔

”فِي صَوْتِهِ صَلَّى اللَّهُ عَلَيْهِ وَسَلَّمَ صَحْلٌ“

”آپ ﷺ کی آواز میں رعب تھا“ (طبرانی المعجم الکبریٰ جلد ۴، ص ۳۶۰۵)

حضور ﷺ کی بلند آواز میں قرآن کریم کی تلاوت کو اللہ تعالیٰ نے تمام آوازوں



سے زیادہ توجہ کے ساتھ سنا کیونکہ جو آپ ﷺ کے قلب مبارک میں اللہ تعالیٰ کا جاہ و جلال اور عظمت ہے وہ کسی اور قلب میں نہیں ہو سکتا اس لئے جب آپ ﷺ تلاوت فرماتے تو اس کا اظہار آواز میں خشیتِ الہی، اخلاص و محبت کی چاشنی کی صورت میں ہوتا تھا۔ جو ذاتِ رحمن کے ہاں بہت محبوب تھی کیونکہ حضور ﷺ انتہائی خوش الحانی اور خوبصورت قرأت فرماتے تھے جیسے کہ ذیل کی روایات میں آیا ہے۔

حضرت براء بن عازب رضی اللہ عنہ نمازِ عشا میں حضور نبی اکرم ﷺ کی تلاوت کے متعلق بیان فرماتے ہیں:

”سَمِعْتُ النَّبِيَّ صَلَّى اللَّهُ عَلَيْهِ وَسَلَّمَ يَقْرَأُ (وَالْتَيْنِ وَالزَّيْتُونَ) فِي

الْعِشَاءِ؛ وَمَا سَمِعْتُ أَحَدًا أَحْسَنَ صَوْتًا مِنْهُ أَوْ قِرَاءَةً“

”میں نے حضور ﷺ کو نمازِ عشاء میں سورہ التین کی تلاوت فرماتے

ہوئے سنا اور میں نے کسی کو آپ ﷺ سے زیادہ خوش الحان اور اچھی

قرآءة والا نہیں پایا“ (بخاری و مسلم، کتاب الصلوٰۃ، ج ۲، ص ۲۶۲)

حضرت ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا:

اللہ تعالیٰ اتنی توجہ سے کسی اور چیز کو نہیں سنتا

جتنی توجہ سے نبی کریم ﷺ کے قرآن

پڑھنے کو سنتا ہے (بخاری جلد سوم کتاب التوہید، حدیث ۲۲۲۰)

مَا أَدِنَ اللَّهُ لِشَيْءٍ مَا أَدِنَ لِلنَّبِيِّ

صَلَّى اللَّهُ عَلَيْهِ وَسَلَّمَ يَتَغَنَّى

بِالْقُرْآنِ .

۱۳- گردن مبارک:

میرے آقا علیہ الصلوٰۃ السلام کی گردن مبارک مورت کی طرح انتہائی خوبصورت

تھی اور چاندی کی طرح شفاف تھی بلکہ چاندی کی مثال تو صرف سمجھنے سمجھانے کے لئے

ہے۔ آپ ﷺ کا ہر عضو مبارک ہر لحاظ سے بے مثل ہے۔ حضرت سیدنا علی

المرتضیٰ رضی اللہ عنہ نے آپ ﷺ کی گردن مبارک کے متعلق یہ الفاظ فرمائے ہیں۔

كَانَ عُنُقَهُ جَيِّدٌ رُمِيَّةٌ فِي صَفَاءِ

الْفِضَّةِ .

آپ کی گردن مبارک گویا مورت

کی گردن تھی اور چاندی کی طرح شفاف



(ترمذی، باب شمائل ترمذی، ح ۶) - تھی۔

### ۱۵- چہرہ مبارک:

اللہ تعالیٰ جل شانہ نے اپنے حبیب پاک ﷺ کے چہرہ مبارک کو بنایا تو اس میں حسن و جمال کے تمام اوصاف کو مکمل طور پر شامل فرما دیا۔ پس چہرہ مصطفیٰ ﷺ میں کسی بھی بدنمائی کا کوئی دخل نہ تھا بلکہ چہرہ مبارک میں پیشانی مبارک کشادہ، آنکھیں قدرتی طور پر سرمہ سے سچی ہوئی، ناک مبارک چہرہ مبارک پر موزونیت کی حد تک بلند، رخسار مبارک گلابی، بھنویں مبارک باریک، آنکھیں فراخ اور سرخ ڈوروں سے مزین، دہن مبارک کشادہ، دانت موتیوں کی طرح چمکیلے، ریش مبارک گھنی سیاہ اور سینہ مبارک پر خوبصورتی بکھیرتی ہوئی، چہرہ مبارک بہت زیادہ پر گوشت تھا نہ پتلا، چہرہ مبارک نہ زیادہ لمبا تھا نہ ہی بالکل گول، رنگ مبارک نہ بالکل سفید نہ ہی بالکل سرخ بلکہ سرخی مائل تھا اور جب کبھی سرکارِ دو عالم ﷺ جلال کی حالت میں ہوتے تو چہرہ مبارک اس طرح کھل جاتا جیسے کہ گلاب کا پھول ہو اور پھر خوشی کے عالم میں نور کی کرنیں چہرہ مبارک سے ظاہر ہوتیں۔ دن کے وقت سورج چہرہ مبارک میں آئینے کی طرف تیرتا ہوا نظر آتا تھا جبکہ رات کے وقت چودھویں رات کے چاند کی سفید روشنی چندھیا جاتی تھی۔ آئیے اس بارے میں صحابہ کرام (علیہم الرضوان) کے بیانات پڑھیں۔

عَنْ أَبِي إِسْحَاقَ رَضِيَ اللَّهُ عَنْهُ  
قَالَ سَأَلَ رَجُلٌ مِنَ الْبُرَاءِ بْنِ  
عَازِبٍ رَضِيَ اللَّهُ عَنْهُ أَكَّانَ وَجْهُ  
رَسُولِ اللَّهِ صَلَّى اللَّهُ عَلَيْهِ وَسَلَّمَ  
مِثْلَ السِّيفِ قَالَ لَا بَلْ مِثْلَ  
الْقَمَرِ. (ترمذی دوم باب شمائل ترمذی، ح ۹۷)

حضرت ابو اسحاق رضی اللہ عنہ سے روایت ہے  
فرماتے ہیں ایک شخص نے حضرت براء  
بن عازب رضی اللہ عنہ سے پوچھا کیا حضور  
ﷺ کا چہرہ مبارک تلوار کی طرح تھا؟  
انہوں نے کہا نہیں بلکہ چاند کی طرح  
تھا (یعنی چہرہ مبارک لمبا نہیں تھا بلکہ  
قدرے گول تھا)

اس حدیث میں چہرہ مصطفیٰ ﷺ کی چمک و دمک کو تلوار کی چمک کے بجائے



چاند کی چمک سے تشبیہ دی گئی ہے کیونکہ چاند کی روشنی آنکھوں کو تازگی و فرحت عطا کرتی ہے لیکن چاند کو دیکھنے والا کبھی بھی صحابی رسول کے مقام تک نہیں پہنچ سکتا مگر چہرہ مصطفیٰ ﷺ کو ایمان کے ساتھ ایک مرتبہ دیکھ لینے سے صحابی رسول کے اعلیٰ مقام کو پایا لیتا ہے۔

عَنْ أَبِي هُرَيْرَةَ رَضِيَ اللَّهُ تَعَالَى عَنْهُ قَالَ كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ أَبْيَضَ كَأَنَّمَا صِغَ مِنْ فِضَّةٍ رَجُلَ الشَّعْرِ .

حضرت ابو ہریرہ رضی اللہ عنہ فرماتے ہیں حضور ﷺ سفید رنگ تھے گویا کہ چاندی ڈھالی گئی ہو اور آپ ﷺ کے بال قدرے سیدھے گھنگھریالے تھے۔

(ترمذی دوم شمالی ترمذی، ح ۱۰)

اس حدیث میں چہرہ مبارک کو ڈھالی ہوئی سفید چاندی سے تشبیہ دی گئی ہے جس کی سفیدی بہت بھلی اور پرکشش لگتی ہے۔ یہ بات تو حضرت ابو ہریرہ رضی اللہ عنہ نے ہمیں سمجھانے کے لئے فرمادی حالانکہ چاندی کی سفیدی جمال مصطفوی ﷺ کے لاکھوں حصوں سے ایک حصے کا لاکھواں حصہ بھی نہ تھی پھر جب اس طرح کسی خوبصورت چہرہ مبارک کے ساتھ سیاہ زلفوں کی رونق کا کیا عالم ہوگا۔ اسی لئے تو سیدنا حضرت جابر بن سمرہ رضی اللہ عنہ نے چاندی سے بھی زیادہ حسین اپنے سرکار ﷺ کو قرار دیا۔

عَنْ جَابِرِ بْنِ سَمْرَةَ رَضِيَ اللَّهُ تَعَالَى عَنْهُ قَالَ رَأَيْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ فِي لَيْلَةٍ أَضْحِيَانٍ وَعَلَيْهِ حُلَّةٌ حُمْرَاءُ فَجَعَلْتُ أَنْظُرُ إِلَيْهِ وَإِلَى الْقَمَرِ فَلَهُوَ عِنْدِي أَحْسَنُ مِنَ الْقَمَرِ .

حضرت جابر بن سمرہ رضی اللہ عنہ فرماتے ہیں میں نے رسول اللہ ﷺ کو چودھویں رات میں دھاری والا سرخ یمنی جوڑا پہنے ہوئے دیکھا (کبھی) آپ کی طرف دیکھتا اور کبھی چاند کی طرف تو آپ ﷺ میرے نزدیک چاند سے یقیناً زیادہ حسین تھے۔

(ترمذی دوم شمالی ترمذی، ح ۸)

عَنْ سَعِيدِ بْنِ الْجَرِيرِ رَضِيَ اللَّهُ

حضرت سعید جریری رضی اللہ عنہ سے روایت ہے



کہ انہوں نے حضرت ابو طفیل رضی اللہ عنہ سے سنا  
انہوں نے (حضرت ابو طفیل) نے فرمایا کہ  
میں نے حضور ﷺ کو دیکھا اور میرے  
سوا زمین پر دوسرا کوئی شخص ایسا نہیں رہا جس  
نے آپ ﷺ کو دیکھا ہو (سعید جریری)  
نے کہا مجھ سے حضور ﷺ کی صفت بیان  
کیجئے تو انہوں نے فرمایا آپ سفید رنگ  
خوبصورت اور درمیانے قد کے تھے۔

عَنْهُ قَالَ سَمِعْتُ أَبَا الطُّفَيْلِ رَضِيَ  
اللَّهُ تَعَالَى عَنْهُ يَقُولُ رَأَيْتُ رَسُولَ  
اللَّهِ صَلَّى اللَّهُ عَلَيْهِ وَسَلَّمَ وَمَا بَقِيَ  
عَلَى وَجْهِ الْأَرْضِ أَحَدٌ رَأَاهُ غَيْرِي  
قُلْتُ صِفْهُ لِي قَالَ وَكَانَ أبيضَ  
مَلِيحًا مُقَصَّدًا .

(ترمذی جلد دوم شمائل ترمذی، ح ۱۲)

## ۱۶- کندھے اور سینہ مبارک:

آپ ﷺ کے کندھے مبارک کھلے جوڑ انتہائی مضبوط ان کے درمیان فاصلہ  
تھا۔ کندھے مبارک گوشت سے پر تھے۔ سینہ مبارک کھلا تھا اور بالوں سے معمول کی حد  
تک ڈھکا ہوا تھا اور سینہ مبارک سے بالوں کی باریک لکیر پیٹ مبارک تک جاتی تھی۔  
جب پیدل چلتے تو اس طرح محسوس ہوتا گویا بلندی سے جھکے ہوئے چل رہے ہیں۔ بے  
مثیل رسول اکرم ﷺ کی چال مبارک بھی محبوبانہ و بے مثل تھی اور آپ ﷺ جیسا  
نہ کسی نے دیکھا نہ دیکھے گا جیسے کہ صحابی رسول گواہی دے رہے ہیں۔

حضرت براء بن عازب رضی اللہ عنہ فرماتے  
ہیں کہ میں نے کوئی زلفوں والا سرخ  
(دھاری دار) سرخ جوڑے میں  
حضور ﷺ سے زیادہ خوبصورت نہیں  
دیکھا آپ ﷺ کے بال مبارک  
کندھوں تک پہنچتے تھے اور آپ ﷺ نہ  
تو چھوٹے قد کے تھے اور نہ ہی  
آپ ﷺ کا قد مبارک زیادہ لمبا تھا۔

عَنِ الْبَرَاءِ بْنِ عَازِبٍ رَضِيَ اللَّهُ  
تَعَالَى عَنْهُ قَالَ مَا رَأَيْتُ مِنْ ذِي  
لِئَمَةٍ فِي حُلَّةٍ حَمْرَاءَ أَحْسَنَ مِنْ  
رَسُولِ اللَّهِ صَلَّى اللَّهُ عَلَيْهِ وَسَلَّمَ  
لَهُ شَعْرٌ يَضْرِبُ مَنْكَبَيْهِ بَعِيدًا مَا  
بَيْنَ الْمَنْكَبَيْنِ لَمْ يَكُنْ بِالْقَصِيرِ  
وَلَا بِالطَّوِيلِ عَنْ عَلِيِّ بْنِ أَبِي  
طَالِبٍ رَضِيَ اللَّهُ تَعَالَى عَنْهُ قَالَ لَمْ



يَكُنِ النَّبِيُّ صَلَّى اللَّهُ عَلَيْهِ وَسَلَّمَ  
بِالطَّوِيلِ وَلَا بِالْقَصِيرِ شُنُّ  
الْكَفَّيْنِ وَالْقَدَمَيْنِ ضَخْمَ الرَّأْسِ  
ضَخْمَ الْكَرَادِ يُسِ طَوِيلَ  
الْمَسْرَبَةِ إِذَا مَشَى تَكْفَاءَ تَكْفَاءً  
كَانَّمَا يَنْحَطُّ مِنْ صَبَبٍ لَمْ أَرْقَبْهُ  
وَلَا بَعْدَهُ مِثْلَهُ صَلَّى اللَّهُ عَلَيْهِ  
وَسَلَّمَ .

(ترمذی دوم باب شمائل مبارک، ۴)

حضرت علی ابن طالب رضی اللہ عنہ فرماتے ہیں کہ  
حضور ﷺ نہ تو زیادہ لمبے قد کے تھے اور  
نہ ہی آپ ﷺ پست قد تھے۔  
آپ ﷺ کی ہتھیلیاں اور پاؤں گوشت  
سے پر تھے۔ سر مبارک اور کاندھوں کے جوڑ  
بھاری اور مضبوط تھے اور سینہ مبارک سے  
ناف مبارک تک بالوں کی ایک (باریک اور  
لمبی) لکیر تھی۔ جب آپ ﷺ چلتے تو  
آگے کی جانب جھکاؤ ہوتا گویا بلندی  
سے (نشیب میں) اتر رہے ہیں۔ میں نے  
نہ تو آپ ﷺ سے پہلے آپ جیسا کوئی  
دیکھا اور نہ آپ ﷺ کے بعد۔

حضرت براء بن عازب رضی اللہ عنہ فرماتے ہیں  
کہ خندق کھودتے وقت میں نے نبی  
کریم ﷺ کو دیکھا کہ آپ ﷺ بھی  
مٹی ڈھورے ہیں یہاں تک کہ مٹی نے  
سینہ فیض گنجینہ کے بال ڈھک دیئے تھے اور  
آپ ﷺ کے جسم اطہر پر بال کثرت  
سے تھے اور آپ عبداللہ بن رواحہ کے  
لفظوں میں یوں رجز خوانی فرما رہے تھے

حضرت براء بن عازب رضی اللہ عنہ فرماتے ہیں ”بَعِيدَ مَا بَيْنَ الْمَنْكَبَيْنِ“  
حضور ﷺ کے دونوں کندھوں کے درمیان کافی فاصلہ تھا۔

(بخاری کتاب الانبیاء ج ۷ ص ۷۶۳)

عَنِ الْبَرَاءِ رَضِيَ اللَّهُ تَعَالَى عَنْهُ  
قَالَ رَأَيْتُ النَّبِيَّ صَلَّى اللَّهُ عَلَيْهِ  
وَسَلَّمَ يَوْمَ الْخَنْدَقِ وَهُوَ يَنْقُلُ  
التُّرَابَ حَتَّى وَارَى التُّرَابَ شَعْرَ  
صَدْرِهِ وَكَانَ رَجُلًا كَثِيرَ الشَّعْرِ  
وَهُوَ يَرْتَجِزُ بِرَجَزِ عَبْدِ اللَّهِ .

(بخاری الجهاد وسیر، ۲۸۳)



۱۷- بطن مبارک :-

حضور ﷺ کا پیٹ مبارک اور سینہ مبارک ہموار تھے یعنی پیٹ مبارک بڑھا ہوا نہ تھا۔

حضرت علی رضی اللہ عنہ فرماتے ہیں:

”سَوَاءَ الْبَطْنِ وَالْقَدْرِ“ (ترمذی باب شامل ترمذی ۶)

پیٹ مبارک اور سینہ مبارک برابر تھے

پیٹ کا بڑھ جانا یا بالکل سوکھ جانا بد صورت دکھائی دیتا ہے۔ سرورِ کونین ﷺ کا موزونیت کے اعتبار سے سینہ مبارک مساوی تھا اور بعض مواقع پر جن حضراتِ قدسیہ کو بطن مبارک کی زیارت کا شرف حاصل ہوا انہوں نے بطن مبارک کی جو ہیئت بتائی ہے وہ بھی قابل ستائش ہے۔

حضرت ام ہلال رضی اللہ عنہا فرماتی ہیں۔

مَا رَأَيْتُ بَطْنَ رَسُولِ اللَّهِ صَلَّى اللَّهُ عَلَيْهِ وَسَلَّمَ إِلَّا ذُكِرَتِ الْقَرَا طِيسُ الْمَثْنِيَّةُ بَعْضُهَا عَلَى بَعْضٍ

میں نے آپ ﷺ کے بطن مبارک کو ہمیشہ یوں ہی دیکھا جیسے کہ کاغذ تہہ لگا کر رکھے ہوں (طبرانی المعجم الکبیر، مسند عباسی)

حضرت علی رضی اللہ عنہ فرماتے ہیں بدن کا کھلا رہنے والا حصہ بھی روشن تھا سینہ سے ناف تک بالوں نے ایک باریک خط بنایا ہوا تھا اس لکیر کے سوا دونوں چھاتیاں اور پیٹ بالوں سے خالی تھے (ترمذی دوم شامل ترمذی ۶)





## قلبِ مصطفیٰ ﷺ

سرورِ عالمیان ﷺ کا قلبِ مبارک روحِ کائنات ہے اور اس قلبِ مبارک پر ہر آن اللہ تعالیٰ کی لاتعداد رحمتوں کا نزول ہوتا ہے۔ حضور ﷺ کا قلب اطہر پروردگار عالم کے انوار و تجلیات، اسرار و رموز کا مخزن ہے۔ حضور ﷺ کے قلبِ انور کی وسعت و طاقت کا مکمل بیان نہیں کیا جاسکتا۔ قلبِ مبارک کا ایک خاص وصف یہ ہے کہ جب حالت نیند میں بھی ہوتے پھر بھی قلبِ مبارک بیدار رہتا۔ پاس بات کرنے والی کسی بھی قسم کی مخلوق کا کلام سنتا اور انہیں پہچانتا۔ آپ ﷺ نے کئی مرتبہ ایسی باتوں سے آگاہ فرمایا جو فرشتوں نے آپ ﷺ کے پاس حالت نیند میں کی تھیں اور خود بھی اپنے ارشادات میں اپنی امت کو اپنے قلبِ مبارک کی اس بے مثل خوبی سے آگاہ فرمایا۔ حضرت جبرائیل امین علیہ السلام نے بھی گواہی دی کہ اس صاحبِ ﷺ کی آنکھیں سوتی ہیں دل بیدار رہتا ہے۔ ایک حدیث میں حضرت جبرائیل امین علیہ السلام نے ان دو آنکھوں کا ذکر اور دو کانوں کا ذکر کیا جن سے آپ ﷺ سنتے اور دیکھتے ہیں۔

حضور ﷺ کے قلبِ انور کی بیداری سے یہ بات عیاں ہوتی ہے کہ آپ ﷺ ہر وقت بیدار ہیں تو پھر ہر وقت اپنے پروردگار کے ذکر و مشاہدہ میں ہیں کیونکہ حضور ﷺ اپنے ربِ قدوس کی محبت میں اور قرب میں ہر شریک سے پاک ہیں اس لئے امت کے بڑے بڑے محدثین، مفسرین اور اولیاء کرام نے یہ گواہی دی ہے کہ کسی میں طاقت نہیں ہے کہ وہ ان احوال و واردات کو جان سکے جو قلبِ مصطفیٰ ﷺ پر نازل



ہوتے ہیں۔

حضور ﷺ کے قلب مبارک کی صفتِ بیداری کے متعلق حالتِ خواب میں بعض فرشتوں نے گواہی دی جسے آپ ﷺ نے سن کر ذیل کی روایت میں بیان فرمایا ہے۔

واقعہ یوں ہے:

حضرت جابر بن عبد اللہ رضی اللہ عنہما کو فرماتے ہوئے سنا کہ کچھ فرشتے نبی کریم ﷺ کی بارگاہ میں حاضر ہوئے جبکہ آپ ﷺ سوئے ہوئے تھے۔ ان میں ایک نے کہا کہ یہ تو سوئے ہوئے ہیں۔ دوسرے نے کہا کہ ان کی آنکھ سوتی اور دل جاگتا رہتا ہے۔ پس انہوں نے کہا کہ آپ کے ان صاحب کی مثال ہے لہذا وہ مثال بیان کرو۔ ایک نے کہا کہ وہ سوئے ہوئے ہیں دوسرے نے کہا کہ ان کی آنکھ سوتی اور دل بیدار رہتا ہے۔ پس انہوں نے کہا کہ ان کی مثال اس آدمی جیسی ہے جس نے ایک گھر بنایا اور اس میں دسترخوان بچھایا اور بلانے والے کو بھیجا۔ پس جس نے دعوت قبول کر لی وہ گھر میں داخل ہوا اور دسترخوان سے کھانا کھایا اور جس نے دعوت قبول نہ کی وہ نہ گھر میں داخل ہوا اور نہ دسترخوان سے کھانا کھا سکا۔

جَابِرُ بْنُ عَبْدِ اللَّهِ يَقُولُ جَاءَتْ  
مَلَائِكَةٌ إِلَى النَّبِيِّ صَلَّى اللَّهُ عَلَيْهِ  
وَسَلَّمَ وَهُوَ نَائِمٌ فَقَالَ بَعْضُهُمْ إِنَّهُ  
نَائِمٌ وَقَالَ بَعْضُهُمْ إِنَّ الْعَيْنَ نَائِمَةٌ  
وَالْقَلْبَ يَقْظَانُ فَقَالُوا إِنَّ  
لِصَاحِبِكُمْ هَذَا مَثَلًا فَاضْرِبُوا لَهُ  
مَثَلًا فَقَالَ بَعْضُهُمْ إِنَّهُ نَائِمٌ وَقَالَ  
بَعْضُهُمْ إِنَّ الْعَيْنَ نَائِمَةٌ وَالْقَلْبَ  
يَقْظَانُ فَقَالُوا مَثَلُهُ كَمَثَلِ رَجُلٍ بَنَى  
دَارًا وَجَعَلَ فِيهَا مَادِبَةً وَبَعَثَ  
دَاعِيًا فَمَنْ أَجَابَ الدَّاعِيَ دَخَلَ  
الدَّارَ وَآكَلَ مِنَ الْمَادِبَةِ وَمَنْ لَمْ  
يُجِبِ الدَّاعِيَ لَمْ يَدْخُلِ الدَّارَ وَلَمْ  
يَأْكُلْ مِنَ الْمَادِبَةِ فَقَالُوا أَوَلَوْهَا لَهُ  
يَفْقَهَهَا فَقَالَ بَعْضُهُمْ إِنَّهُ نَائِمٌ وَقَالَ  
بَعْضُهُمْ إِنَّ الْعَيْنَ نَائِمَةٌ وَالْقَلْبَ  
يَقْظَانُ فَقَالُوا فَالدَّارُ الْجَنَّةُ  
وَالدَّاعِيَ مُحَمَّدٌ صَلَّى اللَّهُ عَلَيْهِ



وَسَلَّمَ فَمَنْ أَطَاعَ مُحَمَّدًا صَلَّى  
اللَّهُ عَلَيْهِ وَسَلَّمَ فَقَدْ أَطَاعَ اللَّهَ  
وَمَنْ عَصَى مُحَمَّدًا صَلَّى اللَّهُ عَلَيْهِ  
وَسَلَّمَ فَقَدْ عَصَى اللَّهَ وَمُحَمَّدًا  
صَلَّى اللَّهُ عَلَيْهِ وَسَلَّمَ فَفَرَّقَ بَيْنَ  
النَّاسِ تَابِعَهُ قُتَيْبَةُ عَنْ لَيْثٍ عَنْ  
خَالِدٍ عَنْ سَعِيدِ بْنِ أَبِي هَلَالٍ عَنْ  
جَابِرِ خَرَجَ عَلَيْنَا النَّبِيُّ صَلَّى اللَّهُ  
عَلَيْهِ وَسَلَّمَ

(بخاری سوم کتاب الاعتصام، ح ۲۱۴۲)

ایک نے ان میں سے کہا کہ اس کا مطلب  
بیان کیجئے تاکہ بات سمجھ میں آجائے۔ چنانچہ  
ان میں سے ایک نے کہا کہ یہ تو سوئے  
ہوئے ہیں۔ دوسرے نے کہا کہ آنکھ سوتی  
ہے اور دل بیدار رہتا ہے۔ پس انہوں نے کہا  
کہ گھر سے مراد جنت ہے۔ بلانے والے  
سے محمد ﷺ مراد ہیں۔ پس جس نے محمد  
مصطفیٰ ﷺ کی اطاعت کی اس نے اللہ  
تعالیٰ کی اطاعت کی اور جس نے محمد ﷺ  
کی نافرمانی کی تو اس نے اللہ تعالیٰ کی نافرمانی  
کی۔ محمد مصطفیٰ ﷺ اچھے اور برے لوگوں  
میں فرق کرنے والے ہیں

اس روایت میں آپ ﷺ کے جملہ اوصاف کے ساتھ قلب اطہر کے بیدار  
رہنے کے وصف کے متعلق ایک مقرب فرشتہ نے اس طرح آگاہی دی۔

”إِنَّ الْعَيْنَ نَائِمَةٌ وَالْقَلْبَ يَقْظَانُ“

بے شک آنکھیں سوئی ہوئی ہیں اور قلب بیدار ہے۔

۱۔ قلب مصطفیٰ ﷺ کے متعلق فرمانِ الہی:

اللہ تعالیٰ کی طرف سے وحی والہامِ الٰہی کے ذریعے قلبِ انور پر اسرار وعلوم کا  
نزول کیا جانا اور انہیں حضور ﷺ اپنی زبان مبارک سے لوگوں تک پہنچاتے اور ایک  
ایسا بھی علم تھا جو حضور ﷺ کے سینہ مبارک سے ان کے سینے میں منتقل ہوا جس کا  
فیضان آج بھی اللہ تعالیٰ کے اولیاء اور عارفوں میں جاری و ساری ہے۔ مگر کفار ہر بار اس  
کا انکار کرتے تھے تو پروردگار عالم نے فرمایا:

أَمْ يَقُولُونَ افْتَرَىٰ عَلَى اللَّهِ كَذِبًا  
کیا یہ لوگ کہتے ہیں کہ انہوں نے



اللہ کی طرف جھوٹ منسوب کیا ہے۔ پس اگر اللہ چاہے تو تمہارے اوپر اپنی رحمت اور حفاظت کی مہر لگا دے اور اللہ باطل کو مٹاتا ہے اور حق کو اپنے کلمات کے ذریعے سچا ثابت کرتا ہے۔ بے شک وہ سینوں کے رازوں کو جاننے والا ہے۔

فَإِنْ يَشَأْ اللَّهُ يُخْتِمُ عَلَى قَلْبِكَ وَيَمْحُ اللَّهُ الْبَاطِلَ وَيُحِقُّ الْحَقَّ بِكَلِمَاتِهِ إِنَّهُ عَلِيمٌ بِذَاتِ الصُّدُورِ

(پ: ۲۵: شوریٰ ۲۲/۲۳)

اس آیت کریمہ میں اس بات کا احسان جتلیا گیا ہے کہ لوگو! تمہیں نبی اکرم ﷺ سے علم و عرفان کا فیضان مل رہا ہے مگر پھر بھی لوگ انکار کرتے ہیں۔ اگر اللہ تعالیٰ قلب انور پر اپنی طرف سے رحمت و حفاظت کی مہر لگا دے گا مگر اس آیت کریمہ کا متن بتا رہا ہے کہ اللہ تعالیٰ نے ایسا نہیں فرمایا بلکہ پروردگار نے لوگوں کو اسی قلب انور سے بے شمار رحمتوں سے نوازا ہے اور مصطفیٰ کریم ﷺ کے قلب انور کو بیدار رکھنا اللہ تعالیٰ کا کرم ہے۔

## ۲۔ قلب انور کی بیداری کے متعلق آپ ﷺ کا فرمان:

حضرت عائشہ صدیقہ رضی اللہ عنہا سے دریافت کیا گیا کہ رسول اللہ ﷺ رمضان المبارک میں کتنی نماز پڑھا کرتے تھے؟ انہوں نے جواب دیا کہ آپ ﷺ رمضان یا غیر رمضان میں گیارہ رکعت سے زیادہ نماز نہیں پڑھا کرتے تھے۔ جب چار رکعتیں پڑھتے تو ان کی خوبی اور طوالت کے بارے میں کچھ نہ پوچھئے۔ پھر چار رکعتیں پڑھتے اور ان کی درستی و درازی کی کیا ہی بات ہے (تہجد کی آٹھ رکعت) اس کے

عَنْ أَبِي سَلَمَةَ بْنِ عَبْدِ الرَّحْمَنِ أَنَّهُ أَخْبَرَهُ أَنَّهُ سَأَلَ عَائِشَةَ رَضِيَ اللَّهُ عَنْهَا كَيْفَ كَانَتْ صَلَاةَ رَسُولِ اللَّهِ صَلَّى اللَّهُ عَلَيْهِ وَسَلَّمَ فِي رَمَضَانَ فَقَالَتْ مَا كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ يَزِيدُ فِي رَمَضَانَ وَلَا فِي غَيْرِهِ عَلَى إِحْدَى عَشْرَةَ رَكْعَةً يُصَلِّي أَرْبَعًا ثُمَّ يُصَلِّي أَرْبَعًا فَلَا تَسْلُ عَنْ حُسْنِهِنَّ وَطَوْلِهِنَّ ثُمَّ يُصَلِّي



بعد تین رکعت (وتر) پڑھتے۔ میں عرض گزار ہوئی یا رسول اللہ ﷺ! وتر پڑھنے سے پہلے تو آپ ﷺ سو گئے تھے؟ فرمایا میری آنکھ سوتی ہے لیکن میرا دل نہیں سوتا۔

ثَلَاثًا قَالَتْ عَائِشَةُ فَقُلْتُ يَا رَسُولَ اللَّهِ اتَّانَمُ قَبْلَ أَنْ تُوتِرَ فَقَالَ يَا عَائِشَةُ إِنَّ عَيْنَيَّ تَنَامَانٍ وَلَا يَنَامُ قَلْبِي

(بخاری دوم کتاب الانبیاء، ح ۷۸۰)

جبکہ دوسری روایت میں ہے کہ آپ ﷺ نے ام المومنین حضرت عائشہ صدیقہ

رضی اللہ عنہا سے فرمایا

”يَا عَائِشَةُ إِنَّ عَيْنَيَّ تَنَامَانٍ وَلَا يَنَامُ قَلْبِي“

”اے عائشہ! میری آنکھیں تو سوتی ہیں لیکن میرا دل بیدار رہتا ہے“

(بخاری اول کتاب الجمعة، ح ۱۰۹۶؛ مسلم کتاب المسافرین اول، ح ۷۳۸)

حضور ﷺ کے قلب مبارک کے بارے میں فرشتوں نے یوں کہا:

”إِنَّ عَيْنَيْهِ تَنَامَانٍ وَقَلْبُهُ يَقْظَانُ“ (ترمذی دوم ابواب الامثال، ح ۷۷۱)

”بے شک حضور ﷺ کی آنکھیں سوتی ہیں اور دل جاگتا ہے“

۳۔ قلب مبارک کے متعلق حضرت جبرائیل امین علیہ السلام کی گواہی:

حضرت انس بن مالک رضی اللہ عنہ نبی کریم

ﷺ کی معراج کا ذکر فرما رہے تھے جو

مسجد حرام سے شروع ہوئی تھی۔ حضرت

جبرائیل علیہ السلام کے آنے سے پہلے تین

افراد (فرشتے) آئے اور آپ ﷺ مسجد

حرام کے اندر محو خواب تھے۔ ان میں سے

ایک کہنے لگا وہ کون ہیں؟ دوسرے شخص

نے کہا وہ ان میں سب سے بہتر ہیں۔

تیسرا بولا ان کے بہتر کو لے لو۔ پھر وہ

أَنَسَ بِنَ مَالِكٍ يُحَدِّثُنَا عَنْ لَيْلَةٍ

أُسْرِيَ بِالنَّبِيِّ صَلَّى اللَّهُ عَلَيْهِ

وَسَلَّمَ مِنْ مَسْجِدِ الْكَعْبَةِ جَاءَهُ

ثَلَاثَةُ نَفَرٍ قَبْلَ أَنْ يُوحَى إِلَيْهِ وَهُوَ

نَائِمٌ فِي مَسْجِدِ الْحَرَامِ فَقَالَ

أَوَلَهُمْ أَيُّهُمْ هُوَ فَقَالَ أَوْسَطُهُمْ هُوَ

خَيْرُهُمْ وَقَالَ آخِرُهُمْ خُذُوا

خَيْرَهُمْ فَكَانَتْ تِلْكَ فَلَمْ يَرَهُمْ

حَتَّى جَاءَ وَاللَّيْلَةَ أُخْرَى فَيَدْمَا يَرَى



قَلْبُهُ وَالنَّبِيُّ صَلَّى اللَّهُ عَلَيْهِ وَسَلَّمَ —  
 نَائِمَةٌ عَيْنَاهُ وَلَا يَنَامُ قَلْبُهُ وَكَذَلِكَ  
 الْأَنْبِيَاءُ تَنَامُ أَعْيُنُهُمْ وَلَا تَنَامُ  
 قُلُوبُهُمْ فَتَوَلَّاهُ جِبْرِيْلُ ثُمَّ عَرَجَ بِهِ  
 إِلَى السَّمَاءِ

(بخاری دوم کتاب الانبیاء، ح ۷۸۱)

غائب ہو گئے اور انہیں دیکھا نہیں گیا۔  
 یہاں تک کہ پھر کسی ات میں پہلے کی  
 طرح نظر آئے اور نبی کریم ﷺ کی  
 آنکھیں سو رہی تھیں لیکن آپ کا قلب  
 مبارک نہیں سوتا تھا اور جملہ انبیاء کرام کی  
 آنکھیں سوتی تھیں لیکن دل نہیں سوتا تھا۔  
 پھر حضرت جبرائیل آپ کو لے کر آسمان کی  
 طرف چڑھ گئے۔

ایک روایت میں حضرت جبرائیل امین علیہ السلام نے یوں گواہی دی ہے:  
 ”قَلْبٌ سَدِيدٌ فِيهِ عَيْنَانِ تَبْصِرَانِ وَأُذُنَانِ سَمْعَانِ“  
 ”یہ مضبوط دل ہے اس میں دو آنکھیں جو دیکھتی ہیں اور دو کان ہیں جو سنتے  
 ہیں“ (فتح الباری از علامہ عسقلانی)

۴- حضرت شیخ عبدالحق محدث دہلوی رحمۃ اللہ علیہ کی گواہی:

شیخ محقق و محدث دہلوی رحمۃ اللہ علیہ فرماتے ہیں:  
 مجال نیست هیچ یکرے را کہ  
 باند حقیقت قلب مصطفوی  
 راوا حالے کہ عارض می گردد  
 بران -

کسی کو طاقت نہیں کہ حضور ﷺ کے  
 قلب کی حقیقت کو جانے اور نہ ان احوال کو  
 جو آپ ﷺ کے دل اقدس پر وارد  
 ہوتے ہیں (اشعۃ اللمعات جلد ۲، صفحہ ۲۳۶)

۵- حضرت علامہ حفا جی رحمۃ اللہ علیہ کی تشریح:

حدیث مذکورہ کی شرح میں علامہ حفا جی لکھتے ہیں:  
 ”وَهَذَا دَلِيلٌ عَلَى أَنَّ ظَاهِرَهُ صَلَّى اللَّهُ عَلَيْهِ وَسَلَّمَ بَشَرِيٌّ وَبَاطِنُهُ  
 مَلَائِكِيٌّ، وَلِذَا قَالُوا: إِنَّ نَوْمَهُ لَا يَنْقُضُ الْوُضُوءَ كَمَا صَرَحُوا بِهِ“



وَلَا يُقَاسُ عَلَيْهِ غَيْرُهُ مِنَ الْأُمَّةِ كَمَا تَوَهَّمُ وَتَوْضِيهِ بَعْدَ نَوْمِهِ  
اسْتِحْبَابًا أَوْ تَعْلِيمًا لِغَيْرِهِ أَوْ لِعُرُوضٍ مَا يَقْتَضِيهِ“

(نسیم الریاض سوم ص ۵۳۵)

”یہ حدیث مبارکہ حضور ﷺ کے مبارک سراپا کا ظاہر بشری او باطن  
ملکوتی ہونے پر دلالت کرتی ہے اسی لئے فقہاء نے کہا ہے کہ آپ ﷺ  
کی نیند ناقض وضو نہیں تھی اور اس معاملے میں امت میں سے کسی شخص کو  
آپ ﷺ پر قیاس نہیں کیا جا سکتا۔ نیند سے بیداری کے بعد آپ  
ﷺ کا بعض اوقات وضو فرمایا تو مستحب ہوتا تھا یا تعلیم امت کے  
لئے تھا یا بصورت دیگر جس طرح بشری عوارض طاری ہو جانے پر وضو  
ضروری ہو جاتا ہے آپ ﷺ بھی بقاضائے بشری وضو فرما لیتے تھے“

عکرمہ رضی اللہ عنہ کی وہ حدیث جو حضرت ابن عباس رضی اللہ عنہما سے مروی ہے یہ ہے کہ  
حضور ﷺ سو گئے یہاں تک کہ نیند کی آواز معلوم ہونے لگی۔ پس حضور ﷺ بیدار  
ہوئے اور آپ ﷺ نے نماز شروع کر دی اور وضو نہیں کیا اس پر حضرت عکرمہ رضی اللہ عنہ  
فرماتے ہیں کہ حضور ﷺ محفوظ تھے (یعنی حضور ﷺ کی نیند غفلت کی نہ تھی جو  
ناقض وضو ہوتی) (صحیح بخاری، جلد ۱، صفحہ ۶۹، ۱۱۷، صحیح مسلم، جلد ۲، صفحہ ۱۸۷۵)

۱۹۔ بغل مبارک:

سرور کونین ﷺ کی بغل مبارک بعض صحابہ کرام (علیہم الرضوان) کو دیکھنے کا  
اتفاق ہوا تو انہوں نے ملاحظہ فرمایا کہ ان میں کسی قسم کا تعفن و بدبو محسوس نہ ہوئی بلکہ ان  
میں سے خوشبو کی مہک محسوس ہوئی اور بغل مبارک کی سفیدی کپڑے میں سے بھی نظر آتی  
تھی جیسے کہ ان روایات سے ظاہر ہوتا ہے۔

روایت ہے کہ رسول اللہ ﷺ  
اتنے اونچے ہاتھ کسی دعا میں نہیں اٹھاتے  
تھے جتنے استقاء میں کیونکہ اس میں

عَنْ قَتَادَةَ عَنْ أَنَسِ بْنِ مَالِكٍ قَالَ كَانَ  
النَّبِيُّ صَلَّى اللَّهُ عَلَيْهِ وَسَلَّمَ لَا يَرْفَعُ  
يَدَيْهِ فِي شَيْءٍ مِّنْ دُعَائِهِ إِلَّا فِي



الاسْتِسْقَاءِ وَانَّهُ يَرْفَعُ حَتَّى يُرَى بَيَاضُ  
إِبْطِيهِ (بخاری دوم، کتاب الانبیاء، ح ۷۷۸)

مبارک ہاتھوں کو اتنے بلند کرتے گئے  
بغلوں کی سفیدی نظر آنے لگتی۔

اس روایت سے معلوم ہوتا ہے کہ صحابہ کرام رضی اللہ عنہم کا شغل ہی بدن مصطفیٰ ﷺ کی تلاوت کرنا تھا اس لئے وہ بدن مبارک کے ہر حصے کو محبت سے دیکھتے اور بیان کرتے تھے۔

عَنْ عَبْدِ اللَّهِ بْنِ مَالِكِ ابْنِ بُحَيْنَةَ  
الْأَسَدِيِّ قَالَ كَانَ النَّبِيُّ صَلَّى اللَّهُ  
عَلَيْهِ وَسَلَّمَ إِذَا سَجَدَ فَرَجَ بَيْنَ  
يَدَيْهِ حَتَّى نَرَى إِبْطِيهِ قَالَ وَقَالَ  
ابْنُ بُكَيْرٍ حَدَّثَنَا بَكْرٌ بَيَاضُ إِبْطِيهِ  
(بخاری دوم، کتاب الانبیاء، ح ۷۷۷)

حضرت عبداللہ بن مالک بن بحینہ  
اسدی رضی اللہ عنہ فرماتے ہیں کہ نبی کریم ﷺ  
جب سجدہ کرتے تو بازوؤں کو اتنا علیحدہ  
رکھتے کہ ہم آپ کی بغلوں کو دیکھ لیا کرتے  
تھے۔ دوسری روایت میں ہے کہ بغلوں کی  
سفیدی کو دیکھ لیا کرتے تھے۔

ایک صحابی اپنے بچپن کا واقعہ بیان کرتے ہیں کہ ایک مرتبہ وہ حضور ﷺ کی خدمت میں حاضر ہوئے جبکہ اس وقت حضرت معاذ رضی اللہ عنہ کو سنگسار کیا جا رہا تھا تو وہ گھبرا گئے اور قریب تھا کہ گر پڑتے اتنے میں سرور کونین ﷺ نے اسے تھام لیا۔ اس دوران بغل مبارک سے پینہ مبارک کا قطرہ ان پر گرا تو انہوں نے اسے کستوری کی مانند خوشبودار پایا۔ وہ خود بیان کرتے ہیں کہ اس وقت حضور ﷺ کی بغل مبارک کا پینہ مبارک مجھ پر گرا جو کستوری کی طرح خوشبودار تھا

(سنن دارمی، جلد اول، ح ۶۳، خصائص الکبریٰ جلد اول، ص ۱۱۶)

## ۲۰- دست مبارک اور دست مبارک کی خوشبو:

حضور ﷺ کے ہاتھ مبارک اون اور ریشم سے نرم و ملائم اور کافور سے ٹھنڈے ہیں اور دست مبارک میں اس قدر خوشبو کہ جیسے خوشبو کی ڈبی سے ابھی ابھی نکالے ہوں۔ دست مبارک کی یہ خصوصیات حضرت جابر بن سمرہ اور حضرت انس رضی اللہ تعالیٰ عنہم نے درج ذیل احادیث میں بیان فرمائی ہیں:



حضرت جابر بن سمرہ رضی اللہ عنہ بیان کرتے ہیں کہ میں نے رسول اللہ ﷺ کے ساتھ ظہر کی نماز پڑھی پھر آپ ﷺ اپنے گھر کی طرف گئے۔ میں بھی آپ ﷺ کے ساتھ گیا۔ سامنے سے کچھ بچے آئے آپ ﷺ نے ان میں سے ہر ایک کے رخسار پر ہاتھ پھیرا اور میرے رخسار پر بھی ہاتھ پھیرا۔ میں نے آپ ﷺ کے دست اقدس کی ٹھنڈک اور خوشبو یوں محسوس کی جیسے آپ ﷺ نے عطار کے ڈبہ سے ہاتھ باہر نکالا ہو۔

عَنْ جَابِرِ بْنِ سَمُرَةَ قَالَ صَلَّيْتُ مَعَ رَسُولِ اللَّهِ صَلَّى اللَّهُ عَلَيْهِ وَسَلَّمَ صَلَاةَ الْأُولَى ثُمَّ خَرَجَ إِلَى أَهْلِهِ وَخَرَجْتُ مَعَهُ فَاسْتَقْبَلَهُ وَلَدَانُ فَجَعَلَ يَمْسَحُ خَدَيَّ أَحَدَهُمْ وَاحِدًا وَاحِدًا قَالَ وَأَمَّا أَنَا فَمَسَحَ خَدَيَّ قَالَ فَوَجَدْتُ لِيَدِهِ بَرْدًا أَوْ رِيحًا كَأَنَّمَا أَخْرَجَهَا مِنْ جُورِنَةِ عَطَّارٍ

(مسلم، ج ۲، کتاب الفضائل، ۵۹۸۱)

ہاتھ مبارک کی انگلیاں موزوں حد تک لمبی تھیں اور ہتھیلیاں مبارک کشادہ تھیں۔

حضرت انس رضی اللہ عنہ فرماتے ہیں۔

آپ ﷺ کی ہتھیلیاں کشادہ تھیں۔

وَكَانَ بَسَطُ الْكَفَّيْنِ .

(بخاری، کتاب اللباس، ح ۵۵۶۷)

حضرت انس رضی اللہ عنہ نے حضور ﷺ کے ہاتھ مبارک کو اون اور ریشم سے بھی

زیادہ نرم و ملائم محسوس کیا۔

حضرت انس رضی اللہ عنہ فرماتے ہیں کہ میں نے حضور نبی کریم ﷺ کے ہاتھ سے زیادہ نرم کسی خز یعنی اون اور ریشم ملے کپڑے یا ریشم کو نہیں چھوا (مسند امام اعظم، کتاب الفضائل)

أَبُو حَنِيفَةَ عَنْ إِبْرَاهِيمَ بْنِ أَنَسِ بْنِ مَالِكٍ قَالَ مَا مَسَّتْ بِيَدَيَّ خُرًّا وَلَا حَرِيرًا لَيْنَ مَنْ كَفَّ رَسُولِ اللَّهِ صَلَّى اللَّهُ عَلَيْهِ وَسَلَّمَ .

حضرت سیدنا علی المرتضیٰ رضی اللہ عنہ فرماتے ہیں ”کان رسول اللہ ﷺ

وَسَلَّمَ شَنَّ الْكَفَّيْنِ وَالْقَدَمَيْنِ“ حضور ﷺ کی ہتھیلیاں اور قدم مبارک پر گشت



تھے۔ (ترمذی دوم، کتاب المناقب، ج ۱، ص ۱۵۷۱)۔

## ۲۱- پشت مبارک:

حضور ﷺ کی پشت مبارک کشادہ اور ریڑھ مبارک کی ہڈی لمبی تھی۔ پشت مبارک چاندی کی طرح خوبصورت تھی۔ حضرت عائشہ رضی اللہ عنہا فرماتی ہیں۔  
حضور ﷺ کی پشت مبارک کشادہ تھی۔  
وَكَانَ وَاسِعَ الظُّهْرِ .

(دلائل النبوه جلد اول، ص ۳۰۴)

رسول اللہ ﷺ کی ریڑھ کی ہڈی لمبی تھی۔  
وَكَانَ طَوِيلَ مَسْرُبَةِ الظُّهْرِ .

(دلائل النبوه از بیہقی)

حضرت محرش بن عبداللہ رضی اللہ عنہ روایت کرتے ہیں کہ ایک دفعہ انہوں نے حضور ﷺ کی پشت مبارک کی زیارت عمرہ کا احرام باندھنے کے دوران کی تو پشت مبارک کے بارے میں فرمایا: ”فَنَظَرْتُ اِلَى ظَهْرِهِ كَاَنَّهَا سَبِيكَةٌ فِضَّةٍ“ میں نے آپ ﷺ کی کمر مبارک کی نگاہ اٹھائی تو اسے چاندی کے ٹکڑے کی طرح پایا۔

(احمد نسائی، کتاب مناسک حج، ج ۱، ص ۲۸۶۴)

اس پشت مبارک پر پوری نوع انسانیت کو پیغام حق پہنچانے کا بار تھا اور قلب النور میں امت کے گناہ گاروں کا غم تھا اور جو حضور ﷺ کا پیغام سن کر ایمان نہ لاتے ان کے بارے میں بھی غم تھا جو کہ ایک بار کی صورت میں محسوس ہوتا تھا۔ اللہ تعالیٰ نے قرآن کریم میں حضور ﷺ کو مژدہ سنایا کہ یہ بارہم نے آپ کی پشت مبارک سے اٹھا دیا ہے جو آپ ﷺ کو گراں محسوس ہوتا تھا۔

”وَوَضَعْنَا عَنْكَ وِزْرَكَ، الَّذِي اَنْقَضَ ظَهْرَكَ“ (پ ۳۰، الم نشرح: ۹۴/۲۳)

”اور ہم نے آپ کا (غم امت کا وہ) بار آپ (ﷺ) سے اتار دیا جو

آپ کی پشت (مبارک) پر گراں ہو رہا تھا“

## ۲۲- مہر نبوت:

حضور ﷺ کی پشت مبارک کی جانب دونوں کندھوں کے درمیان، کبوتر کے



انڈے کے برابر حصہ ابھرا ہوا تھا۔ اس کی رنگت جسم کے مطابق تھی۔ اس پر ”لَا إِلَهَ إِلَّا اللَّهُ مُحَمَّدٌ رَسُولُ اللَّهِ“ تحریر تھا۔ اس مہر مبارک میں سے کستوری سے بہتر خوشبو مہکتی تھی۔ اس پر بال اگے ہوئے تھے۔ کئی اصحاب رسول ﷺ نے اس مہر نبوت کی زیارت کا شرف حاصل کیا اور اس کی ہیئت کو اپنے اپنے الفاظ میں بیان فرمایا۔ ذیل میں ان میں سے چند روایات درج کر دی گئی ہیں تاکہ قارئین کو اس کے متعلق بہتر معلومات مل سکیں۔

حضرت علی المرتضیٰ کرم اللہ وجہہ فرماتے ہیں کہ آپ کی گردن گویا چاندی کی صراحی تھی اور دونوں شانوں کے درمیان ماہ کامل کی مانند ایک دائرہ تھا جس میں نورانی حروف میں دو سطریں تحریر تھیں۔

اوپر کی سطر: لَا إِلَهَ إِلَّا اللَّهُ (نشر الطیب، ص ۱۸۲)

اور نیچے کی سطر: مُحَمَّدٌ رَسُولُ اللَّهِ (خصائص الکبریٰ، ص ۱۸۲)

آپ ﷺ کے دونوں کندھوں کے درمیان مہر نبوت تھی اور آپ ﷺ کی آخری نبی ہیں۔

قَالَ بَيْنَ كَتْفَيْهِ خَاتَمُ النَّبُوَّةِ وَهُوَ خَاتَمُ النَّبِيِّينَ -

(ترمذی دوم، شمائل ترمذی، ح ۱۷)

حضرت ابو نضرہ رضی اللہ عنہ فرماتے ہیں میں نے حضرت ابو سعید خدری رضی اللہ عنہ سے حضور ﷺ کی مہر نبوت کے بارے میں پوچھا تو انہوں نے فرمایا آپ کی پشت مبارک پر ابھرا ہوا گوشت تھا۔

عَنْ أَبِي نَضْرَةَ رَضِيَ اللَّهُ تَعَالَى عَنْهُ قَالَ سَأَلْتُ أَبَا سَعِيدٍ بْنِ الْخُدْرِيِّ رَضِيَ اللَّهُ تَعَالَى عَنْهُ عَنِ خَاتَمِ رَسُولِ اللَّهِ صَلَّى اللَّهُ عَلَيْهِ وَسَلَّمَ يَعْنِي خَاتَمَ النَّبُوَّةِ فَقَالَ كَانَ فِي ظَهْرِهِ بِضْعَةٌ نَاشِزَةٌ -

(ترمذی دوم، شمائل ترمذی، ح ۲۰)

حضرت جابر بن سمرہ رضی اللہ عنہ فرماتے ہیں:

میں نے آپ ﷺ کی مہر نبوت کو آپ ﷺ کے شانے کے پاس کبوتری

رَأَيْتُ الْخَاتِمَ عِنْدَ كَتْفِهِ مِثْلَ بَيْضَةِ الْحَمَامَةِ يُشْبِهُ جَسَدَهُ -



(مسلم شریف ۲۵۹۲)

انڈے کی مثل دیکھا۔ رنگت کے اعتبار سے وہ آپ کے جسم کے مشابہ تھی۔

حضرت عبداللہ بن سرجس رضی اللہ عنہ فرماتے ہیں میں حضور ﷺ کی بارگاہ میں حاضر ہوا آپ ﷺ صحابہ کرام (علیہم الرضوان) میں تشریف فرما تھے۔ میں آپ ﷺ کے پیچھے گھوما تو حضور ﷺ میری مراد سمجھ گئے اور چادر مبارک اپنی پشت سے ہٹا دی۔ میں نے آپ ﷺ کے دونوں شانوں کے درمیان مہر نبوت دیکھی جو مٹھی کی طرح تھی جس کے گرد تل ہوں۔

عَنْ عَبْدِ اللَّهِ بْنِ سَرْجَسٍ قَالَ  
أَنِّي رَأَيْتُ رَسُولَ اللَّهِ صَلَّى اللَّهُ عَلَيْهِ  
وَسَلَّمَ وَهُوَ فِي نَاسٍ مِّنْ أَصْحَابِهِ  
فَدَرْتُ هَكَذَا مِنْ خَلْفِهِ فَعَرَفْتُ  
الَّذِي أُرِيدُ فَالْقَى الرَّدَاءَ عَنْ  
ظَهْرِهِ فَرَأَيْتُ مَوْضِعَ الْخَاتِمِ عَلَى  
كَتْفَيْهِ مِثْلَ الْجُمُعِ حَوْلَهَا  
خِيْلَانٌ .

(ترمذی، شمائل ترمذی ۲۱)

حضرت عبداللہ بن عمر رضی اللہ عنہما فرماتے ہیں کہ:

حضور ﷺ کی پشت اقدس پر مہر نبوت گوشت کے ٹکڑے کے مانند تھی جس میں گوشت کے ساتھ یعنی قدرتی طور پر لکھا ہوا تھا ”محمد رسول اللہ ﷺ“

كَانَ خَاتِمُ النُّبُوَّةِ عَلَى ظَهْرِ النَّبِيِّ  
صَلَّى اللَّهُ عَلَيْهِ وَسَلَّمَ مِثْلَ الْبُنْدَقَةِ  
مِنْ لَحْمٍ مَّكْتُوبٌ فِيهَا مُحَمَّدٌ  
رَسُولُ اللَّهِ .

(ابن عساکر، حاکم، خصائص الکبریٰ، ص ۹۱۱)

کسی صحابی رسول ﷺ نے بیان کیا ہے:

”مہر نبوت کو اپنے منہ میں لے لیا تو کستوری کی خوشبو مجھے معلوم ہوئی۔“

(مختصر تاریخ ابن عساکر، جلد ۵، صفحہ ۳۶۱)

## ۲۳- پنڈ لیاں مبارک:

حضور ﷺ کی پنڈ لیاں مبارک انتہائی مضبوط، خوبصورت اور مناسب حد تک موٹائی میں پتلی تھیں۔ اس بات کی گواہی صحابی رسول ﷺ یوں دے رہے ہیں:



حضرت جابر بن سمرہ رضی اللہ عنہ سے روایت ہے کہ نبی کریم ﷺ کی پنڈلیاں مبارک پتلی تھیں۔ (ترمذی دوم، شامل ترمذی)

عَنْ جَابِرِ بْنِ سَمْرَةَ قَالَ كَانَ فِي سَاقِي رَسُولِ اللَّهِ صَلَّى اللَّهُ عَلَيْهِ وَسَلَّمَ حُمُوشَةً .

۲۴- پاؤں مبارک:

سرورِ کونین ﷺ کے پاؤں مبارک پر گوشت تھا۔ پاؤں کی انگلیاں مناسب طور پر لمبی تھیں۔ پاؤں مبارک کے تلوے مبارک قدرے گہرے تھے۔ قدم مبارک ہموار اور ان پر پانی نہیں ٹھہرتا تھا۔ حضرت سیدنا علی المرتضیٰ رضی اللہ عنہ فرماتے ہیں:

ہاتھوں اور پاؤں کی انگلیاں مناسب طور پر لمبی تھیں، پاؤں کے تلوے قدرے گہرے تھے، قدم ہموار اور ان پر پانی نہیں ٹھہرتا تھا۔

رَجَبَ الرَّاحَةِ شَشَنَ الْكَفَّيْنِ وَالْقَدَمَيْنِ سَائِلَ الْأَطْرَافِ أَوْ قَالَ سَائِلَ الْأَطْرَافِ حُمْصَانَ الْأَحْمَصَيْنِ مَسَحَ الْقَدَمَيْنِ يَنْبُو عَنْهُمَا الْمَاءُ . (ترمذی باب شامل ترمذی ۶۷)

۲۵- قدم مبارک:

حضور ﷺ کا قدم مبارک نہ زیادہ طویل اور نہ ہی پست تھا بلکہ درمیانہ تھا مگر سرورِ کونین ﷺ کے قدم مبارک میں یہ اعجاز تھا کہ جب لوگوں میں تشریف فرما ہوتے تو آپ ﷺ کا قدم مبارک سب سے بلند نظر آتا تھا اور جب تشریف فرما ہوتے تو تب بھی یہی محسوس ہوتا۔

حضرت انس بن مالک رضی اللہ عنہ فرماتے ہیں کہ رسول اللہ ﷺ نہ تو دراز قدم تھے اور نہ ہی چھوٹے قدم کے بلکہ آپ کا قدم مبارک درمیانہ تھا اور آپ ﷺ خوبصورت جسم والے تھے۔ (ترمذی دوم، شامل ترمذی ۲۷)

عَنْ أَنَسِ بْنِ مَالِكٍ رَضِيَ اللَّهُ تَعَالَى عَنْهُ قَالَ كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ رَبْعَةً وَلَيْسَ بِالطَّوِيلِ وَلَا بِالْقَصِيرِ حَسَنَ الْجِسْمِ .



عَنْ أَبِي إِسْحَقَ قَالَ سَمِعْتُ  
الْبَرَاءَ بْنَ عَازِبٍ رَضِيَ اللَّهُ تَعَالَى  
عَنْهُ يَقُولُ كَانَ رَسُولُ اللَّهِ صَلَّى  
اللَّهُ عَلَيْهِ وَسَلَّمَ رَجُلًا مَرْبُوعًا بَعِيدَ  
مَا بَيْنَ الْمَنْكَبَيْنِ .

حضرت ابو اسحاق عیسیٰ کہتے ہیں کہ  
میں نے حضرت براء بن عازب رضی اللہ عنہ کو  
فرماتے ہوئے سنا کہ نبی کریم ﷺ  
درمیانے قد کے تھے اور آپ ﷺ کے  
دونوں کندھوں کے درمیان فاصلہ تھا (یعنی  
سینہ مبارک کشادہ تھا)

(ترمذی، جلد دوم، باب شمائل ترمذی، ۳)

## ۲۶- حضرت علی المرتضیٰ رضی اللہ عنہ کا بیان کردہ حلیہ مبارک:

حضرت سیدنا علی المرتضیٰ کرم اللہ وجہہ الکریم ایک طویل عرصہ تک حضور ﷺ کے انتہائی قریب رہے۔ آپ رضی اللہ عنہ سے حضور ﷺ کو قریب سے کئی دفعہ تنہائی کے لمحات میں دیکھا۔ حضرت علی رضی اللہ عنہ بڑی محبت سے حضور ﷺ کے بدن کے محاسن بیان کرتے ہیں۔ محدثین نے اس کے متعلق ایک لمبی روایت نقل کی ہے۔

حضرت ابراہیم بن محمد جو حضرت  
علی رضی اللہ عنہ کی اولاد سے ہیں فرماتے ہیں  
حضرت علی رضی اللہ عنہ نبی اکرم ﷺ کی صفت  
بیان کرتے ہوئے فرماتے ہیں۔ آپ  
ﷺ نہ تو بہت لمبے قد کے تھے اور نہ ہی  
بہت پست تھے بلکہ درمیانہ قد تھا۔  
آپ ﷺ کے بال مبارک نہ تو بالکل  
گھنگھریالے تھے اور نہ ہی بالکل سیدھے  
بلکہ کچھ گھنگھریالے تھے۔ چہرہ مبارک نہ تو  
بالکل پر گوشت تھا اور نہ ہی مکمل طور پر گول  
تھا کچھ گولائی تھی۔ رنگ سرخی مائل سفید  
تھا۔ آنکھیں سیاہ، پلکیں دراز، جوڑوں کی

عَنْ اِبْرَاهِيمَ بْنِ مُحَمَّدٍ مِنْ وُلْدِ  
عَلِيِّ بْنِ أَبِي طَالِبٍ قَالَ كَانَ عَلِيٌّ  
اِذْ وَصَفَ النَّبِيَّ صَلَّى اللَّهُ عَلَيْهِ  
وَسَلَّمَ قَالَ لَيْسَ بِالطَّوِيلِ الْمُمَغِّطِ  
وَلَا بِالْقَصِيرِ الْمُتَرَدِّدِ وَكَانَ رُبْعَةً  
مِنَ الْقَوْمِ وَلَمْ يَكُنْ بِالْجَعْدِ  
الْقَطِطِ وَلَا بِالسَّبِطِ كَانَ جَعْدًا  
رَجُلًا وَلَمْ يَكُنْ بِالْمُظْهِمِ وَلَا  
بِالْمُكَلِّمِ وَكَانَ فِي الْوَجْهِ تَدْوِيرٌ  
أَبْيَضٌ مُشْرَبٌ أَدْعَجُ الْعَيْنَيْنِ  
أَهْدَبُ الْأَشْفَا جَلِيلُ الْمَشَاشِ  
وَالْكَتِدِ أَجْرِدِ ذُو مَسْرُبَةٍ شَنْ



الْكَفَّيْنِ وَالْقَدَمَيْنِ إِذَا مَشَى تَقَلَّعَ  
كَانَمَا يَمْشِي فِي صَبَبٍ وَإِذَا  
التَّفَّتَ مَعَابَيْنِ كَتَفَيْهِ خَاتِمُ النَّبُوَّةِ  
وَهُوَ خَاتِمُ النَّبِيِّينَ أَجْوَدُ النَّاسِ  
صَدْرًا وَأَصْدَقُ النَّاسِ بَهْجَةً  
وَأَلْيَنُهُمْ عَرِيكَةً وَأَكْرَمُهُمْ عَشِيرَةً  
مَنْ رَأَاهُ بِدِيهَةٍ هَابَةٍ وَمَنْ خَالَطَهُ  
مَعْرِفَةً أَحَبَّهُ يَقُولُ نَاعَتُهُ لَمْ أَرَقَبْلَهُ  
وَلَا بَعْدَهُ مِثْلَهُ صَلَّى اللَّهُ عَلَيْهِ  
وَسَلَّمَ .

(ترمذی دوم ابواب المناقب، ح ۱۵۷۳)

ہڈیاں موٹی تھیں۔ مونڈھوں کے سرے اور  
درمیان کی جگہ بھی پرگوشت تھی۔ بدن  
مبارک پر معمول سے زیادہ بال نہ تھے۔  
سینہ مبارک سے ناف تک بالوں کی لکیر تھی۔  
ہتھیلیاں اور دونوں پاؤں پرگوشت تھے۔  
چلتے وقت قوت کے ساتھ چلتے گویا کہ  
ڈھلوان جگہ میں چل رہے ہوں۔ کسی  
طرف متوجہ ہوتے تو نظر بھر کر توجہ  
فرماتے۔ دونوں کندھوں کے درمیان مہر  
نبوت تھی۔ آپ ﷺ خاتم النبیین ہیں۔  
سب سے زیادہ سخی دل اور سب سے زیادہ  
سچ بولنے والے تھے۔

سب سے زیادہ نرم طبیعت اور سب سے زیادہ شریف گھرانے والے تھے۔ آپ  
ﷺ کو اچانک دیکھنے والا مرعوب ہو جاتا اور آپ ﷺ کے ساتھ معاشرت رکھنے  
والا مانوس ہو کر فدا ہو جایا کرتا۔ آپ ﷺ کا وصف بیان کرنے والا کہتا ہے میں نے  
آپ ﷺ سے پہلے اور بعد آپ ﷺ جیسا کوئی نہیں دیکھا۔





## باب نمبر ۷

## جمالِ مصطفیٰ ﷺ

اللہ تعالیٰ نے حضور نبی کریم ﷺ کو تمام بدنی نقائص سے بے عیب تخلیق فرمایا اور آپ ﷺ کو حسنِ کامل عطا فرمایا۔ حضور نبی کریم ﷺ کو ایسے حسن و جمال سے سرفراز کیا گیا جو پوری کائنات کے افراد میں سے کسی کو نہ ملا۔ لوگ آفتاب و ماہتاب کی نورانیت کے چرچے کرتے ہیں جبکہ اللہ تعالیٰ نے حضور نبی کریم ﷺ کو سراج منیرا فرما کر اہل ایمان کو ذکرِ جمالِ مصطفیٰ ﷺ میں رطب اللسان کر دیا۔ حضور نبی کریم ﷺ کے چہرہ مبارک کی معصومیت سے کسی بھی پھول کی معصومیت کو کوئی نسبت نہیں کیونکہ پھول چند لمحات کے بعد مرجھا جاتے ہیں جبکہ حضور نبی کریم ﷺ کا تذکرہ و مقام دن بدن ترقی و عروج پر ہے۔ آپ ﷺ کے چہرہ مبارک کی سفیدی و شادابی چاند اور چنبیلی سے زیادہ پرکشش ہے۔ حضور نبی کریم ﷺ کے حسن و جمال کی مٹھاس شہد سے شیریں تر ہے۔ حضور نبی کریم ﷺ کے حسن و جمال سے محبت، محبین کے لئے شفا اور ہر مرض کی دوا ہے۔ حضور نبی کریم ﷺ کے بدن مبارک کی خوشبو اہل ایمان کے لئے غذائے روح ہے اور حضور نبی کریم ﷺ کے پسینہ مبارک کی خوشبو کے سامنے ہر خوشبو بیچ تر ہے۔ حضور نبی کریم ﷺ کے چہرہ مبارک کی چمک مرصع سفید چاندی سے زیادہ اور اس مبارک چہرہ کی ڈھلک پائے کے سونے کی ڈھلک سے زیادہ چمکدار ہے۔ حضور نبی کریم ﷺ کے جمال کے سامنے جمالِ بدر ماند ہے۔ حضور نبی کریم ﷺ کے دانت مبارک سے نکلنے والا نور اہل ایمان کے ایمانوں کے



لئے جلا ہے۔ الغرض یہ سب مثالیں تو اظہارِ جمالِ مصطفیٰ ﷺ کا بہانہ ہیں ورنہ ان چیزوں کو جمالِ نبی ﷺ سے کوئی نسبت نہیں دی جا سکتی کیونکہ آپ ﷺ حسن و جمال کے لحاظ سے بے مثل ہیں۔

حضور نبی کریم ﷺ کے حسن کو بے مثل ماننا ہی ایمانِ کامل کی دلیل ہے کیونکہ جو فرد حسنِ سرکارِ ﷺ کے بارے میں نقص کا گمان رکھے گا اس کا اپنا ایمان ہی نقص زدہ ہو جائے گا۔ صحابہ کرام (علیہم الرضوان) نے ہمیں عملی طور پر یہ درس دیا ہے کہ حضور نبی کریم ﷺ کا حسن کامل ہے۔ صحابہ کرام (علیہم الرضوان) نے جو حضور ﷺ کے جمال بے مثل کے بارے میں الفاظِ عقیدت و محبت میں فرمائے ہیں وہ اہل ایمان کے لئے کامل دلیل ہیں اور حضور نبی کریم ﷺ سے عقیدت کو بڑھانے کا سامان ہیں اس لئے ذیل میں جمالِ مصطفیٰ ﷺ کے بارے میں صحابہ کرام (علیہم الرضوان) کے چند اقوال درج کئے جا رہے ہیں جن میں انہوں نے حضور نبی کریم ﷺ کے جمالِ جہاں آرا کا بڑے خوبصورت اور جامع الفاظ میں ذکر کیا ہے۔

سب سے پہلے حضور ﷺ کے حسن مبارک کے متعلق حضرت شیخ محقق عبدالحق رحمہ اللہ کی یہ رائے ذہن میں رکھنا بہت ضروری ہے۔

و در مواہب اللدنیہ مے گوید کہ ایسے تشبیہات است کہ مردم بحسب فہم خود و رعایت عرف و عادت کردہ اندوالا ہیج یکے ازیں امور و را بہت و جلالت و حسن و ملاحظت بجمال و کمال وے ہیج چیزے از مخلوقات و محدثات معادل و مشارک صفاتِ خلیقہ و خلقیہ وے نبود۔

مواہب میں امام قسطلانی نے فرمایا یہ ایسی تشبیہات ہیں کہ لوگوں نے اپنے فہم کے مطابق اور عرف اور عادت کی رعایت کرتے ہوئے دی ہیں۔ ورنہ ان چیزوں میں سے کوئی چیز حضور ﷺ کے جمال و کمال کے حسنِ خوبصورتی اور جلالت اور حسن و ملاحظت میں برابر نہیں اور مخلوقات سے کوئی چیز حضور ﷺ کے صفاتِ خلقیہ اور خلقیہ کے برابر اور شریک نہیں۔



حضور ﷺ کے جمال مبارک کو سورج اور چاند سے تشبیہ دینا صرف سمجھانے کے لئے ورنہ بقول علامہ مناوی رحمۃ اللہ علیہ آپ ﷺ کے مثل کوئی چیز نہیں۔

ثُمَّ تُشَبِّهِه بَعْضُ صِفَاتِهِ بِالْمُنِيرِينَ  
 اِنَّمَا هُوَ جَرَى عَلَى التَّمثِيلِ  
 الْعَادِي وَالْأَفَلَا شَيْءٌ يُمَاتِلُ شَيْئًا  
 مِّنْ أَوْصَافِهِ .

پھر حضور ﷺ کی بعض صفات کو سورج اور چاند سے تشبیہ دینا مثالوں کے ساتھ وضاحت کرنا ہے ورنہ کوئی چیز حضور ﷺ کے اوصاف سے کسی چیز

کے مماثل نہیں (شرح شامل للمناوی، جلد ۱، صفحہ ۳۳)

حضور ﷺ کے زمانہ ظاہری کے بعد صحابہ کرام رضی اللہ عنہم اہل بیت اطہار تابعین تبع تابعین، آئمہ مجتہدین، آئمہ حدیث، اولیاء اصفیاء، اتقیاء علیہم الرحمہ نے اپنے اپنے ادوار میں جمال مصطفیٰ ﷺ کے موضوع پر عمدہ گفتگو اور تحریریں رقم فرمائی ہیں اور اپنے عمل سے یہ بات ظاہر فرمادی ہے کہ حضور ﷺ کے جمال جہاں آرا میں رطب اللسان رہنا عین ایمان ہے اور جمال مصطفیٰ ﷺ کے بیان کرنے اور سننے سے دور رہنا ایمان کے لئے زہر قاتل ہے جیسے حضرت بوعلی قلندر رحمۃ اللہ علیہ نے کیا خوب فرمایا ہے:

کنڈل زلف تیریدے اندر، جھڑے ناہیں، پھس دے  
 لکھا، کفر، نفاقاں، اندر، دم دم، رہندے دھس دے  
 چوداں طبقات، مکھ تیرے نے دل تے جان گھمایا  
 تاج، لولاکی، سر تے، پاکے، واہ، واہ، روپ، سجایا

(منظوم پنجابی ترجمہ حضرت خواجہ محمد شاہ الدین رحمۃ اللہ علیہ آف نیا لکوٹ)

معلوم ہوا ہے کہ اہل رائے کا یہی مشورہ ہے کہ مومن وہ ہوگا جس کے زبان و لب پر درود و سلام بخسور سرور کونین صلی اللہ علیہ وسلم ہو، دل و نگاہ میں جمال مصطفوی صلی اللہ علیہ وسلم کی جھلک ہو، زندگی اسی شوق و ذوق میں گزرے۔ بقول حضرت بوعلی قلندر رحمۃ اللہ علیہ:

جاں، اساڈی، نام تیرے تے، صدقے، واری، جاوے  
 ایہ دل ساڈا، نام تیرے دا، ورد ہمیش پکاوے



جب وقت نزع آجائے تو زبان پر ہو لا إِلَهَ إِلَّا اللَّهُ پھر اگر آقا ﷺ کرم فرمائیں اور اپنے رُخِ زیبا کی زیارت کا شرف عطا فرمادیں یا پھر عین الیقین کے ساتھ تصور میں جمالِ مصطفیٰ ﷺ بٹھائے ہوئے مُحَمَّدٌ رَسُولُ اللَّهِ کا ورد کرے اور جانِ جانِ آفریں کے سپرد ہو جائے۔ بقول شاعر:

تیرے قدموں پر سر ہو اور تارِ زندگی ٹوٹے  
یہی انجامِ الفت ہے یہی مرنے کا حاصل ہو

۱- چہرہ انور کی چاند کے ٹکڑے کی طرح چمک:

جب رات بھیگی اور ٹھنڈی ہو اور چاند اپنی ضیا پاشیوں سے دیکھنے والوں کی آنکھوں کو مسحور کر رہا ہو تو یہ منظر بھی بڑا سرور کن ہوتا ہے چاہے چاند کا ایک ٹکڑا ہی جلوہ گر ہو مگر ایک صحابی و محبِ صادق کو جب طویل غم کے بعد چہرہ مصطفیٰ ﷺ کا سفید چہرہ خوبصورت مسکراہٹ کے ساتھ دیکھنے کا موقع ملا تو ان کے ایمان نے اس منظر کی تصویر کھینچ لی اور پھر اسے الفاظ میں بیان کر کے بے دیکھے ایمان لانے والوں کے لئے تازگی ایمان کا سامان فراہم کر دیا تاکہ وہ اس بیان کو بار بار دہرا کر محبتِ رسول ﷺ کا حسین سبق یاد کرتے رہیں۔ وہ سبقِ محبت اس حدیث میں دیا گیا ہے۔

حضرت عبداللہ بن کعب رضی اللہ عنہ اپنے والد محترم حضرت کعب بن مالک رضی اللہ عنہ سے روایت کرتے ہیں کہ جب وہ غزوہ تبوک سے پیچھے رہ گئے تھے انہوں نے فرمایا پھر (توبہ قبول ہونے کے بعد) جب میں نے حاضر بارگاہ ہو کر رسول اللہ ﷺ کو سلام عرض کیا تو آپ کا پر نور چہرہ خوشی سے جگمگا رہا تھا اور رسول اللہ ﷺ جب بھی مسرور ہوتے تو آپ کا مبارک چہرہ نور بار

عَنْ كَعْبِ بْنِ مَالِكٍ يُحَدِّثُ حِينَ تَخَلَّفَ عَنْ تَبُوكَ قَالَ فَلَمَّا سَلَّمْتُ عَلَى رَسُولِ اللَّهِ صَلَّى اللَّهُ عَلَيْهِ وَسَلَّمَ وَهُوَ يَبْرُقُ وَجْهُهُ مِنَ السُّرُورِ وَكَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِذَا سُرَّ اسْتَنَارَ وَجْهُهُ حَتَّى كَأَنَّهُ قِطْعَةُ قَمَرٍ وَكُنَّا نَعْرِفُ ذَلِكَ مِنْهُ

(بخاری دوم کتاب الانبیاء ج ۶۸ ص ۷۶۸)



ہو جاتا تھا جیسے وہ چاند کا ٹکڑا ہے۔ ہم آپ کے چہرہ انور ہی سے اس بات کا اندازہ کر لیا کرتے تھے۔  
۲- چودھویں رات کے چاند کی طرح چہرہ مبارک کی خوبصورتی:

جب چودھویں رات کا چاند اپنے جو بن کے ساتھ شب کے وقت آنکھوں کو تراوت بخشنے والی روشنی بکھیرتا ہے تو آسمان کے تمام تاروں کی روشنی ماند پڑ جاتی ہے۔ ماہِ کامل تاروں پر چھا جاتا ہے اسی طرح آسمانِ نبوت پر تمام انبیاء کرام ﷺ خوبصورت ہیں مگر آقا کریم ﷺ کا جمال مبارک اسی طرح چمک رہا ہے جس طرح آسمان پر تاروں کی بزم میں چاند ضیاء پر ہے۔ یہی بات حضرت ہند بن ابی ہالہ رضی اللہ عنہ نے اس حدیث میں بیان کی ہے۔

حضرت حسن بن علی رضی اللہ عنہ فرماتے ہیں کہ میں نے اپنے ماموں ہند بن ابی ہالہ رضی اللہ عنہ سے نبی کریم ﷺ کے حلیہ مبارک کے بارے میں پوچھا۔ آپ رضی اللہ عنہ (ہند بن ابی ہالہ) حلیہ مبارک سے زیادہ واقف تھے اور میں چاہتا تھا کہ وہ مجھ سے نبی کریم ﷺ کے بارے میں کچھ بیان کریں۔ انہوں نے یعنی (ہند بن ابی ہالہ) نے فرمایا کہ نبی کریم ﷺ نہایت ذیشان معزز تھے اور آپ ﷺ کا چہرہ مبارک چودھویں کے چاند کی طرح چمکتا تھا۔

عَنِ الْحَسَنِ بْنِ عَلِيٍّ رَضِيَ اللَّهُ عَنْهُمَا قَالَ سَأَلْتُ خَالَيَ هِنْدَ بْنَ أَبِي هَالَةَ رَضِيَ اللَّهُ عَنْهُ وَكَانَ وَصَافًا عَنِ حَلِيَّةِ النَّبِيِّ صَلَّى اللَّهُ عَلَيْهِ وَسَلَّمَ وَاشْتَهَى أَنْ يَصِفَ لِي مِنْهَا شَيْئًا فَقَالَ كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ فَخْمًا مُفَخَّمًا يَتَلَاكَ وَأَوْجُهُ تَلَالًا الْقَمَرَ لَيْلَةَ الْبَدْرِ .

(ترمذی جلد ۲ شامل ترمذی ص ۷۹۳)

حسنِ مصطفوی ﷺ کے متعلق حضرت بوعلی قلندر رحمۃ اللہ علیہ نے کیا خوب شعر رقم کیا ہے۔

سبحان اللہ واہ اچھتا، ملک حسن، دا تیرا  
عاشق ہو یا جس دے اُتے، خالق تیرا میرا

(منظوم ترجمہ دیوان بوعلی قلندر، غزل نمبر ۸۰)



### ۳- چاند کی مثل خوبصورت چہرہ مبارک:

چہرے کی خوبصورتی نہ تو زیادہ لمبائی میں ہوتی ہے نہ بالکل گولائی میں، اس لئے خالق کائنات جل و اعلیٰ نے جب رُخِ مصطفیٰ ﷺ تراشا تو حُسن و جمال کا اعلیٰ وصف اس میں شامل فرمایا۔ قاری چہرہ مصطفیٰ ﷺ، حضرت براء رضی اللہ عنہ نے یہ بات سائل کو سمجھائی کہ چہرہ مصطفیٰ ﷺ تلوار کی طرح لمبائی میں نہ تھا بلکہ خوبصورتی کی حد تک گول تھا اور چاند کی طراوت بخشنے والے جمال کی طرح تھا۔

عَنْ أَبِي إِسْحَاقَ رَضِيَ اللَّهُ عَنْهُ  
قَالَ سَأَلَ رَجُلٌ نِ الْبَرَاءَ بْنَ عَازِبٍ  
رَضِيَ اللَّهُ عَنْهُ أَكَانَ وَجْهُ رَسُولِ  
اللَّهِ صَلَّى اللَّهُ عَلَيْهِ وَسَلَّمَ مِثْلَ  
السَّيْفِ قَالَ لَا بَلْ مِثْلَ الْقَمَرِ -  
حضرت ابو اسحاق رضی اللہ عنہ سے روایت ہے کہ فرماتے ہیں ایک شخص نے حضرت براء رضی اللہ عنہ سے پوچھا کیا نبی کریم ﷺ کا چہرہ مبارک تلوار کی طرح تھا؟ انہوں نے کہا نہیں۔ چاند کی طرح تھا (یعنی چہرہ مبارک لمبا نہیں تھا بلکہ قدرے گول تھا۔)

جبکہ متقدائے اولیاء کرام حضرت بوعلی قلندر رحمۃ اللہ علیہ نے تلوے مصطفیٰ ﷺ سے لگنے والی خاک کو بھی لاکھوں شاہی تاجوں سے بھی بہتر فرمایا ہے۔  
یک کف خاک از در پرنور او  
ہست مارا بہتر از تاج و نگین  
اسی شعر کا ترجمہ پنجابی زبان میں حضرت خواجہ محمد شاہ الدین رحمۃ اللہ علیہ نے ان الفاظ کے ساتھ کیا ہے:

نوری در تیرے دی مٹی اک اسانوں جہڑی  
لکھا شاہی تاجاں توں رکھے قدر ودھیری

### ۴- چاند سے خوبصورت چہرہ مبارک:

چہرہ مصطفیٰ ﷺ کو چاند سے تشبیہ دینا تو سمجھانے کے لئے ہے وگرنہ فائدہ و نفع



پہنچانے میں چاند، مصطفیٰ کریم صلی اللہ علیہ وسلم کی مثل نہیں ہے۔ یہی بات حضرت جابر بن سمرہ رضی اللہ عنہ نے چودھویں رات میں بار بار چاند اور چہرہ مصطفیٰ صلی اللہ علیہ وسلم کو دیکھ کر یہ فیصلہ کیا کہ حضور نبی کریم صلی اللہ علیہ وسلم چودھویں رات کے چاند سے بھی زیادہ حسین ہیں۔

عَنْ جَابِرِ بْنِ سَمْرَةَ رَضِيَ اللَّهُ تَعَالَى عَنْهُ قَالَ رَأَيْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ فِي لَيْلَةِ أَفْحِيَانَ وَعَلَيْهِ حُلَّةٌ حَمْرَاءُ فَجَعَلْتُ أَنْظُرُ إِلَيْهِ وَالِي الْقَمَرِ فَلَهُوَ عِنْدِي أَحْسَنُ مِنَ الْقَمَرِ -  
(ترمذی جلد ۲ شامل ترمذی ص ۸۲۲)

حضرت جابر بن سمرہ رضی اللہ عنہ فرماتے ہیں میں نے رسول اللہ صلی اللہ علیہ وسلم کو چودھویں رات میں دھاری دار سرخ یمنی جوڑا پہنے ہوئے دیکھا میں (کبھی) آپ صلی اللہ علیہ وسلم کی طرف دیکھتا اور کبھی چاند کی طرف۔ تو آپ صلی اللہ علیہ وسلم میرے نزدیک چاند سے یقیناً زیادہ حسین تھے۔

چاند کا حال و منظر اپنے خالق و مالک کی صفت تخلیق کی عظمت ظاہر کرتا ہے جبکہ ذاتِ مصطفیٰ صلی اللہ علیہ وسلم اپنے کمال حسن جمال سے خالق کائنات عزوجل کی رحمت اطاعت و عبدیت، معرفت و رضا پانے کا مکمل دستور ہے۔ بقول حضرت بوعلی قلندر رحمۃ اللہ علیہ:

اول آخر تو ہیں تھیتھوں ہوئی کل خدائی  
دو ہیں جہانیں ظاہر باطن تیری رہنمائی

(دیوان بوعلی قلندر غزل ۸۰)

پیر مہر علی شاہ نے اسی حدیث کا نقشہ اپنے اس شعر میں کھینچا ہے۔

لاہو مکھ تو مخطط بُردِ یمن  
من بھوری جھلک دکھا ڈھولن  
اک نور دی جہات دے سارے سکن  
سب انس و ملک حوراں پریاں

۵- چہرہ مصطفیٰ صلی اللہ علیہ وسلم میں سورج کا عکس بننا:

حضرت ابو ہریرہ رضی اللہ عنہ کے نزدیک چہرہ مصطفیٰ صلی اللہ علیہ وسلم کی لطافت آئینہ کی



طرح تھی۔ وہ اپنا مشاہدہ بیان کرتے ہوئے فرماتے ہیں کہ رُخِ مصطفیٰ ﷺ اس قدر چمکتا تھا کہ سورج کی چمک اس مبارک چہرے میں نظر آتی اور یوں لگتا کہ سورج چہرہ مصطفیٰ ﷺ کے آئینہ مبارک میں چل رہا ہے۔

عَنْ أَبِي هُرَيْرَةَ قَالَ مَا رَأَيْتُ شَيْئًا أَحْسَنَ مِنْ رَسُولِ اللَّهِ صَلَّى اللَّهُ عَلَيْهِ وَسَلَّمَ كَانَ الشَّمْسُ تَجْرِي فِي وَجْهِهِ وَمَا رَأَيْتُ أَحَدًا أَسْرَعَ فِي مَشْيِهِ مِنْ رَسُولِ اللَّهِ صَلَّى اللَّهُ عَلَيْهِ وَسَلَّمَ كَأَنَّهَا الْأَرْضُ تُطْوَى لَهُ إِنَّا لَنُجْهِدُ أَنْفُسَنَا وَإِنَّهُ لَغَيْرُ مُكْتَرَبٍ .

حضرت ابو ہریرہ رضی اللہ عنہ فرماتے ہیں کہ میں نے رسول اکرم ﷺ سے زیادہ حسین کوئی چیز نہیں دیکھی گویا کہ چہرہ انور میں سورج چلتا تھا اور میں نے رسول اللہ ﷺ سے زیادہ تیز چلنے والا بھی کوئی نہیں دیکھا۔ گویا کہ آپ ﷺ کیلئے زمین لپیٹ دی جاتی تھی۔ ہم (چلتے وقت) اپنے آپ کو مشقت میں ڈالتے تھے اور آپ ﷺ بلا تکلف چلتے تھے۔

(ترمذی جلد ۲ ابواب المناقب ۱۵۸۲)

بقول شاعر

دن کو اسی سے روشنی شب کو اسی سے چاندنی  
سچ تو یہ ہے کہ روئے یارِ شمس بھی ہے قمر بھی ہے  
اس موقع پر حضرت خواجہ محمد شاہ الدین رحمۃ اللہ علیہ نے بڑا خوبصورت شعر کہا ہے۔

ہو رسول پاک سے کس کو مجالِ ہمسری  
جب ضیا شمس و قمر میں ہوا نہی کے نام کا  
ہو گیا عالمِ دو بالا سے تیرا رتبہ بلند  
نور داخل جب ہوا قمرِ لمبین پر آپ کا

۶- چہرہ مصطفیٰ کی طلوع آفتاب سے تمثیل:

اگر موسم بھی خوشگوار ہو اور کسی ہرے بھرے ماحول میں صبح کے وقت طلوع آفتاب کا منظر آنکھوں کے سامنے ہو تو روح و قلب کو انتہائی سرور حاصل ہوتا ہے اور وہ گھڑی بڑی



راحت افزا ہوتی ہے مگر اس وقت کے فرحت و سکون کا کیا عالم ہوگا جب سرورِ کونین حبیبِ خدا ﷺ کا چہرہ مبارک کسی مؤمن آدمی کے پیش نظر ہو۔ اس کے لئے یہ منظر طلوع آفتاب سے بھی بڑھ کر ہوگا۔ مکھڑائے مصطفیٰ ﷺ کی تمثیل طلوع آفتاب کے حسین منظر سے کرنا بھی حضور نبی کریم ﷺ کے جمالِ مبارک کو سمجھانے کی کوشش ہے اور بیان کرنے والے کی عقیدت کا اظہار ہے اور عشاقِ مصطفیٰ ﷺ کی مدحت سرائی کا ایک طریقہ ہے اور جب کوئی عاشق اس چہرہ مبارک کی تلاوت میں مشغول ہو جاتا ہے تو وہ دنیا کے غموں کو بھول کر سرورِ کونین پر درود و سلام میں لگن ہو جاتا ہے جیسے کہ حضرت بوعلی قلندر رحمۃ اللہ علیہ نے اپنا حال یوں بیان کیا ہے:

باہجہ، درود و صلوة، سلاموں، تیرے اُتے پیارے

بوعلی دے دل کچھ ناہیں، بھل گئے چیتے سارے

جبکہ حضرت مسعود بن عفرارضی رضی اللہ عنہ نے کیا خوب فرمایا ہے:

حضرت ابو عبیدہ بن محمد بن عمار بن یاسر کا

بیان ہے کہ میں حضرت ربیع بنت مسعود بن

عفرارضی اللہ عنہ کی خدمت میں عرض گزار

ہوا کہ رسول اللہ ﷺ کا ہمارے لیے

حلیہ بیان فرمائیے۔ فرمایا اے بیٹے! اگر تم

انہیں دیکھتے تو گویا طلوع ہوتا ہوا سورج

دیکھ لیا۔ (دارمی) (مشکوٰۃ سوم فی الفتن ج ۸۵۴۴)

صحابی رسول ﷺ نے حضور نبی کریم ﷺ کے جمال کو بڑی اعلیٰ مثال کے

ساتھ بیان کر کے جمالِ مصطفیٰ ﷺ کا نقشہ بعد میں آنے والوں کے قلوب میں نقش

کیا ہے۔

حضور نبی کریم ﷺ کے چہرہ مبارک کے بارے میں امام زین العابدین رضی

اللہ عنہ فرماتے ہیں:



مَنْ وَجَّهَهُ شَمْسُ الضُّحَى  
مَنْ خَدَّهُ بَدْرُ الدُّجَى  
مَنْ ذَاتَهُ نُورُ الْهُدَى  
مَنْ كَفَّهُ بَحْرُ الْهَمَمِ

وہ ذات جس کا چہرہ مہر نیم روز ہے جن کے رخسار ماہ کامل کی طرح تاباں ہیں۔  
جن کی ذات نور ہدایت ہے جن کی ہتھیلی سخاوت میں دریا ہے۔

امام اعظم ابوحنیفہ نعمان بن ثابت رضی اللہ عنہ بارگاہ رسالت مآب میں عرض گزار ہیں۔

وَهُودٌ وَيُونُسُ مِنْ بَهَاكَ تَجَمَّلَا  
وَجَمَالُ يُوسُفَ مِنْ ضِيَاءِ سَنَاكَ

اور حضرت ہود اور حضرت یونس علیہما السلام نے بھی آپ ﷺ کے حسن سے  
زینت پائی اور حضرت یوسف علیہ السلام کا جمال بھی آپ ﷺ کے جمالِ باصفا کا  
پرتو ہے۔

فارسی کا یہ شعر بھی حضور نبی کریم ﷺ کے حسن مبارک کی ایک جھلک پیش کرتا

ہے

حسن یوسف دم عیسیٰ ید بیضا داری  
آنچه خوبان همه دارم تو تنها داری

۷۔ جگمگ کرتا چہرہ مبارک:

حضور ﷺ کو حضرت زید اور ان کے بیٹے حضرت اسامہ رضی اللہ عنہما سے بے حد محبت  
تھی جبکہ لوگ حضرت اسامہ کے نسب میں شک کرتے تھے کیونکہ ان کا رنگ سانولہ تھا  
حالانکہ ان کے باپ حضرت زید رضی اللہ عنہ کا رنگ گورا تھا۔ جب دونوں کے پاؤں دیکھ کر  
عرب قیافہ شناس نے کہا کہ یہ دونوں باپ بیٹا ہیں۔ حضور ﷺ نے بہت خوشی کا  
اظہار فرمایا کیونکہ عرب لوگ قیافہ شناس کی بات پر اعتماد کرتے تھے۔

عَنْ عَائِشَةَ رَضِيَ اللَّهُ عَنْهَا أَنَّ  
رَسُولَ اللَّهِ صَلَّى اللَّهُ عَلَيْهِ وَسَلَّمَ  
حضرت عائشہ رضی اللہ عنہا فرماتی ہیں کہ  
ایک روز رسول اللہ ﷺ میرے پاس



دَخَلَ عَلَيْهَا مَسْرُورًا تَبْرُقُ -  
 أَسَارِيرُ وَجْهِهِ فَقَالَ أَلَمْ تَسْمَعِي  
 مَا قَالَ الْمُدَلِّجِيُّ لَزَيْدٍ وَأَسَامَةَ  
 وَرَأَى أَقْدَامَهُمَا إِنَّ بَعْضَ هَذِهِ  
 الْأَقْدَامِ مِنْ بَعْضٍ  
 (بخاری دوم کتاب الانبیاء ج ۷ ص ۷۶۷)

ایسی مسرت ریز حالت میں تشریف فرما ہوئے کہ چہرہ مبارک کی ہر شکن جگمگا رہی تھی۔ فرمایا کیا تم نے نہیں سنا جو ایک قیافہ شناس نے زید اور اسامہ کے متعلق کہا ہے جبکہ اس نے ان دونوں کے قدم دیکھ کر کہا ہے کہ ان میں سے ایک قدم باپ کا اور دوسرا بیٹے کا ہے۔

حضرت ام المؤمنین سیدہ عائشہ رضی اللہ عنہا نے اس منظر کو بیان کرنے میں کمال کر دیا کہ اس مرتبہ حضور ﷺ اس قدر مسرور ہوئے کہ چہرہ مبارک کی تمام شکنیں بھی نور افشانی کرتی ہوئی جگمگا رہی تھیں۔

### ۸- ڈھالی ہوئی چاندی کی مثل سفید و چمکتا چہرہ:

حضور نبی کریم ﷺ کے چہرہ مبارک کی سفیدی و چمک و جاذبیت ڈھالی گئی چاندی سے زیادہ ہے۔ سرانور پر سیاہ موئے مبارک نے آپ ﷺ کے حسن مبارک کو چار چاند لگا دیئے۔ یہ تمثیل بعد میں آنے والوں کے دلوں میں اس حسن کامل کا ایک خاص احساس پیدا کرتی ہے۔

عَنْ أَبِي هُرَيْرَةَ رَضِيَ اللَّهُ عَنْهُ  
 رَضِيَ اللَّهُ تَعَالَى عَنْهُ قَالَ كَانَ  
 رَسُولُ اللَّهِ صَلَّى اللَّهُ عَلَيْهِ وَسَلَّمَ  
 أَيْضًا كَأَنَّ مَصِغَ مِنْ فِضَّةٍ رَجُلَ  
 الشَّعْرِ .  
 حضرت ابو ہریرہ رضی اللہ عنہ فرماتے ہیں کہ حضور ﷺ سفید رنگ تھے گویا کہ چاندی ڈھالی گئی ہو اور آپ ﷺ کے بال کسی قدر سیدھے گھنگریالے تھے۔  
 (ترمذی شمائل ج ۲ ص ۸۲۲)

### ۹- سونے کی طرح چمکتا چہرہ مبارک:

حضرت جریر رضی اللہ عنہ بن عبد اللہ رضی اللہ عنہ نے ایک مرتبہ حضور ﷺ کو انتہائی مسرت و انبساط میں دیکھا تو ان کے ایمان نے حضور ﷺ کے چہرہ مبارک



کے منظر کی تصویر کھینچ لی اور پھر اپنے الفاظ میں اس چہرہ اقدس کی تابانی کو بیان فرمایا۔ انہوں نے اپنے ایمان اور عقیدت کی روشنی میں حضور نبی کریم ﷺ کے چہرہ مبارک کی چمک کو سونے کی چمک کی مانند قرار دیا۔ آئیے ان کا بیان ان کی زبان سے سنئے۔

حضرت جریر بن عبداللہ رضی اللہ عنہ بیان کرتے ہیں کہ ایک مرتبہ شروع دن میں ایسا وفد حاضر ہوا جن میں سے اکثر کا تعلق قبیلہ مضر سے تھا۔ فاقہ کشی سے ان کا حال خستہ ہو چکا تھا ان کے بدن اور پاؤں بھی ننگے تھے۔ حضور نبی کریم ﷺ ان کی حالت دیکھ کر مغموم ہو گئے اور آپ ﷺ کا چہرہ مبارک ان پر رحم و شفقت کی بنا پر بدل گیا۔ اس کے متعلق راوی کا بیان یہ ہے:

فَتَغَيَّرَ وَجْهُ رَسُولِ اللَّهِ صَلَّى اللَّهُ عَلَيْهِ وَسَلَّمَ لَمَّا رَأَى بِهَمٍّ مِنَ الْفَاقَةِ  
سرور کونین ﷺ جب ان کی مفلسی اور ضرورت ملاحظہ فرمائی تو آپ ﷺ کا چہرہ انور بدل گیا۔

پھر آپ ﷺ کے حکم سے مسلمانوں کو اکٹھا کرنے کیلئے اذان کہی گئی جب وہ مسجد نبوی میں حاضر ہو گئے تو آپ ﷺ نے مسلمانوں کو آنے والے وفد کی مالی مدد کیلئے ابھارا۔ اس کے بعد لوگ اپنے اپنے گھروں سے کھجور، کپڑے، اشرفیہ، روپیہ، گندم وغیرہ لالا کر مسجد میں رکھتے گئے۔ حتیٰ کہ ان چیزوں کے مسجد میں دو ڈھیر لگ گئے۔

حضور نبی کریم ﷺ صحابہ کے اس عمل سے بہت خوش ہوئے اور اس خوشی میں آپ ﷺ کا چہرہ مبارک سونے کی طرح چمکنے لگا۔ صحابی رسول نے اسے سونے کی چمک سے تشبیہ دے کر یوں بیان کیا:

حَتَّى رَأَيْتُ وَجْهَ رَسُولِ اللَّهِ صَلَّى اللَّهُ عَلَيْهِ وَسَلَّمَ يَتَهَلَّلُ كَأَنَّهُ مَذْهَبَةٌ  
میں نے دیکھا کہ حضور سرور کونین ﷺ کا رخ انور ایسے چمک رہا تھا جیسے سونا۔  
(نسائی دوم کتاب الزکوٰۃ ص ۱۲۷)

### ۱۰۔ چہرہ مبارک سے نور کی جھڑیاں گرنا:

حضور ﷺ جب گفتگو کرتے تو دانتوں سے نور کی جھڑیوں کی برسات ہوتی جو



محبین کے قلوب کو بہت خوبصورت لگتیں۔

حضرت ابن عباس رضی اللہ عنہ فرماتے ہیں کہ رسول اللہ ﷺ کے دانت مبارک کشادہ تھے۔ جب آپ ﷺ گفتگو فرماتے تو ان سے نور نکلتا ہوا دکھائی دیتا۔

عَنْ ابْنِ عَبَّاسٍ رَضِيَ اللَّهُ عَنْهُمَا قَالَ كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ أَفْلَجَ الثَّيْتَيْنِ إِذَا تَكَلَّمَ رَأَى كَالنُّورِ يَخْرُجُ مِنْ بَيْنِ ثَنَائِيَاهُ. (دارمی، مشکوٰۃ کتاب الفتن ۵۵۴۸)

(ترمذی جلد ۲ ابواب شامل ترمذی ص ۸۲۳)

۱۱۔ پھول کی مثل کھلا ہوا چہرہ مبارک:

کھلے ہوئے پھول کا منظر بھی بڑا معطر و بھولا بھالا اور دلکش ہوتا ہے مگر اسے دوام نہیں۔ وہ تو چند لمحوں کیلئے اپنی خوشبو بکھیر کر چلتا بنتا ہے مگر مکھڑا مصطفیٰ ﷺ کی مہک و شادابی کو اللہ تعالیٰ نے بقا و دوام عطا کر دیا ہے اور اس کی مہک تا قیامت آنے والے محبین کے دلوں کو معطر کرتی رہے گی۔ صحابی رسول ﷺ نے اس چہرہ مبارک کو کھلے ہوئے پھول کی طرح کہہ کر حسن سرکار ﷺ کو بیان کرنے کی کوشش کی ہے۔

حضرت انس بن مالک رضی اللہ عنہ نے نبی کریم ﷺ کے اوصاف بیان کرتے ہوئے فرمایا، آپ ﷺ لوگوں میں میانہ قد تھے یعنی نہ زیادہ لمبے تھے اور نہ پست قد۔ پھول جیسا کھلا ہوا رنگ، نہ بالکل سفید اور نہ گندمی۔ سر کے موئے مبارک نہ گھنگریالے تھے اور نہ بالکل سیدھے۔ چالیس سال کی عمر میں آپ ﷺ پروجی کا نزول شروع ہوا۔ مدینہ منورہ میں آپ ﷺ دس سال جلوہ افروز رہے۔ آپ ﷺ کے سر اقدس اور ریش مبارک میں

عَنْ رَبِيعَةَ بْنِ أَبِي عَبْدِ الرَّحْمَنِ قَالَ سَمِعْتُ أَنَسَ بْنَ مَالِكٍ يَصِفُ النَّبِيَّ صَلَّى اللَّهُ عَلَيْهِ وَسَلَّمَ قَالَ كَانَ رَبْعَةً مِّنَ الْقَوْمِ لَيْسَ بِالطَّوِيلِ وَلَا بِالْقَصِيرِ أَزْهَرَ اللَّوْنِ لَيْسَ بِأَبْيَضَ أَمْهَقَ وَلَا بِالْقَصِيرِ وَلَا بِأَدَمٍ. لَيْسَ بِجَعْدٍ قَطِطٍ وَلَا سَبِطٍ رَجُلٍ أَنْزَلَ عَلَيْهِ وَهُوَ ابْنُ أَرْبَعِينَ فَلَبِثَ بِمَكَّةَ عَشْرَ سِنِينَ يُنْزَلُ عَلَيْهِ وَبِالْمَدِينَةِ عَشْرَ سِنِينَ وَلَيْسَ فِي رَأْسِهِ وَلِحْيَتِهِ عَشْرُونَ شَعْرَةً



بیس بال بھی سفید نہ تھے۔ ربیعہ فرماتے ہیں کہ میں نے آپ ﷺ کے بالوں میں سے ایک بال مبارک کی زیارت کی ہے تو اس کا رنگ سرخ تھا۔ میں نے اس بارے میں پوچھا تو بتایا گیا کہ وہ خوشبو سے سرخ ہو گیا تھا۔

بِيضَاءَ قَالَ رَبِيعَةُ فَرَأَيْتُ شَعْرًا مِّنْ شَعْرِهِ فَإِذَا هُوَ أَحْمَرٌ فَسَأَلْتُ فَقِيلَ أَحْمَرٌ مِنَ الطَّيِّبِ .

(بخاری جلد ۲ کتاب الانبیاء ۷۵۹)

### ۱۲- چہرہ مبارک سے نور کی جھڑیاں بکھرنا:

حضور ﷺ جب گفتگو کرتے تو دانتوں سے نور کی جھڑیوں کی برسات ہوتی جو محبین کے قلوب کو بہت خوبصورت لگتیں۔

حضرت ابن عباس رضی اللہ عنہ فرماتے ہیں کہ رسول اللہ ﷺ کے دانت مبارک کشادہ تھے۔ جب آپ ﷺ گفتگو فرماتے تو ان سے نور نکلتا ہوا دکھائی دیتا۔

عَنْ ابْنِ عَبَّاسٍ رَضِيَ اللَّهُ عَنْهُمَا قَالَ كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ أَفْلَجَ الشَّيْتَانِ إِذَا تَكَلَّمَ رُدِيَ كَالنُّورِ يَخْرُجُ مِنْ بَيْنِ ثَنَائِيهِ .

(ترمذی جلد ۲ ابواب شامل ترمذی ص ۸۲۳)

### ۱۳- چہرہ مبارک گویا کہ قرآن کا ایک ورق:

قرآن کریم کی ضیا پاشیوں کی طرح چہرہ مصطفیٰ ﷺ کی چمک بے مثل ہے۔ اس لیے حضرت انس رضی اللہ عنہ نے چہرہ مصطفیٰ ﷺ کو قرآن کے ورق سے تشبیہ دی ہے۔

حضرت انس بن مالک رضی اللہ عنہ فرماتے ہیں اور میں نے آخری مرتبہ نبی کریم ﷺ کی طرف اس وقت دیکھا جب آپ ﷺ نے سوموار کے دن کھڑکی سے پردہ ہٹایا۔ میں نے آپ ﷺ کے چہرہ انور کی طرف دیکھا تو ایسا معلوم ہوا

عَنْ أَنَسِ بْنِ مَالِكٍ رَضِيَ اللَّهُ عَنْهُ قَالَ إِخْرُنْظَرَةٌ نَظَرْتُهَا إِلَى رَسُولِ اللَّهِ صَلَّى اللَّهُ عَلَيْهِ وَسَلَّمَ كَشَفَ لِسِتَارَةِ يَوْمِ الْاِثْنَيْنِ فَنَظَرْتُ إِلَى وَجْهِهِ كَانَ وَرَقَةً مُصْحَفٍ وَالنَّاسُ يُصَلُّونَ خَلْفَ أَبِي بَكْرٍ



رَضِيَ اللَّهُ عَنْهُ فَكَادَ النَّاسَ أَنْ  
يَضْطَرِبُوا فَأَشَارَ إِلَى النَّاسِ أَنْ  
اَثْبُتُوا وَأَبُوبَكْرٍ رَضِيَ اللَّهُ عَنْهُ  
يَوْمَهُمْ وَالْقَى السَّجْفَ وَتُوَفِّيَ مِنْ  
آخِرِ ذَلِكَ الْيَوْمِ .

گویا کہ قرآن پاک کا ایک ورق ہے۔ اس  
وقت صحابہ کرام، حضرت صدیق اکبر رضی  
اللہ عنہ کے پیچھے نماز پڑھ رہے تھے۔ قریب  
تھا کہ لوگوں میں حرکت پیدا ہوتی آپ  
ﷺ نے انہیں اپنی جگہ ٹھہرنے کا حکم

(ترمذی شریف دوم باب شامل ترمذی ص ۹۰۹) فرمایا۔ حضرت ابوبکر صدیق رضی اللہ عنہ ان  
کی امامت فرما رہے تھے پھر آپ ﷺ نے پردہ ڈال دیا۔ اسی دن پچھلے پہر آپ  
ﷺ کا وصال ہو گیا۔

یہی بات اس شعر میں بڑے اچھے الفاظ میں پرودی گئی ہے

چہرہ مصطفیٰ ﷺ اصل قرآن ہے

عاشقوں کی تلاوت پر لاکھوں سلام

حضور ﷺ کا ہر عمل مبارک آیات قرآنی کا متشکل مظہر تھا وہ بڑے خوش  
نصیب افراد تھے جنہیں قرآن کریم کے احکامات الہی کو سب سے پہلے عملی شکل میں  
پیش کرنے والے یعنی حضور سرور عالمین ﷺ کی زیارت و رضا میسر آئی۔  
حقیقت میں سرور کونین ﷺ کے رُخ انور کی ایمان کے ساتھ زیارت قرب  
الہی پانے کا اعلیٰ اور واحد ذریعہ تھی اس لئے ایسے افراد بھی لاکھوں بار سلام کے  
قابل ہیں۔

۱۳۔ تجھ سا تو حسین آنکھ نے دیکھا نہیں ہے:

صحابی رسول ﷺ ابوالطفیل رضی اللہ عنہ کے قربان جائیں کہ انہوں نے جمال  
نبی ﷺ کو بیان کرنے کا حق ادا کر دیا اور آپ ﷺ کے جمال مبارک کو سفید اور  
ملیح فرمایا یعنی اس حسن مبارک کی محبت کا ذائقہ کی مثال نمک ہے کہ اس کے سوا کوئی کھانا  
دل کو اچھا نہیں لگتا اور نہ کسی چیز کا ذائقہ پسند آتا ہے۔



عَنْ أَبِي الطَّفِيلِ قَالَ رَأَيْتُ رَسُولَ  
اللَّهِ صَلَّى اللَّهُ عَلَيْهِ وَسَلَّمَ وَمَا  
عَلَى وَجْهِهِ الْأَرْضِ رَجُلٌ رَأَاهُ  
غَيْرِي قَالَ فَقُلْتُ لَهُ فَكَيْفَ رَأَيْتَهُ  
قَالَ كَانَ أبيضَ مَلِيحًا مُقَصَّدًا .

(شرح مسلم ج ۷ کتاب الفعائل ح ۵۹۵۱)

حضرت ابو الطفیل رضی اللہ عنہ بیان کرتے  
ہیں کہ میں نے رسول اللہ ﷺ کو دیکھا تھا  
اور اب میرے سواروئے زمین پر کوئی شخص نہیں  
ہے جس نے رسول اللہ ﷺ کو دیکھا ہو۔ راوی  
کہتے ہیں کہ میں نے پوچھا تم نے آپ  
ﷺ کو کس حلیہ میں دیکھا تھا؟ انہوں نے  
کہا آپ ﷺ سفیدِ ملیح اور میانہ قامت تھے۔

بقول شاعر

تجھ سا تو حسین آنکھ نے دیکھا نہیں ہے  
یہ شانِ لطافت ہے کہ سایہ نہیں ہے  
اسی کے مثل ابوداؤد شریف کی روایت یوں ہے:

عَنْ أَبِي الطَّفِيلِ قَالَ رَأَيْتُ رَسُولَ  
اللَّهِ صَلَّى اللَّهُ عَلَيْهِ وَسَلَّمَ قُلْتُ  
كَيْفَ رَأَيْتَهُ قَالَ كَانَ أبيضَ مَلِيحًا  
إِذَا مَشَى كَأَنَّمَا يَهْوِي فِي صُبُوبٍ  
(ابوداؤد ج ۲ کتاب الادب ۱۴۳۷)

حضرت ابو طفیل رضی اللہ عنہ نے فرمایا ،  
رسول اللہ ﷺ کو میں نے دیکھا۔  
میں عرض گزار ہوا کہ آپ رضی اللہ عنہ نے  
حضور ﷺ کو کیسا دیکھا؟ فرمایا کہ آپ  
ﷺ سفید اور نمکین حسن والے تھے۔  
جب چلتے تو یوں محسوس ہوتا کہ گویا ڈھلان  
سے اتر رہے ہیں۔

سرورِ عالمین ﷺ کا چہرہ مبارک سفید ہے اور اس میں اس قدر جاذبیت ہے یہ  
اسی طرح اہل ایمان کے ہاں مقبول و محبوب ہے کہ جس طرح نمک والا کھانا پسند کیا جاتا  
ہے جبکہ پھیکے اور بغیر نمک کے کھانا لگاتار مرغوب نہیں ہوتا۔ پس صحابی رسول حضرت  
ابو طفیل رضی اللہ عنہ نے جمالِ مصطفیٰ ﷺ کی جاذبیت و محبوبیت کو بڑے احسن انداز میں  
بیان فرمایا ہے۔



۱۳- بے مثل حسن و جمال:

حقیقت یہی ہے کہ حضور نبی کریم ﷺ بدنی خصائل و جمال میں بے مثل ہیں۔ مثالیں تو صرف بعد میں آنے والوں کیلئے ہیں کہ انہیں جمالِ مصطفیٰ ﷺ کی خوبصورتی و مٹھاس کا کچھ اندازہ ہو جائے اس لیے حضرت علی رضی اللہ عنہ نے آپ ﷺ کے حسن کو بے مثل قرار دیا۔

عَنْ عَلِيِّ بْنِ أَبِي طَالِبٍ قَالَ كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ لَيْسَ بِالطَّوِيلِ وَلَا بِالْقَصِيرِ ضَخَمَ الرَّاسِ وَاللِّحْيَةَ شَنَّ الْكَفَّيْنِ وَالْقَدَمَيْنِ مُشْرَبًا حُمْرَةَ ضَخَمَ الْكَرَادِيْسَ طَوِيلَ الْمَسْرَبَةِ إِذَا مَشَى تَكْفَأُ تَكْفُؤًا كَأَنَّمَا يَنْحَطُّ مِنْ صَبَبٍ لَمْ أَرَقَبْلَهُ وَلَا بَعْدَهُ مِثْلَهُ صَلَّى اللَّهُ عَلَيْهِ وَسَلَّمَ

حضرت علی رضی اللہ عنہ نے فرمایا کہ رسول اللہ ﷺ دراز قد اور پست قامت نہیں تھے۔ سراقدس بڑا اور ریش مبارک گھنی تھی۔ ہتھیلیاں اور تلوے پر گوشت تھے۔ رنگ سفید سرخی مائل جوڑ موٹے، سینہ و شکم پہ لمبی لکیر، چلتے تو آگے کو جھکے ہوئے گویا ڈھلوان سے اتر رہے ہیں۔ میں نے آپ ﷺ سے پہلے اور آپ ﷺ کے بعد آپ ﷺ جیسا شخص نہیں دیکھا۔

(مشکوٰۃ سوم فی الفتن ج ۵۵۴)

بقول پیر مہر علی شاہ صاحب رحمۃ اللہ علیہ:

سبحان الله ما اجملك ما اكملك ما احسبك

کتھے مہر علی کتھے تیری ثنا گستاخ اکھیں کتھے جا لڑیاں

۱۵- حضور نبی کریم ﷺ سے زیادہ حسین نہیں دیکھا گیا:

حضور ﷺ کے وہ چند مجبان باوفا کہ جو سرکار ﷺ کے سفر و حضر کے ساتھی تھے وہ بھی سرکارِ عالمین ﷺ کے جمالِ مبارک کو تک تک کر سیر نہ ہوتے تھے کیونکہ ان کا دل گواہی دیتا تھا کہ حضور ﷺ سے بڑھ کر نہ کوئی خوبصورت پہلے گزرا ہے اور



نہ بعد میں آئے گا۔ حضرت علی المرتضیٰ رضی اللہ عنہ اکثر حضور ﷺ کے ساتھ رہے انہوں نے بھی یہی اقرار کیا اور اس بات کا اعلان فرمایا جبکہ اگر کسی صحابی یا صحابیہ کو زندگی میں ایک بار ہی سرکارِ عالمین ﷺ کی زیارت کا شرف حاصل ہوا تو اس نے برملا اقرار کیا اور کہا ”لَمْ أَرَقَبْلَهُ وَلَا بَعْدَهُ“ یعنی حضرت احمد مصطفیٰ ﷺ سے زیادہ حسین نہ دیکھا گیا نہ سنا گیا۔ بات تو دراصل یہ ہے کہ آپ ﷺ سے بڑھ کر حسین خالق کل نے تخلیق ہی نہیں کیا۔

عَنِ الْبَرَاءِ قَالَ مَا رَأَيْتُ مِنْ ذِي لِمَّةٍ فِي حُلَّةٍ حَمْرَاءَ أَحْسَنَ مِنْ رَسُولِ اللَّهِ صَلَّى اللَّهُ عَلَيْهِ وَسَلَّمَ لَهُ شَعْرٌ يَضْرِبُ مَنْكَبَيْهِ بَعِيدٌ مَا بَيْنَ الْمَنْكَبَيْنِ لَمْ يَكُنْ بِالْقَصِيرِ وَلَا بِالطَّوِيلِ هَذَا حَدِيثٌ حَسَنٌ صَحِيحٌ .

حضرت براء رضی اللہ عنہ سے روایت ہے فرماتے ہیں میں نے سُرخ لباس میں لمبے بالوں والے کسی شخص کو آنحضرت ﷺ سے زیادہ حسین نہیں دیکھا۔ آپ ﷺ کے بال مبارک کندھوں پر پڑے ہوتے۔ دونوں شانوں کے درمیان کافی فاصلہ تھا۔ آپ رضی اللہ عنہ نہ بہت پست قد تھے اور نہ ہی زیادہ دراز قد۔ یہ حدیث حسن صحیح ہے۔

(ترمذی جلد ۲ ابواب المناقب ۱۵۶۹)

بقول شاعر

زلفِ سرکار سے جب چہرہ نکلتا ہو گا  
پھر بھلا کیسے کوئی چاند کو تکتا ہو گا

اور حضرت حسان بن ثابت رضی اللہ عنہ نے فرمایا:

أَحْسَنَ مِنْكَ لَمْ تَرَقُطْ عَيْنِي  
وَأَجْمَلَ مِنْكَ لَمْ تَلِدِ النِّسَاءُ  
خَلِقتُ مُبْرَأًا مِنْ كُلِّ عَيْبٍ  
كَأَنَّكَ قَدْ خُلِقتَ كَمَا تَشَاءُ

یا رسول اللہ! میری آنکھوں نے کبھی آپ ﷺ سے زیادہ حسین نہیں دیکھا، نہ کسی ماں نے آپ ﷺ سے زیادہ کوئی صاحبِ جمال جنا۔ آپ ﷺ کو ہر عیب سے پاک پیدا کیا جیسے آپ ﷺ اپنی مرضی سے پیدا کئے گئے ہوں۔



أَخْرَجَ الطَّبْرَانِيُّ عَنْ أَبِي قَرْصَافَةَ  
قَالَ بَايَعَنَا رَسُولَ اللَّهِ صَلَّى اللَّهُ  
تَعَالَى عَلَيْهِ وَآلِهِ وَسَلَّمَ أَنَا وَأُمِّي  
وَخَالَتِي فَلَمَّا رَجَعْنَا قَالَتْ لِي أُمِّي  
وَخَالَتِي يَا بِنْتِي مَا رَأَيْنَا مِثْلَ هَذَا  
الرَّجُلِ أَحْسَنَ وَجْهًا وَلَا أَنْقَى  
ثَوْبًا وَلَا أَلْيَنَ كَلَامًا وَرَأَيْنَا كَانَ  
النُّورُ يَخْرُجُ مِنْ فِيهِ .

(خصائص کبریٰ جلد ۱، صفحہ ۶۲)

امام طبرانی ابو قرصافہ سے راوی  
حضرت ابو قرصافہ نے فرمایا میں اور میری  
والدہ اور میری خالہ نے حضور ﷺ سے  
بیعت کی جب ہم واپس لوٹے مجھ سے  
میری والدہ اور خالہ نے فرمایا اے پیارے  
بیٹے ہم نے حضور کی مثل حسین چہرہ والا اور  
صاف کپڑوں والا اور نرم کلام والا نہ دیکھا اور  
ہم نے دیکھا آپ کے منہ مبارک سے نور  
نکلتا تھا۔ اللهم صل وسلم علی مشرق

الانوار ومظهر الانوار ومطلع الانوار

ہمدان کی کسی ایک عورت نے کہا (جس نے حضور کے ساتھ حج کیا تھا) کہ حضور

ﷺ کی شبیہ:

كَالْقَمَرِ لَيْلَةَ الْبَدْرِ لَمْ أَرَقَبْلَهُ وَلَا  
بَعْدَهُ مِثْلَهُ صَلَّى اللَّهُ عَلَيْهِ وَسَلَّمَ .  
(اخرجہ لیبیعی خصائص کبریٰ جلد ۱، صفحہ ۷۶، زرقانی  
جلد ۲، صفحہ ۸۷)

چودھویں رات کے چاند کی طرح تھی  
میں نے حضور کی مثل نہ حضور ﷺ سے  
پہلے دیکھا اور نہ بعد میں۔

## ۱۶- روشن چہرہ مبارک:

وَأَخْرَجَ الْبُخَارِيُّ عَنْ كَعْبِ بْنِ  
مَالِكٍ قَالَ كَانَ رَسُولُ اللَّهِ صَلَّى  
اللَّهُ عَلَيْهِ وَسَلَّمَ إِذَا سَرَّاسْتَنَا  
رَوَجْهَهُ كَأَنَّهُ قِطْعَةُ قَمَرٍ وَكُنَّا  
نَعْرِفُ ذَلِكَ مِنْهُ .

امام بخاری نے کعب بن مالک سے  
روایت کی ہے فرمایا کہ حضور ﷺ جب  
خوش ہوتے تو آپ کا چہرہ ایسا چمکتا گویا کہ  
وہ چاند کا ٹکڑا ہے۔ ہم اس چمک سے  
حضور ﷺ کی خوشی معلوم کرتے تھے۔

(خصائص کبریٰ جلد ۱، صفحہ ۷۶، بخاری جلد ۱، صفحہ ۵۰۲  
زرقانی جلد ۲، صفحہ ۷۶، کنز العمال جلد ۷، صفحہ)



مطالع المسرات میں امام علامہ ابن سبع روایت بیان کرتے ہیں:  
 كَانَ النَّبِيُّ صَلَّى اللَّهُ عَلَيْهِ وَسَلَّمَ  
 حُضُورَ صَلَّى اللَّهُ عَلَيْهِ وَسَلَّمَ تَارِكًا لِكُلِّ غَيْرِهِ كَمَا يَكُونُ  
 يُضِيئُ الْبَيْتَ الْمُظْلِمَ مِنْ نُورِهِ -  
 سے روشن کر دیتے تھے۔

(بحوالہ السعيد، صفحہ ۲۳، شوال ۱۳۷۹ھ)

حضرت شیخ عبدالحق محدث دہلوی رحمۃ اللہ علیہ نے اس بات کی وضاحت فرمادی ہے کہ  
 حضور صلی اللہ علیہ وسلم کے حسن مبارک پر بشریت کا پردہ نہ ہوتا تو کسی میں بھی آپ صلی اللہ علیہ وسلم کو  
 دیکھنے کی طاقت نہ ہوتی۔

وآقباب تاباں وروشن بودوا کرنہ نقاب  
 بشریت پوشیدہ بودے ہیج کس را مجال  
 نظر وادراک حسن او ممکن نبودے۔  
 آپ کے جمالِ باکمال میں ذخیرہ  
 ہو جاتی۔ حضور صلی اللہ علیہ وسلم چاند اور سورج  
 کی طرح منور اور روشن تھے اور اگر حضور

صلی اللہ علیہ وسلم بشریت کا پردہ پہنے ہوئے نہ  
 ہوتے تو کسی کو دیکھنے کی طاقت نہ ہوتی  
 اور آپ کے حسن کا ادراک ممکن نہ ہوتا۔

(مدارج النبوت شریف، جلد ۱، صفحہ ۱۰۹، ۱۱۰)

### ۱۷۔ جمالِ مصطفیٰ صلی اللہ علیہ وسلم کا سورج پر غالب آنا:

جب پیارے آقائے نامدار صلی اللہ علیہ وسلم سورج کے مقابل ٹھہرتے تو آپ صلی اللہ علیہ وسلم کا  
 جمالِ مبارک سورج پر غالب رہتا۔ اس بات کا ذکر حضرت سیدنا عبداللہ بن عباس رضی اللہ عنہما  
 نے اس حدیث میں کیا ہے۔

صحابی رسول حضرت عبداللہ بن  
 عباس رضی اللہ عنہما نے فرمایا حضور صلی اللہ علیہ وسلم کا سایہ  
 نہ تھا۔ حضور صلی اللہ علیہ وسلم جب بھی سورج کے  
 مقابل ٹھہرتے تو آپ کی روشنی سورج کی  
 روشنی پر غالب رہتی اور جب بھی سراج کے  
 مقابل ٹھہرتے تو آپ کی روشنی سراج کی

عَنِ ابْنِ عَبَّاسٍ رَضِيَ اللَّهُ عَنْهُمَا  
 قَالَ لَمْ يَكُنِ الرَّسُولُ اللَّهُ صَلَّى  
 اللَّهُ عَلَيْهِ وَسَلَّمَ ظِلًّا وَلَمْ يَقُمْ مَعَ  
 شَمْسٍ (قَطُّ) إِلَّا غَلَبَ ضَوْؤُهُ  
 ضَوْؤَهَا وَلَا مَعَ سِرَاجٍ (قَطُّ)  
 إِلَّا غَلَبَ ضَوْؤُهُ ضَوْؤَهُ -



روشنی پر غالب رہتی۔

(نسیم الریاض جلد ۳، صفحہ ۲۸۲، وھکذا فی زرقانی جلد ۴، ﷺ بقدر انوارہ، صفحہ ۲۲۰ و جلد ۵، صفحہ ۲۲۹، و نحوہ فی المواہب اللدنیہ علی علی الشماک الحمدیہ للبحوری صفحہ ۲۴، فی مطبعتہ مصطفیٰ البابی الجلی بمصر ۱۳۷۵ھ و صفحہ ۱۳۰)

نیز فرماتے ہیں:

لَهُ نَوْرٌ يَعْلُوهُ . حضور ﷺ کی بنی مبارک کا نور

(زرقانی جلد ۴، صفحہ ۹۳، کنز العمال

جلد ۷، صفحہ ۱۰۰)

بنی مبارک، پر یا آپ ﷺ کی ذات منورہ کا نور ذات انور پر غالب رہتا۔

۱۸- صداقت کا امین چہرہ مبارک:

حضور سرور کونین ﷺ کا چہرہ مبارک پیغام توحید کا امین ہے اور آپ ﷺ کے سینہ مبارک میں قرآن کریم اور اس کے تمام اسرار ہیں۔ زبان و قلب اور روح، اللہ تعالیٰ کے ذکر میں رطب اللسان ہیں۔ آپ ﷺ کے مشاہدات باطن میں نور حق تعالیٰ ہے اور پھر حضور ﷺ پر اللہ تعالیٰ کی طرف سے ہر آن انوار و رحمت حق کی بارشیں ہو رہی ہیں جہاں ظاہر میں ان سب خوبیوں کا مصداق نورانی و پر کیف چہرہ مصطفیٰ ﷺ ہے کہ جب بھی کسی عقل سلیم رکھنے والے نے ذرا بھی عقل و شعور کے ساتھ حضور ﷺ کے چہرہ مبارک اور جملہ حرکات و سکنات کی زیارت کی تو اس پر حضور ﷺ کی صداقت کا راز کھل گیا اور اسے برملا کہنا پڑا کہ ایسا چہرہ کسی جھوٹے کا نہیں ہو سکتا۔ اس سلسلے میں حضرت عبداللہ بن سلام جو کہ ایک بڑے یہودی عالم تھے ان کا بیان پڑھیے۔

عَنْ عَبْدِ اللَّهِ بْنِ سَلَامٍ قَالَ لَمَّا قَدِمَ رَسُولُ اللَّهِ صَلَّى اللَّهُ عَلَيْهِ وَسَلَّمَ يَعْنِي الْمَدِينَةَ انْجَنَلَ النَّاسُ إِلَيْهِ وَقِيلَ لِقَدِمَ رَسُولُ اللَّهِ صَلَّى اللَّهُ عَلَيْهِ وَسَلَّمَ فَجِئْتُ فِي النَّاسِ

حضرت عبداللہ بن سلام رضی اللہ عنہ سے روایت ہے جب نبی کریم ﷺ مدینہ طیبہ تشریف لائے تو لوگ دوڑتے ہوئے آپ ﷺ کی طرف آئے اور مشہور ہو گیا کہ حضور نبی کریم ﷺ تشریف لے



لَا نُظَرَ إِلَيْهِ فَلَمَّا اسْتَبْتُّ وَجْهَ  
رَسُولِ اللَّهِ صَلَّى اللَّهُ عَلَيْهِ وَسَلَّمَ  
عَرَفْتُ أَنَّ وَجْهَهُ لَيْسَ بِوَجْهِ  
كَذَّابٍ وَكَانَ أَوَّلُ شَيْءٍ تَكَلَّمُ بِهِ  
أَنْ قَالَ يَا أَيُّهَا النَّاسُ أَفْشُوا السَّلَامَ  
وَاطْعِمُوا الطُّعَامَ وَصَلُّوا وَالنَّاسُ  
نِيَامٌ تَدْخُلُوا الْجَنَّةَ سَلَامٌ -

(ترمذی جلد ۲ ابواب صفة القيامة ج ۲۷۶)

آئے۔ میں بھی لوگوں کے ساتھ آیا تاکہ  
حضور نبی کریم ﷺ کو دیکھوں۔ جب میں  
نے غور سے آپ ﷺ کا چہرہ دیکھا تو  
پہچان گیا کہ یہ کسی جھوٹے شخص کا چہرہ نہیں۔  
آنحضرت ﷺ کا سب سے پہلا کلام یہ  
تھا، اے لوگو! سلام پھیلاؤ (کثرت سے ایک  
دوسرے کو سلام کرو) کھانا کھلاؤ، نماز پڑھو جبکہ  
لوگ سوئے ہوئے ہوں سلامتی کے ساتھ  
جنت میں داخل ہو گے۔ یہ حدیث صحیح ہے۔

صداقت و امانت تو مصطفیٰ ﷺ کی بکھیری ہوئی خوشبو ہے جس نے چار سو  
عالم میں سلیم الطبع لوگوں کے قلوب کو شادماں کر دیا ہے جو اس صداقت کو اپناتا ہے  
یہ اس کے چہرے کو مظہر حق بنا دیتی ہے۔ ایسے چہروں کو دیکھ کر حق تعالیٰ یاد آ جاتا  
ہے تو اس مقصود کائنات ﷺ کے چہرہ مبارک کی نورانیت و حق نمائی کا کیا عالم  
ہوگا کہ جسے جب ایک سلیم الطبع یہودی عالم نے دیکھا تو پکارا اٹھا کہ یہ کسی جھوٹے کا  
چہرہ نہیں۔

۱۹- حضرت ابراہیم علیہ السلام خلیل اللہ کے مشابہ چہرہ مبارک:

حضور ﷺ نے خود وضاحت فرمائی کہ تمہارے صاحب ﷺ کے جمال  
مبارک کی مشابہت حضرت سیدنا ابراہیم علیہ السلام سے ملتی ہے کیونکہ جد الانبیاء حضرت ابراہیم  
علیہ السلام خلیل اللہ آپ ﷺ کے جد امجد ہیں جیسے کہ اس حدیث پاک سے یہ بات  
ثابت ہوتی ہے۔

نبی اکرم ﷺ نے فرمایا: میں نے  
حضرت ابراہیم علیہ السلام کو دیکھا تو وہ  
تمہارے صاحب! نبی کریم ﷺ سے

وَرَأَيْتُ إِبْرَاهِيمَ عَلَيْهِ السَّلَامُ فَإِذَا  
أَقْرَبُ مَنْ رَأَيْتُ بِهِ شَبَهَا  
صَاحِبُكُمْ يَعْنِي نَفْسَهُ الْكَرِيمَةَ



وَرَأَيْتُ جِبْرَائِيلَ عَلَيْهِ السَّلَامُ - زیادہ مشابہ تھے۔ اور میں نے حضرت  
فَإِذَا أَقْرَبُ مَنْ رَأَيْتُ بِهِ شَبَهَا جبرائیل امین علیہ السلام کو دیکھا تو جن کو  
دِحْيَةَ رَضِيَ اللَّهُ تَعَالَى عَنْهُ میں نے دیکھا ہے ان میں سے وہ حضرت  
(ترمذی جلد ۲ ابواب شمائل ترمذی ص ۸۲۳) دحیہ رضی اللہ عنہ سے زیادہ مشابہ تھے۔

اس روایت سے یہ بھی معلوم ہوا کہ حضور ﷺ نے حضرت ابراہیم علیہ السلام کو دیکھ  
کر یہ ارشاد فرمایا یعنی حضور ﷺ کے لئے گزشتہ انبیاء کرام (علیہم السلام) سے ملاقات ہوئی  
نیز اس روایت سے حیات انبیاء کرام (علیہم السلام) بھی ثابت ہوتی ہے۔  
جمال مصطفیٰ ﷺ اور نماز صحابہ کرام رضی اللہ عنہم کا ایک منظر:

صحابہ کرام رضی اللہ عنہم اتنے انہماک سے نماز ادا فرماتے کہ نماز کے دوران ان کی  
توجہ الی اللہ کا یہ حال ہوتا کہ وہ دنیا کی ہر چیز سے کٹ جاتے۔ دل میں خضوع و  
خشوع اور آنکھوں سے خوف و امید میں آنسوؤں کی جھڑیاں بہ رہی ہوتیں۔ بظاہر تو  
جبین زمین پر اللہ تعالیٰ کے سامنے جھکی ہوتی مگر روح و قلب سے مشاہدہ حق میں  
مستغرق ہوتے۔ اگر جسم پر گہرے زخم بھی ہوتے تو نماز میں ان پر ذرا بھی درد یا  
تکلیف محسوس نہ ہوتی۔ حضرت ابوبکر صدیق رضی اللہ عنہ نماز میں اتنے محو ہوتے کہ  
ارد گرد کی کچھ خبر نہ رہتی۔ حضرت علی المرتضیٰ رضی اللہ عنہ کی پنڈلی مبارک سے عین نماز  
کی حالت میں تیر کا پھالا نکالا گیا مگر انہیں ذرا خبر نہ ہوئی۔ یہی حال دوسرے اصحاب  
رسول ﷺ کا تھا مگر اس کے باوجود بھی ان کے دل جلوہ محبوب ﷺ کی تانگ  
لیے ہوتے اور ان کی نگاہیں حضور نبی کریم ﷺ پر مرکوز ہوتیں۔ کئی احادیث میں  
ان کی اس کیفیت کا ذکر موجود ہے۔

نماز صحابہ کی کیفیت سے واقفیت کیلئے چند صحابہ کرام رضی اللہ عنہم کی نماز کا حال ذیل کی  
روایات میں درج کیا گیا ہے۔

حضرت ابوبکر صدیق رضی اللہ عنہ کے بارے میں آتا ہے کہ:

كَانَ أَبُو بَكْرٍ رَضِيَ اللَّهُ تَعَالَى عَنْهُ حضرت ابوبکر صدیق رضی اللہ عنہ نماز کی



لا يَلْتَفِتُ فِي صَلَاتِهِ  
حالت میں اپنی تمام توجہ نماز میں رکھتے  
تھے۔ (حیاء صحابہ جلد سوم ص ۱۳۶)

حضرت عبداللہ بن عمر رضی اللہ عنہما کے بارے میں روایت میں آتا ہے:  
كَانَ ابْنُ عُمَرَ رَضِيَ اللَّهُ عَنْهُ  
يُحِبُّ أَنْ يَسْتَقْبَلَ كُلِّي شَيْءٍ مِّنَ  
الْقِبْلَةِ إِذَا صَلَّى حَتَّى كَانَ  
يَسْتَقْبِلُ بِأَبْهَامِهِ الْقِبْلَةَ  
(طبقات ابن سعد)

ان مذکورہ بالا واقعات سے معلوم ہوا کہ صحابہ کرام (علیہم الرضوان) کی نماز کا یہ  
حال تھا کہ وہ نماز میں تمام دنیا سے کٹ کر پروردگارِ عالم کے حضور بڑی عاجزی سے قیام  
ورکوع و سجود بجالاتے اور تمام خیالات دل و دماغ سے نکال دیتے تھے تاکہ اللہ تعالیٰ کی  
بندگی سے کامل طور پر لطف اندوز ہوں مگر اس حالت میں بھی ان کی توجہ و نظر امام  
الانبیاء ﷺ پر ہوتی ہے گویا وہ درس دے گئے کہ نماز میں اللہ تعالیٰ کے حبیب  
ﷺ کے تصور سے نماز میں کوئی خلل واقع نہیں ہوتا جب کوئی نماز کے اندر حضور  
قلب کے ساتھ سلام و درود عرض کرے۔

۲۱۔ چہرہ مصطفیٰ ﷺ کی نماز میں آخری جھلک کا منظر:

جب حضور نبی کریم ﷺ پر مرض وصال کی شدت میں اضافہ ہو گیا تو  
آپ ﷺ نے نمازوں کی امامت کا فریضہ حضرت ابوبکر صدیق رضی اللہ عنہ کے سپرد کر  
دیا۔ اس طرح کئی روز گزر گئے۔ حضور نبی کریم ﷺ نماز کی امامت کیلئے مسجد  
نبوی میں تشریف نہ لائے جس سے صحابہ کرام رضی اللہ عنہم زیارت مصطفیٰ ﷺ سے ترس  
گئے۔

تب ایک روز ان کی قسمت نے یاوری کی۔ وہ حضرت ابوبکر صدیق رضی اللہ عنہ کی اقتداء  
میں نماز ادا کر رہے تھے کہ حضور نبی کریم ﷺ نے مرض میں افاقے کے بعد مسجد نبوی  
کی طرف دروازے کا پردہ اٹھا کر نماز صحابہ کا منظر دیکھا تو بہت مسرور ہوئے۔ صحابہ



کرام رضی اللہ عنہم نماز میں ہی چہرہ مصطفیٰ کی زیارت میں ایسے منہمک ہوئے کہ انہیں اپنی نماز کا خیال تک نہ رہا اور قریب تھا کہ صحابہ کرام (علیہم الرضوان) اسی انہماک میں نماز توڑ دیتے کہ جب حضور نبی کریم ﷺ نے ہاتھ سے اشارہ فرمایا کہ اپنی نماز کو جاری رکھو اور خود پردہ لٹکا کر پیچھے ہٹ گئے۔ اسی روز اخیر دن آپ ﷺ وصال فرما گئے۔ صحابہ کرام (علیہم الرضوان) کی نماز میں حالت اور چہرہ مصطفیٰ ﷺ کی خوبصورتی کا بیان خود صحابہ کرام (علیہم الرضوان) کی زبانی سینے۔

آپ ﷺ نے اپنے حجرہ مبارک کا پردہ اٹھا کر ہمیں دیکھنا شروع فرمایا ہم نے دیکھا آپ ﷺ مسکرارہے تھے اور آپ ﷺ کا چہرہ انور قرآن کے ورق کی طرح پر نور تھا۔

فَكَشَفَ النَّبِيُّ صَلَّى اللَّهُ عَلَيْهِ وَسَلَّمَ سَتْرَ الْحُجْرَةِ يَنْظُرُ إِلَيْنَا وَهُوَ قَائِمٌ كَأَنَّ وَجْهَهُ وَرَقَةٌ مُصْحَفٍ ثُمَّ تَبَسَّمَ -

(صحیح البخاری ۱/۹۳)

جب پردہ ہٹا اور آپ ﷺ کا چہرہ انور سامنے آیا تو یہ اتنا حسین اور دلکش منظر تھا کہ ہم نے پہلے کبھی ایسا منظر نہیں دیکھا تھا۔ (صحیح البخاری ۱/۹۳)

فَلَمَّا وَضَعَ لَنَا وَجْهَ نَبِيِّ اللَّهِ صَلَّى اللَّهُ عَلَيْهِ وَسَلَّمَ مَا نَظَرْنَا مَنْظَرَ أَقْطُ اعْجَبَ إِلَيْنَا مِنْ وَجْهِ النَّبِيِّ صَلَّى اللَّهُ عَلَيْهِ وَسَلَّمَ حِينَ وَضَعَ لَنَا -

تمام صحابہ کرام رضی اللہ عنہم کی توجہ حجرہ کی طرف مرکوز تھی جب انہوں نے پردے کا ہٹنا محسوس کیا تو تمام نے اپنے چہرے حجرہ انور کی طرف کر لئے۔

وَكَانُوا مُتَرَصِّدِينَ إِلَى حُجْرَتِهِ فَلَمَّا أَحْسَوْا بَرَفِ السَّتْرِ التَّفَتُّوا إِلَيْهِ بِوُجُوهِهِمْ -

(لامع الدراری علی الجامع البخاری ۳/۱۵۰)

نبی کریم ﷺ کے دیدار سے ہم کوئی اتنی خوشی ہوئی کہ ہم خوشی کے مارے نماز توڑنے ہی کو تھے کہ آپ ﷺ نے پردہ نیچے گرا دیا۔

فَهَمَّمْنَا أَنْ نَفْتِنَ مِنَ الْفَرَحِ بَرُورِيَةِ النَّبِيِّ صَلَّى اللَّهُ عَلَيْهِ وَسَلَّمَ -

(ترجمہ البخاری ۱/۳۴۹)



جبکہ ترمذی کی روایت میں آتا ہے:

قریب تھا کہ لوگوں میں اضطراب پیدا ہو جاتا کہ آپ ﷺ نے فرمایا  
”اپنی اپنی جگہ کھڑے رہو۔“

فَكَادَ النَّاسُ أَنْ يَضْطَرِبُوا فَشَارَ  
النَّاسَ أَنْ ائْتُوا -

(شمال ترمذی)

ان روایات سے یہ بھی ثابت ہوا کہ نماز میں جمالِ مصطفیٰ ﷺ کا تصور شرک نہیں۔ اگر شرک ہوتا تو حضور نبی کریم ﷺ اپنے صحابہ کرام (علیہم الرضوان) کو اس سے منع فرمادیتے۔

۲۲- صحابہ کرام رضی اللہ عنہم کی نماز سے سلام پھیرتے وقت چہرہ مصطفیٰ ﷺ پر نظر:

صحابہ کرام (علیہم الرضوان) کا یہ بھی عمل تھا کہ حضور تاجدارِ کونین ﷺ جب نماز کا سلام پھیرنے کے لئے چہرہ مبارک دائیں طرف کرتے تو پیچھے سے صحابہ کرام (علیہم الرضوان) نماز کے اندر ہی چہرہ والضحیٰ کی زیارت کر لیتے اسی طرح جب بائیں جانب سلام پھیرتے تو بائیں جانب والے صحابہ کرام (علیہم الرضوان) چہرہ مصطفیٰ ﷺ کی زیارت کرتے تھے۔ یہ عمل صرف عام صحابہ کرام (علیہم الرضوان) کا ہی نہ تھا بلکہ حضرت ابو بکر صدیق رضی اللہ عنہ اور حضرت عمر فاروق رضی اللہ عنہ بھی ایسا ہی کرتے تھے۔ ممکن ہے کہ صحابہ کرام (علیہم الرضوان) یہ عمل اس لئے کرتے ہوں کہ نماز کے بعد ان کی نظر سب سے پہلے چہرہ رسالت پر پڑے کیونکہ اس سے بڑھ کر کوئی اور چیز ان کے نزدیک کوئی قدر نہ رکھتی تھی اس کے لئے ذیل میں نسائی شریف کی روایات درج کی گئی ہیں۔

عَنْ عَبْدِ اللَّهِ قَالَ رَأَيْتُ رَسُولَ  
اللَّهِ صَلَّى اللَّهُ عَلَيْهِ وَسَلَّمَ يُكَبِّرُ  
فِي كُلِّ خَفْضٍ وَرَفَعٍ وَقِيَامٍ وَقُعُودٍ  
وَيُسَلِّمُ عَنْ يَمِينِهِ وَعَنْ شِمَالِهِ  
السَّلَامُ عَلَيْكُمْ وَرَحْمَةُ اللَّهِ حَتَّى  
يُرَى بَيَاضَ خَدِّهِ وَرَأَيْتُ أَبَا بَكْرٍ وَ

سیدنا حضرت عبداللہ بن مسعود رضی اللہ عنہ  
سے مروی ہے کہ میں نے حضور سرور کونین  
ﷺ کو تکبیر فرماتے دیکھا اور آپ  
ﷺ جھکتے اٹھتے کھڑے ہوتے اور بیٹھتے  
تھے اور دائیں بائیں سلام پھیرتے وقت کہتے  
تھے، السلام علیکم ورحمۃ اللہ، السلام علیکم ورحمۃ



عُمَرَ يَفْعَلَانِ ذَلِكَ - اللہ۔ حتیٰ کہ آپ ﷺ کے رُخ انور کی

(نسائی جلد اول کتاب القبلہ ص ۴۰۷)

سفیدی نظر آتی اور میں نے حضرت ابوبکر و حضرت عمر فاروق رضی اللہ تعالیٰ عنہما کو بھی ایسے کرتے دیکھا۔

عَنْ سَعْدِ قَالَ كُنْتُ أَرَى رَسُولَ اللَّهِ صَلَّى اللَّهُ عَلَيْهِ وَسَلَّمَ عَنْ يَمِينِهِ وَعَنْ يَسَارِهِ حَتَّى يُرَى بَيَاضُ خَدِّهِ

سیدنا حضرت سعد رضی اللہ عنہ سے مروی ہے کہ ہم حضور نبی کریم ﷺ کو دائیں اور بائیں طرف سے دیکھتے اور سلام پھیرتے

وقت آپ ﷺ کے رُخ انور کی چمک اور سفیدی دائیں طرف سے معلوم ہوتی۔

وقت آپ ﷺ کے رُخ انور کی چمک اور سفیدی دائیں طرف سے معلوم ہوتی۔

(نسائی جلد اول کتاب القبلہ ص ۴۰۶)

حضرت پیر مہر علی شاہ صاحب نے مہمان مصطفیٰ ﷺ کی ترجمانی کرتے ہوئے

کیا خوب فرمایا:

ایہا صورت رہے شالا پیش نظر رہے وقت نزع تے روزِ حشر

وچہ قبرتے پل تھی جد ہوسی گزر سبھ کھوٹیاں تھیں تده کھریاں

کئی صحابہ کرام رضی اللہ عنہم کو یہ سعادت بھی ملی کہ ان کی نگاہیں چہرہ مصطفیٰ ﷺ پر

تھیں جبکہ ان کی ارواح پرواز کر گئیں گویا کہ انہوں نے ہمیں درس دیا کہ تم بھی اپنے

دل و جان میں جمالِ مصطفیٰ ﷺ بسا لو اور جب تمہارا آخری وقت ہو تو تم بھی

سرکارِ دو عالم ﷺ پر کلمہ اور درود و سلام پڑھتے ہوئے اپنے پروردگار کی طرف چلے

جاؤ۔

۲۳۔ حسن سرکار ﷺ کو نظر بھر کو دیکھنے کی کسی میں ہمت نہ تھی:

سرورِ کائنات ﷺ کے زمانہ ظاہری میں کوئی صحابی آپ ﷺ کی طرف آنکھ

اٹھا کر یا آنکھوں میں آنکھیں ڈال کر دیکھنے کی طاقت نہ رکھتا تھا کیونکہ آفتاب و ماہتاب

کی روشنی حبیبِ کبریا ﷺ کے جمالِ جہاں آرا کے سامنے مانند پڑ جاتی تھی اس لئے

صحابہ کرام (علیہم الرضوان) جمالِ مصطفیٰ ﷺ کو کمال آب و تاب اور جلال کے عالم



میں دیکھنے کی ہمت نہ رکھتے تھے بلکہ جب سرکار ﷺ کی نگاہ مبارک کسی اور جانب ہوتی تو اس دوران صحابہ کرام (علیہ الرضوان) ایک نظر چہرہ مصطفیٰ ﷺ پر ڈال کر اپنے ایمان کو تازہ کرتے تھے لیکن دو بزرگ صحابہ کرام (علیہم الرضوان) یعنی حضرت ابوبکر اور حضرت عمر فاروق رضی اللہ عنہم محبت سے سرکار ﷺ کی طرف دیکھتے اور سرکارِ عالمیان ﷺ ان کی طرف دیکھ کر مسکراتے۔ اس کے علاوہ انصار و مہاجرین میں سے ایسا کرنے کی کسی میں ہمت نہ تھی۔

حضرت انس رضی اللہ عنہ سے روایت ہے کہ نبی اکرم ﷺ مہاجرین و انصار صحابہ کرام رضی اللہ عنہم کی مجلس میں تشریف لائے۔ حضرت ابوبکر صدیق اور حضرت عمر فاروق رضی اللہ تعالیٰ عنہما بھی ان میں ہوتے لیکن ان دو حضرات کے علاوہ کوئی بھی آنکھ اٹھا کر نہ دیکھتا۔ حضرت ابوبکر صدیق اور حضرت عمر فاروق رضی اللہ تعالیٰ عنہما حضور ﷺ کی طرف اور حضور ﷺ کی طرف دیکھتے اور مسکراتے۔

عَنْ أَنَسٍ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ كَانَ يَخْرُجُ عَلَى أَصْحَابِهِ مِنَ الْمُهَاجِرِينَ وَالْأَنْصَارِ هُمْ جُلُوسٌ وَفِيهِمْ أَبُو بَكْرٍ وَعُمَرُ فَلَا يَرْفَعُ إِلَيْهِ أَحَدًا مِنْهُمْ بَصْرَةَ إِلَّا أَبُو بَكْرٍ وَعُمَرُ فَإِنَّهُمَا كَانَا يَنْظُرَانِ إِلَيْهِ وَيَنْظُرُ إِلَيْهِمَا وَيَتَبَسَّمَانِ إِلَيْهِ وَيَتَبَسَّمُ إِلَيْهِمَا

(ترمذی دوم ابواب المناقب ج ۱۶۰۲)

۲۴۔ حسن مصطفیٰ ﷺ اور حسن یوسف علیہ السلام:

روایات سے یہ بات سامنے آئی ہے کہ حضور اکرم ﷺ کے تمام حسن کو دیکھنے کی کوئی تاب نہ رکھتا تھا اس لئے اسے لباسِ بشریت میں مستور کر دیا گیا ہے تاکہ لوگ آپ ﷺ سے مانوس ہوں اور آپ ﷺ سے دنیا و آخرت کی برکات کو پالیں۔ اس کا ثبوت قرآن کریم میں بیان کردہ حسن یوسفی علیہ السلام کے پرتو سے لگایا جاسکتا ہے جیسے کہ قرآن شاہد ہے جلوہ حسن یوسفی میں مستغرق ہو کر مصر کی باشعور عورتیں پھل کاٹتے ہوئے اپنے ہاتھوں کی انگلیاں کاٹ بیٹھیں اور انہیں اس بات کا احساس تک نہ ہوا۔



قرآن نے ان الفاظ میں اس بات کا ذکر کیا ”وَقَطَّعْنَ أَيْدِيَهُنَّ وَهَمَّ لَا يَشْعُرُونَ“ اور انہوں نے اپنے ہاتھ کاٹ لئے اور انہیں خبر نہ ہوئی۔ (یوسف ۱۲/۳۱) اور ورطہ حیرت میں زنانِ مصر نے پیکرِ یوسفی ﷺ کے بارے میں کہا ”مَا هَذَا بَشَرًا إِنْ هَذَا إِلَّا مَلَكٌ كَرِيمٌ“ یہ کوئی بشر نہیں یہ کوئی معزز فرشتہ ہے۔ (یوسف ۱۲/۳۱) تو پھر حسن امام الانبیاء ﷺ کا کیا عالم ہوگا۔

حضرت یوسف ﷺ کے جلوہ مبارک میں یہ تاثیر تھی کہ قحط کے زمانہ میں جبکہ اناج ختم ہو گیا تو لوگ ہفتہ میں دو دفعہ حُسنِ یوسف ﷺ کا نظارہ کر لیتے تو بھوک مٹ جاتی تھی اسی طرح مکی زندگی میں تین سال کی قید کی زندگی میں صحابہ کرام رضی اللہ عنہم جمالِ مصطفیٰ ﷺ سے سیر ہو جاتے تھے۔ اسی طرح مدنی زندگی میں بھی کئی مواقع پر ایسا ہوا۔ غزوہ خندق کے موقع پر بھی ہوا۔

جس طرح حُسنِ یوسف ﷺ میں گم ہو کر زنانِ مصر نے اپنی انگلیاں کاٹ لیں اور انہیں کوئی درد محسوس نہ ہوا جبکہ مصطفیٰ کریم ﷺ کے جمالِ بے مثل کا کیا کہنا کہ یہاں ساری دنیا سے زیادہ باشعور مردانِ عرب بھی میدانِ جہاد میں سرکارِ ﷺ پر اپنی جانیں نچھاور کر رہے ہیں۔ اس بات کو اس شعر میں بڑی جامعیت کے ساتھ بیان کیا گیا ہے۔

حُسنِ یوسف یہ کٹیں مصر میں انگشتِ زنان  
سر کٹاتے ہیں تیرے نام پہ مردانِ عرب  
حُسنِ یوسف ہستی و مفہوم پر ہے مشتہر  
لیکن اک ذرہ ملا ہے اس کو ان کے عام کا

۲۵- حسنِ کل:

کائنات میں جتنا بھی حسن کا اظہار ہوا وہ جزو ہے جبکہ سرکارِ دو عالم ﷺ سر اپہ حسنِ کل ہیں۔ اس پر اعتقاد رکھنا ایمان کا تقاضا بھی ہے اسی بات کی وضاحت کرتے ہوئے علامہ زرقانی فرماتے ہیں:



وَلَذَقَالَ عَلِيٌّ يَقُولُ نَاعْتُهُ أَمَّ  
عِنْدَ الْعَجْزِ عَنْ وَصْفِهِ لَمْ أَرَقَبْلَهُ  
وَلَا بَعْدَهُ مِثْلَهُ صَلَّى اللَّهُ عَلَيْهِ  
وَسَلَّمَ وَمِنْ ثَمَّ لَمْ يَفْتَنَّ بِهِ مَعَ أَنَّهُ  
أُوتِيَ كُلَّ الْحُسْنِ كَمَا قَالَ

اسی لیے کہ سکان سدرۃ المنتہیٰ کی نظریں بھی  
صرف حجاب تک پہنچیں۔ اصل حسن و جمال  
محمدی ﷺ کو انہوں نے بھی نہیں دیکھا۔  
مولا علی رضی اللہ عنہ نے فرمایا کہ آپ  
ﷺ کی تعریف کرنے والا جب آپ

ﷺ کی تعریف کرنے سے عاجز آتا تو یہ کہتا کہ میں نے حضور ﷺ سے پہلے اور  
حضور ﷺ کے بعد حضور ﷺ جیسا نہ دیکھا اور اسی وجہ سے کوئی فتنہ اور مصیبت میں  
پڑ کر بے عقل نہ ہو حالانکہ حضور کو کل حسن عطا ہوا جیسا کہ کسی شاعر نے کہا ہے۔

بِجَمَالِ حَجِيَّتِهِ بِجَلَالِ طَابَ وَاسْتَعَذَبَ الْعَذَابَ هُنَا كَمَا

جمال کے جلال میں محبوب ہونے کی وجہ سے یہاں عذاب (جلال) کو

لذیذ اور میٹھا خوشگوار پایا۔ (زرقانی شرح مواہب جلد ۱ صفحہ ۸)

۲۶۔ جمالِ مصطفیٰ ﷺ کے متعلق تقاضائے ایمان:

تمام آئمہ، فقہاء، علمائے کرام نے اس بات کی وضاحت کی ہے کامل ایمان کا تقاضا ہے  
کہ حضور نبی کریم ﷺ کے حسن مبارک کو بے مثل تسلیم کیا جائے کیونکہ آپ ﷺ  
کے ظاہری و باطنی محاسن تمام مخلوق سے وراہ ہیں اتنے اوصاف کسی اور کے بدن میں نہ  
جمع ہوئے نہ جمع ہوں گے۔

اس حقیقت کی وضاحت کرتے ہوئے امام علی قاری حنفی محدث مکی فرماتے ہیں۔

حضور نبی کریم ﷺ پر ایمان لانے کی  
تکمیل سے ہے یہ اعتقاد رکھنا کہ کسی آدمی  
کے بدن میں اتنے اور ایسے محاسن ظاہرہ جو  
محاسن باطنہ پہ دلالت کرنے والے ہوتے  
ہیں جمع نہ ہوئے جتنے اور جیسے حضور ﷺ

مِنْ تَمَامِ الْإِيمَانِ بِهِ إِعْتِقَادَ أَنَّهُ لَمْ  
يَجْتَمِعْ فِي بَدَنِ آدَمِيٍّ مِّنَ  
الْمَحَاسِنِ الظَّاهِرَةِ الدَّالَّةِ عَلَى  
مَحَاسِنِهِ الْبَاطِنَةِ مَا اجْتَمَعَ فِي  
بَدَنِهِ صَلَّى اللَّهُ عَلَيْهِ وَسَلَّمَ

کے بدن شریف میں جمع ہیں۔ (جمع الوسائل جلد ۱ صفحہ ۹)



پیر مہر علی شاہ صاحب نے اپنا عقیدہ کیا خوب بیان فرمایا ہے:  
کوئی مثل نہ ڈھولن دی

چپ کر مہر علی ایہہ جا نہیں بولن دی

اسی شعر میں عارف گولڑہ شریف نے عشاقِ مصطفیٰ ﷺ کو درس دیا کہ تم جمالِ احمدی ﷺ کو پیمانوں میں نہ ناپو بلکہ بے مثل تسلیم کرو اور جو نہیں مانتے ان سے نہ الجھو بلکہ تم کمالِ محبت کے ساتھ سرکارِ دو عالم ﷺ کے حُسن و جمال کا تذکرہ کرتے رہو اور اپنے قلوب و اذہان کو اسی ذکر خیر سے شاد کام رکھو۔

۲۷- حُسنِ کامل کی چمک:

سرکارِ دو عالم نورِ مجسم ﷺ جب مسکراتے تو منہ مبارک سے نور کی شعاعیں ظاہر ہوتیں جو دیوار پر پڑتی ہوئی محسوس ہوتیں جس کا ثبوت اس روایت سے ملتا ہے۔

اخرج البزاز والبیہقی عن ابی ہریرۃ قال کان النبی صلی اللہ علیہ وسلم اذا ضحك یتلأ لافی الجدر کم ارمثلہ قبلہ ولا بعدہ۔  
بزاز اور بیہقی حضرت ابو ہریرہ رضی اللہ عنہ سے راوی ہیں۔ فرمایا نبی ﷺ جب تبسم فرماتے تو دیواروں پر چمک پڑتی۔ میں نے حضور ﷺ کی مثل نہ حضور ﷺ سے پہلے دیکھا نہ حضور ﷺ کے بعد۔

(جوہر البحار جلد ۱ صفحہ ۱۷، وسائل الوصول صفحہ ۲۱، زرقانی جلد ۲ صفحہ ۱۸۱، مواہب مدنیہ جلد ۱ صفحہ ۲۷۱، راویہ (۱) استیلا فی الجدر) احمد والترمذی واہن حبان

شب کی تاریکی میں تبسم مبارک کے دوران نور ظاہر ہوتا اس لئے ایک شب ام المؤمنین حضرت عائشہ صدیقہ رضی اللہ عنہا نے سرکارِ کائنات ﷺ کی تبسمِ ریزی کے دوران نکلنے والے نور کی روشنی سے شب کی تاریکی میں اپنی گری ہوئی سوئی ڈھونڈ لی۔

۲۸- سرکارِ دو عالم ﷺ کے حسن کے بارے میں صحابہ، صوفیاء اور علماء کا عقیدہ:

مذکورہ بالا احادیث سے معلوم ہوا کہ سرکارِ دو عالم ﷺ کا حسن مبارک حُسنِ کامل ہے اسے مکمل طور پر دیکھنے کی کسی میں طاقت تاب نہ تھی۔ دیکھئے۔



حضرت حسان صحابی رضی اللہ عنہ اور علامہ عمیدروس اور عارفِ نبہانی فرماتے ہیں:

اور جزایں نیست کہ آپ ﷺ کا  
حسن ہیبت اور وقار سے پوشیدہ کر دیا گیا  
تا کہ آنکھوں کو اس کے دیکھنے کی طاقت ہو  
اور اس کے باوجود بھی بے شک (صحابی  
رسول) حضرت سیدنا حسن بن ثابت رضی اللہ عنہ  
نے فرمایا کہ جب میں نے حضور ﷺ  
کے انوار کی طرف دیکھا تو اپنی آنکھوں پہ  
ہتھیلی رکھ دی اس خوف سے کہ کہیں  
میرے دیکھنے کی قوت نہ چلی جائے

وَأَنَّمَا سَتَرَ حُسْنَهُ بِالْهَيْبَةِ وَالْوَقَارِ  
لِتَسْتَطِيعَ رُؤْيَتُهُ الْأَبْصَارَ وَمَعَ  
ذَلِكَ فَقَدْ قَالَ سَيِّدِنَا حَسَّانُ بْنُ  
ثَابِتٍ رَضِيَ اللَّهُ تَعَالَى عَنْهُ لَمَّا  
نَظَرْتُ إِلَى أَنْوَارِهِ صَلَّى اللَّهُ عَلَيْهِ  
وَسَلَّمَ وَضَعْتُ كَفِّي عَلَى عَيْنِي  
خَوْفًا مِّنْ ذَهَابِ بَصَرِي .

(جوہر البحار جلد ۲ صفحہ ۳۳۷ از عمیدروس)

### ۲۹- ایک عارفِ کامل کا بیان:

حضرت سید رکن الدین بن عماد الدین دبیر کاشانی خلد آبادی متوفی ۷۳۲ھ بیان فرماتے ہیں:

اللہ تعالیٰ کی طرف سے یہ فرمان ہوا  
کہ حضور ﷺ کے نور کو ستر ہزار پردوں  
میں چھپائیں تاکہ چاند اور سورج کی روشنی  
چھپ نہ جائے (شمائل الاتقیاء صفحہ ۴۴۲)

فرمان شد آں نور را بہفتاد ہزار  
حجاب پوشند تا روشنائی ماہ و آفتاب  
ناپدید نشود۔

### ۳۰- شیخ عبدالحق عینی کی وضاحت:

حضور ﷺ کا چہرہ انور جمالِ الہی  
کا آئینہ ہے اور اس کے غیر متناہی انوار کا  
منظر تھا (مدارج النور جلد ۱ صفحہ ۴)

حدیث ابو ہریرہ میں آیا فرمایا میں نے

آپ ﷺ فرماتے ہیں۔  
اما وجہ شریف وے صلی اللہ علیہ  
وآلہ وسلم مراة جمالِ الہی است و منظر  
انوارِ نامتناہی وے بود۔

و در حدیث ابی ہریرہ آمده ما



حضور ﷺ سے بہتر، خوشتر، حسین تر کوئی چیز نہ دیکھی۔ حضرت ابو ہریرہ رضی اللہ عنہ کے قول مَا رَأَيْتُ شَيْئًا مِثْلَ (اور یہ نہ فرمایا انساناً یا رَجُلًا) بہت مبالغہ ہے کہ حضور ﷺ کی خوبی اور آپ کا حُسن (صرف انسان یا مرد کیا بلکہ) ہر چیز پہ فائق تھا۔

رَأَيْتَ شَيْئًا أَحْسَنَ مِنْ رَسُولِ اللَّهِ صَلَّى اللَّهُ عَلَيْهِ وَسَلَّمَ وَرَقُولِ وے مَا رَأَيْتُ شَيْئًا وَنَهْ كُنْتَ إِنْسَانًا يَا رَجُلًا مبالغہ بیشتر است کہ خوبی حسن وے فائق بر همه اشیاء بود۔

(مدارج النبوة جلد ۱، صفحہ ۴۷)





## (ب) خوشبوئے بدن محبوب خدا ﷺ

حضور ﷺ کے جسم اقدس کی طہارت، نظافت تمام جن وانس اور ملائکہ سے بڑھ کر ہے اس پر علماء اسلام کا اجتماع ہے حضور ﷺ کی طہارت و خوشبو تمام خوشبوؤں سے زیادہ معطر ہے۔ اگرچہ حضور ﷺ خوشبو کا استعمال کرتے تھے لیکن وہ مزید خوشبو بڑھانے کے لئے فرماتے کیونکہ آپ ﷺ کے پاس ملائکہ آتے تھے اور حضرت جبرائیل امین علیہ السلام کا آنا معمول تھا۔ بعض علماء کرام نے لکھا ہے حضور ﷺ کے پاس آغاز وحی سے لے کر وصال مبارک تک پچیس ہزار مرتبہ حضرت جبرائیل امین علیہ السلام آئے۔ اس لئے سنت مبارکہ بنانے کے لئے خوشبو استعمال کرتے تھے کیونکہ آپ ﷺ کی طینت مبارک انتہائی لطیف و لطیف تر تھی۔

اس بات پر کثیر احادیث وارد ہیں کہ حضور ﷺ کے فضلات مبارک پاکیزہ و خوشبودار تھے اور آپ ﷺ کے پسینہ مبارک سے خوشبو آتی تھی۔ آپ ﷺ کی خوشبو مبارک اور وضو کے پانی سے لوگ برکت حاصل کرتے تھے اور اپنی خوشبو میں ملا کر اسے استعمال کرتے تھے۔ جب اندھیری راتوں میں عشاء کے وقت حضور ﷺ مسجد میں تشریف لاتے تو پوری مسجد نبوی کا سارا ماحول بدن نبوی ﷺ کی خوشبو سے معطر خوشگوار اور دل پذیر ہو جاتا تھا اس ایمان افروز خوشبو کو سونگھ کر صحابہ کرام رضی اللہ عنہم اندھیری رات میں پہچان جاتے کہ حضور ﷺ تشریف لائے ہیں۔ آپ ﷺ جس راستے سے گزرتے تو وہاں سے خوشبو آیا کرتی تھی جس سے لوگ جان لیتے کہ آپ ﷺ



یہاں سے گزرے ہیں۔

عَنْ جَابِرٍ أَنَّ النَّبِيَّ صَلَّى اللَّهُ عَلَيْهِ  
وَسَلَّمَ لَمْ يَسْلُكْ طَرِيقًا فَيَتَّبِعُهُ  
أَحَدًا إِلَّا عَرَفَ أَنَّهُ قَدْ سَلَكَهُ مِنْ  
طِيبٍ عَرِقَهُ أَوْ قَالَ مِنْ رِيحِ  
عَرِقِهِ .

حضرت جابر رضی اللہ عنہ سے روایت ہے  
کہ نبی کریم ﷺ جب کسی راستے سے  
گزرتے تو اگر کوئی آپ ﷺ کے بعد  
گزرتا وہ پسینے کی خوشبو کے باعث جان لیتا  
کہ آپ ﷺ ادھر سے گزرے ہیں۔

(مشکوٰۃ سوم فی الفتن ح ۵۵۲۳)

۱- مشک و عنبر سے خوشتر خوشبو مبارک:

خوشبوؤں میں سے مشک و عنبر کو بہترین تصور کیا جاتا ہے مگر یہ خوشبو تو عارضی ہے  
اور اس کو سونگھنے والے کا دماغ تو وقتی طور پر معطر ہو جاتا ہے مگر جسے ایمان کے ساتھ بدن  
مصطفیٰ ﷺ کی مبارک و مقدس، مطہر مہک سونگھنے کا شرف حاصل ہو اس کا دماغ  
ہمیشہ کے لئے معطر رہے گا اور بادِ مصطفیٰ ﷺ سے اسے انتہائی فرحت ہوگی۔ اس  
لئے صحابہ کرام (علیہم الرضوان) نے ساری زندگی اپنی ارواح کو بدنِ مصطفیٰ ﷺ کی  
خوشبو سے معطر رکھا اور بعد میں آنے والے عشاقِ مصطفیٰ ﷺ کو بھی اس خوشبوئے  
مبارک کے بیان کرنے اور سننے سنانے میں شامل کر لیا۔ حضرت انس بن مالک رضی اللہ عنہ نے  
ہمیں آگاہ کیا کہ حضور نبی کریم ﷺ کے جسم اطہر سے اٹھنے والی خوشبو مشک و عنبر میں  
نہیں ہے۔ اس بات کی گواہی اس مغز ز فرد نے دی جس نے دس سال تک لگا تار اس  
خوشبوئے مبارک سے اپنے دماغ کو معطر کئے رکھا۔

حضرت انس رضی اللہ عنہ بیان کرتے ہیں  
کہ رسول اللہ ﷺ کے جسم اقدس کی  
جیسی خوشبو تھی ایسی خوشبو مشک میں تھی نہ  
عنبر میں، نہ کسی اور چیز میں اور میں نے  
رسول اللہ ﷺ کے جسم سے زیادہ ملائم

عَنْ ثَابِتٍ قَالَ أَنَسٌ مَا سَمِعْتُ  
عَنْبَرًا قَطُّ وَلَا مِسْكَ وَلَا شَيْئًا  
أَطْيَبَ مِنْ رِيحِ رَسُولِ اللَّهِ صَلَّى  
اللَّهُ عَلَيْهِ وَسَلَّمَ وَلَا مَسَسْتُ شَيْئًا  
قَطُّ دِيْبًا جَا وَلَا حَرِيرًا أَلَيْنَ مَسَامِينُ



رَسُولِ اللَّهِ صَلَّى اللَّهُ عَلَيْهِ وَسَلَّمَ - دیباج کو پایا نہ حریر کو۔ (یہ ریشم کی اقسام  
(مسلم ۶ کتاب الفضائل ۵۹۳۲) ہیں)

۲- رات کے وقت خوشبوئے مصطفیٰ ﷺ سے پہچان مصطفیٰ ﷺ:

جہاں کوئی بہترین خوشبو موجود ہو تو وہاں کی ساری فضا اس خوشبو سے مہکنے لگتی ہے اور جن کے دماغ کی سونگھنے کی حس صحیح ہو انہیں محفل خوشبو میں عجیب قسم کی فرحت و شادمانی محسوس ہونے لگتی ہے مگر اس کیف و سرور کا کیا حال ہوگا جب اندھیری رات میں محبوب رب العالمین ﷺ مسجد نبوی میں تشریف لاتے ہوں گے اور آپ ﷺ کی خوشبو سے عشاقِ مصطفیٰ ﷺ کے دل کس قدر خوشی سے لبریز ہوتے ہوں گے۔

حضرت جابر رضی اللہ عنہ سے روایت ہے کہ نبی کریم ﷺ جب رات میں تشریف لاتے تو آپ ﷺ کے جسم مبارک کی خوشبو سے ہم آپ ﷺ کو پہچان لیتے۔

حضرت عبداللہ بن مسعود سے روایت ہے کہ رسول اللہ ﷺ رات کو جب مسجد میں تشریف لاتے تو اپنی پاکیزہ خوشبو سے پہچان لیے جاتے۔

(مسند امام اعظم کتاب الفضائل ص ۲۸۹)

أَبُو حَنِيفَةَ عَنْ أَبِي الزُّبَيْرِ عَنْ جَابِرٍ قَالَ كَانَ النَّبِيُّ صَلَّى اللَّهُ عَلَيْهِ وَسَلَّمَ يُعْرِفُ بِرِيحِ الطَّيِّبِ إِذَا قَبَّلَ

(مسند امام اعظم کتاب الفضائل ص ۲۸۸)

أَبُو حَنِيفَةَ عَنْ حَمَّادٍ عَنْ إِبْرَاهِيمَ عَنْ عَلْقَمَةَ عَنْ عَبْدِ اللَّهِ بْنِ مَسْعُودٍ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ كَانَ يُعْرِفُ بِاللَّيْلِ إِذَا قَبَّلَ إِلَى الْمَسْجِدِ بِرِيحِ الطَّيِّبِ

۳- دست مبارک کی خوشبو:

دست مبارک کی ٹھنڈک برف کی مثل تھی اور اس کی خوشبو مشک سے زیادہ عمدہ تھی اور ہتھیلیاں مبارک ریشم و اون سے زیادہ نرم و ملائم تھیں۔ حضرت جابر بن سمرہ رضی اللہ عنہ بچے تھے جب سرکارِ عالمین ﷺ نے شفقت سے ان کے رخسار پر ہاتھ پھیرا تو انہیں ایسے



حسوس ہوا جیسے آپ ﷺ نے اپنا ہاتھ ابھی ابھی عطار کے ڈبہ سے عطر میں ڈبو کر نکالا ہو جس سے وہاں کی ساری فضا خوشبودار ہو جائے۔

حضرت جابر بن سمرہ رضی اللہ عنہ بیان کرتے ہیں میں نے رسول اللہ ﷺ کے ساتھ ظہر کی نماز پڑھی پھر آپ ﷺ اپنے گھر کی طرف گئے میں بھی آپ کے ساتھ گیا۔ سامنے سے کچھ بچے آئے آپ ﷺ نے ان میں سے ہر ایک کے رخسار پر ہاتھ پھیرا اور میرے رخسار پر بھی ہاتھ پھیرا۔ میں نے آپ ﷺ کے دست اقدس کی ٹھنڈک اور خوشبو یوں محسوس کی جیسے آپ ﷺ نے عطار کے ڈبہ سے ہاتھ باہر نکالا ہو۔

عَنْ جَابِرِ بْنِ سَمُرَةَ قَالَ صَلَّيْتُ مَعَ رَسُولِ اللَّهِ صَلَّى اللَّهُ عَلَيْهِ وَسَلَّمَ صَلَاةَ الْأُولَى ثُمَّ خَرَجَ إِلَى أَهْلِهِ وَخَرَجْتُ مَعَهُ فَاسْتَقْبَلَهُ وَلِدَانٌ فَجَعَلَ يَمْسَحُ خَدِّي أَحَدَهُمْ وَاحِدًا وَاحِدًا قَالَ وَأَمَّا أَنَا فَمَسَحَ خَدِّي قَالَ فَوَجَدْتُ لِيَدِهِ بَرْدًا أَوْ رِيحًا كَأَنَّمَا أَخْرَجَهَا مِنْ جُؤْنَةِ عَطَّارٍ

(مسلم ۳، کتاب الفعائل ج ۵۹۳۱)

### ۴- دست مبارک کو چہروں سے لگانے والے کا بیان:

حضرت ابو جحیفہ رضی اللہ عنہ فرماتے ہیں کہ رسول اللہ ﷺ ایک روز بطحا کی جانب تشریف لے گئے وہاں:

آپ نے وضو فرمایا پھر ظہر کی دو رکعتیں ادا کیں اور عصر کی بھی دو رکعتیں پڑھیں۔ آپ کے سامنے ایک نیزہ گاڑ دیا گیا عموں نے اپنے والد سے اور ان سے حضرت جحیفہ نے یہ بھی فرمایا کہ اس کے پیچھے سے تین عورتیں گزر گئیں اور مرد کھڑے رہے پھر وہ اپنے ہاتھوں کو حبیب

قَالَ خَرَجَ رَسُولُ اللَّهِ صَلَّى اللَّهُ عَلَيْهِ وَسَلَّمَ بِالْهَاجِرَةِ إِلَى الْبَطْحَاءِ فَتَوَضَّأَ ثُمَّ صَلَّى الظُّهْرَ رَكْعَتَيْنِ وَالْعَصْرَ رَكْعَتَيْنِ وَبَيْنَ يَدَيْهِ عَنزَةٌ قَالَ شُعْبَةُ وَزَادَ فِيهِ عَمْرٌ عَنْ أَبِيهِ أَبِي جُحَيْفَةَ قَالَ كَانَ يَمُرُّ مِنْ وَرَائِهَا الْمَرْأَةُ وَقَامَ



پروردگار ﷺ کے مبارک ہاتھوں سے لگا کر اپنے چہروں پر مل لیتے میں نے بھی آپ ﷺ کے دست مبارک کو پکڑا اور اپنے چہرے سے لگایا تو دیکھا کہ وہ برف سے زیادہ ٹھنڈا ہے اور اس کی خوشبو مشک کی خوشبو سے زیادہ عمدہ ہے۔

النَّاسُ فَجَعَلُوا يَأْخُذُونَ يَدَيْهِ  
فَيَمْسَحُونَ بِهَا وَجُوهَهُمْ قَالَ  
فَأَخَذْتُ بِيَدِهِ فَوَضَعْتُهَا عَلَى  
وَجْهِهِ فَإِذَا هِيَ أَبْرَدُ مِنَ الثَّلْجِ  
وَاطْيَبُ رَائِحَةً مِّنَ الْمِسْكِ  
(بخاری دوم کتاب الانبیاء ج ۷ ص ۷۶۵)

### ۵- پسینہ مبارک کی خوشبو تمام چیزوں سے عمدہ:

حضرت انس بن مالک رضی اللہ عنہ فرماتے ہیں میں نے دس سال آنحضرت ﷺ کی خدمت میں گزارے۔ آپ ﷺ نے مجھے کبھی ”اف“ تک نہیں فرمایا نہ کسی کام کے کرنے پر مجھے فرمایا کہ تو نے کیوں کیا؟ اور نہ کسی کام کے ترک پر فرمایا کہ تو نے کیوں چھوڑا؟ آنحضرت ﷺ سب سے زیادہ پسندیدہ اخلاق والے تھے۔ آنحضرت ﷺ کے دست اقدس سے زیادہ ملائم میں نے کوئی چیز نہیں دیکھی۔ نہ تو ریشم ملا کپڑا نہ خالص ریشمی کپڑا اور نہ دوسری کوئی چیز اور آنحضرت ﷺ کے پسینہ مبارک سے زیادہ خوشبودار اور چیز میں نے نہیں سونگھی نہ کوئی مشک اور نہ ہی کوئی عطر۔

عَنْ أَنَسِ بْنِ مَالِكٍ رَضِيَ اللَّهُ عَنْهُ  
قَالَ خَدَمْتُ رَسُولَ اللَّهِ صَلَّى اللَّهُ  
عَلَيْهِ وَسَلَّمَ عَشْرَ سِنِينَ فَمَا قَالَ لِي  
أَفٍ قَطُّ وَمَا قَالَ لِي شَيْءٍ صَنَعْتُهُ لَمْ  
صَنَعْتَهُ وَلَا لِي شَيْءٍ تَرَكْتُهُ لَمْ تَرَكْتَهُ  
وَكَانَ رَسُولُ اللَّهِ صَلَّى اللَّهُ عَلَيْهِ  
وَسَلَّمَ مِنْ أَحْسَنِ النَّاسِ خُلُقًا وَلَا  
مَسِسْتُ خَزَأًا قَطُّ وَلَا حَرِيرًا وَلَا  
شَيْئًا كَانَ الْبَيْنَ مِنْ كَفِّ رَسُولِ اللَّهِ  
صَلَّى اللَّهُ عَلَيْهِ وَسَلَّمَ وَلَا شَمِمْتُ  
مِسْكَ قَطُّ وَلَا عِطْرًا كَانَ أَطْيَبَ  
مِنْ عَرَقِ رَسُولِ اللَّهِ صَلَّى اللَّهُ  
عَلَيْهِ وَسَلَّمَ

(ترمذی ۲، شمائل ترمذی ج ۲ ص ۳۲۶)

### ۶- پسینہ مبارک کے موتی مشک سے زیادہ خوشبودار تھے:

خوبصورت چہرہ مبارک پر پسینے کے قطرے موتیوں کی طرح چمکتے تھے اور ان کی مہک



عنبر اور مشک سے زیادہ خوشبودار تھی۔ اس کے متعلق حضرت انس رضی اللہ عنہ روایت کرتے ہیں۔

عَنْ أَنَسٍ قَالَ كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ أَزْهَرَ اللَّوْنِ كَانَ عَرَقُهُ اللَّوْلُوُّ إِذَا مَشَى تَكْفًا وَلَا مَسِسْتُ دِيبَاجَةً وَلَا حَرِيرَةً أَلَيْنَ مِنْ كَفِّ رَسُولِ اللَّهِ صَلَّى اللَّهُ عَلَيْهِ وَسَلَّمَ وَلَا شَمِمْتُ مِسْكَةً وَلَا عَنْبِرَةً أَطِيبَ مِنْ رَائِحَةِ رَسُولِ اللَّهِ صَلَّى اللَّهُ عَلَيْهِ وَسَلَّمَ

حضرت انس رضی اللہ عنہ بیان کرتے ہیں کہ رسول اللہ ﷺ کا سفید چمکدار رنگ تھا اور آپ ﷺ کے پسینہ کے قطرے موتیوں کی طرح چمکتے تھے۔ جب آپ ﷺ چلتے تو آگے کو جھک کر چلتے تھے اور میں نے کسی دیباج اور حریر کو رسول اللہ ﷺ کے ہاتھ سے زیادہ ملائم نہیں پایا اور نہ کسی مشک یا عنبر کو رسول اللہ ﷺ (کے جسم مبارک کی خوشبو) سے زیادہ خوشبودار پایا

(مسلم ۳، کتاب الفضائل ج ۵۹۳۳)

حضرت انس رضی اللہ عنہ فرماتے ہیں: "وَلَا سَمِعْتُ رِيحًا قَطُّ أَوْ عَرَقًا قَطُّ أَطِيبَ مِنْ رِيحِ أَوْ عَرَقِ النَّبِيِّ صَلَّى اللَّهُ عَلَيْهِ وَسَلَّمَ" میں نے کوئی خوشبو یا عطر ایسا نہیں سونگھا جو نبی کریم ﷺ کی خوشبوئے (پسینہ) کی طرح خوشبودار ہو۔ (بخاری جلد دوم ج ۷۷۳)

۷۔ پسینہ مبارک کو خوشبو میں ڈالنا:

حضرت ام سلیم رضی اللہ عنہا حضور ﷺ کی رضائی خالی تھیں ایک دفعہ آپ ﷺ ان کے گھر میں آرام فرماتے تھے اور جسم اقدس سے پسینہ بہ رہا تھا تو انہوں نے جسم اقدس سے ایک شیشی میں ڈالنا شروع کر دیا اور حضور ﷺ کے استفسار پر بتا دیا کہ ہم اسے اپنی خوشبو میں ڈالیں گے اور یہ سب سے بہتر خوشبو ہوگی۔

عَنْ أَنَسِ بْنِ مَالِكٍ قَالَ دَخَلَ عَلَيْنَا النَّبِيُّ صَلَّى اللَّهُ عَلَيْهِ وَسَلَّمَ فَقَالَ عِنْدَنَا فَعَرِقُ وَجَاءَتْ أُمِّي بِقَارُورَةٍ فَجَعَلَتْ تَسْلُتُ الْعَرِقَ

حضرت انس بن مالک رضی اللہ عنہ بیان کرتے ہیں کہ ہمارے پاس نبی ﷺ تشریف لائے اور دن میں سو گئے۔ آپ ﷺ کو پسینہ آیا۔ میری والدہ ایک



شیشی لے کر آئیں اور آپ ﷺ کا  
پسینہ پونچھ پونچھ کر اس میں ڈالنے لگیں۔  
نبی ﷺ بیدار ہوئے تو آپ ﷺ  
نے فرمایا اے ام سلیم! یہ کیا کر رہی ہو؟  
انہوں نے کہا یہ آپ ﷺ کا پسینہ ہے  
جس کو ہم اپنی خوشبو میں ڈالیں گے اور یہ  
سب سے اچھی خوشبو ہے

فِيهَا فَاسْتَيْقَظَ النَّبِيُّ صَلَّى اللَّهُ  
عَلَيْهِ وَسَلَّمَ فَقَالَ يَا أُمَّ سُلَيْمٍ مَا  
هَذَا الَّذِي تَصْنَعِينَ قَالَتْ هَذَا  
عَرَقُكَ نَجَعَلُهُ فِي طِينِنَا وَهُوَ مِنْ  
أَطْيَبِ الطَّيِّبِ

(مسلم ۳، کتاب الفضائل ج ۱ ص ۵۹۳۴)

دوسری روایت میں بیان ہوا ہے کہ حضرت ام سلیم نے عرض کیا ہم اس پسینہ  
مبارک سے اپنے بچوں کے لئے برکت کی امید رکھتے ہیں تو آپ ﷺ نے فرمایا کہ  
تمہاری امید درست ہے۔

حضرت انس بن مالک رضی اللہ عنہ بیان  
کرتے ہیں کہ نبی ﷺ حضرت ام سلیم  
کے گھر تشریف لے گئے اور ان کے بستر پر  
سو گئے وہ آئیں تو ان کو بتایا گیا کہ  
نبی ﷺ تمہارے گھر میں تمہارے بستر  
پر سوئے ہوئے ہیں۔ وہ آئیں درآں  
حالیکہ آپ کو پسینہ آ رہا تھا اور چمڑے کے  
بستر پر آپ کا پسینہ اکٹھا ہو گیا تھا۔ حضرت  
ام سلیم نے اپنا ڈبہ کھولا اور پسینہ پونچھ  
پونچھ کر اپنی شیشیوں میں بھرنے لگیں۔ نبی  
کریم ﷺ اسے محسوس کر کے اٹھ گئے  
اور فرمانے لگے اے ام سلیم! تم کیا کر رہی ہو؟  
انہوں نے کہا یا رسول اللہ! ہم اس میں اپنے

عَنْ أَنَسِ بْنِ مَالِكٍ قَالَ كَانَ النَّبِيُّ  
صَلَّى اللَّهُ عَلَيْهِ وَسَلَّمَ يَدْخُلُ بَيْتَ  
أُمِّ سُلَيْمٍ فَيَنَامُ عَلَى فِرَاشِهَا  
وَلَيْسَتْ فِيهِ قَالَ فَجَاءَ ذَاتَ يَوْمٍ  
فَنَامَ عَلَى فِرَاشِهَا فَأَتَيْتُ فَقِيلَ لَهَا  
هَذَا النَّبِيُّ صَلَّى اللَّهُ عَلَيْهِ وَسَلَّمَ  
نَامَ فِي بَيْتِكَ عَلَى فِرَاشِكَ قَالَ  
فَجَاءَتْ وَقَدْ عَرِقَ وَاسْتَنْقَعَ عَرَقُهُ  
عَلَى قِطْعَةِ أَدِيمِ عَلَى الْفِرَاشِ  
فَفَتَحَتْ عَتِيدَتَهَا فَجَعَلَتْ تُنَشِّفُ  
ذَلِكَ الْعَرَقَ فَتَعَصِرُهُ فِي قَوَارِيرِهَا  
فَفَزِعَ النَّبِيُّ صَلَّى اللَّهُ عَلَيْهِ وَسَلَّمَ  
فَقَالَ مَا تَصْنَعِينَ يَا أُمَّ سُلَيْمٍ فَقَالَتْ



يَا رَسُولَ اللَّهِ نَرْجُو بَرَكَتَهُ لِيَصِيَانَنَا۔  
 بچوں کے لئے برکت کی امید رکھتے ہیں۔  
 قَالَ أَصَبْتُ  
 آپ نے فرمایا تمہاری امید درست ہے۔

(مسلم ۳، کتاب الفصائل، ح ۵۹۳۵)

امام بخاری رحمۃ اللہ علیہ نے اپنی ”تاریخ کبیر“ میں حضرت جابر رضی اللہ عنہ سے نقل کیا ہے کہ حضور ﷺ جس کوچہ و بازار سے گزر فرماتے پھر کوئی شخص اس طرف سے گزرتا تو وہ خوشبو سے پہچان جاتا کہ آپ ﷺ ادھر سے گزرے ہیں (شفاء اول، ص ۸۸)

حضرت جابر رضی اللہ عنہ کے علاوہ بھی مروی ہے کہ خواہ آپ نے خوشبو لگائی ہو یا نہیں لیکن آپ ﷺ جس سے بھی مصافحہ فرماتے تو وہ شخص سارے دن اس کی خوشبو سے معطر رہتا۔

اگر آپ ﷺ کسی بچہ کے سر پر (شفقت سے) اپنے دست اقدس کو پھیرتے تو وہ بچہ خوشبو سے پہچانا جاتا (کہ اس پر حضور ﷺ نے دست شفقت پھیرا ہے)

(شفاء، ص ۸۷، صحیح مسلم جلد ۴، صفحہ ۱۸۱۵)

اسحاق بن راہویہ رحمۃ اللہ علیہ نے ذکر کیا ہے کہ آپ ﷺ کی خوشبو بلا خوشبو لگائے ہوتی تھی یعنی آپ ﷺ کے جسم کی ذاتی خوشبو ہوتی تھی۔





## (ج) تبسم مصطفیٰ ﷺ

حضور ﷺ اکثر متبسم چہرے کے ساتھ گفتگو کرتے تھے۔ تبسم ریزی کے دوران چہرہ مبارک پھولوں کی طرح مہکنے لگتا تھا۔ حضور ﷺ وفود اور ملاقات کے لئے آئے ہوئے افراد سے واضحی کے چہرہ مبارک سے مسکرا کر ہم کلام ہوتے تو ان کی خوش قسمتی کی انتہا نہ رہتی۔ مومنوں کے لئے آپ ﷺ کا خوشی و مسرت میں مسکراتا ہوا چہرہ تمام نعمتوں سے بڑھ کر تھا جبکہ غیر مسلم صحابی بھی آپ ﷺ کے اخلاق مبارک سے متاثر ہوئے بغیر نہ رہتے تھے۔

حضور ﷺ کو تبسم ریزی کے عالم میں دیکھ کر اہل محبت آپ کے حضور اپنے دل کی تمنایوں بیان کرتے کہ یا رسول اللہ ﷺ! اللہ تعالیٰ آپ کو ہمیشہ مسکراتا ہوا رکھے اور جو کوئی فرد حضور ﷺ کے متبسم چہرہ انور کے ایمان افروز منظر کو دیکھتا تو اس کا دل گواہی دے دیتا ایسے چہرے والا جھوٹا نہیں ہو سکتا جیسے کہ یہودیوں کے سب سے بڑے عالم دین حضرت عبداللہ بن سلام نے فقط رخ مصطفیٰ ﷺ کی ضیا پاشیوں کی زیارت کرتے ہوئے ایمان قبول کر لیا اور اپنے منہ سے سچی اور تاریخی بات کہہ دی کہ ایسا چہرہ جھوٹے شخص کا نہیں ہو سکتا۔

سرور کونین ﷺ کی ہنستی و مسکراتی شخصیت کا کیا کہنا عشاقِ مصطفیٰ ﷺ کے لئے یہ منظر انتہائی پر جلا تھا اور ان کے عشق کی دوا و شفاء تھا اور اب بھی ہے اس لئے صحابہ کرام (علیہم الرضوان) حضور ﷺ کے جمالِ کمال کی متبسم حالت میں



زیارت کرتے اور جب ہم کلامی کا شرف حاصل ہوتا اور اس میں انتہائی شفقت محسوس کرتے تو بعد میں اس لمحے کو انتہائی اشتیاق کے ساتھ یاد فرماتے اور اس منظر کی حسین یادوں کو تابعین کے سامنے بیان کرتے اور ان کو سرکارِ عالمین ﷺ کے متبسم چہرے کی یہاڑوں کو پھولوں کی مہک اور پھول کی پتیوں کے بھلے منظر سے تشبیہ دے کر سمجھاتے یا پھر قرآن کریم کے ورق سے تشبیہ دے کر بیان فرماتے۔ یہ سب باتیں ظاہر کرتی ہیں کہ اہل بیت و صحابہ کرام (علیہم الرضوان) کے قلوب میں سرکارِ عالمین ﷺ کی بے پناہ محبت تھی اور وہ اکثر اپنے دلوں کو محبت رسول ﷺ سے جلا بخشنے کے لئے تبسم و جمالِ مصطفیٰ ﷺ کے مختلف پہلوؤں کا ذکر اپنی مجالس میں کرتے تھے۔

صحابہ کرام (علیہم الرضوان) نے یہ منظر بھی احادیث میں بیان کیا ہے کہ حضور ﷺ جب مسکراتے تو سامنے والے دانتوں سے نور کی شعاعیں خارج ہوتی تھیں اور اندھیری راتوں میں خوبصورت چمک نظر آتی تھی۔ حضور ﷺ سے بڑھ کر کوئی مسکرانے والا نہ دیکھا گیا مگر آپ ﷺ کا مسکرانا صرف تبسم کی حد تک تھا۔ بسا اوقات مسکرانے کے دوران موتیوں کی طرح چمکدار دانت اور داڑھیں بھی نظر آ جاتی تھیں مگر اس میں قہقہہ نہ ہوتا تھا جیسا کہ ان احادیث مبارکہ میں آیا ہے۔

عَنْ عَبْدِ اللَّهِ بْنِ الْحَارِثِ بْنِ جُزَيْءٍ  
قَالَ مَا كَانَ ضَحِكَ رَسُولُ اللَّهِ  
صَلَّى اللَّهُ عَلَيْهِ وَسَلَّمَ إِلَّا تَبَسَّمَ

حضرت عبداللہ بن حارث رضی اللہ عنہ سے  
روایت ہے کہ رسول اکرم ﷺ کا ہنسنا  
صرف تبسم ہوتا تھا۔

(ترمذی دوم ابواب الدعوات ج ۶ ص ۱۵۷)

حضرت حسین بن علی رضی اللہ عنہما بیان کرتے ہیں۔

”مَا رَأَيْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ ضَاحِكًا، مَا كَانَ إِلَّا

التَّبَسُّمَ“ (الوفاء از ابن جوزی بیسٹ)



”میں نے رسول خدا ﷺ کو کبھی قہقہہ لگا کر ہنستے نہیں دیکھا،

آپ ﷺ کا ہنسنا تو بس تبسم ہوا کرتا تھا“

”رَأَيْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ ضَحِكَ حَتَّى بَدَتْ

نَوَاجِذُهُ“ (بخاری کتاب الفرقان ح ۶۲۰۲)

”میں نے دیکھا کہ حضور ﷺ اس قدر مسکرائے کہ آپ ﷺ کی

مبارک داڑھیں نظر آنے لگیں“

”فَضَحِكَ النَّبِيُّ صَلَّى اللَّهُ عَلَيْهِ وَسَلَّمَ حَتَّى بَدَتْ أَنْيَابُهُ“

”پس حضور نبی اکرم ﷺ اتنا مسکرائے کہ آپ ﷺ کے دانت

مبارک نظر آنے لگے“ (بخاری کتاب الصوم ح ۱۸۳۳)

حضرت امام حسین رضی اللہ عنہ فرماتے ہیں:

”سَأَلْتُ خَالِيَّ هِنْدًا عَنْ صِفَةِ ضَحِكِ رَسُولِ اللَّهِ صَلَّى اللَّهُ عَلَيْهِ

وَسَلَّمَ فَقَالَ: جُلُّ ضَحِكِهِ التَّبَسُّمُ، يَفْتِرَ عَنْ مَثَلِ حَبِّ الْغَمَامِ“

”میں نے اپنے ماموں حضرت ہند بن ابی ہالہ رضی اللہ عنہ سے دریافت کیا کہ

حضور نبی اکرم ﷺ کے ہنسنے کی کیا کیفیت ہوتی تھی؟ انہوں نے

فرمایا کہ آپ ﷺ کا ہنسنا تبسم ہی ہوتا تھا اور مسکراتے تو دانت

مبارک اولوں کے دانوں کی طرح آبدار تروتازہ اور انتہائی سفید

وشفاف نظر آتے“

(ترمذی ابواب الشمائل ترمذی ح ۲۲۶)

حضرت عبداللہ بن حارث رضی اللہ عنہ فرماتے ہیں:

”مَا رَأَيْتُ أَحَدًا أَكْثَرَ تَبَسُّمًا مِنْ رَسُولِ اللَّهِ صَلَّى اللَّهُ عَلَيْهِ

وَسَلَّمَ“ (ترمذی ابواب المناقب ح ۳۶۳۵)

تبسم کے دوران نور کا اخراج:

حضور ﷺ جب مسکراتے تو دانتوں سے نور دکھائی دیتا تھا اور جب رات کے



وقت تبسم فرماتے تھے تو گھر روشن ہو جاتا تھا۔ دانتوں کی سفیدی سے بجلی کی چمک ظاہر ہوتی تھی۔ ان باتوں کا ذکر ذیل کی احادیث میں کیا گیا ہے۔

دارمی، ترمذی، شمائل میں بیہقی، طبرانی

اوسط میں، ابن عساکر حضرت سیدنا وابن

سیدنا عبداللہ بن عباس رضی اللہ عنہما سے روایت

کرتے ہیں حضور رسول انور ﷺ کے

ثنیۃ شریف (سامنے کے اوپر کے دودانت

اور نیچے کے دودانت) کشادہ تھے۔ فاصلے

والے تھے۔ جب آپ ﷺ کلام

فرماتے تو سامنے کے دانتوں سے نور

دکھائی دیتا۔ معلوم ہوا حضور ﷺ کی

نورانیت حسی بھی تھی جو محسوس اور مبصر تھی۔

اخرج الدارمی والترمذی فی

الشمائل (صفحہ ۳) والبیہقی

والطبرانی فی الاوسط وابن

عساکر عن ابن عباس قال کان

رسول اللہ صلی اللہ علیہ وسلم

افلج النتین اذا تکلم روی

کالنور ینخرج من بین ثناہ

(خصائص کبریٰ للسیوطی جلد ۱، صفحہ ۶۲، زرقانی علی

المواہب جلد ۲، صفحہ ۹۵، البیہقی عن ابن

عباس (صح) الجامع الصغیر للسیوطی جلد ۲، صفحہ ۹۹)

امام سیوطی سے عارف ربانی امام شعرانی اور ان سے عارف نبہانی نقل کرتے

ہیں۔ رحم اللہ علیہم

جب حضور پر نور ﷺ مشرق

انوار گھر میں رات کے وقت تبسم فرماتے تو

گھر کو روشن کر دیتے تھے۔

یعنی جب نور مجسم ﷺ بوقت تبسم

اپنے مبارک دانت ظاہر کرتے تو

آپ ﷺ کے نورانی منہ مبارک اور

منور دانتوں کی سفیدی سے بجلی کی چمک کی

طرح چمک ظاہر ہوتی

(نیم الریاض جلد ۱، صفحہ ۳۳۴)

وَکَانَ إِذَا تَبَسَّمَ فِي الْبَيْتِ فِي

اللَّيْلِ أَضَاءَ. (البیت) (کشف الغمہ للشعرانی

جلد ۲، صفحہ ۵۱، از سیوطی جواہر البحار جلد ۲، صفحہ ۶۶)

إِذَا افترضاً حِجَا افتر عن مثل سنا

البرق (شفاشریف جلد ۱، صفحہ ۵۰، هذا

رواه البیہقی) أمّ إذا کشف صلی اللہ

علیہ وسلم عن أسنانه فی حال

ضحکہ ظهر من فمہ و بیاض

أسنانه لمعان کلمعان البرق.



## (د) جلالِ مصطفیٰ ﷺ

سرورِ کونین حبیبِ خدا حضور سیدنا مولانا محمد مصطفیٰ ﷺ سرتاپا انوار و تجلیاتِ الہی کے مرکز ہیں۔ رُخِ مصطفیٰ ﷺ کا اس وقت منظر انتہائی ایمان افروز ہوتا تھا جب حضور ﷺ پر اللہ تعالیٰ کے ذکر و فکر اور عبادت و مشاہدہ کا استغراق بڑھ جاتا تھا اور آپ ﷺ کا چہرہ مبارک بہت بارعب ہو جاتا۔ مشتاقانِ مصطفیٰ ﷺ کے لئے تو اس عالم میں بھی سرکارِ عالمین ﷺ کی زیارت تمام چیزوں سے بڑھ کر میٹھی اور خوشتر تھی لیکن اگر اس وقت کوئی اجنبی بارگاہِ رسالت مآب ﷺ میں حاضر ہوتا تو وہ جلالِ مصطفیٰ ﷺ کی تاب نہ لا کر بہت زدہ ہو جاتا لیکن جب ایمان و عشق کے جذبہ کے ساتھ بار بار حاضر ہوتا تو وہ سب کچھ آپ ﷺ پر فدا کرنے کے لئے تیار ہو جاتا کیونکہ حضور ﷺ کا چہرہ آئینہ انوارِ الہی ہے۔ اللہ تعالیٰ کے انوار و تجلیات کے نزول کے وقت اس کے جمالِ کمال کی چاشنی و مٹھاس دنیا و آخرت کی ماسوا خدا تمام چیزوں سے زیادہ ہے۔ اس کی زیارت میں حلاوتِ ایمانی اس قدر زیادہ حاصل ہوتی ہے جس قدر کسی قلب میں ایمان زیادہ ہوتا ہے۔

حضور ﷺ کے جلالِ مبارک کا اظہار اس وقت بندے کے لئے رحمت و قربِ الہی کا ذینہ بنا۔ جب آپ ﷺ نے غلبہ حال اور استغراق و مشاہدہ حق میں کسی اپنے محبتِ صادق سے بظاہر ترش روئی سے کلام فرمایا جسے اس نے عتاب سمجھ کر محسوس کر لیا کہ



آقائے نامدار ﷺ نے نہ جانے مجھ پر کیوں جلال کا اظہار فرمایا ہے تو اس وقت کریم آقا ﷺ نے خود ہی وضاحت فرمادی کیا تمہیں معلوم نہیں کہ اس سلسلے میں میرا پروردگار سے یہ معاملہ ہے کہ اے اللہ تعالیٰ میں تجھ سے وعدہ کرتا ہوں اور تو عہد سے ہرگز خلاف ورزی نہیں کرتا سو میں جس مومن کو ایذا دوں یا سب کروں یا اس کو سزا دوں تو اس کو اس کے لئے کفارہ اور ایسا قرب بنا دے کہ وہ قیامت کے روز تیرے قریب ہو۔ (مسلم کتاب البر واصلح ۶۴۰۸)

حضور ﷺ کے جلال کا اظہار ایسے مواقع پر بھی ہوتا جب حضور ﷺ سے حدود اللہ میں تخفیف کرنے کے لئے سفارش کی جاتی تو اس وقت حضور ﷺ کے غصہ مبارک کو برداشت کرنے کی کسی مومن میں ہمت نہ ہوتی تھی جیسے کہ جب حضرت اسامہ بن زید رضی اللہ عنہ نے اس مخزومی و قریشی چوری کی مجرم عورت پر سے چوری کی حد معاف کرانے کی سفارش کی تو اس موقع پر حضور ﷺ جلال میں آگئے۔ چہرہ مبارک بالکل سرخ ہو گیا اور انتہائی غصہ کا اظہار فرمایا۔ پس حدود اللہ کے نفاذ اور کفار کے ساتھ جہاد کے مواقع پر حضور ﷺ اللہ تعالیٰ کی ننگی تلوار ثابت ہوئے جو اپنے ہدف تک پہنچ جاتی تھی۔

جلال کے وقت حضور ﷺ کا چہرہ اس طرح سرخ ہو جاتا کہ جیسے رخسار مبارک پر انار نچوڑ دیئے گئے ہوں اور رگ مبارک پھول جاتی تھی۔ اس قسم کا حال اس وقت ظاہر ہوتا جب حضور ﷺ کو کوئی تکلیف دینے والی بات کی جاتی۔ جیسے کہ روایت میں آیا ہے کہ ایک مرتبہ بعض منافقین نے حضور ﷺ کے علم مبارک پر اعتراض کیا تو اس پر حضور ﷺ انتہائی غضبناک ہوئے اور منبر شریف پر جلوہ گر ہو کر فرمایا پوچھ لو جو پوچھنا ہے۔ اس وقت بعض لوگوں نے چند سوالات کئے جن کا آپ ﷺ نے جواب عطا فرمایا۔ اس موقع پر حضرت عمر فاروق کھڑے ہوئے اور عرض کیا کہ ہم اللہ کے رب ہونے، اسلام کے دین ہونے، سیدنا محمد ﷺ کے نبی ہونے پر راضی ہیں تب آپ ﷺ کا جلال مبارک جاتا رہا۔



حضور ﷺ کا دشمنانِ اسلام پر اس قدر رعب و دبدبہ تھا کہ وہ ایک ماہ کی مسافت پر بھی آپ ﷺ سے ہیبت زدہ ہو جاتے تھے اس لئے غزوہ تبوک کے موقع پر ہر قل شاہِ روم، آپ ﷺ کے مقابلے میں سامنے نہ آسکا۔ جہاد کے موقع پر ملائکہ کی اس پر ڈیوٹی تھی کہ کفار کے دلوں میں ہیبت و خوف ڈالتے تھے۔ فرشتوں نے یہ کام غزوہ بدر کے موقع پر کیا تھا۔ قرآن کریم میں اس کا یوں ذکر کیا گیا ہے۔

”سَأَلِقَىٰ فِي قُلُوبِ الَّذِينَ كَفَرُوا الرَّعْبَ“ (انفال ۱۲/۸)

”میں ابھی کافروں کے دلوں میں رعب اور ہیبت ڈالے دیتا ہوں“

اللہ تعالیٰ نے یہ اہتمام بھی فرمایا کہ اپنے نبی محترم (ﷺ) اور اس کے لشکر کا رعب دس ہزار کے لشکر پر غزوہ احزاب میں ڈال دیا اور قرآن کریم میں اس کا یوں ذکر فرمایا:

”وَقَذَفَ فِي قُلُوبِهِمُ الرَّعْبَ“ (احزاب: ۲۶/۳۳)

”اور اللہ تعالیٰ نے ان کے دلوں میں دہشت ڈال دی“

### ۱۔ آپ ﷺ کا دشمنوں پر رعب:

حضور ﷺ نے بذاتِ خود اپنی ذات پر اللہ تعالیٰ کے خصوصی انعامات میں اس بات کا بھی ذکر فرمایا ہے کہ اللہ تعالیٰ نے میری مدد میرے دشمنوں پر میرا رعب ڈال کر فرمائی ہے اس لئے آپ ﷺ جب دشمن کی طرف جہاد کے لئے چلتے تو ان پر مہینہ بھر کے فاصلے پر پہلے ہی آپ ﷺ کا رعب طاری ہو جاتا تھا۔ اس بارے میں حضور نبی کریم ﷺ کے ذیل میں ارشادات دیئے گئے ہیں۔

عَنْ أَبِي هُرَيْرَةَ قَالَ قَالَ النَّبِيُّ صَلَّى اللَّهُ عَلَيْهِ وَسَلَّمَ أُعْطِيتُ مَفَاتِيحَ الْكَلِمِ وَنُصِرْتُ بِالرُّعْبِ وَبَيْنَمَا أَنَا نَائِمٌ الْبَارِحَةَ إِذَا أُتِيتُ بِمَفَاتِيحِ خَزَائِنِ الْأَرْضِ حَتَّى

محمد بن سیرین نے حضرت ابو ہریرہ رضی اللہ عنہ سے روایت کی ہے کہ نبی کریم صلی اللہ علیہ وسلم نے فرمایا مجھے کلام کی کنجیاں عطا فرمائی گئیں اور رعب کے ساتھ میری مدد کی گئی اور میں رات کے وقت سویا ہوا تھا جبکہ میرے



وَضَعَتْ فِي يَدِي ۖ ۱ پاس زمین کے خزانوں کی کنجیاں لائی گئیں۔

(بخاری جلد دوم کتاب التفسیر حدیث ۱۸۸۶) یہاں تک کہ میرے ہاتھ پر رکھ دی گئیں۔

حضرت جابر بن عبد اللہ رضی اللہ عنہما سے روایت ہے کہ حضور ﷺ نے ارشاد فرمایا:

”نَصْرْتُ بِالرُّعْبِ مَسِيرَةَ شَهْرٍ“

”ایک ماہ کے فاصلے ہی سے طاری ہونے والے رعب کے ذریعے میری

مدد کی گئی ہے۔“ (بخاری کتاب الصلوٰۃ جلد اول ح ۴۲۷ نسائی اول ح ۴۳۲)

حضرت ابو ذر رضی اللہ عنہ کی روایت میں ہے کہ حضور ﷺ نے فرمایا:

”نَصْرْتُ بِالرُّعْبِ، فَيَرْعَبُ مِنِّي الْعُدُوُّ عَنْ مَسِيرَةِ شَهْرٍ“

”رعب کے ذریعے میری مدد کی گئی ہے، پس دشمن مجھ سے ایک ماہ کے

فاصلے پر ہی مرعوب ہو جاتا تھا“ (مسند امام احمد بن حنبل در ۵ ح ۲۱۳۳۸)

حضور ﷺ کا نہ صرف رعب ہی دشمنوں پر پڑ جاتا تھا بلکہ اللہ تعالیٰ نے

آپ ﷺ کو تمام غزوات میں واضح غلبہ اور فتح عطا فرمائی۔ اس بات کی تصریح علامہ

ابن حجر نے اپنے الفاظ میں یوں فرمائی ہے:

”لَيْسَ الْمُرَادُ بِالْخُصُوصِيَّةِ مُجَرَّدِ حَصُولِ الرُّعْبِ بَلْ هُوَ وَمَا

يَنْشَأُ عَنْهُ مِنَ الظَّفَرِ بِالْعُدُوِّ“ (فتح الباری از عسقلانی)

”اس خصوصیت سے مراد محض رعب کا طاری ہو جانا نہیں بلکہ دشمن پر فتح و

کامیابی حاصل ہو جانا بھی ہے“

۲- حضور ﷺ کا قیصر روم پر رعب طاری ہونا:

ظالموں، استحصالی بادشاہوں اور دیگر کفار کے لئے حضور ﷺ کا جلال مبارک

عذاب کا کوڑا تھا اس لئے جب آپ ﷺ ان کی طرف متوجہ ہوتے تو وہ خوفزدہ ہو

جاتے تھے۔ قیصر روم ہرقل کو جب حضور ﷺ کا خط ملا اور اس نے اس وقت وہاں

موجود ابوسفیان سے حضور ﷺ کے حالات و واقعات سے آگہی حاصل کی تو وہ ہیبت

زدہ ہو گیا اور اس نے اپنی قوم کو نبی امی ﷺ کی پیروی کا مشورہ دیا جو انہوں نے رد



کر دیا۔ اس وقت اس نے اپنے درباریوں کے سامنے یہ بات بھی کہہ ڈالی کہ عنقریب وہ تمہارے ملک کے مالک ہوں گے۔ ابوسفیان نے جب اس کی یہ باتیں سنیں تو اس نے اس کا یوں اظہار کیا:

”لَقَدْ أَمَرَ ابْنُ أَبِي كَبْشَةَ، إِنَّهُ يُخَافُهُ مَلِكُ بَنِي الْأَصْفَرِ فَمَا زِلْتُ مَوْقِنًا أَنَّهُ سَيُظْهِرُ حَتَّىٰ أَدْخَلَ اللَّهُ عَلَيَّ الْإِسْلَامَ“

”بخدا ابوکبشہ کے بیٹے (محمد ﷺ) کی شان بہت بڑھ گئی اتنی کہ ان سے شہنشاہ روم ڈرنے لگے۔ اس وقت سے مجھے اس بات کا یقین ہو گیا کہ حضور ﷺ بہت جلد غالب ہوں گے یہاں تک کہ اللہ تعالیٰ نے میرے دل میں اسلام داخل فرمادیا“ (بخاری کتاب بدء الوحی جلد اول ص ۷)

اللہ تعالیٰ کے احکامات و نواہی میں حضور ﷺ ایک کھنچی ہوئی تلوار بے نیام تھے اور اللہ تعالیٰ کے نام پر جہاں میں اس کا اظہار ہوتا تھا جس کی کوئی تاب نہ لاسکتا تھا اس لئے آپ ﷺ کے جلالِ مبارک کے اس نہج میں ظاہر ہونے پر اس کے سامنے کوئی ٹھہر نہ سکتا تھا۔

حضرت کعب رضی اللہ عنہ بن زبیر نے اپنے ایک شعر میں حضور نبی کریم ﷺ کے وصفِ جلال کے متعلق لکھا ہے۔

إِنَّ الرَّسُولَ لَسَيْفٌ يُسْتَضَاءُ بِهِ مُهَنَّدٌ مِنْ سُيُوفِ اللَّهِ مَسْلُوكٌ

بے شک رسول اللہ ﷺ وہ سیف ہیں جن سے روشنی حاصل کی جاتی ہے۔ وہ اللہ کی تلواروں میں سے ایک کھنچی ہوئی تلوار ہیں۔

ایک روایت میں ہے کہ رسول اللہ ﷺ جب غصہ فرماتے حالانکہ آپ ﷺ کا غضب صرف اللہ عزوجل کے لئے ہوتا تو کوئی چیز آپ ﷺ کے غضب کی تاب نہ لاسکتی تھی (شفاء اول ص ۱۳۷)

جلالِ مبارک، مومنوں پر قربِ الہی کا ذریعہ:

سرورِ کونین ﷺ نے جب کبھی بشری تقاضے کے سبب یا مشاہدہ حق میں



استغراق کی بناء پر کسی مومن سے اس انداز میں گفتگو فرمائی جس میں اس کے لئے کوئی بظاہر ضرر کا پہلو تھا وہ سن کر پریشان ہوا پھر کسی دوسرے موقع پر حضور ﷺ سے اپنی پریشانی کا ذکر کیا تو آپ ﷺ نے اس کے غم کو یہ مژدہ سنا کر فوراً کر دیا کہ میرا اس قسم کا رویہ بھی تمہارے لئے تمہیں اللہ تعالیٰ کے قرب میں لے جانے کا باعث ہے۔ ذیل کی روایت میں اس قسم کا ایک واقعہ بیان ہوا ہے۔

ایک دن ایک صحابی رضی اللہ عنہما حضور نبی کریم ﷺ کی خدمت میں حاضر ہوئیں اور دعا کے لئے عرض کیا۔ آپ ﷺ کی زبان سے ایسے الفاظ صادر ہوئے کہ تیری عمر دراز نہ ہو جس کو وہ عتاب سمجھی مگر اسے کیا معلوم تھا کہ اس بارگاہ کے تازیانے بھی ایسی عطائیں ہیں جن سے قرب خداوندی میں اضافہ ہوتا ہے۔

حضرت ابو ہریرہ رضی اللہ عنہ بیان کرتے ہیں کہ رسول اللہ ﷺ نے دعا کی۔ اے اللہ محمد ﷺ بشر ہے جس طرح بشر کو غصہ آتا ہے اسے غصہ آتا ہے اور میں تجھ سے عہد کرتا ہوں اور تو عہد کی ہرگز خلاف ورزی نہیں کرتا۔ سو میں جس مومن کو ایذا دوں یا سب کروں یا اس کو سزا دوں تو اس کو اس کیلئے کفارہ اور ایسا قرب بنا دے کہ وہ قیامت کے دن تیرے قریب ہو۔

عَنْ أَبِي هُرَيْرَةَ يَقُولُ سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ اللَّهُمَّ إِنَّمَا مُحَمَّدٌ بَشَرٌ يَغْضَبُ كَمَا يَغْضَبُ الْبَشَرُ وَإِنِّي قَدِ اتَّخَذْتُ عِنْدَكَ عَهْدًا لَنْ تُخْلِفَنِيهِ فَإِنَّمَا مَوْمِنٌ أَذِيْتُهُ أَوْ سَبَبْتُهُ أَوْ جَلَدْتُهُ فَاجْعَلْهَا لَهُ كَفَّارَةً قُرْبَةً تُقَرِّبُهُ بِهَا إِلَيْكَ يَوْمَ الْقِيَامَةِ

(شرح مسلم ج ۷ کتاب البر والصلہ ح ۶۴۰۸) کے دن تیرے قریب ہو۔

جبکہ دوسری روایت میں ہے حضور ﷺ نے فرمایا کہ میرا کسی غیر مستحق کے لئے دعائے ضرر کرنا یا میری طرف سے اسے ناچاہتے ہوئے کوئی تکلیف پہنچ جائے تو وہ اس کے لئے پاکیزگی قلب رحمت اور اللہ کی بارگاہ میں قرب ہوگا بشرطیکہ اس کے بعد وہ آداب تسلیم بجالائے۔ یہاں عقل و تنقید کا کام نہیں کہ یہ جلال مصطفیٰ ﷺ ہے جو مومنوں اور مجانبان صادق کے لئے شفاء ہے۔



مسلم شریف کی دوسری روایت میں رحمت عالم ﷺ کے یہ الفاظ ہیں:

فَإِيْمَا دَعُوْا تَعْلِيْهِ مِنْ اُمَّتِيْ بِدَعْوَةٍ  
لَيْسَ لَهَا بِاَهْلٍ اِنْ يَّجْعَلَهَا لَهٗ  
طَهُوْرًا وَّزَكَوَةً وَّقُرْبَةً يُقْرَبُ بِهَا  
مِنْهَا يَوْمَ الْقِيَامَةِ

میں اپنی امت میں سے جس غیر مستحق کیلئے  
دعا ضرر کروں اس دعا کو اس کیلئے پاکیزگی،  
رحمت اور ایسا قرب بنا دے جس کے ساتھ  
وہ قیامت کے دن اللہ کے قریب ہو۔

(شرح مسلم جلد ۷ فی ادب: ح ۶۵۰۳)

حضرت ابو ہریرہ رضی اللہ عنہ بیان کرتے  
ہیں کہ رسول اللہ ﷺ نے دعا کی اے  
اللہ! میں جس بندہ مومن کو سب کروں تو  
اس کو اس بندے کیلئے قیامت کے دن  
قرب بنا دے۔

عَنْ اَبِيْ هُرَيْرَةَ اَنَّهُ سَمِعَ رَسُوْلَ  
اللّٰهِ صَلَّى اللّٰهُ عَلَيْهِ وَسَلَّمَ يَقُوْلُ  
اَللّٰهُمَّ فَاِيْمًا عَبْدٍ مُّوْمِنٍ سَبَبْتُهُ فَاَجْعَلْ  
ذٰلِكَ لَهٗ قُرْبَةً اِلَيْكَ يَوْمَ الْقِيَامَةِ

(شرح مسلم ج ۷ کتاب البر و صلہ و ادب حدیث ۶۵۰۰)

### ۴- اچانک دیکھنے والے پر ہیبت کا طاری ہونا:

اللہ تعالیٰ نے اپنے نبی محترم ﷺ کو پوری کائنات کے لئے برہان و روشن  
دلیل بنا کر بھیجا ہے جیسے کہ فرمایا ”قَدْ جَاءَكُمْ بُرْهَانٌ مِّنْ رَّبِّكُمْ“ تحقیق تمہاری  
طرف (اللہ کے رسول کی صورت میں) برہان آئی (نساء: ۱۷۴) کہ جن سے تمہیں اللہ  
تعالیٰ کی معرفت حاصل ہو۔ پس معلوم ہوا ذات رسول مقبول ﷺ اپنے رب تعالیٰ  
کی کامل نشانی ہیں اس لئے جو تعصب کی عینک کو اتار کر چہرہ واضحی کی زیارت کرتا اسے  
توحید کا جام سردی پینے کی سعادت حاصل ہو جاتی تھی کیونکہ چہرہ مصطفیٰ ﷺ کا  
رخ اپنے پروردگار کی طرف ہے جو اس مبارک چہرہ کی ایمان و محبت سے زیارت کرتا  
اسے ایمان باللہ نصیب ہو جاتا۔

حضور ﷺ جب کبھی تنہائی یا مجلس میں تشریف فرما ہوتے تو آپ ﷺ کے  
چہرہ انور سے رعب اور وقار کا اظہار ہوتا تھا اور کیونکہ اچانک دیکھنے والے نے پہلے  
آپ ﷺ سے بڑھ کر کوئی پر جلال چہرہ نہ دیکھا ہوتا اس لئے وہ حضور ﷺ کی



شان و شوکت اور وجاہت کو دیکھ کر ہیبت زدہ ہو جاتا تھا۔ اس بات کی گواہی حضرت سیدنا علی المرتضیٰ رضی اللہ عنہ نے یوں دی ہے۔

”مَنْ رَأَاهُ بَدِيهَةً هَابَتْهُ“ (ترمذی کتاب المناقب دوم ج ۳۶۳۸)

”جو شخص اچانک حضور ﷺ کے سامنے آتا مرعوب ہو جاتا“

حضور ﷺ کے جلال مبارک کی ہیبت سے خوفزدہ ہونے کا ذکر ان احادیث

میں بھی آیا ہے۔

عبداللہ بن حسان عینری ان کی دادیاں صنیہ اور وحیہ ان کے والد محترم کی دادی جان حضرت قیلہ بنت مخزمہ رضی اللہ تعالیٰ عنہما کا بیان ہے کہ انہوں نے نبی کریم ﷺ کو دیکھا کہ آپ ﷺ قرفصاء کی حالت میں (گھٹنے کھڑے کر کے اور ہاتھوں سے حلقہ بنا کر) بیٹھے ہوئے ہیں۔ جب میں نے رسول اللہ ﷺ کو دیکھا تو رعب طاری ہو گیا۔ موسیٰ راوی نے کہا کہ اس مختشع رعب طاری ہونے کو کہتے ہیں۔

(ابوداؤد جلد سوم کتاب الادب: ۱۳۲۰)

ابو مسعود رضی اللہ عنہ نے فرمایا کہ ایک دن ایک شخص حضور ﷺ کی خدمت میں حاضر ہوا۔ آپ ﷺ نے اس سے گفتگو کی لیکن وہ ڈر سے کانپ رہا تھا۔ آپ ﷺ نے اس کی حالت دیکھ کر فرمایا تم خوف نہ کرو۔ میں کوئی بادشاہ نہیں۔ میں ایسی عورت کا بیٹا ہوں جو سوکھا

عَبْدُ اللَّهِ بْنِ حَسَانَ الْعَنْبَرِيِّ قَالَ حَدَّثَنِي جَدَّتَايَ صَفِيَّةٌ وَ دُحْيَةُ ابْنَتَا عَلِيَّةَ قَالَ مُوسَى بِنْتُ حَرْمَلَةَ وَ كَانَتَا رَبِيَّتِي قَيْلَةَ بِنْتُ مَخْرَمَةَ وَ كَانَتْ جَدَّةَ أَبِيهِمَا أَنَّهَا أَخْبَرَتْهُمَا أَنَّهَا رَأَتْ النَّبِيَّ صَلَّى اللَّهُ عَلَيْهِ وَسَلَّمَ وَهُوَ قَاعِدُ الْقَرْفَصَاءِ فَلَمَّا رَأَيْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ الْمُخْتَشِعُ وَقَالَ مُوسَى الْمُخْتَشِعُ أُرْعِدْتُ مِنَ الْفَرَقِ .

عَنْ أَبِي مَسْعُودٍ قَالَ أَتَى النَّبِيَّ صَلَّى اللَّهُ عَلَيْهِ وَسَلَّمَ رَجُلٌ وَكَلَّمَهُ فَجَعَلَ تَرَعِدُ فَرَأَيْتُهَا فَقَالَ لَهُ هَوْنٌ عَلَيْكَ فَإِنِّي لَسْتُ بِمَمْلُوكٍ إِنَّمَا أَنَا ابْنُ أُمَّدَاةٍ تَأْكُلُ الْقَدِيدَ

(ابن ماجہ جلد دوم ابواب الاطعمۃ ۱۱۰۱)



ہوا گوشت کھایا کرتی تھی۔

بقول علامہ اقبال ے

شوکت سنجر و سلیم تیرے جلال کی نمود  
فقر جنید و بایزید تیرا جمال بے نقاب





باب نمبر ۸

حضور ﷺ کی قوت مبارک

حضور ﷺ کی روحانی قوت یا وہ طاقت ہو جو آپ ﷺ کو اللہ تعالیٰ کی طرف سے عطا ہوئی اس کا اندازہ نہیں لگایا جاسکتا کیونکہ اللہ تعالیٰ حضور ﷺ کے ساتھ ہے اور حضرت جبرائیل امین علیہ السلام جو کہ تمام ملائکہ کے سردار ہیں وہ بھی آپ ﷺ کے ساتھی ہیں۔ تمام مومن اور تمام باقی ملائکہ بھی حضور ﷺ کے ساتھ ہیں جیسے کہ اللہ تعالیٰ کا ارشاد پاک ہے

فَإِنَّ اللَّهَ هُوَ مَوْلَاهُ وَجِبْرِيلُ  
وَصَالِحُ الْمُؤْمِنِينَ وَالْمَلَائِكَةُ بَعْدَ  
ذَلِكَ ظَاهِرُونَ (پ ۲۸، تحریم: ۳/۶۶)

بے شک اللہ تعالیٰ ان کا (ﷺ) کا  
کا مولا ہے اور جبرائیل اور صالح مومنین  
اور ملائکہ بھی مدد کرنے والے ہیں

اس آیت کریمہ سے معلوم ہوا کہ حضور ﷺ کے ساتھ اللہ تعالیٰ کی تمام قوت ہے۔ آپ ﷺ کا کوئی بھی دشمن آپ ﷺ پر غلبہ نہیں پاسکتا بلکہ اسے اس طرح کی ذلت حاصل ہوگی جس میں کوئی اس کی مدد نہ کر سکے گا۔ اسی طرح ایک روایت میں ہے کہ حضور ﷺ کے بارے فرشتوں نے گواہی دی کہ آپ ﷺ تمام امت سے بھاری ہیں۔

فَقَالَ يَا آبَا ذَرٍّ أَتَانِي مَلَكَانِ وَأَنَا  
بِبَعْضِ بَطْحَاءِ مَكَّةَ فَوَقَعَ أَحَدُهُمَا  
عَلَى الْأَرْضِ وَكَانَ الْأَخْرُبَيْنِ

حضور ﷺ نے ارشاد فرمایا کہ  
اے ابو ذر! میرے پاس دو فرشتے آئے  
اور میں مکہ مکرمہ کی کسی وادی میں تھا۔ ان



میں سے ایک زمین پر اتر آیا اور دوسرا زمین و آسمان کے درمیان رہا۔ ایک نے اپنے ساتھی سے کہا کیا یہ وہی ہے؟ اس نے کہا ہاں۔ کہا کہ اس کو ایک آدمی کے ساتھ تولو۔ پس مجھے تولو تو میں وزنی رہا پھر کہا کہ اس کو دس آدمیوں کے ساتھ تولو، پس مجھے دس آدمیوں کے ساتھ تولو گیا تو میں وزنی رہا پھر کہا کہ اسے سو کے ساتھ تولو۔ مجھے ان کے ساتھ تولو گیا تو میں ان سے بھاری رہا۔ پھر کہا کہ ہزار کے ساتھ تولو مجھے ان کے ساتھ تولو گیا تو میں ان سے بھاری رہا گویا میں انہیں دیکھ رہا ہوں

السَّمَاءِ وَالْأَرْضِ فَقَالَ أَحَدُهُمَا لِمَ صَاحِبِهِ أَهْوَى هُوَ قَالَ نَعَمْ قَالَ فَرَزْنَهُ بِرَجُلٍ فَوَزَنْتُ بِهِ فَوَزَنْتُهُ ثُمَّ قَالَ فَرَزْنَهُ بِعَشْرَةٍ فَوَزَنْتُ بِهِمْ فَرَجَحْتُهُمْ ثُمَّ قَالَ وَزْنَهُ بِمِائَةٍ فَوَزَنْتُ بِهِمْ فَرَجَحْتُهُمْ ثُمَّ قَالَ وَزْنَهُ بِأَلْفٍ فَوَزَنْتُ بِهِمْ فَرَجَحْتُهُمْ كَأَنِّي أَنْظُرُ إِلَيْهِمْ يَنْتَشِرُونَ عَلَيَّ مِنْ خِيفَةِ الْمِيزَانِ قَالَ فَقَالَ أَحَدُهُمَا لِصَاحِبِهِ لَوْ وَزَنْتَهُ بِأُمَّتِهِ لَرَجَحَهَا

(دارمی مشکوٰۃ ۳ کتاب الفتن ح ۵۵۲۵)

کہ وہ وزن کی کمی کے باعث مجھ پر گرے جا رہے تھے۔ ان میں سے ایک نے اپنے ساتھی سے کہا اگر ان کو ان کی ساری امت کے ساتھ تولو جائے تب بھی یہی بھاری رہیں گے۔ جب مقرب فرشتوں نے گواہی دی اور سرور کونین ﷺ نے ہمیں اپنی زبان مبارک سے آگاہ فرمایا کہ مجھے سو آدمیوں کے ساتھ تولو گیا تو میں بھاری رہا پھر فرشتوں نے کہا کہ آپ ﷺ اپنی ساری امت سے بھاری ہیں جبکہ امت میں کھربوں مومن ہوں گے۔ اس سے معلوم ہوا کہ حضور ﷺ باطنی طور پر بے پناہ قوت رکھتے تھے۔

۱۔ حضور ﷺ کے لئے زمین کا سمٹ جانا:

حضرت ابو ہریرہ رضی اللہ عنہ نے فرمایا کہ میں نے رسول اللہ ﷺ سے خوبصورت کسی کو نہیں دیکھا۔ گویا سورج چہرہ انور میں پھرتا تھا اور نہ میں نے کسی کو رسول اللہ

وَعَنْ أَبِي هُرَيْرَةَ قَالَ مَا رَأَيْتُ شَيْئًا أَحْسَنَ مِنْ رَسُولِ اللَّهِ صَلَّى اللَّهُ عَلَيْهِ وَسَلَّمَ كَأَنَّ الشَّمْسَ تَجْرِي فِي وَجْهِهِ وَمَا رَأَيْتُ أَحَدًا



أَسْرَعَ فِي مَشِيئِهِ مِنْ رَسُولِ اللَّهِ صَلَّى اللَّهُ عَلَيْهِ وَسَلَّمَ كَأَنَّهَا الْأَرْضُ تُطْوَى لَهُ إِنَّهَا لَنُجْهَدُ أَنْفُسَنَا وَإِنَّهُ لَغَيْرُ مُكْتَرَبٍ -

ﷺ سے تیز رفتار دیکھا۔ گویا زمین آپ کے لئے سمیٹ دی جاتی تھی۔ ہم تو اپنی جانوں کو مشقت میں ڈال دیتے اور آپ ﷺ کا وہ حسب معمول چلنا ہوتا

(ترمذی، مشکوٰۃ ۳، کتاب الفتن، ج ۵۰۴۶) تھا۔

اس حدیث پاک میں اور دیگر احادیث میں صحابہ کرام (علیہم الرضوان) نے گواہی دی کہ ہم حضور ﷺ کے ساتھ تیز چل کر خود کو مشقت میں ڈال لیتے تھے جبکہ حضور ﷺ معمول کے ساتھ آہستہ چل رہے ہوتے تھے۔ یوں محسوس ہوتا تھا کہ آپ ﷺ کے لئے زمین سمیٹ دی ہو۔ اس بات سے بھی حضور ﷺ کی قوت مبارک کا اظہار ہو رہا ہے۔

## ۲- نامی گرامی عرب پہلوانوں کو پچھاڑنا:

اللہ تعالیٰ نے حضور ﷺ کو جسمانی طور پر اتنا طاقتور بنایا تھا کہ عرب کے بڑے سے بڑا پہلوان بھی آپ کے سامنے دم نہ مار سکتا تھا اور وہ اقرار کرتا تھا کہ جو قوت آپ ﷺ کے جسم مبارک میں ہے وہ غالب وقادر پروردگار کی طرف سے عطا ہے۔ عرب کے مشہور پہلوانوں نے آپ ﷺ سے پنچہ آزمائی کی مگر حضور ﷺ کے ہاتھوں بالکل لاغر کی طرح پچھاڑ دیئے گئے۔ پس جسمانی صحت و طاقت کے لحاظ سے حضور ﷺ دوسروں پر ہمیشہ غالب رہے۔

## ۳- رکانہ پہلوان کا غرور خاک میں ملا دیا:

رکانہ مکہ کے مضافات میں کوہِ اضم کے دامن میں رہتا تھا۔ اس کی رشتہ داری بنو ہاشم سے تھی۔ بتوں کا وفادار تھا اور طاقتور چیتے کی طرح اپنی وادی میں کسی کے جانور نہ چرنے دیتا تھا۔ اس کی طاقت اور شہ زوری کا بہت چرچا تھا۔ کفار مکہ کی سازشوں سے وہ بھی حضور ﷺ کی مخالفت میں کمر بستہ تھا۔ ایک دن حضور ﷺ بلا خوف و خطر



اس وادی میں تشریف لے گئے تاکہ فریضہ دعوت حق ادا فرمائیں۔ ادھر رکنا نہ بھی آ نکلا۔

اس نے حضور ﷺ کو دیکھا تو موقع کو غنیمت جان کر بڑے رعب و غرور سے کہنے لگا:

”يَا مُحَمَّدُ! أَنْتَ الَّذِي تَشْتِمُ آلِهَتَنَا اللَّاتَ وَالْعُزَّىٰ“

”اے محمد! آپ ہی ہیں جو ہمارے معبود (بتوں) لات و عزیٰ کو گالیاں

دیتے ہیں؟“ (دلائل النبوة اول ص ۱۸۹)

اس کے بعد اس نے مزید جارحانہ انداز میں کہا کہ اے محمد ﷺ! آپ ہمارے

معبودوں کو بے بس قرار دیتے ہیں اور اپنے معبود کی کبریائی بیان کرتے ہیں۔ اگر

میرا آپ سے خاندانی و نسبی تعلق نہ ہوتا تو میں آپ کی زندگی کا چراغ بجھا دیتا لیکن اس

کے باوجود میں آپ کو مقابلہ کئے بغیر واپس نہ جانے دوں گا پھر اس نے حضور ﷺ کو

کشتی لڑنے کی دعوت دی اور کہنے لگا میں اپنے معبودوں سے مدد طلب کروں گا اور آپ

اپنے رب کو پکاریں۔ اگر آپ نے مجھے پچھاڑ دیا تو میں آپ کو دس بکریاں انعام دوں

گا۔ حضور ﷺ اس کے ساتھ کشتی کے لئے تیار ہو گئے۔

جب اس سے کشتی ہوئی تو حضور ﷺ نے اسے آن واحد میں زمین پر پٹخ دیا۔

اسے چوٹ لگی اور بہت تکلیف ہوئی مگر ہٹ دھرمی سے اپنی شکست کو تسلیم نہ کیا۔ دوبارہ

کشتی کرنے کی استدعا کی جو قبول کر لی گئی۔ جب دوبارہ مقابلہ ہوا تو حضور ﷺ نے

اسے بے جان جسم کی طرح زمین پر پچھاڑ دیا پھر اس نے اتفاق سمجھا۔ تیسری بار اس نے

پھر کشتی کرنے کے لئے گزارش کی مگر وہ تیسری بار بھی زور نبوت کے سامنے ٹھہر نہ سکا اور

اسے زمین پر شانوں کے بل چپت پچھاڑ دیا گیا۔ اس دفعہ اس کا ہوش ٹھکانے آ گیا اور

جان گیا کہ یہ قوت واقعی ایسی ہے کہ جو عام شخص کی نہیں نیز اس پر اس کے کفر کے تالے

ٹوٹ گئے اور کہنے لگا۔

”فَلَسْتُ الَّذِي فَعَلْتَ بِي هَذَا، إِنَّمَا فَعَلَهُ إِلَهُكَ الْعَزِيزُ الْحَكِيمُ

وَخُذْ لِي اللَّاتَ وَالْعُزَّىٰ“ (ابونعیم فی دلائل النبوة، اول ج ۲۳۵، الخالص الکبریٰ)

”یہ سب کچھ آپ نے نہیں کیا بلکہ آپ کے غالب و قادر اور حکیم رب نے



(آپ کی مدد کرتے ہوئے) کیا ہے جبکہ لات وعزی نے مجھے رسوا کروا دیا۔

بعض روایات سے اس بات کا ثبوت ملتا ہے کہ رکانہ حضور ﷺ کی معجزانہ طاقت کو دیکھنے کے بعد مسلمان ہو گیا۔

۴- ابوالاسود جمحی پہلوان کا چیت ہونا:

مورخ حضرات نے ابوالاسود جمحی کو بھی نامور عرب پہلوانوں میں سے شمار کیا ہے۔ علاقے کے تمام پہلوان اس سے مرعوب تھے۔ اس میں جسمانی طاقت اس قدر تھی کہ وہ گائے کی کھال پر کھڑا ہو جاتا اور دس پہلوان گائے کی کھال کو کھینچتے تھے مگر کھال کو اس کے پاؤں کے نیچے سے کھینچنے میں ناکام رہتے۔ اگرچہ وہ اس قدر قوت لگاتے کہ اس سے کھال ٹکڑے ٹکڑے ہو جاتی مگر اس کے پاؤں کے نیچے سے نہ نکالی جاسکتی تھی۔ ایک روز اس نے اپنی طاقت پر گھمنڈ کرتے ہوئے حضور ﷺ کو مقابلے کی دعوت دی اور کہا "إِنْ سَرَّعْنِي أَمْتَبِكَ" اگر آپ مجھے پچھاڑ دیں تو میں آپ پر ایمان لے آؤں گا۔ آپ ﷺ نے اس کی مبارزت کو قبول کیا اور میدان میں اتر آئے اور جب کشتی شروع ہوئی تو اسے بڑی آسانی کے ساتھ زمین پر دے مارا اور وہ چیت ہو گیا اور اسے شکست ہو گئی مگر بد نصیب تھا اس لئے انکار کر کے ایمان سے محروم ہی رہا۔

۵- خندق کے پتھر کا ٹوٹ جانا:

غزوہ خندق میں خندق کھودتے ہوئے نیچے ایک جگہ مضبوط پتھر آ گیا۔ نوجوان اور شہ زور صحابہ کرام (علیہم الرضوان) نے کدالوں کے ساتھ توڑنے کی کوشش کی مگر وہ نہ ٹوٹ سکا۔ اس کے بعد حضور ﷺ خندق میں اترے حالانکہ فاقہ کشی کی بناء پر پیٹ مبارک پر پتھر باندھ رکھا تھا لیکن جب آپ ﷺ نے اس پتھر پر ایک زوردار کدال کی ضرب لگائی تو وہ ٹوٹ کر ریزہ ریزہ ہو گیا۔ بخاری شریف میں یہ واقعہ یوں درج کیا گیا ہے۔



حضرت جابر رضی اللہ عنہ سے روایت ہے کہ:

”انا یوم الخندق نحفر، فعرضت کدیة شدید، فجاؤوا لنبی  
صَلَّى اللهُ عَلَيْهِ وَسَلَّمَ فَقَالُوا: هَذِهِ كَدِيَةٌ عَرَضَتْ فِي الْخَنْدَقِ،  
فَقَالَ: اَنَا نَازِلٌ. ثُمَّ قَامَ وَبَطْنُهُ مَعْصُوبٌ بِحَجَرٍ، وَلَبِثْنَا ثَلَاثَةَ أَيَّامٍ  
لَا نَذُوقُ ذَوَاقًا، فَأَخَذَ النَّبِيُّ صَلَّى اللهُ عَلَيْهِ وَسَلَّمَ الْمَعْمُولَ  
فَضْرَبَ فِي الْكَدِيَةِ، فَعَادَ كَثِيبًا أَهِيلًا، أَوْ أَهِيمًا“

”جب ہم خندق کھود رہے تھے تو ایک سخت پتھر نکل آیا (جو کوشش کے باوجود  
نہیں ٹوٹ رہا تھا) لوگ حضور نبی اکرم ﷺ کی خدمت اقدس میں حاضر  
ہوئے اور عرض کیا کہ ایک بہت بڑا پتھر نکل آیا ہے۔ آپ ﷺ نے فرمایا  
کہ میں (خود خندق میں) اترتا ہوں۔ چنانچہ آپ ﷺ اس حال میں  
کھڑے ہوئے کہ شکم مبارک سے پتھر باندھا ہوا تھا اور ہم نے بھی تین دن  
سے کچھ نہیں کھایا پیا تھا۔ پس آپ ﷺ نے کدال لے کر اس پتھر پر ماری  
تو وہ ریزہ ریزہ ہو گیا“ (بخاری دوم کتاب المغازی ج ۲۸۷۵)





## (ب) حضور ﷺ کی شجاعت و بہادری

انتہائی مشکل اوقات اور غصہ کی حالت میں جس بندے کے حواس برقرار رہیں اسے شجاع و بہادر سمجھا جاتا ہے اور جو بندہ جنگ یا غیرتِ ایمانی کے تحت اپنی عزت و ناموس کا تحفظ نہ کر سکے اور جی ہار جائے وہ بزدل ہے۔ بزدلی اور کم ہمتی ایک نقص ہے۔ انبیاء کرام ﷺ کو اس نقص سے پاک رکھا گیا۔ ہر اللہ کا نبی و رسول علیہ السلام اپنی تمام قوم سے زیادہ شجاع اور بہادر ہوا ہے۔ انبیاء کرام ﷺ کی تاریخ بتاتی ہے کہ انہوں نے اللہ تعالیٰ کے حکم پر انتہائی سرکش قوموں اور ظالم ترین حکمرانوں کے سامنے تنہا کلمہ حق بلند کیا۔ ظالم بادشاہوں نے انہیں اپنے لشکر و سپاہ سے خوفزدہ کیا مگر انبیاء کرام ﷺ پر کسی جابر قوم یا بادشاہ کی کسی بھی قسم کی طاقت کا کوئی اثر نہ ہوا۔ جب کوئی ظالم ان سے ٹکرایا اسے اللہ تعالیٰ نے اپنی غیبی طاقت سے نابود کر دیا یا پھر اپنے نبی محترم ﷺ کے ہاتھوں شکست دے کر زمین کی حکومت کا والی اپنے انبیاء و رسل (ﷺ) کو بنا دیا۔ اگر انبیاء کرام ﷺ کی شجاعت کا ایک منظر دیکھنا ہو تو حضرت ہود علیہ السلام کا وہ جملہ پڑھو جو انہوں نے ساری کی ساری مضبوط و قوی قوم کو ان کی دھمکی کے جواب میں ارشاد فرمایا۔

قرآن کریم کی زبان میں وہ الفاظ سنئے۔

”مِنْ دُونِهِ فَكَيْدُونِي جَمِيعًا ثُمَّ لَا تُنظِرُونَ ۝ اِنِّي تَوَكَّلْتُ عَلَى اللّٰهِ رَبِّي وَرَبِّكُمْ“ (ہود: ۵۶، ۵۵/۱۱)

تم سب نے جو میرا برا کرنا ہے کر لو پھر مجھے کوئی مہلت نہ دو میرا بھروسہ اس ذات پر ہے جو میرا اور تمہارا پروردگار ہے۔



حضرت ابراہیم علیہ السلام کی شجاعت دیکھئے کہ انہوں نے ایک بہت بڑی فوج و سلطنت کے سربراہ نمرود کے سامنے کلمہ حق بیان کیا۔ اس کے تراشے ہوئے بتوں کو ٹکڑے ٹکڑے تن تہا کر دیا اور جب قوم نے خوب دہکتے ہوئے کولوں میں پھینکا تو چہرہ خلیل پر کمال طمانیت ہے کہ شکر ہے کہ میں اپنے پروردگار کے لئے جلایا جا رہا ہوں حتیٰ کہ اللہ تعالیٰ نے خود آگ کو ”يَا نَارُ كُونِي بَرْدًا وَسَلَامًا عَلَيَّ اِبْرَاهِيمَ“ کہہ کر حضرت ابراہیم کے لئے گل و گلزار بنا دیا۔ حضرت سیدنا موسیٰ علیہ السلام نے فرعون جیسے متکبر و ظالم حاکم کے سامنے بغیر کسی خوف و خطرہ کے حق بیان کیا اور اس کی جاہ و حشمت کے سامنے کسی بھی قسم کی گھبراہٹ کا اظہار نہ فرمایا۔ حضرت سیدنا شعیب علیہ السلام کو جب ان کی قوم نے کہا کہ اگر تمہارا خاندان ہم میں موجود نہ ہوتا تو ہم تمہیں پتھروں سے سنگسار کر دیتے تو آپ نے جو انہیں جواب دیا وہ قرآن کریم کے سنہری حروف میں ہمارے سامنے من و عن موجود ہے۔ فرمایا:

”يَقَوْمِ اعْمَلُوا عَلَيَّ مَكَانَتِكُمْ اِنِّي عَامِلٌ ط“

یعنی اے قوم تم اپنی جگہ اپنا کام کئے جاؤ اور میں اپنا کام کرتا ہوں۔

پھر اس کے بعد مزید فرمایا:

”وَارْتَقِبُوا اِنِّي مَعَكُمْ رَقِيبٌ ۝“ (ہود: ۹۳/۱۱)

اور انتظار کرو اور میں بھی تمہارے ہمراہ انتظار میں ہوں۔

مذکورہ بالا بیان سے مختصر طور پر معلوم ہوا کہ اللہ تعالیٰ نے اپنے انبیاء و رسل علیہم السلام کو کمال صفت شجاعت سے نوازا تھا۔ اس لئے انہوں نے کسی بھی مد مقابل کو بغیر کسی خوف کے اللہ تعالیٰ کا پیغام سنایا اور اس سلسلے میں بے شمار تکالیف کو اللہ فی اللہ برداشت کیا۔ کئی انبیاء علیہم السلام نے پوری قوم کے مقابلے میں فرد واحد کی حیثیت سے مقابلہ کیا۔ اللہ تعالیٰ کے نام پر زخم کھائے حتیٰ کہ بعض انبیاء کرام (علیہم السلام) نے کفار کے ہاتھوں جام شہادت بھی نوش کیا مگر کسی مقام پر بھی اعلائے کلمۃ الحق کے دوران سستی و بزدلی کا مظاہرہ نہ کیا۔ تو جب یہ شجاعت و بہادری گزشتہ انبیاء علیہم السلام کی ہے تو ہمارے نبی محترم سیدنا



مصطفیٰ کریم ﷺ کی شجاعت کا کیا کہنا۔

شجاعت کے لئے یہ بات ضروری ہے کہ بندہ قوی و طاقتور بھی ہو۔ اللہ تعالیٰ نے حضور ﷺ کی اس انداز میں تربیت کا انتظام فرمایا تھا کہ ولادت سے جوانی تک آپ ﷺ کو جسمانی طور پر مضبوط کرنے والا طبعی ماحول عطا کیا۔ حضور ﷺ کا خاندان بنو ہاشم پورے عرب میں شجاع اور معزز سمجھا جاتا تھا۔ آپ ﷺ کے خاندان پر پردہ و بے عزتی کا کوئی داغ نہ تھا اس لئے آپ ﷺ باوقار ماحول میں پروان چڑھے تھے۔ معاشرے میں پنچایت و رقابت کے لحاظ سے کسی مقام پر عزت نفس مجروح نہ ہوئی تھی۔ اس لئے اعلانِ نبوت سے پہلے آپ ﷺ کی پاکیزہ سیرت کی خوشبو پورے مکہ کے اندر پھیل چکی تھی۔ جوانی کے عالم میں جبکہ مکہ میں عمر رسیدہ و گھاک سردار موجود تھے اس کے باوجود کئی مواقع پر حضور ﷺ کے فیصلے اور رائے مبارک کو سراہا گیا تھا۔ میں کہتا ہوں یہ چیزیں شجاعت کے لئے اہم ہیں۔ ان میں بھی سرکارِ دو عالم ﷺ فوقیت رکھتے ہیں۔

سرورِ کائنات ﷺ کی حیات مبارکہ کے اہم و سخت مرحلوں کا غور سے مطالعہ کیا جائے تو معلوم ہو جائے گا کہ حضور ﷺ کو حق تعالیٰ کے پیغام کی اشاعت کے لئے اپنی قوم قریش اور دیگر تمام بڑی بڑی اقوام و ملل سے معرکہ آرا ہونا پڑا۔ اس میں جس شجاعت کا ثبوت دیا وہ آپ ﷺ کا خاصہ مبارک اور آپ ﷺ پر اللہ تعالیٰ کا خصوصی فضل و کرم ہے۔

حضور ﷺ نے جب پیغامِ حق دینا شروع کیا تو سب سے زیادہ اذیتیں اہل مکہ نے آپ ﷺ کو دیں۔ آپ ﷺ کا راستہ روکا، جہاں آپ ﷺ پیغامِ حق سنانے کیلئے تشریف لے جاتے وہ آپ ﷺ کی تکذیب کے لئے شریر لوگ بھیج دیتے، آپ ﷺ کو مجنون، جادوگر کہہ کر اذیت پہنچاتے۔ آپ ﷺ کے ساتھیوں پر بے پناہ مظالم کئے، حج کے موقع پر آنے والے زائرین سے ملنے پر پابندی لگاتے، معاشرتی اور معاشی لین دین کا بائیکاٹ کیا، کئی دفعہ مکہ مکرمہ میں حضور ﷺ کو زد و کوب کیا گیا۔



تین سال شعب ابی طالب میں محصور رہ کر بھی شجاعت میں کمی نہ آئی۔ ابو جہل نے سر کردہ لیڈروں کو ملا کر حضور ﷺ کو شہید کرنے کا ناپاک عملی منصوبہ بنایا حتیٰ کہ چالیس جنگجو افراد کو اسلحہ دے کر حضور ﷺ کو قتل کرنے کے لئے گھر کے باہر مامور کیا جبکہ حضور ﷺ انتہائی اطمینان سے ان کے درمیان سے قرآن کریم کی تلاوت کرتے ہوئے گزر گئے اور بڑے پرسکون طریقے سے سفر ہجرت کیا۔ مدینہ میں ایک نئے دور کا آغاز کیا جہاں آپ ﷺ کا پیغام مکہ کی نسبت زیادہ آسانی سے پھیلنے لگا۔ پھر کفار مکہ نے حضور ﷺ کو مٹانے کے لئے پورے اسلحے کے ساتھ آپ ﷺ اور آپ ﷺ کے ساتھیوں پر حملے شروع کر دیئے۔ حضور ﷺ نے ایک بے مثل شجاع و بہادر کمانڈر کی طرح ان سے مقابلہ کیا۔ بدر میں نہتے مسلمانوں کے ساتھ ان کو شکست دی۔ اُحد میں جب جنگ نے رخ بدلا تو حضور ﷺ نے دشمنوں کے نرغے میں بھی بے پناہ جرأت کا مظاہرہ فرمایا۔ دانت مبارک شہید ہوا مگر پایہ استقلال میں ذرا کمی نہیں آئی۔ جنگ خندق میں تقریباً مہینہ بھر خندق کے اندر محصور رہ کر شجاعت کی داستانیں رقم فرمائیں جبکہ مقابلے میں مشرکین عرب کے ساتھ تمام یہودی قبائل بھی تھے جن کی تعداد بارہ ہزار کے قریب تھی جبکہ حضور ﷺ کے ساتھیوں کی تعداد تقریباً سات سو تھی۔

اس کے بعد خیبر کے موقع پر آزمودہ اور مضبوط قلعوں میں رہنے والے یہودیوں کو شکست دی جب مکہ فتح ہوا حضور ﷺ نے فتح مکہ کے بعد اپنی جوانمردی اور شجاعت و حکمت کے ساتھ تمام اہل مکہ کے دل مسخر کر لئے وہ سب مسلمان ہو گئے۔ اس کے بعد بنی ہوازن کے ساتھ جنگ ہوازن ہوئی۔ اس میں جب دشمن کے پہاڑوں میں موجود تیر اندازوں نے مسلمانوں پر اچانک تیر برسائے تو مسلمانوں میں انتشار پھیلا مگر اس وقت بھی حضور ﷺ نے اکیلے چند ساتھیوں کے ہمراہ میدان جنگ میں جم کر یہ نعرہ لگایا۔

میں نبی برحق ہوں میں سردار عبدالمطلب کا بیٹا ہوں۔



تمام دنیا کے اہل علم اس بات کا اقرار کرتے ہیں کہ حضور ﷺ عظیم شجاع و بہادر جرنیل تھے۔

### ۱- رات کے وقت شجاعت و بسالت کا مظاہرہ:

حضور ﷺ کی دلیری و بہادری کی کوئی حد نہ تھی۔ مدینہ میں بغیر محافظ کے اکثر اکیلے چلتے پھرتے تھے حالانکہ چاروں طرف یہود کی صورت میں دیرینہ و خونخوار دشمن موجود تھے مگر کسی کی کچھ پرواہ نہ تھی کیونکہ اللہ تعالیٰ نے آپ ﷺ کی حفاظت کا ذمہ خود اٹھایا تھا اور فرمایا ”وَاللّٰهُ يَعْصِمُكَ مِنَ النَّاسِ“ اور اللہ آپ ﷺ کی دشمنوں سے حفاظت فرمائے گا۔ یہ بات پورے وثوق سے کہی جاسکتی ہے جنات و شیاطین بھی آپ ﷺ کے دشمن تھے۔ قرآن شاہد ہے کہ بدر میں ابلیس خود انسانی شکل میں ابو جہل کے لشکر میں موجود تھا اور اس سے قبل اہل مکہ اور ابو جہل کو حضور ﷺ کے قتل کا مشورہ دے چکا تھا۔ ہجرت کے موقع پر ابو جہل اور دیگر کفار کے ساتھ غار ثور تک آیا تھا۔ اس سے معلوم ہوا کہ وہ خود اور اس کی ذریت حضور ﷺ کے دم مقابل تھے لیکن حضور ﷺ نے تائید الہی سے ان تمام دشمنوں پر غلبہ حاصل کیا۔ جب کبھی جنات کی طرف سے کوئی شرارت کی گئی تو حضور ﷺ نے اکیلے ہی ان کی خبر لی اور ان کے فتنہ کو ختم کر دیا۔

اس بات کا ثبوت اس روایت سے ملتا ہے۔

عَنْ أَنَسِ بْنِ مَالِكٍ قَالَ كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ أَحْسَنَ النَّاسِ وَكَانَ أَجْوَدَ النَّاسِ وَكَانَ أَشْجَعَ النَّاسِ وَلَقَدْ فَرَعَ أَهْلُ الْمَدِينَةِ ذَاتَ لَيْلَةٍ فَانْطَلَقَ نَاسٌ قِبَلَ الصَّوْتِ فَتَلَقَّاهُمْ رَسُولُ اللَّهِ صَلَّى اللَّهُ عَلَيْهِ وَسَلَّمَ رَاجِعًا

حضرت انس بن مالک رضی اللہ عنہ بیان کرتے ہیں کہ رسول اللہ ﷺ لوگوں میں سب سے زیادہ حسین، سب سے زیادہ سخی اور سب سے زیادہ بہادر تھے۔ ایک رات اہل مدینہ خوف زدہ ہو گئے۔ صحابہ اس آواز کی طرف گئے۔ راستہ میں ان کو رسول اللہ ﷺ اس جگہ سے واپس



وَقَدْ سَبَقَهُمْ إِلَى الصَّوْتِ وَهُوَ  
عَلَى فَرَسٍ لَأَبِي طَلْحَةَ عُرِي فِي  
عُنُقِهِ السَّيْفِ وَهُوَ يَقُولُ لَمْ  
تُرَاعُوا لَمْ تُرَاعُوا قَالَ وَجَدْنَاهُ  
بَحْرًا أَوَّانَهُ لَبْحَرٌ قَالَ وَكَانَ فَرَسًا  
يُبْطَأُ

آتے ہوئے ملے۔ آپ ﷺ حضرت  
ابو طلحہ رضی اللہ عنہ کے گھوڑے کی تنگی پیٹھ پر  
سوار تھے۔ آپ ﷺ کی گردن مبارک  
میں تلوار تھی اور آپ ﷺ فرما رہے  
تھے تم کو خوفزدہ نہیں کیا گیا، تم کو خوفزدہ نہیں  
کیا گیا۔ آپ ﷺ نے فرمایا ہم نے  
اس گھوڑے کو سمندر کی طرح رواں دواں

(مسلم ج ۶ کتاب الفضائل: ۵۸۸۷)

پایا۔ وہ سمندر تھا۔ حضرت انس رضی اللہ عنہ  
نے کہا وہ گھوڑا بہت آہستہ چلتا تھا۔

اس حدیث سے معلوم ہوا کہ جب رات کے وقت خوفزدہ آواز سنائی دی جس سے  
مدینہ کے افراد ڈر گئے تو اس وقت حضور ﷺ اس آواز کی سمت میں رات کے  
اندھیرے میں گھوڑے پر سوار ہو کر گئے اور واپس آ کر صحابہ کرام (علیہم الرضوان) کو  
مطمئن کر دیا کہ تم جاؤ گھروں میں آرام کرو کوئی خطرے والی بات نہیں ہے۔

۲- حالت نیند میں دشمن کے حملے کے دوران شجاعت مبارک:

اکثر لوگ دشمن کو نیند یا غفلت میں پا کر اچانک حملہ کر کے ختم کر دینے کی کوشش  
کرتے ہیں۔ اس وقت بندہ اچانک اپنے دشمن کو اپنے اوپر غالب دیکھ کر حواس کھو بیٹھتا  
ہے اور موت سے پہلے ہی مر جاتا ہے لیکن سرکار کائنات ﷺ کی شجاعت کا کیا کہنا  
کہ اس موقع پر ثابت قدم ہیں اور کسی بھی قسم کی پریشانی وارد نہیں ہوئی۔ جب دشمن  
آپ ﷺ کو تنہا درخت کے نیچے تلوار لے کر لکارتا ہے کہ اب تمہیں کون بچائے گا تو  
آپ ﷺ نے بڑے حوصلے سے جواب دیا کہ مجھے اللہ بچائے گا تو حضور ﷺ کی  
ہیبت سے اس کے ہاتھ سے تلوار گر گئی۔ آپ ﷺ نے اس قسم کے دشمن کو نرنغے میں  
لینے کے باوجود معاف فرما دیا حالانکہ اسے اگر قتل بھی کر دیتے تو کوئی مضائقہ نہ تھا مگر  
معاف فرما کر پوری دنیا کے سامنے شجاعت کی ایک عظیم مثال قائم کر دی۔ اس بات کا



ذکر اس روایت میں ہے:

عَنْ سِنَانِ بْنِ أَبِي سِنَانِ الرَّوِّيِّ أَنَّ  
جَابِرَ بْنَ عَبْدِ اللَّهِ أَخْبَرَهُ أَنَّهُ غَزَا  
مَعَ النَّبِيِّ صَلَّى اللَّهُ عَلَيْهِ وَسَلَّمَ  
فَأَذْرَكَتَهُمُ الْقَائِلَةُ فِي وَادٍ كَثِيرِ  
الْعِضَاهِ فَتَفَرَّقَ النَّاسُ فِي الْعِضَاهِ  
يَسْتَظِلُّونَ بِالشَّجَرِ فَنَزَلَ النَّبِيُّ  
صَلَّى اللَّهُ عَلَيْهِ وَسَلَّمَ تَحْتَ  
شَجَرَةٍ فَعَلَقَ بِهَا سَيْفَهُ ثُمَّ نَامَ  
فَأَسْتَيْقَظَ وَعِنْدَهُ رَجُلٌ وَهُوَ لَا  
يَشْعُرُ بِهِ فَقَالَ النَّبِيُّ صَلَّى اللَّهُ  
عَلَيْهِ وَسَلَّمَ إِنَّ هَذَا اخْتَرَطَ سَيْفِي  
فَقَالَ مَنْ يَمْنَعُكَ قُلْتُ اللَّهُ فَشَامَ  
السَّيْفَ فَهَا هُوَ إِذَا جَالَسْتُ ثُمَّ لَمْ  
يُعَاقِبْهُ .

(بخاری جلد دوم کتاب الجہاد والسیر: ۱۷۳)

حضرت جابر بن عبد اللہ رضی اللہ عنہ سے دو  
سندوں کے ساتھ مروی ہے کہ کسی غزوہ میں  
وہ نبی کریم ﷺ کے ہمراہ تھے۔ تو ایک  
ایسی وادی میں قیلولہ کا وقت ہو گیا جس میں  
گھنے درخت تھے۔ لوگ درختوں کے سائے  
میں ادھر ادھر بکھر گئے۔ نبی کریم ﷺ  
ایک درخت کے نیچے جلوہ افروز ہو گئے اور  
اپنی تلوار اس کے ساتھ لٹکا دی اور سو گئے۔  
جب آپ ﷺ بیدار ہوئے تو ایک  
اجنبی آدمی کو اپنے پاس دیکھا۔ نبی کریم  
ﷺ نے بتایا کہ اس نے میری تلوار  
سونت لی اور کہنے لگا۔ اب تمہیں کون  
بچائے گا؟ میں نے جواب دیا اللہ! تو تلوار  
اس کے ہاتھ سے گر پڑی اور وہ یہ بیٹھا ہے  
لیکن آپ ﷺ نے اس سے انتقام نہیں  
لیا۔

دوسری روایت میں آیا ہے کہ آپ ﷺ نے اسے فرمایا کیا تم میری نبوت  
کی گواہی دیتے ہو مگر اس نے عرض کیا نہیں مگر میں آپ کے خلاف کسی کی مدد نہ  
کروں گا جب وہ اپنی قوم میں واپس گیا تو کہنے لگا میں ایک کریم شخص کے پاس سے  
آیا ہوں۔

۳- دوران جنگ شجاعت کا حال:

حضور ﷺ جنگ میں جب گھسان کی لڑائی میں دشمنوں کے مقابل ہوتے تو



بذات خود بھی جہاد فرماتے۔ حضور ﷺ کے پاس صحابہ کرام (علیہم الرضوان) میں سے بڑے قوی و بہادر لوگ ہی ٹھہر سکتے تھے بلکہ صحابہ کرام (علیہم الرضوان) میں سے جس نے لڑائی سے کچھ سکون کے لئے پناہ حاصل کرنا ہوتی تو وہ بھی حضور ﷺ کے پیچھے چلے جاتے چنانچہ روایت میں ہے۔

وَفِي رِوَايَةٍ لَهُمَا قَالَ الْبَرَاءُ كُنَّا وَاللَّهِ إِذَا أَحْمَرَ الْبَأْسُ نَتَّقِي بِهِ وَإِنَّ الشُّجَاعَ مِنَ اللَّذِي يُحَاذِي بِهِ يَعْنِي النَّبِيَّ صَلَّى اللَّهُ عَلَيْهِ وَسَلَّمَ -  
(مشکوٰۃ سوم، کتاب الفتن، ح ۵۶۳۸)

دونوں کی ایک روایت میں حضرت براء رضی اللہ عنہ نے فرمایا خدا کی قسم جب میدان کارزار گرم ہو جاتا تو ہم آپ سے بچاؤ حاصل کرتے اور ہم میں سے بہت بڑا بہادر وہ شمار ہوتا جو نبی کریم ﷺ کے شانہ بشانہ کھڑا رہتا۔

اسی طرح جنگ حنین کے موقع پر جب اسلامی فوج میں انتشار پھیلا تو حضور ﷺ عین میدان جنگ میں اپنے نچر پر سوار تھے اور اردگرد چند جاں نثار موجود تھے اور حضور ﷺ یہ فرما رہے تھے ”أَنَا النَّبِيُّ لَا كَذِبُ أَنَا ابْنُ عَبْدِ الْمُطَّلِبِ“ میں نبی ہوں یہ جھوٹی بات نہیں عبدالمطلب کا بیٹا ہوں۔ جیسے کہ اس واقعہ کے متعلق بخاری و مسلم کی روایت یوں ہے:

عَنْ أَبِي اسْحَاقَ قَالَ قَالَ رَجُلٌ لِلْبَرَاءِ يَا أَبَا عُمَارَةَ فَرَرْتُمْ يَوْمَ حُنَيْنٍ قَالَ لَا وَاللَّهِ مَا وَلَّى رَسُولُ اللَّهِ صَلَّى اللَّهُ عَلَيْهِ وَسَلَّمَ وَلَكِنْ خَرَجَ شُبَّانُ أَصْحَابِهِ لَيْسَ عَلَيْهِمْ كَثِيرٌ سَلَاحٍ

حضرت براء بن عازب رضی اللہ عنہ سے ایک آدمی نے دریافت کیا اے ابوعمارہ! کیا آپ نے جنگ حنین سے فرار کیا تھا؟ جواب دیا خدا کی قسم نہیں رسول اللہ ﷺ نہیں بھاگے تھے۔ لیکن آپ کے نوجوان اصحاب نکلے جن پر زیادہ ہتھیار نہیں تھے۔

(بخاری و مسلم، مشکوٰۃ جلد ۳، کتاب الفتن، ح ۵۶۳۷)



عَنْ أَبُو اسْحَاقَ قَالَ سَمِعْتُ الْبَرَاءَ  
وَسَأَلَهُ رَجُلٌ أَكُنْتُمْ فَرَرْتُمْ يَا أَبَا  
عُمَارَةَ يَوْمَ حُنَيْنٍ قَالَ لَا وَاللَّهِ مَا  
وَلَّى رَسُولُ اللَّهِ صَلَّى اللَّهُ عَلَيْهِ  
وَسَلَّمَ وَلَكِنَّهُ خَرَجَ شُبَّانُ أَصْحَابِهِ  
وَإِخْفَاؤُهُمْ حُسْرًا لَيْسَ بِسِلَاحٍ  
فَاتُوا قَوْمًا رُمَاهُ جَمَعَ هَوَازِنَ وَبَنِي  
نَصْرٍ مَا يَكَادُ يَسْقُطُ لَهُمْ سَهْمٌ  
فَرَشَقُوهُمْ رَشَقًا مَا يَكَادُونَ  
يُخْطِئُونَ فَأَقْبَلُوا هُنَالِكَ إِلَى النَّبِيِّ  
صَلَّى اللَّهُ عَلَيْهِ وَسَلَّمَ وَهُوَ عَلَى  
بَغْلَتِهِ الْبَيْضَاءِ وَابْنُ عَمِّهِ أَبُو سُفْيَانَ  
بْنُ الْحَارِثِ بْنِ عَبْدِ الْمُطَّلِبِ يَقُودُ  
بِهِ فَنَزَلَ وَاسْتَنْصَرَ ثُمَّ قَالَ أَنَا النَّبِيُّ  
لَا كَذِبُ أَنَا ابْنُ عَبْدِ الْمُطَّلِبِ ثُمَّ  
صَفَّ أَصْحَابَهُ

(بخاری دوم جہاد و السیر، ج ۱۹۱)

حضرت براء بن عازب رضی اللہ  
تعالیٰ عنہ سے ایک آدمی نے دریافت کیا،  
اے ابوعمارہ! کیا آپ نے جنگِ حنین  
سے فرار کیا تھا؟ جواب دیا، خدا کی قسم نہیں  
رسول اللہ ﷺ نہیں بھاگے تھے، ہاں  
آپ ﷺ کے اصحاب میں سے بعض  
نوعمر اور بزرگ لوگ جن کے پاس ہتھیار  
نہ تھے۔ وہ ایسے تیرانداز لوگوں کے  
مقابلے پر آگئے ہوازن اور بنی نصر نے  
انہیں جمع کر لیا تھا اور جن کا نشانہ خطا نہیں  
کھاتا تھا تو انہوں نے انہیں خطا نہ کھانے  
والے تیروں پر دھر لیا۔ پس وہ نبی  
کریم ﷺ کی جانب دوڑ آئے اور  
آپ ﷺ اپنے سفید خچر پر جلوہ افروز  
تھے اور آپ کے چچازاد بھائی حضرت  
ابوسفیان بن حارث بن عبدالمطلب اس

کی لگام پکڑے ہوئے تھے۔ آپ ﷺ

نیچے اترے اور اللہ تعالیٰ سے مدد طلب کی پھر فرمایا میں نبی ہوں اس میں ذرا بھی  
جھوٹ نہیں، میں عبدالمطلب جیسے سردار کا بیٹا ہوں پھر آپ ﷺ نے اپنے  
اصحاب کی صف بندی فرمائی۔

حضور ﷺ کی آواز اور شجاعت کو دیکھ کر مسلمان واپس لوٹے اور انہوں نے  
بہادری کے ساتھ کفار سے جنگ کی تو حضور ﷺ کی برکت سے فتح عطا کی گئی اور اس  
روز آپ ﷺ سے زیادہ بہادر اور شجاع نہ دیکھا گیا۔



۴- سب سے بڑھ کر بہادری:

حضور ﷺ جنگ کے دوران سب سے زیادہ بہادر نظر آتے تھے۔ دشمن کے سخت حملہ آوروں سے مقابلے کرتے۔ دشمن کے بالکل قریب ہوتے تھے اور اس دوران اگر دشمن کا بڑا لشکر آتا تو اس پر خود بڑھ کر حملہ کرتے تھے۔ ان باتوں کا علم ذیل کی روایات میں آیا ہے۔

ابن عمر رضی اللہ عنہما فرماتے ہیں کہ رسول اللہ ﷺ سے بڑھ کر کسی کو بہادر دلیہ سخی اور اللہ تعالیٰ سے زیادہ راضی نہ دیکھا۔ حضرت سیدنا علی رضی اللہ عنہ فرماتے ہیں کہ جب جنگ خوب گرم ہو جاتی اور اس کی شدت انتہا کو پہنچ جاتی تو ہم رسول اللہ ﷺ کی پناہ ڈھونڈتے تھے اور دشمنوں کے قریب حضور ﷺ سے زیادہ قریب کوئی نہ ہوتا تھا اور جنگ میں آپ ﷺ سخت ترین آدمی ہوتے تھے۔ عمران بن حصین رضی اللہ عنہ روایت کرتے ہیں جب بھی کوئی بڑے سے بڑا لشکر آتا حضور ﷺ اس پر سب سے پہلے حملہ کرتے تھے (مدارج النبوة جلد اول ص ۷۶)

اس سے معلوم ہوا کہ حضور ﷺ ایسے کمانڈر تھے جو نہ صرف جنگ کے دوران اپنی افواج کی کمانڈ فرماتے بلکہ سخت گھمسان کی دست بدست جنگ میں دشمنوں کے طاقتور حملہ آوروں کا مقابلہ کر کے ان کے حملہ کو ناکام بنا دیتے اور جب اسلامی افواج میں یومِ احد اور حنین کے موقع پر کم ہمتی اور انتشار پھیلا، میدان جنگ خالی ہو گیا تو قریب تھا کہ مسلمانوں کو سخت نقصان پہنچ جاتا مگر اس دوران حضور ﷺ میدان جنگ میں ڈٹ کر مقابلہ کرتے رہے اور مسلمانوں کو میدان جنگ میں واپس لانے کیلئے دادِ شجاعت دیتے رہے تو ہار جیت میں تبدیل ہو گئی۔ بہر حال آپ ﷺ کے متعلق حضرت علی رضی اللہ عنہ فرماتے ہیں کہ جب لڑائی شدت اختیار کر جاتی اور آنکھیں سرخ ہو جاتیں تو ہم رسول اللہ ﷺ کے بچاؤ کی فکر کرتے لیکن آپ ﷺ سے زیادہ کوئی بھی دشمن کے قریب نہ ہوتا۔

بدر کے دن بے شک تم نے مجھ کو دیکھا ہے ہم رسول اللہ ﷺ کی پناہ میں تھے



اور آپ ﷺ ہم سے آگے دشمن کے قریب تھے اور اس دن سب سے بڑھ کر آپ ﷺ لڑائی میں تھے اور کہتے تھے کہ بہادر وہی گنا جانتا تھا جو دشمن کے قریب ہونے کے وقت رسول اللہ ﷺ سے زیادہ نزدیک ہوتا تھا کیونکہ آپ ﷺ دشمن کے قریب ہوتے تھے۔

(صحیح مسلم، جلد ۳، صفحہ ۲۰۱، دلائل النبوة للبیہقی جلد ۳، صفحہ ۲۵۸، جلد ۵، صفحہ ۱۳۵)

### ۵- جنگِ احد میں ایک طاقتور دشمن کا مقابلہ:

اور جب اُبی ابن خلف نے یومِ احد حضور ﷺ کو دیکھا تو وہ کہتا تھا کہاں ہیں محمد! اگر وہ بچ گئے تو میری خیر نہیں۔ بدر کے دن جب نبی کریم ﷺ آئے اور اس سے فدیہ لیا گیا تو اس نے کہا تھا میرے پاس ایک گھوڑا ہے اس کو روزانہ ایک رطل بھر چنے کا ٹوکرا کھلا کر پالوں گا تاکہ اس پر سوار ہو کر آپ ﷺ کو (معاذ اللہ) شہید کر دوں۔ تب حضور ﷺ نے فرمایا (اوبد بخت!) انشاء اللہ عزوجل میں ہی تم کو قتل کروں گا۔

پس جنگِ احد میں اس نے حضور ﷺ کو دیکھا تو تیزی سے گھوڑا بڑھا کر حضور ﷺ پر حملہ آور ہوا۔ مسلمانوں نے اس کا راستہ روک لیا۔ حضور ﷺ نے فرمایا اس کا راستہ چھوڑ دو۔

اسی طرح حضور ﷺ نے حارث بن صمہ سے مبارزت فرمائی۔

تو آپ ﷺ نے اس کو اس طرح جھنجھوڑا کہ کفار ایسے بھاگے جس طرح اونٹ کی کمر سے مکھی بھنھناتی اڑتی ہے جب اونٹ حرکت کرتا ہے پھر آپ ﷺ نے اس کا مقابلہ فرمایا اور اس کی گردن میں اس شدت سے نیزے کی انی ماری کہ وہ گھوڑے پر قلابازی کھاتا لڑکھڑاتا گرا اور ایک روایت میں ہے کہ اس کی ایک پسلی توڑ دی۔

جب قریش کی طرف واپس لوٹا تو وہ کہتا تھا مجھ کو محمد (ﷺ) نے قتل کر دیا اور قریش کہتے تھے کچھ مضائقہ نہیں۔ اس پر اس نے کہا اگر وہ لوگ اس درد کا احساس



کرتے جو مجھ کو ہوا تو میں نے ان سب کو قتل کر دیا۔ کیا یہ آپ ﷺ نے نہ کہا تھا کہ میں تجھ کو قتل کروں گا۔ خدا کی قسم اگر وہ مجھ پر تھوک دیتے تو یقیناً وہ مجھ کو قتل کر دیتے۔

غرضیکہ وہ مکہ کی طرف واپسی کے سفر میں ہلاک ہو گیا اور اق تاریخ حضور ﷺ کی شجاعت و بسالت کے واقعات سے بھرے پڑے ہیں۔ اختصار کے پیش نظر انہی پر اکتفا کیا جاتا ہے۔





باب نمبر ۹  
 اوصاف  
 مصطفیٰ ﷺ

## بشریت و نورانیت مصطفیٰ ﷺ

### (۱) بشریت مصطفیٰ ﷺ

حضور ﷺ فخر انسانیت ہیں۔ ملائکہ جن وانس کے اولین و آخرین کے سردار ہیں۔ حضور ﷺ تمام مخلوق سے خلقاً طبعاً اور اوصافِ جمیلہ کے لحاظ سے بلند تر ہیں۔ آپ انسانِ عظیم ہیں اور اللہ تعالیٰ نے آپ ﷺ کو تمام انسانی خامیوں سے پاک تخلیق فرمایا اور تمام پسندیدہ خوبیوں کو کمال حد تک آپ ﷺ میں جمع فرما دیا۔ آپ ﷺ کے ظاہر کو دیکھ کر کوئی شخص آپ ﷺ سے کوئی بھی خامی نہ نکال سکا جبکہ آپ ﷺ کے قربِ الہی و بییت اور ختم نبوت و رسالت جیسے عظیم اوصاف مبارکہ کو مکمل طور پر سمجھنا محال ہے۔ پس حضور ﷺ ایسے بشر ہیں کہ جن پر بشریت کو ناز ہے اور سید البشر ہیں۔

حضور ﷺ دنیا میں انسانی تخلیق کے مراحل طے کر کے تشریف لائے۔ حضور ﷺ کے والدین کو حضرت آدم علیہ السلام سے حضرت عبداللہ رضی اللہ عنہ تک تمام شیطانی و ناپاک اعمال سے محفوظ رکھا گیا۔ حضور ﷺ کی تخلیق دنیا و عقبیٰ کی تمام چیزوں کی تخلیق سے بڑھ کر طیب و طاہر اور نظیف تر ہے۔ مثال کے طور پر پھول کی تخلیق کو دیکھا جائے تو معلوم ہوگا کہ اسے اگنے کیلئے پاکیزہ زمین ملی، پاکیزہ پانی ملا، صاف ستھرا ماحول



ملا اس کے پتے بھی خوبصورت جب وہ شاخ پر بنا تو اس میں سے مہک آنے لگی جب کھلا تو خوبصورت اور بھلا دکھائی دینے لگا اور اس میں سے خوشبو نکل کر ماحول کو معطر کرنے لگی۔ پھول کی ہر پتی جدا ہو گئی پھر بھی ہر ایک سے خوشبو آ رہی ہے اور جب خشک ہوا تو بھی مہک آتی رہی گویا پھول اپنی تخلیق کے ہر مرحلہ میں نظیف، خوشبودار اور خوبصورت ہے جبکہ خوشبو کی محفل میں رہنے والے خوشبو محسوس کرتے ہیں جس ہاتھ یا کپڑے کو لگے اس میں بھی خوشبو سرایت کر دیتا ہے۔ پھول اپنی تخلیق کی جگہ گلشن میں بھی خوب ہے اور جب توڑ کر کسی اور جگہ رکھا جائے تب بھی خوبصورت ہی لگتا ہے جبکہ دوسری مثال غلاظت کی ہے اور غلاظت میں پیدا ہونے والے کیڑے مکوڑوں کی ہے کہ جن کی تخلیق کا ماحول بھی نجس ہے۔ خوراک بھی نجس ہے اور ان سے ہر وقت تعفن اٹھتا رہتا ہے۔ وہ جس جگہ بھی پڑا ہو اس سے تعفن اور بدبو اٹھے گی۔ جوان کے پاس بیٹھے گا اسے بدبو آئے گی جو انہیں ہاتھ لگائے گا وہ تعفن اور بدبودار ہو جائے گا۔ اب اہل عقل ذرا غور کریں کہ جب دنیا میں دو چیزوں کی تخلیق، ماحول، جملہ اوصاف میں کوئی مماثلت نہیں تو پھر امام الانبیاء حبیب خدا، سید الاولین و آخرین، حضرت محمد مصطفیٰ ﷺ کی تخلیق کے جملہ مراحل، عطائی و انسانی اور ذاتی اعمال و اوصاف جمیلہ کے لحاظ سے بھی بے مثل و بے مثال ہیں۔

حضور ﷺ ظاہری شکل و صورت کے لحاظ سے انسان ہیں اور آپ کے وصفِ آدمیت کا انکار جہالت ہے لیکن یہ شبہت صرف ظاہری و انسانی لحاظ سے ہے جبکہ مقام و مرتبہ، عطائے ربانی، اوصاف خلقیہ، ختم نبوت اور وحی و علو مرتبہ میں کوئی حضور ﷺ کی مثل ہوا ہے نہ ہوگا۔ حضور ﷺ انسان کامل ہیں کہ کوئی انسان آپ ﷺ کا ہم پلہ نہیں بلکہ ہم پلہ ہونا تو دور کی بات ہے کوئی فرد بھی حضور ﷺ کے بشری اور روحانی اوصاف میں سے کسی ایک وصف میں شریک نہیں ہے خواہ وہ انسان ہو جن ہو یا فرشتہ یا کوئی اور مخلوق، حضور ﷺ کے وصف بشریت کے متعلق یہی عقیدہ اہل ایمان نے شروع سے اپنایا اور آئندہ بھی اسی پر قائم رہیں گے گویا حضور ﷺ کے متعلق یہ عقیدہ



رکھنا کہ ”حسین دیکھے جمیل دیکھے تجھ سا تجھی کو دیکھا“ ہی ایمان کا تحفظ و تقاضا ہے۔

### ۱- انبیاء (ﷺ) کی بشریت کے متعلق کفار کا عقیدہ:

کفار و مشرکین نے ہر دور میں انبیاء (ﷺ) کے وصف بشریت سے دھوکہ کھایا اور ان کی بشری حیثیت کو مختلف زاویوں سے پرکھا۔ وہ صرف ان کی مالی کمزوری، ظاہری مشابہت اور ان کی پیروی کرنے والوں میں دنیاوی لحاظ سے کم حیثیت کے لوگوں کو دیکھ کر فریب اور تکبر میں مبتلا ہو گئے اور سستی میں اللہ تعالیٰ کے پیغام اور انبیاء (ﷺ) کے مقام و مرتبہ کو سمجھنے کی کوشش نہ کی اور ان کی خواہشات نے انہیں انبیاء (ﷺ) کی مخالفت و مقابلہ پر لگا دیا۔ آپ خود اس آیت قرآنی کو پڑھ کر ان کے فریب نفسی سے واقف ہو سکتے ہیں۔

فَقَالَ الْمَلَأُ الَّذِينَ كَفَرُوا مِنْ قَوْمِهِ  
مَا نَرَاكَ إِلَّا بَشَرًا مِثْلَنَا وَمَا نَرَاكَ  
اتَّبَعَكَ إِلَّا الَّذِينَ هُمْ أَرَادُوا بِآدَائِهِ  
الرَّأْيِ وَمَا نَرَى لَكُمْ عَلَيْنَا مِنْ  
فَضْلٍ بَلْ نَظُنُّكُمْ كَاذِبِينَ ۝  
(پ ۱۲ ہود: ۲۷/۱۱)

تو ان کی قوم کے کافر سرداروں نے  
کہا کہ اے نوح! ہم آپ کو اپنے جیسا بشر  
ہی سمجھتے ہیں اور ہمیں اس کے سوا نظر نہیں  
آتا جو لوگ ہم میں حقیر اور عمومی عقل رکھتے  
ہیں کہ وہ آپ کی پیروی کر رہے ہیں اور ہم  
نہیں دیکھتے کہ تمہیں ہم پر فضل حاصل ہو  
بلکہ تمہیں جھوٹا خیال کرتے ہیں۔

اس آیت سے معلوم ہوا کہ کفار نے حضرت نوح (ﷺ) کو اپنے ہم مثل بشر کہا اور آپ کے ماننے والوں کو حقیر و ذلیل کہا اور آپ کے جملہ اوصافِ جمیلہ کا انکار کر دیا۔ ذیل کی آیت کریمہ میں اللہ تعالیٰ نے گزشتہ کفار کا مجموعی رویہ بیان کیا ہے کہ انہوں نے اپنے انبیاء (ﷺ) کی تکذیب کی اور ان کی صفت بشریت کو حقارت کی نگاہ سے دیکھا اور انبیاء کرام (ﷺ) کی بشریت کو حقارت کی نگاہ سے دیکھنے کے سبب قبول حق سے محروم ہو گئے۔

ان کے رسولوں نے انہیں کہا کہ  
تمہیں آسمانوں اور زمین کے بنانے والے  
قَالَتْ رُسُلُهُمْ أَفِي اللَّهِ شَكٌّ فَاطِرِ  
السَّمَوَاتِ وَالْأَرْضِ ۖ يَدْعُوكُمْ



پر شک ہے وہ تمہیں اس لئے بلاتا ہے تاکہ تمہارے گناہ معاف کر دے اور تمہیں مقررہ مدت تک مہلت دیتا ہے۔ کافر بولے تم تو ہماری طرح کے بشر ہی ہو کیا تم چاہتے ہو کہ ہمیں ان کی عبادت سے روک دو جن کی عبادت ہمارے آباؤ اجداد کرتے آئے ہیں۔ پس ہمارے پاس کوئی واضح معجزہ لاؤ۔

لِيَغْفِرَ لَكُمْ مِّنْ ذُنُوبِكُمْ وَيُخْرِجَكُمْ إِلَىٰ أَجَلٍ مُّسَمًّى ۖ قَالُوا إِنَّ أَنْتُمْ إِلَّا بَشَرٌ مِّثْلُنَا ۖ تُرِيدُونَ أَنْ تَصُدُّونَا عَمَّا كَانَ يَعْبُدُ آبَاؤُنَا فَآتُونَا بِسُلْطٰنٍ مُّبِينٍ ۝

(پ ۱۳ ابراہیم ۱۰/۱۲)

مشرکین مکہ بھی حضور ﷺ کی صفت بشریت کو تنقید کا نشانہ بناتے رہے۔ وہ انتہائی سرکشی کے ساتھ حضور ﷺ کے سامنے یہ بات کہہ دیتے تھے کہ کیا ہم میں سے نبوت و رسالت کے لئے تم ہی رہ گئے تھے۔ اللہ تعالیٰ نے ان بستیوں کے سرداروں میں سے کسی کو پیغمبر کیوں نہ بنایا اور پھر خفیہ طور پر حضور ﷺ کے بارے میں یہ سازش کرتے کہ یہ تو فقط تمہاری طرح کے ایک بشر ہیں۔

ان کے دل کھیل میں لگے ہوئے ہیں اور جن لوگوں نے ظلم کیا تھا انہوں نے خفیہ مشورہ کیا کہ یہ تمہارے جیسے آدمی ہیں۔ کیا تم جادو کے پیروکار بن گئے ہو حالانکہ تم دیکھتے ہو۔

لَا هِيَّةَ قُلُوبُهُمْ ۖ وَاسْرُوا النَّجْوَىٰ ۚ فَالَّذِينَ ظَلَمُوا فَهَلْ هٰذَا إِلَّا بَشَرٌ مِّثْلُكُمْ ۚ أَفَتَأْتُونَ السَّحَرَ وَانْتُمْ تُبْصِرُونَ ۝

(پ ۱۷ انبیاء: ۳/۲۱)

قرآن کریم میں دو پیغمبروں کا قصہ بیان کیا گیا ہے جنہیں کسی بستی کی طرف پیغام حق سنانے کے لئے بھیجا گیا تھا۔ جب انہوں نے اس قوم کو پیغام حق سنایا تو اس قوم نے ان کا محض اس لئے انکار کر دیا کہ وہ دو بشر تھے۔ انہوں نے انبیاء ﷺ کے وصف بشریت کو حقارت کی نگاہ سے دیکھا اور حق کا انکار کر دیا۔

انہوں نے کہا تم ہماری مثل بشر ہی ہو اور رحمن نے کچھ نازل نہیں فرمایا ہے یہ

قَالُوا مَا أَنْتُمْ إِلَّا بَشَرٌ مِّثْلُنَا ۚ وَمَا أَنْزَلَ الرَّحْمٰنُ مِنْ شَيْءٍ ۚ إِنَّ أَنْتُمْ



إِلَّا تَكْذِبُونَ ○ (یسین: ۱۵/۳۶) کہ تم تو صرف جھوٹی بات ہی کہتے ہو۔

اسی طرح قوم ثمود نے اپنے پیغمبر ﷺ کا اس لئے انکار کر دیا کہ ہم تمہاری طرح کے بشر کی پیروی کر کے گمراہی اور عذاب میں مبتلا نہیں ہو سکتے۔ یہ بات قرآن کریم کے الفاظ میں یوں بیان کی گئی ہے۔

كَذَّبَتْ ثَمُودُ بِالنُّذُرِ ○ فَقَالُوا  
أَبَشْرًا مِمَّنَّا وَاحِدًا نَتَّبِعُهُ إِنَّا إِذَا لَفِيَ  
ضَلَالٍ وَسُعُرٍ ○

قوم ثمود نے بھی ڈرانے والے  
نبیوں کو جھٹلایا۔ پس کہنے لگے کہ کیا ہم  
اپنے میں سے ایک بشر کی اطاعت کرنے  
لگیں پھر تو ہم گمراہی اور دیوانگی میں آ  
جائیں گے۔

(پ ۲۷ القمر: ۲۳، ۲۴ / ۵۴)

مذکورہ بالا آیات سے معلوم ہوا کہ گزشتہ انبیاء ﷺ کو ہر دور میں ان کی اقوام نے اپنی مثل بشر کہا۔ کفار نے ان کو عام آدمی ہی قرار دیا۔ انبیاء ﷺ کے دیگر جسمانی اور روحانی اوصاف کا بھی انکار کر دیا۔ اللہ تعالیٰ نے اس طرح کفار کے انبیاء ﷺ کو اپنی مثل بشر کہنے کے رویہ کو ناپسندیدہ الفاظ میں بیان کیا کیونکہ انہوں نے انبیاء ﷺ کی بشریت کو بنیاد بنا کر ان کی نبوت و رسالت اور دیگر اوصاف کا انکار کیا۔ قرآن کریم کی یہ آیات بتا رہی ہیں کہ وہ انبیاء ﷺ کو ہر لحاظ سے اپنی مثل بشر کہتے تھے لہذا قبول حق سے محروم کر دیئے گئے اور انبیاء کرام ﷺ کی یوں گستاخی و تذلیل کا ارتکاب کر کے ہمیشہ کے عذاب کے مستحق ہو گئے۔

## ۲- انبیاء ﷺ کی بشریت کے متعلق قرآنی عقیدہ:

ہر دور میں ہر نبی ﷺ کو کفار تعجب کی نگاہ سے دیکھتے اور وہ مطالبہ کرتے کہ کیوں نہ ہم پر کسی فرشتہ کو پیغام حق سنانے کے لئے بھیجا گیا۔ اس وقت اللہ تعالیٰ نے ان کے تعجب کو دور کرنے کے لئے اپنے انبیاء ﷺ کی زبان سے کہلوا یا کہ اے لوگو! تم تعجب کیوں کرتے ہو ہم تمہیں میں سے ظاہری وضع قطع کے لحاظ سے آدمی ہیں مگر ہمیں نبوت و رسالت کے بلند رتبہ سے نوازا گیا ہے۔ یہ محض اللہ تعالیٰ کا ہم پر فضل ہے اور ہم جو



دلیل تمہیرا پیش کرتے ہیں وہ اللہ تعالیٰ کی اجازت سے ہے جیسے کہ قرآن کریم میں آیا ہے۔

ان کے رسولوں نے کہا کہ ہم انسانیت کے اعتبار سے تمہاری مثل انسان ہیں لیکن اللہ تعالیٰ اپنے بندوں میں سے جس پر چاہتا ہے احسان کرتا ہے اور ہمارے لئے روا نہیں کہ ہم اللہ تعالیٰ کی اجازت کے بغیر کوئی معجزہ لے آئیں اور مومنوں کو اللہ پر بھروسہ کرنا چاہیے۔

قَالَتْ لَهُمْ رُسُلُهُمْ إِنْ نَحْنُ إِلَّا  
بَشَرٌ مِّثْلُكُمْ وَلَكِنَّ اللَّهَ يَمُنُّ عَلَى  
مَنْ يَشَاءُ مِنْ عِبَادِهِ ۗ وَمَا كَانَ لَنَا  
أَنْ نَأْتِيَكُمْ بِسُلْطَنٍ إِلَّا بِإِذْنِ اللَّهِ  
وَعَلَى اللَّهِ فَلْيَتَوَكَّلِ الْمُؤْمِنُونَ ۝  
(ب ۱۳ ابراہیم: ۱۱/۱۲)

اگرچہ اللہ تعالیٰ نے انبیاء کرام ﷺ سے بشریت کا اقرار کروا دیا اور وضاحت کر دی گئی کہ انبیاء ﷺ ظاہری لحاظ سے تو انسان ہیں لیکن اللہ تعالیٰ کی طرف سے نبوت کے عظیم فضل کے لحاظ سے دوسروں پر فوقیت رکھتے ہیں اور ظاہری اعتبار سے بشر کہہ کر کفار کی وحشت وہٹ دھرمی کو دور کر دیا گیا تا کہ کہیں وہ تعجب و حیرانگی کی بنا پر انبیاء ﷺ سے دور نہ ہو جائیں۔ اس لئے ان پر دلیل حق قائم کر دی گئی۔ اس کے باوجود کفار کی اکثریت کا انبیاء ﷺ کو محض بشر کی نگاہ سے دیکھ کر اللہ تعالیٰ کے پیغام کا انکار بہت بڑی ناانصافی تھی۔ اللہ تعالیٰ کی نعمت کی بے قدری تھی جیسے کہ اللہ تعالیٰ نے فرمایا ہے۔

وَمَا قَدَرُوا اللَّهَ حَقَّ قَدْرِهِ إِذْ قَالُوا  
مَا أَنْزَلَ اللَّهُ عَلَى بَشَرٍ مِّنْ شَيْءٍ ۗ  
(انعام: ۹۱/۶)

اور انہوں نے اللہ کی اس طرح قدر نہ کی جس طرح اس کی قدر کرنے کا حق تھا۔ جب انہوں نے کہا کہ اللہ تعالیٰ نے بشر پر کچھ نازل نہ کیا۔

یہی بات کفار نے حضور ﷺ کے متعلق کہی۔ انہوں نے حضور ﷺ کو بشر کہہ کر اللہ تعالیٰ کی وحی کا انکار کیا تو اللہ تعالیٰ نے اس عمل کو اپنی بے قدری سے تعبیر فرمایا اور واضح فرمایا کہ میرے نبی محترم ﷺ کا انکار میرا انکار ہے۔



## ۳۔ قُلْ إِنَّمَا أَنَا بَشَرٌ مِّثْلُكُمْ كى وضاحت:

جیسا کہ گزشتہ سطور میں ذکر کیا جا چکا ہے کہ حضور ﷺ ظاہری وضع قطع کے لحاظ سے انسان تھے مگر آپ ﷺ انسانی کمالات کے لحاظ سے بھی ہر عیب سے پاک پیدا کئے گئے۔ آپ انسانی اوصاف کے لحاظ سے بھی سید البشر ہیں۔ جب لوگوں نے حضور ﷺ کے حکم سے درختوں کو چلتے دیکھا، کنکروں کو کلمہ پڑھتے سنا، چاند کو شق ہوتے ہوئے دیکھا تو حیرانگی میں پڑ گئے۔ اللہ تعالیٰ نے ان کی حیرانگی کو دور کرنے کے لئے فرمایا ”قُلْ إِنَّمَا أَنَا بَشَرٌ مِّثْلُكُمْ“ اے نبی محترم ﷺ! فرمادیتے ہیں کہ میں تمہاری مثل شکل و صورت کے لحاظ سے تو انسان ہوں مگر اس کے بعد فرمایا ”يُوحَىٰ إِلَيَّ“ میری طرف وحی آتی ہے۔ ساتھی ہی فرق بیان فرما دیا مگر میں اللہ کا رسول ہوں جبکہ تم اس وصف سے بالکل خالی ہو۔ پس معلوم ہوا بشریت میں حضور ﷺ کی دوسروں کے ساتھ تمثیل انسان ہونے میں تھی جیسے کہ کھانے پینے نکاح فرمانے میں اس سے حقیقی برابری نہیں ہے۔ قرآن کریم میں یہ آیت موجود ہے۔

”لَا يَسْتَوِي الْأَعْمَىٰ وَالْبَصِيرُ“ اندھا اور آنکھوں والا برابر نہیں۔

جب دیکھنا ایک انسانی وصف ہے اور اللہ تعالیٰ نے قرآن حکیم میں فیصلہ فرما دیا ہے کہ اندھا اور بینا برابر نہیں ہیں تو پھر نبی اور غیر نبی کیسے برابر ہو سکتے ہیں حالانکہ اندھا اور بینا دونوں انسان ہیں۔ ایک وصف بصیرت کی بناء پر بالکل برابر نہیں ہو سکتے جبکہ حضور ﷺ انسانی اوصاف میں بھی اپنا ثانی نہیں رکھتے تو وہ کیسے انسان ہونے میں دوسروں کے بالکل برابر ہو سکتے ہیں۔ پس معلوم ہوا ”قُلْ إِنَّمَا أَنَا بَشَرٌ مِّثْلُكُمْ“ میں تمثیل انسان ہونے میں ہے اوصاف کے لحاظ سے قطعی طور پر برابری مراد نہیں ہے جیسے کہ اس آیت کریمہ کا نفس مضمون اس فرق کو خود بیان فرما رہا ہے۔

قُلْ إِنَّمَا أَنَا بَشَرٌ مِّثْلُكُمْ يُوحَىٰ إِلَيَّ  
 أَنَّمَا إِلَهُكُمُ إِلَهُ وَاحِدٌ ۚ فَمَنْ  
 كَانَ يَرْجُوا لِقَاءَ رَبِّهِ فَلْيَعْمَلْ  
 اے نبی محترم! فرما دیں کہ میں  
 ظاہری صورت میں تمہاری مثل ایک آدمی  
 ہوں مجھ پر وحی آتی ہے تمہارا معبود ایک ہی



معبود ہے پس جو اپنے پروردگار کی ملاقات  
چاہتا ہے تو اسے چاہئے کہ نیک اعمال  
کرے اور اپنے رب کی عبادت میں کسی کو  
شریک نہ کرے۔

عَمَلًا صَالِحًا وَلَا يُشْرِكُ بِعِبَادَةِ  
رَبِّهِ أَحَدًا ۝

(ب ۱۶ الکہف: ۱۱۰/۱۸)

اس آیت کریمہ کے تحت بعض مفسرین کرام اس طرف بھی گئے ہیں کہ ”قُلْ إِنَّمَا  
أَنَا بَشَرٌ مِّثْلُكُمْ“ کہنے کی غرض و غایت یہ بھی تھی کہ مسلمانوں میں کوئی عقیدت و محبت  
میں آ کر حضور ﷺ میں اوصاف الوہیت کو شامل نہ کر دے۔ پس یہ فرما کر شرک کا  
خاتمہ کر دیا گیا۔

ایک دوسری جگہ پر بھی اسی قسم کا ارشاد ربانی ہے:

قُلْ إِنَّمَا أَنَا بَشَرٌ مِّثْلُكُمْ يُوحَىٰ إِلَيَّ  
أَنَّمَا إِلَهُكُمُ اللَّهُ وَاحِدٌ  
فَاسْتَقِيمُوا إِلَيْهِ وَاسْتَغْفِرُوهُ ۖ  
وَوَيْلٌ لِّلْمُشْرِكِينَ ۔

آپ فرمائیے کہ میں بشری صورت  
میں تمہاری مثل ہوں مجھے وحی آئی کہ بیشک  
تمہارا معبود واحد ہے۔ پس اس کی طرف  
استقامت اختیار کرو اور اس سے مغفرت  
طلب کرو اور مشرکین کے لئے خرابی ہے۔

(ب ۲۴ حم السجدہ ۶/۴۱)

علامہ ابو عبد اللہ محمد بن احمد مالکی قرطبی متوفی ۶۶۸ اس آیت کی تفسیر میں لکھتے  
ہیں ”میں فرشتہ نہیں ہوں اولاد آدم سے ہوں“

حسن بصری نے کہا اللہ تعالیٰ نے اس قول سے آپ کو تواضع کی تعلیم دی ہے۔

امام فخر الدین محمد بن عمر رازی شافعی متوفی ۶۰۶ھ حم السجدہ: ۶ کی تفسیر میں لکھتے  
ہیں۔

آپ یوں فرمائیں کہ میں اس پر قادر نہیں ہوں کہ میں تم کو جبر اور قہر سے ایمان  
کے ساتھ متصف کروں کیونکہ میں تمہاری مثل بشر ہوں اور میرے اور تمہارے درمیان  
یہ امتیاز ہے کہ اللہ تعالیٰ عزوجل نے میری طرف وحی نازل فرمائی ہے اور تمہاری طرف  
وحی نازل نہیں کی پھر اگر تمہیں اللہ توحید پر ایمان لانے کی توفیق دے تو تم ایمان لے آؤ



اور اگر وہ تم کو اس توفیق سے محروم رکھے تو تم اس پر ایمان لانے کو رد کر دو۔

(تفسیر کبیر ج ۹ ص ۵۴۱ دار احیاء التراث العربی بیروت ۱۴۱۵ھ)

علامہ سید محمد نعیم الدین مراد آبادی متوفی ۱۳۶۷ھ لکھتے ہیں:

میں دیکھا بھی جاتا ہوں اور میری بات سنی بھی جاتی ہے اور میرے اور تمہارے درمیان بہ ظاہر کوئی جنسی غیریت بھی نہیں ہے تو تمہارا یہ کہنا کس طرح درست ہو سکتا ہے کہ میری بات نہ تمہارے دل تک پہنچے نہ تمہارے سننے میں آئے اور میرے اور تمہارے درمیان کوئی روک ہو بجائے میرے کوئی غیر جنس یا فرشتہ ہوتا تو تم کہہ سکتے تھے کہ نہ وہ ہمارے دیکھنے میں آئیں نہ ان کی بات سننے میں آئے نہ ہم ان کے کلام کو سمجھ سکیں، ہمارے اور ان کے درمیان تو جنسی مخالفت ہی بڑی روک ہے لیکن یہاں تو ایسا نہیں کیونکہ میں بشری صورت میں جلوہ نما ہوا تو تمہیں مجھ سے مانوس ہونا چاہئے اور میرے کلام کو سمجھنے اور اس سے فائدہ اٹھانے کی بہت کوشش کرنی چاہئے کیونکہ میرا مرتبہ بہت بلند ہے اور میرا کلام بہت عالی ہے اس لئے کہ میں وہی کہتا ہوں جو مجھے وحی ہوتی ہے۔

فائدہ: سید عالم ﷺ کا بہ لحاظ ظاہر ”اَنَا بَشَرٌ مِّثْلُكُمْ“ فرمانا حکمت ہدایت و ارشاد کے لئے بہ طریق تواضع ہے اور جو کلمات تواضع کے لئے کہے جائیں وہ تواضع کرنے والے کے علو منصب کی دلیل ہوتے ہیں، چھوٹوں کا ان کلمات کو اس کی شان میں کہنا یا اس سے برابری ڈھونڈنا ترک ادب اور گستاخی ہوتا ہے تو کسی امتی کو روا نہیں کہ وہ حضور ﷺ سے مماثل ہونے کا دعویٰ کرے یہ بھی ملحوظ رہنا چاہئے کہ آپ کی بشریت بھی سب سے اعلیٰ ہے ہماری بشریت کو اس سے کچھ نسبت نہیں۔

(خزان العرفان بر کنز الایمان ص ۲۵۹ تاج کمپنی لیٹڈ کراچی)

۴- صحابہ کرام (رضی اللہ عنہم) کا حضور ﷺ کے مثل ہونے کی نفی کرنا:

صحابہ کرام رضی اللہ عنہم ”اِنَّمَا اَنَا بَشَرٌ مِّثْلُكُمْ“ کے مفہوم کو اچھی طرح سمجھتے تھے اس لئے اگر کسی موقع پر حضور ﷺ نے ان سے دریات فرمایا ”اَيْكُمْ مِثْلِي“ تم میں سے کوئی میری مثل ہے تو سب دست بستہ ہو کر عرض کرتے کہ یا رسول اللہ ﷺ ہم آپ



کی مثل نہیں ہیں۔ جب حضور ﷺ نے وصال کے کئی کئی دنوں کے لگاتار روزے رکھے جو کہ حضور ﷺ کا ہی خاصہ تھے۔ یہ روزے شوق کے تحت حضور ﷺ سے پوچھے بغیر صحابہ کرام علیہم الرضوان نے بھی رکھنے شروع کر دیئے۔ جب ان روزوں سے عاجز آگئے تو پھر حضور ﷺ نے ان سے فرمایا تم میں سے میری مثل کون ہے۔ اس بات کا روایت میں ذکر یوں ہے:

حضرت سعید بن مسیب کا بیان ہے کہ حضرت ابوہریرہ رضی اللہ عنہ نے فرمایا رسول اللہ ﷺ نے ہمیں وصال کے روزے رکھنے سے منع فرمایا۔ لوگ عرض گزار ہوئے کہ آپ ﷺ تو وصال کے روزے رکھتے ہیں؟ فرمایا کہ تم میں میرے جیسا کون ہے؟ مجھے تو میرا رب کھلاتا اور پلاتا ہے۔ جب لوگ باز نہ آئے تو آپ ﷺ نے ایک روزے کے ساتھ دوسرا

أَنَّ سَعِيدَ بْنَ الْمُسَيْبِ أَخْبَرَهُ أَنَّ أَبَاهُ رَيْرَةَ قَالَ نَهَى رَسُولُ اللَّهِ صَلَّى اللَّهُ عَلَيْهِ وَسَلَّمَ عَنِ الْوِصَالِ قَالُوا فَإِنَّكَ تُوَاصِلُ قَالَ أَيُّكُمْ مِثْلِي إِنِّي أَبِيتُ يُطْعِمُنِي رَبِّي وَيَسْقِينِي فَلَمَّا أَبَوْا أَنْ يَنْتَهُوْا وَاصَلَ بِهِمْ يَوْمًا ثُمَّ يَوْمًا ثُمَّ رَأَوْا الْهَيْلَالَ فَقَالَ لَوْ تَأَخَّرَ لِدِدْتِكُمْ كَالْمُنْجَلِ لَهُمْ

(بخاری جلد سوم کتاب لکھنوی ۲۱۰۵) ملانا شروع کر دیا۔ پھر جب

چاند دیکھا تو فرمایا کہ یہ کچھ ٹھہر کر نظر آتا تو میں زیادہ روزے رکھتا۔ گویا یہ ان کو تنبیہ کرتے ہوئے فرمایا:

یہ بات انہیں سمجھا دی کہ جو عبادت اور کئی کئی دنوں کے روزوں کے لئے طاقت و توفیق مجھے عطا کی گئی ہے وہ تمہیں حاصل نہیں ہے اس لئے کہ تم میری مثل نہیں ہو اور تم پر میری اطاعت واجب ہے

ایک دوسری روایت میں ہے کہ جب سرکار نبی کریم ﷺ نے صحابہ سے پوچھا کہ تم میں سے کون میری مثل ہے تو انہوں نے جواب دیا یا رسول اللہ ﷺ! ہم ہرگز آپ ﷺ کی مثل نہیں ہیں۔ حضور نبی کریم ﷺ قرب خداوندی کے اعلیٰ مقام پر



فائز تھے۔

اسی طرح کا واقعہ ایک دوسری روایت میں یوں بیان ہوا ہے۔

”حضرت عائشہ رضی اللہ عنہا نے فرمایا کہ ایک آدمی نے نبی کریم ﷺ سے ایک مسئلہ پوچھا اور میں دروازے کے پیچھے سے سن رہی تھی۔ اس نے عرض کیا یا رسول اللہ ﷺ! کیا ایک جنبی آدمی روزہ رکھ سکتا ہے؟ تو کملی والے نے فرمایا کہ ایسی حالت میں میں بھی روزہ رکھتا ہوں تو اس صحابی رضی اللہ عنہ نے عرض کیا: ”لَسْتَ مِثْلُنَا يَا رَسُولَ اللَّهِ صَلَّى اللَّهُ عَلَيْهِ وَسَلَّمَ“ کہ یا رسول اللہ ﷺ! آپ ہماری مثل نہیں ہیں۔

(مسلم جلد اول، ص ۳۳۳، بحوالہ مقامات نبوت، ص ۸۵)

حضرت علامہ صاحبزادہ فیض الحسن صاب رقمطراز ہیں۔

یہ ہے ان اہل ایمان کا عقیدہ جن کے دلوں میں عشق مصطفیٰ، پیشانیوں پر سجدوں کے نشان اور بازوؤں میں قوت حیدری نمایاں تھی۔

اب سوال یہ پیدا ہوتا ہے کہ کیا شمع رسالت کے ان پروانوں اور محبوب خدا ﷺ کے ان دیوانوں نے ”قُلْ إِنَّمَا أَنَا بَشَرٌ مِّثْلُكُمْ“ کی آیت نہیں پڑھی تھی؟ اور کیا وہ اس آیت کے معانی و مطالب نہیں سمجھتے تھے؟ کیوں نہیں وہ اس آیت کو ہر روز تلاوت بھی کرتے تھے اور وہ اس آیت کے معانی و مطالب کو بھی سمجھتے تھے مگر اس کے باوجود بھی ان کا عقیدہ یہی تھا کہ اس عالم مخلوقات میں نبی کریم ﷺ کی کوئی مثل نہیں (مقامات نبوت، ص ۵۸)

حضرت علامہ صاحبزادہ فیض الحسن صاحب حضرت عباس رضی اللہ عنہ کے اس عقیدہ کی تشریح میں تحریر فرماتے ہیں جو حضرت عباس رضی اللہ عنہ نے حضور ﷺ کے سامنے لوگوں کے ہجوم میں پڑھا تھا۔

فَنَحْنُ فِي ذَلِكَ الضِّيَاءِ وَفِي النُّورِ  
وَسُبُلَ الرَّشَادِ نَحْتَرِقُ

پس ہم اسی نور اور اسی ضیا کی رشد و ہدایت کے راستوں کو طے کر رہے ہیں۔



قارئین کرام! یاد رہے کہ ایک مرد مومن یعنی امام الانبیاء ﷺ کے حقیقی چچا حضرت عباس رضی اللہ عنہ نے آقائے دو عالم ﷺ کے سامنے کھڑے ہو کر جو عقیدہ بیان فرمایا وہ آج سے پندرہ سو سال پہلے کا ہے جبکہ نہ کوئی دیوبندی تھا اور نہ ہی کوئی بریلوی۔ حضرت عباس رضی اللہ عنہ کے اس ایمان افروز اور باطل سوز عقیدہ کی روشنی میں اب میں رسول اکرم ﷺ کو اپنی مثل محض ایک بشر جاننے والوں سے پوچھتا ہوں کہ کیا حضرت عباس رضی اللہ عنہ کے سامنے ”قُلْ إِنَّمَا أَنَا بَشَرٌ مِّثْلُكُمْ“ والی آیت نہ تھی؟ اور کیا وہ رئیس المفسرین آیت کے معانی و مطالب نہیں سمجھتے تھے؟ اگر وہ نہیں جانتے تھے تو دلائل سے ثابت کریں اور اگر وہ سب کچھ جانتے تھے سمجھتے اور مانتے تھے اور یقیناً ایسا تھا پھر ان کے نقش قدم پر چلتے ہوئے کیوں نہ امام الانبیاء ﷺ کو اللہ کا نور بے مثل اور بے نظیر انسان تسلیم کر کے اللہ اور اس کے رسول مقبول ﷺ کو راضی کر لیا جائے (مقامات نبوت) ۵۔ علماء و صوفیاء کرام کے اقوال:

اکابر علماء کرام، مفسرین کرام اور اجل صوفیاء عظام نے حضور ﷺ کی بے مثل صفت بشریت پر بڑے مفید اقوال و تشریحات بیان کی ہیں ان میں سے چند ایک حسب ذیل ہیں۔

حضرت عارف قطب سید ابوالعباس تجانی فاسی رحمۃ اللہ علیہ حضور ﷺ کی بشریت کے متعلق تحریر فرماتے ہیں:

وَقَدْ كَانَ صَلَّى اللَّهُ عَلَيْهِ وَسَلَّمَ  
قَبْلَ النُّبُوَّةِ مِّنْ حِينِ خُرُوجِهِ مِنْ  
بَطْنِ أُمِّهِ لَمْ يَزَلْ مِنْ أَكْبَرِ  
الْعَارِفِينَ وَلَمْ يَطْرَأْ عَلَيْهِ حِجَابُ  
الْبَشَرِيَّةِ الْحَائِلِ بَيْنَهُ وَبَيْنَ مَطَالَعَةِ  
الْحَضْرَةِ الْإِلَهِيَّةِ الْقُدْسِيَّةِ .

حضور ﷺ قبل از نبوت والدہ ماجدہ کے بطن مقدس سے ظاہر ہونے کے وقت سے اکابرین عارفین سے تھے اور آپ پر حجاب بشریت کا طاری ہونا حضرت الوہیت کے مطالعہ سے مانع نہیں ہوا۔

(جوہر البحار جلد ۳ صفحہ ۵۲)

عارف نبہانی اور حضرت شیخ علی ودہ رحمۃ اللہ علیہ تحریر فرماتے ہیں:



إِنَّهُ نُورٌ مَحْضٌ وَلَيْسَ لِلنُّورِ ظِلٌّ  
وَفِيهِ إِشَارَةٌ إِلَى أَنَّهُ إِنِّي الْوُجُودُ  
الْكُونِيُّ الظِّلِّيُّ وَهُوَ نُورٌ مَتَجَسَّدٌ  
فِي صُورَةِ الْبَشَرِ قِيلَ كَذَلِكَ  
الْمَلَكُ إِذَا تَجَسَّدَ بِصُورَةِ الْإِنْسَانِ  
لَا يَكُونُ لَهُ ظِلٌّ .

حضور ﷺ نور محض ہیں اور نور کا  
سایہ نہیں ہوتا (اسی لئے حضور ﷺ کا  
سایہ نہیں تھا) اور اس میں اشارہ ہے اس  
بات کی طرف کہ حضور ﷺ نے وجود  
کوئی ظلی کو فنا کر دیا اور حضور ﷺ صورت  
بشر ہیں مجسد نور ہیں کہا گیا ہے کہ اسی  
طرح فرشتہ جب انسانی صورت میں متجد  
ہوتا ہے اس کا بھی سایہ نہیں ہوتا۔

حضرت امام قرطبی تحریر فرماتے ہیں۔

”لَمْ يَظْهَرْ لَنَا مَقَامُ حُسْنِهِ صَلَّى اللَّهُ عَلَيْهِ وَسَلَّمَ لِأَنَّهُ لَوْ ظَهَرَ لَنَا  
تَمَامُ حُسْنِهِ لَمَا أَطَاقَتْ أَعْيُنُنَا رُؤْيَتَهُ“

کہ سید المرسلین ﷺ کا تمام حسن و جمال ہم پر ظاہر نہیں ہوا کیونکہ اگر  
آپ کا تمام حسن و جمال ظاہر ہو جاتا تو کوئی آنکھ ذات مصطفیٰ ﷺ کو نہ  
دیکھ سکتی (المواہب اللدنیہ، ص ۹۴ طبع بیروت)

حضور ﷺ کے وصف بشریت پر آپ کے روح مبارک کی نورانیت کا غلبہ رہا  
اس لئے ناقدین کو ظاہر نظر آیا اور وہ باطنی کمالات سے بے بہرہ رہے کیونکہ  
حضور ﷺ کے حسن مبارک پر کئی پردے تھے جیسے کہ علامہ ملا علی قاری رحمۃ اللہ علیہ لکھتے  
ہیں۔

أَكْثَرُ النَّاسِ عَرَفُوا اللَّهَ عَزَّ وَجَلَّ  
وَمَا عَرَفُوا رَسُولَ اللَّهِ صَلَّى اللَّهُ  
عَلَيْهِ وَسَلَّمَ لِأَنَّ حِجَابَ الْبَشَرِيَّةِ  
غَطَّى أَبْصَارَهُمْ .

اکثر لوگوں نے اللہ تعالیٰ کو پہچانا اور  
رسول اللہ ﷺ کو نہ پہچانا۔ اس لئے کہ  
بشریت کے پردہ نے ان کی آنکھوں کو بند  
کر دیا (شرح شامل للعلامة علی قاری، صفحہ ۹)

حضرت شاہ ولی اللہ رحمۃ اللہ علیہ ظاہری علوم کے علاوہ باطنی علوم سے بھی واقف تھے۔ وہ



اپنے والد گرامی کے حوالے سے نقل فرماتے ہیں کہ میرے والد محترم سے حضور ﷺ نے فرمایا۔

میرا حسن و جمال لوگوں کی آنکھوں  
سے چھپا ہوا ہے۔ رب تعالیٰ کی غیرت کی  
وجہ سے اگر ظاہر ہو تو لوگ اس سے زیادہ  
کچھ کریں گے جو کہ یوسف علیہ السلام کو دیکھنے  
کے وقت کیا تھا۔

جَمَالِي مَسْتُورٌ عَنْ أَعْيُنِ النَّاسِ  
غَيْرَةٌ مِّنَ اللَّهِ عَزَّوَجَلَّ وَلَوْ ظَهَرَ  
لَفَعَلَ النَّاسُ أَكْثَرَ مِمَّا فَعَلُوا حِينَ  
رَأَوْا يُوسُفَ .

(در الثمین، صفحہ ۷)





## (ب) نورانیتِ مصطفیٰ ﷺ

حضور نبی کریم ﷺ کی روح مبارک کا نور مبارک آپ ﷺ کے جسد بشریت پر غالب رہا۔ کئی مواقع پر حضور کی نورانیت کو واضح طور پر دیکھا گیا جیسے کہ ایک مرتبہ اندھیرے میں مسکراہٹ فرمائی تو منہ مبارک سے نور ظاہر ہوا جس کی روشنی میں ام المؤمنین حضرت سیدہ عائشہ رضی اللہ عنہا نے گری ہوئی سوئی کو دیکھ کر پکڑ لیا۔ ایک مرتبہ رات کے وقت ایک چھٹری کو لعابِ دہن لگایا تو اس سے روشنی خارج ہونا شروع ہو گئی۔ اس روشنی میں دو صحابہ کرام (علیہم الرضوان) نے اندھیرے میں راستہ تلاش کیا۔

حضور ﷺ صفتِ نورانیت میں ملائکہ سے بھی فوقیت رکھتے ہیں اسی وصفِ نورانیت کی بناء پر لامکان پر جا کر پروردگار عالم سے ہمکلام ہوئے اور پروردگار عالم کی زیارت فرمائی اور عبدیت کے بلند تر مقام پر فائز ہوئے۔ آپ ﷺ وصلِ الہی اور قربِ الہی میں اپنا کوئی ثانی نہیں رکھتے۔ اللہ تعالیٰ نے حضور ﷺ کی روح انور کے نور مبارک کو تمام اشیاء سے قبل تخلیق فرمایا اور پھر اللہ تبارک و تعالیٰ نے اپنے نور ذات سے اس پر تجلی ڈال کر مزید متجلی فرمادیا۔ اس لئے آپ ﷺ تخلیق کے بعد دنیا میں تشریف لانے سے قبل اللہ تعالیٰ کی تعریف و توصیف فرماتے رہے۔ آسمانوں میں آپ ﷺ کا اسم مبارک احمد تھا اور جب دنیا میں بھیجا گیا تو آپ ﷺ نے اللہ تعالیٰ کی بے پناہ محبت کے ساتھ بندگی فرمائی۔ آپ ﷺ کو اس قدر لطافت حاصل ہو گئی جس کا کوئی عقل کما حقہ عرفان نہیں پاسکتی۔ ہاں حضور ﷺ کی امت کے اولیاء و اتقیاء پر



اپنے اپنے روحانی کمال کی مطابق یہ عرفان کھلا تو وہ حیران و بے بس ہو گئے۔  
حضور ﷺ وہ باکمال نور ہیں کہ آپ ﷺ کے نور کو روشن کرنے والا پروردگار عالم ہے اس لئے کوئی حضور ﷺ کے ظاہری و باطنی نور کو مانند نہیں کر سکتا۔  
اللہ تعالیٰ نے حضور ﷺ کی نورانیت کو سراجاً منیراً یعنی روشن چراغ کہہ کر بیان فرمایا ہے۔ حضور ﷺ کی نورانیت کے بیان میں سورج و چاند دونوں کے اوصاف نورانیت کو اکٹھا فرما دیا یعنی آپ ﷺ ایسے چراغ ہیں جو اللہ تعالیٰ کی عطا کردہ روشنی سے ضیا پاشیاں کر رہے ہیں۔

علم نور ہے اور وہ علم جس نے بندے کو اس کے پروردگار کی روشنی دکھائی اربوں کی تعداد میں انسانوں نے جس نور علم کے ساتھ اپنے پروردگار کے اوصافِ جلیلہ سے آگہی حاصل کی۔ اللہ تعالیٰ نے ایسا علم حضور ﷺ کے ذریعے پھیلایا۔ قرآن کریم بھی نور ہے اور قرآن کریم کو سینہ مصطفیٰ ﷺ پر اتارا گیا اور زبان مصطفیٰ ﷺ سے اس کی چار سو عالم میں اشاعت فرمائی گئی اور خود حضور ﷺ کا اسوۂ مبارک قرآن کی تفسیر ہے۔ آپ ﷺ کے ہر عمل کا باطنی پہلو نور ہے اور جو بھی مسلمان کامل اعتقاد سے ان تعلیمات پر عمل کرتا ہے اسے بھی اپنے عمل کے لحاظ سے ہدایت حاصل ہو جاتی ہے تو خود حضور ﷺ کی نورانیت کا کیا عالم ہوگا؟

اللہ تعالیٰ کی بندگی نور ہے۔ اللہ تعالیٰ نے تمام انبیاء علیہم السلام سے بھی مجموعی طور پر زیادہ اپنا نورِ بندگی حضور ﷺ اور آپ کی امت کے ذریعے پھیلایا۔ عبادت سے نور کی تجلیاں بندے کی روح پر پڑتی ہیں تو اس سے کثافتیں دور ہو جاتی ہیں اور بندے کو اپنی عبادت کے مطابق لطافتِ روحی حاصل ہو جاتی ہے۔ اسے ایمان کامل نصیب ہوتا ہے پھر عبادت بھی اصل میں فیضانِ مصطفیٰ کریم ﷺ ہے اس کی کثرت سے بندے کو فرش پر ہوتے ہوئے مکینِ عرشِ ایمان کی روشنی میں نظر آنے لگتا ہے اور اس کی روح کو مشاہدہ حق کا دائمی مقام حاصل ہو جاتا ہے۔ اب ذرا غور کیجئے کہ مقبول عبادت تا قیامت وہی ہے جس کا طریقہ حضور ﷺ نے بتایا ہے اس لحاظ سے دنیا میں کروڑوں اہل



ایمان کی عبادت کا ثواب حضور ﷺ کو پہنچ رہا ہے تو حضور ﷺ کی اس لحاظ سے نورانیت کا کیا عالم ہوگا اور جو عبادت خود نبی کریم ﷺ نے انتہائی اخلاص کے ساتھ فرمائی ہیں ان کی بناء پر جو اللہ تعالیٰ کے انوار کی بارش آپ ﷺ پر ہوئی اور جو اس سے نورانیت و لطافت حضور ﷺ کو حاصل ہوئی ہم اس کا اندازہ کرنے سے عاجز ہیں۔ اس وصف کے لحاظ سے حضور ﷺ کی اللہ تعالیٰ کے حضور بندگی و اطاعت تمام ملائکہ و انبیاء علیہم السلام سے بڑھ کر ہے۔ اس لحاظ سے حضور ﷺ کی نورانیت بے مثل ہے۔

۱۔ فرمایا تحقیق تمہارے پاس اللہ تعالیٰ کی طرف سے نور آیا:

قرآن کریم میں اللہ تعالیٰ نے حضور ﷺ کے وصف نورانیت کا ذکر فرمایا اور ارشاد فرمایا کہ اے نوع انسانیت! بے شک اللہ تعالیٰ کی طرف سے تمہارے پاس نور یعنی حضور ﷺ اور روشن کتاب قرآن کریم آگئے ہیں۔ قرآن کریم کی تفسیر و شرح کے لئے حضور ﷺ تشریف لائے۔ اب قرآن کریم سے سمجھ آئے گا جو نور مصطفیٰ ﷺ کی روشنی میں اسے پڑھے گا تو اسے صراطِ مستقیم نظر آئے گا اور جو نور مصطفیٰ ﷺ سے دور ہوگا تو قرآن پاک اسے کما حقہ سمجھ نہ آئے گا وہ آیت کریمہ جس میں واضح طور پر حضور ﷺ کو نور فرمایا گیا ہے وہ یہ ہے:

قَدْ جَاءَكُمْ مِنَ اللَّهِ نُورٌ وَكِتَابٌ مُبِينٌ .  
 بے شک تمہارے پاس اللہ کی طرف سے ایک نور (یعنی حضور ﷺ) اور روشن کتاب آئے۔  
 (پارہ ۶، المائدہ: ۵/۱۵)

اس آیت میں نور سے مراد حضور ﷺ ہیں۔ تمام مستند تفاسیر میں نور سے مراد ذاتِ رسول ﷺ کو لیا گیا ہے اس آیت کے تحت تفسیر حقانی، تفسیر خازن و مدارک، تفسیر کبیر، تفسیر بیضاوی، تفسیر جلالین، تفسیر روح البیان، تفسیر مظہری، تفسیر روح المعانی، تفسیر فتح القدر وغیرہم نے وضاحت کی ہے "هُوَ نُورًا الْأَنْوَارِ لِنَبِيِّ الْمُخْتَارِ عَلَيْهِ الصَّلَاةُ وَالسَّلَامُ" کہ وہ نور نبی کریم ﷺ ہیں اس کے علاوہ جواہر البحار، نسیم الریاض، زرقانی، علی المواہب میں اس آیت کے تحت نور سے مراد حضور ﷺ لئے



گئے ہیں۔ صوفیاء کرام نے بھی یہی مراد لیا ہے چنانچہ خواجہ حضرت نصیر الدین محمود چراغ دہلوی نے اپنی کتاب صحائف السلوک میں یہی وضاحت کی ہے۔

اسی آیت کریمہ کے تحت علامہ فاسی فرماتے ہیں:

وَنُورُهُ صَلَّى اللَّهُ عَلَيْهِ وَسَلَّمَ  
الْحِسِّيِّ وَالْمَعْنَوِيِّ ظَاهِرٌ وَآضِحٌ  
لَامِعٌ لِلْأَبْصَارِ وَالْبَصَائِرِ لَائِحٌ وَقَدْ  
سَمَّاهُ اللَّهُ تَعَالَى نُورًا فَقَالَ  
سُبْحَانَهُ قَدْ جَاءَ كُمْ مِنَ اللَّهِ نُورٌ  
وَكِتَابٌ مُبِينٌ .

حضور ﷺ کا نور حسی اور معنوی  
لحاظ سے ظاہر ہے واضح ہے۔ آنکھوں اور  
عقلوں کے لئے چمکنے والا ہے۔ ظاہر ہے  
بے شک اللہ تعالیٰ نے آپ کا نام نور رکھا  
چنانچہ فرمایا ”قَدْ جَاءَ كُمْ مِنَ اللَّهِ نُورٌ  
وَكِتَابٌ مُبِينٌ“ (مطالع المسرات صفحہ ۲۲۰)

صاحب تفسیر صاوی رحمۃ اللہ علیہ فرماتے ہیں کہ:

وَسَمِّيَ نُورًا لِأَنَّهُ يَنُورُ الْبَصَائِرُ  
وَيَهْدِيهَا لِلرِّشَادِ وَلِأَنَّهُ أَصْلُ كُلِّ  
نُورٍ حِسِّيٍّ وَمَعْنَوِيٍّ .

اور حضور ﷺ کا اسم مبارک اس  
آیت کریمہ میں نور رکھا گیا ہے کہ آپ  
بصیرت کو جلا دیتے اور ہدایت کے لئے  
رہنمائی دیتے ہیں پس آپ ﷺ نور حسی  
و معنوی کی اصل ہیں۔

(تفسیر صاوی)

۲- علامہ علی قاری حنفی رحمۃ اللہ علیہ کی وضاحت:

وَأَيُّ مَانِعٍ مِّنْ أَنْ يَجْعَلَ النَّعْتَانِ  
لِلرَّسُولِ صَلَّى اللَّهُ عَلَيْهِ وَسَلَّمَ  
فَإِنَّهُ نُورٌ عَظِيمٌ لِكَمَالِ ظَهْرِهِ بَيْنَ  
الْأَنْوَارِ وَكِتَابٌ مُبِينٌ حَيْثُ أَنَّهُ  
جَامِعٌ لِجَمِيعِ الْأَسْرَارِ وَمَظْهَرٌ  
لِلْأَحْكَامِ وَالْأَحْوَالِ وَالْأَخْبَارِ .

اس بات میں کون سی ممانعت ہے کہ نور  
اور کتاب مبین دونوں خوبیاں حضور ﷺ  
کے لئے ہوں بلاشبہ حضور ﷺ نور عظیم  
ہیں اس لحاظ سے کہ آپ ﷺ سے کمال  
انوار ظاہر ہوئے اور حضور ﷺ اس لحاظ  
سے کتاب مبین ہیں کہ آپ ﷺ تمام  
اسرار کے جامع ہیں اور احکام و احوال اور اخبار

(شرح شفا علی ہاشم نسیم جلد ۱ صفحہ ۱۱۳)



کے ظاہر کرنے والے ہیں۔

۳- صدر الافاضل مولانا سید نعیم الدین مراد آبادی کی وضاحت:

اولیت یا تو اس اعتبار سے ہے کہ انبیاء علیہم السلام کا اسلام ان کی امت پر مقدم ہوتا ہے یا اس اعتبار سے کہ سید عالم ﷺ اول مخلوقات ہیں تو ضرور اول المسلمین ہوئے۔

(تفسیر خزائن العرفان، صفحہ ۲۴۲)

الْقُرْآنُ حُجَّةٌ مِّنْ كُلِّ الْوُجُوهِ

قرآن ہر وجہ سے حجت ہے۔

۴- امام فخر الدین راضی رحمہ اللہ کی وضاحت:

امام راضی فرماتے ہیں کہ یہ قول ضعیف ہے کہ نور اور کتاب سے مراد قرآن کریم ہے (تفسیر کبیر) یعنی امام فخر الدین رازی رحمہ اللہ کی تفسیر کے تمام قدیم مفسرین نے سند کے طور پر حوالے درج کئے ہیں۔ وہ فرماتے ہیں کہ مذکورہ بالا آیت میں نور اور کتاب مبین سے قرآن کریم مراد لینا صریح قول نہیں ہے بلکہ ضعیف قول ہے اور نور سے مراد حضور ﷺ ہی ہیں۔

حضور ﷺ کے جسم اقدس کا سایہ نہ تھا:

حضور ﷺ کے نورانی جسم اقدس کا سایہ نہ تھا۔ حضور ﷺ جب سورج کے سامنے وقت دوپہر بھی کھڑے ہوتے تو آپ کی روشنی سورج کی روشنی پر غالب آجاتی تھی اور سورج کی روشنی ماند پڑ جاتی تھی اور رات کے وقت آپ ﷺ کی روشنی چراغ کی روشنی پر بھی غالب آجاتی تھی اس سے معلوم ہوا کہ حضور ﷺ نور تھے اور اس کا ثبوت امام بخاری کے استاد الاستاد حضرت امام عبدالرزاق کی کتاب المصنف میں مذکورہ حدیث سے ملتا ہے۔

امام عبدالرزاق ابن جریج سے

روایت کرتے ہیں انہوں نے فرمایا کہ مجھے

نافع نے خبر دی کہ حضرت ابن عباس رضی اللہ عنہما

عَبْدُ الرَّزَّاقِ عَنِ ابْنِ جُرَيْجٍ قَالَ

أَخْبَرَنِي نَافِعٌ أَنَّ ابْنَ عَبَّاسٍ قَالَ لَمْ

يَكُنْ لِرَسُولِ اللَّهِ صَلَّى اللَّهُ عَلَيْهِ



وَسَلَّمَ ظِلٌّ وَلَمْ يَقُمْ مَعَ شَمْسٍ قَطُّ  
إِلَّا غَلَبَ ضَوْؤُهُ ضَوْءَ الشَّمْسِ  
وَلَمْ يَقُمْ مَعَ سِرَاجٍ قَطُّ إِلَّا غَلَبَ  
ضَوْؤُهُ ضَوْءَ السِّرَاجِ .

نے خبر دی کہ رسول اللہ ﷺ کا سایہ نہ  
تھا۔ آپ ﷺ کبھی سورج کے سامنے  
کھڑے نہیں ہوئے مگر آپ ﷺ کی  
روشنی سورج کی روشنی پر غالب ہوتی تھی اور  
آپ کبھی چراغ کے سامنے کھڑے نہیں  
ہوئے مگر آپ کی روشنی چراغ کی روشنی پر  
غالب ہوتی تھی۔

(الجزء المفقود من الجزء الاول من المصنف از امام  
عبدالرزاق طبع بیروت ولاہور ص ۵۶ المصنف  
عبدالرزاق ص ۱۰ طبع مکتبہ قادریہ لاہور)

حضور ﷺ کی نورانیت پر یہ مشہور حدیث گزشتہ تمام سیرت نگار المصنف کے  
حوالے سے درج کرتے ہیں اور حال ہی میں المصنف کا پرانا نسخہ دریافت ہوا ہے جسے  
بیروت سے طبع کیا گیا ہے اسی کے حوالے سے یہ حدیث درج کی گئی ہے۔

بقول خواجہ محمد ثناء الدین رحمۃ اللہ علیہ

جب نہ ہو روئے زمین پر سایہ جسم نبی ﷺ

کیا لکھیں تمثیل سایہ میں ہے اس عنوان کا

۵۔ حضور ﷺ سراجاً منیراً ہیں:

سراج سورج کو کہتے ہیں جس کی روشنی دن کے وقت نظر آتی ہے اور منیر چاند کو  
کہتے ہیں اس کی روشنی رات کے اندھیرے کو دور کرتی ہے جب کہ چاند سورج کی روشنی  
سے روشن ہے۔ جب اللہ تعالیٰ نے حضور ﷺ کا ذکر فرمایا تو صرف سراجاً منیراً فرمایا اور  
نہ صرف منیراً فرمایا بلکہ فرمایا سراجاً منیراً روشن چراغ جو اللہ تعالیٰ کی عطاء کردہ روشنی سے  
روشن ہو۔ فرمایا:

اے غیب کی خبریں دینے والے  
(نبی) بے شک ہم نے تمہیں بھیجا حاضر  
ناظر اور خوشخبری دیتا اور ڈر سنانا اور اللہ کی  
طرف اور اس کے حکم سے بلاتا اور چمکا

يَا أَيُّهَا النَّبِيُّ إِنَّا أَرْسَلْنَاكَ شَاهِدًا  
وَمُبَشِّرًا وَنَذِيرًا وَدَاعِيًا إِلَى اللَّهِ  
بِأَذْنِهِ وَسِرَاجًا مُنِيرًا .

(پارہ ۲۲ الاحزاب: رکوع ۶)



دینے والا آفتاب۔

اس آیت کریمہ میں سراج اور منیر حضور ﷺ کو فرمایا گیا ہے۔ سراج بھی نور ہے اور منیر بھی نور ہے اور ان دونوں کے مجموعی اوصاف نورانی سے حضور ﷺ کے وصف نورانیت کا بیان ہوا ہے پھر اس آیت کریمہ میں شک نہیں کیا جاسکتا کہ سراجاً منيراً سے حضور ﷺ مراد نہیں ہیں کیونکہ اس میں یہ بھی اشارہ ہے کہ حضور ﷺ کا نور مبارک ہر وقت ضوفشانی کر رہا ہے اسی بات کو اس شعر میں خوب بیان کیا گیا ہے

دن کو اسی سے روشنی، شب کو اسی سے چاندنی  
سچ تو یہ ہے کہ روئے یار شمس بھی ہے قمر بھی ہے

۶۔ حضور ﷺ کی نورانیت کا تحفظ:

حضور ﷺ کے ذریعے اللہ تعالیٰ نے اپنے نور ہدایت کو پھیلایا۔ کفار نے لاکھ کوششیں کیں کہ جانِ مصطفیٰ ﷺ کو ختم کر کے اللہ تعالیٰ کے نور کو بجھا دیا جائے مگر اللہ تعالیٰ نے اپنے حبیب (ﷺ) کی حفاظت فرمائی اور ارشاد فرمایا۔

يُرِيدُونَ أَنْ يُطْفِئُوا نُورَ اللَّهِ بِأَفْوَاهِهِمْ وَيَأْبَى اللَّهُ إِلَّا أَنْ يُتِمَّ نُورَهُ وَلَوْ كَرِهَ الْكَافِرُونَ ○  
(پارہ ۱۰ توبہ آیت نمبر ۵)

چاہتے ہیں کہ اللہ کا نور (حضرت محمد مصطفیٰ ﷺ) اپنے منہ سے بجھا دیں اور اللہ نہ مانے گا مگر اپنے نور کا پورا کرنا۔ اگرچہ کفار کو برا لگے۔

اس آیت کریمہ کے تحت تفسیر درمنثور، نسیم الریاض، مطالع المسرات، زرقاتی، علی المواہب وغیرہ کتب میں نور سے مراد حضور ﷺ کو لیا ہے۔

ملا علی قاری رحمہ اللہ نے موضوعات کبیر کے آخر میں فرمایا۔ قرآن کریم میں ہر جگہ نور سے مراد حضور ﷺ ہیں (بحوالہ نور العرفان لمفتی احمد یار خان، صفحہ ۸۳۰۶ و صفحہ ۶۸۸۲)

۷۔ والنجم سے مراد حضور ﷺ ہیں:

تفسیر خازن، تفسیر صاوی، تفسیر خزائن العرفان وغیرہ میں النجم سے مراد حضور



ﷺ کو لیا گیا ہے۔

وَالنَّجْمِ إِذَا هَوَىٰ . (ترجمہ اعلیٰ حضرت پ

۱۲۷ النجم آیت نمبر ۱)

اس پیارے چمکتے تارے محمد (ﷺ)

کی قسم جب یہ معراج سے اترے۔

حضرت امام جعفر صادق رضی اللہ عنہ نے

والنجم کی تفسیر کے تحت فرمایا کہ نجم سے

حضرت سیدنا مولانا محمد مصطفیٰ ﷺ مراد

ہیں اور ہویٰ سے مراد ہے کہ آپ کشادہ

سینہ والے ہیں اور اللہ کے سوا ہر چیز سے

منقطع جدا ہیں۔

وَقَالَ جَعْفَرُ بْنُ مُحَمَّدٍ فِي تَفْسِيرِ

وَالنَّجْمِ إِذَا هَوَىٰ إِنَّهُ مُحَمَّدٌ صَلَّى

اللَّهُ عَلَيْهِ وَسَلَّمَ ..... (هَوَىٰ)

إِنْشَرَحَ مِنَ الْأَنْوَارِ وَقَالَ انْقَطَعَ

عَنْ غَيْرِ اللَّهِ .

(شفا شریف، مظہری، روح البیان)

سورج اور اس کی روشنی کی قسم اور

چاند کی جب اس کے پیچھے آئے۔

وَالشَّمْسِ وَضُحَاهَا وَالْقَمَرِ إِذَا

تَلَّهَا . (پارہ ۳۰: الضحیٰ: ۱)

شاہ عبدالعزیز محدث دہلوی رحمہ اللہ نے شمس سے مراد حضور ﷺ لیا ہے اور ضحیٰ

سے مراد نور نبوت اور قمر سے مراد کمال مراد لیا ہے اور تحریر فرمایا ہے کہ:

والشمس یعنی قسم می خورم بآفتاب کہ مثال دل پیغمبر

زمان است وضحاها یعنی و قسم می خورم بشعاع آن کہ

مثال اشراق نور نبوت است برگل مخلوقات والقمر یعنی

وقسم می خورم ماہتاب کہ مثال مرشد صاحب طریقہ است

وخلیفۃ پیغمبر است درحالت غیبت پیغمبر یا بعد مکانی

او اذا تلها یعنی چوں پیروی آفتاب کند واین شرط براءت

آن آورده کہ حرمت مرشد مشروط ات باتباع نور نبوت

وبہ سبب کمال اتباع اور منصب خلافت نصیب شدہ

(تفسیر عزیزی، پارہ ۳۰، صفحہ ۸۸۱)

حضور ﷺ کے منہ مبارک سے نکلنے والے نور کو دیکھا اور محسوس بھی کیا گیا ہے



جیسے ام المومنین حضرت عائشہ رضی اللہ عنہا کی اس روایت سے ظاہر ہے۔

ابن عساکر نے حضرت ام المومنین عائشہ صدیقہ رضی اللہ عنہا سے روایت کی ہے کہ آپ فرماتی ہیں میں کپڑے سی رہی تھی تو مجھ سے سوئی گر گئی۔ میں نے اسے ڈھونڈا مگر مجھے نظر نہ آئی پھر حضور ﷺ نے قدم رنجہ فرمایا تو آپ کے چہرہ مبارک کے نور سے سوئی نظر آ گئی تو میں نے اس کے متعلق حضور ﷺ سے عرض کیا فرمایا اس کے لئے ہلاکت ہلاکت جس نے نظر کو میرے چہرے سے محروم و دور رکھا۔

وَأَخْرَجَ ابْنُ عَسَاكِرٍ عَنْ عَائِشَةَ قَالَتْ كُنْتُ أَخِيطُ فِي السَّحَرِ فَسَقَطَتْ مِنِّي الْأَبْرَةُ فَطَلَبْتُهَا فَلَمْ أَقْدِرْ عَلَيْهَا فَدَخَلَ رَسُولُ اللَّهِ صَلَّى اللَّهُ تَعَالَى عَلَيْهِ وَآلِهِ وَسَلَّمَ فَتَبَيَّنَتِ الْأَبْرَةُ بِشُعَاعِ نُورٍ وَجْهِهِ فَأَخْبَرْتُهُ فَقَالَ يَا حَمِيرًا الْوَيْلَ ثُمَّ الْوَيْلَ ثَلَاثًا لِمَنْ حُرِّمَ النَّظَرُ إِلَيَّ وَجْهِي. (خصائص کبریٰ شریف، جلد ۱، صفحہ ۶۳، ۶۳ للسیوطی رحمہ اللہ، شواہد النبوة للعارف الجامی صفحہ ۱۳۵، شمائل الاتقیاء صفحہ ۴۲۲)

### وصف ملکوتی سے اللہ تعالیٰ کی خلت:

حضور ﷺ کو اپنے وصف نورانی کے ساتھ اپنے پروردگار سے وہ خصوصی خلت و دوستی و قرب حاصل ہوا جو آپ ﷺ کے سوا کسی کو بھی حاصل نہ ہوا حتیٰ کہ اس خصوصی قرب کی ساعت میں کوئی مقرب نبی یا فرشتہ بھی آپ ﷺ کے مثل اللہ تعالیٰ کی بارگاہ میں یہ مقام نہیں رکھتا جیسے کہ فرمایا ”لِي وَفْتُ عِنْدَ رَبِّي لَا يَسْعِينِي فِيهِ مَلَكٌ مُقَرَّبٌ وَنَبِيٌّ مُرْسَلٌ“ یعنی میرا اللہ تعالیٰ کے ہاں ایک ایسا قرب والا وقت ہوتا ہے کہ اس میں کوئی مقرب فرشتہ یا نبی و مرسل بھی نہیں آتا، اسی مقام پر حضور ﷺ ذات حق تعالیٰ کے سوا ہر خلیل سے مبرا ہیں۔ جیسا کہ قاضی عیاض رحمہ اللہ نے حدیث سے دلائل اخذ کرتے ہوئے لکھا ہے کہ:

”كَمَا قَالَ عَلَيْهِ السَّلَامُ لَوْ كُنْتُ مُتَّخِذًا مِّنْ أُمَّتِي خَلِيلًا لَا تَخَذْتُ أَبَا بَكْرٍ خَلِيلًا وَلَكِنْ أَخُوَّةَ الْإِسْلَامِ“



اسی لئے نبی اکرم ﷺ نے فرمایا اگر میں امت میں سے کسی کو خلیل اور قلبی دوست بناتا تو ابوبکر صدیق (رضی اللہ عنہ) کو بناتا لیکن امت کے ساتھ بالعموم اور حضرت صدیق کے ساتھ بالخصوص اخوت اسلامی اور محبت ایمانی والا تعلق ہے ”وَلَكِنَّ صَاحِبُكُمْ خَلِيلُ الرَّحْمَنِ“ لیکن تمہارا نبی اور رسول صرف اللہ تعالیٰ کا خلیل ہے اور اس کے دل میں اس کا بسیرا ہے اور غیر کے لئے گنجائش ہی نہیں (شفا شریف)

اوصاف ملکی سے دائمی ذکر و عبادت فرمانا:

حضور ﷺ اپنے وصف روحانی و ملکوتی کے ساتھ ہر وقت اللہ تعالیٰ کے ذکر و فکر میں رہے اسی لئے فرمایا کہ ”قَالَ صَلَّى اللَّهُ عَلَيْهِ وَسَلَّمَ تَنَامُ عَيْنَايَ وَلَا يَنَامُ قَلْبِي يَعْنِي فِيمَا يَدُلُّ عَلَى أَنَّ بَاطِنَهُ مَلِكِيٌّ وَظَاهِرُهُ بَشَرِيٌّ“

اس دعویٰ پر کہ آنحضرت ﷺ کا ظاہر بشری ہے اور باطن ملکی ہے۔ آپ کا یہ قول دلالت کرتا ہے کہ میری آنکھیں سوتی ہیں اور دل بیدار رہتا ہے۔ (شفا شریف)

انبیاء کرام (ﷺ) کی نورانیت کی ضرورت و اہمیت:

انبیاء ﷺ کے لئے صفت نورانی و ملکی کا ہونا عالم بالا سے خبریں پانے کے لئے ضروری ہے۔ اگر یہ وصف ان میں موجود نہ ہو تو ان کے لئے فرائض رسالت کو پہنچانا مشکل ہو جائے۔

فاضل لاہوری علامہ عبدالحکیم سیالکوٹی نے حاشیہ بیضاوی میں اور علامہ سید محمود آلوسی نے روح المعانی میں مستخلف علیہ یعنی انسانوں کے قبول فیض اور اخذ امور و احکام سے قاصر ہونے کی وجہ بیان کرتے ہوئے فرمایا:

”لما انه في غاية الكدورة والظلمة الجسمانية وذاته تعالى في غاية التقديس والمناسبة شرط لقبول الفيض على ماجرت به العادة الالهية فلا بد من متوسط ذي جهتي التجرد والتعلق يستفيض من جهة ويفيض باخرى . حاشیہ بیضاوی ص ۵۸۸



و روح المعانی جلد اول، ص ۲۰۲“

( کیونکہ مستخلف علیہم یعنی عوام میں کدورت اور ظلمت جسمانیہ ہے اور اللہ تعالیٰ کی ذات اعلیٰ تقدس اور نزاہت میں ہے اور قبولیت فیض کے لئے فائدہ پانے والے اور فائدہ دینے والے میں مناسبت کا پایا جانا قانون قدرت اور اس کی عادت جاریہ کے مطابق ضروری ہے لہذا اللہ تعالیٰ اور بندوں کے درمیان ایسے واسطہ کا پایا جانا از بس لازمی اور ضروری ہے جو مجرد اور نورانی و لطیف بھی ہو اور اس میں مادیت و بشریت بھی ہوتا کہ نورانیت اور تجرد کے ذریعے ملائکہ اور اللہ تعالیٰ سے استفادہ کر سکے اور جسمانیت و بشریت کے ذریعے مخلوق خدا کو فیض پہنچا سکے بالخصوص انسانوں کو۔

اسی طرح علامہ محمد بن مصلح الدین القوجوی نے حاشیہ بیضاوی میں قصور عباد کو بیان کرتے ہوئے فرمایا:

”بل هو مبني على قصور المستخلف عليه عن قبول فيضه تعالى بالذات بلا واسطه من خلاف جنسه وقوله لم يستبني ملكاً اي لم يجعل الله ملكاً رسولاً فان البشر لا يقدر على الاستفاضة من الملك كما قال تعالى..... الخ ص ۲۴۱“

یعنی سلسلہ خلافت کا اجراء اللہ تعالیٰ کی ذاتی ضرورت اور ضرورت و محتاجی پر مبنی نہیں ہے بلکہ اس کا دار و مدار اس پر ہے کہ مستخلف علیہم یعنی لوگ اپنی جنس کے ماسوا سے بالذات اور بلا واسطہ فیض حاصل کرنے سے قاصر ہیں اور اسی لئے اللہ تعالیٰ نے کسی فرشتہ کو رسول بنا کر نہیں بھیجا کیونکہ بشر ملائکہ سے استفادہ کی قدرت نہیں رکھتے۔ (بحوالہ تنویر الابصار: نور النبی المختار، ص ۱۶۳)

ان دلائل سے معلوم ہوا کہ انبیاء کرام ﷺ کے ابدان مبارک میں بشری تقاضوں کے ساتھ روحانی و ملکوتی اوصاف کو شامل کر دیا گیا تاکہ وہ اپنے ملکوتی اوصاف سے ملائکہ سے ہم کلام ہو سکیں۔ حضرت جبرائیل امین علیہ السلام سے وحی و پیغامات الہی وصول کر سکیں تو



دوسری طرف اپنی بشری طاقت سے عوام الناس کو اللہ تعالیٰ کے احکامات و نواہی پہنچا سکیں۔ پھر ان میں یہ صلاحیت بھی ہوتی ہے کہ وہ اپنے باطنی و روحانی اوصاف سے اللہ تعالیٰ سے بغیر کسی واسطہ کے بھی استفادہ کرتے ہیں۔ احکامات و نواہی اور دین کے مسائل کی تشریحات کو اخذ کرتے ہیں اور ان سے امت کو مستفیض کرتے ہیں۔ اگر ان میں یہ وصف موجود نہ ہو تو وظائف نبوت کو انجام دینا ناممکن ہو جائے۔ پس جب تک انہیں نورانیت کے اعتبار سے تسلیم نہ کیا جائے اس وقت تک ان کی نبوت و رسالت کا مکمل تصور نہیں کیا جاسکتا۔

### حضور ﷺ کے اوصاف ملکوتی کی وضاحت:

حضرت امام قاضی عیاض رحمۃ اللہ علیہ نے حضور ﷺ کے اوصاف ملکوتی سے عام لوگوں کو روشناس کروانے کیلئے ارشاد فرمایا:

خلاصہ ترجمہ اور مفہوم یہ ہے کہ محمد کریم اور جملہ انبیاء علیہم السلام بشروں سے ہیں اور ان کے لئے رسول بھی ہیں کیونکہ اگر وہ بشر نہ ہوتے تو بشر و انسان ان کے سامنے ٹھہر ہی نہ سکتے اور قبول فیض اور کلام سے عاجز و قاصر ہوتے جس طرح قول باری تعالیٰ ”لَوْ جَعَلْنَاهُ مَلَكًا لَجَعَلْنَاهُ رَجُلًا“ سے ظاہر ہے یعنی فرشتہ کو رسول بنا کر بھیجتے تو صورت بشر میں بھیجتے کیونکہ فرشتہ کی تاب لانا اس کے سامنے ٹھہرنا اور دیدار و کلام کرنا ان کے لئے ممکن ہی نہیں جبکہ وہ ملکی صورت میں ہو اور اس طرح ارشاد باری ہے: ”قُلْ لَوْ كَانَ فِي الْأَرْضِ مَلَائِكَةٌ“ یعنی اللہ تعالیٰ کی سنت جاریہ میں یہ ممکن ہی نہیں کہ ملائکہ کو رسول بنا کر بھیجے مگر انہی کی طرف جو ان کی جنس سے ہو یا ان کی طرح عند اللہ مخصوص ہوں اور قوت و توانائی کے مالک مثل انبیاء و رسل علیہم السلام کے لہذا انبیاء و رسل علیہم السلام اللہ تعالیٰ اور مخلوق کے درمیان وسیلہ ہیں اور ان کے ظواہر اور اجساد و اجسام اور بنیاد جسمانی اوصاف بشر کے ساتھ متصف ہیں اور ان کی ارواح اور بوطن اوصاف بشر سے اعلیٰ طبقات کے ساتھ متصف ہیں اور صفات میں ملائکہ کے مشابہ ہیں اور ملائکہ اعلیٰ کے ساتھ تعلق تغیر و آفات سے سالم و محفوظ ہیں۔ صفت بشریت و انسانیت ان کو لاحق نہیں ہوتی کیونکہ اگر



ان کے بواطن خالص بشری ہوتے ظاہر کے مثل کے تو ملائکہ کو دیکھنا ان سے میل ملاقات اور استفاضہ ان کے لئے ممکن نہ ہوتا اور نہ ان سے میل جول اور دوستی و خلت مثل عوام بشر کے لیے ممکن ہوتی اور اگر بشری حالت کے خلاف اجسام و اجساد اور ظواہر بھی ملکی حالت پر ہوتے تو امم ان سے میل جول کی طاقت نہ رکھتیں اور ان کی تاب دیدار نہ رکھتیں لہذا ان کو اجسام و ظواہر کے لحاظ سے بشروں کے ساتھ لاحق کیا گیا ہے اور ارواح و بواطن کے لحاظ سے ملائکہ کے ساتھ (شفا شریف جلد ثانی، ص ۸۰، ۷۹)

### نورانی و بشری اوصاف کا حسین امتزاج:

امام سیوطی رحمۃ اللہ علیہ نے اس بات کو یوں بیان کیا ہے کہ حضور صلی اللہ علیہ وسلم نے اپنے اوصاف ملکی کے ساتھ جبرائیل امین علیہ السلام سے احکامات کو اخذ کیا اور پھر بشری اوصاف کے ساتھ عوام الناس تک اس کا ابلاغ فرمایا۔ پس حضور صلی اللہ علیہ وسلم کا جسد انور بشری و نورانی اوصاف کا پیکر ہے۔

امام سیوطی رحمۃ اللہ علیہ نے الاتقان میں امام اصفہانی کے حوالہ سے تنزیل کی دو صورتیں ذکر کی ہیں۔

”احدهما ان النبی صلی اللہ علیہ وسلم انخلع من صورة البشرية الى صورة الملكية واخذه من جبرائیل علیہ السلام والثانی ان الملك انخلع الى البشرية حتی یاخذه الرسول منه والاول اصعب الحالین انتهى . ص ۴۳“

پہلی صورت یہ ہے کہ نبی اکرم صلی اللہ علیہ وسلم صورت بشریہ کی خلعت اور لباس سے الگ ہو کر صورت ملکی کو ظاہر فرمائیں اور نورانیت و ملکیت والے وصف کی وجہ سے وحی کو جبرائیل امین سے اخذ کریں اور دوسری صورت یہ ہے کہ فرشتہ ملکی حالت سے بشری حالت کی طرف لوٹے اور انتقال پذیر ہوتا کہ بشریت میں تناسب کے بعد رسول اکرم صلی اللہ علیہ وسلم اس سے وحی اخذ کریں اور پہلی حالت دوسری کی نسبت زیادہ تکلیف دینے والی ہے اور امام سیوطی کے حوالہ سے بھی یہ کیفیت تنزیل دیگر کتب تفاسیر میں منقول ہے۔



## ملکی اوصاف سے قوت حاصل کرنا:

حضور ﷺ نے اپنے نورانی ملکی اوصاف کے ساتھ عبادت کرتے ہوئے اپنے رب تعالیٰ کے پاس راتیں گزاریں اور آپ کو غذائے روح عطا کی گئی اسی طرح دن کے وقت بھی غذائے روح عطا کی گئی۔ اس غذا کی بدولت نبی کریم ﷺ کو جسمانی ضعف نہ ہوتا تھا بلکہ جسمانی طاقت حاصل ہوتی جس کے ساتھ کئی کئی روز لگاتار روزے رکھتے تھے۔ اس موضوع پر حضرت قاضی عیاض رحمۃ اللہ علیہ نے بڑی عمدہ گفتگو کی ہے۔

”وَقَالَ صَلَّى اللَّهُ عَلَيْهِ وَسَلَّمَ إِنِّي لَسْتُ كَهَيْئَتِكُمْ إِنِّي أُظِلُّ عِنْدَ رَبِّي يُطْعِمُنِي وَيَسْقِينِي“ آپ نے فرمایا کہ یقیناً میں تمہاری طرح نہیں ہوں میں دن کو اللہ تعالیٰ کے حضور میں حاضر ہوتا ہوں وہی مجھے کھلاتا اور پلاتا ہے۔ اقوال اور دوسری روایت میں ”أَبِيتُ عِنْدَ رَبِّي يُطْعِمُنِي وَيَسْقِينِي“ میں ہر رات رب تعالیٰ کے ہاں گزارتا ہوں وہی مجھے کھلاتا اور پلاتا ہے لہذا اے میرے صحابہ تم صوم وصال میں میری برابری نہیں کر سکتے۔ قاضی عیاض رحمۃ اللہ علیہ نے اس استدلال کی وجہ بیان کرتے ہوئے فرمایا ”هَذِهِ الْقُوَّةُ تَدُلُّ عَلَى أَنَّهُ صَلَّى اللَّهُ عَلَيْهِ وَسَلَّمَ مَلِكِيُّ الْبَاطِنِ“ کہ یہ قول اس امر کی دلیل ہے کہ آپ کا باطن ملکی ہے۔ اسی طرح بظاہر زمین پر ہونا اور شب و روز اللہ تعالیٰ کے ہاں ہونا بھی اس امر کی دلیل ہے کہ ظاہر بشر ہے اور باطن ملکی ہے۔

فاضل لاہوری نے اپنے مشہور زمانہ حاشیہ بیضاوی میں بھی اس کو نقل کیا ہے۔

ملاحظہ ہو صفحہ ۱۳۶۔

یہ بھی ذہن نشین رہے کہ علامہ اصفہانی نے اس کلام کا آغاز ”اتفق اهل السنة والجماعة“ سے کیا ہے جس سے صاف ظاہر ہے کہ یہ صرف دو تین علماء کا مسلک و مذہب نہیں بلکہ اہل السنۃ اس پر متفق ہیں۔ اب اس متفق علیہ مسلک اور نظریہ سے واضح ہو گیا کہ آپ میں نورانیت اور ملکی صفات و صلاحیتیں موجود ہیں۔ بشروں کو فیض دینا ہوتا ہے تو بشری حیثیت سے فیض دیتے ہیں اور جب وحی حاصل کرنی ہوتی ہے اور عالم بالا سے استفادہ مطلوب ہوتا ہے تو نورانی اور ملکی حیثیت سے استفادہ کرتے ہیں اور



ضرورت نورانیت میں جو کچھ عرض کیا گیا ہے اس کی تائید و تصدیق بھی کی گئی کہ اگر نبی اکرم ﷺ میں نورانیت نہ ہو تو آپ کا نبی بنایا جانا ہی متصور نہیں ہو سکتا اور قانون قدرت میں افاضہ و استفاضہ کے لئے تناسب کا شرط ہونا بھی یہاں سے واضح ہو گیا۔ علاوہ ازیں آنحضرت ﷺ کے حق میں انخلاع کے لفظ کا استعمال اس امر کی واضح دلیل ہو گئی کہ آپ کی بشریت ایک خلعت اور لباس کی حیثیت رکھتی تھی جس طرح کے جبرائیل علیہ السلام کی بشریت محض ایک لباس عارضی اور روپ ہوتا تھا جس میں جبرائیل علیہ السلام نمودار ہوتے تھے اور یہی وہ حقیقت ہے جس کو شیخ محقق عبدالحق محدث دہلوی قدس سرہ العزیز نے ”اگر نہ نقاب بشریت پوشیدہ بوڈے الخ“ سے تعبیر کیا ہے اور جناب قاسم نانوتوی نے

رہا جمال پہ تیرے حجاب بشریت

سے تعبیر کیا ہے۔ اگرچہ بشریت جبرائیل اور آپ کی بشریت میں واضح فرق ہے جس طرح کہ ہم نے تصریح کر دی ہے لیکن اس کا اصل حقیقت کے لحاظ سے مثل لباس اور نقاب ہونا۔ بہر حال مسلم حقیقت ہے اور وہ بھی جملہ اہلسنت والجماعت کے نزدیک۔

والحمد لله على ذلك۔ (بحوالہ تنویر الابصار بنور نبی المختار)





## باب نمبر ۱۰

## محاسن خلقِ مصطفیٰ ﷺ

## (۱) کلامِ مصطفیٰ ﷺ:

حضور ﷺ کے کلام اور لب و لہجہ میں بہت مٹھاس اور تاثیر تھی۔ سلیم الطبع لوگ جب آپ ﷺ کے دہن مبارک سے اللہ تعالیٰ کا پیغامِ حق سنتے تو ہمیشہ کے لئے گرویدہ ہو جاتے تھے۔ حضور ﷺ کی ہر بات میں سادہ و آسان الفاظ کے ساتھ مکمل پیغام ہوتا تھا۔ اس لئے جو ہمہ گوش ہو کر ہدایت لینے کی غرض سے سنتا تو اسے ہدایت ملتی تھی۔ حضور ﷺ کے الفاظ واضح اور غیر مبہم ہوتے تھے۔ عرب کے مختلف علاقوں سے تعلق رکھنے والے لوگوں سے ان کے لب و لہجہ اور شعور کی سطح کو مد نظر رکھتے ہوئے کلام کرتے تھے۔ اس موقع پر بعض نادر و عجیب و غریب الفاظ بھی استعمال فرماتے پھر صحابہ کرام (علیہم الرضوان) کے استفسار پر ان کا مفہوم بیان فرما دیتے۔ دور دراز سے دیہاتی و گنوار قسم کے لوگ دین کے مسائل جاننے اور حضور ﷺ کے فیوض و برکات حاصل کرنے کے لئے مسجد نبوی شریف میں حاضر ہوتے۔ وہ چند دن رہ کر حضور ﷺ کے مواعظِ حسنہ سنتے تو ان کی کایا ہی پلٹ جاتی۔ ان کے شعور کے پردے کھل جاتے اور وہ مبلغِ دین بن کر اپنے گھروں کی طرف لوٹ جاتے اور علاقے بھر کے لوگوں کے لئے رہنما بن جاتے۔

حضور ﷺ کا خوبصورت کلام متلاشیانِ حق کے لئے مینارہٴ نور ثابت ہوتا جس



سے ان کی عقلوں کے سوتے کھل جاتے، دشمن بھی اکثر متاثر ہو جاتے تھے۔ حضور ﷺ کے بدترین دشمن ابو جہل نے اپنی نجی محفلوں میں اقرار کیا کہ حضور ﷺ سچ کہتے ہیں۔ حضور ﷺ کے کلام مبارک کی تاثیر سے ابولہب بوکھلا جاتا تھا اور جب آپ ﷺ اپنے پیارے پیارے کلام سے تبلیغ کی غرض سے لوگوں کے پاس جاتے تو ابولہب شور کرتا جاتا کہ لوگو! محمد (ﷺ) کا کلام نہ سننا یہ جادو کی طرح لوگوں کو اپنا گرویدہ کر لیتے ہیں۔ یہ ابولہب کی ہرزہ سرائی تھی وگرنہ حضور ﷺ کا کلام مبارک اذن الہی کی طاقت سے مالا مال تھا اور آپ ﷺ کے کلام مبارک سے اللہ تعالیٰ اپنے کرم کے ساتھ مشرکوں اور سیاہ کاروں کے دل کی سیاہی کو مٹاتا تھا اور پھر آپ کے حکیمانہ کلام سے ان کے سینوں کو نور ایمان سے لبریز کرتا تھا۔ آپ ﷺ کا کلام مبارک مومنوں کے لئے آبِ رحمت و شفاء ہے جبکہ منافقین و گمراہ لوگوں کے لئے حجت و عیدِ عذاب ہے۔

### ۱- حضور ﷺ کا اندازِ کلام:

حضور ﷺ بڑے اطمینان سے گفتگو فرماتے۔ جلدی نہ فرماتے بات کو تفصیل سے بیان فرماتے کہ سننے والے کو واضح طور پر بات سمجھ آ جاتی اور غور سے سننے والا اسے ہمیشہ کے لئے یاد رکھتا اور اسے دوسروں تک بھی پہنچا دیتا تھا۔

عَنْ عَائِشَةَ قَالَتْ مَا كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ يَسْرُدُ سَرْدَكُمْ هَذَا وَلَكِنَّهُ كَانَ يَتَكَلَّمُ بِكَلَامٍ بَيْنَهُ فَضْلٌ يَحْفَظُهُ مَنْ جَلَسَ إِلَيْهِ. (ترمذی، جلد دوم، ابواب المناقب، ج ۱۵۷۳)

حضرت عائشہ صدیقہ فی النبیؐ سے روایت ہے کہ نبی اکرم ﷺ تمہاری طرح جلدی جلدی گفتگو نہیں فرماتے تھے بلکہ آپ ﷺ نہایت واضح اور تفصیلی گفتگو فرماتے۔ پاس بیٹھنے والا اسے یاد کر لیتا۔

گفتگو مبارک کا یہ اعجاز تھا کہ ہر لفظ الگ الگ ہوتا، سننے والا اسے سمجھ لیتا اور بہت کم ہی اسے مزید سوال کرنے کی ضرورت پیش آتی اگر کوئی دوبارہ سوال کرتا تو اسے مکمل طور پر بات سمجھا دیتے تھے۔



حضرت عائشہ صدیقہ رضی اللہ عنہا نے فرمایا رسول اللہ ﷺ کا گفتگو کرنا ایسا ہوتا کہ ہر لفظ الگ الگ تھا جسے ہر سننے والا سمجھ لیتا تھا۔

عَنْ عَائِشَةَ قَالَتْ كَانَ كَلَامُ رَسُولِ اللَّهِ صَلَّى اللَّهُ عَلَيْهِ وَسَلَّمَ كَلَامًا فَصْلًا يَفْهَمُهُ كُلُّ مَنْ سَمِعَهُ. (ابوداؤد جلد سوم، کتاب الادب ح ۱۳۱۲)

حضور ﷺ کے کلام مبارک کے الفاظ بالکل صاف اور سننے والے کے فہم کے مطابق ہوتے تھے۔ یہی وجہ تھی کہ ان پڑھ ہونے کے باوجود صحابہ کرام (علیہم الرضوان) زمانہ بھر کے لوگوں سے زیادہ صاحب بصیرت ہو جاتے تھے۔

مسعر کا بیان ہے کہ میں نے مسجد میں ایک بزرگ کو فرماتے ہوئے سنا کہ میں نے حضرت جابر بن عبد اللہ رضی اللہ عنہما کو فرماتے ہوئے سنا ہے کہ رسول اللہ ﷺ ٹھہر ٹھہر کر اور صاف لفظوں میں کلام فرمایا کرتے تھے۔

عَنْ مِسْعَرٍ قَالَ سَمِعْتُ شَيْخًا فِي الْمَسْجِدِ يَقُولُ سَمِعْتُ جَابِرَ بْنَ عَبْدِ اللَّهِ يَقُولُ كَانَ فِي كَلَامِ رَسُولِ اللَّهِ صَلَّى اللَّهُ عَلَيْهِ وَسَلَّمَ تَرْتِيلٌ أَوْ تَرْسِيلٌ. (ابوداؤد جلد سوم، کتاب الادب ح ۱۳۱۱)

## ۲- ہر لفظ کو تین بار دہرانا:

حضور ﷺ اپنے کلام مبارک سے لوگوں کی تربیت فرماتے تھے۔ اس لئے ہر لفظ کو تین بار دہراتے تھے تاکہ ہر اہم بات سننے والے کے لاشعور کی تہہ میں محفوظ ہو جائے اور پھر زندگی بھر راہ حق پر استقامت کے لئے اس کی رہنما بنتی رہے۔

ابو سلام نے نبی کریم ﷺ کے ایک خادم سے روایت کی ہے کہ نبی کریم ﷺ جب کچھ ارشاد فرماتے تو اسے تین دفعہ دہراتے۔

عَنْ أَبِي سَلَامٍ عَنْ رَجُلٍ خَدَمَ النَّبِيَّ صَلَّى اللَّهُ عَلَيْهِ وَسَلَّمَ كَانَ إِذَا حَدَّثَ حَدِيثًا أَعَادَهُ ثَلَاثَ مَرَّاتٍ. (ابوداؤد جلد سوم، کتاب العلم ح ۲۵۳)



### ۳- کلام سرکار ﷺ کے الفاظ کا شمار کرنے کی سہولت:

آپ ﷺ کے الفاظ انتہائی جامع و بلیغ ہوتے تھے کہ اگر کوئی فرد دورانِ کلام یا بعد میں شمار کرنا چاہتا تو اسے کوئی دشواری نہ ہوتی تھی اور آپ ﷺ کی حدیث کے ہر چھوٹے چھوٹے جملہ میں بھی ایک مکمل اور واضح پیغام ہے۔

ان كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ لِيَحْدِثَ الْحَدِيثَ لَوْ شَاءَ الْعَادُّ أَنْ يُحْصِيَهُ أَحْصَاهُ .  
(ابوداؤد جلد سوم کتاب العلم ۲۵۵)

جب رسول اللہ ﷺ کچھ ارشاد فرماتے تو شمار کرنے والا اگر چاہتا تو آپ ﷺ کی گفتگو کے ایک ایک لفظ کو شمار کر سکتا تھا۔

### ۴- مقررہ دنوں میں وعظ و نصیحت:

وعظ و نصیحت کے سلسلہ میں حضور ﷺ کا طریقہ مبارک بھی نفسیات کے اصول کے عین مطابق تھا۔ وعظ اس وقت فرماتے جب ضرورت ہوتی۔ اس میں کچھ دنوں کا وقفہ فرماتے۔ بات کو مختصر فرماتے۔ اگر کبھی بات لمبی بھی ہو جاتی تو اس میں اکتاہٹ و بوریت پیدا نہ ہوتی تھی بلکہ سننے والوں کے لئے اس میں نئے نئے حقائق ہوتے۔ آواز مبارک بہت رعب دار ہوتی۔ اگر آخرت کا ذکر فرماتے تو خود آپ ﷺ پر خشیت الہی کا حال طاری ہو جاتا۔ چشمان مبارک سے آنسو بھی بہہ نکلتے۔ یہ سماں حاضرین کو بہت متاثر کرتا اور انہیں موضوع کے متعلق عین یقین تک علم حاصل ہو جاتا تھا۔

حَدَّثَنِي شَفِيقٌ قَالَ كُنَّا نَنْتَظِرُ عَبْدَ اللَّهِ إِذْ جَاءَ يَزِيدُ بْنُ مَعَاوِيَةَ فَقُلْنَا أَلَا تَجْلِسُ قَالَ لَا وَلَكِنْ أَدْخُلُ فَأُخْرِجُ إِلَيْكُمْ صَاحِبَكُمْ وَالْآنَا جِئْتُ أَنَا فَجَلَسْتُ فَخَرَجَ عَبْدُ اللَّهِ وَهُوَ أَخَذَ بِيَدِهِ فَقَامَ عَلَيْنَا فَقَالَ أَمَا إِنِّي أَخْبَرُ بِمَكَانِكُمْ وَلَكِنَّهُ

شفیق کا بیان ہے کہ ہم حضرت عبداللہ بن مسعود رضی اللہ عنہ کا انتظار کر رہے تھے کہ معاویہ بن یزید آگئے۔ ہم نے ان سے کہا کہ آپ تشریف نہیں رکھیں گے؟ فرمایا کہ نہیں بلکہ میں تمہارے ساتھی کو لے کر آتا ہوں ورنہ میں بیٹھ جاؤں گا۔ پس حضرت عبداللہ بن مسعود رضی اللہ عنہ تشریف لے



يَمْنَعُنِي مِنَ الْخُرُوجِ إِلَيْكُمْ أَنْ  
رَسُولَ اللَّهِ صَلَّى اللَّهُ عَلَيْهِ وَسَلَّمَ  
كَانَ يَتَخَوَّلُنَا بِالْمَوْعِظَةِ فِي الْأَيَّامِ  
كَرَاهِيَةِ السَّامَةِ عَلَيْنَا

(بخاری ۳ الادب ح ۱۳۳۳)

آئے اور انہوں نے یزید بن معاویہ کا ہاتھ  
پکڑا ہوا تھا۔ پس ہمارے پاس کھڑے ہو  
کر فرمایا۔ میں تمہاری موجودگی سے باخبر تھا  
لیکن مجھے تمہاری طرف نکلنے سے اس بات  
نے روک رکھا تھا کہ رسول اللہ ﷺ

ہمیں مقررہ دنوں میں واعظ و نصیحت فرمایا کرتے تھے کیونکہ آپ ﷺ کو یہ ناپسند تھا  
کہ ہم اکتا جاتے۔

دوران گفتگو آسمان کی طرف بھی نظر فرماتے تھے نہ جانے اپنی نظر مبارک سے کیا  
ملاحظہ فرماتے تھے۔

عَنْ عَبْدِ اللَّهِ بْنِ سَلَامٍ عَنْ أَبِيهِ قَالَ  
كَانَ رَسُولُ اللَّهِ صَلَّى اللَّهُ عَلَيْهِ  
وَسَلَّمَ إِذَا جَلَسَ يَتَحَدَّثُ يُكْثِرُ أَنْ  
يَرْفَعَ طَرْفَهُ إِلَى السَّمَاءِ .

(ابوداؤد جلد سوم کتاب الادب ۱۴۱۰)

یوسف بن عبداللہ بن سلام کے والد  
ماجد حضرت عبداللہ بن سلام رضی اللہ عنہ نے فرمایا  
رسول اللہ ﷺ جب گفتگو فرمانے کیلئے  
بیٹھے ہوتے تو نظر اٹھا کر کتنی ہی دفعہ آسمان  
کی طرف دیکھتے۔

آپ ﷺ کی گفتگو مبارک اخلاق و حیاء کے اعلیٰ مقام پر ہوتی تھی۔  
آپ ﷺ بات کو چلا کر نہ فرماتے تھے نہ کسی کی عیب جوئی کرتے نہ بے جا کسی کی  
تعریف کرتے۔ پس وہی بات کرتے جو حق ہوتی تھی۔

ابن ابی حالہ رضی اللہ عنہ آپ کی یہی تعریف کرتے ہیں۔ وہ کہتے ہیں کہ آپ ﷺ  
ہمیشہ خوش رو، خوش خلق اور نرم دل رہتے اور آپ ﷺ سے کبھی بھی بد خلقی، بد کلامی،  
بازار میں چلا کر بولنا، بد گوئی اور عیب چینی صادر نہ ہوئی اور نہ آپ ﷺ خواجواہ کسی کی  
مدح سرائی کرتے۔ جس چیز کو نہ چاہتے اس سے تغافل کرتے اور کوئی آپ ﷺ  
سے مایوس نہ ہوتا۔ (شامل ترمذی صفحہ ۲۶۷)





## (ب) رسالت مآب ﷺ کا خلقِ عظیم

اخلاق انسان کا وہ مجموعی رویہ ہے جو وہ دوسرے لوگوں سے خوشی و غمی نیز آپس کے میل ملاپ اور لین دین کے مواقع پر ظاہر کرتا ہے۔ مختلف اقوام کی اخلاقی اقدار مختلف اور متضاد ہیں مگر جو اعلیٰ اخلاق حضور سرورِ کونین ﷺ نے پوری دنیا کے سامنے پیش فرمایا اس اخلاق کی مثال نہ دنیا میں پہلے ملی نہ بعد میں ملے گی۔ دنیا کے تمام بڑے بڑے رہنما و رطہ حیرت میں پڑ جاتے ہیں جب وہ حضور ﷺ کے اس اخلاق کو دیکھتے ہیں جو آپ ﷺ نے اپنے دیرینہ دشمنوں سے برتا۔

حضور ﷺ کا خلق مبارک پھول سے زیادہ مہکتا اور دوسروں کے لئے پھولوں کے منظر سے زیادہ طراوت بخش تھا۔ اپنوں کے ساتھ حضور ﷺ کا رحمت بھرا خلق مبارک جنت سے بھی بڑھ کر راحت و سکون ثابت ہوتا۔ انہیں حضور ﷺ کو تبسم ریز حالت میں دیکھ کر انتہائی خوشی ہوتی۔ وہ چاہتے کہ وہ اس بابرکت منظر سے محسوس ہوتے رہیں۔ آقا کریم مائل بہ کرم ہو کر رحمت کے سودا سے ان کے دامنوں کو اپنی عطاؤں یا لعل و جوہرات سے قیمتی ارشادات سے مستفیض فرماتے رہیں اور جب کبھی آپ کسی برائی پر مبنی کام یا بات پر جلال میں آجاتے تو وہ اللہ و رسول اللہ ﷺ کی پناہ طلب کرتے مگر یہ حضور ﷺ کے خلق مبارک کا اعجاز ہے کہ حالت غصہ میں بھی زبان مبارک سے حق بات کے علاوہ کوئی کلمہ صادر نہ ہوتا نہ بددعا فرماتے اور نہ ہی کسی کے متعلق ناشائستہ و غلیظ لب و لہجہ اپناتے۔ مختلف غزوات مبارک کا تمام تاریخی ریکارڈ کہ جس سے ظاہر ہوتا ہے کہ آپ ﷺ نے جنگ کی حالت میں بھی سوائے حق کے کوئی



بات نہ فرمائی اور جب کسی پر غلبہ پایا تو بھی کمال اخلاق کا مظاہرہ کیا۔ دوران جنگ بھی بچوں، عورتوں اور بوڑھوں کا اکرام فرمایا۔ جنگ کے دوران اپنے بدترین دشمنوں کے لئے بھی کبھی کوئی غلیظ جملہ زبان مبارک سے صادر نہ فرمایا بلکہ اپنے صحابہ کرام (علیہم الرضوان) کو بھی اس سے روک دیا۔

حضور ﷺ کے اخلاق مبارکہ کا انتہائی روشن پہلو یہ ہے کہ آپ ﷺ نے کسی سے ذاتی رنج و تکلیف پہنچانے پر انتقام نہ لیا جس شخص نے آپ ﷺ کو درخت کے نیچے حالت آرام میں تلوار کے ساتھ قتل کرنے کی ناپاک کوشش کی اس پر قابو پانے کے بعد اسے بھی معاف فرما دیا۔ جب حضور ﷺ کی بارگاہ میں آپ کے سپاہیوں اور جان نثار مجاہدین صحابہ کرام الرضوان اللہا جمعین کے سامنے ایک سائل نے انتہائی تکلیف دہ انداز میں سوال کیا اور آپ ﷺ کے گلے میں کپڑا ڈال کر زوردار بل دیئے۔ اس پر بھی کرم ہی کیا اور بہت بڑے بداخلاق کو بھی مایوس نہ کیا اور اسے بھی عطا فرما دیا۔

حضور ﷺ دوسرے افراد کے بعض ذاتی نوعیت کے معقول رویوں سے چشم پوشی فرماتے تا وقتیکہ وہ حد سے نہ بڑھے اور اگر کوئی اللہ تعالیٰ کی حد کو توڑتا تو حضور ﷺ اس کے لئے ننگی تلوار ثابت ہوتے اور اللہ تعالیٰ کی حدود کے نفاذ میں کسی سفارش اور مصلحت کو خاطر میں نہ لاتے تھے۔ یہ بھی حضور ﷺ کے اخلاق مبارک کا ایک پہلو ہے۔

حضور ﷺ کے اخلاق مبارک کی بلندیوں کو ہم کیسے بیان کر سکتے ہیں جبکہ رب العالمین خود ارشاد فرماتا ہے۔

وَإِنَّكَ لَعَلَىٰ خُلُقٍ عَظِيمٍ .  
(پ ۲۹ سورۃ القلم: ۴/۶۸)

بے شک آپ (ﷺ) خلق عظیم کے مالک ہیں۔

حضور ﷺ کا خلق مبارک منشائے الہی کا آئینہ دار ہے۔ اللہ تعالیٰ نے حضور علیہ الصلوٰۃ والسلام کے ذریعے اپنی مشیت کا اظہار فرمایا اور قرآن کریم کو قلب مصطفیٰ ﷺ پر نازل فرمایا اور قرآن کریم کے احکامات اور ان کی تشریح بھی خلق مصطفیٰ ﷺ کے



ذریعے فرمائی۔ حضور ﷺ کا ہر عمل قرآن کریم کی آیات کی کھلی تفسیر ہے۔ اگر قرآن کریم کو عملی حالت میں چلتا پھرتا دیکھنا ہو تو حضور ﷺ کو دیکھ لیجئے۔ یہی بات حضرت ام المؤمنین سیدہ عائشہ رضی اللہ عنہا نے اپنے ذیل کے ارشاد پاک میں فرمائی:

أَبُو حَنِيفَةَ عَنْ إِبْرَاهِيمَ عَنْ أَبِيهِ  
عَنْ مَسْرُوقٍ أَنَّهُ سَأَلَ عَائِشَةَ عَنْ  
خُلُقِ رَسُولِ اللَّهِ صَلَّى اللَّهُ عَلَيْهِ  
وَسَلَّمَ فَقَالَتْ أَمَا تَقْرَأُ الْقُرْآنَ -  
(مسند امام اعظم کتاب الفضائل)

حضرت مسروق سے روایت ہے کہ  
انہوں نے حضرت عائشہ صدیقہ رضی اللہ عنہا سے  
حضور ﷺ کے اخلاق کے بارے میں  
معلومات چاہیں تو انہوں نے جواب دیا  
کہ کیا تم قرآن نہیں پڑھتے۔

قرآن بھی مقدس و مطہر ہے اور صاحب قرآن بھی مقدس و مطہر، قرآن کریم اللہ تعالیٰ کا محبوب کلام ہے اور حضور ﷺ اللہ تعالیٰ کے حبیب ہیں اسی لئے علامہ اقبال نے کیا خوب فرمایا:

نگاہِ عشق و مستی میں وہی اوّل وہی آخر  
وہی قرآن وہی فرقاں وہی طہ وہی یسین

حضور اکرم ﷺ کا چہرہ مبارک بھی سب سے خوبصورت ہے اور آپ ﷺ اخلاق میں بھی سب سے بلند تر ہیں۔ یہ گواہی حضور ﷺ کے صحابہ کرام علیہم الرضوان دے رہے ہیں۔

عَنْ الْبَرَاءِ يَقُولُ كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ أَحْسَنَ النَّاسِ وَجْهًا وَأَحْسَنَهُمْ خُلُقًا لَيْسَ بِالطَّوِيلِ الذَّهَبِ وَلَا بِالْقَصِيرِ .

حضرت براء رضی اللہ عنہ بیان کرتے ہیں کہ  
رسول اللہ ﷺ کا چہرہ سب سے زیادہ  
حسین تھا اور آپ ﷺ کے اخلاق سب  
سے اچھے تھے۔ آپ ﷺ کا قد لمبا تھا  
نہ چھوٹا (شرح مسلم ج ۲، کتاب الفضائل، ۵۹۳۵)

۱۔ کمال درجہ کا اخلاق مبارک:

حضور ﷺ بلاشبہ اخلاق کے بہت اعلیٰ مقام پر فائز تھے اس کے ساتھ ساتھ



آپ ﷺ نے مکارمِ اخلاق کو کمال درجہ تک پہنچا دیا۔ اب صرف وہی فرد اچھے اخلاق کا مالک ہو سکے گا جو اخلاقِ حسنہ میں سرورِ کونین ﷺ کے اسوہ مبارک کو مشعلِ راہ بنائے گا کیونکہ حضور ﷺ معلمِ اخلاق ہیں۔ یہ حقیقت آپ ﷺ نے خود اپنے اس ارشاد میں بیان فرمائی ہے۔

حضرت جابر رضی اللہ عنہ سے روایت ہے کہ نبی کریم ﷺ نے فرمایا، اللہ تعالیٰ نے مجھے پسندیدہ اخلاق کی تکمیل اچھے افعال کو درجہ کمال تک پہنچانے کیلئے مبعوث فرمایا۔

وَعَنْ جَابِرٍ أَنَّ النَّبِيَّ صَلَّى اللَّهُ عَلَيْهِ وَسَلَّمَ قَالَ إِنَّ اللَّهَ بَعَثَنِي لِتَمَامِ مَكَارِمِ الْأَخْلَاقِ وَكَمَالِ مَحَاسِنِ الْأَفْعَالِ .

(مشکوٰۃ سوم کتاب النتن ج ۵۵۲۱)

۲۔ یہاں فحش گوئی کا احتمال تک نہیں:

حضور ﷺ کی زبان مبارک سے ہمیشہ پاکیزہ اور پسندیدہ اخلاق پر مبنی بات نکلی۔ پوری حیات مبارکہ میں کبھی فحش گوئی پر مبنی بات نہ فرمائی بلکہ آپ ﷺ کے عادات و اطوار سے کامل حیاء مبارک کا اظہار ہوتا تھا۔ نیز حضور ﷺ نے اخلاق کو بہترین عمل قرار دیا۔

مسروق کا بیان ہے کہ ہم حضرت عبداللہ بن عمرو بن العاص رضی اللہ عنہ کی خدمت میں بیٹھے ہوئے تھے کہ انہوں نے ہم سے حدیث بیان کرتے ہوئے فرمایا رسول اللہ ﷺ فحش گو اور فحش گوئی کے قریب پھٹکنے والے نہ تھے اور حضور ﷺ فرمایا کرتے کہ تم میں سب سے بہتر وہ لوگ ہیں جن کے اخلاق سب سے اچھے ہیں۔

عَنْ مَسْرُوقٍ قَالَ كُنَّا جُلُوسًا مَعَ عَبْدِ اللَّهِ بْنِ عَمْرٍو يُحَدِّثُنَا إِذْ قَالَ لَمْ يَكُنْ رَسُولُ اللَّهِ صَلَّى اللَّهُ عَلَيْهِ وَسَلَّمَ فَاحِشًا وَلَا مُتَفَحِّشًا وَإِنَّهُ كَانَ يَقُولُ إِنَّ خِيَارَكُمْ أَحَاسِنُكُمْ أَخْلَاقًا

(بخاری ۳ ادب ج ۹۷۲)

اس ارشاد پاک میں عمدہ اخلاق کو اچھائی کا معیار بنایا تاکہ مسلمان اچھے اخلاق



نبوی پر عمل پیرا ہو جائیں۔

### ۳- حالتِ غصہ کے وقت اخلاقِ کریمہ:

حضور ﷺ کے اخلاقِ مبارک کا یہ خاصہ ہے غصہ کے عالم میں بھی کبھی زبانِ مبارک سے کوئی گالی نہ نکلی کیونکہ گالی کسی کی ذلت پر مبنی ہوتی ہے۔ فحش گالیاں بکنے والا عمدہ اخلاق پیش نہیں کر سکتا۔ آپ ﷺ نے کبھی گالی کا تصور بھی نہ فرمایا۔ انتہائی غصہ کے وقت میں بھی متوجہ کرنے کے لئے اخلاقِ آمیز لفظ فرمائے۔

عَنْ أَنَسِ بْنِ مَالِكٍ رَضِيَ اللَّهُ عَنْهُ  
قَالَ لَمْ يَكُنِ النَّبِيُّ صَلَّى اللَّهُ عَلَيْهِ  
وَسَلَّمَ سَبَابًا وَلَا فَحَاشًا وَلَا لَعَانًا  
كَانَ يَقُولُ لِأَحَدِنَا عِنْدَ الْمَعْتَبَةِ مَا  
لَهُ تَرَبَّ جَبِينُهُ

ہلال بن علی کا بیان ہے کہ حضرت  
انس رضی اللہ عنہ نے فرمایا: رسول اللہ ﷺ فحش  
گو، لعنت کرنے والے اور گالی دینے  
والے نہ تھے۔ غصہ کے وقت بھی آپ  
ﷺ صرف اتنا فرماتے کہ اسے کیا ہو

گیا، اس کی پیشانی خاک آلودہ۔ (بخاری ۳ ادب، ح ۹۸۳)

یعنی اگر کوئی ایسی بات کرتا جو بڑی نامعقول ہوتی اور آپ ﷺ کو اس ناپسند  
بات پر حق کی بناء پر غصہ آجاتا تو پھر یہ الفاظ فرماتے اسے کیا ہو گیا۔ اس کی پیشانی  
خاک آلودہ۔

### ۴- حضور ﷺ نے کبھی ذاتی انتقام نہ لیا:

جب حضور ﷺ کو کفار و منافقین کی طرف سے ذاتی نوعیت کی اذیتیں دی گئیں  
ان پر عام طور پر انتقام نہ لیا جیسے کہ ایک دفعہ ایک یہودی نے قرضہ کی واپسی کا تقاضا  
کرتے ہوئے آپ ﷺ کو روک لیا اور غیر معقول الفاظ میں مہلت سے قبل ہی قرض  
کی واپسی کا تقاضا کیا تو حضور ﷺ نے اسے کوئی ترش جواب نہ دیا حالانکہ صحابہ کرام  
علیہم الرضوان کو یہودی کا رویہ سخت ناپسند گزرا اور وہ یہودی کو مارنے کے لئے بڑھے تو  
آپ ﷺ نے انہیں روک دیا اور اپنے اعلیٰ ظرف کا مظاہرہ کیا جسے دیکھ کر وہ مسلمان



ہو گیا۔

حضرت عروہ بن زبیر رضی اللہ عنہ کا بیان ہے کہ حضرت عائشہ صدیقہ رضی اللہ تعالیٰ عنہا نے فرمایا کہ رسول اللہ ﷺ نے کسی معاملے میں اپنی ذات کا کبھی انتقام نہیں لیا خواہ کیسی ہی آپ ﷺ کو تکلیف دی گئی ہو۔

عَنِ الزُّهْرِيِّ أَخْبَرَنِي عُرْوَةُ عَنْ عَائِشَةَ رَضِيَ اللَّهُ عَنْهَا قَالَتْ . مَا أَنْتَقَمَ رَسُولُ اللَّهِ صَلَّى اللَّهُ عَلَيْهِ وَسَلَّمَ لِنَفْسِهِ فِي شَيْءٍ يُؤْتَى .  
(بخاری کتاب الحارین ۱۷۴۹)

### ۵۔ حضور ﷺ کے اخلاقِ عالیہ کی چند صفات:

حضور ﷺ طبعاً انتہائی کشادہ رؤ نرم خو اور نرم مزاج تھے۔ مزاج میں تنگی، تعصب، گھٹن، سخت دلی عیب جوئی اور اکھڑپن جیسا کوئی اخلاقی مرض شامل نہ تھا۔ اس طرح جھگڑالو پن اور تکبر و ظلم کا شائبہ تک بھی موجود نہ تھا۔ طبیعت میں نرمی اس قدر تھی کہ مفلوک الحال، مظلوم، غریب، مسکین، بیمار، مصیبت زدہ کی تکلیف کو دیکھ کر دل پسچ جاتا تھا۔ چشمان مبارک میں آنسو بھر آتے پھر ان کے دکھوں کا مداوا کرنے کے لئے اقدامات فرماتے۔ متکبر سردار، مسلمان مساکین کو ہٹا کر آپ ﷺ سے بات نہ کر سکتے۔ آپ ﷺ کی خدمت میں حاضر رہنے والا ہر آدمی یہ سمجھتا تھا کہ حضور ﷺ سب سے زیادہ اسی پر شفقت فرمانے والے ہیں۔ حضرت علی المرتضیٰ رضی اللہ عنہ نے فرمایا کہ آپ ﷺ مسلمانوں کے لئے بمنزلہ والد تھے بلکہ حقیقی والد سے بھی زیادہ شفقت فرمانے والے تھے اور اجنبی اور دیہاتی مسلمان آپ ﷺ سے بڑی بے تکلفی سے بات کرتے اور دربار رسالت کے اشد ضروری آداب کا نا سمجھی کی بناء پر خیال نہ رکھتا تو تب بھی معاف فرمادیتے۔ انہی رسول حضرت علی المرتضیٰ رضی اللہ عنہ نے بڑے جامع الفاظ میں اخلاقِ نبوی کی منظر کشی کی ہے۔

حضرت حسن بن علی رضی اللہ عنہ سے روایت ہے کہ حضرت امام حسین رضی اللہ عنہ نے اپنے والد ماجد (رضی اللہ عنہ) سے ہم نشینوں کے بارے

عن الحسن بن علي رضي الله  
عنهما قال قال الحسين بن علي  
سئلت ابي عن سيرة رسول الله



صَلَّى اللَّهُ عَلَيْهِ وَسَلَّمَ فِي جُلْسَائِهِ  
فَقَالَ كَانَ رَسُولُ اللَّهِ صَلَّى اللَّهُ  
عَلَيْهِ وَسَلَّمَ دَائِمَ الْبَشْرِ سَهْلَ  
الْخُلُقِ لَيْنَ الْجَانِبِ لَيْسَ بِفِظٍّ وَلَا  
غَلِيظٍ وَلَا سَخَابٍ وَلَا فَحَاشٍ وَلَا  
عَيَابٍ وَلَا مَسَّاحٍ يَتَغَافَلُ عَمَّا لَا  
يَشْتَهِي وَلَا يُؤَيِّسُ مِنْهُ وَلَا يُجِيبُ  
فِيهِ قَدْتَرَكَ نَفْسَهُ مِنْ ثَلَاثِ الْمِرَاءِ  
وَالْأَكْبَارِ وَمَا لَا يَعْنِيهِ وَتَرَكَ النَّاسَ  
مِنْ ثَلَاثٍ كَانَ لَا يَذُمُّ أَحَدًا وَلَا  
يَعِيبُهُ وَلَا يَطْلُبُ عَوْرَتَهُ وَلَا يَتَكَلَّمُ  
إِلَّا فِيمَا رَجَا ثَوَابَهُ وَإِذَا تَكَلَّمَ أَطْرَقَ  
جُلْسَائِهِ كَأَنَّمَا عَلَى رُءُوسِهِمُ  
الطَّيْرُ فَإِذَا سَكَتَ تَكَلَّمُوا لَا يَتَنَا  
زَعُونَ عِنْدَهُ الْحَدِيثَ وَمَنْ  
تَكَلَّمَ عِنْدَهُ انْصَتُوا لَهُ حَتَّى يَفْرُغَ  
حَدِيثُهُمْ عِنْدَهُ حَدِيثٌ أَوْلَاهُمْ  
يَضْحَكُ مِمَّا يَضْحَكُونَ مِنْهُ وَ  
يَتَعَجَّبُ مِمَّا يَتَعَجَّبُونَ وَيَصْبِرُ  
لِلْغَرِيبِ عَلَى الْجَفْوَةِ فِي مَنْطِقِهِ  
وَمَسْأَلَتِهِ حَتَّى إِنْ كَانَ أَصْحَابُهُ  
يَسْتَجْلِبُونَهُمْ وَيَقُولُ إِذَا رَأَيْتُمْ  
طَالِبَ حَاجَةٍ يَطْلُبُهَا فَارْفُدُوهُ وَلَا

میں حضور ﷺ کی سیرت کے متعلق  
پوچھا تو انہوں نے فرمایا کہ آنحضرت  
ﷺ ہمیشہ کشادہ رو، نرم خو، نرم مزاج  
رہتے تھے آپ نہ بدخوتھے نہ سخت دل نہ  
چلانے والے نہ بدگو نہ عیب جو اور نہ ہی  
تنگی کرنے والے آپ جس چیز کی خواہش  
نہ رکھتے اس سے خود تو چشم پوشی فرماتے  
لیکن دوسروں کو مایوس نہ کرتے اور خود اس  
کی دعوت قبول نہ فرماتے۔ آپ ﷺ  
نے اپنے آپ کو تین چیزوں جھگڑے، تکبر  
اور بے مقصد باتوں سے دور رکھا ہوا تھا اور  
تین (ہی) چیزوں کو لوگوں سے بچا  
رکھتے (یعنی) نہ تو کسی کی برائی کرتے نہ  
کسی کو عیب لگاتے اور نہ (ہی) کسی کا عیب  
تلاش کرتے۔ آپ ﷺ صرف وہی  
کلام کرتے جن میں ثواب کی امید رکھتے  
جب آپ ﷺ گفتگو فرماتے آپ  
کے ہم نشین سر جھکا لیتے گویا کہ ان کے  
سروں پر پرندے (بیٹھے ہوئے) ہیں اور  
جب آپ ﷺ خاموش ہو جاتے تو  
وہ (اہل مجلس) گفتگو کرتے (اہل مجلس)  
آپ ﷺ کے سامنے کسی بات پر نہ  
جھگڑتے اور جب کوئی شخص آپ کے



سامنے (آپ ﷺ کی اجازت سے) بات کرتا تو باقی لوگ خاموش رہتے جب تک کہ وہ فارغ نہ ہو جاتا۔ ان سب کی گفتگو آپ ﷺ کے نزدیک پہلے آدمی

يَقْبَلُ الشَّاءَ إِلَّا مِنْ مَكَاْفِيٍّ وَلَا يَقْطَعُ عَلٰى أَحَدٍ حَدِيثَهُ حَتَّىٰ يَجُوزَ فَيَقْطَعُهُ بِنَهْيِ اَوْقِيَامٍ -

(ترمذی جلد دوم، شمائل ترمذی، ح ۳۳۲)

کی گفتگو کی طرح ہی ہوتی (یعنی سب کی گفتگو ایک طرح سماعت فرماتے) جس بات سے باقی لوگ ہنتے آپ ﷺ بھی تبسم فرماتے اور جس بات پر دوسرے تعجب کرتے آپ ﷺ بھی متعجب ہوتے، کسی اجنبی آدمی کی (سوال کرنے میں) بدتمیزی اور بیباکی کو برداشت فرماتے یہاں تک کہ صحابہ کرام (علیہم الرضوان) پر دیسی آدمیوں کو آپ ﷺ کے پاس لے کر آتے تاکہ (ان کی بے تکلف گفتگو سے) وہ بھی فائدہ اٹھائیں۔ آپ ﷺ فرمایا کرتے تھے جب کسی حاجت مند کو طالب حاجت دیکھو تو اسے دے دیا کرو، آپ ﷺ اپنی تعریف صرف اسی آدمی سے قبول کرتے جو احسان کے بدلے میں تعریف کرتا۔ آپ ﷺ کسی کی گفتگو کو نہ کاٹتے البتہ اگر وہ حد سے بڑھ جاتا تو اسے روک دیتے یا اٹھ کر تشریف لے جاتے

۶۔ حضور ﷺ کے اخلاق کی انتہا:

کوئی قوم اس فرد کو سزا دیے بغیر نہیں رہ سکتی جس نے ان کی عبادت گاہ میں پیشاب کر دیا ہو مگر حضور ﷺ کے خلق مبارک کی انتہا کا کیا کہنا کہ اس آدمی کو بھی معاف فرما دیا جس نے مسجد نبوی شریف کے احاطہ میں پیشاب کر دیا حالانکہ صحابہ کرام علیہم الرضوان اسے اٹھانے کے لئے آگے بڑھے تو انہیں بھی اسے تکلیف دینے سے روک دیا۔

ثابت نے حضرت انس بن مالک رضی اللہ عنہ سے روایت کی ہے کہ ایک اعرابی نے مسجد میں پیشاب کر دیا تو لوگ اسے مارنے کے لئے اٹھے چنانچہ رسول اللہ ﷺ نے فرمایا اس کا

عَنْ اَنَسِ بْنِ مَالِكٍ اَنَّ اَعْرَابِيًّا بَالَ فِي الْمَسْجِدِ فَقَامُوا اِلَيْهِ فَقَالَ رَسُولُ اللّٰهِ صَلَّى اللّٰهُ عَلَيْهِ وَسَلَّمَ لَا تَزِرُ مَوْتُهُ ثُمَّ دَعَا بِدَلْوٍ مِنْ مَّاءٍ



فَصَبَّ عَلَيْهِ

پیشاب نہ روکو پھر آپ صَلَّی اللہُ عَلَیْہِ وَاٰلِہٖ وَسَلَّمَ نے ایک ڈول

(بخاری ۳ ادب ح ۱۶۳)

پانی منگوا یا اور اس پر بہا دیا گیا۔

گویا آپ صَلَّی اللہُ عَلَیْہِ وَاٰلِہٖ وَسَلَّمَ نے درس دیا کہ دورانِ پیشاب اٹھانے سے کوئی جسمانی عارضہ نہ ہو جائے اس لئے اسے پیشاب کرنے دیا جائے مگر بعد میں پانی ڈال کر جگہ کو بھی پاک کر لیا۔ اس اخلاقی مظاہرے پر وہ بندہ مسلمان ہو گیا۔

۷۔ اخلاقِ کریمہ کے روشن پہلو:

حضور صَلَّی اللہُ عَلَیْہِ وَاٰلِہٖ وَسَلَّمَ فطرتی طور پر اعلیٰ اخلاق کے حامل تھے۔ نہ کبھی ایسی بات کی جو حیاء سوز ہو اور نہ کبھی بازار میں بلند آواز نکالی اور پھر ذاتی طور پر کسی کی برائی کا بدلہ برائی کی صورت میں نہ دیا بلکہ معاف کر دیا اور درگزر فرمایا۔ جس سے اکثر برائی کرنے والا توبہ کر کے آپ صَلَّی اللہُ عَلَیْہِ وَاٰلِہٖ وَسَلَّمَ کی غلامی میں آجاتا جیسے کہ اس روایت سے معلوم ہوتا ہے۔

حضرت عائشہ رَضِيَ اللهُ عَنْهَا فرماتی ہیں: آنحضرت صَلَّی اللہُ عَلَیْہِ وَاٰلِہٖ وَسَلَّمَ نہ تو طبعی طور پر فحش کہنے والے تھے اور نہ بہ تکلف فحش گو تھے (اسی طرح) آپ بازاروں میں چلانے والے بھی نہ تھے اور برائی کا بدلہ برائی سے نہ دیتے بلکہ معاف کر دیتے اور درگزر فرماتے

عَنْ عَائِشَةَ رَضِيَ اللهُ تَعَالَى عَنْهَا  
أَنَّهَا قَالَتْ لَمْ يَكُنْ رَسُولُ اللهِ  
صَلَّى اللهُ عَلَيْهِ وَسَلَّمَ فَاحِشًا وَلَا  
مُتَفَحِّشًا وَلَا صَخَابًا فِي الْأَسْوَاقِ  
وَلَا يَجْزِي بِالسَّيِّئَةِ وَلَكِنْ يَغْفُو  
أَوْ يَصْفَحُ. (شمائل ترمذی ح ۳۲۸)

حضور صَلَّی اللہُ عَلَیْہِ وَاٰلِہٖ وَسَلَّمَ نے اپنی امت کو بھی ایسے معاملات میں درگزر کرنے کا حکم دیا

ہے۔

عبداللہ بن زبیر رَضِيَ اللهُ عَنْهُ نے ارشاد باری تعالیٰ خُذِ الْعَفْوَ كَمَا بَرَّكَ فِيهِ مِنْ قَبْلُ فرمایا لوگوں کے اخلاق میں سے نبی کریم صَلَّی اللہُ عَلَیْہِ وَاٰلِہٖ وَسَلَّمَ کو درگزر کرنے کا حکم فرمایا گیا۔

عَنْ عَبْدِ اللهِ يَعْنِي ابْنَ الزَّبَيْرِ عَنْ  
قَوْلِهِ تَعَالَى خُذِ الْعَفْوَ قَالَ أَمْرٌ نَبِيُّ  
اللهِ صَلَّى اللهُ عَلَيْهِ وَسَلَّمَ أَنْ يَأْخُذَ  
الْعَفْوَ مِنْ أَخْلَاقِ النَّاسِ .

(ابوداؤد کتاب الادب جلد سوم ۱۳۶۰)



حضور ﷺ کے مذکورہ بالا اوصافِ خلقِ تورات و انجیل میں بھی درج کر دیئے گئے تھے۔ جن کا ذکر پہلے ابواب میں گزر چکا ہے۔

۸- بے مثل و انوکھا اخلاقِ مبارک:

گلے میں کپڑا ڈال کر مانگنے والے کو عطا کرنے کا حوصلہ سرکارِ رحمتِ عالمین ﷺ کا ہی ہے۔ اس طرح کا اخلاقِ حضور ﷺ کا خاصہ مبارک ہے۔ حضور ﷺ نے ایسے مانگت کو بھی عطا کیا حالانکہ اس نے گردن مبارک میں کپڑا ڈالا ہوا ہے اور بڑی بے ہودگی سے سوال کیا مگر سرکارِ عالمین ﷺ کے جود و کرم نے اسے محروم نہ کیا۔ اسے بھی عطا کیا اور برکت کی دعا بھی کہ اسے ہدایت نصیب ہو جائے۔

رسول اللہ ﷺ ہمارے ساتھ مسجد میں بیٹھا کرتے ہم سے باتیں کرنے کے لئے۔ جب آپ ﷺ کھڑے ہوتے تو ہم بھی کھڑے ہو جاتے یہاں تک کہ ہم دیکھتے کہ اپنی کسی زوجہ مطہرہ کے گھر میں داخل ہو گئے ہیں۔ ایک روز آپ نے ہم سے گفتگو کی اور کھڑے ہو گئے اور ہم بھی کھڑے ہو گئے۔ ہم نے ایک اعرابی کو دیکھا کہ اس نے آپ کو پا کر چادر ڈالی اور آپ کو کھینچا کہ مبارک گردن سرخ ہو گئی۔ حضرت ابو ہریرہ رضی اللہ عنہ کا بیان ہے کہ چادر کھروری تھی۔ آپ ﷺ متوجہ ہوئے تو اعرابی نے آپ سے کہا میرے ان دونوں اونٹوں کو سامان سے لاد دیجئے کیونکہ آپ ﷺ اپنے مال سے یا

قَالَ أَبُو هُرَيْرَةَ وَهُوَ يُحَدِّثُنَا كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ يَجْلِسُ مَعَنَا فِي الْمَسْجِدِ يُحَدِّثُنَا فَإِذَا قَامَ قُمْنَا قِيَامًا حَتَّى تَرَاهُ قَدْ دَخَلَ بَعْضَ بُيُوتِ أَزْوَاجِهِ فَحَدَّثَنَا يَوْمًا قُمْنَا حَتَّى قَامَ فَنَطَرْنَا إِلَى أَعْرَابِيٍّ قَدْ أَدْرَكَهُ فَجَبَزَهُ بِرِدَائِهِ فَحَمُرَ رَقَبَتَهُ قَالَ أَبُو هُرَيْرَةَ وَكَانَ رِدَاءً خَشِينًا قَالَتْ فَتَفَتَّ فَقَالَ لَهُ الْأَعْرَابِيُّ أَحْمِلْ لِي عَلَى بَعِيرِي هَذُنِ فَإِنَّكَ لَا تَحْمِلُ لِي مِنْ مَالِكَ وَلَا مِنْ مَالِ أَبِيكَ فَقَالَ النَّبِيُّ صَلَّى اللَّهُ عَلَيْهِ وَسَلَّمَ لَا وَاسْتَغْفِرُ اللَّهَ لَا وَاسْتَغْفِرُ اللَّهَ لَا



أَحْمِلُكَ حَتَّى تُقِيدَ فِيَّ مِنْ  
جَبَدَتِكَ الَّتِي جَبَدْتَنِي فَكُلُّ ذَلِكَ  
يَقُولُ لَهُ الْأَعْرَابِيُّ وَاللَّهِ لَا أُقِيدُ  
كَمَا فَذَكَرَ الْحَدِيثُ ثُمَّ دَعَا رَجُلًا  
فَقَالَ لَهُ أَحْمِلْ لَهُ عَلَيَّ بِعَيْرِيهِ  
هَذَيْنِ عَلَيَّ بِعَيْرٍ شَعِيرًا وَعَلَيَّ  
الْآخَرَ تَمْرًا ثُمَّ التَفَّتَ إِلَيْنَا فَقَالَ  
انصُرِفُوا عَلَيَّ بِرَكَّةِ اللَّهِ .

(ابوداؤد جلد سوم کتاب الادب ۱۳۲۸)

اپنے باپ کے مال سے نہیں دیں گے۔  
نبی کریم ﷺ نے فرمایا نہیں میں تو اللہ  
سے مغفرت چاہتا ہوں۔ نہیں میں تو اللہ  
سے مغفرت چاہتا ہوں۔ میں تمہیں مال  
نہیں دوں گا۔ جب تک تم مجھے اس کھینچنے کا  
بدلہ نہ دو۔ چنانچہ ہر دفعہ اعرابی یہی کہتا رہا  
کہ خدا کی قسم میں آپ کو بدلہ نہیں دوں گا  
پھر آگے حدیث بیان کی پھر آپ ﷺ  
نے ایک آدمی کو بلا کر کہا کہ اس کے دونوں

اونٹوں کو لا دو۔ ایک اونٹ پر جو اور دوسرے پر کھجوریں پھر ہماری جانب متوجہ ہو کر  
فرمایا اللہ کی برکت کے ساتھ جاؤ۔

### ۹- برے لوگوں سے اخلاق کے ساتھ پیش آنا:

ایسے لوگ جو اپنی قوم میں انتہائی اکھڑ اور بد مزاج ہوتے تھے اور وہ اپنی برائی کی  
بناء پر مشہور ہوتے، ایسے لوگ بھی جب حضور ﷺ کی خدمت عالیہ میں پیش ہوتے تو  
حضور ﷺ ان کے ساتھ خوش روئی سے پیش آئے تاکہ ایسے لوگ دوسروں کو تکالیف  
پہنچانے سے باز آجائیں اور انہیں اعلیٰ اخلاقی اقدار کا علم ہو جائے۔ اسی قسم کا واقعہ ابام  
ترمذی نے یوں روایت کیا ہے۔

عَنْ عَائِشَةَ قَالَتْ اسْتَاذَنَ رَجُلٌ  
عَلَيَّ رَسُولَ اللَّهِ صَلَّى اللَّهُ عَلَيْهِ  
وَسَلَّمَ وَأَنَا عِنْدَهُ فَقَالَ بِئْسَ بَنُ  
الْعَشِيرَةِ أَوْ أَخُ الْعَشِيرَةِ ثُمَّ آذَنَ لَهُ  
فَلَمَّا دَخَلَ لَانَ لَهُ الْقَوْلَ فَلَمَّا  
خَرَجَ قُلْتُ يَا رَسُولَ اللَّهِ صَلَّى

حضرت عائشہ رضی اللہ عنہا فرماتی ہیں کہ  
ایک آدمی نے آنحضرت ﷺ سے  
اندر (گھر) آنے کی اجازت مانگی میں اس  
وقت آپ ﷺ کے پاس موجود تھی آپ  
نے فرمایا (یہ) اپنے قبیلے کا برا بیٹا اور برا  
بھائی (ہے) پھر آپ نے اجازت فرمائی



اور جب وہ داخل ہوا تو آپ نے نہایت نرمی سے گفتگو فرمائی۔ جب وہ چلا گیا تو میں نے عرض کیا یا رسول اللہ (ﷺ)! پہلے تو آپ نے وہ بات فرمائی اور پھر نرمی سے گفتگو کی۔ آپ ﷺ نے فرمایا: اے عائشہ (رضی اللہ عنہا)! بیشک لوگوں میں سے وہ شخص زیادہ شریر ہے جس کو لوگ اس کی بدزبانی کی وجہ سے چھوڑ دیں۔

اللَّهُ عَلَيْهِ وَسَلَّمَ قُلْتَ مَا قُلْتَ ثُمَّ  
أَلَنْتَ لَهُ الْقَوْلَ فَقَالَ يَا عَائِشَةُ إِنَّ  
مِنْ شَرِّ النَّاسِ مَنْ تَرَكَهُ النَّاسُ  
أَوْ دَعَاهُ النَّاسُ اتِّقَاءَ فُحْشِهِ .  
(ترمذی ۲، شمائل ترمذی ح ۳۳۱)

اسی طرح بعض امور شریعت میں جو کہ ناپسند ہوتے ان میں بھی دوسروں کو منع کرنے کا انداز بڑا احسن تھا۔ اس کے عمل کے بارے میں اصل حکم سے دوسرے لوگوں کو آگاہ فرمادیتے تاکہ بات اس تک پہنچ جائے اور وہ حضور ﷺ کے ارشاد کے مطابق اپنی اصلاح کر لے۔ نیز دوسرے کئی افراد کو نیکی بتانے کا ثواب حاصل ہو جائے اور متعلقہ آدمی بھی بد عملی سے بچ جائے۔ یہ بات اس روایت سے معلوم ہوتی ہے۔

حضرت انس بن مالک رضی اللہ عنہ فرماتے ہیں کہ آنحضرت ﷺ کے پاس ایک آدمی بیٹھا ہوا تھا جس (کے کپڑوں) پر زعفران کا (کچھ) رنگ تھا اور آنحضرت ﷺ کسی کو (بھی) منہ پر ایسے نہیں فرماتے تھے جو اسے ناپسند ہو (اس لئے) جب وہ چلا گیا آپ ﷺ نے صحابہ کرام رضی اللہ عنہم سے فرمایا کیا اچھا ہوتا اگر تم اسے اس زردی کے چھوڑنے کا کہتے۔

عن انس بن مالك عن رسول الله  
صلى الله عليه وسلم انه كان عنده  
رجل به أثر صفرة قال وكان  
رسول الله صلى الله عليه وسلم  
لا يكاد يواجه أحدا بشيء يكرهه  
فلما قام قال للقوم لو قلتم له يدع  
هذه الصفرة .  
(ترمذی دوم، شمائل ترمذی ح ۳۲۷)

### ۱۰۔ اخلاقِ کریمہ کی حدود و قیود:

حضور ﷺ کے اخلاقِ کریمہ اللہ تعالیٰ کے احکامات کا عملی نمونہ ہیں۔ جب



معاملہ ذاتی ہوتا تو معاف فرمادیتے مگر جب معاملہ دوسرے لوگوں پر ظلم، غصب، زنا، قتل، نشہ، جوا جیسے اعمال کا ہوتا تو قطعاً معاف نہ فرماتے بلکہ اللہ تعالیٰ کی مقرر کی ہوئی حد کو لاگو فرماتے اور اگر کوئی شرعی پابندیوں سے تجاوز کرنے کی کوشش کرتا تو اس پر غضبناک ہو جاتے اور اگر اللہ تعالیٰ کی طرف سے دو کاموں میں سے ایک اختیار کرنے کا اذن مل جاتا تو آسان کام کو اختیار فرماتے تاکہ امت کے لئے آسانی ہو۔

عَنْ عَائِشَةَ قَالَتْ مَا رَأَيْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ مُنْتَصِرًا مِنْ مَظْلَمَةٍ ظَلِمَهَا قَطُّ مَا لَمْ يُنْتَهَكْ مِنْ مَحَارِمِ اللَّهِ تَعَالَى شَيْءٌ فَإِذَا انْتَهَكَ مِنْ مَحَارِمِ اللَّهِ تَعَالَى شَيْءٌ كَانَ مِنْ أَشَدِّهِمْ فِي ذَلِكَ غَضَبًا وَمَا خَيْرَ بَيْنَ امْرَأَيْنِ إِلَّا اخْتَارَ أَيْسَرَهُمَا مَا لَمْ يَكُنْ مَائِمًا .

حضرت عائشہ رضی اللہ عنہا فرماتی ہیں کہ میں نے کبھی بھی آنحضرت ﷺ کو اپنی ذات پر ظلم کا بدلہ لیتے ہوئے نہیں دیکھا جب تک کہ اللہ تعالیٰ کے محارم کو نہ توڑا جائے (یعنی شریعت کی خلاف ورزی) اور جب اللہ تعالیٰ کے محارم کو توڑا جاتا (یعنی شرعی پابندیوں سے کوئی تجاوز کرتا) تو اس بارے میں (سب سے) زیادہ غضبناک ہو جاتے اور جب آپ ﷺ کو دو کاموں میں (سے ایک کا) اختیار دیا جاتا تو آپ ﷺ ان میں سے زیادہ آسان کو اختیار فرماتے (بشرطیکہ) وہ گناہ کا کام نہ ہوتا۔

(ترمذی ۲، شامل ترمذی، ج ۳۳۰)

### ۱- حضور ﷺ نے سوائے جہاد کے کسی کو نہ پیٹا:

حضور ﷺ کے اخلاق مبارک کا یہ بھی اعجاز ہے کہ آپ ﷺ نے گھر کے کسی خادم مرد و عورت کو کبھی بھی کسی بھی معاملے میں سزا نہ دی بلکہ حکم فرما دیا تھا کہ غلاموں کی غلطیوں پر ستر بار بھی معاف کرنے کی ضرورت پیش آئے تو انہیں معاف کر دو بلکہ جن خادموں اور خادما ت نے حضور ﷺ کی خدمت کی وہ تو ہمیشہ آپ ﷺ پر اپنی جان بھی قربان کرنے پر تیار رہتے تھے اور اپنے حقیقی باپ سے بھی زیادہ



حضور ﷺ کا احترام کرتے تھے۔ اس کے متعلق یہ روایت آئی ہے۔

عَنْ عَائِشَةَ رَضِيَ اللَّهُ تَعَالَى عَنْهَا  
قَالَتْ مَا ضَرَبَ رَسُولُ اللَّهِ صَلَّى  
اللَّهُ عَلَيْهِ وَسَلَّمَ بِيَدِهِ شَيْئًا قَطُّ إِلَّا  
أَنْ يُجَاهِدَ فِي سَبِيلِ اللَّهِ وَلَا  
ضَرَبَ خَادِمًا وَلَا أَمْرًا .

حضرت عائشہ رضی اللہ عنہا فرماتی ہیں کہ  
آنحضرت ﷺ نے سوائے اللہ تعالیٰ  
کے راستے میں جہاد کے اپنے ہاتھوں سے  
کسی کو نہیں مارا اور آپ ﷺ نے نہ تو  
کسی خادم کو پیٹا اور نہ ہی کسی عورت کو۔

(ابوداؤد سوم، کتاب الادب، ج ۱۳۵۹)

## ۱۲۔ دس سال خدمت کرنے والے کی گواہی:

وہ بچہ جس نے دس سال تک لگاتار کاشانہ نبوت میں خادم کی حیثیت سے گزارے اور بچپن میں فطرتی تقاضوں سے مجبور ہو کر کئی کاموں میں سستی کی، کئی مرتبہ کام کے لئے گئے مگر راستہ میں بھول گئے اور ہم عمر بچوں کے ساتھ کھیل کود میں مشغول ہو گئے پھر جا کر خود ہی فرمایا کہ اے انس! تمہیں تو کام کے لئے بھیجا تھا تو وہ عرض کر دیتے کہ حضور (ﷺ)! بھول گیا تھا تو پھر معاف فرما دیتے۔ کبھی ڈانٹ ڈپٹ نہ کرتے کیونکہ جدید نفسیات نے بھی یہ بات ثابت کر دی ہے کہ اگر بچوں کو زیادہ مارا پیٹا جائے یا ڈانٹ ڈپٹ کی جائے تو ان کی شخصیت کے اندر کئی قسم کے ڈر و خوف جیسے امراض پیدا ہو جاتے ہیں اس لئے سرکارِ عالمین ﷺ نے کیا خوب معاملہ فرمایا۔

عَنْ أَنَسٍ رَضِيَ اللَّهُ تَعَالَى عَنْهُ  
قَالَ: خَدَمْتُ النَّبِيَّ صَلَّى اللَّهُ عَلَيْهِ  
وَسَلَّمَ عَشْرَ سِنِينَ فَمَا قَالَ لِي أُفٍّ  
وَلَا لِمَ صَنَعْتُ وَلَا إِلَّا صَنَعْتُ .

حضرت انس رضی اللہ عنہ نے فرمایا کہ میں  
نے دس سال تک نبی کریم ﷺ کی  
خدمت کا شرف حاصل کیا لیکن آپ  
ﷺ نے مجھ سے اف تک نہ کی اور نہ

یہ کہا کہ یہ کام تم نے کیوں کیا اور فلاں کام  
تم نے کیوں نہ کیا۔

(بخاری، ۳ ادب، ج ۹۷۵)

دیہاتی ماحول میں بعض نظامِ ظلم کی باقیات کے اراکین اپنے مخالفین کے بچوں یا



غریب لوگوں کے بچوں کے ساتھ محبت و اخلاق سے پیش آنے کے بجائے سختی اور ترشی سے پیش آتے ہیں تاکہ ان کے اندر احساس کمتری پیدا ہو اور وہ عزت نفس و خود انحصاری سے محروم ہو کر ہمیشہ ان کی اخلاقی سختی کی شکار رہیں۔ ایسے لوگوں کو اس عذاب کا علم نہیں جو اللہ تعالیٰ نے ظالموں کے لئے تیار کر رکھا ہے جبکہ دنیا میں ان کے لئے خلق نبوی ﷺ کو مشعل راہ بنا کر اپنے رویوں کی اصلاح کر کے بااخلاق بن جانا چاہیے۔ آئیے دیکھیں کہ حضور ﷺ نے ایک بچے کے ساتھ مسلسل دس سال تک کتنا اعلیٰ معاملہ فرمایا کہ اس نے ساری عمر حضور ﷺ کے اس خلق مبارک کا ڈنکہ بجایا۔

قَالَ أَنَسٌ كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ مِنْ أَحْسَنِ النَّاسِ خُلُقًا فَأُرْسَلَنِي يَوْمًا لِحَاجَةٍ فَقُلْتُ وَاللَّهِ لَا أَذْهَبُ وَفِي نَفْسِي أَنْ أَذْهَبَ لِمَا أَمَرَنِي بِهِ نَبِيُّ اللَّهِ صَلَّى اللَّهُ عَلَيْهِ وَسَلَّمَ قَالَ فَخَرَجْتُ حَتَّى أَمَرَ عَلَى صَبِيَّانٍ وَهُمْ يَلْعَبُونَ فِي السُّوقِ فَإِذَا رَسُولُ اللَّهِ صَلَّى اللَّهُ عَلَيْهِ وَسَلَّمَ قَابِضٌ بِقَفَايَ مِنْ وَرَائِي فَنظَرْتُ إِلَيْهِ وَهُوَ يَضْحَكُ فَقَالَ يَا أَنَسُ أَذْهَبُ حَيْثُ أَمَرْتُكَ قُلْتُ نَعَمْ أَنَا أَذْهَبُ يَا رَسُولَ اللَّهِ قَالَ أَنَسُ وَاللَّهِ لَقَدْ خَدَمْتُهُ سَبْعَ سِنِينَ أَوْ تَسَعَ سِنِينَ مَا عَمِلْتُ قَالَ لِي شَيْءٌ صَنَعْتُ لِمَ فَعَلْتُ كَذَا وَكَذَا وَلَا لِي شَيْءٌ

حضرت انس رضی اللہ عنہ نے فرمایا رسول اللہ ﷺ اخلاق میں سب لوگوں سے اچھے تھے۔ ایک روز آپ ﷺ نے مجھے کسی کام کے لئے بھیجا میں نے کہا خدا کی قسم میں نہیں جاؤں گا اور میرے دل میں یہ تھا کہ جاؤں گا کیونکہ مجھے نبی کریم ﷺ نے حکم فرمایا ہے۔ میں باہر نکلا تو لڑکوں کے پاس سے گزرا جو بازار میں کھیل رہے تھے۔ رسول اللہ ﷺ نے پیچھے سے آ کر میرے کندھے پکڑے لیے۔ میں نے مڑ کر دیکھا تو آپ تبسم ریز تھے۔ فرمایا اے انیس! جاؤ جہاں کا تمہیں حکم دیا ہے۔ میں عرض گزار ہوا بہت اچھا رسول اللہ! میں جاتا ہوں۔ حضرت انس کا بیان ہے کہ خدا کی قسم میں نے سات سال یا نو سال آپ ﷺ کی خدمت کی مجھے



تَرَكَتْ هَلًا فَعَلْتُ كَذَا وَكَذَا - نہیں معلوم کہ جو کام میں نے کیا اس کے

لئے فرمایا ہو کہ کیوں کیا اور جو نہ کیا اس

(ابوداؤد جلد سوم، کتاب الادب، ۱۳۴۶)

کے لئے فرمایا ہو کہ یہ کام کیوں نہ کیا۔

پس مذکورہ بیان سے ظاہر ہوا کہ حضور ﷺ کا اخلاق غمزدہ لوگوں کے لئے راحت و سکون ہے۔ اس میں سپاہی سے لے کر حاکم تک کے لئے مکمل رہنمائی ہے۔ آپ ﷺ کا اخلاق تمام عالم کے مظلوموں کے لئے سامانِ فرحت ہے۔ ظالموں اور استحصالی طبقہ کے لئے آہنی پنچہ اور پیغامِ حق ہے جبکہ ان لوگوں کے لئے نویدِ مسرت ہے جنہیں جابروں اور متکبروں نے ذلت و احساسِ کمتری میں مبتلا کر رکھا ہے۔ یقیناً وہ خلقِ نبوی ﷺ کو مشعلِ راہ بنا کر معاشرے میں باعزت مقام حاصل کر سکتے ہیں۔





## (ج) حضور ﷺ کا حُسن معاشرت

حضور ﷺ سراپہ خیر ہیں، آپ ﷺ کا ہر قدم تہذیب و شائستگی کے اعلیٰ مقام کا راستہ ہے۔ آپ ﷺ کا ہر بول بیٹھا اور ہر حکمت ہے۔ حضور ﷺ شریں بیان سے ملاقاتیوں کی فکر پر گہرا اثر ڈالتے۔ بات کے ہر جملہ مبارک میں ایک مکمل پیغام صادر فرماتے۔ بدترین دشمنوں اور مخالفین کے بارے میں کبھی کوئی جملہ اخلاق سے گرا ہوا نہ فرمایا۔ گھر اور باہر آپ ﷺ کا کردار ہر لحاظ سے وحی الہی کا چلتا پھرتا اظہار تھا جس نے ایمان کی نظر سے زیارت کی وہ صحابی ہو گیا اور جو ایمان و عقیدت سے مجلس میں آیا وہ علم و حکمت کا امین بن گیا۔ آپ ﷺ سے ملنے والا یہ محسوس کرتا کہ حضور ﷺ مجھ پر دوسروں سے زیادہ مہربان ہیں۔ یہی حضور ﷺ کے حُسن معاشرت کا بے مثل وصف ہے۔

### ۱۔ گھر کے اندر معمولات مبارک:

حضور سرور کونین ﷺ کے اپنے دولت خانہ کے اندر معمولات بہت ہی اہمیت کے حامل تھے۔ جب دولت خانہ میں تشریف لے جاتے تو اپنی ازواجِ مطہرات کی خیریت دریافت فرماتے اور اپنے گھر کے وقت کو تین حصوں میں تقسیم فرماتے۔ ایک حصہ میں گھر کے گوشہ میں ہی اللہ تعالیٰ کی عبادت میں مصروف ہو جاتے۔ دوسرے حصہ میں گھر والوں کے حقوق ادا فرماتے۔ ایک حصہ اپنی ذات کے لئے مخصوص فرماتے۔ اپنے وقت میں سے بھی دیگر لوگوں کے لئے وقت نکالتے اور انہیں اپنے فیوض و برکات



سے نوازتے۔

حضرت علی رضی اللہ عنہ نے حضور نبی کریم ﷺ کے گھر کے معمولات کو ان الفاظ میں

بیان فرمایا ہے۔

حضرت امام حسین رضی اللہ عنہ فرماتے ہیں

میں نے اپنے والد ماجد سے نبی کریم

ﷺ کے گھر تشریف لانے کی کیفیت

کے بارے میں پوچھا تو انہوں نے فرمایا

کہ جب نبی کریم ﷺ گھر تشریف

لاتے تو اسپہ گھر کے وقت کو تین حصوں

میں تقسیم فرماتے۔ ایک حصہ اللہ تعالیٰ کی

عبادت کیلئے، ایک حصہ گھر والوں کے

حقوق کی ادائیگی کیلئے اور ایک حصہ اپنی

ذات کیلئے۔ پھر اپنا حصہ اپنے اور لوگوں

کے درمیان تقسیم فرماتے۔

قَالَ الْحُسَيْنُ رَضِيَ اللَّهُ عَنْهُ

فَسَأَلْتُ أَبِي عَنْ دُخُولِ رَسُولِ

اللَّهِ صَلَّى اللَّهُ عَلَيْهِ وَسَلَّمَ فَقَالَ

كَانَ إِذَا أَوْبَى إِلَى مَنْزِلِهِ جَزَاءَ

دُخُولِهِ ثَلَاثَةَ أَجْزَاءَ جُزْءٌ لِلَّهِ

عَزَّ وَجَلَّ وَجُزْءٌ لِأَهْلِهِ وَجُزْءٌ

لِنَفْسِهِ ثُمَّ جُزْءٌ جُزْءٌ هُ بَيْنَهُ وَبَيْنَ

النَّاسِ

(ترمذی جلد دوم ابواب شمائل ترمذی ص ۸۹۳)

یعنی جو خاص اور قریبی لوگ حضور علیہ الصلوٰۃ والسلام کی مجلس سے فیض یاب

ہوتے حضور ﷺ ان کے ذریعے قرآن کریم کے احکامات اور دیگر فیوض و برکات کو

عام لوگوں تک پہنچا دیتے۔ حضرت علی المرتضیٰ کرم اللہ وجہہ الکریم نے اس بات کا یوں

ذکر فرمایا ہے۔

پس اپنے فیوض و برکات خاص صحابہ

کرام رضی اللہ عنہم کے ذریعے عام لوگوں تک پہنچا

دیتے اور ان سے کوئی چیز روک کر نہ رکھتے۔

فَيَرُدُّ ذَلِكَ بِالْخَاصَّةِ عَلَى الْعَامَّةِ

وَلَا يَدَّخِرُ عَنْهُمْ شَيْئًا .

(حوالہ ایضاً)

اس طرح اللہ تعالیٰ کی خصوصی رحمتوں سے عام مسلمان کو بھی حصہ عطا فرما

دیتے۔



## ۲۔ حاضرین پر خصوصی شفقت:

حضور ﷺ کے پاس صحابہ کرام علیہم الرضوان اپنی مختلف حاجات لے کر حاضر ہوتے۔ کسی کی ایک حاجت ہوتی اور کسی کی ایک سے زیادہ حاجات ہوتیں لیکن بارگاہِ نبوی میں سب کی مشکلات کا مداوا ہو جاتا۔ کوئی بھی دینی دنیاوی یا اخروی حاجت ہوتی عشاقِ مصطفیٰ ﷺ کی بات درِ نبوی پر بن جاتی تھی بلکہ سرورِ کونین ﷺ کی بارگاہِ مبارک سے حاضرین کو ارشاد ہوتا تھا وہ غائب حضرات کی حاجات بھی پیش کریں۔ انہیں اس بات کا بھی اجر دیا جائے گا۔ حضرت علی المرتضیٰ کرم اللہ وجہہ الکریم اس بات کا ذکر یوں فرماتے ہیں۔

امت کے حصہ کے وقت میں آپ ﷺ کی عادت مبارک تھی کہ علم و عمل والوں کو گھر کے اندر آنے کی اجازت فرماتے اور ان کی دینی فضیلت کے اعتبار سے ان پر تقسیم فرماتے۔ ان میں سے کسی کی ایک ضرورت ہوتی کوئی اور ضرورتوں والا ہوتا اور کسی کی بہت سی حاجتیں ہوتیں۔ آپ ﷺ ان کی ضروریات میں مشغول ہوتے اور ان کو ان کی اپنی اور باقی امت کی اصلاح سے متعلق کاموں میں مشغول رکھتے۔ ان سے ان کے مسائل کے بارے میں پوچھتے اور ان کے مناسب حال ہدایات فرماتے۔ نبی کریم ﷺ فرماتے، حاضر کو غائب تک سے

وَكَانَ مِنْ سِيرَتِهِ فِي جُزْءِ الْأُمَّةِ  
إِثَارُ أَهْلِ الْفَضْلِ بِإِذْنِهِ بِقَسْمِهِ  
عَلَى قَدْرِ فَضْلِهِمْ فِي الدِّينِ  
فَمِنْهُمْ ذُو الْحَاجَةِ وَمِنْهُمْ  
ذُو الْحَاجَتَيْنِ وَمِنْهُمْ ذُو الْحَوَائِجِ  
فَيَتَشَاغَلُ بِهِمْ وَيُشْغِلُهُمْ فِيمَا  
يُصْلِحُهُمْ وَالْأُمَّةَ مِنْ مَسْئَلَتِهِمْ عَنْهُ  
وَإِخْبَارِهِمْ بِالَّذِي يَنْبَغِي لَهُمْ  
وَيَقُولُ لِيُبَلِّغَ الشَّاهِدُ مِنْكُمْ  
الْغَائِبَ وَأَبْلُغُونِي حَاجَةَ مَنْ لَا  
يَسْتَطِيعُ إِبْلَاغَهَا تَبَتَّ اللَّهُ قَدَمِيهِ  
يَوْمَ الْقِيَامَةِ وَلَا يَذْكَرُ عِنْدَهُ إِلَّا  
ذَلِكَ وَلَا يَقْبَلُ مِنْ أَحَدٍ غَيْرَهُ

(ترمذی جلد دوم شمائل ترمذی ص ۸۹۳)

ہوئے مسائل پہنچانے چاہیں اور میرے پاس ایسے آدمی کی ضرورت بھی پہنچایا کرو جو



خود نہیں پہنچا سکتا کیونکہ جو شخص ایسے آدمی کی حاجات کسی صاحب اختیار کے پاس پہنچاتا ہے تو اللہ تعالیٰ قیامت کے دن اسے ثابت قدم رکھے گا اور نبی کریم ﷺ کے پاس ایسی ہی ضروریات کا ذکر کیا جاتا تھا۔ آپ ﷺ اس کے خلاف یعنی فضول بات قبول نہیں فرماتے تھے۔

حضور ﷺ کسی کے خلاف فضول بات قبول نہ فرماتے تھے۔ آج بھی مسلمان حجاج کرام کے ذریعے درِ مصطفیٰ ﷺ پر ہدیہ سلام بھیجتے ہیں اور اپنی حاجات کے رقعے بھیجتے ہیں اور دربارِ نبوی ﷺ میں دست بستہ پڑھ کر پیش کرنے کی استدعا کرتے ہیں۔ ان کا عمل بھی اس حدیث کے تحت ہوگا۔

۳- زائرین کا راہ نما بن کر جانا:

جو لوگ حضور نبی کریم ﷺ کی بارگاہ میں حاضر ہوتے تھے انہیں سرکارِ عالمین ﷺ کے ارشادات سن کر بے پناہ بصیرت حاصل ہو جایا کرتی تھی۔ وہ مجلسِ مصطفیٰ ﷺ اور نگاہِ مصطفیٰ ﷺ کی برکت سے علم و فضل میں یکتائے روزگار بن کر جاتے تھے اور وہ اپنی زندگیوں کو دیگر لوگوں کی اصلاح کے لئے وقف کر دیتے تھے۔ جیسے حضرت علی رضی اللہ عنہ نے فرمایا ہے:

يَدْخُلُونَ رُؤَادًا وَلَا يَفْتَرِقُونَ إِلَّا  
عَنْ ذَوَاقٍ وَيَخْرُجُونَ أَدِلَّةً يَعْنِي  
عَلَى الْخَيْرِ  
لوگ آپ ﷺ کے پاس علم و فضل  
کی چاہت لے کر آتے اور جب واپس  
جاتے تو علم و فضل کے علاوہ کھانا وغیرہ بھی  
کھاتے اور بھلائی کے راہ نما بن کر جاتے۔  
(حوالہ ایضاً)

۴- لوگوں سے میل ملاقات کی کیفیت:

نورِ مجسم حضور ﷺ کی زبانِ اقدس صرف بامقصد کلام کے لئے گویا ہوتی اور جب زبانِ مبارک سے علم و عرفان کی بارش ہوتی تو اس سے پُر گھٹن و مکفل سینے کشادہ ہو جاتے تھے۔ جب مسلمانوں سے ملتے تو انہیں عملی طور پر آپس میں محبت سکھاتے تھے۔



ان کو آپس میں اختلاف ورنجش پر جدا نہ ہونے دیتے بلکہ ان کے اتحاد و اتفاق کے لئے ایک مرکز کا کام دیتے تھے۔ اگر کسی قوم یا قبیلہ کا معزز فرد آتا اس کی عزت کرتے اور اس کی اصلاح کر کے اسے ہی اس قوم کا سربراہ مقرر فرماتے۔ لوگوں کو عذابِ الہی سے ڈراتے تاکہ وہ گناہ و ظلم سے باز رہیں اور انتہائی احتیاط کے ساتھ ان سے خود کو بھی محفوظ فرماتے۔ حضرت علی المرتضیٰ رضی اللہ عنہ نے ان باتوں کا یوں ذکر فرمایا ہے۔

قَالَ فَسَأَلْتُهُ عَنْ مَخْرَجِهِ كَيْفَ  
كَانَ يَصْنَعُ فِيهِ قَالَ كَانَ رَسُولُ  
اللَّهِ صَلَّى اللَّهُ عَلَيْهِ وَسَلَّمَ يَخْزُنُ  
لِسَانَهُ إِلَّا فِيمَا يَعْنِيهِ وَيُؤَلِّفُهُمْ وَلَا  
يُنْفِرُهُمْ وَيُكْرِمُ كَرِيمَ كُلِّ قَوْمٍ  
وَيُؤَلِّئِهِ عَلَيْهِمْ وَيُحَذِّرُ النَّاسَ  
وَيَحْتَرِسُ مِنْهُمْ مِنْ غَيْرِ أَنْ يَطْوِيَ  
عَنْ أَحَدٍ مِنْهُ بَشْرَةً وَلَا خُلُقَةً

(ترمذی جلد دوم، شمائل ترمذی)

حضرت امام حسین رضی اللہ عنہ فرماتے ہیں  
میں نے اپنے والد ماجد سے نبی کریم  
ﷺ کے باہر تشریف لے جانے کی  
کیفیت کے بارے میں پوچھا تو آپ رضی اللہ عنہ  
نے فرمایا کہ نبی کریم ﷺ اپنی زبان  
مبارک کو صرف بامقصد کلام کے لئے  
استعمال فرماتے۔ صحابہ کرام (علیہم  
الرضوان) کو باہم محبت سکھاتے اور ان کو  
جدا نہ ہونے دیتے۔ آپ ﷺ ہر قوم

کے معزز آدمی کی عزت کرتے اور اسے ان پر حاکم مقرر کرتے۔ لوگوں کو عذابِ الہی سے  
ڈراتے اور ان سے اپنی حفاظت فرماتے لیکن اس کے باوجود ہر ایک سے خندہ روئی اور  
خوش اخلاقی سے پیش آتے۔

لوگوں سے اپنی حفاظت کا مفہوم یہ بھی ہو سکتا ہے کہ ان کے سامنے کوئی ایسی بات  
نہ کرتے جو کسی قسم کی تنقید کا باعث بن سکتی ہو اور نہ ترش روئی سے پیش آتے کہ لوگ  
بیزار ہو جائیں بلکہ ان کے ساتھ پر تپا کی اور خوش اخلاقی سے ملتے جس سے ملنے والوں  
کے دل میں حضور ﷺ کی قدر پہلے سے بھی زیادہ ہو جاتی تھی۔

۵- حاضرین سے لوگوں کے حالات معلوم فرمانا:

حاضرین سے غائب لوگوں کے بالمشافہ حالات دریافت فرماتے رہتے اور ان



کے لئے خیر سگالی کے جذبات کا اظہار فرماتے۔ حضرت علی رضی اللہ عنہ نے حضور ﷺ کے اس وصف مبارک کا پوچھا ذکر فرمایا ہے۔

وَيَتَفَقَّدُ أَصْحَابَهُ وَيَسْتَلُّ النَّاسَ  
عَمَّا فِي النَّاسِ  
(ترمذی جلد دوم، شمائل ترمذی)

اپنے صحابہ کرام رضی اللہ عنہم کے حالات  
دریافت کرتے اور لوگوں کے حالات بھی  
معلوم فرماتے رہتے۔

### ۵۔ اچھے لوگوں کی قدر کرنا:

حضور ﷺ صرف ان لوگوں کو اچھا سمجھتے تھے جو اسلام کی ہدایت کے مطابق اچھے اور صالح افراد ہوتے۔ آپ ﷺ صرف متقی لوگوں کو فضیلت دیتے۔ تقویٰ کو چھوڑ کر ذات و نسب، رنگ و دولت کو ترجیح نہ دیتے تھے جو برا ہوتا اسے مزید ذلیل و کمزور کرتے تھے۔ حضرت علی رضی اللہ عنہ نے حضور ﷺ کے اس وصف کو یوں بیان فرمایا ہے۔

وَيُحَسِّنُ الْحَسَنَ وَيُقْوِيهِ وَيُقْبِحُ  
الْقَبِيحَ وَيُؤَهِّيهِ  
(ترمذی جلد دوم، شمائل ترمذی)

آپ ﷺ اچھے کو اچھا سمجھتے اور  
اس کی تائید فرماتے۔ برے کو برا سمجھتے اور  
اسے ذلیل و کمزور کرتے۔

### ۷۔ میانہ روی اختیار فرمانا:

سرور کونین ﷺ رہن سہن، لباس، خوراک، رہائش میں میانہ روی اختیار فرماتے تھے۔ آپ ﷺ اصحاب کی خبر گیری فرماتے رہتے تھے۔ ان کے مادی، دینی و روحانی مسائل حل فرماتے تھے تاکہ وہ غافل نہ ہو جائیں۔

مُعْتَدِلُ الْأَمْرِ غَيْرُ مُخْتَلِفٍ  
وَلَا يَغْفُلُ مَخَافَةَ أَنْ يَغْفُلُوا أَوْ يَمْلُؤُوا  
(ترمذی)

آپ ﷺ ہمیشہ میانہ روی اختیار  
فرماتے اور صحابہ کرام رضی اللہ عنہم سے بے خبر نہ  
رہتے کہ کہیں وہ غافل یا ست نہ ہو جائیں۔

### ۸۔ ہر کام کے لئے مکمل سامان کی دستیابی:

حضور ﷺ سفر و حضر، جنگ و امن، گھمراہر کے لئے حتی المقدور مکمل سامان پاس



رکھتے تھے۔ سردیوں کے لئے گرم لباس، گرمیوں کے لئے مناسب لباس کا انتظام فرماتے تھے۔ حضور ﷺ کی مدنی حیات طیبہ کا زیادہ عرصہ جہاد فی سبیل اللہ میں گزرا اس لئے جہاد کے لئے مناسب سامانِ حرب اور خوراک وغیرہ کا پہلے بندوبست فرماتے۔ حضرت علی رضی اللہ عنہ فرماتے ہیں:

لِكُلِّ حَالٍ عِنْدَهُ عَتَادٌ  
 آپ ﷺ کے پاس ہر حالت کے لئے مکمل سامان ہوتا۔ (ترمذی ج ۲ شامل ترمذی ص ۸۹۳)

### ۹- حق پر استقامت:

حضور ﷺ ہر لمحہ حق پر رہتے۔ نہ حق سے پیچھے رہتے اور نہ اس سے تجاوز کرتے بلکہ ہر حال میں حق پر قائم رہتے تھے۔ حضرت علی رضی اللہ عنہ فرماتے ہیں۔

وَلَا يَقْصِرُ عَنِ الْحَقِّ وَلَا يُجَاوِزُهُ  
 آپ ﷺ نہ تو حق سے قاصر رہتے اور نہ آگے بڑھتے یعنی حق پر رہتے۔ (حوالہ ایضاً)

اگر کسی تعزیری مجرم پر اسی کوڑے سزا ہوتی تو نہ اس میں اضافہ کرتے نہ کوئی کمی بلکہ میزانِ حق کو برابر رکھتے۔

### ۱۰- لوگوں کی خیر خواہی کرنے والوں سے محبت:

لوگوں میں نیکی و تقویٰ اور کردار کے لحاظ سے بہترین لوگ آپ ﷺ کے قریب ہوتے تھے۔ آپ ﷺ انہیں فضیلت دیتے جو لوگوں پر زیادہ احسان کرنے والا ہوتا۔ وہ آپ ﷺ کے نزدیک زیادہ مرتبہ والا ہوتا جیسے کہ حضرت علی المرتضیٰ کرم اللہ وجہہ الکریم نے تصریح فرمائی۔

الَّذِينَ يَلُونَهُ مِنَ النَّاسِ خِيَارُهُمْ  
 أَفْضَلُهُمْ عِنْدَهُ أَعْمَهُمْ نَصِيحَةٌ  
 وَأَعْظَمُهُمْ عِنْدَهُ مَنْزِلَةٌ أَحْسَنُهُمْ  
 مَوَاسَاةً وَمُؤَارَاةً  
 لوگوں میں سے بہترین افراد آپ ﷺ کے ہم نشین ہوتے جو لوگوں کا زیادہ خیر خواہ ہوتا وہ آپ ﷺ کے نزدیک افضل ہوتا اور جو شخص لوگوں پر زیادہ احسان



(ترمذی جلد دوم، شامل ترمذی)

کرتا اور ان سے اچھا برتاؤ کرتا آپ ﷺ کے نزدیک وہ بڑے مرتبے والا ہوتا۔

## ۱۱۔ اہل مجلس کا اعزاز فرمانا:

حضور ﷺ سراقدرس پر تاج لولا کی سجائے ہوئے کسی مجلس میں تشریف لے جاتے تو اس میں جہاں جگہ ملتی وہیں تشریف رکھتے اور جو آپ ﷺ کی صحبت میں بیٹھا ہوتا اس سے اتنی محبت فرماتے کہ وہ یہ نہ سمجھتا کہ کوئی اس سے بھی باعزت ہے یعنی پاس بیٹھنے والوں میں احساس عزت پیدا فرماتے اور سب سے برابر سلوک فرماتے۔ کسی کا اس کے سامنے اس طرح ذکر نہ کرتے جو اسے ناپسند ہو ہاں کسی کو ناپسندیدہ حرکت سے منع کرنا ہوتا تو وہ بھی بڑے احسن انداز میں منع کرتے تھے۔

حضرت امام حسین رضی اللہ عنہ فرماتے ہیں میں نے ان سے اپنے والد ماجد سے نبی کریم ﷺ کے مجلس مبارک کے بارے میں پوچھا تو انہوں نے فرمایا رسول اللہ ﷺ اٹھتے بیٹھتے اللہ تعالیٰ کا ذکر کرتے۔ جب آپ ﷺ کسی مجلس میں تشریف لے جاتے تو جہاں مجلس ختم ہوتی تشریف رکھتے اور اسی بات کا حکم بھی فرماتے۔ ہر بیٹھنے والے کو اس کا حق دیتے یعنی سب سے برابر پیش آتے۔ کوئی بیٹھنے

قَالَ فَسَأَلْتُهُ عَنْ مَجْلِسِهِ فَقَالَ  
كَانَ رَسُولُ اللَّهِ صَلَّى اللَّهُ عَلَيْهِ  
وَسَلَّمَ لَا يَقُومُ وَلَا يَجْلِسُ إِلَّا عَلَى  
ذِكْرٍ وَإِذَا انْتَهَى إِلَى قَوْمٍ فَجَلَسَ  
حَيْثُ يَنْتَهَى بِهِ الْمَجْلِسُ وَيَأْمُرُ  
بِذَلِكَ يُعْطَى كُلَّ جُلُوسَانِهِ بِنَصِيبِهِ  
لَا يَحْسِبُ جَلِيسُهُ أَنْ أَحَدًا أَكْرَمُ  
عَلَيْهِ مِنْهُ مَنْ جَالَسَهُ أَوْ فَاوَضَهُ فِي  
حَاجَةٍ صَابِرَةٌ حَتَّى يَكُونَ  
هُوَ الْمُنْصَرَفَ عَنْهُ

(ترمذی جلد دوم، ابواب شامل ترمذی، ص ۸۹۳) والا یہ نہ سمجھتا کہ اس سے کوئی زیادہ باعزت

ہے۔ جب کوئی شخص آپ ﷺ کے پاس بیٹھتا یا آپ ﷺ سے گفتگو کرتا تو جب تک وہ خود نہ چلا جاتا آپ ﷺ اس کے پاس بیٹھے رہتے۔



### ۱۲- ہر سائل پر توجہ فرمانا:

جب کوئی فرد حضور ﷺ کے سامنے اپنی ضرورت پیش کرتا تو آپ ﷺ اپنے ظاہری وسائل سے اس کی مدد فرماتے۔ بعض اوقات قرض لے کر بھی مدد فرمادیتے یا پھر انتہائی ہمدردی و نرمی سے جواب دے دیتے۔

وَمَنْ سَأَلَهُ حَاجَتَهُ لَمْ يَرُدَّهُ إِلَّا بِهَا  
اور جو آپ ﷺ کے سامنے اپنی ضرورت  
پیش کرتا آپ ﷺ اس کی حاجت پوری  
فرماتے یا نرمی سے جواب دے دیتے۔  
(حوالہ ایضاً)

### ۱۳- افراد امت پر والد کی طرح شفقت:

حضور ﷺ کی خوش مزاجی تمام لوگوں کے لئے عام تھی۔ سب لوگ حضور ﷺ کی سخاوت، عفو و درگزر سے استفادہ کرتے تھے۔ جب اخلاقی و قانونی حقوق کا معاملہ آتا تو سب لوگوں سے برابر سلوک فرماتے۔ آپ ﷺ کے سامنے کوئی فرد قانون شریعت سے بالاتر نہ تھا بلکہ آپ ﷺ مساکین و بے سہارا قسم کے لوگوں کے لئے بالخصوص اور تمام امت کے لئے بالعموم باپ کی طرح شفقت فرماتے تھے بلکہ ایمان و یقین اور اجر و ثواب کے لحاظ سے یہ شفقت امت کے لئے ان کے اصلی باپوں سے زیادہ ہے۔ حضرت علی رضی اللہ عنہ فرماتے ہیں۔

قَدْ وَسِعَ النَّاسَ بَسْطُهُ وَخُلُقُهُ  
نبی کریم ﷺ کی خوش مزاجی اور حسن  
اخلاق عام تھا۔ چنانچہ آپ ﷺ لوگوں کے  
لئے باپ کی طرح تھے اور تمام لوگوں کے حقوق  
آپ ﷺ کے نزدیک برابر تھے۔  
(حدیث ایضاً)

### ۱۴- مجلس محمدی ﷺ کا حال:

حضور ﷺ کی مجلس ہر لحاظ سے ایمانی، روحانی اور وجدانی تھی۔ صحابہ کرام علیہم الرضوان کو مجلس محمدی میں آکر انتہائی سرور حاصل ہو جاتا تھا۔ وہ جب اس مجلس میں آکر



نور مجسم حضور ﷺ کے ارشادات سنتے اور چہرہ مصطفیٰ ﷺ کی زیارت کرتے۔ جب حضور ﷺ عالم سرور و شادمانی میں اللہ تعالیٰ کی رحمت و بخشش کا حال سنا تے اور جنت کی نعمتوں کا ذکر فرماتے تو انہیں یقین کی آنکھوں سے جنت بالکل سامنے نظر آنے لگتی اور جب مصطفیٰ کریم ﷺ خشیتِ الہی کی کیفیت میں بھیگی ہوئی چشمانِ مبارک سے اللہ تعالیٰ کے غضب اور جہنم کا حال سنا تے تو انہیں یوں محسوس ہوتا گویا کہ انہوں نے یقین کی دنیا میں آ کر جہنم کو دیکھ لیا ہے لہذا ان کی آنکھوں میں بھی خشیتِ الہی سے آنسو برسنا شروع ہو جاتے۔ درحقیقت مجلسِ محمدی قربِ الہی کا بہت بڑا ذریعہ تھی جس میں حاضرینِ محفل کو بردباری، حیا اور امانت کا عملی درس ملتا تھا۔ حضرت علی المرتضیٰ کرم اللہ وجہہ الکریم اس مجلسِ مبارک کا یوں حال بیان فرماتے ہیں۔

مَجْلِسُهُ مَجْلِسُ حِلْمٍ وَحَيَاءٍ  
وَصَبْرٍ وَأَمَانَةٍ لَا تَرْفَعُ فِيهِ  
الْأَصْوَاتُ وَلَا تُؤَبَّنُ فِيهِ الْحُرْمُ  
وَلَا تُنْشَى فَلَئِنَّمَا مُتَعَادِلِينَ بَلْ  
كَانُوا يَتَفَاضَلُونَ فِيهِ بِالتَّقْوَى  
مُتَوَاضِعِينَ يُوقِرُونَ فِيهِ الْكَبِيرَ  
وَيَرْحَمُونَ فِيهِ الصَّغِيرَ وَيُؤَثِّرُونَ  
ذَالْحَاجَةِ وَيَحْفَظُونَ الْغَرِيبَ

آپ ﷺ کی مبارک مجلس بردباری، حیا، صبر اور امانت کی مجلس ہوتی تھی۔ نہ تو وہاں آوازیں بلند ہوتیں اور نہ ہی معزز لوگوں کی عزتوں پر عیب لگایا جاتا۔ اس مجلسِ مبارک میں غلطیاں بالفرض کسی سے صادر بھی ہو جائے پھیلائی نہیں جاتی تھیں۔ اہل مجلس آپس میں برابر ہوتے تھے۔ ایک دوسرے پر فخر نہیں کرتے تھے۔

(ترمذی جلد ۲، شامل ترمذی، ص ۸۹۳)

صرف تقویٰ کی وجہ سے ایک دوسرے پر

فضیلت رکھتے تھے۔ اہل مجلس عاجزی کرتے، بڑوں کی عزت کرتے اور چھوٹوں پر رحم کرتے۔ حاجت مندوں کو ترجیح دیتے اور مسافر کے حقوق کا خیال رکھتے۔

حدیث کے الفاظ ظاہر کر رہے ہیں کہ مجلسِ محمدی ہر لحاظ سے نورانی اوصاف کی پیکر تھی۔ جس میں آنے والوں کو اوصافِ عبدیت کا عملی درس مصطفیٰ کریم ﷺ خود دیتے تھے۔ وہ لہجہ بھی بہت نرالا تھا کہ جس میں آقا کریم ﷺ اللہ کے بندوں کو اس کی



وحدانیت کی عظمت، جلال، ہیبت اور رحمت سے روشناس کراتے۔ نیز ان کے سامنے خود بردباری، حیا، صبر اور امانت داری کا عملی نمونہ پیش کرتے ہوئے ان عظیم اوصافِ ایمان کو ودیعت کرتے تھے۔ اس مجلس میں خاموشی و سناٹا ہوتا تھا۔ لوگوں میں احساسِ عزت دلایا جاتا۔ معزز لوگوں کا اعزاز کیا جاتا تھا۔ اس کا حاضرین پر یہ اثر تھا کہ وہ ایک دوسرے پر سوائے تقویٰ کے کسی اور چیز کو ترجیح نہ دیتے تھے۔ حقیقتاً ایک دوسرے سے تواضع سے پیش آتے تھے۔ بڑوں کی عزت کی جاتی، چھوٹوں پر شفقت کی جاتی، حاجت مندوں کا خیال رکھا جاتا تھا۔ گویا یہ مجلس کیا تھی ایک حقوق اللہ و حقوق العباد سکھانے کی تجربہ گاہ تھی جسے حضور ﷺ کی زبان مبارک سے کوئی براہِ راست حکم دیا جاتا تو اللہ تعالیٰ کی توفیق و رحمت بھی اس کے شامل حال ہو جاتی۔ جس کی بدولت اس حکم پر عمل کرنے والے کو کوئی دقت یا ناگواری محسوس نہ ہوتی تھی۔ پس مجلسِ محمدی ﷺ قریب الہی کا مقبول زینہ تھی۔ حضور ﷺ نے خود بھی اس کی یوں وضاحت فرمادی۔ جب تین آدمی آپ ﷺ کی مجلس میں آئے۔ دو نے کوشش سے جگہ حاصل کر لی اور ایک آدمی واپس چلا گیا تو ان کے متعلق فرمایا ان کی مثال یوں ہے ان دونوں نے اللہ تعالیٰ کی رحمت حاصل کرنے کی کوشش کی تو انہیں اس نے جگہ عطا فرمادی اور جس نے پرواہ نہ کی واپس چلا گیا تو اللہ تعالیٰ نے بھی اس کی پرواہ نہ کی (موطامام مالک)





## (د) حضور ﷺ کا حیا مبارک

حضور ﷺ کی حیات مبارکہ کے مجلسی اور گھریلو ونجی زندگی کے واقعات کتبِ حدیث و سیرت میں وضاحت کے ساتھ درج ہیں۔ آپ ﷺ کی سیرت مبارکہ پر غیر مسلم اہل علم نے بھی لکھا مگر کسی بدترین مخالف کو بھی حضور ﷺ کی حیات مبارکہ میں سے کوئی ایک حیا سوز واقعہ نہ ملا جس سے اس کے پاس تنقید کرنے کا جواز ہوتا۔ پس تمام اپنوں اور غیروں کو یہ اقرار کرنا پڑا کہ حضور ﷺ وصفِ حیا میں بھی معلمِ انسانیت ہیں۔

حضور ﷺ کے سخن مبارک میں فحش کلام کا شائبہ تک نہ تھا۔ آنکھ مبارک نے کبھی فطرتی اور اختیاری طور پر بھی کسی فحش منظر کو دیکھا نہ خواہش کی۔ جب غیر محرم خواتین سے گفتگو فرماتے تو وہ بھی حضور ﷺ کے حیا مبارک کی تعریف کئے بغیر نہ رہتیں۔ حضور ﷺ نے اپنی امت کے بارے میں خود ارشاد فرمایا: ”أَنَا لَكُمْ بِمَنْزِلَةِ وَالِدٍ أَعْلَمُكُمْ“ میں تمہارے لئے والد کی مثل ہوں کہ تمہیں تعلیم دیتا ہوں۔ اس کے باوجود چشمان مبارک سے کامل حیا کا اظہار ہوتا تھا۔ کسی مومن عورت کی طرف بھی نگاہ بھر کر نہ دیکھا جبکہ اس میں شک نہیں کہ آپ ﷺ کے دیکھنے میں حیا سوزی کا زرہ بھر بھی شائبہ نہ تھا حتیٰ کہ جب مومن خواتین دینی مسائل سیکھنے کے لئے حاضر خدمت ہوتیں تو ان سے کلام فرماتے ہوئے اس طرح کی گفتگو فرماتے کہ جس کے ہر لفظ سے حیا کا اظہار ہوتا۔ ایسے معاملات میں جبکہ کوئی مومن خاتون سرکارِ دو عالم ﷺ کی زوجیت کا



شرف حاصل کرنے کے لئے اپنی جان آپ کے سپرد کرتی تو پھر اسے ظاہری طور پر دیکھ لیتے تاکہ امت کے لئے اپنی منگیتر کو دیکھنا سنت ہو جائے مگر سرکارِ دد عالم ﷺ کے اس عمل میں بھی اسلامی شعائر کا اظہار ہوتا ہے۔

حضور ﷺ کی تمام سیرت مبارکہ شاہد ہے کہ آپ ﷺ نے کسی غیر محرم عورت کے جسم کو مس نہیں کیا اگرچہ عمر رسیدہ مومنہ ہی کیوں نہ ہو حتیٰ کہ جب عورتیں اسلام قبول کرنے کے لئے حاضر خدمت ہوتیں اور آپ ﷺ ان سے قرآن کے حکم ”فَبَايِعْهُنَّ“ آپ سے بیعت لے لیں تو اس وقت بھی مردوں کی طرح خواتین کو اپنے دست مبارک سے براہ راست بیعت نہ فرماتے بلکہ ایک کپڑا کا ایک پہلو خود تھام لیتے اور دوسرا کنارہ ان کے ہاتھ میں ہوتا اور یوں بیعت لیتے۔

يَا أَيُّهَا النَّبِيُّ إِذَا جَاءَكَ الْمُؤْمِنَاتُ يُبَايِعْنَكَ عَلَىٰ أَنْ لَا يُشْرِكْنَ بِاللَّهِ شَيْئًا وَلَا يَسْرِقْنَ وَلَا يَزْنِينَ وَلَا يَقْتُلْنَ أَوْلَادَهُنَّ وَلَا يَأْتِينَ بِبُهْتَانٍ يَفْتَرِينَهُ بَيْنَ أَيْدِيهِنَّ وَأَرْجُلِهِنَّ وَلَا يَعْصِيَنَّ فِي مَعْرُوفٍ فَبَايِعْهُنَّ وَاسْتَغْفِرْ لَهُنَّ اللَّهُ

اے نبی محترم! جب آپ کی خدمت میں مومن عورتیں بیعت کے لئے آئیں تو ان سے اقرار کروائیں کہ وہ اللہ کے سوا کسی کو شریک نہ ٹھہرائیں گی نہ چوری کریں گی نہ زنا کریں گی اور نہ ہی اپنی اولاد کو قتل کریں گی اور نہ اپنے ہاتھ پاؤں سے کوئی بہتان باندھ لائیں گی جسے انہوں نے خود بنا لیا ہو اور امر معروف میں تمہاری نافرمانی نہ کریں گی تو آپ ان سے بیعت لیں اور اللہ سے ان کی مغفرت کی دعا کریں (ممتحنہ: ۶۰/۱۳)

بعض اوقات بڑے برتن میں پانی ڈال کر اپنا دست مبارک برتن میں ایک طرف ڈال لیتے اور دوسری طرف بیعت کرنے والی مومنہ عورتیں ہاتھ ڈال کر حضور ﷺ کے سامنے بیعت کا اظہار کرتی تھیں گویا دین کے اس حکم میں بھی کامل حیا مبارک کا اظہار ہوتا ہے۔ حالانکہ اگر حضور ﷺ عورتوں سے مردوں کی طرح بیعت لیتے تو پھر



بھی بجا ہوتا مگر آپ ﷺ نے ایسا نہ کیا اس لئے خود کو پیرانِ طریقت و فقراءِ صادقین و علماء سمجھنے والوں کو اسوۂ رسول ﷺ کو سامنے رکھنا چاہئے۔

اسلام میں پردہ کا حکم مدینہ میں آ کر کچھ عرصہ کے بعد نازل ہوا اس سے قبل مسلمان اسلام کے مخصوص پردہ سے ہٹ کر معمول کے مطابق اپنے دوستوں اور رشتہ داروں کے گھروں میں خواتین کے سامنے آ جاتے تھے مگر بعد میں اسے منع کر دیا گیا جبکہ بیوت النبی کا یہ تقدس تھا کہ اس میں اجازت کے بغیر داخلہ ممنوع تھا۔ اس وقت خواتین حضور ﷺ سے براہِ راست یا امہات المؤمنین کے ذریعے اسلامی تعلیمات سیکھنے کے لئے آتی تھیں۔ اس موقع پر حضور ﷺ کا حیا مبارک قابلِ دید و صد ستائش تھا۔

اسلام میں حیا کو نصف ایمان قرار دیا گیا ہے اس لئے حدیث میں فرما دیا گیا جب تو حیا نہیں کرتا تو جو جی چاہے کر۔ نیز فرمایا فحاشی بندے کو عیب دار کر دیتی ہے۔ یہ ارشاداتِ مبارک حضور ﷺ کے طبعی حیا مبارک کا منہ بولتا ثبوت ہیں کہ آپ ﷺ نے خود لبادہٴ حیا کو بلند مقام دیا اور اپنی امت کو اس کا درس دیا۔

حضور ﷺ کی پوری حیات مبارکہ گواہ ہے کہ آپ ﷺ نے اپنی منکوحہ ازواجِ مطہرات کے حقوق زوجیت عطا فرمائے۔ اس کے علاوہ کوئی بات آپ ﷺ کا بدترین دشمن بھی ثبوت کے طور پر سامنے پیش کرنے سے نہ کر سکے گا۔ جہاں تک ان چند غیر مسلم مستشرقین کی غلط بیانی کا تعلق ہے جو انہوں نے حضور ﷺ کے چار سے زیادہ نکاح فرمانے پر غلط تاثر لوگوں کو دیا ہے وہ سراسر غلط ہے اور ان کے الزامات ان کی عقل و شعور کی خرابی کا کھلا ثبوت ہے اور ان کا یہ بکنا کہ نبی آخر الزمان ﷺ پر (نعوذ باللہ) اخیر عمر میں شہوت کا غلبہ ہو گیا تھا تب زیادہ نکاح کیے۔ اگر اس قسم کے لوگ گزشتہ انبیاء ﷺ کی ازدواجی حیثیت پر غور کرتے تو انہیں حضور ﷺ کے متعلق اس طرح بیہودہ بات کہنے کی جسارت نہ ہوتی کیونکہ حضرت داؤد علیہ السلام کی ننانوے ازواج تھیں۔ دیگر انبیاء کرام ﷺ کی بھی ازواج ایک سے زیادہ تھیں۔ قرآن کریم اور گزشتہ



الہامی کتب شاہد ہیں کہ انبیاء علیہم السلام کے لیے کئی احکامات امت سے الگ ہیں۔ اسی طرح انہیں عام مسلمانوں کے علاوہ زیادہ ازواج کرنے کی اجازت تھی جبکہ حضور ﷺ نے پچاس برس کی عمر مبارک تک ایک عمر رسیدہ نیک خاتون حضرت سیدہ خدیجہ الکبریٰ رضی اللہ عنہا کو اپنی زوجیت میں رکھا جبکہ وصال سے قبل گیارہ ازواج مطہرات حرم نبوی میں رہیں۔ ان میں حضرت سیدہ عائشہ صدیقہ رضی اللہ عنہا کے علاوہ باقی تمام مطلقہ یا بیوہ تھیں جبکہ حضرت میمونہ حضرت ام سلمہ حضرت سوداء (رضی اللہ عنہا) عمر رسیدہ تھیں۔ یہ کیسے ممکن ہے کہ شباب کے علاوہ بڑھاپے میں شہوت کا غلبہ ہو۔ پس یہ کہنا پڑے گا کہ حضور ﷺ کے تمام ازواج مطہرات سے نکاح کے بے شمار دینی و دنیاوی ثمرات ظاہر ہوئے۔ نیز ہمارے پاس جو اس بات کا ثقہ جواب ہے وہ یہ ہے کہ حضور ﷺ نے کوئی بھی عمل وحی کے خلاف نہیں فرمایا۔ نیز اللہ تعالیٰ نے حضور ﷺ کو اختیار دیا تھا کہ اپنی مرضی کے مطابق جس مومن عورت سے چاہیں نکاح فرمائیں۔ آپ ﷺ پر چار ازواج کی پابندی نہ تھی یہ پابندی امت کے لئے ہے۔ اس موضوع پر حضرت پیر کرم شاہ الازہری رحمہ اللہ نے اپنی سیرت کی کتاب ضیاء النبی میں بڑی سیر حاصل ایمان افروز وضاحت فرمائی ہے میں اختصار کے پیش نظر اسی پر اکتفاء کرتا ہوں۔

حضور ﷺ کا مشن تو مخلوق خدا کو عبادت پر لگانا ہے جبکہ عبادت و بندگی باحیاء لوگ ہی کر سکتے ہیں جسے اللہ تعالیٰ کی بندگی سے لذت پانے کی عادت پڑ جائے وہ فحش مناظر کو کیسے دیکھ سکتے ہیں۔ ان کے نزدیک فحاشی سوائے غلاظت و تعفن کے کچھ وقعت نہیں رکھتی تو پھر حضور ﷺ کے حیا مبارک کا کیا مقام ہوگا۔ آپ ﷺ کے حیا مبارک کا اندازہ اس واقعہ سے بھی لگایا جاسکتا ہے جبکہ سردارانِ مکہ نے جناب ابوطالب کے ذریعے آپ ﷺ کے سامنے پیغام حق ترک کرنے کے صلہ میں عرب کی خوبصورت عورتوں سے نکاح اور عرب کی سربراہی کی پیشکش کی تو آپ ﷺ نے واضح فرما دیا کہ اگر میرے ایک ہاتھ پر سورج اور دوسرے پر چاند رکھ دیا جائے تو تب بھی اس پیغام معرقت پروردگار کو ترک نہ کروں گا گویا آپ ﷺ نے یہ درس دیا کہ



اللہ تعالیٰ کی بندگی کی لذتِ آشنائی کے سامنے اس کی وقعت ہی کیا ہے جو اسے اپنالوں۔  
ایسی تمام پیشکشوں کو ٹھکرا دیا اور تمام عالم کو اپنے حیا مبارک کی اوجِ ثریا سے بھی بلند  
رفت سے آگاہ فرمایا۔

۱۔ کنواری لڑکیوں سے زیادہ حیا مبارک:

حضور ﷺ کے وصفِ حیا کے متعلق صحابہ کرام علیہم الرضوان کے اقوال بڑی  
اہمیت کے حامل ہیں جنہیں پڑھنے سے آپ ﷺ کے حیا مبارک کے متعلق قدرے  
علم حاصل ہوتا ہے۔

حضرت ابو سعید خدری رضی اللہ عنہ فرماتے  
ہیں کہ نبی کریم ﷺ پردہ نشین کنواری  
لڑکیوں سے بھی حیا میں بڑھے ہوئے تھے

عَنْ أَبِي سَعِيدٍ بْنِ الْخُدْرِيِّ قَالَ كَانَ  
النَّبِيُّ صَلَّى اللَّهُ عَلَيْهِ وَسَلَّمَ أَشَدَّ  
حَيَاءً مِنَ الْعَذْرَاءِ فِي خِدْرِهَا .

(بخاری دوم، کتاب الانبیاء، ح ۷۷۳، جلد ۳، کتاب الادب، ح ۱۰۵۱)

بعض اوقات اگر کوئی ایسی بات کرتا جو حیا کے خلاف ہوتی اور اس کے جواب میں  
فحش بات کے صادر ہونے کا امکان موجود ہوتا تو اس کا بالکل جواب نہ دیتے بلکہ چہرہ  
مبارک سے ناپسندیدگی کا اظہار فرماتے اور چہرہ مبارک کے آثار سے لوگ سمجھ جاتے  
اور اپنے رویہ کو ترک کر دیتے جیسے کہ اس روایت سے معلوم ہوتا ہے۔

حضرت ابو سعید خدری رضی اللہ عنہ فرماتے  
ہیں کہ رسول اللہ (ﷺ) پردہ میں  
(بیٹھنے والی) کنواری لڑکی سے بھی زیادہ حیا  
فرماتے تھے اور جب آپ ﷺ کسی چیز  
کو ناپسند فرماتے تو ناپسندیدگی کے آثار  
آپ کے چہرہ انور سے ظاہر ہو جاتے۔

عَنْ أَبِي سَعِيدٍ بْنِ الْخُدْرِيِّ رَضِيَ  
اللَّهُ عَنْهُ قَالَ كَانَ رَسُولُ اللَّهِ  
صَلَّى اللَّهُ عَلَيْهِ وَسَلَّمَ أَشَدَّ حَيَاءً  
مِنَ الْعَذْرَاءِ فِي خِدْرِهَا وَكَانَ إِذَا  
كَرِهَ شَيْئًا عَرَفْنَا فِي وَجْهِهِ .  
(شمائل ترمذی، ح ۳۳۹)

مذکورہ بالا روایات میں حضرت ابو سعید خدری رضی اللہ عنہ نے حضور ﷺ کو پردہ نشین  
کنواری لڑکیوں سے زیادہ باحیا قرار دیا ہے کیونکہ باپردہ کنواری لڑکیوں میں دولتِ حیا



طبعاً ہوتی ہے اور ان کی نسبت سے حیاءِ رسول ﷺ بیان کرنے کا مقصد تو سرورِ دو عالم ﷺ کے وصفِ حیا کی تفسیر کرنا ہے وگرنہ سرکارِ عالمین ﷺ کا حیا مبارک تو ایسا فیض کا سرچشمہ ہے کہ جس سے پوری دنیا کو بالعموم اور مومنوں کو بالخصوص حیا و ایمان کی خیرات ملی ہے اور خود کنواری لڑکیوں کو اپنی عصمت کے تحفظ کا سلیقہ ملا ہے۔

## ۲- انتہائی حیا مبارک کی حدیث:

حضور ﷺ کے وصفِ حیا مبارک کا اندازہ آپ کی شریکِ حیات ام المومنین سیدہ عائشہ صدیقہ رضی اللہ عنہا کے اس قول سے لگایا جاسکتا ہے۔

عن مولی لعائشة رَضِيَ اللهُ تَعَالَى عَنْهَا قَالَ قَالَتْ عَائِشَةُ مَا نَظَرْتُ إِلَى فَرَجِ رَسُولِ اللَّهِ صَلَّى اللَّهُ عَلَيْهِ وَسَلَّمَ أَوْ قَالَتْ مَا رَأَيْتُ فَرَجَ رَسُولِ اللَّهِ صَلَّى اللَّهُ عَلَيْهِ وَسَلَّمَ قَطُّ .

حضرت عائشہ رضی اللہ عنہا کے ایک (آزاد کردہ) غلام سے روایت ہے کہ ام المومنین فرماتی ہیں میں نے (کبھی) آنحضرت ﷺ کے ستر کی طرف نظر نہیں کیا آپ نے فرمایا میں نے (کبھی بھی) آنحضرت ﷺ کے ستر کی طرف نہیں

(ترمذی، جلد دوم شامل ترمذی، ابن ماجہ) دیکھا۔

## ۳- چہرہ مبارک سے حیا کے اثرات کا ظاہر ہونا:

حضور ﷺ لوگوں کی معمولی غلطیوں سے چشم پوشی فرماتے تھے۔ یہ روئیہ بھی حیا کی ذیل میں آتا ہے۔ حضرت قاضی عیاض رضی اللہ عنہ فرماتے ہیں کہ تو اس میں بھی حضور نبی کریم ﷺ لوگوں میں سب سے زیادہ حیا فرمانے والے اور سب سے بڑھ کر غرض بصر یعنی چشم پوشی کرنے والے تھے۔ اللہ عزوجل فرماتا ہے۔

إِنَّ ذَلِكَ كَانَ يُؤْذِي النَّبِيَّ  
فَيَسْتَحْيِي مِنْكُمْ .

بے شک اس میں نبی کو ایذا ہوتی تھی تو وہ تمہارا لحاظ فرماتے تھے (پ ۲۲، الخزاب: ۵۳)



حدیث: حضرت ابوسعید خدری رضی اللہ عنہ سے بالاسناد مروی ہے کہ رسول اللہ ﷺ پردہ نشین کنواری لڑکی سے زیادہ حیا والے تھے۔ جب حضور ﷺ کسی چیز سے کراہت فرماتے تو ہم حضور ﷺ کے چہرہ انور سے پہچان جاتے۔ حضور ﷺ کا چہرہ انور لطیف تھا۔ ظاہری جلد باریک تھی۔ آپ ﷺ حیا کی وجہ سے جس بات کو مکروہ سمجھتے اس سے رو دررو (بالمشافہ) کلام نہ کرتے۔ یہ آپ ﷺ کی شریف النفسی تھی

(صحیح بخاری کتاب المناقب جلد ۲ صفحہ ۱۵۱ صحیح مسلم جلد ۲ صفحہ ۱۸۰۹ شامل ترمذی صفحہ ۲۸۳ بحوالہ شفا شریف)

بعض اوقات ان کو ان کی غلطیوں پر بات چیت کے بجائے چہرہ مبارک کی ناپسندیدگی ظاہر کر کے منع فرماتے جیسے کہ حضرت ام المومنین حضرت عائشہ رضی اللہ عنہا سے مروی ہے کہ نبی کریم ﷺ کو جب کسی کی طرف سے کوئی ناگوار اطلاع ملتی تو آپ ﷺ یہ نہ فرماتے کہ فلاں کا کیا حال ہے، وہ ایسا کہتا ہے بلکہ آپ یہ فرماتے فلاں قوم کیا کرتی ہے یا فلاں قوم کیا کہتی ہے۔ اس سے ان کو خبردار کرتے (شفا شریف)

حضور ﷺ کے نزدیک حیا مبارک کا کتنا بلند مقام تھا اس کا اندازہ اس روایت سے لگایا جاسکتا ہے۔

حضرت علی مرتضیٰ رضی اللہ عنہ سے مروی ہے کہ فرماتے ہیں کہ مجھ کو حضور ﷺ نے وصیت فرمائی تھی کہ میرے سوا اور کوئی غسل نہ دے کیونکہ جو بھی میرے ستر پر نظر ڈالے گا وہ اندھا ہو جائے گا (بزاز جلد ۱ صفحہ ۲۰۰ دلائل النبوة للبیہقی جلد ۲ صفحہ ۲۲۲)

## ۴- غیر محرم خواتین کے متعلق حیا مبارک:

حضور ﷺ کے بارے میں ایک حدیث میں ہے کہ آپ ﷺ کے ہاتھوں نے کبھی اس عورت کے ہاتھوں کو نہ چھوا جو آپ ﷺ کی ملک میں نہ ہو (یعنی بیوی یا باندی نہ ہو) (صحیح بخاری کتاب الاحکام جلد ۹ صفحہ ۶۶)





## باب نمبر ۱۱

## حضور نبی کریم ﷺ کا سراپا رحمت

حضور نبی کریم ﷺ سر تا پا مبارک پوری کائنات کے لئے رحمت ہیں۔ آپ ﷺ کا ہر وصف مبارک، بھی اولین و آخرین کے لئے رحمت ہے۔ حضور علیہ الصلوٰۃ والسلام کی چشم مبارک سے حیا کی صفت مبارک ملی اور نورِ ہدایت ملا۔ حضور ﷺ کی زبان مبارک سے لوگوں کو حکمت و دانائی کے چشمے عنایت ہوئے اور جس نے حضور ﷺ کی زبان اقدس سے نکلے ہوئے قیمتی موتیوں کو یاد رکھا وہ زمانے کا استاد بن گیا۔ حضور ﷺ کے سانس مبارک نے دنیا کو جنت کی ایک مہک سے لبریز کیا۔ حضور ﷺ کے کان مبارک نے پروردگارِ عالم کے کلام کو سن کر پوری نوعِ انسانیت کے سامنے پیش کیا جو کہ مومنوں کے لئے شفا ہے۔ حضور ﷺ کے چہرہ مبارک و جمال مبارک کی زیارت سے زمین کی تمام اشیاء اپنی قسمت پر فخر کرنے لگیں اور آپ ﷺ کے دست کرم سے مخلوقِ خدا کو بے شمار برکتیں ملیں۔ آپ ﷺ کے قدمین مبارک جس زمین پر لگے وہ رشکِ عرش بن گئی۔ الغرض حضور ﷺ بحیثیت مجموعی رحمت ہی رحمت ہیں۔

حضور ﷺ کی خصائل و عادات مبارک نے انسانیت کو کھانے، پینے، پہننے، رہنے سہنے اور آپس میں میل ملاقات کا وہ دستور العمل دیا کہ اس سے بڑھ کر کوئی اور بہتر طریقہ نہیں ہو سکتا کہ جس سے کسی بھی کام کو عمدہ طریقے سے کیا جاسکے۔ نوعِ انسانیت کو



کھانے کا وہ طریقہ دیا جس سے کھانا زیادہ سے زیادہ فائدہ پہنچائے اور ضرر سے بچائے۔ رہنے سہنے کا وہ طریقہ عطا کیا جس سے تسکین بھی ہو اور حفاظت بھی۔ آپس میں میل ملاقات کا ایسا طریقہ دیا کہ جس سے آپس میں محبت ہی محبت پیدا ہو اور نفرت و نخوت کا خاتمہ ہو۔ آپ ﷺ کا اسوۂ مبارک بحیثیتِ کل دنیا کے لئے انتہائی فوائد کے علاوہ آخرت میں اجر و ثواب کا ضامن بھی ہے کہ اس سے کسی کو کوئی حقیقی گزند نہ پہنچے گا مگر دونوں جہان کے بے پناہ فوائد ملیں گے۔

حضور ﷺ اپنوں کے لئے کامل و حقیقی رحمت و سکون ہیں کیونکہ محبت کرنے والے ہی آپ ﷺ کے اصل خادم ہیں۔ آپ ﷺ کی قدر کرنے والے آپ ﷺ کے پیروکار اور محبین صادق ہیں۔ وہ دنیا میں سرخرو ہوں گے۔ اگرچہ بعض حالات و معاملات میں انہیں تکالیف اٹھانا پڑیں گی مگر وہ تمام مصیبتیں ان کے لئے خیر ہی ثابت ہوں گی کیونکہ رحمتہ للعالمین ﷺ کی رحمتوں کے ذریعے اخلاقیات، قانون، سیاست میں بہترین حکمت عملی کا علم ملا جس سے انہیں بحیثیت انسان کائنات کو تسخیر کرنے کا شعور ملا۔ یہی وجہ ہے کہ تمام اقوام کے بڑے بڑے سکالروں نے حضور ﷺ کو دنیا کا بہترین حاکم، عادل، سپہ سالار، بااخلاق رہنما تسلیم کیا اور آپ ﷺ کے اسوۂ مبارک سے علم و عمل کے میدان میں رہنمائی حاصل کی کیونکہ حضور ﷺ عالمگیر رسول ہیں اس لئے آپ ﷺ کی آمد کے بعد تمام نوع انسانیت آپ ﷺ کی امت میں حکماً شامل ہے۔ آپ ﷺ ان کے لئے اس لئے بھی رحمت ہیں کہ ان پر پہلی امتوں کی طرح کے عذاب نہیں آئے حالانکہ آپ ﷺ سے قبل تمام نافرمان امتوں کو انبیاء کرام علیہم السلام کی بددعا کے بعد ہلاک کیا گیا۔ ہاں آخرت میں تمام کفار کے لئے حضور ﷺ اور قرآن کریم اہتمامِ حجت ہوں گے۔ اس روز رحمت صرف مومنوں کے لئے ہوگی جبکہ کفار و منافقین حضور ﷺ کی رفاقت اور شفاعت کی صورت میں خصوصی رحمت سے محروم رہیں گے۔

آپ ﷺ کی رحمت عام ہے اور ہر کسی کو صدائے عام ہے کہ وہ آگے بڑھے



اور حضور ﷺ کی غلامی میں آ کر آپ ﷺ کی رحمت کو حاصل کر لے کیونکہ اللہ تعالیٰ نے حضور ﷺ کو تمام جہانوں کی تمام مخلوقات کے لئے رحمت بنا کر اور رحمت فرمانے کا اختیار دے کر بھیجا ہے۔ جیسے کہ فرمایا۔

وَمَا أَرْسَلْنَاكَ إِلَّا رَحْمَةً لِّلْعَالَمِينَ - اور ہم نے آپ (ﷺ) کو تمام

(پ ۱۷ انبیاء: ۲۱/۱۰۷) جہانوں کے لئے رحمت بنا کر بھیجا۔

اب بد بخت وہ ہے جو اس رحمت کے خصوصی دھارے سے دور رہے یا اس کا انکار کرے۔ اللہ کا رسول ﷺ اپنے رحمت بھرے ”پر“ پھیلا کر سب کا انتظار کر رہا ہے جیسے کہ قرآن کریم میں ارشاد باری تعالیٰ ہے۔

وَإِخْفِضْ لَهُم جَنَاحَ الزُّلْمِ مِنَ الرَّحْمَةِ - (الاسراء: ۲۴/۱۷) اور آپ (ﷺ) ان کے لئے رحمت کے پر پھیلا لیجئے۔

اگر کوئی اپنی شقادتِ قلبی سے اس درِ اقدس سے رحمت کا سودا طلب نہ کرے بلکہ آپ ﷺ کی رحمت کا ہی انکار کر دے تو یہ اس کی اپنی بد بختی ہے وگرنہ بقول شاعر

جدھر جدھر بھی گئے وہ جھولی بھرتے گئے  
کسی نے مانگا نہ مانگا وہ کرم کرتے گئے

۱۔ حضور ﷺ مومنوں کے لئے خصوصی رحمت:

حضور نبی کریم ﷺ کا اہل ایمان پر مشفق و نرم خو ہونا بھی اللہ تعالیٰ کی رحمت خاصہ ہے کیونکہ لوگ حضور نبی کریم ﷺ کی شفقت و رحمدلی کی بناء پر آپ ﷺ کے گرد جمع ہو گئے اور انہیں ایمان اور تمام جہانوں کی سعادتیں مل گئیں۔ اللہ تعالیٰ نے اس بات کو یوں بیان کیا۔

وَرَحْمَةٌ لِّلَّذِينَ آمَنُوا مِنْكُمْ ط - اور جو تم میں مسلمان ہیں آپ (ﷺ) ان کے لئے رحمت ہیں (التوبہ: ۶۱)

علماء کرام نے رحمت سے مراد تنگی و نحوست کا دور ہونا لیا ہے کیونکہ جب رحمت ہوتی ہے تکلیف دور ہو جاتی ہے خواہ وہ تکلیف بدنی، مالی یا روحانی ہو اس کا مطلب یہ ہوا کہ



حضور ﷺ ہر پریشانی کی دوا ہیں۔ پس یہ آیت کریمہ بتا رہی ہے کہ آپ ﷺ اللہ تعالیٰ کی طرف سے رحمت و کرم کرنے پر مامور ہیں۔ دیر تو ہماری طرف سے ہے کہ ہم کب اللہ تعالیٰ کی رحمت اس کے پیارے رسول ﷺ سے حاصل کرنے کے لئے اپنے تمام رشتوں، ناطوں سے بڑھ کر آپ ﷺ کو اپنا آقا بنا لیں اور آپ ﷺ کے احکامات پر عمل کریں۔ اور اس شعر کے مطابق آپ ﷺ کے سامنے دستِ طلب پھیلا دیں۔

ہم اُن کا کرم، اُن کی عطا مانگ رہے ہیں  
جیسا ہے نخی، ویسی عطا مانگ رہے ہیں

۲۔ حضور ﷺ اللہ تعالیٰ کی رحمت ہیں:

اللہ تعالیٰ نے حضور ﷺ کو فطرتاً ہر لحاظ سے رحمت بنایا ہے اور اللہ تعالیٰ نے حضور ﷺ سے احساناً ذکر بھی فرمایا ہے کہ اے میرے محبوب! یہ بات اللہ تعالیٰ کی رحمت سے ہے کہ آپ ﷺ اپنی امت کے لئے عطاء رحمت کی خاطر بڑے نرم ہیں۔

فَبِمَا رَحْمَةٍ مِّنَ اللَّهِ لِنْتَ لَهُمْ  
وَلَوْ كُنْتَ فَظًّا غَلِيظَ الْقَلْبِ  
لَانْفَضُّوا مِنْ حَوْلِكَ .  
(آل عمران: ۱۵۹)

اے محبوب ﷺ! یہ اللہ کی رحمت ہے کہ  
آپ ﷺ ان کے لئے مشفق و نرم دل  
ہیں اور اگر آپ ﷺ سخت دل ہوتے تو یہ  
مسلمان تمہارے پاس پریشان ہو جاتے۔

یعنی اے محبوب ﷺ آپ کا امت کے لئے طبعاً نرم دل ہونا ہمارے بنانے سے ہے تاکہ طبعاً آپ ﷺ لوگوں پر مائل بہ عطا ہوں اور کوئی بھی طالب آپ کی رحمت سے محروم نہ رہے کیونکہ ہم نے آپ ﷺ کو فضل و کرم کے خزانے دے کر قاسمِ نعمت بنا دیا ہے۔ جیسے کہ فرمایا۔

وَكَانَ فَضْلُ اللَّهِ عَلَيْكَ عَظِيمًا .  
اور اللہ کا آپ (ﷺ) پر عظیم فضل  
ہے۔  
(النساء: ۱۱۳)

جبکہ حضور ﷺ نے اس فضلِ الہی کی یوں خبر دی ہے کہ



أُعْطِيَتْ مَفَاتِيحَ خَزَائِنِ الْأَرْضِ - مجھے زمین کے خزانوں کی چابیاں

(بخاری جلد ۳ کتاب التفسیر ع ۱۸۸) عطا کر دی گئی ہیں۔

۳- امت کو غمگین دیکھ کر آپ ﷺ کا غمخوار ہونا:

حضور ﷺ کے علم میں تھا کہ دونوں جہان کی کرم نوازیاں اسے عطا ہوں گی جو میرے ساتھ محبت رکھے گا اور میری سنت کے مطابق زندگی بسر کرے گا اس لئے کفار کے اخروی انجام کو دیکھ کر حضور ﷺ غمناک ہو جاتے تھے اور یہ غم پریشانی کی حد تک پہنچ جاتا تھا۔ اس پر اللہ تعالیٰ نے فرمایا:

فَلَعَلَّكَ بَاخِعٌ نَفْسَكَ عَلَىٰ آثَارِهِمْ  
إِن لَّمْ يُوْمِنُوا بِهَذَا الْحَدِيثِ أَسَفًا  
تو کیا آپ (ﷺ) اپنی جان کو اس غم  
میں ختم کر لیں گے کہ وہ اس بات یعنی  
قرآن پر ایمان نہیں لاتے۔  
(الکہف ۶/۱۸)

یعنی اے رسولِ محترم اگر کوئی خود ہی آپ ﷺ کی زبانِ اقدس سے سن کر قرآن کریم پر ایمان نہیں لاتا اور آپ ﷺ کو بھی نہیں مانتا تو اس وجہ سے آپ پر کوئی حرج نہیں وہ خود ذمہ دار ہوگا۔

اس آیت میں صرف قرآن پر ایمان ضروری قرار نہیں دیا گیا بلکہ قرآن پر وہی ایمان لائے گا جو صاحبِ قرآن پر ایمان لائے گا اور وہی اللہ تعالیٰ پر ایمان لاسکے گا۔

۴- حضور ﷺ مومنوں پر مہربان و رحم کرنے والے ہیں

حضور ﷺ کے خالق و پروردگار نے خود گواہی دی ہے کہ حضور ﷺ مومنوں کو رنج میں دیکھ کر خود بے تاب ہو جاتے ہیں اور مومنوں پر کمال درجہ کے مہربان ہیں خواہ وہ مہربانی دنیاوی معاملات میں ہو یا اخروی معاملات میں ہو۔ بخاری شریف کی روایت ہے کہ دن رات میں پچاس نمازیں فرض کی گئی تھیں مگر حضور ﷺ نے مسلسل بارگاہِ خداوندی میں التجا کے ذریعے پانچ تک تخفیف کرائی۔ اسی طرح آپ ﷺ کے وسیلہ سے پانی نہ ملنے کی صورت میں یا بیماری کی صورت میں تیمم کی سہولت ملی۔ ماہ



رمضان المبارک کے روزوں میں تخفیف ہوئی اور سحری کا کھانا امت مسلمہ کے لئے جائز قرار پایا حالانکہ پہلے کسی امت پر یہ سحری جائز نہ تھی۔ جہاد میں مالِ غنیمت کو جائز کر دیا گیا۔ آپ ﷺ کی امت کے لئے نزاع سے پہلے تک توبہ کا دروازہ کھول دیا گیا جو گناہ گار حضور ﷺ کے پاس آ کر اپنے گناہوں پر توبہ کرے اور آپ ﷺ اس کے لئے دعائے مغفرت کر دیں تو اللہ تعالیٰ کی طرف سے یقینی طور پر قبولیت کا مژدہ سنایا گیا اور بقیامت پوری زمین کسی بھی جگہ پر مسلمان فرد کے لئے آپ ﷺ کے وسیلہ سے دعا کو جائز رکھا گیا ہے اور مزید حضور ﷺ اپنے روضہ مبارک میں اللہ تعالیٰ کی رحمتیں زائرین میں تقسیم فرما رہے ہیں۔

حضور ﷺ کی مہربانیوں اور عطاؤں کا اس آیت مبارکہ سے اندازہ لگایا جاسکتا ہے۔

لَقَدْ جَاءَكُمْ رَسُولٌ مِّنْ أَنْفُسِكُمْ  
عَزِيزٌ عَلَيْهِ مَا عَنِتُّمْ حَرِيصٌ  
عَلَيْكُمْ بِالْمُؤْمِنِينَ رَءُوفٌ رَّحِيمٌ  
(توبہ: ۱۲۸/۹)

بے شک تمہارے پاس تمہیں میں سے وہ رسول تشریف لے آئے ہیں جن پر تمہارا مشقت میں پڑنا غمناک ہوتا ہے۔ وہ مومنوں پر مہربان اور رحم کرنے والے ہیں۔

اگر حضور ﷺ کے پاس اپنی امت پر مہربانی اور رحم کرنے کے لئے کچھ اختیار نہ ہوتا تو اللہ تعالیٰ آپ ﷺ کی ان دو صفات کا ذکر یہاں بیان نہ کرتا۔ پھر رؤف ورحیم کا کیا مطلب ہے جبکہ یہ صفاتی اسمائے مبارک اللہ تعالیٰ کے اسماء مبارک میں بھی شامل ہیں۔ اس کا مفہوم صاف ظاہر ہو رہا ہے کہ حضور ﷺ کو رؤف ورحیم کا اذن دینے والا اللہ تعالیٰ ہے جبکہ اللہ تعالیٰ خود ذاتی و حقیقی طور پر رؤف ورحیم ہے۔

اس لئے اللہ تعالیٰ نے ایک اور جگہ پر گناہ گاروں کو گناہوں سے پاک ہونے کے لئے بڑا بہترین طریقہ بنایا اور وہ طریقہ آئیے قرآن کے الفاظ میں دیکھیں۔

وَلَوْ أَنَّهُمْ إِذْ ظَلَمُوا أَنْفُسَهُمْ  
جَاءُوكَ فَاسْتَغْفَرُوا اللَّهَ وَاسْتَغْفَرَ  
اپنی جانوں پر ظلم کر لیں پھر آپ کے پاس آ



لَهُمُ الرَّسُولُ لَوَجَدُوا اللَّهَ تَوَّابًا - جائیں اور اللہ سے بخشش طلب کریں اور  
رَحِيمًا ۰ اللہ کا رسول بھی ان کے لئے بخشش طلب

کرے تو وہ یقیناً اللہ تعالیٰ کو بخشنے والا انتہائی  
رحم کرنے والا پائیں گے۔ (النساء: ۶۴/۴)

اللہ تعالیٰ کا یہ کرم در رسول کریم ﷺ پر تا قیامت جاری و ساری ہے کیونکہ  
قرآن تا قیامت ہے تو یہ حکم بھی تا قیامت نافذ ہے جبکہ حضور ﷺ نے خود بھی فرمایا  
کہ میں نبی رحمت ہوں کہ اللہ تعالیٰ میری وجہ سے میرے طریقے پر لوگوں کی توبہ قبول  
فرماتا ہے۔

عَنْ أَبِي مُوسَى الْأَشْعَرِيِّ قَالَ كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ يُسَمِّي لَنَا نَفْسَهُ أَسْمَاءً فَقَالَ أَنَا مُحَمَّدٌ وَأَحْمَدُ وَالْمُقَفِّي وَالْحَاشِرُ وَنَبِيُّ التَّوْبَةِ وَنَبِيُّ الرَّحْمَةِ  
حضرت ابو اشعری رضی اللہ عنہ سے روایت ہے کہ نبی کریم ﷺ نے ہمیں اپنے کئی اسمائے گرامی بتاتے ہوئے فرمایا میں محمد، احمد، مقفی، الحاشر، نبی توبہ اور نبی رحمت ہوں (مسلم، مشکوٰۃ جلد ۳، کتاب الفتن، ح ۵۵۲۸)

۵- در حبیب کریم ﷺ پر لعنت کا سودا نہیں:

حضور ﷺ عام طور پر مشرکین کے لئے بھی لعنت کی دعا نہ فرماتے تھے۔ اگر  
کوئی مشرکین پر لعنت کرنے کے لئے آپ ﷺ سے کہتا تو فرماتے مجھے لعنت کرنے  
والا بنا کر نہیں بھیجا گیا بلکہ مجھے تو رحمت بنا کر بھیجا گیا ہے۔

عَنْ أَبِي هُرَيْرَةَ قَالَ قِيلَ يَا رَسُولَ اللَّهِ ادْعُ عَلَيَّ الْمَشْرِكِينَ قَالَ إِنِّي لَمْ أُبْعَثْ لَعَانًا وَإِنَّمَا بُعِثْتُ رَحْمَةً  
حضرت ابو ہریرہ رضی اللہ عنہ بیان کرتے ہیں کہ رسول اللہ ﷺ سے عرض کیا گیا،  
مشرکین کے خلاف دعا کیجئے۔ آپ ﷺ نے فرمایا مجھے لعنت کرنے والا بنا  
کر نہیں معبوث کیا گیا، مجھے صرف رحمت

(مسلم کتاب البر والصلة والادب، ح ۶۴۸۹)

بنا کر بھیجا گیا ہے۔



بعض مقامات پر حضور ﷺ نے مشرکین و کفار پر لعنت بھیجی ہے مثلاً ان لوگوں کے لئے بددعا کی جنہوں نے مکہ میں نماز کے دوران حالتِ سجدہ میں او جڑی ڈال دی تھی اور ان لوگوں کے لئے ہلاکت کی دعا فرمائی جو دھوکہ سے تبلیغ کی غرض سے صحابہ کرام (علیہم الرضوان) کو اپنے ساتھ لے گئے مگر راستے میں انہیں شہید کر دیا۔ غزوہ خندق کے موقع پر مشرکین لشکروں کے لئے بددعا کی تھی کیونکہ ایک روز ان سے سخت لڑائی کے باعث حضور ﷺ اور صحابہ کرام (علیہم الرضوان) عصر و مغرب کی نماز ادا نہ کر سکے۔ ان مواقع پر مشرکین کے لئے بددعا یا ہلاکت کی دعا کی وہ بھی اس لئے کہ ان کی شرارتوں سے آپ ﷺ کو بے پناہ تکلیف ہوئی اور انہوں نے آپ ﷺ اور صحابہ کرام (علیہم الرضوان) کو نماز سے روکے رکھا جو کہ اللہ تعالیٰ کی خصوصی رحمت ہے۔ اس کے علاوہ طائف، مکہ مکرمہ اور کئی جنگوں میں مشرکین سے تکالیف اٹھانے کے باوجود مذکورہ بالا حدیث کی رو سے بددعا نہ فرمائی۔

## ۶- سرکارِ دو عالم ﷺ کی رحمت کی وسعت:

حضور ﷺ کی رحمت سے آسمانوں اور زمین کی تمام مخلوقات کو وافر حصہ ملا اور زمین پر آپ ﷺ کی رحمت کا خوان بچھا ہوا ہے جسے اللہ تعالیٰ کا جود و کرم حاصل کرنا ہے وہ حضور ﷺ کے طریقہ کے مطابق کر سکے گا جو حضور ﷺ کو خاتم النبیین تسلیم کر کے آپ ﷺ کی اتباع نہ کرے گا وہ ہمیشہ کی ذلتوں میں پھنس جائے گا۔ اس کے لئے کوئی حمایتی و مددگار نہ ہوگا کیونکہ صراطِ مستقیم بذاتِ خود حضور ﷺ ہیں۔ قرآن کریم اور احادیث میں یہ بات بڑے احسن انداز میں بیان کی گئی ہے جس کا اس حدیث میں بیان فرمایا گیا ہے۔

حضرت نواس بن سمان کلابی رضی اللہ عنہ

سے روایت ہے کہ رسول اکرم ﷺ نے

فرمایا اللہ تعالیٰ نے ایک مثال بیان

فرمائی (اور وہ یہ کہ) ایک سیدھا راستہ ہے

عَنِ النَّوَّاسِ بْنِ سَمْعَانَ الْكَلَابِيِّ

قَالَ قَالَ رَسُولُ اللَّهِ صَلَّى اللَّهُ عَلَيْهِ

وَسَلَّمَ إِنَّ اللَّهَ ضَرَبَ مَثَلًا صِرَاطًا

مُسْتَقِيمًا عَلَى كَنَفِي الصِّرَاطِ



ذُو زَانٍ لَّهُمَا أَبْوَابٌ مُّفْتَحَةٌ عَلَيَّ  
الْأَبْوَابِ سُتُورٌ وَدَاعٍ يَدْعُو عَلَيَّ  
رَأْسِ الصِّرَاطِ وَدَاعٍ يَدْعُو فَوْقَهُ  
وَاللَّهُ يَدْعُو إِلَيَّ دَارِ السَّلَامِ  
وَيَهْدِي مَنْ يَشَاءُ إِلَيَّ صِرَاطٍ  
مُسْتَقِيمٍ وَالْأَبْوَابُ الَّتِي عَلَيَّ  
كَفَى الصِّرَاطِ حُدُودَ اللَّهِ فَلَا يَقَعُ  
أَحَدٌ فِي حُدُودِ اللَّهِ حَتَّى يَكْشِفَ  
السُّتُرَ وَالَّذِي يَدْعُو مِنْ فَوْقِهِ  
وَاعِظُ رَبِّهِ .

(ترمذی جلد دوم ابواب الامثال ج ۲۹۷)

اس کے دونوں طرف ایک ایک دیوار ہے  
ان دیواروں میں کئی دروازے ہیں جو کھلے  
ہیں اور ان پر پردے پڑے ہوتے ہیں  
راستے کے سرے پر ایک بلانے والا بلا رہا  
ہے اور ایک بلانے والا اس کے اوپر ہے۔  
اللہ تعالیٰ سلامتی کے گھڑ کی طرف بلاتا ہے  
اور جسے چاہے سیدھا راستہ دکھاتا ہے۔  
راستہ کی دونوں طرف جو دروازے ہیں وہ  
اللہ کی حدیں ہیں اور کوئی بھی ان حدود  
میں پردہ اٹھائے بغیر داخل نہیں ہو سکتا اور  
اوپر بلانے والا اپنے رب کا واعظ ہے۔

اس حدیث پاک میں آپ ﷺ کے راستہ کو مستقیم قرار دیا گیا ہے اور  
آپ ﷺ کو داعی الحق کہا گیا ہے۔

۷۔ حضرت جبرائیل و میکائیل علیہم السلام کی گواہی:

أَنَّ جَابِرَ بْنَ عَبْدِ اللَّهِ الْأَنْصَارِيَّ  
قَالَ خَرَجَ عَلَيْنَا رَسُولُ اللَّهِ صَلَّى  
اللَّهُ تَعَالَى عَلَيْهِ وَآلِهِ وَسَلَّمَ  
فَقَالَ إِنِّي رَأَيْتُ فِي الْمَنَامِ كَانَ  
جِبْرَائِيلُ عِنْدَ رَأْسِي وَمِيكَائِيلُ  
عِنْدَ رِجْلِي يَقُولُ أَحَدُهُمَا  
لِصَاحِبِهِ اضْرِبْ لَهُ مَثَلًا فَقَالَ  
اسْمَعْ سَمِعْتُ أُذُنَكَ وَاعْقِلْ عَقْلَ  
قَلْبِكَ إِنَّمَا مَثَلُكَ وَمَثَلُ أُمَّتِكَ

حضرت جابر بن عبد اللہ انصاری رضی اللہ عنہما  
فرماتے ہیں ایک دن نبی کریم ﷺ  
ہمارے پاس تشریف لائے اور فرمایا میں  
نے خواب میں دیکھا کہ حضرت جبرائیل  
میرے سر کے پاس اور میکائیل میرے  
پاؤں کے پاس (کھڑے) ہیں۔ ایک  
دوسرے سے کہہ رہے ہیں ان کی کوئی  
مثال بیان کرو تو اس نے کہا (یا رسول  
اللہ!) آپ سنیں (اللہ کرے) آپ کے



کان سنیں اور سمجھیں (اللہ کرے) آپ کا قلب اقدس سمجھے آپ کی اور آپ کی امت کی مثال اس بادشاہ کی طرح ہے جس نے ایک حویلی بنائی پھر اس میں ایک مکان بنا کر اس میں دسترخوان چنا پھر ایک قاصد لوگوں کو کھانے پر بلانے کے لئے بھیجا۔ بعض نے قاصد کی بات مان لی جبکہ بعض نے دعوت قبول نہ کی۔ پس اللہ تعالیٰ بادشاہ ہے۔ حویلی سے مراد اسلام ہے، گھر جنت ہے اور یارسول اللہ! آپ اللہ تعالیٰ کے پیغامبر ہیں جس نے آپ کی بات مان لی

كَمَثَلِ مَلِكٍ اتَّخَذَ دَارًا ثُمَّ بَنَى فِيهَا بَيْتًا ثُمَّ جَعَلَ فِيهَا مَائِدَةً ثُمَّ بَعَثَ رَسُولًا يَدْعُوا النَّاسَ إِلَى طَعَامِهِ فَمِنْهُمْ مَنْ أَجَابَ الرَّسُولَ وَمِنْهُمْ مَنْ تَرَكَهُ فَإِنَّ اللَّهَ هُوَ الْمَلِكُ وَالِدَارُ الْإِسْلَامُ وَالْبَيْتُ الْجَنَّةُ وَأَنْتَ يَا مُحَمَّدُ رَسُولٌ فَمَنْ أَجَابَكَ دَخَلَ الْإِسْلَامَ وَمَنْ دَخَلَ الْإِسْلَامَ دَخَلَ الْجَنَّةَ وَمَنْ دَخَلَ الْجَنَّةَ أَكَلَ مَا فِيهَا هَذَا .

(ترمذی دوم ابواب الامثال ج ۷۰)

جنت میں داخل ہوا اور جو جنت میں داخل ہوا اور وہ وہاں کی نعمتوں سے کھائے گا۔

اس حدیث میں حضور ﷺ کے اسوۂ مبارک کو اللہ تعالیٰ کی نعمتوں کا خوان قرار دیا گیا ہے اور مثال بیان کرنے والے بھی جلیل القدر ملائکہ ہیں جو اللہ تعالیٰ کے اذن سے ہی بیان کر رہے ہیں۔ پس آخرت میں حقیقی نعمتیں اسے ملیں گی جو حضور نبی رحمت ﷺ کو کما حقہ تسلیم کر کے آپ ﷺ کی رحمت کا سودا حاصل کرے گا۔

### ۸- رحمت اور جود کا واقعہ:

ابن شہاب رضی اللہ عنہ کہتے ہیں کہ سعید بن مسیب نے ہم سے کہا صفوان رضی اللہ عنہ کہتا تھا کہ خدا کی قسم حضور ﷺ نے جو کچھ مجھے عطا فرمایا حالانکہ میں حضور ﷺ کو مخلوق میں سب سے برا سمجھتا تھا لیکن حضور ﷺ مجھے برابر عنایت فرماتے رہے یہاں تک کہ اب میرا یہ حال ہے کہ مخلوق میں حضور ﷺ سے بڑھ کر کوئی شخص محبوب نہیں۔ مروی ہے کہ ایک دیہاتی نے آ کر حضور ﷺ سے کچھ مانگا۔ حضور ﷺ نے اس کو عنایت فرمایا اور فرمایا کیا میں نے تم پر احسان کیا ہے۔ اس نے کہا نہیں اور تم نے



کچھ احسان نہ کیا۔

اس پر مسلمان غضبناک ہوئے اور اس کے مارنے کو کھڑے ہو گئے۔ آپ ﷺ نے ان کو اشارے سے روک دیا پھر حضور ﷺ کھڑے ہوئے اور اپنے کاشانہ اقدس میں تشریف لے گئے اور اس کی طرف مزید مال بھیجا۔ پھر فرمایا کیا میں نے تم پر احسان کیا؟ اس نے کہا ہاں۔ اللہ عزوجل آپ ﷺ کو اہل وعیال کی جانب سے برکت دے پھر اس سے حضور ﷺ نے فرمایا۔

تو نے مجھ سے جو کہا کہا لیکن میرے صحابہ کے دل میں تیری طرف سے انقباض ہے اگر تو پسند کرے تو تو ان کے سامنے بھی وہی کہہ دے جو تو نے مجھ سے کہا ہے تاکہ تیری طرف سے ان کے دل بھی صاف ہو جائیں۔

اس نے کہا بہت اچھا۔

جب دوسرا دن آیا یا شام آئی تو وہ اعرابی آیا۔

حضور ﷺ نے فرمایا بیشک یہ وہی دیہاتی ہے۔ اس نے جو کچھ کہہا پس میں نے اس کو کچھ اور دیا۔ اب وہ کہتا ہے کہ میں راضی ہو گیا، کیا یہ بات ٹھیک ہے؟ اس دیہاتی نے کہا ہاں اللہ عزوجل آپ ﷺ کو اہل وعیال کی جانب سے برکت دے۔

اس کے بعد حضور ﷺ نے فرمایا میری اور اس کی مثال اس شخص کی طرح ہے جس کی اونٹنی ہو اور وہ بھاگ جائے پھر لوگ اس کے پیچھے دوڑیں مگر وہ اونٹنی قریب ہونے کے بجائے دور ہی بھاگتی جائے۔ اس وقت اس کا مالک ان سے کہے کہ میرے اور اونٹنی کے معاملہ میں تم دخل مت دو۔ میں اس کے لئے تم سے زیادہ نرم ہوں اور وہ خوب جانتی ہے۔ پس وہ اونٹنی کے آگے سے آیا اور زمین پر سبزی دکھا کر اس کو پکڑ لیا اور لوٹا لایا۔ یہاں تک کہ وہ آگئی اور بیٹھ گئی اور اس کے اوپر کجاوہ باندھ دیا اور اس پر سیدھا بیٹھ گیا اور اگر میں تم کو چھوڑ دیتا جیسا کہ اس نے کہا تھا تو تم اس کو قتل کر دیتے اور وہ جہنم

میں جاتا (مجمع الزوائد جلد ۹ صفحہ ۱۵۱۶، کشف الاستار جلد ۳ صفحہ ۱۵۹۱۶)

حضور ﷺ سے مروی ہے آپ ﷺ نے فرمایا مجھے تم میں سے کوئی میرے



صحابہ کے بارے میں کچھ نہ پہنچائے۔ پس میں اس کو زیادہ پسند کرتا ہوں کہ جب میرا تمہاری طرف سے گزر ہو تو میرا دل صاف ہو (سنن ترمذی، جلد ۵، صفحہ ۳۶۹، سنن ابوداؤد، جلد ۵، صفحہ ۱۸۳)

### آپ ﷺ کی شفقت و مہربانی اور رحمت

حضور ﷺ اس امت کے لئے انتہائی مشفق و مہربان ہیں اور جب کوئی ان میں سے کسی وجہ سے مشقت میں پڑ جاتا ہے تو حضور ﷺ کو یہ بات غمگین کر دیتی ہے جیسے کہ اس آیت کریمہ میں ارشاد ہے۔

عَزِيزٌ عَلَيْهِ مَا عَنِتُّمْ حَرِيصٌ عَلَيْكُمْ  
بِالْمُؤْمِنِينَ رَءُوفٌ رَحِيمٌ ۝  
(پ ۱۱ التوبہ: ۱۲۸)

ان پر تمہارا مشقت میں پڑنا گراں ہے۔ تمہاری بھلائی کے نہایت چاہنے والے مسلمانوں پر کمال مہربان رحم فرمانے والے۔

### ۹۔ امت کے بے سہارا افراد پر رحمت:

یہ بات حضور ﷺ کی رحمت سے ہے کہ آپ ﷺ ان لوگوں کا اعزاز و اکرام فرماتے تھے جو آپ ﷺ سے محبت رکھتے یا آپ ﷺ کے عزیز و اقارب تھے۔ اس لئے حضور ﷺ ابولہب کی باندی ثویبہ کو بطور صلہ کھانا اور کپڑا وغیرہ بھی بھجوایا کرتے تھے کیونکہ اس نے بھی آپ ﷺ کو دودھ پلایا تھا۔ ثویبہ کا انتقال ہو گیا تو آپ ﷺ نے دریافت کیا اس کا کوئی قریبی رشتہ دار باقی ہے؟ لوگوں نے کہا کوئی باقی نہیں ہے۔ حضرت خدیجہ الکبریٰ رضی اللہ عنہا نے حضور ﷺ کی انہی مہربانیوں کا ذکر کرتے ہوئے حضور ﷺ سے فرمایا:

أَبَشِرُ فَوَاللَّهِ لَا يُحْزِنُكَ اللَّهُ أَبَدًا  
إِنَّكَ لَتَصِلُ الرَّحِمَ وَتَحْمِلُ الْكَلَّ  
وَتَكْسِبُ الْمَعْدُومَ وَتُقْرِئُ  
الضَّيْفَ وَتُعِينُ عَلَى نَوَائِبِ الْحَقِّ  
صَلَّى اللَّهُ عَلَيْهِ وَسَلَّمَ

اے میرے سرتاج! آپ کو بشارت ہو۔ خدا کی قسم! اللہ تعالیٰ آپ کو کبھی بھی غمگین نہ کرے گا کیونکہ آپ صلہ رحمی فرماتے یتیموں کا بوجھ اٹھاتے معدوم کا کسب فرماتے۔ مہمان کو ٹھہراتے اور حق کی دستگیری فرماتے ہیں۔ ﷺ

(مدارج النبوت جلد اول ص ۸۱)



## ۱۰- احکام دین کے بارے میں امت پر رحمت:

حضرت علامہ قاضی عیاض رحمۃ اللہ علیہ فرماتے ہیں کہ حضور صلی اللہ علیہ وسلم کو امت پر شفقت، تخفیف اور ان پر آسانی اس قدر منظور تھی کہ بعض وہ باتیں ناپسند فرماتے تھے جس میں یہ خوف ہو کہ کہیں ان پر فرض نہ ہو جائے۔ جیسا کہ حضور صلی اللہ علیہ وسلم خود ارشاد فرماتے ہیں۔ اگر امت کے بارے میں مجھے یہ بات شاق نہ ہوتی تو میں ان کو حکم دیتا کہ وہ ہر وضو کے ساتھ مسواک ضرور کریں (صحیح بخاری کتاب الجمعة جلد ۲، صفحہ ۴، مسلم جلد ۱ صفحہ ۲۲۰) اور رات کی نماز (تہجد) (صحیح بخاری کتاب الوضو جلد ۱، صفحہ ۴۴، صحیح مسلم جلد ۱، صفحہ ۵۳۱) اور صوم وصال (پے درپے روزے رکھنا) (صحیح بخاری کتاب الصوم جلد ۳، صفحہ ۳۳، صحیح مسلم جلد ۲، صفحہ ۷۷۶) سے صحابہ کو منع نہ فرماتا اور عمارت کعبہ میں داخل ہونے کو اس لئے ناپسند فرمایا (سنن ابوداؤد کتاب المناسک جلد ۲، صفحہ ۵۲۶، سنن ترمذی کتاب الصلوٰۃ جلد ۲، صفحہ ۱۸۰) کہ کہیں امت دشواری میں نہ پڑ جائے اور اللہ عزوجل سے اس کی آرزو کرنا کہ میرا سب اور لعنت کرنا امت کے لئے رحمت کر دے اور حضور صلی اللہ علیہ وسلم کا یہ حال مبارک کہ جب کسی بچے کے رونے کی آواز کو نماز میں سنا تو اپنی نماز کو مختصر کر دیتے (یہ سب حضور صلی اللہ علیہ وسلم کی شفقتوں میں سے ہے) (صحیح بخاری کتاب

الاذان جلد ۱، صفحہ ۱۱۸، صحیح مسلم جلد ۱، صفحہ ۳۲۲)





## (ب) حضور ﷺ کی وفا مبارک

حضور ﷺ تو وصفِ وفا کا اہتمام کرنے کے لئے تشریف لائے، وفا کو وفا اس لئے کہتے ہیں کیونکہ اسے رسولِ اکرم ﷺ نے اپنایا۔ حضور ﷺ نے اپنے خونی رشتوں سے وفا کی، اپنے شہر مبارک سے وفا کی، بنی نوعِ انسانیت سے وفا کی کہ انہیں خالق کائنات جل شانہ کا پیغام مکمل طور پر بغیر کسی کمی و زیادتی سے بحکمِ الہی پہنچا دیا۔ آپ علیہ الصلوٰۃ والسلام کو تمام کائنات کے لئے رحمت بنا کر بھیجا گیا تو حضور ﷺ نے اپنے وصف سے لوگوں کو فیض یاب کر کے وفا نبھائی۔ حضور ﷺ کی وفا مبارک سے ان لوگوں کو صحیح معنوں میں دین و دنیا اور عقبیٰ کے فیوض و برکات ملے جنہوں نے حضور ﷺ کی کسی بھی موقع پر خدمت کی۔ زندگی کے کسی بھی مرحلہ میں ساتھ دیا۔ حضور ﷺ کی جدوجہد میں آپ ﷺ سے تعاون کیا۔ تبلیغِ دین، ہجرت اور جہاد میں حضور ﷺ پر ایمان لاتے ہوئے مصیبتوں کو برداشت کیا۔ ہجرت و جہاد میں اللہ اور رسولِ اکرم ﷺ کی خاطر پریشانیاں اٹھائیں، گہرے زخم کھائے اور کئی لوگوں نے جان کے نذرانے پیش کیے تو حضور ﷺ نے ان تمام حضرات سے ایسی وفا کی کہ انہی کے ساتھ جینا پسند فرمایا، انہی کے سنگ وصال اور حشر کے روز رفاقت کو اختیار فرمایا۔ حضور ﷺ کی وفا مبارک کا اندازہ ان احادیث سے لگایا جا سکتا ہے۔



إِنَّ أَوْلَى النَّاسِ بِى الْمُتَّقُونَ مَنْ  
كَانُوا أَوْ هَيْتُ كَانُوا .

میرا قرب متقی لوگوں کو حاصل رہے  
گا خواہ وہ کوئی ہو اور کہیں کے رہنے والے  
ہوں۔

(مسند امام احمد جلد ۵، ۲۳۵)

ایک شخص نے حضور ﷺ سے عرض کیا میں نے قیامت کے لئے نہ تو زیادہ نفلی  
نمازیں پڑھی ہیں اور نہ روزے رکھے ہیں اور کہا ”إِلَّا إِنِّى أَحِبُّ اللّٰهَ وَرَسُوْلَهُ“ مگر  
میں اللہ اور اس کے رسول (ﷺ) سے محبت رکھتا ہوں تو سرکارِ دو عالم ﷺ نے  
اس سے فرمایا۔

الْمَرْءُ مَعَ مَنْ أَحَبَّ وَأَنْتَ مَعَ مَنْ  
أَحَبَّتَ .

قیامت کے دن آدمی اپنے محبوب  
کے ساتھ ہوگا اور تو بھی اپنے محبوب کے  
ساتھ ہوگا۔

(بخاری جلد ۳، کتاب الادب، ح ۱۱۰۳)

۱- غربا و مساکین سے وفا:

ایک مرتبہ حضور ﷺ نے اپنی امت کی بخشش کے لئے دعا کی جو قبول  
ہوئی۔ اس پر آپ ﷺ مسکرانے لگے۔ حضرت ابو بکر اور حضرت عمر رضی اللہ عنہما کے پوچھنے  
پر فرمایا کہ اللہ تعالیٰ نے میری دعا قبول کی اور میری امت کی مغفرت کی تو شیطان  
اپنے سر پر مٹی ڈالنے لگا اور چیخنے چلانے لگا تو مجھے اس کے چیخنے چلانے نے ہنسا  
دیا (ابن ماجہ جلد ۲، ابواب الناسک، ۲۵) اسی طرح حضور ﷺ نے اپنی مقبول دعاؤں کو  
امت کے گناہ گاروں کے حق میں قیامت کے روز شفاعت کے لئے محفوظ کر کے اپنی  
وفا نبھائی۔

حضرت ابو ہریرہ رضی اللہ عنہ کا بیان ہے کہ  
نبی کریم ﷺ نے ارشاد فرمایا ہر نبی کی  
ایک دعا ہوتی ہے۔ جو ضرور قبول ہوتی  
ہے۔ تمام انبیاء نے اپنی اپنی دعائیں

عَنْ أَبِي هُرَيْرَةَ قَالَ قَالَ رَسُولُ  
اللّٰهِ صَلَّى اللّٰهُ عَلَيْهِ وَسَلَّمَ لِكُلِّ  
نَبِيٍّ دَعْوَةٌ مُّسْتَجَابَةٌ فَتَعَجَّلْ كُلُّ  
نَبِيٍّ دَعْوَتَهُ وَإِنِّى اخْتَبَأْتُ دَعْوَتِى



شَفَاعَةٌ لِأُمَّتِي فِيهِ نَائِلَةٌ مَنْ مَاتَ مِنْهُمْ لَا يُشْرِكُ بِاللَّهِ شَيْئًا  
 (ابن ماجہ جلد دوم ابواب الزہد: ۲۱۱۱)

مانگ لی ہیں۔ میں نے اپنی دعا امت کی شفاعت کیلئے اٹھا رکھی ہے اور میری شفاعت ہر اس شخص کیلئے ہوگی جو اس حال میں مرا

ہو کہ اللہ کے ساتھ ذرہ برابر بھی اس نے شرک نہ کیا ہو۔

حضور ﷺ کا ضعیفوں سے محبت کرنا اور ان کے ساتھ رہنا بھی آپ کے عظیم صاحبِ وفا ہونے کا ثبوت ہے۔

عَنْ أَبِي الدَّرْدَاءِ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ ابْغُونِي فِي ضِعْفَائِكُمْ فَإِنَّمَا تُرْزَقُونَ أَوْ تُنْصَرُونَ بِضِعْفَاءِكُمْ  
 حضرت ابودرداء رضی اللہ عنہ سے روایت ہے کہ نبی کریم ﷺ نے فرمایا مجھے اپنے ضعیفوں میں تلاش کیا کرو کیونکہ تم اپنے ضعیفوں کے سبب روزی اور مدد دیئے

(ابوداؤد مشکوٰۃ جلد دوم کتاب الرقاق ح ۵۰۱۳) جاتے ہو۔

حضور نبی کریم ﷺ دعا فرمایا کرتے تھے اَللّٰهُمَّ اَحْيِنِيْ مَسْكِيْنَا وَ اَمِتْنِيْ مَسْكِيْنَا وَ حَشْرُنِيْ ذُمْرَةَ الْمَسَاكِيْنِ ”اے اللہ مجھے مسکین زندہ رکھنا اور مسکنت کی حالت میں دنیا سے اٹھانا اور مسکینوں کی جماعت میں میرا حشر کرنا۔“

(ابن ماجہ دوم ابواب الزہد ح ۱۹۱۸)

یہ ارشادات حضور ﷺ کی پوری امت سے بالعموم اور غربا و مساکین سے بالخصوص وفا کا کھلا اظہار ہیں۔ نیز ان ارشادات میں بیان کردہ حضور ﷺ کی وفائیں اصل میں قرآن کریم کی اس آیت کریمہ کی تفسیر ہیں۔

لَقَدْ جَاءَكُمْ رَسُولٌ مِّنْ أَنْفُسِكُمْ عَزِيزٌ عَلَيْهِ مَا عَنِتُّمْ حَرِيصٌ عَلَيْكُمْ بِالْمُؤْمِنِينَ رَؤُوفٌ رَّحِيمٌ  
 بے شک تمہارے پاس وہ رسول تشریف لائے جو تم ہی میں سے ہیں اور تمہارا مشقت میں پڑنا ان پر گراں گزرتا ہے۔ وہ تمہاری خیر و بھلائی کے بہت حریص ہیں وہ مومنوں

(پ' توبہ: ۱۲۸/۹)



پر مہربان اور رحم فرمانے والے ہیں۔

## ۲- اہل محبت سے وفا:

دراصل اللہ تعالیٰ کی رحمت و بخشش کے وعدے ان لوگوں کے لئے ہیں جو حضور ﷺ سے سچی محبت و اطاعت کی وفا نبھائیں گے۔ انہی کے لئے دنیا میں فضل و کرم ہے اور آخرت میں شفاعت، جنت میں عزت کا دائمی مقام ہے، انہی لوگوں سے اللہ تعالیٰ بھی وفا فرمائے گا اور اس سے بڑا کوئی وعدہ وفا کرنے والا نہیں ہے نہ ہی کوئی اس سے زیادہ بات کا سچا ہے جیسے کے فرمایا۔

وَمَنْ أَصْدَقُ مِنَ اللَّهِ حَدِيثًا  
(نساء: ۸۷/۳)

اور اللہ تعالیٰ سے بڑھ کر بات کا کون  
سچا ہو سکتا ہے۔

مَنْ أَوْفَىٰ بِعَهْدِهِ مِنَ اللَّهِ -  
(توبہ: ۱۱۱/۹)

اللہ تعالیٰ سے بڑھ کر کون وعدہ وفا  
ہو سکتا ہے۔

پس جو لوگ حضور ﷺ کے ساتھ محبت و اطاعت سے وفا کرتے ہیں اور حضور ﷺ کے طریقے کے مطابق اللہ تعالیٰ کی بندگی کرتے ہیں اللہ تعالیٰ کی وفا انہیں پہنچے گی دنیا و آخرت میں انہیں بے پناہ انعامات عطا کئے جائیں گے جیسے علامہ اقبال نے اس بات کو بڑے خوبصورت انداز میں بیان کیا ہے۔

کی محمد سے وفا تو نے تو ہم تیرے ہیں  
یہ جہاں چیز ہے کیا لوح و قلم تیرے ہیں

## اپنوں سے حسن وفا کے واقعات:

حضور ﷺ ہمیشہ اپنوں سے حسن سلوک فرماتے تھے، ان کا اکرام فرماتے، ان کی عزت کرتے اور انہیں تحائف عطا کرتے تھے جیسے کہ اس روایت سے معلوم ہوتا ہے۔

حضور ﷺ ثویبہ باندی، ابولہب کو اپنے دودھ پلائی کے صلہ میں کپڑے بھیجا کرتے تھے پھر جب وہ فوت ہو گئی تو آپ ﷺ نے اس کے قرابت داروں کو



دریافت کیا۔ کہا گیا کہ کوئی باقی نہیں ہے (طبقات ابن سعد جلد ۱ صفحہ ۱۰۹، ۱۰۸)

### ۳۔ رضاعی والدہ اور بہن سے حسن سلوک:

حضور ﷺ نے اپنے رضاعی والدین اور بہن بھائیوں کا اعزاز اس طرح کیا کہ انہیں لوگوں کے سامنے اپنی چادر بچھا کر عزت کے مقام پر بٹھایا جبکہ اللہ تعالیٰ انہیں قیامت کے روز اعلیٰ درجات عطا کر کے اپنے رسول کریم ﷺ کی وفا کی تکمیل فرمائے گا۔

ابو الطفیل بیان کرتے ہیں کہ میں نے رسول خدا ﷺ کو دیکھا ہے اس وقت میں بچہ تھا کہ اچانک ایک عورت حضور ﷺ کے پاس آئی۔ حضور ﷺ نے اس عورت کے لئے اپنی چادر مبارک بچھائی۔ وہ عورت اس پر بیٹھ گئی۔ میں نے دریافت کیا کہ یہ عورت کون ہے؟ تو صحابہ (کرام علیہم اجمعین) نے کہا یہ وہ عورت ہے جس نے حضور ﷺ کو دودھ پلایا ہے۔ ظاہر ہے کہ حلیمہ سعدیہ ہوں گی اور ابن عبدالبر استیعاب میں کہتے ہیں کہ وہ حلیمہ تھیں اور علماء یہ بھی بیان کرتے ہیں حضور ﷺ کو چونکہ آٹھ عورتوں نے دودھ پلایا تھا انہیں میں سے کوئی ہوگی۔ واللہ اعلم۔

عمر بن سائب بیان کرتے ہیں کہ رسول خدا ﷺ ایک روز تشریف فرما تھے کہ حضور ﷺ کے رضاعی والد آئے۔ آپ ﷺ نے ان کے لئے اپنی چادر مبارک بچھائی وہ اس پر بیٹھے۔ پھر آپ کی رضاعی والدہ آئیں تو چادر شریف کے ایک کونے پر انہیں بٹھا دیا پھر آپ ﷺ کے رضاعی بھائی آئے تو آپ اٹھ کھڑے ہوئے اور انہیں سامنے بٹھایا (مدارج النبوت اول ص ۸۱)

حضور انور ﷺ کی رضاعی بہن جن کا نام شیما تھا اور وہ آپ ﷺ کی رضاعی والدہ حلیمہ سعدیہ کے ساتھ حضور ﷺ کی خدمت و تربیت بجالاتی تھیں ان کا ذکر ابن اثیر نے صحابیات میں کیا ہے۔ جب وہ ہوازن کی باندیوں میں حضور ﷺ کے پاس آئیں اور انہوں نے حضور سے اپنا رضاعی بہن ہونے کا تعلق بیان کیا تو



حضور ﷺ نے ان کے لئے اپنی چادر مبارک بچھائی اور فرمایا اگر تم پسند کرو تو ہمارے ساتھ رہو عزت و اکرام سے رہو گی اور مال و منال سے بھی بہرہ مند ہو گی یا اگر تم اپنی قوم کی طرف جانا چاہتی ہو تو کہہ دو انہوں نے اپنی قوم کی طرف جانا پسند کیا۔ چنانچہ حضور ﷺ نے ان کو ساز و سامان کے ساتھ بھیج دیا۔

(مدارج النبوت اول، ص ۸۱، البدایہ والنہایہ جلد ۴، صفحہ ۱۶۳، ۳۴۲)

#### ۴- رضاعی والدہ کا اعزاز و اکرام:

عمر و بن السائب رضی اللہ عنہ سے مروی ہے کہ ایک دن حضور ﷺ تشریف فرما تھے کہ آپ ﷺ کے رضاعی والد آگئے۔ آپ ﷺ نے ان کے لئے چادر کا تھوڑا حصہ بچھا دیا۔ وہ اس پر بیٹھ گئے۔ اتنے میں آپ ﷺ کی (رضاعی) والدہ آگئیں تو آپ ﷺ نے چادر کا دوسرا حصہ بچھا دیا۔ وہ اس پر بیٹھ گئیں پھر آپ ﷺ کے رضاعی بھائی آگئے تو حضور ﷺ کھڑے ہو گئے اور ان کو اپنے سامنے بٹھالیا

(سنن ابوداؤد جلد ۵، صفحہ ۳۵۴، دلائل النبوة للبیہقی جلد ۵، صفحہ ۲۰۰)

#### ۵- حضرت خدیجہ رضی اللہ عنہا سے وفا:

حضور ﷺ حضرت خدیجہ رضی اللہ عنہا کی وفاؤں کو ہمیشہ یاد رکھتے تھے۔ ان کا ذکر احسن انداز میں کیا کرتے تھے۔ ان کے وصال کے بعد ان کی سہیلیوں کو تحائف بھیجا کرتے تھے جیسے کہ اس روایت میں ہے۔

ام المؤمنین حضرت عائشہ صدیقہ رضی اللہ عنہا فرماتی ہیں کہ میں نے جس قدر حضرت خدیجہ رضی اللہ عنہا پر رشک کیا ہے کسی عورت پر اتنا رشک نہ کیا۔ میں نے حضور ﷺ کو ان کا ذکر کرتے سنا ہے۔ جب بھی آپ ﷺ بکری ذبح فرماتے تو ان کی سہیلیوں کو ضرور ہدیہ ارسال فرماتے۔ آپ ﷺ سے ان کی بہن نے اجازت مانگی تو آپ ﷺ ان کے آنے پر خوش ہوئے (شفا شریف)

ایک عورت حضور ﷺ کی خدمت میں آئی۔ آپ ﷺ نے خوشی کا اظہار



فرمایا اور اچھی طرح خیریت دریافت کی۔ جب وہ چلی گئی تو فرمایا یہ عورت حضرت خدیجہ رضی اللہ عنہا کے زمانہ میں آتی تھیں۔ ایمان کی خوبیوں میں سے حسن سلوک بھی ہے۔

(صحیح بخاری، کتاب الفضائل، جلد ۵، صفحہ ۳۲، صحیح مسلم جلد ۲، صفحہ ۱۸۸۸)

## ۶۔ قرابت داروں سے وفا:

حضور ﷺ اپنے تمام قرابت داروں کا خیال رکھتے تھے خواہ وہ دور سے قرابت دار ہو یا نزدیک سے لیکن اپنے قرابت داروں میں حضرت سیدہ فاطمہ الزہرا رضی اللہ عنہا، ان کے خاوند نامدار حضرت علی کرم اللہ وجہہ الکریم، حسنین کریمین رضی اللہ عنہما کے ساتھ سب سے زیادہ محبت فرماتے تھے البتہ حضور ﷺ اپنے تمام اقرباء سے صلہ رحمی فرماتے تھے جیسے کہ ان روایات میں آیا ہے۔

بعض علماء نے آپ ﷺ کی یوں تعریف بیان کی ہے کہ آپ ﷺ اپنے قرابت داروں سے ملتے تھے بغیر اس تخصیص کے کہ کون ان میں افضل ہے (یعنی ہر ایک سے ملتے تھے) (شفا شریف)

بے شک حضور ﷺ نے امامہ بنت زینب (نواسی رسول ﷺ) کو اپنے کندھوں پر اٹھا کر نماز پڑھی ہے۔ پس جب آپ ﷺ سجدہ فرماتے تو ان کو نیچے اتار کر سجدہ کرتے پھر جب کھڑے ہوتے تو ان کو اٹھا لیتے (شفا شریف)

حضور ﷺ فرماتے ہیں کہ فلاں کی اولاد میرے ورثاء میں نہیں۔ سوائے اس کے کہ ان سے قرابت ہے۔ سوائے اس کی برتری سے ان کو ترجیح دیتا ہوں یعنی ملتا ہوں۔

(صحیح بخاری، کتاب الادب، جلد ۸، صفحہ ۷، صحیح مسلم جلد ۱، صفحہ ۱۹۸)


## ۷۔ حسن عہد:

حضور ﷺ نے ہمیشہ وعدہ پورا کیا، وعدہ کے متعلق آپ ﷺ کا اسوۂ مبارک معجزاتی خوبی رکھتا ہے جس کا اندازہ اس واقعہ سے لگایا جاسکتا ہے۔

عبداللہ بن حمساء رضی اللہ عنہ سے بالاسناد مروی ہے وہ کہتے ہیں کہ بعثت یعنی اظہار نبوت



سے قبل میں نے حضور ﷺ سے ایک معاملہ خرید و فروخت کا کیا تھا۔ اس کا کچھ روپیہ باقی رہ گیا تھا۔ میں نے وعدہ کیا کہ میں اسی جگہ آ کر آپ ﷺ کو روپیہ ادا کروں گا۔ میں بھول گیا۔ تین دن کے بعد مجھے یاد آیا۔ میں آیا اور دیکھا کہ حضور ﷺ ہنوز اسی جگہ تشریف فرما ہیں۔ آپ ﷺ نے فرمایا اے جوان! تو نے مجھے تکلیف دی تین دن سے اسی جگہ تیرا انتظار کر رہا ہوں (سنن ابوداؤد جلد ۵ صفحہ ۲۶۹)





## باب نمبر ۱۲

## حضور ﷺ کے اوصافِ عبدیت

## (الف) عباداتِ مصطفیٰ ﷺ

علماء لغت نے بندگی و عبادت کا معنی انتہائی عاجزی کیا ہے یعنی اللہ تعالیٰ کی بارگاہ میں اپنی ذات کی کمال حد تک نفی کرتے ہوئے بڑی عقیدت و تعظیم کے ساتھ اسے الہ واحد سمجھتے ہوئے عاجزی کرنا عبادت ہے چونکہ نماز کے اندر عاجزی کے اظہار کے ظاہری و باطنی تمام تر ارکان پائے جاتے ہیں اور پھر نماز کی حالت میں بندہ اپنے سب سے معزز عضو پیشانی کو اپنے پروردگار کے سامنے زمین پر رگڑتا ہے اور یہ اقرار کرتا ہے کہ اے میرے الہ برحق ظاہری طور پر میں اپنی پیشانی و تمام جسم کو تیرے حضور جھکاتا ہوں اور باطنی طور پر میرا قلب و روح بھی حالت انکساری میں ہے اور میں تیری نعمتوں کا پھر بھی شکر ادا نہیں کر سکتا، سجدہ عبادت کی معراج ہے جبکہ عام لوگوں کا سجدہ صرف ظاہر میں اس تصور سے ہے کہ اپنے پروردگار کو سجدہ کر رہے ہیں جبکہ خواص کا سجدہ اس یقین کے ساتھ ہے کہ وہ اپنے پروردگار کو یقین کے ساتھ دیکھ رہے ہیں۔ اخص الخواص کا سجدہ نور حق تعالیٰ کی تجلی کو روحانی طور پر دیکھ کر ہوتا ہے اور جہاں امت کے کمال و یقین کے ساتھ عبادت کی انتہا ہوتی ہے وہاں سے انبیاء کرام کی ابتداء ہے اور جہاں پر انبیاء کرام کی انتہاء ہے وہاں سے حضور علیہ الصلوٰۃ والسلام کی عبادتِ مبارکہ کا آغاز ہے۔



حضور ﷺ کی عبادات کا اندازہ کرنا ہو تو آپ علیہ الصلوٰۃ والسلام کے اس ارشاد پاک پر غور کیجئے۔ فرمایا: ”رَأَيْتُ أَبِي فِي أَحْسَنِ صُورَةٍ“ میں نے اپنے پروردگار کو ایک بہترین صورت میں دیکھا ہے۔ پس حضور ﷺ کی عبادت میں عاجزی کا کون اندازہ کر سکتا ہے۔ حضور ﷺ نے اپنے بارے خود وضاحت فرمائی کہ میں اللہ تعالیٰ کے اوصاف حمیدہ کا تم سب سے زیادہ عالم ہوں اور تم سب سے زیادہ اطاعت گزار ہوں اور ایک فرمان پاک میں وضاحت فرمائی کہ جبکہ عبادت کی کثرت کی بناء پر پاؤں مبارک متورم ہو گئے تو فرمایا ”أَفَلَا أَكُونُ عَبْدًا شَكُورًا“ کیا میں سب سے زیادہ شکر گزار بندہ نہ بنوں۔ معلوم ہوا کہ حضور ﷺ ہی اللہ تعالیٰ کے تمام بندوں میں سے سب سے زیادہ عبادت گزار اور شکر گزار ہیں۔

حضور ﷺ عبادات میں اول و منتہی ہیں جیسے کہ ”قُلْ إِنِّي أُمِرْتُ أَنْ أَكُونَ أَوَّلَ مَنْ أَسْلَمَ وَلَا تَكُونَنَّ مِنَ الْمُشْرِكِينَ“ فرمادیتے تھے کہ مجھے حکم ہوا ہے کہ میں سب سے پہلے اللہ تعالیٰ کے حضور گردن جھکاؤں اور مشرکوں میں سے نہ ہونا (پ: ۷: انعام ۱۳) ”قُلْ إِنْ كَانَ لِلرَّحْمَنِ وَلَدٌ فَأَنَا أَوَّلُ الْعَابِدِينَ“ تم فرماؤ بالفرض رحمن کا کوئی بیٹا ہوتا تو سب سے پہلے میں اس کی پوجا کرتا (زخرف: ۸۱/۲۳) ان آیات سے علامہ مناوی اور دیگر مفسرین نے حضور ﷺ کو سب سے پہلے اللہ تعالیٰ کی عبادت کرنے والا مراد لیا ہے۔ معلوم ہوا کہ حضور ﷺ تمام بندوں پر تخلیق و عبادت میں بھی اولیت کے وصف مبارک پر فائز ہیں اگر کوئی ان آیات مبارکہ کا یہ مفہوم نہ بھی لے تو ملت محمدیہ ﷺ میں آپ ﷺ کو پہلا عبادت گزار ماننے میں کسی کو انکار نہ ہوگا۔

بندے کا اللہ تعالیٰ کی عبادت کرنا اس کی طرف سے اللہ تعالیٰ کے انعامات و احسانات کے تحت اظہارِ تشکر ہے عاجزی ہے محبت ہے۔ اگر اس نہج سے دیکھیں تو پوری کائنات میں آغاز سے انتہا تک جو انعامات، فضل، برکت، رحمت کا اتمام سرور کو نبین ﷺ پر ہر لحاظ سے ہوا ہے وہ نہ کسی پر پہلے ہوا نہ ہوگا اور جو حضور ﷺ نے اپنے رب کریم جل شانہ کے انعامات و احسانات عظیمہ کے شکر کے لئے اس کے حضور



محبت و خشیت کے ساتھ بندگی کی ہے وہ بھی حضور ﷺ کا ہی خاصہ مبارک ہے۔ حضور ﷺ نے دن رات اس کی اطاعت، تبلیغ، جہادِ اصلاحِ امت اور بندگی میں گزار کر بھی ربِّ قدوس جل شانہ کی عظمت و کبریائی کا اظہار ان الفاظ میں فرمایا "مَا عَبَدْنَاكَ حَقَّ عِبَادَتِكَ" اے میرے اللہ میرے پروردگار! ہم نے تیری عبادت کا حق ادا نہیں کیا، حضور ﷺ کا یہ ارشادِ پاک ذاتِ حق تعالیٰ کی اس عظمت کا برملا اظہار کر رہا ہے جو حضور ﷺ کے رگ و پے میں ذاتِ باری تعالیٰ کا ہے نیز یہ ارشادِ پاک پوری مخلوقات کو ذاتِ حق تعالیٰ کی کبریائی بتا رہا ہے کہ سید الاولین و آخرین ذاتِ الہِ العظیمین کے سامنے اس قدر اپنی نفی فرما رہے اس کے سامنے سراپہٴ عجز ہیں تو اس خالقِ کائنات کی ہیبت و عظمت و کبریائی کا مقام کس قدر بلند ہوگا۔ نیز اس میں امتِ محمدیہ ﷺ کے لئے بھی ترغیب ہے کہ وہ اللہ تعالیٰ کی بندگی مکمل اخلاص کے ساتھ کریں۔

اللہ تعالیٰ کی عبادت اللہ تعالیٰ کا فضل ہے۔ عبادت کے اندر آنکھوں میں آنسوؤں کی جھڑیاں برسنا اولی العزم نبیاء کرام کا شیوہ مبارک ہے۔ یہ بات اللہ تعالیٰ کے حضور انتہائی پسندیدہ بھی ہے اور کرامت و بزرگی کا اعلیٰ مقام بھی۔ بارگاہِ ربوبیت میں انبیاء کرام علیہم السلام کا رونا، ان کے لئے دنیا نافیہا کے تمام امور سے زیادہ تسکین کا باعث تھا، بارگاہِ خداوندی کی ہیبت و جلال کے سامنے رونا عذاب و غضب نہیں بلکہ یہ اللہ تعالیٰ کا کرم و فضل ہے اس لئے جدال انبیاء حضرت آدم علیہ السلام روتے رہے، حضرت ابراہیم علیہ السلام بڑی آہیں بھرنے والے تھے۔ قرآن کریم نے ان کے اس وصفِ مبارک کا ان الفاظ میں اظہار فرمایا "إِنَّهُ حَلِيمٌ أَوَّاهٌ مُنِيبٌ" وہ بڑے بردبار آہیں بھرنے والے اور رجوع لانے والے تھے۔ (ہود ۷۵/۱۱) اور حضرت موسیٰ علیہ السلام کے متعلق فرمایا "إِنَّهُ كَانَ مُخْلَصًا" بے شک وہ بڑے اللہ کے ہاں مخلص تھے۔ (مریم ۱۹/۵۱) جبکہ میرے حضور علیہ الصلوٰۃ والسلام کے بارے میں ہمیں اطلاع دی "قُلْ إِنْ صَلَوَتِي وَنُسُكِي وَمَحْيَايَ وَمَمَاتِي لِلَّهِ رَبِّ الْعَالَمِينَ" فرمادیتے تھے کہ میری نماز، میرا روزہ، میری قربانی



میری حیاتی و مماتی اللہ رب العالمین کے لئے ہے (الانعام: ۶/۱۶۲) کئی دفعہ ایسا بھی ہوتا کہ رات کے وقت خشیت الہی کا ایسا کیف طاری ہو جاتا کہ رات کے اکثر وقت میں چشمان مبارک سے اللہ کے حضور آنسو برستے رہتے اور بڑے دردناک لہجہ میں اللہ تعالیٰ کے حضور مناجات کرتے رہے۔

حضور ﷺ کے ارشادات سے یہ بات عیاں ہے کہ عبادت میں جو قرب آپ ﷺ کو اللہ تعالیٰ کے ہاں میسر ہے اس میں نہ کوئی مقرب فرشتہ اور نہ ہی کوئی مقرب نبی و رسول شامل تھا، جو حضور ﷺ کا اندازِ مجاہدہ تھا وہ کسی کو حاصل نہ ہوا اور نہ ہی اس تعلق باللہ کا راز کسی اور پر کھلا، نہ ہی اس کا کوئی اہل ہے بجز اس کے کہ جتنا یہ آپ ﷺ سے کسی کو عطا ہوا، حضور ﷺ کے ان اوصاف کا حال مسلم شریف کی اس روایت سے ملتا ہے ”اگر میں کسی کو خلیل بناتا تو ابو بکر رضی اللہ عنہ کو بناتا مگر تمہارے صاحبِ رحمن کے خلیل ہیں۔“ نیز فرمایا ”مجھ پر قرب کا ایک ایسا وقت بھی آتا ہے کہ اس میں نہ کوئی مقرب فرشتہ اور نہ نبی و رسول آسکتا ہے۔“

حضور ﷺ کی عبادت و بندگی اصل سرچشمہ ہے جس سے پوری کائنات میں ذوقِ عبادت اور وصل الہی کا فیض پہنچا۔ حضور ﷺ کی بندگی کتنی مبارک و مفید ہے کہ اس سے جن و انس اور ملائکہ میں عبادت کا ایک انوکھا ذوق شروع ہوا اور پھر اس کی عبادت بارگاہِ ربوبیت میں شرفِ قبولیت پائے گی جو حضور ﷺ پر ایمان رکھ کر اللہ تعالیٰ کی عبادت کرے گا اور اسی طریقہ سے کرے گا جو طریقہ حضور ﷺ نے اپنے پروردگار کے حکم سے سکھایا ہے اور امتی کی عبادت اس وقت تک شرفِ قبولیت نہ پائے گی تا وقتیکہ وہ عین عبادت و بندگی میں رسالتِ محمدی ﷺ کی دل و جان سے تصدیق نہ کرے گا۔ پس حضور ﷺ پوری کائنات کی تمام مخلوقات کے لئے اللہ تعالیٰ کی اطاعت و بندگی میں رہنمائے کامل ہیں اور پھر بڑے کرم کی بات یہ ہے کہ مومن کی عبادت کا ثواب حضور علیہ الصلوٰۃ والسلام کو بھی مل رہا ہے کیونکہ ہر معاملہ میں آپ کی شارع ہیں پس مذکورہ بالا گفتگو کا نتیجہ یہی ہے کہ حضرت سیدنا و مولانا و کریمنا



ﷺ اپنے پروردگار کی بندگی و اطاعت میں بھی ہر لحاظ سے بے مثل و انتہائی بلند مقام پر فائز ہیں۔

### ۱- رات کے وقت عبادات:

حضور ﷺ کی عبادات کا یہ حال تھا کہ دن کے وقت جہاد، سفر، وفود سے ملاقات، امت کی تعلیم و تربیت، غرباء و مساکین کی خبر گیری فرماتے رہتے اور رات کے وقت نمازِ عشاء کے بعد رات کا زیادہ تر وقت عبادت میں گزار دیتے حتیٰ کہ ایڑیاں مبارک متورم ہو گئیں تو اللہ تعالیٰ کی طرف سے ارشاد ہوا۔

يَا أَيُّهَا الْمُرْمِلُ فِيمَ اللَّيْلِ إِلَّا قَلِيلًا  
نِصْفَهُ أَوْ انْقُصْ مِنْهُ أَوْ زِدْ عَلَيْهِ  
(پ: ۲۹: منزل: ۴۳/۴۳۱)

اے چادر اوڑھے ہوئے! رات کے کچھ حصہ میں قیام کیا کریں یعنی نصف رات یا اس سے کچھ کم یا کچھ زیادہ کر لیا کریں۔

یعنی اے نبی محترم ﷺ رات کے وقت آدھی رات یا اس سے بھی کم یا کچھ زیادہ میں عبادت کے لئے قیام فرمائیں باقی وقت استراحت فرمائیں۔ بعض اہل عشق علماء کرام نے یہاں بڑی خوبصورت بات فرمائی ہے۔ وہ کہتے ہیں عبادت بھی ایک مشقت ہے جبکہ محبوبوں سے مشقت نہیں کرائی جاتی بلکہ انہیں انعامات مشقت کی بجائے عطائے خاص سے عطا کر دیئے جاتے ہیں۔ اس لئے پروردگار عالم نے اپنے حبیب پاک ﷺ کی عبادت و قیام میں تخفیف فرمادی۔ جبکہ عبادت کے اجر و ثواب میں کمی نہ فرمائی۔ بہر حال آپ ﷺ کی رات کی نماز کا حال ذیل کی حدیث سے معلوم کیا جاسکتا ہے۔

عَنْ يَعْلَى بْنِ مَمْلَكٍ أَنَّهُ سَأَلَ أُمَّ  
سَلَمَةَ زَوْجَ النَّبِيِّ صَلَّى اللَّهُ عَلَيْهِ  
وَسَلَّمَ عَنْ قِرَاءَةِ رَسُولِ اللَّهِ صَلَّى  
اللَّهُ عَلَيْهِ وَسَلَّمَ وَعَنْ صَلَوَتِهِ  
فَقَالَتْ مَا لَكُمْ وَصَلَوَتُهُ كَانَ

سیدنا حضرت یعلیٰ بن مملک رضی اللہ عنہ نے  
حضرت ام سلمہ رضی اللہ عنہا سے حضور سرور کائنات  
ﷺ کے کلام اللہ پڑھنے اور نماز کے  
متعلق پوچھا آپ رضی اللہ عنہا نے فرمایا تمہیں  
معلوم نہیں۔ حضور ﷺ جیسی نماز تم نہیں



پڑھ سکتے۔ آپ ﷺ نماز پڑھتے پھر سوتے۔ جتنی دیر آپ ﷺ نے نماز پڑھی پھر جتنی دیر سوئے ہوتے نماز پڑھتے۔ (نسائی جلد اول باب قیام الیل: ص ۵۲۲)

يُصَلِّي ثُمَّ يَنَامُ قَدْرَ مَا صَلَّى ثُمَّ يُصَلِّي قَدْرَ مَا نَامَ ثُمَّ يَنَامُ قَدْرَ مَا صَلَّى حَتَّى يُصْبِحُ ثُمَّ لَعَنَتْ لَهُ قِرَاءَتَهُ فَإِذَا هِيَ تَنْعَتُ قِرَاءَةَ مُفَسِّرَةً حَرْفًا حَرْفًا

سرکارِ دو عالم ﷺ کے عبادت مبارک میں شغف کا یہ حال ہے کہ عبادت کرتے ہوئے جب تھک جاتے تو جسمانی آرام کی خاطر سوتے جبکہ قلب مبارک بیدار ہی رہتا کچھ سونے کے بعد دوبارہ بغیر وضو کئے نماز شروع کر فرمادیتے کیونکہ قلب مبارک کی بیداری کی بناء پر وضو نہ فرماتے ہاں اگر کوئی شرعی عذر یا رفع حاجت کا معاملہ پیش آتا تو تازہ وضو فرمالتے تھے۔

رات دن کثرت سے نماز ادا کرنے سے ایرٹیوں مبارک سے خون رسنے لگا تو اس معاملے میں عرض کیا گیا تو سرور کونین ﷺ نے بڑا ہی خوبصورت جواب ارشاد فرمایا۔

زیاد بن علاقہ نے حضرت مغیرہ بن شعبہ رضی اللہ عنہ کو فرماتے ہوئے سنا کہ نبی کریم ﷺ اتنی نماز پڑھا کرتے کہ آپ ﷺ کے مبارک قدموں پر ورم آجاتا اور سوج جاتے تو آپ ﷺ سے کہا گیا چنانچہ فرمایا کہ کیا میں شکر گزار بندہ نہ بنوں؟

الْمَغِيرَةَ بَنَ شُعْبَةَ يَقُولُ كَانَ النَّبِيُّ صَلَّى اللَّهُ عَلَيْهِ وَسَلَّمَ يُصَلِّي حَتَّى تَرِمَ أَوْ تَنْفِخَ قَدَمَاهُ فَيَقَالُ لَهُ فَيَقُولُ أَفَلَا أَكُونُ عَبْدًا شَكُورًا  
(بخاری جلد ۳: کتاب الرقاق ج ۱۳۹۱)

حضور ﷺ نے بڑے جامع الفاظ کے ساتھ اپنی عبادت کا مقصد بھی بیان فرما دیا کہ میری عبادت کا مقصد اللہ تعالیٰ کا شکر بجالانا ہے۔ یہ بات صوفیاء اولیاء کرام کے لئے بڑی تقویت کا باعث ہے۔



امت کے تمام علماء کا اس پر اجماع ہے انبیاء کرام گناہوں سے معصوم ہوتے ہیں اس لئے قرآن و احادیث میں جہاں حضور ﷺ کے لئے لفظ ذنب یعنی گناہ استعمال کیا گیا ہے اس سے مراد امت کے گناہ ہے۔ حضور ﷺ کو اللہ تعالیٰ نے سورۃ فتح میں یہ مژدہ بھی سنا دیا کہ آپ ﷺ کے ذریعے آپ ﷺ سے قبل اور بعد والے مومنین کے گناہ معاف کر دیئے ہیں نیز حضور ﷺ کی بندگی عروج کی طرف ہی گئی۔

حضرت مغیرہ بن شعبہ رضی اللہ عنہ بیان فرماتے ہیں کہ نبی ﷺ نے اس قدر نمازیں پڑھیں کہ آپ ﷺ کے قدم مبارک سوچ گئے، آپ ﷺ سے کہا گیا کہ آپ ﷺ اس قدر مشقت اٹھا رہے ہیں، حالانکہ اللہ تعالیٰ نے آپ ﷺ کے اگلے اور پچھلے ذنب کی مغفرت کر دی ہے! آپ ﷺ نے فرمایا کہ میں اللہ تعالیٰ کا شکر گزار بندہ نہ بنوں؟

عَنِ الْمُغِيرَةِ بْنِ شُعْبَةَ أَنَّ النَّبِيَّ صَلَّى اللَّهُ عَلَيْهِ وَسَلَّمَ صَلَّى حَتَّى انْتَفَخَتْ قَدَمَاهُ فَقِيلَ لَهُ اتَّكَلَفْ هَذَا وَقَدْ غَفَرَ اللَّهُ لَكَ مَا تَقَدَّمَ مِنْ ذَنْبِكَ وَمَا تَأَخَّرَ فَقَالَ أَفَلَا أَكُونُ عَبْدًا شَكُورًا

(شرح مسلم ج ۷: کتاب صفات المنافقین)

(۶۹۹۷)

## ۲- دائمی عبادات مبارک:

حضور ﷺ کا ہر عمل عبادت تھا اور آپ ﷺ نے اپنی تمام حرکات و سکنات میں اپنے پروردگار کی رضا کو پیش نظر رکھا، لیکن جو بندگی آپ ﷺ نے لسانی و قلبی و روحانی طور پر فرمائی اس کو سمجھنے سے عقلمیں قاصر ہیں۔ اللہ تعالیٰ کی بندگی کے لئے آپ ﷺ کے لئے اللہ تعالیٰ کی طرف سے توفیق ایک زبردست خادم کے طور پر شامل حال رہی۔ اس لئے سرکار عالمین ﷺ کی بندگی میں استقامت و ہمیشگی تھی، آپ ﷺ جو عمل بھی فرماتے تو اسے دائمی طور پر قائم رکھتے تھے۔ ایسا کرنا خاصہ نبوت ہے اور جو عبادت آپ ﷺ نے فرمائی اس طرح کی عبادت کی طاقت آپ ﷺ کے علاوہ کسی اور میں کہاں اس بات کی گواہی حضرت ام المومنین رضی اللہ عنہا



دے رہی ہیں۔

مِنَ الْأَيَّامِ شَيْئًا قَالَتْ كَانَ عَمَلُهُ  
دِيمَةً وَأَيْكُم يُطِيقُ مَا كَانَ رَسُولُ  
اللَّهِ صَلَّى اللَّهُ عَلَيْهِ وَسَلَّمَ  
يُطِيقُ. (ترمذی دوم، شمائل ترمذی ج ۲۹۲) (عبادت کی) طاقت رکھتا ہے۔

عوام و علماء ظاہر قلبی و روحانی ذکر کی کیفیت کو مکمل طور پر نہیں سمجھ سکتے تا وقتیکہ کسی کامل کی نگاہ سے ان پر ذکر قلبی کی واردات نہ پڑے عرفاء و کالین قلبی ذکر سے واقف ہوتے ہیں کہ یہ ذکر ہمیشہ طور پر جاری رہتا ہے اس بات کی تصریح صف اول کے اولیاء کے مقتداء و مشائخ کے اقوال سے بھی ظاہر ہے کہ عرفان کی تکمیل اس وقت ہوتی ہے جب قلب بیداری و نیند ہر دو حالتوں میں اللہ تعالیٰ کے ذکر میں زندہ ہو جائے۔ اُمت میں سے خواص اولیاء کرام کو یہ مقام بھی خاتم الرسل ﷺ کے فیضانِ نظر سے عطا ہوتا ہے تو خود حضور ﷺ کے قلبی ذکر کا کیا مقام ہوگا جبکہ آپ ﷺ نے خود فرما دیا کہ نیند کے دوران میں میری آنکھیں سوتی ہیں مگر دل بیدار رہتا ہے جبکہ قرآن کریم کی گواہی موجود ہے "قُلْ إِنْ صَلَوَتِي وَنُسُكِي وَمَحْيَايَ وَمَمَاتِي لِلَّهِ رَبِّ الْعَالَمِينَ" تو پھر صاف ظاہر ہے قلبِ مصطفیٰ ﷺ کی ہر دھڑکن اپنے پروردگار کے ذکر میں تھی اور ثبوت کے طور پر حدیثِ پاک بھی پیش خدمت ہے۔ حضرت ابوسلمہ بن عبدالرحمن روایت کرتے ہیں کہ انہوں نے حضرت عائشہ رضی اللہ عنہا سے حضور ﷺ کے رمضان المبارک کی نماز کے بارے میں پوچھا۔ حضرت اُم المؤمنین رضی اللہ عنہا نے فرمایا حضور ﷺ رمضان یا غیر رمضان میں تیرہ رکعت سے زیادہ نہیں پڑھتے تھے پہلے چار رکعت پڑھتے تھے ان کی عمدگی اور طوالت کے بارے میں مت پوچھ پھر چار رکعتیں پڑھتے وہ بھی نہایت عمدہ اور دراز ہوتی تھیں پھر تین رکعتیں پڑھتے۔

قُلْتُ يَا رَسُولَ اللَّهِ (صَلَّى اللَّهُ  
عَلَيْكَ وَسَلَّمَ) أَتَنَامُ قَبْلَ أَنْ تُؤْتِرَ  
حضرت عائشہ رضی اللہ عنہا فرماتی ہیں میں نے  
عرض کیا یا رسول اللہ ﷺ آپ ﷺ



وتر پڑھنے سے قبل آرام فرماتے ہیں۔  
آپ ﷺ نے فرمایا: اے عائشہ (رضی اللہ عنہا)  
بے شک میری آنکھیں سوتی ہیں لیکن میرا  
دل نہیں سوتا۔

فَقَالَ يَا عَائِشَةُ (رَضِيَ اللَّهُ عَنْهَا)  
إِنَّ عَيْنِي تَنَامَانٍ وَلَا يَنَامُ قَلْبِي  
(ترمذی دوم شامل ترمذی ح ۲۵۷)

### ۳- رات کے وقت قیام و سجود کا معمول:

حضور ﷺ مغرب کی نماز کے بعد نوافل ادا فرماتے، نوافل کے بعد شام کا کھانا  
اگر میسر ہوتا تو تناول فرماتے، یا پھر دودھ اور کھجور یا فقط پانی پر قناعت فرماتے۔ کچھ دیر  
ازواج مطہرات کے پاس ٹھہرتے اور ان سے گفتگو فرماتے اتنے میں عشاء کا وقت ہو  
جاتا تھا۔ نماز عشاء پڑھانے کے بعد بقیہ نماز ادا فرماتے اور اس کے بعد نوافل بھی ادا  
فرماتے، پھر جس زوجہ محترمہ کے پاس ٹھہرنے کی باری ہوتی، وہاں جا کر آرام فرماتے،  
کچھ دیر سوتے رہتے جبکہ قلب مبارک بیدار رہتا تھا پھر اٹھ کر نماز کے لئے کھڑے ہو  
جاتے۔ ہر رکعت میں طویل قیام فرماتے حتیٰ کہ ایک رکعت میں سورہ بقرہ جیسی سورتیں  
پڑھتے، پھر قیام کی طرح لمبا رکوع فرماتے، پھر اسی طرح لمبے لمبے سجدے ہوتے پھر  
دوسری رکعت میں پہلی رکعت کی نسبت چھوٹی سورت تلاوت فرماتے تھے بسا اوقات چند  
رکعتوں میں ہی رات گزر جاتی اور کبھی کبھی دیر نماز ادا فرمانے کے بعد پھر آرام فرما  
ہوتے پھر آرام فرمانے کے بعد نماز کے لئے اٹھ کھڑے ہوتے اور نماز کے لئے نیا وضو  
نہ فرماتے تھے، ہاں اگر شرعی ضرورت ہوتی تو پھر وضو یا غسل فرما لیتے۔ اس طرح پوری  
رات سلسلہ جاری رہتا۔ آپ ﷺ کے پاس گھر کے افراد آپ ﷺ کے یہ  
معمولات اکثر دیکھتے تھے جو انہوں نے بعد میں بیان فرمائے اس سلسلے میں ذیل میں  
چند احادیث درج کی گئی ہیں۔

سیدنا حضرت یعلیٰ ابن مملک رضی اللہ عنہ نے ام  
المومنین حضرت ام سلمہ رضی اللہ عنہا سے حضور سرور  
کونین ﷺ کی نماز کے بارے میں

عَنْ يَّعْلَى بْنِ مَمْلَكٍ أَنَّهُ سَأَلَ أُمَّ  
سَلَمَةَ عَنْ صَلَاةِ رَسُولِ اللَّهِ صَلَّى  
اللَّهُ عَلَيْهِ وَسَلَّمَ فَقَالَتْ كَانَ يُصَلِّي



الْعَتَمَةَ ثُمَّ يُسَبِّحُ ثُمَّ يُصَلِّي بَعْدَهَا  
مَا شَاءَ اللَّهُ مِنَ اللَّيْلِ ثُمَّ يَنْصَرِفُ  
فَيَرْقُدُ مِثْلَ مَا صَلَّى ثُمَّ يَسْتَيْقِظُ  
مِنْ نَوْمِهِ ذَلِكَ فَيُصَلِّي مِثْلَ مَا نَامَ  
وَصَلَوْتُهُ تِلْكَ الْآخِرَةُ تَكُونُ إِلَى  
الصُّبْحِ

(نسائی ج: ۱ ص: ۵۲۲)

عَنْ أَنَسٍ قَالَ مَا كُنَّا نَشَاءُ أَنْ نَرَى  
رَسُولَ اللَّهِ صَلَّى اللَّهُ عَلَيْهِ وَسَلَّمَ  
فِي اللَّيْلِ مُصَلِّيًّا إِلَّا رَأَيْنَا وَلَا نَشَاءُ  
أَنْ نَرَاهُ قَائِمًا إِلَّا رَأَيْنَاهُ

(نسائی اول کتاب قیام الیل ص: ۵۲۲)

پوچھا۔ تو آپ ﷺ نے بتایا کہ حضور سرور  
کونین ﷺ نماز عشاء ادا فرماتے بعد  
ازاں سنتیں پڑھتے پھر اس کے بعد جتنی دیر  
اللہ کو منظور ہوتا، آپ ﷺ نماز پڑھتے  
پھر سوتے جب اللہ کو منظور ہوتا۔ پھر جاگ  
کر نماز ادا فرماتے اور وہ اتنی دیر تک جتنی  
دیر حضور سرور کونین ﷺ نے سویا ہوتا  
اور آخری نماز نماز فجر ہوتی۔

سیدنا حضرت انس رضی اللہ عنہ سے مروی ہے کہ  
جب ہم رات کو حضور سرور دو عالم ﷺ  
کو نماز پڑھتا ہوئے دیکھنا چاہتے تو نماز  
پڑھتے ہوئے دیکھتے اور جب سوتے  
ہوئے دیکھنا چاہتے تو سوتے ہوئے دیکھتے

حضور ﷺ عبادت و اطاعت میں سبقت کے علاوہ تقویٰ میں بھی سب سے  
بلند مقام پر فائز ہیں جیسے کہ یہ بات بخاری شریف کی روایت میں درج ہوئی ہے۔

مسروق نے حضرت عائشہ صدیقہ رضی اللہ عنہا سے  
روایت کی ہے کہ نبی کریم ﷺ نے  
ایک کام کیا اور لوگوں کو بھی اس کے کرنے  
کی اجازت مرحمت فرمائی لیکن لوگوں نے  
وہ کام نہ کیا۔ جب نبی کریم ﷺ تک یہ  
بات پہنچی تو آپ ﷺ نے خطبہ دیا۔  
چنانچہ اللہ تعالیٰ کی حمد بیان کرنے کے بعد  
فرمایا کہ لوگوں کا کیا حال ہے کہ اس کام

عَنْ مَسْرُوقٍ قَالَتْ عَائِشَةُ صَنَعَ  
النَّبِيُّ صَلَّى اللَّهُ عَلَيْهِ وَسَلَّمَ شَيْئًا  
فَرَخَّصَ فِيهِ فَتَنَزَّ عَنْهُ قَوْمٌ فَبَلَغَ  
ذَلِكَ النَّبِيَّ صَلَّى اللَّهُ عَلَيْهِ وَسَلَّمَ  
فَخَطَبَ فَحَمِدَ اللَّهَ ثُمَّ قَالَ مَا بَالُ  
أَقْوَامٍ يَتَنَزَّهُونَ عَنِ الشَّيْءِ أَصْنَعُهُ  
فَوَاللَّهِ إِنِّي لَا أَعْلَمُهُمْ بِاللَّهِ وَأَشَدَّهُمْ  
لَهُ خَشِيَةً



(بخاری ۳: ادب ۱۵۳۲ ح) سے بچتے ہیں جو نبی کرتا ہے۔ خدا کی قسم مجھے اللہ تعالیٰ کا لوگوں کی نسبت زیادہ علم ہے اور میں خدا سے ان کی نسبت زیادہ ڈرتا ہوں۔

## ۴- عبادات میں مشقت کا حال:

حضور ﷺ اللہ تعالیٰ کی عبادت میں بے پناہ مشقت فرماتے تھے۔ رات کے وقت آرام کا زیادہ تر حصہ عبادت میں مشغول رہ کر گزارتے تھے حتیٰ کہ پاؤں مبارک سوج جاتے۔ حضور ﷺ کی جملہ عبادات کا حال اس حدیث پاک میں بھی درج ہے۔

”سعد فرماتے ہیں کہ میں نے عرض کیا اے اُم المومنین! مجھے حضور پر نور ﷺ کے اخلاق عالیہ کے متعلق ارشاد فرمائیے۔ آپ ﷺ نے فرمایا۔ کیا تم قرآن مجید کی تلاوت نہیں کرتے؟ میں نے عرض کیا کیوں نہیں۔ آپ ﷺ نے فرمایا بس حضور ﷺ کے اخلاق مبارک قرآن کے مطابق تھے۔ میں نے اٹھنے کا ارادہ کیا۔ بعد ازاں مجھے حضور سرور کائنات ﷺ کا رات کو عبادت کرنا یاد آیا۔ تو میں نے عرض کیا اے اُم المومنین! مجھے حضور سرور کائنات ﷺ کی رات کی عبادت کے متعلق ارشاد فرمائیے۔ آپ ﷺ نے پوچھا کیا تم نے سورہ منزل کی تلاوت نہیں کی؟ میں نے عرض کیا کیوں نہیں آپ ﷺ نے فرمایا کہ اللہ جل شانہ نے رات کی نماز کے بارے فرمایا ”قُمِ اللَّيْلَ إِلَّا قَلِيلًا“ تو حضور سرور کونین ﷺ اور آپ ﷺ کے صحابہ کرام رضی اللہ عنہم راتوں کو ایک سال تک کھڑے رہے۔ حتیٰ کہ ان کے پاؤں سوج گئے اور اللہ نے اس سورہ مبارکہ کا اختتام بارہ ماہ تک روک رکھا۔ بعد ازاں آخر میں آیت تخفیف نازل ہوئی یعنی ”عَلِمَ أَنْ سَيَكُونُ مِنْكُمْ مَرْرَضِي“ اس وقت رات کو کھڑا ہونا سنت قرار پایا۔ اس سے قبل فرض تھا بعد ازاں میں نے اٹھنے کا ارادہ کیا تو حضور سرور کونین ﷺ کی طاق رکعتوں کے متعلق مجھے یاد آیا۔ میں نے عرض کیا اے اُم المومنین! مجھے حضور سرور کونین ﷺ کے وتروں کے متعلق ارشاد فرمائیے۔

آپ ﷺ نے فرمایا ہم آپ ﷺ کو وضو کا پانی اور مسواک پیش کرتے تھے۔



پھر جب اللہ جل جلالہ کو منظور ہوتا تو اللہ آپ کو بیدار کرتا۔ آپ ﷺ رات کو اٹھتے مسواک فرمانے کے بعد وضو فرماتے اور آٹھ رکعتیں پڑھتے ان کے درمیان بیٹھتے۔ بعد ازاں اللہ کا ذکر فرماتے۔ دعائے نکتے اور سلام پھیرتے اتنی آواز سے جو ہمیں سنائی دیتا۔ سلام پھیرنے کے بعد دو رکعتیں بیٹھ کر ادا فرماتے۔ اس کے بعد ایک رکعت پڑھتے اور کل گیارہ رکعتیں ادا فرماتے۔ اے میرے بیٹے جب حضور انور ﷺ کا تن مبارک زیادہ ہوا اور آپ ﷺ ذرا بھاری ہو گئے تو آپ ﷺ وتر کی سات رکعتیں ادا فرماتے اور دو رکعتیں سلام پھیرنے کے بعد ادا فرماتے، کل نو رکعتیں ادا فرمانے لگے۔ اے میرے بیٹے جب بھی حضور نبی کریم ﷺ کوئی نفل نماز پڑھتے تو آپ ﷺ اس کو ہمیشہ پڑھنا چاہتے اور جب رات کو آپ ﷺ نیند بیماری یا تکلیف کی وجہ سے نماز نہ پڑھ سکتے تو آپ ﷺ دن کو بارہ رکعتیں ادا فرماتے اور مجھے معلوم نہیں کہ حضور سرور کائنات ﷺ نے سارا قرآن مجید کبھی ایک رات میں پڑھا ہو یا کبھی ساری رات صبح تک عبادت فرمائی ہو۔ یا رمضان کے علاوہ سارے ماہ کے روزے رکھے ہوں۔ حضرت سعد نے فرمایا کہ میں یہ سن کر جناب حضرت ابن عباس رضی اللہ عنہما کے پاس حاضر ہوا اور انہیں حدیث شریف بیان کی۔ آپ رضی اللہ عنہ نے فرمایا۔ حضرت عائشہ صدیقہ رضی اللہ عنہا نے سچ فرمایا۔ اگر میں آپ کی خدمت میں حاضر ہوا کرتا تو حاضر ہوتا اور آپ کے دہن مبارک سے یہ الفاظ سن سکتا۔ ابو عبد الرحمن فرماتے ہیں کہ کتاب میں اسی طرح مذکور ہے اور مجھے معلوم نہیں کہ کس شخص سے وُتروں میں غلطی واقع ہوئی یعنی وُتروں کی دو رکعتوں کو بیٹھ کر پڑھنا!“ (سنن نسائی: جلد اول ص ۵۱۲)

نافع، حضرت ابن عمر رضی اللہ عنہما سے روایت ہے کہ رسول اللہ ﷺ قباء کے لئے آیا کرتے پیدل اور سوار ہو کر۔ ابن نمیر نے یہ بھی کہا اور دو رکعتیں پڑھا کرتے۔

عَنِ ابْنِ عُمَرَ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ كَانَ يَأْتِي قُبَاءً مَاشِيًا وَرَاكِبًا زَادَ ابْنُ نُمَيْرٍ وَيُصَلِّي رَكَعَتَيْنِ

(ابوداؤد: ج دوم: کتاب الحج، ج ۲۷۲)



## ۵- رات کی نفل عبادات میں قرأت کا حال:

احادیث میں آیا ہے کہ حضور ﷺ رات کے وقت نوافل میں لمبی سورتیں تلاوت فرماتے تھے جس کی بناء پر قیام طویل ہو جاتا تھا پھر رکوع بھی قیام کے برابر طویل فرمادیتے۔ اللہ تعالیٰ کی توفیق کے مطابق اس میں تسبیح پڑھتے پھر سجدے بھی رکوع کی مقدار کے برابر کرتے اس طرح رات کے نوافل کافی وقت تک ادا فرماتے نماز میں قرأت اتنی آواز سے فرماتے کہ پاس والا اس کو بخوبی سن سکتا تھا۔ قرأت کے درمیان آیات رحمت تلاوت فرمانے کے بعد اللہ تعالیٰ سے رحمت کی دعا فرماتے اور جب عذاب کی آیات تلاوت فرماتے تو اللہ تعالیٰ سے پناہ طلب فرماتے تھے۔ ان باتوں کا ذکر ذیل کی روایت میں ہوا ہے۔

حضرت عوف بن مالک رضی اللہ عنہ فرماتے ہیں کہ ایک رات میں آنحضرت ﷺ کے پاس حاضر تھا آپ ﷺ نے مسواک کی وضو فرمایا اور پھر نماز پڑھنے کے لئے کھڑے ہو گئے میں بھی آپ ﷺ کے ہمراہ کھڑا ہو گیا۔ آنحضرت ﷺ نے سورہ فاتحہ اور پھر سورہ بقرہ کے ساتھ قرأت شروع کی جب آپ ﷺ کسی آیت رحمت پر پہنچتے تو ٹھہر جاتے اور رحمت کا سوال کرتے اور جب آیت عذاب پر پہنچتے تو پناہ مانگتے پھر آپ ﷺ نے بقدر قیام رکوع فرمایا اور پڑھا ”حکومت بادشاہت بڑائی اور عظمت والا (رب) پاک ہے“ پھر آپ ﷺ نے بقدر

عَنْ عَوْفِ بْنِ مَالِكٍ رَضِيَ اللَّهُ عَنْهُ يَقُولُ كُنْتُ مَعَ رَسُولِ اللَّهِ صَلَّى اللَّهُ عَلَيْهِ وَسَلَّمَ لَيْلَةً فَاسْتَاكَ ثُمَّ تَوَضَّأْتُمْ فَأَمَّ يَصَلِّي فَقُمْتُ مَعَهُ فَبَدَأَ فَاسْتَفْتَحَ الْبَقْرَةَ فَلَا يَمُرُّ بِأَيَّةٍ رَحْمَةٍ إِلَّا وَقَفَ فَسَأَلَ وَلَا يَمُرُّ بِأَيَّةٍ عَذَابٍ إِلَّا وَقَفَ فَتَعَوَّذْتُمْ رَكَعَ فَمَكَتَ رَاكِعًا بِقَدْرِ قِيَامِهِ وَيَقُولُ فِي رُكُوعِهِ سُبْحَانَ ذِي الْجَبَرُوتِ وَالْمَلَكُوتِ وَالْكِبْرِيَاءِ وَالْعِظْمَةِ ثُمَّ سَجَدَ بِقَدْرِ رُكُوعِهِ وَيَقُولُ فِي سُجُودِهِ سُبْحَانَ ذِي الْجَبَرُوتِ وَالْمَلَكُوتِ وَالْكِبْرِيَاءِ وَالْعِظْمَةِ ثُمَّ قَرَأَ آلَ عِمْرَانَ ثُمَّ



سُورَةٌ يَفْعَلُ مِثْلَ ذَلِكَ . رکوع سجدہ فرمایا اور پڑھا ”حکومت“

(ترمذی ۲: شامل ترمذی ح ۲۹۵) بادشاہت، بڑائی اور عظمت والا (رب)

پاک ہے“ پھر آپ نے (دوسری رکعت میں) سورہ آل عمران پڑھی پھر (تیسری رکعت میں) سورہ النساء اور (چوتھی رکعت میں) سورہ مائدہ پھر (باقی رکعتوں میں) آپ ﷺ اسی طرح کرتے (یعنی پہلی رکعت کی طرح رکوع سجود ہوتا)

حضور ﷺ نماز میں قرأت آہستہ بھی کرتے اور قدرے بلند آواز سے بھی اس طرح دین کے معاملات میں آسانی پیدا کرتے تھے۔

عَنْ عَبْدِ اللَّهِ بْنِ أَبِي قَيْسٍ قَالَ سَأَلْتُ عَائِشَةَ رَضِيَ اللَّهُ عَنْهَا عَنْ قِرَاءَةِ النَّبِيِّ صَلَّى اللَّهُ عَلَيْهِ وَسَلَّمَ أَكَانَ يُسِرُّ بِالْقِرَاءَةِ أَمْ يَجْهَرُ قَالَتْ كُلُّ ذَلِكَ قَدْ كَانَ يَفْعَلُ رَبَّمَا أَسْرَرًا وَرَبَّمَا جَهَرَ قُلْتُ الْحَمْدُ لِلَّهِ الَّذِي جَعَلَ فِي الْأَمْرِ سَعَةً . حضرت عبداللہ بن ابی قیس رضی اللہ عنہ فرماتے ہیں کہ میں نے حضرت عائشہ رضی اللہ عنہا سے پوچھا آیا آنحضرت ﷺ آہستہ قرأت فرماتے یا بلند آواز سے؟ أم المؤمنین رضی اللہ عنہا نے فرمایا آپ ﷺ دونوں طرح پڑھتے تھے کبھی آپ ﷺ آہستہ پڑھتے اور کبھی بلند آواز سے میں نے کہا اللہ تعالیٰ تعریف کے لائق ہے جس نے دین کے معاملے میں وسعت رکھی ہے۔

(ترمذی دوم شامل ترمذی ح ۲۹۹)

### ۶- قرأت میں خوش الحانی:

حضور ﷺ کی آواز میں انتہائی سوز و گداز تھا۔ قرآن کریم کو خوش الحانی سے پڑھنے میں آپ ﷺ کا کوئی ثانی نہ تھا۔ حدیث میں یہ آیا ہے کہ آپ ﷺ نے خود ارشاد فرمایا کہ اللہ تعالیٰ جتنے غور سے اپنے نبی کی آواز میں قرآن کریم کو سنتا ہے اتنا کسی اور چیز کو نہیں سنتا۔ حضور ﷺ کی خوش الحانی کے متعلق حضرت قتادہ رضی اللہ عنہ کا قول بڑا خوبصورت ہے۔

عَنْ قَتَادَةَ رَضِيَ اللَّهُ عَنْهُ قَالَ مَا حضرت قتادہ رضی اللہ عنہ فرماتے ہیں کہ اللہ تعالیٰ



نے ہر نبی کو خوبصورت اور خوش آواز بنا کر بھیجا اور تمہارے نبی ﷺ (بھی) خوب رُو اور خوش آواز تھے۔ اور آپ ﷺ قرأت میں (ہمیشہ) خوش الحانی نہیں فرماتے تھے۔ (یعنی خوش الحانی سے پڑھنا

بَعَثَ اللَّهُ نَبِيًّا إِلَّا أَحْسَنَ الْوَجْهَ  
حَسَنَ الصَّوْتِ وَكَانَ نَبِيُّكُمْ صَلَّى  
اللَّهُ عَلَيْهِ وَسَلَّمَ أَحْسَنَ الْوَجْهَ  
حَسَنَ الصَّوْتِ وَكَانَ لَا يُرْجِعُ .  
(ترمذی ۲۰۲۱ شامل ترمذی ح ۳۰۲)

آپ ﷺ کی عادت مبارکہ نہیں تھی بلکہ کبھی کبھی آپ ﷺ اس طرح پڑھتے)۔  
۷۔ دن کے وقت نفلی عبادات:

حضور ﷺ پر نماز تہجد فرض تھی۔ نماز تہجد کو اس قدر طویل فرماتے کہ صبح صادق کا وقت ہو جاتا پھر کچھ دیر نماز کی جگہ پر لیٹ جاتے پھر نماز فجر کی امامت کے لئے مسجد نبوی میں تشریف لے آتے فرض نماز کی ادائیگی کے بعد ضرورت ہوتی تو دینی احکامات کے متعلق گفتگو فرماتے مگر اکثر نماز فجر کے بعد پھر ذکر الہی میں مشغول ہو جاتے اور سورج کے سوا نیزہ تک بلند ہونے پر نماز اشراق ادا فرماتے اگر مدینہ منورہ میں ہوتے تو پھر ذکر و دعا کے بعد نماز چاشت کے نوافل بھی ادا فرماتے اس کے علاوہ دیگر امور بھی ادا فرماتے جیسا کہ ان احادیث میں وارد ہوا ہے۔

حضرت ابو ایوب انصاری رضی اللہ عنہ فرماتے ہیں کہ آنحضرت ﷺ ہمیشہ سورج ڈھلنے کے وقت چار رکعت نماز پڑھتے تھے۔ میں نے عرض کیا یا رسول اللہ (ﷺ) آپ ﷺ ہمیشہ زوال شمس کے وقت چار رکعتیں پڑھتے ہیں (اس کی کیا وجہ ہے؟) آپ ﷺ نے فرمایا کہ سورج ڈھلنے کے وقت آسمان کے دروازے کھلتے ہیں (یعنی قبولیت کا وقت ہے) اور نماز ظہر

عَنْ أَبِي أَيُّوبَ الْأَنْصَارِيِّ رَضِيَ  
اللَّهُ عَنْهُ أَنَّ النَّبِيَّ صَلَّى اللَّهُ عَلَيْهِ  
وَسَلَّمَ كَانَ يُدْمِنُ أَرْبَعَ رَكَعَاتٍ  
عِنْدَ زَوَالِ الشَّمْسِ فَقُلْتُ يَا  
رَسُولَ اللَّهِ إِنَّ تَدْْمِنُ هَذِهِ  
الْأَرْبَعَ رَكَعَاتٍ عِنْدَ زَوَالِ  
الشَّمْسِ فَقَالَ إِنَّ أَبْوَابَ السَّمَاءِ  
تُفْتَحُ عِنْدَ زَوَالِ الشَّمْسِ فَلَا  
تُرْتَجُ حَتَّى يُصَلَّى الظُّهْرُ فَأَجِبْتُ



تک بند نہیں ہوتے (اس لئے) میں پسند کرتا ہوں کہ اس وقت میری کوئی بڑی نیکی اوپر کو (خدا کے حضور) چڑھے۔ میں نے عرض کیا، کیا ہر رکعت میں قرأت ہے؟

أَنْ يَصْعَدَ لِي فِي تِلْكَ السَّاعَةِ خَيْرٌ قُلْتُ أَفِي كُلِّهِنَّ قِرَاءَةٌ قَالَ نَعَمْ قُلْتُ هَلْ فِيهِنَّ تَسْلِيمٌ فَاصِلٌ قَالَ لَا

(شمائل ترمذی: ج ۲۷۶)

آنحضرت ﷺ نے فرمایا ہاں ہاں! پھر

میں نے عرض کیا کیا ان کے درمیان سلام ہے (یعنی دو رکعتوں کے بعد) آپ ﷺ نے فرمایا نہیں۔

صبح زوال کے بعد کافی دیر تک نوافل ادا فرماتے یا چار نوافل میں کافی دیر فرماتے۔ اس کا ذکر اس روایت میں آیا ہے۔

حضرت علی رضی اللہ عنہ ظہر سے پہلے چار رکعتیں ادا کرتے اور فرماتے کہ نبی اکرم ﷺ زوال کے وقت (کے بعد) یہ نماز پڑھا کرتے تھے اور اس میں کافی دیر فرماتے تھے۔

عَنْ عَلِيٍّ أَنَّهُ كَانَ يُصَلِّي قَبْلَ الظُّهْرِ أَرْبَعًا وَذَكَرَ أَنَّ النَّبِيَّ صَلَّى اللَّهُ عَلَيْهِ وَسَلَّمَ كَانَ يُصَلِّيهَا عِنْدَ الزَّوَالِ وَيَمُدُّ فِيهَا .

(شمائل ترمذی: ج ۲۷۸)

### ۸- نمازِ چاشت کی ادائیگی:

نمازِ اشراق کے بعد معمولاتِ زندگی ادا فرماتے۔ اگر گھر میں تشریف فرما ہوتے تو دوپہر کی نماز چاشت ادا فرماتے، بعض اوقات دیگر امور میں مصروفیت کی بناء پر اسے ترک کر دیتے۔ جیسے کہ ان احادیث میں آیا ہے۔

حضرت انس بن مالک رضی اللہ عنہ فرماتے ہیں کہ آنحضرت ﷺ چاشت کے وقت چھ رکعتیں ادا فرماتے تھے

عَنْ أَنَسِ بْنِ مَالِكٍ أَنَّ النَّبِيَّ صَلَّى اللَّهُ عَلَيْهِ وَسَلَّمَ كَانَ يُصَلِّي الضُّحَى سِتًّا رَكَعَاتٍ .

(شمائل ترمذی: ج ۲۷۲)

حضرت یزید رشک سے مروی کہ میں نے

عَنْ يَزِيدِ الرَّشِكِ قَالَ سَمِعْتُ مُعَاذَةَ



حضرت معاذ رضی اللہ عنہ سے سنا انہوں نے حضرت عائشہ رضی اللہ عنہا سے پوچھا کیا آنحضرت ﷺ نماز چاشت ادا فرماتے تھے۔ آپ (ام المؤمنین رضی اللہ عنہا) نے فرمایا ہاں! چار رکعتیں یا جتنی زیادہ اللہ چاہتا ادا فرماتے۔

قَالَتْ قُلْتُ لِعَائِشَةَ أَكَانَ النَّبِيُّ صَلَّى اللَّهُ عَلَيْهِ وَسَلَّمَ يُصَلِّي الضُّحَى قَالَتْ نَعَمْ أَرْبَعَ رَكَعَاتٍ وَيَزِيدُ مَا شَاءَ اللَّهُ عَزَّ وَجَلَّ .

### ۹۔ سفر میں نماز چاشت کو ترک فرمانا:

اگر سفر میں ہوتے تو نماز چاشت ترک کر دیتے، لیکن جب سفر سے مدینہ منورہ تشریف لے آتے تو دوبارہ نماز چاشت کو اپنے معمولات میں شامل فرما لیتے لیکن بعض اوقات زیادہ مصروفیت کی بناء پر ترک بھی کر دیتے تھے جیسے کہ ان احادیث میں آیا ہے۔

حضرت ابوسعید خدری رضی اللہ عنہ فرماتے ہیں کہ نبی کریم ﷺ (کبھی) اس کثرت سے نماز چاشت ادا فرماتے کہ ہم سمجھتے اب کبھی نہیں ترک فرمائیں گے اور (کبھی اس طرح) چھوڑ دیتے کہ ہم سمجھتے (شاید) اب نہیں پڑھیں گے۔

عَنْ أَبِي سَعِيدٍ بْنِ الْخُدْرِيِّ رَضِيَ اللَّهُ عَنْهُ قَالَ كَانَ النَّبِيُّ صَلَّى اللَّهُ عَلَيْهِ وَسَلَّمَ يُصَلِّي الضُّحَى حَتَّى نَقُولَ لَا يَدْعُهَا وَ يَدْعُهَا حَتَّى نَقُولَ لَا يُصَلِّيَهَا .

(ترمذی دوم شامل ترمذی ج ۲۷۵)

حضرت عبداللہ بن شفیق رضی اللہ عنہ فرماتے ہیں کہ میں نے حضرت عائشہ رضی اللہ عنہا سے پوچھا کیا آنحضرت ﷺ چاشت کے وقت نماز پڑھتے تھے۔ انہوں نے فرمایا نہیں (پڑھتے تھے) البتہ جب سفر سے واپس تشریف لائیں (تو پڑھتے تھے)

عن عبد الله بن شفيق رَضِيَ اللَّهُ عَنْهُ قَالَ قُلْتُ لِعَائِشَةَ أَكَانَ النَّبِيُّ صَلَّى اللَّهُ عَلَيْهِ وَسَلَّمَ يُصَلِّي الضُّحَى قَالَتْ لَا إِلَّا أَنْ يَجِيءَ مِنْ مَغِيبِهِ .

(شامل ترمذی: ج ۲۷۲)

### ۱۰۔ گھر میں نفل نماز کا معمول:

فرض نمازوں کو مسجد میں ادا فرماتے جبکہ نفل نمازیں مسجد سے متصل حجرہ مبارک



میں ادا فرماتے اور اُمت کو بھی تلقین فرماتے کہ اپنے گھروں میں نفل نماز ادا کیا کرو اور گھروں کو قبرستان کی طرح سنسان نہ بنا دو بلکہ گھروں میں تلاوتِ قرآن پاک اور ذکر و فکر کرتے رہو۔

حضرت عبداللہ بن سعد رضی اللہ عنہ فرماتے ہیں کہ میں نے نبی اکرم ﷺ سے (اپنے بارے میں) گھر میں اور مسجد میں نماز پڑھنے کے متعلق پوچھا (یعنی گھر میں پڑھنا بہتر ہے یا مسجد میں) آپ ﷺ نے فرمایا تم دیکھتے ہو میرا گھر مسجد سے کتنا قریب ہے پھر بھی مسجد کی بجائے گھر میں نماز پڑھنا زیادہ پسند کرتا ہوں البتہ اگر فرض نماز ہو (یعنی فرض نماز کیلئے مسجد میں جانا ضروری اور نفل نماز گھر میں پڑھنا بہتر ہے)۔

عَنْ عَبْدِ اللَّهِ بْنِ سَعْدٍ رَضِيَ اللَّهُ عَنْهَا قَالَ سَأَلْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ عَنِ الصَّلَاةِ فِي بَيْتِي وَالصَّلَاةِ فِي الْمَسْجِدِ قَالَ قَدْ تَرَى مَا أَقْرَبَ بَيْتِي مِنَ الْمَسْجِدِ فَلَا أُنْصَلِّي فِي بَيْتِي أَحَبُّ إِلَيَّ مِنْ أَنْ أُصَلِّيَ فِي الْمَسْجِدِ إِلَّا أَنْ تَكُونَ صَلَاةً مَكْتُوبَةً .

(ترمذی ۲: شامل ترمذی ج ۲۷۹)

### ۱۱۔ دن میں عبادت کے معمولات:

حضور ﷺ کا لمحہ لمحہ اللہ تعالیٰ کے لئے وقف تھا ہر سانس میں رفیقِ اعلیٰ کی یاد تھی مگر معمول یہ تھا کہ نماز فجر کے بعد لوگوں کو دین کے مسائل ارشاد فرماتے، اس کے بعد ذکرِ الہی میں مشغول ہو جاتے۔ نمازِ اشراق ادا فرماتے دیر تک ذکر و دعا میں مشغول رہ کر گھر میں تشریف لے جاتے اللہ تعالیٰ کی طرف سے میسر کھانا تناول فرماتے، دن کے پہلے حصے میں لوگ اپنی اپنی حاجات لے کر حاضر ہوتے۔ ہر ایک سے شفقت سے پیش آتے اور ان کی حاجت روائی کرتے، اکثر لوگ دور دراز سے وفود کی شکل میں حاضر خدمت ہوتے، بعض اوقات ان کی تعداد سینکڑوں میں چلی جاتی، ان سے ملاقات فرماتے، ان کی عرض داشتوں کو گوش فرماتے، ان کے لئے مسجدِ نبوی ﷺ یا شہر سے باہر خیمے لگا دیئے جاتے، جتنے دن وہ ٹھہرتے، حضور ﷺ انہیں قرآن کریم سمجھاتے



ان کی تربیت فرماتے جب انہیں دین کی سوجھ بوجھ آ جاتی تو انہیں ان کی قوم میں واپس جانے کی اجازت دے دیتے۔ اس کے علاوہ مسجد نبوی شریف میں اصحابِ صفہ بھی موجود رہتے تھے جو حضور ﷺ سے قرآنِ کریم سمجھتے اور حفظ کرتے تھے۔ ان کی تعداد چار سو تک تھی۔ کافی وقت ان کی تعلیم و تربیت اور نگہداشت پر صرف ہو جاتا، اگر کوئی صحابی رضی اللہ عنہ مدینہ شریف میں حضور ﷺ کی دعوت کرتا تو آپ ﷺ اس کے گھر تشریف لے جاتے، دوپہر کے وقت کبھی کبھار کچھ دیر آرام کے لئے اُم ایمن رضی اللہ عنہا کے گھر تشریف لے جاتے پھر ظہر کی نماز ادا فرماتے اور یہ سلسلہ جاری رہتا۔ بعض اوقات ظہر یا عصر کے بعد خطبہ ارشاد فرماتے، بعض اہم معاملات کے لئے صحابہ کرام رضی اللہ عنہم کو اکٹھا کیا جاتا اور انہیں اہم خطبہ ارشاد کیا جاتا، بعض اوقات اہم مقدمات کے فیصلے مسجد نبوی ﷺ میں کئے جاتے تھے، اسلامی حدود نافذ کی جاتیں، جہاد کے لئے صحابہ کرام رضی اللہ عنہم سے مشورہ لیا جاتا، مختلف علاقوں کی طرف جہاد کے لئے لشکر روانہ کئے جاتے تو اکثر حضور ﷺ انہیں روانہ کرنے کے لئے مدینہ شریف سے باہر تک پیدل چلتے، خصوصی ہدایات دیتے۔ اس طرح حضور ﷺ دن کا سارا وقت لِلّٰہِ فی اللہ گزار دیتے اور پھر مغرب کی نماز کے بعد رات کے معمولات شروع ہو جاتے تھے۔

### ۱۲- نفلی روزے:

حضور ﷺ رمضان المبارک کے روزوں کے علاوہ باقی مہینوں میں بھی نفلی روزے رکھتے تھے عام طور پر مہینہ کے شروع میں تین روزے رکھتے، جمعۃ المبارک کا روزہ رکھتے، کبھی لگاتار روزے رکھتے، پھر بعد میں ترک کر دیتے، شعبان میں باقی مہینوں کی نسبت زیادہ روزے رکھتے، جیسے کہ ان روایات میں آیا ہے۔

عن عبد اللہ قال کان رسول اللہ ﷺ  
صلی اللہ علیہ وسلم یصوم من  
غرّة کلّ شہرٍ ثلثة ايامٍ وقلّ ما  
کان یفطر یوم الجمعة۔

حضرت عبداللہ رضی اللہ عنہ فرماتے ہیں کہ  
آنحضرت ﷺ ہر مہینے کے شروع میں  
تین روزے رکھا کرتے تھے اور بہت کم  
جمعۃ المبارک کا روزہ چھوڑتے۔



(شمال ترمذی: ح ۲۸۵)

حضرت عبداللہ بن شفیق رضی اللہ عنہ فرماتے ہیں میں نے حضرت عائشہ رضی اللہ عنہا سے آنحضرت صلی اللہ علیہ وسلم کے روزوں کے بارے میں پوچھا۔ انہوں نے فرمایا آنحضرت صلی اللہ علیہ وسلم (کبھی اس قدر مسلسل) روزے رکھتے کہ ہم خیال کرتے (شاید اب) روزے ہی رکھتے جائیں گے اور کبھی (اس طرح مسلسل) افطار فرماتے کہ ہم سمجھتے شاید اب نہیں رکھیں گے اور نبی کریم صلی اللہ علیہ وسلم نے مدینہ طیبہ تشریف لانے کے بعد رمضان شریف کے علاوہ کبھی پورا مہینہ روزے نہیں رکھے۔

عَنْ عَبْدِ اللَّهِ بْنِ شَفِيْقٍ رَضِيَ اللَّهُ عَنْهُ قَالَ سَأَلْتُ عَائِشَةَ رَضِيَ اللَّهُ عَنْهَا عَنْ صِيَامِ رَسُولِ اللَّهِ صَلَّى اللَّهُ عَلَيْهِ وَسَلَّمَ قَالَتْ كَانَ يَصُومُ حَتَّى نَقُولَ قَدْ صَامَ وَيُفْطِرُ حَتَّى نَقُولَ قَدْ أَفْطَرَ قَالَتْ وَمَا صَامَ رَسُولُ اللَّهِ صَلَّى اللَّهُ عَلَيْهِ وَسَلَّمَ شَهْرًا كَامِلًا مِنْذُ قَدِمَ الْمَدِينَةَ إِلَّا رَمَضَانَ .

(ترمذی: ۲: شمال ترمذی ح ۲۸۰)

حضرت عائشہ رضی اللہ عنہا فرماتی ہیں کہ میں نے آنحضرت صلی اللہ علیہ وسلم کو شعبان کے مہینے سے زیادہ کسی مہینے میں روزے رکھتے نہیں دیکھا۔ آپ صلی اللہ علیہ وسلم شعبان میں کثرت سے روزے رکھتے بلکہ پورا مہینہ روزے رکھتے (ام المؤمنین نے اکثر پرکل کا حکم فرمایا)۔

عَنْ عَائِشَةَ رَضِيَ اللَّهُ عَنْهَا قَالَتْ لَمْ أَرِ رَسُولَ اللَّهِ صَلَّى اللَّهُ عَلَيْهِ وَسَلَّمَ يَصُومُ فِي شَهْرٍ أَكْثَرَ مِنْ صِيَامِهِ فِي شَعْبَانَ كَانَ يَصُومُ شَعْبَانَ إِلَّا قَلِيلًا بَلْ كَانَ يَصُومُ كُلَّهُ . (شمال ترمذی: ح ۲۸۳)

حضور صلی اللہ علیہ وسلم کی للہیت کا یہ حال تھا کہ پیر اور جمعرات کو بھی روزہ رکھتے اور روزے کی غرض و غایت بھی بیان فرمادی کہ میں چاہتا ہوں کہ جب بارگاہ ربوبیت میں اعمال پیش ہوں تو میرا اس وقت روزہ ہوتا کہ امت بھی اس سنت مبارکہ پر عمل کرے اور انہیں معلوم ہو سکے کہ اللہ تعالیٰ کی محبت میں روزہ رکھ کر اس کی بارگاہ میں جانا عظیم صالح عمل ہے۔

عَنْ أَبِي هُرَيْرَةَ رَضِيَ اللَّهُ عَنْهُ أَنَّ

حضرت ابو ہریرہ رضی اللہ عنہ فرماتے ہیں کہ نبی



اکرم ﷺ نے فرمایا، پیر اور جمعرات کو اعمال (خداوند تعالیٰ کے حضور) پیش کئے جاتے ہیں پس (اس لئے) میں پسند کرتا ہوں کہ جب میرے اعمال پیش ہوں تو میں نے روزہ رکھا ہوا ہو۔

النَّبِيُّ صَلَّى اللَّهُ عَلَيْهِ وَسَلَّمَ قَالَ  
تُعْرَضُ الْأَعْمَالُ يَوْمَ الْاِثْنَيْنِ  
وَالْخَمِيسِ فَاحِبُّ أَنْ يُعْرَضَ عَمَلِي  
وَ أَنَا صَائِمٌ .

(ترمذی ۲: شامل ترمذی: ۲۸۹۷)

۸- ہر ماہ میں روزہ کا معمولی:

حضور ﷺ ہر ماہ مبارک میں تین روزے رکھتے تھے۔ ایام تشریق میں یا باقی دنوں میں ہفتے کے تمام دنوں میں روزہ رکھ لیا کرتے تھے جیسے کہ ان روایات میں آیا ہے۔  
حضرت عائشہ کہتی ہیں میں نے (ام المؤمنین) حضرت عائشہ رضی اللہ عنہا سے پوچھا کیا نبی اکرم ﷺ ہر مہینے میں تین روزے رکھتے تھے؟ انہوں نے فرمایا ہاں! میں نے عرض کیا کن دنوں میں؟ فرمایا کہ آنحضرت ﷺ دنوں کے تعین کی پروا نہیں کرتے تھے (یعنی جن دنوں میں چاہتے رکھ لیتے کوئی دن مقرر نہیں تھے)

عَنْ مَعَاذَةَ قَالَتْ قُلْتُ لِعَائِشَةَ  
رَضِيَ اللَّهُ عَنْهَا أَكَانَ النَّبِيُّ صَلَّى  
اللَّهُ عَلَيْهِ وَسَلَّمَ يَصُومُ ثَلَاثَةَ أَيَّامٍ  
مِنْ كُلِّ شَهْرٍ قَالَتْ نَعَمْ قُلْتُ مِنْ  
أَيِّهِ كَانَ يَصُومُ قَالَتْ كَانَ لَا يُبَالِي  
مِنْ أَيِّهِ صَامَ

(ترمذی دوم شامل ترمذی: ۲۸۶۷)

اللہ تعالیٰ کے تمام ایام بابرکت ہیں کوئی دن منحوس نہیں اس لئے سرکارِ عالمین ﷺ ہفتے کے تمام ایام میں روزہ رکھتے تھے۔

حضرت عائشہ رضی اللہ عنہا فرماتی ہیں کہ نبی کریم ﷺ کسی مہینے، ہفتے، اتوار کا روزہ رکھتے اور کسی مہینے منگل، بدھ اور جمعرات کا روزہ رکھتے۔

عَنْ عَائِشَةَ رَضِيَ اللَّهُ عَنْهَا قَالَتْ  
كَانَ رَسُولُ اللَّهِ صَلَّى اللَّهُ عَلَيْهِ  
وَسَلَّمَ يَصُومُ مِنْ الشَّهْرِ السَّبْتِ  
وَالْاِحْدِ وَالْاِثْنَيْنِ وَمِنْ الشَّهْرِ الْاٰخِرِ  
الثَّلَاثَاءِ وَالْاَرْبَعَاءِ وَالْخَمِيسِ .

(ترمذی دوم شامل ترمذی: ۲۹۰۷)



## (ب) خشیتِ الہی

تمام مخارق میں سے انبیاء کرام ﷺ اللہ تعالیٰ کے اوصافِ حمیدہ کے متعلق زیادہ علم والے تھے۔ اللہ تعالیٰ نے انہیں اپنی قدرتِ غلبہ پکڑ اور زبردست و شدید عذاب کے متعلق مشاہدات کروائے اسی لئے تمام انبیاء کرام براہِ راست اللہ تعالیٰ کے احکامات وصول کرنے والے تھے اور جن لوگوں نے ان احکامات کو نہ مانا اور سرکشی کی انہیں مختلف طریقوں سے ہلاک کر دیا گیا جبکہ انبیاء کرام کو جسمانی، روحانی و کشفی اور وحی و لقی کے ذریعے زمین و آسمان میں اللہ تعالیٰ کی قدرتوں اور نشانیوں کا مشاہدہ کرایا گیا۔ پس انہوں نے عین الیقین کی حد تک اللہ تعالیٰ کی زبردست طاقتوں کا عرفان حاصل کر لیا تو ان کا تقویٰ کامل ہو گیا۔ اللہ تعالیٰ نے قرآن حکیم میں یہ ارشاد فرمایا ”إِنَّمَا يَخْشَى اللَّهَ مِنْ عِبَادِهِ الْعُلَمَاءُ“ بے شک! اللہ تعالیٰ سے ڈرنے والے درحقیقت اس کے بندوں میں سے علماء ہی ہیں (فاطر: ۲۸/۳۵) کیونکہ اہل علم ہی سب سے قیمتی چیز کے قدردان ہوتے ہیں اور ذاتِ الہیہ سے بڑھ کر کوئی چیز قیمتی اور قدر والی نہیں ہے۔ اس لئے سب سے زیادہ قدردان افراد ہی اس کے سب سے زیادہ قدردان ہوں گے اور وہ انبیاء کرام ﷺ ہیں۔

اللہ تعالیٰ کی بندگی کے اہم ارکان میں اس کے حضور عاجزی و انکساری اور خشیت کا اظہار کرنا ہے۔ تمام انبیاء کرام ﷺ نے اپنی قوم کے سامنے اور باطنی طور پر اللہ تعالیٰ کے حضور کی خشیت کا مظاہرہ فرمایا جبکہ ان کی قوموں میں ایسے سرکش لوگ بھی شامل تھے جو



کلی طور پر اللہ تعالیٰ کا خوف نہ رکھتے تھے بلکہ اللہ کے انبیاء کرام کے ڈرانے پر ڈرنے کی بجائے کھلم کھلا اللہ تعالیٰ سے اعلان جنگ کرتے تھے اور اپنے اپنے دور کے انبیاء ﷺ کو بڑے تکبر سے کہتے، جس عذاب کا آپ ہم سے وعدہ کرتے ہیں وہ لے آئیں ہم تمہارے رب سے مقابلہ کریں گے جبکہ عذاب کی صورت میں اللہ تعالیٰ کا امر آتا تو انہیں بے نام و نشان کر دیا جاتا گویا سرکشوں کا عمل بغاوت و تکبر ہے اور اللہ تعالیٰ کے انبیاء کرام ﷺ کا عمل عاجزی و خشیت ہے۔ اصل میں خشیت دل کی ایک کیفیت ہے۔

جس طرح کوئی ذمہ دار ماتحت اپنے آفیسر سے اپنی ذمہ داری کے مکمل کرنے میں ڈرتا رہتا ہے کہ کہیں افسر یہ بات نہ پوچھ لے کہیں فلاں کام کے بارے میں نہ پوچھ لے اسی طرح اللہ تعالیٰ کی طرف سے انبیاء کرام ﷺ پر بڑی ذمہ داری نبوت تھی اور وہ سب سے بڑھ کر ذمہ دار اور فرض شناس تھے اس لئے وہ لوگوں سے زیادہ اللہ تعالیٰ کا ڈر رکھنے والے تھے وہ اپنے مرتبہ نبوت کی بناء پر اور اللہ تعالیٰ کے عظیم احسانات کی بناء پر بھی بے پناہ خشیت الہی کے حامل تھے۔

قرآن کریم کی رو سے جتنا کوئی زیادہ اللہ تعالیٰ کا عبادت گزار ہوگا اسی قدر اسے زیادہ اللہ تعالیٰ کی خشیت کا مقام حاصل ہوگا۔ اس لحاظ سے بھی انبیاء کرام اپنی اپنی امتوں سے عبادت میں سبقت رکھنے والے اور زیادہ عبادت گزار تھے۔ اس لئے وہ خشیت الہی میں بھی اعلیٰ مقام پر فائز تھے۔ اگر ان تمام باتوں کو مد نظر رکھا جائے تو حضور ﷺ اللہ تعالیٰ کی خشیت میں اپنا ثانی نہیں رکھتے، کیونکہ آپ ﷺ تمام مخلوق بشمول انبیاء کرام سے زیادہ علم والے اللہ تعالیٰ کے اوصاف حمیدہ کو زیادہ جاننے والے نیز آپ ﷺ پر سب سے زیادہ احسانات کئے گئے، آپ ﷺ نے اللہ تعالیٰ کی سب سے زیادہ عبادت فرمائی، آپ ﷺ ذات باری تعالیٰ کے سب سے بڑے قدردان ہیں اور اپنی ہر چیز کو اپنے پروردگار پر نچھاور کرنے والے ہیں۔ پس آپ ﷺ ہی وصف 'خشیت الہی میں بھی سب سے بلند مقام پر فائز ہیں۔ اس کا اظہار حضور ﷺ نے اپنی اللہ تعالیٰ کے حضور مناجات میں فرمایا ہے جسے پڑھ کر عقلیں



حیران ہو جاتی ہیں۔ ان تمام مذکورہ بالا بحث کا خلاصہ اگر دیکھنا ہو تو مندرجہ ذیل آیت مبارکہ پر غور کیجئے۔

وَالَّذِينَ يُبَلِّغُونَ رِسَالَتِ اللَّهِ  
وَيَخْشَوْنَ اللَّهَ وَلَا يَخْشَوْنَ أَحَدًا إِلَّا  
اللَّهَ ۗ وَكَفَىٰ بِاللَّهِ حَسِيبًا  
(پ: ۲۲: احزاب: ۳۹/۳۳)

وہ لوگ جو اللہ کا پیغام پہنچاتے ہیں اور وہ  
اس سے ڈرتے ہیں اور اللہ کے سوا کسی اور  
کا ڈر نہیں رکھتے اور اللہ حساب لینے کے  
لئے کافی ہے۔

یہ آیت کریمہ انبیاء کرام ﷺ کے قلوب مبارکہ میں اللہ تعالیٰ کی عظمت کی بین  
دلیل ہے۔

۱۔ سب سے زیادہ خشیتِ الہی رکھنے والے:

خشیت کا ایک پہلو اطاعتِ الہی کرنا ہے خشیت کا یہ مفہوم نہیں کہ ہر وقت رونے  
دھونے سے کام رکھا جائے بلکہ جہاں جہاد کا حکم ہو وہاں استقامت سے جہاد کیا جائے  
اور گھر کے اندر اپنے اہل و عیال کے ساتھ خوش اسلوبی سے زندگی بسر کی جائے جن  
کاموں میں اللہ تعالیٰ نے رخصت دی ہو اس سے فائدہ اٹھایا جائے ہاں جب تنہائی کا  
وقت ہو تو پھر پروردگار عالم کے حضور کمال آہ و زاری کا اظہار کیا جائے اور رو کر رکوع و  
سجود کئے جائیں تلاوتِ قرآنِ حکیم انتہائی رقت سے کی جائے اور اللہ تعالیٰ کی کمال  
عظمت کو قلب میں بسایا جائے۔ یہ تمام باتیں میرے حضور نبی کریم ﷺ میں کمال  
حد تک موجود ہیں اور آپ ﷺ نے اپنی زبانِ صادق سے کئی بار اس کا اظہار بھی  
فرمایا جیسے کہ اس حدیث میں آیا ہے:

عَنْ عَائِشَةَ قَالَتْ رَخَّصَ رَسُولُ  
اللَّهِ صَلَّى اللَّهُ عَلَيْهِ وَسَلَّمَ فِي أَمْرِ  
فَتَنَزَّ عَنْهُ نَاسٌ مِّنَ النَّاسِ فَبَلَغَ  
ذَلِكَ النَّبِيَّ صَلَّى اللَّهُ عَلَيْهِ وَسَلَّمَ  
فَغَضِبَ حَتَّى بَانَ الْغَضَبُ فِي

حضرت عائشہ رضی اللہ عنہا بیان کرتی ہیں کہ رسول  
اللہ ﷺ نے ایک کام کی رخصت دی  
بعض لوگوں نے اس کام سے پرہیز کیا، نبی  
ﷺ کو اس بات کی اطلاع ہوئی تو  
آپ ﷺ ناراض ہوئے حتیٰ کہ آپ



وَجْهَهُ ثُمَّ قَالَ مَا بَالُ أَقْوَامٍ يَرْغَبُونَ  
عَمَّا رُخِصَ لِي فِيهِ فَوَاللَّهِ لَا نَا  
أَعْلَمُهُمْ بِاللَّهِ وَأَشَدَّهُمْ لَهُ خَشِيَةً  
(مسلم ۴ کتاب الفضائل ۵۹۹۰)

ﷺ کے چہرہ انور پر غضب کے آثار  
ظاہر ہوئے پھر آپ ﷺ نے فرمایا ان  
لوگوں کا کیا حال ہے جو ان چیزوں سے  
اعراض کرتے ہیں جن میں  
مجھے رخصت دی گئی ہے، بہ خدا! مجھے ان سب سے زیادہ اللہ کا علم ہے اور میں ان سب  
سے زیادہ اللہ سے ڈرتا ہوں۔

سرکارِ عالمین ﷺ کی خشیت مبارک کا یہ حال تھا کہ حضور ﷺ اس کام کے  
قریب بھی نہ جاتے جس میں گناہ کی ذرہ بھر بھی آمیزش ہوتی۔ یہ سب کچھ فقط ذاتِ  
الہیہ کے لئے تھا۔ آپ ﷺ کے اس وصفِ مبارک کی اُم المؤمنین حضرت سیدہ  
عائشہ صدیقہ رضی اللہ عنہا نے بڑی خوب وضاحت فرمائی ہے۔

عَنْ عُرْوَةَ بْنِ الزُّبَيْرِ عَنْ عَائِشَةَ  
رَضِيَ اللَّهُ عَنْهَا أَنَّهَا قَالَتْ مَا خَيْرَ  
رَسُولٍ اللَّهُ صَلَّى اللَّهُ عَلَيْهِ وَسَلَّمَ  
بَيْنَ أَمْرَيْنِ إِلَّا أَخَذَ أَيْسَرَهُمَا مَا لَمْ  
يَكُنْ إِثْمًا فَإِنْ كَانَ إِثْمًا كَانَ أَبْعَدَ  
النَّاسِ مِنْهُ وَمَا انْتَقَمَ رَسُولُ اللَّهِ  
صَلَّى اللَّهُ عَلَيْهِ وَسَلَّمَ لِنَفْسِهِ إِلَّا أَنْ  
تُنْتَهَكَ حُرْمَةُ اللَّهِ فَيَنْتَقِمَ لِلَّهِ بِهَا  
(بخاری کتاب الانبیاء: ج ۷ ص ۷۷۲)

حضرت عائشہ صدیقہ رضی اللہ عنہا فرماتی ہیں کہ  
جب بھی رسول اللہ ﷺ کو دو کاموں میں  
سے ایک کو اختیار کرنے کی اجازت ملی تو  
آپ ﷺ نے آسان کو اختیار فرمایا جبکہ  
اس میں گناہ نہ ہو۔ اگر اس میں گناہ ہوتا تو  
آپ ﷺ اس سے دوسروں کی نسبت  
زیادہ دور رہتے۔ رسول اللہ ﷺ نے  
اپنی ذات کا کسی سے انتقام نہیں لیا۔ ہاں  
جب کوئی خدا کی حرمت کے خلاف کرتا تو  
اس سے لوجہ اللہ انتقام لیا کرتے تھے۔

## ۲۔ حضور ﷺ کی خشیت کا والہانہ انداز:

حضور ﷺ کا سفر مبارک زیادہ تر جہاد کے لئے ہوتا یا عمرہ و حج کے لئے ہوتا  
اور اس سفر میں ہر آن اللہ تعالیٰ کے حضور بڑی محبت کا انداز ہوتا۔ جہاد کے وقت ہشمان



مبارک سے آنسو بہاتے ہوئے بڑی رقت سے دعا فرماتے اور جب فتح حاصل ہو جاتی تو انتہائی شکر بجالاتے وہ انداز بھی بڑا رقیق ہوتا اور جب سفر واپسی شروع ہو جاتا اور مدینہ قریب آ جاتا تو بڑے خشیت کے انداز میں زبان مبارک سے یہ الفاظ ادا فرماتے کہ ہم واپس لوٹنے والے توبہ کرنے والے عبادت کرنے والے اور اپنے رب کی حمد کرنے والے ہیں۔ یہ الفاظ دہراتے ہوئے مدینہ شریف میں داخل ہو جاتے تھے۔ جیسے کہ اس روایت سے معلوم ہوا ہے۔

یہاں تک کہ مدینہ منورہ کے میدان پہنچ گئے یا فرمایا کہ مدینہ منورہ کے نزدیک پہنچ گئے تو نبی کریم ﷺ نے فرمایا: ہم واپس لوٹنے والے توبہ کرنے والے اور اپنے رب کی حمد کرنے والے ہیں۔ آپ ﷺ متواتر یہی فرماتے رہے یہاں تک کہ مدینہ منورہ میں جلوہ افروز ہو گئے

حَتَّىٰ إِذَا كَانُوا بِظَهْرِ الْمَدِينَةِ أَوْ قَالَ أَشْرَفُوا عَلَى الْمَدِينَةِ قَالَ النَّبِيُّ صَلَّى اللَّهُ عَلَيْهِ وَسَلَّمَ أَبُؤْنَ تَائِبُونَ عَابِدُونَ لِرَبِّنَا حَامِدُونَ فَلَمْ يَزَلْ يَقُولُهَا حَتَّىٰ دَخَلَ الْمَدِينَةَ

(بخاری: جلد ۲ کتاب الجہاد والسیر ح ۳۳۰)

### ۳۔ نماز میں خشیت الہی کا منظر:

حضور ﷺ اپنی نماز کے اندر اپنے پروردگار کے حضور جس خشیت کا اظہار فرماتے اس سے سوائے پروردگار کے کوئی دوسرا واقف نہ تھا۔ یہی آپ ﷺ کی عبادت مبارک کا خاصہ تھا اور اس کے بدلے میں جو اللہ تعالیٰ کی طرف سے انوار و تجلیات کی بارش ہوتی وہ بیان نہیں ہو سکتیں ہاں صحابہ کرام رضی اللہ عنہم سینہ مصطفیٰ ﷺ کے خشوع و خضوع سے اس قدر باخبر ہوتے کہ سینہ مبارک سے ہانڈی کی طرح جوش کی طرح آواز آتی تھی۔

حضرت مطرف اپنے والد ماجد عبداللہ بن شخیر (رضی اللہ عنہ) سے روایت کرتے ہیں انہوں نے فرمایا میں آنحضرت ﷺ کے پاس

عَنْ مُطَرِّفٍ وَهُوَ ابْنُ عَبْدِ اللَّهِ بْنِ الشَّخِيرِ عَنْ أَبِيهِ قَالَ أَتَيْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ وَهُوَ



حاضر ہوا آپ ﷺ (اس وقت) نماز پڑھ رہے تھے اور آپ ﷺ کے سینہ مبارک سے ہنڈیاں کے جوش کی طرح رونے کی آواز آرہی تھی۔

يُصَلِّي وَ لَجَوْفِهِ اَزِيْرٌ كَاَزِيْرِ الْمِرْجَلِ  
مِنَ الْبَكَاءِ .

(شامل ترمذی: ج ۲۰۴)

اس قلبی و اندرونی جوش میں جو جذبہٴ عبدیت پنہا تھا اس کا کیا کہنا اور اس کمال راز و نیاز کی عظمت کا کیا کہنا کہ جس کے سامنے صلحاءِ امت نے عجز کا اظہار کیا ہے۔

۴- تلاوتِ قرآن کے دوران خشیتِ الہی کا حال:

حضور ﷺ نماز میں تلاوتِ قرآن فرماتے تو ان آیات پر خشیت کا اظہار فرماتے، جن میں گزشتہ امتوں پر عذاب کا ذکر ہوتا۔ اس لیے فرمایا کہ مجھے سورہ ہود اور اس قسم کی دوسری سورتوں نے بوڑھا کر دیا ہے۔ جب قیامت میں جلالِ الہی سے متعلق آیات تلاوت فرماتے یا کسی دوسرے فرد سے سنتے تو چشمانِ مبارک سے آنسوؤں کی جھڑیاں لگ جاتیں۔ ایک مرتبہ رات کے وقت سورہ مائدہ کو نماز میں پڑھتے ہوئے اس مقام پر پہنچے ”اِنْ تُعَذِّبُهُمْ فَاِنَّهُمْ عِبَادُكَ“ یعنی اگر تو انہیں عذاب دے تو یہ تیرے بندے ہیں۔ ”وَ اِنْ تَغْفِرْ لَهُمْ فَاِنَّكَ اَنْتَ الْعَزِيْزُ الْحَكِيْمُ“ ہیں اگر انہیں بخش دے تو تو غالب حکمت والا ہے (المائدہ: ۱۱۸) حضور ﷺ یہ آیت مبارک کہ ساری رات تلاوت فرماتے رہے اور آنکھوں سے خشیتِ الہی کے موتی گراتے رہے حتیٰ کہ صبح صادق کا وقت ہو گیا، اسی طرح ایک دوسرے موقع پر ایک صحابی رضی اللہ عنہ سے فرمایا کہ مجھے کچھ قرآن کریم سناؤ۔ انہوں نے سنانا شروع کیا جب وہ سورہ نساء کی اس آیت کریمہ پر پہنچے ”وَ جَنَابِكَ عَلٰی هٰؤُلَاءِ شَهِيدًا“ اور آپ ﷺ کو ان انبیاء پر بطور گواہ لایا جائے گا (النساء: ۴۱) تو یہ سن کر چشمانِ مبارک سے آنسو رواں دواں ہو گئے۔

حضرت عبداللہ بن مسعود رضی اللہ عنہ فرماتے ہیں کہ مجھے آنحضرت ﷺ نے (کچھ) قرآن پاک پڑھنے کا حکم فرمایا میں نے

عَنْ عَبْدِ اللَّهِ بْنِ مَسْعُودٍ رَضِيَ اللَّهُ  
عَنْهُ قَالَ قَالَ لِي رَسُولُ اللَّهِ صَلَّى  
اللَّهُ عَلَيْهِ وَسَلَّمَ اقْرَأْ عَلَيَّ فَقُلْتُ



یَا رَسُولَ اللَّهِ أَقْرَأُ عَلَيْكَ وَعَلَيْكَ  
 أَنْزَلَ قَالَ إِنِّي أَحِبُّ أَنْ أَسْمَعَهُ مِنْ  
 غَيْرِي فَقَرَأْتُ سُورَةَ النِّسَاءِ حَتَّى  
 بَلَغْتُ وَجِئْنَا بِكَ عَلَى هَوْلَاءِ  
 شَهِيدًا قَالَ فَرَأَيْتُ عَيْنِي رَسُولَ  
 اللَّهِ صَلَّى اللَّهُ تَعَالَى عَلَيْهِ وَآلِهِ  
 وَسَلَّمَ تَهْمَلَانِ .  
 (شمائل ترمذی: ج ۳۰۵)

عرض کیا یا رسول اللہ ﷺ کیا میں  
 آپ ﷺ کے سامنے پڑھوں حالانکہ  
 آپ ﷺ پر قرآن پاک نازل ہوا۔  
 آپ ﷺ نے فرمایا میں دوسرے آدمی  
 سے سننا چاہتا ہوں۔ پھر میں نے سورہ نساء  
 پڑھی اور جب میں ”وَجِئْنَا بِكَ عَلَى  
 هَوْلَاءِ شَهِيدًا“ پر پہنچا (فرماتے ہیں) تو  
 میں نے آنحضرت ﷺ کی مبارک  
 آنکھوں سے آنسو بہتے ہوئے دیکھے۔

### ۵- سورج گرہن کے وقت خشیتِ الہی:

حضور ﷺ کی خشیتِ مبارک، خالص اظہارِ بندگی ہے یہ کسی بھی لحاظ سے  
 دشواری و دقت کی حالت نہ تھی بلکہ یہ تعلق باللہ کی انتہا اور سراسر رحمت تھی اور ان خشیت  
 کے لمحات میں آپ ﷺ پر تحریر و زبان سے بیان نہ کئے جاسکنے والے رموزِ عبدیت کا  
 نزول فرمایا گیا اسی کی طرف سرکارِ عالمیان ﷺ نے یوں ارشاد فرمایا ”لِيُ وَقْتُ عِنْدَ  
 رَبِّي لَا يَسْعَنِي فِي مَلِكٍ مَقْرَبٍ أَوْ نَبِيٍّ مُرْسِلٍ“ میرے لئے رب تعالیٰ کے قرب  
 میں ایک وقت ہوتا ہے کہ جس میں نہ کوئی مقرب فرشتہ دخل انداز ہوتا ہے اور نہ کوئی نبی و  
 مرسل۔ پس معلوم ہوا کہ حضور علیہ الصلوٰۃ والسلام کا خشیت کے ساتھ دعائیں کرنا پوری  
 کائنات کے لئے رحمت ثابت ہوا اور ان کی بدولت انسانوں کو پہلی امتوں کی مثل  
 ہلاکتوں سے محفوظ کر دیا گیا۔ آپ ﷺ کی ایک دعا یوں ہے:

عَنْ عَبْدِ اللَّهِ بْنِ عُمَرَ قَالَ  
 انْكَسَفَتِ الشَّمْسُ يَوْمًا عَلَى  
 عَهْدِ رَسُولِ اللَّهِ صَلَّى اللَّهُ عَلَيْهِ وَ  
 وَسَلَّمَ فَقَامَ رَسُولُ اللَّهِ صَلَّى اللَّهُ  
 حضرت عبد اللہ بن عمرو رضی اللہ عنہما فرماتے ہیں کہ  
 نبی اکرم ﷺ کے عہد اقدس میں ایک  
 دن سورج کو گہن لگ گیا تو رسول اللہ  
 ﷺ نے اتنا لمبا قیام فرمایا کہ رکوع



عَلَيْهِ وَسَلَّمَ يُصَلِّي حَتَّى لَمْ يَكْدُ  
 يَرْكَعُ ثُمَّ رَكَعَ فَلَمْ يَكْدِ يَرْفَعُ رَأْسَهُ  
 ثُمَّ رَفَعَ رَأْسَهُ فَلَمْ يَكْدُ أَنْ يَسْجُدَ  
 ثُمَّ سَجَدَ فَلَمْ يَكْدُ أَنْ يَرْفَعَ رَأْسَهُ  
 ثُمَّ رَفَعَ رَأْسَهُ فَلَمْ يَكْدُ أَنْ يَسْجُدَ  
 ثُمَّ سَجَدَ فَلَمْ يَكْدُ أَنْ يَرْفَعَ رَأْسَهُ  
 فَجَعَلَ يَنْفُخُ وَيَبْكِي وَيَقُولُ رَبِّ  
 أَلَمْ تَعِدْنِي أَنْ لَا تُعَذِّبَنِي أَنْ لَا تُعَذِّبَ  
 بِهِمْ وَأَنَا فِيهِمْ رَبِّ أَلَمْ تَعِدْنِي أَنْ لَا  
 تُعَذِّبَهُمْ وَهُمْ يَسْتَغْفِرُونَ وَنَحْنُ  
 نَسْتَغْفِرُكَ فَلَمَّا صَلَّى رَكَعَتَيْنِ  
 انْجَلَتِ الشَّمْسُ فَقَامَ فَحَمِدَ اللَّهَ  
 تَعَالَى وَاتَّئِنِي عَلَيْهِ ثُمَّ قَالَ إِنَّ  
 الشَّمْسَ وَالْقَمَرَ آيَتَيْنِ مِنْ آيَاتِ اللَّهِ  
 لَا يَنْكَسِفَانِ لِمَوْتِ أَحَدٍ وَلَا لِحَيَاتِهِ  
 فَإِذَا انْكَسَفَا فَأَنْزِعُوا إِلَى ذِكْرِ اللَّهِ  
 تَعَالَى .

(ترمذی: ۲ شامل ترمذی: ح ۳۰۷)

کرنے والے معلوم نہ ہوتے نماز پڑھنی  
 شروع کی (اتنا لمبا قیام کیا کہ) آپ  
 ﷺ رکوع کرنے والے نہیں معلوم  
 ہوتے تھے پھر آپ ﷺ نے رکوع  
 فرمایا اور اتنا لمبا رکوع فرمایا گویا کہ آپ  
 ﷺ رکوع سے سر انور نہیں اٹھائیں گے  
 پھر نہایت لمبا قومہ کیا اور پھر سجدہ فرمایا تو  
 اس میں کافی دیر ٹھہرے رہے۔ دونوں  
 سجدوں کے درمیان نہایت لمبا جلسہ  
 فرمانے کے بعد آپ ﷺ نے دوسرا  
 سجدہ فرمایا اور اس میں اتنی دیر ٹھہرے گویا  
 کہ آپ ﷺ سجدہ سے سر مبارک نہیں  
 اٹھائیں گے۔ سجدے کی حالت میں آپ  
 ﷺ کراہنے اور رونے لگے اور دعا  
 فرمائی ”اے میرے پروردگار! کیا تو نے یہ  
 وعدہ نہیں فرمایا کہ جب تک میں ان میں  
 ہوں تو ان کو عذاب نہیں دے گا۔ اے

میرے پروردگار! کیا تیرا وعدہ نہیں کہ جب

تک یہ بخشش مانگتے رہیں گے تو ان کو عذاب نہیں دے گا (اے اللہ!) ہم تجھ سے بخشش  
 کے طلبگار ہیں جب آپ ﷺ نے دو رکعت نماز ادا فرمائی تو سورج روشن ہو گیا۔ پھر  
 آپ ﷺ نے کھڑے ہو کر اللہ تعالیٰ کی حمد و ثنا کی اور فرمایا بے شک سورج اور چاند  
 اللہ تعالیٰ کی نشانیوں میں سے دو نشانیاں ہیں ان کو کسی کی موت یا زندگی کی وجہ سے  
 گرہن نہیں لگتا جب ان کو گرہن لگے تو اللہ تعالیٰ کے ذکر کے ساتھ پناہ چاہو۔



## (ج) حضور ﷺ کی شانِ عاجزی و انکساری

حضور ﷺ کے وصفِ انکساری کی کئی جہتیں ہیں۔ اس کی ایک جہت حضور ﷺ کا بارگاہِ خداوندی میں عاجزی و انکساری بجا لانا ہے جو کہ اصل میں انتہائے عبدیت ہے اس کی کچھ وضاحت عباداتِ مصطفیٰ ﷺ کے عنوان کے تحت کر دی گئی ہے جبکہ آپ ﷺ کے اس وصفِ مبارک کی ایک جہت طرزِ بود و باش میں انکساری ہے تو اس نہج سے اگر حضور ﷺ کی حیاتِ طیبہ کا مطالعہ کیا جائے تو پھر آپ ﷺ کی تمام حیاتِ مبارکہ ”الْفَقْرُ فَخْرِي“ کہ فقر میرے لئے فخر ہے کی کھلی تفسیر ہے وہ یہ کہ خاتم المرسلین، امام الانبیاء، حبیبِ خدا، اولین و آخرین کے سردار ﷺ نے تمام مخلوق سے زیادہ معزز ہونے کے باوجود انتہائی سادگی کے ساتھ زندگی بسر فرمائی، جب پروردگارِ عالمین کی طرف سے نبوت کے ہمراہ سلطانی یا فقر میں اختیار دیا گیا تو فقر کو پسند فرمایا، پوری انسانیت کے سردار ہونے کے باوجود بلال حبشی، سلمان فارسی، صہیب رومی، ابن مسعود، زید بن حارثہ، عمار بن یاسر رضی اللہ عنہم جیسے غلامِ نوع سے تعلق رکھنے والوں سے بھائیوں، بیٹوں اور انتہائی عزیز لوگوں کی طرح طرزِ معاشرت اختیار فرمائی، ان کے ساتھ مجلسِ اختیار کی، ان کی دعوتیں قبول کیں، انہیں کسی امتیاز کے بغیر ہر مقام پر مقامِ عزت عطا کیا، ان کے ایمان و بخشش کی تصدیق کی۔ حتیٰ کہ مہاجرین و انصار میں سے ہر ایک سے ہر مقام پر مساوات کا سلوک فرمایا۔ غلاموں، لونڈیوں، یتیموں، بیواؤں کی حاجت روائی میں کوئی عار نہ سمجھی اور نہ خود عام مسلمانوں سے اعلیٰ قسم کی سواری، رہائش و لباس اختیار فرمائی۔ اس میں شک نہیں کہ حضور ﷺ کی ہر چیز افضل



ہے مگر یہاں بات سادگی کی ہو رہی ہے۔

حضور ﷺ کی رہائش گاہ سے آپ ﷺ کی انکساری کا اظہار ہوتا ہے۔ نشست و برخاست سے سواری سے لوگوں سے میل ملاقات سے لباس مبارک سے اور گفتگو کے الفاظ و انداز سے یہی معلوم ہوتا تھا کہ حضور ﷺ نے اللہ تعالیٰ کی رضا اور مخلوق میں غرباء و مساکین کی دلجوئی کے لئے یہ انداز اختیار فرما رکھا تھا۔ اس لئے ہر مقام پر محتاجوں کا خیال رکھا اور ہر محتاج کو اپنے نزدیک آنے کا پورا موقع عطا فرمایا۔

حضور ﷺ کے وصف انکساری کا مفہوم قرآن و احادیث میں مذکورہ بالا دونوں جہتوں سے ہوا ہے اس کی ایک جہت یہ بھی تھی کہ آپ ﷺ کا رویہ ظالموں، جابروں اور لوگوں کا استحصال کرنے والوں کے ساتھ یکسر مختلف تھا۔ حضور ﷺ نے کافروں اور ظالموں سے ہمیشہ عدل پر مبنی رویہ اختیار فرمایا اور حق کا بول بالا کیا۔ ظالم سے اس کے ظلم کے مطابق بدلہ لیا، حدودِ الہی کے نفاذ کے سلسلہ میں ان کے ساتھ کوئی نرمی نہ فرمائی اور نہ ہی لب و لہجہ میں عجز و انکساری کو اختیار فرمایا، پہلے ان پر اہتمامِ حجت کے لئے انہیں پیغامِ حق سنایا، انکار کرنے پر اللہ تعالیٰ کے قانونِ عدل و مساوات کو نافذ فرما دیا، حضور ﷺ نے کبھی بھی تکبر کا اظہار نہ فرمایا۔ حضرت قاضی عیاض رحمۃ اللہ علیہ فرماتے ہیں:

حضور ﷺ کا تواضع کرنا باوجودیکہ آپ ﷺ جلیل المنصب اور رفیع المرتبت ہیں۔ پس لوگوں میں سب سے بڑھ کر متواضع تھے اور تکبر آپ ﷺ سے معدوم تھا۔ اس اعتبار سے صرف یہ حدیث کافی ہے کہ حضور ﷺ کو اختیار دیا گیا کہ کیا آپ ﷺ نبی بادشاہ ہونا پسند کرتے ہیں یا نبی بندہ؟ تو آپ ﷺ نے نبی بندہ ہونا پسند فرمایا۔ اس وقت آپ ﷺ سے حضرت اسرائیل علیہ السلام نے عرض کیا کہ آپ ﷺ کی اسی تواضع کی بنا پر اللہ عزوجل قیامت کے دن آپ ﷺ کو تمام اولادِ آدم علیہ السلام کی سرداری مرحمت فرمائے گا اور آپ ﷺ ہی وہ پہلے شخص ہوں گے جو شفاعت کریں گے (مسند امام احمد جلد ۲ صفحہ ۲۳۱، دلائل النبوة للبیہقی جلد ۲ صفحہ ۳۲۹)



## ۱- اللہ تعالیٰ کی طرف سے تواضع اختیار کرنے کا حکم:

حضور ﷺ زمانہ امن میں تواضع اختیار فرماتے تھے اور ہم کلام آدمی کے مقام کا خیال رکھتے اپنی چال و گفتار میں تواضع کو ملحوظ خاطر رکھتے اور فرماتے اللہ تعالیٰ نے مجھے تواضع کا حکم دیا ہے۔

عیاض بن حمار رضی اللہ عنہ فرماتے ہیں۔ نبی کریم ﷺ نے لوگوں کو خطبہ دیا اور فرمایا اللہ تعالیٰ نے میرے پاس وحی بھیجی ہے کہ تواضع کیا کرو یہاں تک کہ کوئی ایک دوسرے پر فخر نہ کرے۔

عَنْ عِيَاضِ بْنِ حِمَارٍ عَنِ النَّبِيِّ صَلَّى اللَّهُ عَلَيْهِ وَسَلَّمَ أَنَّهُ خَطَبَهُمْ فَقَالَ إِنَّ اللَّهَ عَزَّوَجَلَّ أَوْحَى إِلَيَّ أَنْ تَوَاضَعُوا حَتَّى لَا يَفْخِرَ أَحَدٌ عَلَى أَحَدٍ (ابن ماجہ جلد دوم الزہد: ۱۹۸۲)

اس حدیث میں تمام مسلمانوں کو بھی ہدایت فرمائی کہ وہ ایک دوسرے پر خاندانی و مادی طور پر فخر نہ کریں بلکہ تواضع سے پیش آیا کریں تاکہ کسی مقام پر تکبر نظر نہ آئے۔ ذیل کی حدیث میں مسلمانوں کو عاجزی کے ساتھ ساتھ ایک دوسرے کے خلاف بغاوت سے بھی روکا گیا ہے۔

انس کا بیان ہے کہ نبی کریم ﷺ نے ارشاد فرمایا: اللہ تعالیٰ نے میرے پاس وحی بھیجی ہے کہ ہم ایک دوسرے سے عاجزی سے پیش آئیں اور ایک دوسرے کے خلاف بغاوت نہ کریں۔

عَنْ أَنَسِ بْنِ مَالِكٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنَّ اللَّهَ أَوْحَى إِلَيَّ أَنْ تَوَاضَعُوا وَلَا يَبْغِي بَعْضُكُمْ عَلَى بَعْضٍ (ابن ماجہ جلد دوم ابواب الزہد: ۲۰۱۷)

ایک دوسرے سے بغاوت کی نوبت تب ہی آئے گی جب ہم اپنے مد مقابل کو کسی بنا پر حقیر جانیں گے۔ اس بات سے بھی منع کر دیا گیا۔

۴- حضور ﷺ کی معاشرتی تواضع:

آپ ﷺ کی معاشرتی زندگی کا یہ حال تھا کہ بیماروں کی عیادت فرماتے



جنازوں کے ساتھ چلتے، گدھے پر سواری کرتے، غلام کی دعوت قبول کر لیتے اور سواری پر پلان سادہ استعمال کرتے، یہ سب باتیں حضور ﷺ کی تواضع مبارک کو ظاہر کرتی ہیں جیسے کہ اس حدیث میں اس کا ذکر کیا گیا ہے۔

عَنْ أَنَسِ بْنِ مَالِكٍ رَضِيَ اللَّهُ عَنْهُ قَالَ كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ يَعُودُ الْمَرِيضَ وَيَشْهَدُ الْجَنَازَةَ وَيَرْكَبُ الْحِمَارَ وَيُجِيبُ دَعْوَةَ الْعَبْدِ وَكَانَ يَوْمَ بَنِي قُرَيْظَةَ عَلَى حِمَارٍ مَخْطُومٍ بِحَبْلٍ مِنْ لَيْفٍ عَلَيْهِ أَكَاثٌ مِنْ لَيْفٍ .  
(ترمذی دوم شامل ترمذی: ج ۳۱۴)

حضرت انس بن مالک رضی اللہ عنہ فرماتے ہیں کہ آنحضرت ﷺ بیماروں کی عیادت فرماتے، جنازوں میں تشریف لے جاتے، دراز گوش پر سوار ہوتے اور غلام کی (بھی) دعوت قبول فرماتے۔ (جنگ) بنی قریظہ کے دن آپ ﷺ ایک دراز گوش پر سوار تھے جس کی رسی اور پلان کھجور کی مونجھ کے تھے۔

اسی طرح اگر کوئی باندی بھی حاجت کے لئے پکارتی تو اس کی بات سنتے اور جہاں وہ چاہتی اپنے کام کے سلسلے میں حضور ﷺ کو اپنے ہمراہ لے جاتی تھی۔

عَنْ أَنَسِ بْنِ مَالِكٍ رَضِيَ اللَّهُ عَنْهُ أَنَّ امْرَأَةً جَاءَتْ إِلَى النَّبِيِّ صَلَّى اللَّهُ عَلَيْهِ وَسَلَّمَ فَقَالَتْ إِنَّ لِي إِلَيْكَ حَاجَةً فَقَالَ اجْلِسِي فِي آيِ طَرِيقِ الْمَدِينَةِ شَتَّتِ اجْلِسُ إِلَيْكَ .  
(ترمذی دوم شامل ترمذی: ج ۳۷۳)

حضرت انس بن مالک رضی اللہ عنہ فرماتے ہیں کہ ایک عورت نے بازگاہ رسالت ﷺ میں حاضر ہو کر عرض کیا (یا رسول اللہ ﷺ!) مجھے آپ ﷺ سے ایک کام ہے، آپ ﷺ نے فرمایا تو مدینہ طیبہ کے جس راستہ میں چاہے چل کر بیٹھ میں بھی وہاں بیٹھتا ہوں (یعنی جہاں چاہے مجھے اپنی ضرورت سے آگاہ کر دے)۔

۳- سواری کے سلسلے میں تواضع:

سواری کے سلسلے میں تواضع کا پہلو یہ تھا کہ پیدل بھی چلتے، گدھے، خچر، گھوڑے



اور اونٹ پر بھی سواری فرماتے۔ گدھے اور خچر پر سواری کو کسر شان نہ سمجھتے بلکہ فخریہ سواری کو ترک فرمادیتے جیسے کہ اس دور میں ترکی گھوڑا فخر کی علامت تھی اس لئے کبھی بھی اس پر سواری نہ فرمائی۔

عَنْ جَابِرٍ رَضِيَ اللَّهُ عَنْهُ قَالَ جَاءَ نَبِيَّ رَسُولُ اللَّهِ صَلَّى اللَّهُ عَلَيْهِ وَسَلَّمَ لَيْسَ بِرَاكِبٍ بِغُلٍ وَلَا بِرُذُونٍ  
(ترمذی ۲ شامل ترمذی: ح ۳۱۹)

حضرت جابر رضی اللہ عنہ فرماتے ہیں کہ آنحضرت ﷺ میرے پاس تشریف لائے۔ آپ ﷺ نہ تو خچر پر سوار تھے اور نہ ہی ترکی گھوڑے پر بلکہ پیدل تشریف لائے جو آپ کی تواضع کا واضح ثبوت ہے۔

۴- دعوت میں تواضع کا پہلو:

حضور ﷺ کی تواضع مبارک کا یہ حال تھا صحابہ کرام رضی اللہ عنہم کی طرف سے جو کی روٹی کے ساتھ دال و سبزی پر بھی دعوت کی جاتی تو اسے قبول فرماتے تھے۔

عَنْ أَنَسٍ قَالَ كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ يُدْعَى إِلَى خُبْرِ الشَّعِيرِ وَالْإِهَالَةِ السَّخْنَةِ فَيَجِيبُ وَلَقَدْ كَانَ لَهُ دِرْعٌ عِنْدَ يَهُودِيٍّ فَمَا وَجَدَ مَا يَكْفُهَا حَتَّى مَاتَ  
(ترمذی دوم شامل ترمذی: ح ۳۱۵)

حضرت انس بن مالک رضی اللہ عنہ فرماتے ہیں کہ آنحضرت ﷺ کو جو کی روٹی اور کئی دن کی باسی پرانی چکنائی کی دعوت دی جاتی تو (بھی) قبول فرما لیتے۔ آپ ﷺ کی زرہ ایک یہودی کے پاس گروی تھی لیکن آپ ﷺ نے وصال فرمانے تک اس کو چھڑانے کے لئے کچھ نہ پایا (یہ فقرہ اختیاری کی شان تھی)

مگر حیرت ان مسلمانوں پر جو غریبوں کی دعوتوں اور جنازوں میں جانے کو اپنے لئے عیب سمجھتے ہیں اور حضور ﷺ کی محبت کا دم بھرنے کے باوجود اس سنت سے محروم رہتے ہیں جبکہ حضور ﷺ مسلمانوں کی ضیافت کے بارے میں یہ فرما رہے ہیں۔

عَنْ أَنَسِ بْنِ مَالِكٍ رَضِيَ اللَّهُ عَنْهُ  
حضرت انس بن مالک رضی اللہ عنہ فرماتے ہیں:



قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لَوْ أُهْدِيَ إِلَيَّ كُرَاعٌ لَقَبِلْتُ وَلَوْ دُعِيْتُ عَلَيْهِ لَا حَبِيبُ  
 (ترمذی جلد دم شمال ترمذی)

کہ آنحضرت ﷺ نے فرمایا اگر مجھے بکری کا پایہ تحفہ دیا جائے تو میں قبول کر لوں اور اگر اس کی دعوت (بھی) دی جائے تو (پھر) بھی قبول کر لوں۔

### ۵- لوگوں کے گھروں میں تواضع کا اہتمام:

جب کسی مسلمان کے گھر قدم رنجہ فرماتے تو اہل خانہ سے شفقت سے پیش آتے۔ ان کے جائز مطالبے پورے کر دیتے، بچوں سے پیار کرتے اور نوزائیدہ بچوں کے نام تجویز فرماتے تھے۔

عَنْ يُونُسَ بْنِ عَبْدِ اللَّهِ بْنِ سَلَامٍ رَضِيَ اللَّهُ عَنْهُمَا قَالَ سَمَّانِي رَسُولُ اللَّهِ صَلَّى اللَّهُ عَلَيْهِ وَسَلَّمَ يُونُسَ وَأَقْعَدَنِي فِي حَجْرِهِ وَمَسَحَ عَلَيَّ رَأْسِي .  
 حضرت عبداللہ بن سلام کے صاحبزادے حضرت یوسف رضی اللہ عنہما فرماتے ہیں کہ آنحضرت ﷺ نے میرا نام یوسف رکھا اور مجھے اپنی گود میں بٹھا کر میرے سر پر دست اقدس پھیرا (یعنی بچپن میں)۔

(ترمذی دوم شمال ترمذی: ح ۳۲۰)

### ۶- صحابہ کرام رضی اللہ عنہم کی بزم میں تواضع:

صحابہ کرام رضی اللہ عنہم حضور ﷺ کے حکم پر جانوں کو فدا کرنے کیلئے تیار رہتے تھے۔ ان کے لئے زیارتِ مصطفیٰ ﷺ بہت بڑی سعادت تھی۔ حضور ﷺ کے لئے کھڑے ہو کر تعظیم بجالانا چاہتے تو منع فرمادیتے۔ اس کا یہ مطلب نہیں صحابہ کرام رضی اللہ عنہم کا تعظیم کے لئے کھڑے ہونا کوئی برا عمل تھا بلکہ خود ہی پسند نہ فرماتے۔

عَنْ أَنَسٍ رَضِيَ اللَّهُ عَنْهُ قَالَ لَمْ يَكُنْ شَخْصٌ أَحَبَّ إِلَيْهِمْ مِنْ رَسُولِ اللَّهِ صَلَّى اللَّهُ عَلَيْهِ وَسَلَّمَ قَالَ  
 حضرت انس رضی اللہ عنہ فرماتے ہیں۔ صحابہ کرام رضی اللہ عنہم کے نزدیک آنحضرت ﷺ سے بڑھ کر کوئی شخص محبوب نہ تھا (حضرت



وَكَانُوا إِذَا رَأَوْهُ لَمْ يَقُومُوا لِمَا يَعْلَمُونَ مِنْ كَرَاهِيَّتِهِ لِدَلِك .  
(ترمذی دوم شامل ترمذی: ح ۳۱۷)

انس رضی اللہ عنہ فرماتے ہیں پھر بھی) جب صحابہ کرام رضی اللہ عنہم آپ کو دیکھتے تو کھڑے نہ ہوتے کیونکہ انہیں معلوم تھا کہ آنحضرت ﷺ اسے پسند نہیں فرماتے۔

### ۷۔ گھر میں تواضع کا حال:

حضور ﷺ اپنے گھر والوں سے شفقت فرماتے، گھریلو امور میں ان کے ساتھ شامل ہو جاتے، لباس مبارک دھو لیتے، جوتے مرمت کر لیتے، بکری کا دودھ دوہتے یہ باتیں بھی آپ ﷺ کی کمال تواضع کی علامت ہیں۔

عن عمرة قالت قيل لعائشة ماذا كان يعمل رسول الله صلى الله عليه وسلم في بيته قالت كان بشرا من البشر يلقى ثوبه و يحلب شاته و يخدم نفسه .  
(ترمذی شامل ترمذی ح ۳۲۳)

حضرت عمرہ کہتی ہیں کہ حضرت عائشہ رضی اللہ عنہا سے آنحضرت ﷺ کے گھریلو معمولات کے بارے میں پوچھا گیا۔ ام المومنین رضی اللہ عنہا نے فرمایا۔ آپ ﷺ انسانوں میں ایک انسان تھے اپنے کپڑوں میں خود جوئیں دیکھتے، بکری کا دودھ دہتے اور اپنے کام خود کرتے آپ ﷺ نہایت پاکیزہ تھے اس کے باوجود جوئیں دیکھنا اس وجہ سے تھا کہ کہیں سے لگ نہ گئی ہوں۔

### ۸۔ حج میں تواضع کا پہلو:

سامان حج میں تواضع کا لحاظ فرماتے۔ معمولی اور پرانے لباس اور کمبل وغیرہ کو استعمال میں لاتے اور اخلاص کے اس مقام پر فائز ہو کر حج ادا فرماتے کہ جسے کوئی نہ سمجھ سکے جبکہ ظاہری لحاظ سے شہرت و نمائش سے کوسوں دور ہوتے۔

عن انس بن مالك رضي الله عنه ان النبي صلى الله عليه وسلم حج على رجل رتب و قطيفه كتنا  
حضرت انس بن مالک رضی اللہ عنہ فرماتے ہیں کہ نبی اکرم ﷺ نے ایک پرانے پالان پر (جو اونٹنی پر تھا) اور ایک کمبل پر



نَرَى ثَمَنَهَا أَرْبَعَةَ دَرَاهِمَ فَلَمَّا  
اسْتَوَتْ بِهِ رَاحِلَتُهُ قَالَ لَبَّيْكَ  
بِحَجَّةٍ لَا سُمْعَةَ فِيهَا وَلَا رِيَاءَ  
(ترمذی دوم، شامل ترمذی: ح ۳۲۱)

(جو اس پالان پر تھا) جس کی قیمت  
ہمارے خیال میں چار درہم تھی، حج فرمایا  
جب آپ ﷺ اونٹنی پر تشریف فرما  
ہوئے تو فرمایا میں ایسے حج کے لئے پکارتا  
ہوں جو شہرت اور نمائش سے پاک ہے۔

حالانکہ یہ حج آپ ﷺ نے اس وقت کیا تھا جب آپ ﷺ پر زمین کے  
خزانے کھول دیئے گئے تھے اور اس حج میں سواونٹ بدی (قربانی) کے لئے ساتھ لے  
گئے تھے (صحیح مسلم کتاب الحج باب حجة النبی ﷺ جلد ۲ صفحہ ۸۸۲)

### ۹- فتح مکہ کے موقع پر عاجزی:

جب مکہ مکرمہ فتح ہوا اور آپ ﷺ مسلمانوں کے لشکر کے ساتھ اس میں داخل  
ہوئے تو آپ ﷺ نے اللہ عزوجل کے حضور میں عاجزی و تواضع سے سر کو پالان پر  
جھکا دیا تھا۔ یہاں تک کہ قریب تھا کہ اس کے اگلے لکڑی کے سرے پر آپ ﷺ کا  
سر لگ جائے۔ (دلائل للبیہقی جلد ۵ صفحہ ۶۹-۶۸ متدرک جلد ۳ صفحہ ۴۷ منداہی یعلیٰ جلد ۲ صفحہ ۱۲۰)

### ۱۰- مرعوب آدمی سے اظہارِ عجز:

ایک شخص حضور ﷺ کی خدمت میں آیا۔ حضور ﷺ کے رعب سے اس کے  
بدن پر رعشہ آ گیا۔ آپ ﷺ نے فرمایا: خوفزدہ نہ ہو، میں بادشاہ نہیں ہوں، میں  
قریش کی ایک عورت کا فرزند ہوں جو خشک گوشت کھاتی تھی۔

(صحیح بخاری باب البر، ابن ماجہ جلد ۲ صفحہ ۱۳۹۸)

### ۱۱- وفود سے تواضع کے ساتھ پیش آنا:

ابوقتادہ رضی اللہ عنہ سے مروی ہے کہ نجاشی (بادشاہ حبش) کی طرف سے ایک وفد بارگاہ  
میں حاضر ہوا۔ حضور ﷺ نے کھڑے ہو کر استقبال کیا اور ان کی تواضع کی۔  
آپ ﷺ کے صحابہ رضی اللہ عنہم نے آپ ﷺ سے عرض کیا: ہم حضور ﷺ کی طرف



سے خدمت کے لئے کافی ہیں (شفاء شریف)  
۱۲- اہل و عیال و خدام سے تواضع:

آپ ﷺ کی اسی متواضعانہ شان میں سے یہ بھی ہے کہ آپ ﷺ اپنے خادم کو نہ جھڑکتے اور نہ سخت و ست فرماتے بلکہ یہ بھی نہ فرماتے کہ ایسا کیوں کیا اور ایسا کیوں نہ کیا اور اہل و عیال کے ساتھ تو آپ ﷺ سے بڑھ کر کوئی مہربان نہ تھا۔ اُم المؤمنین حضرت عائشہ صدیقہ رضی اللہ عنہا فرماتی ہیں کہ رسول خدا ﷺ نے جہاد فی سبیل اللہ کے سوا کسی کو ہاتھ سے نہ مارا اور آپ ﷺ نے کسی سے دین خدا کے سوا اپنا بدلہ نہ لیا۔ اُم المؤمنین عائشہ صدیقہ رضی اللہ عنہا سے لوگوں نے دریافت کیا کہ جب رسول خدا ﷺ اپنے گھر میں تشریف فرما ہوتے تھے تو آپ ﷺ کی خلوت کی کیا حالت تھی۔ فرمایا: آپ ﷺ لوگوں میں سب سے زیادہ نرم گرفتار اور بہت زیادہ متبسم و خوش اطوار تھے اور کسی نے کبھی بھی آپ ﷺ کو اپنے صحابہ کے درمیان قدم مبارک دراز کرتے نہ دیکھا اور آپ ﷺ کے صحابہ میں سے کوئی یا آپ ﷺ کے اہل خانہ میں سے کوئی آپ ﷺ کو مخاطب کرتا تو آپ ﷺ لبیک (حاضر ہوں) کہہ کر جواب دیتے۔ (مدارج النبوت اول: ص ۶۳)

۱۳- گھریلو کام کاج میں شانِ عجز:

اُم المؤمنین حضرت عائشہ رضی اللہ عنہا حسن اور ابی سعید وغیرہ رضی اللہ عنہما سے آپ ﷺ کی تعریف میں مروی ہے اور بعضوں نے کچھ زیادہ بھی کیا ہے کہ حضور ﷺ اپنے گھر میں اپنے اہل خانہ کا کام میں ہاتھ بٹاتے اور اپنے کپڑوں کو صاف فرماتے اور اپنی بکری کا دودھ دوہتے اور اپنے کپڑوں میں پیوند لگاتے، اپنی نعلین گانٹھتے، اپنی خدمت آپ کرتے اور گھر کی صفائی کرتے اور اونٹ کے عقال ڈالتے اور اس کو چارہ دیتے اور خادم کے ساتھ کھانا ملاحظہ فرماتے اور خادمہ کے ساتھ آٹا گندھواتے اور بازار سے اپنا سامان خود لاتے تھے۔ (صحیح بخاری جلد ۸ صفحہ ۱۳، شمائل ترمذی صفحہ ۲۷۰، دلائل النبوة للبیہقی جلد ۵ صفحہ ۳۲۸)



## ۱۴- تعظیم بجالانے والوں کی تربیت:

ابی امامہ رضی اللہ عنہ سے بالاسناد مروی ہے کہ وہ فرماتے ہیں کہ حضور ﷺ عصاء مبارک پر ٹیک لگائے جب ہم پر تشریف لائے۔ تو ہم آپ ﷺ کے لئے کھڑے ہو گئے۔ آپ ﷺ نے فرمایا: عجیبوں کی طرح نہ کھڑے ہو کہ وہ ایک دوسرے کی یونہی تعظیم کرتے اور فرمایا: میں تو ایک بندہ ہوں۔ اس طرح کھاتا ہوں جس طرح بندہ کھاتا ہے اور اسی طرح بیٹھتا ہوں جس طرح بندہ بیٹھتا ہے۔

(سنن ابوداؤد جلد ۵ صفحہ ۳۹۸، سنن ابن ماجہ جلد ۲ صفحہ ۱۲۶۱)





## (د) حضور ﷺ کا توکل علی اللہ

سرورِ کونین ﷺ ہر معاملہ میں ذاتِ حق تعالیٰ پر توکل فرماتے تھے۔ حضور ﷺ کو حق تعالیٰ کی طرف سے یہی تعلیم تھی۔ حضور ﷺ سفر و حضر، گھر بار، امن و جنگ میں ہر مقام پر پہلے حتیٰ المقدور مادی وسائل کو استعمال میں لاتے ہوئے اللہ تعالیٰ پر توکل فرماتے اگرچہ مادی وسائل کو کام میں لاتے مگر ان پر بھروسہ نہ فرماتے بلکہ حق تعالیٰ پر بہتر انجام کے لئے توقع رکھتے۔ جب پیغامِ توحید کا آغاز فرمایا تو چاروں طرف سے لوگ دشمن ہو گئے، جب پیغامِ توحید و رسالت سنانے کے لئے کسی کے پاس ٹھہرتے ابولہب آپ ﷺ کی تکذیب کرتا، اہل طائف نے آپ ﷺ کو شدید زخمی کر دیا۔ اس کے باوجود اللہ تعالیٰ پر بھروسہ رکھتے ہوئے پیغامِ توحید کو جاری رکھا، پورے عرب میں مخالفانہ طوفان اٹھے مگر سرکارِ عالمیان ﷺ کے توکل میں ذرا فرق نہ پڑا، کفار مکہ نے چالیس طاقتور جنگجوؤں کے ذریعے حضور ﷺ کو قتل کرنے کی ناپاک کوشش کی، آپ ﷺ ان کے درمیان سے اطمینان کے ساتھ گزر گئے، سفرِ ہجرت انتہائی توکل علی اللہ کرتے ہوئے مکمل فرمایا، جب مدینہ میں آئے تو مسلمانوں کو غربت و افلاس کا سامنا کرنا پڑا مگر اس مقام پر توکل و قناعت کا مظاہرہ فرمایا، جب غزوہ بدر کے لئے نکلے تو اس وقت ۳۱۳ نفوسِ قدسیہ کے نہتے افراد کو ساتھ لے کر ایک ہزار کے اسلحہ سے لیس لشکر کا مقابلہ فرمایا۔ غزوہ بدر کی صبح کے وقت سجدہ میں سرِ انور رکھ کر انتہائی آہ و زاری کے ساتھ دعا فرمائی اور پھر یاحی یا قیوم کہتے ہوئے کفار سے مقابلہ فرمایا۔

غزوہ احد میں کفار کی تعداد پہلے سے بھی زیادہ تھی۔ اس غزوہ میں بہترین حربی



نقشہ تیار فرمایا اور مسلمان مجاہدین کو مختلف مقامات پر تعین فرمایا اور خود ایک بلند مقام پر ٹھہر کر مسلمانوں کی سپہ سالاری فرمائی، اس روز حضور ﷺ نے دوزرہیں پہن رکھی تھیں، جب جنگ میں پہلی مرتبہ فتح ہوئی مسلمان مال غنیمت اکٹھا کرنے لگے، اس وقت پہاڑی کے درہ میں مامور تیر انداز بھی اپنی جگہ کو چھوڑ کر سامان اکٹھا کرنے نیچے چلے گئے تو کفار کے لشکر نے پیچھے سے حملہ کر دیا، اچانک حملہ سے مسلمانوں میں انتشار پھیلا۔ اسی دوران حضور ﷺ چند صحابہ کرام رضی اللہ عنہم کے ساتھ کفار کے زرعے میں آگئے۔ جہاد کرتے ہوئے حضور ﷺ شدید زخمی بھی ہوئے، کفار نے یہ خبر مشہور کر دی کہ حضور ﷺ شہید کر دیئے گئے ہیں۔ اس وقت آپ ﷺ کی شجاعت و جرأت اور توکل علی اللہ دیدنی تھا جبکہ آپ ﷺ زوردار آواز میں فرما رہے تھے ”اس میں شک نہیں، میں اللہ کا رسول ہوں، میں سردار عبدالمطلب کا بیٹا ہوں۔“ اس وقت حضور ﷺ کی بہادری اور توکل مسلمانوں کے لئے مددگار ثابت ہوا۔ پھر انہوں نے قدم جما کر جہاد کیا تو انہیں کامیابی ملی۔ معلوم ہوا کہ جنگ میں حضور ﷺ کا توکل یہ تھا کہ پہلے اس کے لئے راجح الوقت ضروری سامان حرب تیار کرتے، بہترین حربی حکمت عملی میں لاتے، پھر پوری شجاعت کے ساتھ لڑتے، مقصود شہادت ہوتی، دوران جہاد اللہ تعالیٰ سے مدد طلب کرتے پھر اسباب کے منقطع ہونے کے باوجود اللہ تعالیٰ پر بھروسہ رکھتے ہوئے جہاد جاری رکھتے حتیٰ کہ اللہ تعالیٰ نے تمام غزوات میں فتح عطا فرمائی۔ اسی طرح مدینہ کے اندر منافقین اور یہود سے نپٹنے کے لئے خدائی اسباب و تدابیر کو استعمال میں لا کر معاملہ کیا، پہلے کامیابی سے یہود کے ساتھ بیرونی دشمنوں کے ساتھ مشترکہ جنگ کا معاہدہ کیا، غزوہ خندق میں تقریباً سات سو مسلمانوں کے مقابلے میں دس ہزار کا مسلح لشکر تھا، جس میں عرب کے اہم قبائل کے علاوہ خیبر کے یہودی بھی شامل تھے ادھر مدینہ کے اندر یہود کے قبیلہ بنو قریظہ نے بھی مسلمانوں کے ساتھ کئے ہوئے معاہدے کو توڑ دیا تھا۔ مسلمانوں کے اندر منافقین بزدلی پھیلانے کے لئے پھبتیاں کس رہے تھے اس دوران حضور ﷺ نے مسلمانوں کے ساتھ مدینہ کے میدانی علاقہ کی طرف بیس فٹ



گہری اور بیس فٹ چوڑی خندق کھودی، خندق کا کھودنا توکل کے منافی نہ تھا بلکہ ایک بہترین تدبیر تھی، پھر جب کفار حملہ آور ہو گئے اور خندق کے باہر پڑاؤ کر لیا تو اس وقت مدینہ شریف میں سخت بے چینی تھی۔ منافقین طرح طرح کے پریشان کن جملے کس رہے تھے، کمزور دل مسلمان بھی عجیب قسم کی پریشانی کا شکار تھے۔ اس موقع پر مسلمانوں کے پاس غلہ بھی مناسب حد تک جمع نہ تھا، بلکہ کفار کے محاصرہ کے چند دن بعد فاقہ کشیوں کا دور بھی شروع ہو چکا تھا، ان حالات کی سنگینی کا اندازہ قرآن کریم کے ان الفاظ سے لگایا جاسکتا ہے۔

اِذْ جَاءَ وَكُمْ مِّنْ فَوْقِكُمْ وَمِنْ أَسْفَلَ مِنْكُمْ وَإِذْ زَاغَتِ الْأَبْصَارُ وَبَلَغَتِ الْقُلُوبُ الْحَنَاجِرَ وَتَظُنُّونَ بِاللَّهِ الظُّنُونَا ۝ هُنَالِكَ ابْتُلِيَ الْمُؤْمِنُونَ وَزُلْزِلُوا زِلْزَالًا شَدِيدًا ۝ (پ: ۲۲: احزاب ۱۱-۱۰/۳۳)

جب وہ تم پر اوپر سے اور نیچے سے حملہ آور ہوئے اور جب آنکھیں پتھرا گئیں اور دل گلوں تک پہنچ گئے اور تم اللہ تعالیٰ سے طرح طرح کے گمان کرنے لگے یہاں مومنوں کو آزمائش میں ڈالا گیا اور انہیں (مصائب کی چکی میں ڈال کر) خوب ہلایا گیا۔

پہاڑ کے اوپر سے درہ میں سے بنو قریظہ نے حملہ کرنا تھا اور نیچے خندق کی دوسری طرف کفار کا لشکر جبار تھا، اس صورت حال پر غور کرنے سے واقعی آنکھیں پتھرا جاتی ہیں اور دل گلوں تک آجاتے ہیں ادھر منافق اور ان کے ساتھی مسلمانوں کو طرح طرح کے اذیت ناک جملوں سے تکلیف پہنچا رہے ہیں اس موقع پر منافقین کے رویہ کو اللہ تعالیٰ نے ان الفاظ میں بیان کیا ہے۔

وَإِذْ يَقُولُ الْمُنَافِقُونَ وَالَّذِينَ فِي قُلُوبِهِمْ مَّرَضٌ مَا وَعَدَنَا اللَّهُ وَرَسُولُهُ إِلَّا غُرُورًا ۝ وَإِذْ قَالَتْ طَائِفَةٌ مِّنْهُمْ يَا هَلْ يَشْرِبُ لَا مُقَامَ لَكُمْ فَارْجِعُوا ۝ وَيَسْتَأْذِنُ فَرِيقٌ

اور جب منافق اور وہ لوگ کہہ رہے تھے جن کے دلوں میں مرض تھا کہ اللہ اور اس کے رسول نے ہم سے کیا وعدہ کیا ہے مگر دھوکے کا اور جب منافقوں میں سے ایک گروہ نے کہا کہ اے اہل بیثرت (مسلمانوں)



مِنْهُمْ النَّبِيُّ يَقُولُونَ إِنَّ بُيُوتَنَا  
عَوْرَةٌ ۗ وَمَا هِيَ بِعَوْرَةٍ ؕ إِنَّا  
يُرِيدُونَ إِلَّا فِرَارًا ۝

(پ: ۲۲: احزاب ۱۳-۱۲/۳۳)

تمہارے لئے کوئی جگہ نہیں پس تم واپس  
لوٹ جاؤ اور ان میں سے ایک گروہ نبی  
کریم (ﷺ) سے جنگ سے نکلنے کے  
لئے یہ کہہ کر اجازت طلب کرتا تھا کہ  
ہمارے گھر کھلے وغیر محفوظ ہیں اور وہ کھلے نہ  
تھے، مگر وہ تو جنگ سے فرار چاہتے ہیں۔

مسلمانوں میں منافقوں کی یہ حرکتیں ان کے لئے مزید پریشانی کا باعث تھیں مگر  
انہیں اللہ تعالیٰ اور اس کے رسول ﷺ کے اس وعدے پر پورا بھروسہ تھا وہ یہ کہ  
اسلام کا غلبہ ہوگا اس لئے وہ اس پریشانی کی گھڑی میں اللہ تعالیٰ پر توکل کئے ہوئے تھے  
اور ملاحظہ کر رہے تھے کہ رسول اللہ ﷺ انتہائی اطمینان سے ان کی قیادت فرما رہے  
ہیں اور آپ ﷺ کے توکل علی اللہ میں ذرا بھی کمی نہ آئی تھی یہی وہ توکل رسالت  
مآب ﷺ ہے جس کی مثال تاریخ میں نہیں ملتی اور اس توکل نے آئندہ بھی  
مسلمانوں کے لئے مشعل راہ کا کام دیا۔ اس موقع پر مومنوں نے اللہ تعالیٰ اور اس کے  
رسول کریم ﷺ کے عطائے فتح کے وعدہ کی تصدیق کی کیونکہ انہیں یقین تھا کہ اللہ  
تعالیٰ و رسول کریم ﷺ کا وعدہ بالکل سچا ہے۔ اللہ تعالیٰ نے مومنوں کا یہ رویہ ان  
الفاظ میں بیان کیا ہے۔

وَلَمَّا رَأَى الْمُؤْمِنُونَ الْأَحْزَابَ ۗ  
قَالُوا هَذَا مَا وَعَدَنَا اللَّهُ وَرَسُولُهُ  
وَصَدَقَ اللَّهُ وَرَسُولُهُ ۗ وَمَا زَادَهُمْ  
إِلَّا إِيمَانًا وَتَسْلِيمًا ۗ ۝  
الْمُؤْمِنِينَ رَجَاءٌ بِمَا  
عَاهَدُوا اللَّهَ عَلَيْهِ ۗ فَمِنْهُمْ مَنْ  
قَضَىٰ نَحْبَهُ وَمِنْهُمْ مَنْ يَنْتَظِرُ ۗ وَمَا

اور جب مومنوں نے کفار کے لشکر دیکھے تو  
کہنے لگے یہی ہیں وہ جن کا ہم سے اللہ اور  
اس کے رسول نے وعدہ کر رکھا ہے اور اللہ  
اور اس کا رسول سچے ہیں اور اس سے ان  
کے ایمان و تسلیم میں اضافہ ہو گیا۔ مومنوں  
میں سے کچھ مرد ایسے ہیں جنہوں نے اس  
وعدہ کو سچا کر دکھایا ہے جو انہوں نے اللہ



بَدَلُوا تَبْدِيلًا ۝ سے کیا تھا ان میں سے کچھ اپنی نذر پوری

(پ: ۲۲: احزاب: ۲۳-۲۲/۲۳) کر چکے ہیں اور کچھ اس کا انتظار کر رہے

ہیں اور ان میں کوئی تبدیلی نہیں ہوئی۔

حضور ﷺ نے غزوہ خیبر اور غزوہ بنو ہوازن میں بے مثل توکل علی اللہ کا

مظاہرہ فرمایا۔ حضور ﷺ جہاد کے معاملے میں استطاعت کے مطابق بہترین سامان

حرب تیار رکھتے، مگر جب جہاد فرماتے تو سامان کی قلت و اضافہ پر قناعت نہ فرماتے

تھے بلکہ اللہ تعالیٰ کی مدد پر بھروسہ رکھتے تھے۔ غزوہ بنو ہوازن میں حضور ﷺ کے

ساتھ ہزاروں کا لشکر تھا، کسی فرد نے کہا کہ آج ہم ضرور فتح پالیں گے کیونکہ آج ہم کثیر

تعداد میں ہیں۔ حضور ﷺ تک یہ بات پہنچی تو آپ ﷺ نے اس بابت پر سخت

ناگواری کا اظہار فرمایا اور آپ ﷺ نے ظاہر فرمایا کہ کثرت افراد پر بھروسہ نہ کرو

بلکہ اللہ تعالیٰ پر بھروسہ رکھو۔

۱۔ حضور ﷺ کو توکل علی اللہ کا حکم:

اللہ تبارک و تعالیٰ نے اپنے نبی محترم ﷺ کو حکم صادر فرمایا کہ جب

آپ ﷺ کسی کام کا ارادہ کر لیں اور اس کے لئے ضروری سامان بھی تیار کر لیں تو پھر

اپنے پروردگار پر بھروسہ کیجئے۔

فَإِذَا عَزَمْتَ فَتَوَكَّلْ عَلَى اللَّهِ ۖ إِنَّ

اللَّهَ يُحِبُّ الْمُتَوَكِّلِينَ ۝

(پ: ۳: آل عمران: ۱۵۹) والوں سے محبت رکھتا ہے۔

ایک اور آیت کریمہ میں ارشاد فرمایا کہ اے نبی محترم ﷺ بے شک آپ جو

کام کر رہے ہیں وہ حق پر مبنی ہیں پس ان امور کے سلسلہ میں اپنے پروردگار پر بھروسہ

رکھیں۔

فَتَوَكَّلْ عَلَى اللَّهِ ۖ إِنَّكَ عَلَى

الْحَقِّ الْمُبِينِ ۝ پس اللہ پر توکل کیجئے بے شک آپ (ﷺ) واضح طور پر حق پر ہیں (پ: ۲۰: نمل: ۲۹/۳۰)



حضور ﷺ جب کوئی کام کرتے تو اس کے لئے ظاہری وسائل پہلے مہیا کرتے جیسے کہ روایت میں آتا ہے حضرت علی کرم اللہ وجہہ الکریم فرماتے ہیں کہ

لِكُلِّ حَالٍ عِنْدَهُ عَتَادٌ  
آپ ﷺ کے پاس ہر حالت کے لئے مکمل سامان ہوتا تھا۔ (جامع ترمذی جلد دوم: ص ۸۹۳)

اس کے باوجود حضور ﷺ کا توکل رب العرش پر ہوتا تھا۔ اس سے یہ بھی معلوم ہوا کہ زمانہ امن و جنگ کے لئے حتی المقدور مادی وسائل مہیا کرنا توکل کے خلاف نہیں۔

فَإِنْ تَوَلَّوْا فَقُلْ حَسْبِيَ اللَّهُ لَا إِلَهَ إِلَّا هُوَ عَلَيْهِ تَوَكَّلْتُ وَهُوَ رَبُّ الْعَرْشِ الْعَظِيمِ ۝  
پھر اگر وہ منہ پھیریں تو تم فرما دو کہ میرے لئے اللہ تعالیٰ کافی ہے اس کے سوا کسی کی بندگی نہیں میں نے اسی پر بھروسہ کیا اور وہ بڑے عرش کا مالک ہے۔ (پ: ۱۱: توبہ ۱۲۹)

اہم مواقع پر منافقین کا کردار بڑا گھٹیا ہوتا تھا، وہ اکثر دشمنوں سے مقابلے کے وقت بہانے بنا کر الگ ہو جاتے اور طرح طرح کے منہی مشورے دیتے جو کہ مسلمانوں کے لئے قابل عمل نہ ہوتے تھے۔ اللہ تعالیٰ نے ان سے قطع نظر کر کے توکل علی اللہ کا حکم صادر فرمایا۔

وَيَقُولُونَ طَاعَةٌ فَإِذَا بَرَزُوا مِنْ عِنْدِكَ بَيَّتَ طَائِفَةٌ مِّنْهُمْ غَيْرَ الَّذِي تَقُولُ وَاللَّهُ يَكْتُبُ مَا يُبَيِّنُونَ فَأَعْرِضْ عَنْهُمْ وَتَوَكَّلْ عَلَى اللَّهِ ط وَكَفَى بِاللَّهِ وَكِيلًا ۝  
اور کہتے ہیں کہ ہم اطاعت کرتے ہیں مگر جب آپ ﷺ کے پاس سے چلے جاتے ہیں تو ان میں سے ایک جماعت جو بات انہوں نے کہی تھی اس کے خلاف رات کو منصوبے بناتی ہے اور جو منصوبے وہ بناتے ہیں اللہ انہیں لکھ لیتا ہے آپ (ﷺ) ان سے درگزر فرمائیں اور اللہ پر بھروسہ کریں اور اللہ کار سازی کے لئے کافی ہے۔ (پ: ۵: نساء ۸۱/۳)

اللہ کار سازی کے لئے کافی ہے۔



اور کافروں اور منافقوں پر نظر نہ کرو اور ان کی  
ایذا پر درگزر فرماؤ اور اللہ پر بھروسہ رکھو اور اللہ  
کا رساڑی کے لئے کافی ہے۔

(پ: ۲۲: احزاب ۴۸)

## ۲- انبیاء کرام کا اللہ تعالیٰ پر توکل:

انبیاء کرام ﷺ نے اپنے اپنے ادوار میں اللہ کے احکامات کو بروئے کار لانے کے  
سلسلہ میں ہمیشہ توکل علی اللہ کا اعلیٰ نمونہ پیش کیا۔ کئی انبیاء کرام ﷺ کی مخالفت میں  
پوری قوم کھڑی ہو گئی۔ انہیں ایذا میں پہنچائیں گئیں، انہیں قتل کی دھمکیاں دی گئیں،  
ہجرت پر مجبور کیا گیا، انہوں نے اللہ تعالیٰ کی راہ میں مال، گھربار، اہل و عیال کی قربانیاں  
پیش کیں، حتیٰ کہ بعض انبیاء کرام ﷺ کو اللہ تعالیٰ کے پیغام توحید کی بنا پر شہید کر دیا گیا  
اور حضرت ابراہیم علیہ السلام کو جلتی ہوئی آگ میں پھینک دیا گیا لیکن اس کے باوجود  
ان کے اللہ تعالیٰ پر توکل پر ذرا برابر بھی لغزش پیدا نہ ہوئی۔ حضرت نوح علیہ السلام کے  
خلاف ساری قوم متحد ہو گئی تو انہوں نے جو قوم کو جواب دیا وہ اللہ تعالیٰ پر توکل کے  
انتہائی مقام کا اظہار کر رہا ہے۔

وَاتْلُ عَلَيْهِمْ نَبَأَ نُوحٍ إِذْ قَالَ  
لِقَوْمِهِ يَا قَوْمِ إِن كَانَ كَبُرَ عَلَيْكُمْ  
مَقَامِي وَتَذِكْرِي بآيَاتِ اللَّهِ فَعَلَى  
اللَّهِ تَوَكَّلْتُ فَأَجْمِعُوا أَمْرَكُمْ  
وَشُرَكَاءَ كُمْ ثُمَّ لَا يَكُنْ أَمْرَكُمْ  
عَلَيْكُمْ غُمَّةً ثُمَّ اقضُوا إِلَيَّ وَلَا  
تَنْظُرُونِ ۝

(پ: ۱۱: یونس ۱۰/۷۱)

حضرت ہود علیہ السلام کی قوم بہت طاقتور تھی، انہوں نے برائیوں میں دھت ہو کر

ساتھ کر گزر دو اور مجھے مہلت نہ دو۔



اللہ تعالیٰ سے ڈرنے کی بجائے اعلانِ جنگ کر دیا اور حضرت ہود علیہ السلام کو جان سے مار دینے کی دھمکی دی، حضرت ہود علیہ السلام نے قوم کی اس دھمکی کی ذرا بھی پروا نہ فرمائی بلکہ انہیں ارشاد فرمایا: میرے ساتھ اللہ تعالیٰ ہے تم جو میرے خلاف کرنا چاہتے ہو کر گزرو اور اس سلسلے میں مجھے کوئی مہلت نہ دو مجھے اللہ تعالیٰ پر بھروسہ ہے تمہاری کچھ پروا نہیں، میں اللہ تعالیٰ کی طرف سے صراطِ مستقیم پر ہوں ہر چیز اس کے قبضے میں ہے۔

مِنْ دُونِهِ فَكَيْدُونِي جَمِيعًا ثُمَّ لَا تُنظِرُونَ ۝ (پ ۱۲ ہود ۵۵/۱۱)

اس کے سوا تم سب مل کر جو کرنا چاہتے ہو کرو مجھے مہلت نہ دو بے شک میں اللہ پر توکل کرتا ہوں جو میرا اور تمہارا رب ہے۔

اور زمین پر کوئی ایسا چلنے والا نہیں جس کو اس نے چوٹی سے نہ پکڑ رکھا ہو بے شک میرے رب کا یہ صراطِ مستقیم ہے۔

إِنِّي تَوَكَّلْتُ عَلَى اللَّهِ رَبِّي وَرَبِّكُمْ ۖ مَا مِنْ دَابَّةٍ إِلَّا هُوَ آخِذٌ بِنَاصِيَتِهَا ۖ إِنَّ رَبِّي عَلَى صِرَاطٍ مُسْتَقِيمٍ ۝

(پ ۱۲: ہود ۵۶-۵۵/۱۱)

حضرت شعیب علیہ السلام کی قوم نے ان کی اطاعت سے انکار کیا اور کفر و سرکشی کا راستہ اپنا لیا اور انہیں ان الفاظ میں دھمکی دی ”لَوْلَا رَهْطُكَ لَرَجَمْنَاكَ“ اگر تمہارا خاندان نہ ہوتا تو ہمیں تمہیں سنگسار کر دیتے (ہود) حضرت شعیب علیہ السلام کے پایے استقلال میں ذرا بھی کمی نہ آئی آپ علیہ السلام نے کافر قوم کو جواب دیا عقل کرو تم اللہ تعالیٰ کو چھوڑ کر میرے خاندان کا اعزاز کر رہے ہو جبکہ اللہ تعالیٰ کا ہر چیز پر قبضہ ہے۔

قَالَ يَقَوْمِ أَرَهْطِي ۖ أَعَزُّ عَلَيْكُمْ مِنَ اللَّهِ ۖ وَآتَّخَذْتُمُوهُ وَرَاءَكُمْ ظَهْرِيًّا ۖ إِنَّ رَبِّي بِمَا تَعْمَلُونَ مُحِيطٌ ۝

حضرت شعیب علیہ السلام نے کہا کہ اے میری قوم میرا خاندان تمہارے نزدیک اللہ تعالیٰ سے زیادہ عزت والا ہے اور تم نے اسے پس پشت ڈال دیا ہے بے شک میرا رب جو عمل تم کرتے ہو اس کا احاطہ کئے ہوئے ہے۔

(پ ۱۲: ہود ۹۲/۱۱)

تمام انبیاء علیہم السلام کا ان کی کافر اقوام نے مذاق اڑایا، انہیں گہرے زخم پہنچائے، ان کو



جھٹلایا مگر انہوں نے کبھی بے صبری کا مظاہرہ نہ کیا، نہ طاقتور کافر قوم سے مرعوب ہوئے، نہ ان کے خوف سے پیغام حق کو ترک کیا بلکہ انہوں نے اللہ تعالیٰ کے امر کو بجالاتے ہوئے برضا و رغبت ان تمام تکالیف پر صبر کیا اور اللہ تعالیٰ پر بھروسہ اختیار کیا۔ اللہ تعالیٰ نے انبیاء کرام کے مجموعی طرز عمل کا ان الفاظ میں ذکر کیا ہے۔ ان الفاظ سے ان کے توکل علی اللہ کا بخوبی علم ہوتا ہے۔

وَمَا لَنَا إِلَّا نَتَوَكَّلَ عَلَى اللَّهِ وَقَدْ هَدَانَا سُبُلَنَا وَلَنَصْبِرَنَّ عَلَى مَا آذَيْتُمُونَا وَعَلَى اللَّهِ فَلْيَتَوَكَّلِ الْمُتَوَكِّلُونَ ۝

اور ہمیں کیا ہوا کہ ہم اللہ تعالیٰ پر بھروسہ نہ کریں اور اس نے ہمیں ہماری راہیں دکھائی ہیں اور جو تم اذیتیں دیتے رہے ہو ہم ان پر ضرور صبر کریں گے اور توکل کرنے والوں کو اللہ پر ہی توکل کرنا چاہئے۔

(پ ۱۳: ابراہیم ۱۲/۱۳)

### ۳۔ حضور ﷺ کے توکل علی اللہ کی مثالیں:

حالات و واقعات کے تناظر میں دیکھا جائے تو حضور ﷺ کا اللہ تعالیٰ پر توکل تمام انبیاء کرام سے بڑھ کر نظر آتا ہے جیسے کہ اعلان نبوت کے بعد قریش مکہ نے دعوت و تبلیغ کے ہر موڑ پر حضور نبی کریم ﷺ کے سامنے مصائب و الم اور مخالفت کے پہاڑ کھڑے کئے مگر زبان رسالت مآب ﷺ کے پُر تاثیر مواعظہ حسنہ سے حضور ﷺ کے جاں نثاروں میں روز بروز اضافہ ہی ہوتا رہا اور لات و منات، جبل و عزیٰ کی بے بسی کھل کر سامنے آنے لگی تو قریش کے سرکردہ آدمیوں نے یہ طے کیا کہ اب اس شمع توحید کو بزور شمشیر بجھا دیا جائے، وہ ایک وفد کی صورت میں جناب ابوطالب کے پاس آئے اور انہیں دو ٹوک الفاظ میں کہا کہ

”آپ محمد (ﷺ) کو کارِ تبلیغ سے روکیں، ہمارے خداؤں کی تذلیل سے منع کریں ورنہ ہمارے صبر کی انتہا ہو جائے گی اور ہم مزید برداشت نہ کر سکیں گے، پھر اگر محمد (ﷺ) کو کوئی تکلیف یا اذیت پہنچی تو آپ ہم سے کوئی گلہ نہ کریں“

جناب ابوطالب نے حضور ﷺ سے کہا کہ ”بھتیجے قریش تمہاری دشمنی پر آمادہ



ہیں انہوں نے مجھے بہت ملامت کی ہے قوم کے لوگوں سے مخالفت مول لینا میرے لئے ممکن نہیں، آپ ﷺ قریش کے معاملہ میں نرمی سے کام لیں، قریش نے مجھ سے یہ بھی درخواست کی ہے کہ اگر محمد (ﷺ) ہمارے معبودوں کو برانہ کہیں اور ہمارے دین کے بارے میں طعن نہ کریں تو ہمیں ان سے کوئی سروکار نہ ہوگا“ (ابن اسحاق ص ۱۹۸)

حضور ﷺ نے قریش کا یہ مطالبہ کسی تامل کے بغیر مسترد کر دیا کیونکہ دین اسلام کے کلمہ توحید کا آغاز ہی تمام باطل معبودوں کو رد کر کے خدائے واحد کے اقرار پر مبنی ہے۔ حضور ﷺ کا اعلیٰ کلمہ الحق کرنا اللہ تعالیٰ کے حکم سے تھا آپ ﷺ نے اس کلمہ توحید کی اشاعت کے لئے مکمل طور پر اللہ تعالیٰ پر توکل کیا اور ارادہ فرمایا کہ اگر جناب ابوطالب، بنو ہاشم اور دیگر افراد میرا ساتھ نہ بھی دیں تو میں نے پھر بھی اللہ تعالیٰ پر توکل رکھتے ہوئے اسے پھیلانا ہے جیسا کہ فرمان الہی ہے ”فَإِنْ تَوَلَّوْا فَقُلْ حَسْبِيَ اللَّهُ“ اگر وہ منہ پھر لیں تو آپ (ﷺ) فرمادیں کہ میرا بھروسہ اللہ پر ہے (توبہ: ۱۲۹/۹) پھر آپ ﷺ نے جو جواب جناب ابوطالب کو دیا اسے سن کر جناب ابوطالب و دیگر بنو ہاشم کو بھی حضور ﷺ کے پختہ ارادہ کے متعلق علم ہو گیا اور انہوں نے آپ ﷺ کے ارادہ کو دیکھ کر مکہ میں حضور ﷺ کے ساتھ ہر قسم کا تعاون کیا اور دوسرا اس جواب سے حضور ﷺ کی قوت ارادہ، توکل علی اللہ پیغام حق کے ساتھ اخلاص باللہ کا بھی علم ہوتا ہے اور وہ جواب یہ تھا۔

چچا جان! اللہ تعالیٰ بزرگ و برتر کی قسم جس کے قبضہ قدرت میں میری جان ہے اگر قریش مکہ سورج لا کر میرے داہنے ہاتھ پر اور چاند بائیں ہاتھ پر رکھ کر کہیں کہ میں تبلیغ اسلام چھوڑ دوں تو میں ایسا نہ کروں گا یا تو اپنے مقصد اشاعت اسلام میں کامیاب ہو جاؤں گا یا جان اپنے پروردگار پر قربان کر دوں گا۔ یہ سن کر جناب ابوطالب نے حضور ﷺ کو بلا کر کہا اب جو جی چاہو کرو جب تک میری جان میں جان ہے میں آپ ﷺ کی حمایت ترک نہ کروں گا میں آپ ﷺ کی رضا میں راضی ہوں۔ (ابن اسحاق اردو: ص ۱۹۸)

۴۔ حضور ﷺ کے توکل کی انفرادیت:

اللہ تعالیٰ کے پیغام کی اشاعت کے سلسلہ میں تمام انبیاء کرام علیہم السلام نے طرح طرح



کی تکالیف برداشت کیں اور اپنی اقوام کو ہر طریقہ سے پیغام حق سنایا، اللہ تعالیٰ کی طرف سے معجزات کا اظہار ہوا مگر انہوں نے ماننے سے انکار کر دیا اور اللہ تعالیٰ کی توحید و اطاعت کو بالکل رد کر دیا جب انبیاء علیہم السلام کو یقین ہو جاتا کہ یہ اقوام ایمان نہ لائیں گی تو انہوں نے سرکش اقوام کی ہلاکت کے لئے بددعائیں کیں اور وہ ہلاک کر دیئے گئے جیسے کہ حضرت نوح علیہ السلام کا قول قرآن کریم میں آیا ہے "قَالَ رَبِّ اِنِّیْ دَعَوْتُ قَوْمِیْ لَیْلًا وَ نَهَارًا" عرض کیا اے میرے رب میں نے اپنی قوم کو دن اور رات دعوت حق دی ہے (نوح: ۵/۷۱) پھر یوں بددعا کی:

وَقَالَ نُوحٌ رَبِّ لَا تَذَرْ عَلٰی  
الْاَرْضِ مِنَ الْكٰفِرِیْنَ دَیَّارًا  
اور حضرت نوح علیہ السلام نے التجا کی اے  
میرے رب تو اس سرزمین پر کفار میں سے  
کوئی بسنے والا نہ رہنے دے۔ (پ: ۲۹: نوح ۷۱/۲۶)

اسی طرح قوم عاد و ثمود اور قوم فرعون کو انبیاء علیہم السلام کی بددعاؤں پر اللہ تعالیٰ نے ہلاک کر دیا لیکن حضور ﷺ کو دعوت و تبلیغ میں گزشتہ انبیاء علیہم السلام سے زیادہ مظالم کا سامنا کرنا پڑا اہل طائف نے حضور ﷺ کو پتھر مار مار کر لہو لہان کر دیا حتیٰ کہ حضور ﷺ سے جبرئیل امین علیہ السلام نے عرض کیا یہ پہاڑوں کا فرشتہ ہے اگر آپ ﷺ اسے حکم دیں تو یہ اہل طائف کو پہاڑوں کے درمیان رکھ کر کچل دے تو اس وقت بھی آپ ﷺ نے اللہ تعالیٰ پر توکل اختیار کیا اور فرمایا اگر یہ ایمان نہیں لائے تو نہ سہی ممکن ہے ان کی نسلوں سے کوئی مسلمان ہو جائے اسی طرح کفار مکہ نے اپنے مظالم سے حضور ﷺ کو مکہ سے مدینہ کی طرف ہجرت کرنے پر مجبور کر دیا لیکن جب مکہ سے باہر نکلے تو مکہ کی طرف منہ کر کے فرمایا:

:"مَا اُوذِیْتُ نَبِیًّا مَّا اُذِیْتُ اَوْ كَمَا قَالَ" کسی نبی کو اتنی ایذا نہیں نہ

پہنچائی گئیں جتنی کہ مجھے دی گئیں (مدارج النبوت جلد اول: ص ۵۷)

مگر اس کے باوجود اپنی قوم سے مایوس نہ ہوئے۔ ان پر عذاب کے لئے بددعا نہ کی بلکہ دلائل و براہین اور حکمت و دانائی سے انہیں ہدایت کی طرف لانے کی کاوش فرماتے



رہے جب کفار مکہ نے بار بار مدینہ پر چڑھائی کا سلسلہ شروع کیا تو پھر بھی کٹھن حالات میں منطقی انداز سے حالات کا مقابلہ کیا اور اللہ تعالیٰ پر بھروسہ کیا اور اللہ تعالیٰ کے اذن سے دشمنوں پر غالب آگئے اور ان سے اتنا بہترین سلوک کیا کہ وہ سب اسلام میں داخل ہو گئے اور ہر طرف سے لوگ فوج در فوج دامنِ مصطفیٰ ﷺ سے وابستہ ہونے کے لئے سوئے شہنشاہِ مدینہ آنے لگے اور قرآن کریم کی اس آیت کی تعبیر ہونے لگی۔

إِذَا جَاءَ نَصْرُ اللَّهِ وَالْفَتْحُ وَرَأَيْتَ  
النَّاسَ يَدْخُلُونَ فِي دِينِ اللَّهِ  
أَفْوَاجًا (پ: ۳۰، نھر: ۲۰۱/۱۱۰)

جب اللہ کی مدد آ جائے اور فتح یابی ہو جائے  
اور آپ ﷺ لوگوں کو اللہ کے دین میں  
فوج در فوج داخل ہوتے ہوئے دیکھ لیں۔

چمنستان ایمان میں اس مہکِ ایمان کا فروغ، سرور کونین ﷺ کے توکل علی اللہ کا ثمر تھا کہ باغِ ایمان یقین و عمل کی فضا میں پروان چڑھا اور اس کی بہاریں تا قیامت جاری و ساری رہیں گی۔

### ۵- حفاظتِ جان کے متعلق توکل مبارک:

سرور کونین ﷺ معلم توکل بن کر آئے۔ آپ ﷺ کا ارشاد ہے کہ مومن اس طرح عبادت کرے گویا کہ وہ اللہ تعالیٰ کو دیکھ رہا ہے تو پھر یہ کیسے ممکن ہے کہ حضور ﷺ کی نگاہ کبھی مشاہدہ حق سے ہٹے کیونکہ آپ ﷺ کی حیاتِ مبارکہ کا لمحہ لمحہ ذاتِ حق تعالیٰ کے لئے وقف تھا اور راتیں حضورِ حق تعالیٰ میں گزرتیں کہ جس کا پُر لطف حال یہ ہے کہ "أَبِئْتُ رَبِّي يُطْعِمُنِي وَيَسْقِينِي" میں اپنے رب کے ہاں رات گزارتا ہوں وہ مجھے کھلاتا پلاتا ہے۔ جہاد کے متعلق حضور ﷺ کا مطمعِ نظریہ ہے کہ میں اللہ کی راہ میں جہاد کروں شہید کر دیا جاؤں پھر زندہ کیا جاؤں اور پھر جہاد میں شہید ہو جاؤں۔ مکرر فرماتے جاتے اس لئے جب ایک مرتبہ ایک دشمن نے درخت کے نیچے سوتے میں آپ ﷺ کی تلوار پکڑ کر لاکارا کہ اے محمد (ﷺ) آپ ﷺ کو مجھ سے کون بچائے گا جبکہ آپ ﷺ درخت کے نیچے اصحاب سے الگ تنہا آرام فرما رہے تھے تو اس وقت جانی دشمن کے ہاتھ برہنہ اٹھی ہوئی تلوار کو دیکھ کر کمال توکل کا اظہار فرمایا، تلوار کے وار سے یا



دشمن کی لکار سے ذرا بھربھی مرعوب نہ ہوئے، چہرے پر کسی قسم کی گھبراہٹ کا اثر ظاہر نہ ہوا، نہ ہی عام لوگوں کی طرح موت کے ڈر سے واویلا یا معافی طلب کی، بلکہ بڑے سکون اور ٹھہراؤ کے ساتھ فرمایا، مجھے اللہ تعالیٰ بچائے گا، تین مرتبہ اللہ کا نام لیا، تو خونخوار دشمن نہ جانے کیوں خود وحشت زدہ ہو گیا، کانپنے لگا اس دوران اس کے ہاتھ سے تلوار نیچے گر گئی، اسی تلوار کو دست اقدس میں تھام کر اس وحشت زدہ دشمن سے فرمایا:

قَالَ مَنْ يَمْنَعُكَ مِنِّي فَقُلْتُ اللَّهُ  
ثَلَاثًا وَلَمْ يُعَاقِبْهُ وَجَلَسَ  
گا؟ میں نے تین مرتبہ کہا: اللہ۔ آپ  
(ﷺ) نے اسے کوئی سزا نہیں دی اور وہ بیٹھا تھا (متفق علیہ)

یہ توکل کی بنا پر رعب تھا نہ جانے اللہ تعالیٰ کے لئے غصہ میں جلال مبارک کا کیا عالم ہوگا۔

روایات سے ظاہر ہوتا ہے کہ جنگ کے ایام میں حضور ﷺ اپنے پاس رات کے وقت جاں نثار صحابہ کرام رضی اللہ عنہم کو پہرہ دار مقرر فرماتے تھے پھر جب اس آیت مبارکہ کا نزول ہوا۔

وَاللَّهُ يَعْصِمُكَ مِنَ النَّاسِ  
اے نبی محترم (ﷺ)! اللہ تعالیٰ تمہیں  
لوگوں کے شر سے محفوظ فرمائے گا۔  
(مائدہ: ۶۷)

تو حضور ﷺ کی حفاظت کا ذمہ پروردگار عالم نے اٹھا لیا تب سے حضور ﷺ نے کبھی محافظ مقرر نہ فرمائے۔

## ۶- معاملات جہاد میں توکل:

حضور ﷺ جہاد کے متعلق امت سے مشورہ طلب فرماتے تھے تاکہ انہیں جہاد کے متعلق نظم و ضبط اور دیگر امور کا سلیقہ آجائے اور انہیں بہتر رائے معلوم ہو جائے کیونکہ حضور ﷺ کے وصال کے بعد انہوں نے ان معاملات کو سرانجام دینا تھا، اس لئے آپ ﷺ امت سے بعض امور میں مشورہ لیتے۔ احکام نماز، روزہ، حج، زکوٰۃ میں کسی سے کوئی مشورہ نہ لیا گیا، اسی طرح اگر جہاد و دیگر امور میں بھی مشورہ نہ لیتے تو آپ ﷺ کو



اس کا اختیار تھا، لیکن جب حضور ﷺ کسی معاملہ میں فیصلہ فرماتے تو وہ تیر باہدف ہوتا تھا، اس میں اللہ تعالیٰ کے امر کو فوقیت دیتے اور اس کی راہ میں ہر قسم کے نتائج کے سلسلہ میں اللہ تعالیٰ پر توکل فرماتے اور اپنے ارادے میں پہاڑ سے زیادہ شدید ہو جاتے تھے جیسے کہ غزوہ بدر کے موقع پر کھلے میدان میں جنگ کرنے کا فیصلہ فرمایا تو منافقین کی مخالفت اور تین سو سے زیادہ منافقین کے لشکرِ اسلام سے نکل کر واپس چلے جانے سے بھی توکل علی اللہ کرتے ہوئے اپنے فیصلے میں تبدیلی نہ فرمائی اور جو کرنا تھا وہ کر گزرے۔

۷۔ معاملاتِ رزق میں توکل علی اللہ:

اعلانِ نبوت کے بعد سلسلہ روزگار کو بالکل ترک کر دیا اور تبلیغِ اسلام کے لئے تمام توانائیاں وقف فرمادیں اور اللہ تعالیٰ پر رزق کے سلسلہ میں توکل کیا جو اللہ تعالیٰ کسی ذریعہ سے عنایت فرماتا اس پر قناعت فرماتے۔ فقر و فاقہ سے واسطہ پڑتا تو صبر فرماتے، مکہ میں تین سال تک شعبِ ابی طالب میں فاقہ کشیوں سے واسطہ رہا، درختوں کے پتے کھا کر پیٹ پر پتھر باندھ کر صبر کیا، مدینہ منورہ میں کچھ عرصہ یہی سلسلہ چلتا رہا، پھر جب اللہ تعالیٰ نے آپ ﷺ کو مدینہ کے یہود کی زمینوں کا وارث بنا دیا، مالِ غنیمت اور مالِ فنی کی صورت میں وافر مال عطا فرمایا تو اسے بھی اللہ تعالیٰ کے نام پر خرچ فرمادیتے کبھی مال و زر کل کے لئے جمع نہ کیا، اپنی بود و باش میں فقر کو اختیار فرمایا۔ روایات سے یہ بات بھی معلوم ہوتی ہے کہ اس دور میں حضور ﷺ نے اپنی ازواجِ مطہرات کو ہر سال سو وسق غلہ دیتے تھے ایک وسق ۲۴۰ کلوگرام کے برابر ہے (بیان القرآن جلد دوم: ص ۳۳۸)

حضور ﷺ کا یہ عمل ذخیرہ خوراک نہ تھا بلکہ ضرورت کے مطابق اشیاء کو جمع کرنے کے بارے میں مستحسن عمل تھا اور جب مسلمانوں پر تنگ دستی کا دور تھا تو اس وقت ہر چیز اللہ تعالیٰ کی راہ میں خرچ فرمادیتے تھے لیکن مال و زر کے بارے میں آپ ﷺ کا آخر دم تک یہی عمل رہا کہ قرض کے علاوہ سب کچھ راہِ اللہ تقسیم فرمادیتے تھے جبکہ خوراک کے بارے میں یہ ارشاد آپ ﷺ کی توکل مبارک کے متعلق تعلیمات کو ظاہر کرتا ہے۔



حضرت سلمہ بن اکوع رضی اللہ عنہ سے روایت ہے کہ حضور ﷺ نے فرمایا کہ تم میں سے جو شخص قربانی کرے تین دن کے بعد اس کے گھر میں قربانی کے گوشت میں سے کچھ باقی نہ رہے اس سے اگلے سال صحابہ کرام رضی اللہ عنہم نے پوچھا یا رسول اللہ ﷺ کہ اس سال بھی ہم پچھلے سال کی طرح کریں؟ آپ ﷺ نے فرمایا کھاؤ اور کھلاؤ اور گوشت کو ذخیرہ کرو کیونکہ اس سال لوگوں میں بھوک تھی تو میں نے چاہا کہ اس سال تم لوگوں کی مدد کرو (بخاری شریف)

### ۸- مادی وسائل میں توکل:

حضور ﷺ سفر و حضر امن و جنگ غرضیکہ ہر حال میں ضرورت کا سامان اپنی استطاعت کے مطابق پاس رکھتے تھے، لیکن ان سے نفع پہنچانے میں اللہ تعالیٰ پر ہی اعتماد رکھتے، ان اسباب سے نفع کو روکنے پر بھی اللہ تعالیٰ پر اعتماد کرتے تھے۔ اسی لئے حضور ﷺ جنگ میں زرہ پہنتے تھے اور اپنے خیمے کے باہر محافظوں کا دستہ تعینات فرماتے تھے معوذتین سے دم فرماتے تھے اور لوگوں کو اونٹنی باندھ کر توکل کا حکم صادر فرماتے تھے جیسے کہ ان روایات سے معلوم ہوتا ہے۔

حضور ﷺ سب سے بڑے متوکل ہیں آپ ﷺ جنگ احد میں دوزر ہیں پہن کر گئے اور فتح مکہ کے دن آپ ﷺ نے سرانور پر خود پہن رکھا تھا اور نبی کریم ﷺ نے ایک مرض میں فصد لگوائی (جامع ترمذی)

ایک شخص نے عرض کیا یا رسول اللہ ﷺ! کیا میں اونٹنی کو باندھ کر توکل کروں یا اس کو کھول کر توکل کروں تو فرمایا اس کو باندھ کر توکل کرو (شعب الایمان)

کسی نے عرض کیا یا رسول اللہ ﷺ! ارشاد فرمائیے کہ ہم جس دوا سے علاج کرتے ہیں اور جن اوراد سے دم کرتے ہیں اور جس آڑ سے خود کو بچاتے ہیں کیا ان میں سے کوئی چیز اللہ کی تقدیر کو بدل سکتی ہے۔ حضور ﷺ نے فرمایا یہ چیزیں بھی اللہ کی تقدیر سے ہیں (المستدرک: ج ۲ ص ۱۹۹)



## باب نمبر ۱۳

## حضور نبی کریم ﷺ کی سخاوت

سرور کونین ﷺ تو ہر آن مال بہ عطا ہیں سائل چاہے دنیاوی نعمتوں کے متعلق سوال کرے یا اخروی نعمتوں کا، پروردگار عالم نے آپ ﷺ کو تمام کائنات میں جو دو کرم کا امین بنایا۔ سب سے بڑھ کر قیمتی چیز ایمان و معرفت اور خاتمہ بالخیر ہے وہ بھی صرف ان لوگوں کے لئے مخصوص ہے جو حضور ﷺ پر ایمان کامل رکھیں اور آپ ﷺ کے لب مبارک سے نکلنے والے احکامات پر عمل کریں، حضور ﷺ نے صحابہ کرام رضوان اللہ علیہم اجمعین کے دنیا و آخرت کی نعمتوں کے متعلق سوال پر انہیں کبھی مایوس نہ فرمایا، آپ ﷺ کی فطرت و طینت میں یہ بات داخل تھی کہ آپ ﷺ میں کنجوسی، بخل اور دولت کو دنیاوی غرض سے جمع کرنے کا لالچ بالکل نہ تھا، آپ ﷺ کے پاس جب مال کے ڈھیر بھی موجود پائے گئے تو اس وقت بھی کل کے لئے اس میں سے کچھ بھی جمع نہ فرماتے، سوائے قرض کے اور باقی سارے کا سارا مال اللہ کے نام پر حاجتمندوں میں تقسیم فرمادیتے۔

اللہ تعالیٰ نے اپنے حبیب ﷺ کے ذریعے ہی ہدایت، رحمت، دنیا میں کامیابی اور آخرت میں فلاح عطا کی ہے۔ اللہ تعالیٰ نے صحابہ کرام رضی اللہ عنہم کو اس وقت در نبوی سے پانی پلایا جبکہ وہ پیاس سے نڈھال تھے تو اس وقت آپ ﷺ کی انگلیوں مبارک سے پانی کے چشمے جاری فرمادیئے اور ایک سفر جہاد سے واپسی کے دوران جب اناج کی قلت ہوگئی تو سرکارِ دو عالم ﷺ کی برکت سے تھوڑے سے اناج کے ساتھ



ہزاروں کی تعداد میں لشکر کو سیر فرما دیا۔ آپ ﷺ کی عطاؤں میں معجزانہ شان و شوکت تھی۔

خاتم المرسلین ﷺ کی عطاؤں میں کمی کیونکر ہو سکتی تھی جبکہ آپ ﷺ کا دست مبارک اللہ تعالیٰ کے خزانوں میں ہے۔ اسی لئے ڈھیروں مال تین دن میں خرچ فرما دیا کرتے اور گھر والوں کے لئے چند روز کا خرچہ بھی بچا کر نہ رکھتے۔ آپ ﷺ کی عطاؤں کا ایک اعجاز یہ بھی تھا کہ آپ ﷺ بعض اوقات نئے مسلمانوں اور غیر مسلموں کو ترغیب دین کی خاطر وافر مال عطا فرمادیتے تھے۔ مگر وہ جلد ہی پہچان جاتے کہ اتنا سخی جھوٹا نہیں ہو سکتا اس لئے وہ آپ ﷺ کی عطاؤں کی بدولت ایمان کی عظیم دولت سے مالا مال ہو جاتے۔ آپ ﷺ مانگنے والوں کے سوال پر خفا نہ ہوتے تھے بلکہ آپ ﷺ نے اپنے صحابہ کرام رضی اللہ عنہم سے ارشاد فرما دیا تھا کہ تم سائلین کے سوال کے دوران میرے حضور سفارش کیا کرو تمہیں اس پر بھی اجر ملے گا کیونکہ اللہ تعالیٰ اپنے نبی اکرم ﷺ کی زبان مبارک سے جو چاہتا ہے عطا کر دیتا ہے یعنی نہ وہاں کمی ہے نہ یہاں کنجوسی و بخل ہے۔ اگر مانگنے والا ہی کم ظرف ہو وہ دنیا کی چند چیزیں مانگے مگر عقبی کی دائمی و قیمتی نعمتیں درِ مصطفیٰ ﷺ سے طلب نہ کرے جبکہ یہ وہ آستانہ مبارک ہے جہاں پر مالک حقیقی رب العزت جل شانہ نے سائل سے ترش روئی کے ساتھ پیش آنے سے منع فرما دیا ہے چاہے وہ جتنی بار بھی عطاؤں کو وصول کرے جیسے کہ فرمایا "وَأَمَّا السَّائِلَ فَلَا تَنْهَرْ" اے محبوب (ﷺ) سائل کو جھڑک نہ پلائیں۔ (الضحیٰ: ۱۰)

حضور ﷺ کی عطا تو امیر و غریب کے لئے یکساں ہے مگر آپ ﷺ نے ان لوگوں کو اپنے دامن سخاوت میں پناہ دی جن کا دنیا میں کوئی سہارا نہیں، جنہیں دنیا کے رئیسوں، امیروں اور برہمن زدہ لوگوں نے دھتکار دیا تھا اگرچہ اس درِ پاک سے امراء و رؤسا کے لئے وسیع عطائیں ہیں مگر اچھوت و بیچ ذات قرار دیئے گئے اور غلام بنائے گئے لوگوں کے لئے پناہ سہارا و عطائے کل یہی درِ مصطفیٰ ﷺ ہے کہ یہاں وہ



مصطفیٰ کریم ﷺ کے رحمت بھرے پروں میں رنج و الم سے چھٹکارا پار ہے ہیں جیسے سلمان فارسی رضی اللہ عنہ پر یہ عطا ہو رہی ہے کہ وہ ہمارے اہل بیت میں سے ہیں، بلال حبشی رضی اللہ عنہ کو اسی عطائے عظیمہ سے سیدنا بلال رضی اللہ عنہ کا لقب عطا ہوا۔ غرض کہ آپ ﷺ کی عطائیں ہر کس و بے کس کے لئے عام ہیں۔

۱۔ زبان مبارک سے کبھی لفظ نہیں نہ فرمایا:

امام الانبیاء ﷺ کی خدمت عالیہ سے کبھی کسی سوالی کو محرومی کا سامنا نہ کرنا پڑا یعنی حاجتمند کو ضرور خیرات ملتی کیونکہ پروردگار عالم جل شانہ نے اس مقام سے اپنے کرم کا اظہار فرمایا اور تمام جہانوں کو حضور ﷺ کے ذریعے اپنی رحمتوں سے نوازا، یہ کیسے ہو سکتا ہے کہ جسے پروردگار عالم جل شانہ نے تمام عالمین کے لئے رحمت بنایا ہو اس کے یہاں سے کسی کو کوئی عطا نہ ملے اور جن سالکین کو بظاہر مال و زر کے نہ ہونے کی بناء پر نہ عطا فرمایا، ان کا آپ ﷺ کے آستانہ مبارک پر آنا ان کے لئے کئی فیوض و برکات کا باعث بنا کیونکہ حضور ﷺ کے کاشانہ مبارک کی طرف چلنا بھی دونوں جہاں کی برکات کا زینہ ہے۔ آئیے دیکھیں کہ یہاں لفظ نہیں، نہیں ہے۔

عَنِ ابْنِ الْمُنْكَدِرِ قَالَ سَمِعْتُ جَابِرًا رَضِيَ اللَّهُ عَنْهُ يَقُولُ مَا سُئِلَ النَّبِيُّ صَلَّى اللَّهُ عَلَيْهِ وَسَلَّمَ عَنْ شَيْءٍ قَطُّ فَقَالَ لَا

محمد بن المنکدر کا بیان ہے کہ میں نے حضرت جابر رضی اللہ عنہ کو فرماتے ہوئے سنا کہ رسول اللہ ﷺ سے جب بھی کوئی سوال کیا گیا تو آپ ﷺ نے کبھی یہ نہیں فرمایا کہ نہیں۔

(بخاری جلد سوم کتاب الادب: ح ۹۷۱)

عَنِ ابْنِ الْمُنْكَدِرِ سَمِعَ جَابِرَ بْنَ عَبْدِ اللَّهِ قَالَ مَا سُئِلَ رَسُولُ اللَّهِ صَلَّى اللَّهُ عَلَيْهِ وَسَلَّمَ شَيْئًا قَطُّ فَقَالَ لَا

حضرت جابر بن عبد اللہ رضی اللہ عنہما بیان کرتے ہیں کبھی ایسا نہیں ہوا کہ رسول اللہ ﷺ سے کسی چیز کا سوال کیا گیا ہو اور آپ ﷺ نے ”نہیں“ فرمایا ہو

(مسلم جلد ۳، کتاب النہائل ح ۵۸۹۸)



کسی نعت خواں نے سخاوتِ نبی کریم ﷺ کے بارے میں کیا خوب فرمایا ہے۔

نہ ان کے جیسا سخی ہے کوئی نہ ان کے جیسا غنی ہے کوئی

وہ بینواؤں کو ہر جگہ سے نوازتے ہیں بلا بلا کر

۲- درِ نبوی ﷺ میں ساکنین کی سفارش پر اجر:

کئی مواقع پر حضور ﷺ اپنے صحابہ کرام رضی اللہ عنہم سے فرمایا کہ جب کوئی بندہ حاجت لے کر آئے "اشْفَعُوا فَلْتَوْجَرُوا" تو تم اس کی سفارش کرو تمہیں اس خیر خواہی کا اجر دیا جائے گا کیونکہ یہاں سے تو اسے عطا مل ہی جائے گی اگر بظاہر پاس کچھ نہ بھی ہوگا تو یہ اللہ کے رسول ﷺ کا آستانہ ہے آپ ﷺ اللہ تعالیٰ کے حضور اس کے لئے دعا کریں گے یا جو اس کے لئے الفاظِ زبانِ مبارک سے صادر فرمائیں گے اللہ تعالیٰ انہیں پورا فرمادے گا پھر خود ہی ارشاد فرمایا "وَلْيَقْضِ اللَّهُ عَلَى لِسَانِهِ نَبِيَّهِ مَا شَاءَ" اور اللہ تعالیٰ اپنے نبی مکرم ﷺ کی زبان سے جو بات چاہتا ہے پوری فرما دیتا ہے اس کے لئے یہ بھی فرمان ہے "أُعْطِيَتْ مَفَاتِيحَ الْخَزَائِنِ" مجھے خزانوں کی چابیاں عطا فرمادی گئی ہیں۔ آئیے اب پوری حدیث پڑھیں۔

ابو بردہ نے اپنے والد محترم حضرت ابو موسیٰ اشعری رضی اللہ عنہ سے روایت کی ہے کہ نبی کریم ﷺ نے فرمایا: ایک مسلمان دوسرے مسلمان کے لئے دیوار کی طرح ہے جس کا ایک حصہ دوسرے کو مضبوط کرتا ہے۔ پھر آپ ﷺ نے انگشت ہائے مبارک کو آپس میں پیوست کر کے بتایا۔ نبی کریم ﷺ جلوہ افروز تھے کہ ایک آدمی سوال کرنے یا کسی حاجت کا طالب ہو کر آیا تو آپ ﷺ نے چہرہ انور ہماری طرف

عَنْ أَبِي بُرْدَةَ بَرِيدِ بْنِ أَبِي بُرْدَةَ قَالَ أَخْبَرَنِي جَدِّي أَبُو بُرْدَةَ عَنْ أَبِيهِ أَبِي مُوسَى عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ الْمُؤْمِنُ لِلْمُؤْمِنِ كَالْبُنْيَانِ يَشُدُّ بَعْضُهُ بَعْضًا تَمَّ شَبَكَ بَيْنَ أَصَابِعِهِ وَكَانَ النَّبِيُّ صَلَّى اللَّهُ عَلَيْهِ وَسَلَّمَ جَالِسًا إِذْ جَاءَ رَجُلٌ يَسْأَلُ أَوْ طَالِبٌ حَاجَةً أَقْبَلَ عَلَيْنَا بِوَجْهِهِ فَقَالَ اشْفَعُوا فَلْتَوْجَرُوا وَلْيَقْضِ اللَّهُ عَلَى لِسَانِ



پھیر کر فرمایا: سفارش کرو کہ تمہیں ثواب ملے  
گا اور اللہ تعالیٰ اپنے نبی کی زبان پر جو بات  
چاہتا ہے پوری فرما دیتا ہے۔

نَبِيَّهٖ مَا شَاءَ

(بخاری جلد ۳، کتاب الادب: ح ۹۶۴)

جبکہ بخاری شریف کی دوسری روایت کے الفاظ یہ ہیں۔

حضرت ابو موسیٰ رضی اللہ عنہ کا بیان ہے کہ جب  
نبی کریم ﷺ کی خدمت میں کوئی سائل  
یا حاجت مند آتا تو آپ ﷺ حاضرین  
سے فرماتے کہ اس کی سفارش کرو تاکہ  
تمہیں بھی اجر ملے کیونکہ اللہ تعالیٰ اپنے  
رسول کی زبان پر جو بات چاہے پوری فرما  
دیتا ہے۔

عَنْ أَبِي بُرْدَةَ عَنْ أَبِي مُوسَى عَنِ  
النَّبِيِّ صَلَّى اللَّهُ عَلَيْهِ وَسَلَّمَ أَنَّهُ  
كَانَ إِذَا آتَاهُ السَّائِلُ أَوْ صَاحِبُ  
الْحَاجَةِ قَالَ اشْفَعُوا فَلْتَوْجَرُوا  
وَلْيَقْضِ اللَّهُ عَلَيَّ لِسَانِ رَسُولِهِ مَا  
شَاءَ

(بخاری ۳: ادب ح ۹۶۵)

۳۔ حضور ﷺ کے خرچ کرنے پر اللہ تعالیٰ کی مزید عطائیں:

حضور ﷺ سائلین کو اس وقت بھی عطا فرماتے جب پاس مال نہ ہوتا۔ اس  
وقت آپ ﷺ کسی سے ادھار لے کر اس کی ضرورت کو پورا کر دیتے۔ حالانکہ اس  
وقت نہ بھی عطا فرماتے تو سخاوت پر حرف نہ آتا مگر اس بات کو پسند نہ فرماتے کہ کوئی در  
رحمت اللعالمین سے خالی ہاتھ مایوس لوٹ جائے۔ اگر کئی بار بھی سوال کرتا تو اسے عطا  
فرماتے۔ اس وقت اگر کوئی دیکھنے والا یا مجلس میں موجود شخص یہ عرض کرتا کہ یا رسول  
اللہ ﷺ اگر آپ ﷺ نہ بھی عطا فرمائیں تو اس وقت کوئی مضائقہ نہیں مگر  
آپ ﷺ اس بات کو پسند نہ فرماتے بلکہ ارشاد فرماتے کہ "قَالَ اللَّهُ أَنْفَقَ أَنْفَقَ  
عَلَيْكَ" اللہ فرماتا ہے کہ تم خرچ کرو میں تم پر خرچ کروں گا۔ یعنی اے نبی محترم ﷺ  
صاحبِ عرش تمہیں عطا کرتا جائے گا آپ ﷺ کسی بھی فکر کے بغیر خرچ کرتے  
جائیں۔ آئیے ان احادیث کے مطالعہ سے اپنے ایمانوں کو روشن کریں۔

عن عمر بن الخطاب أَنَّ رَجُلًا  
حضرت عمر بن خطاب رضی اللہ عنہ فرماتے ہیں کہ



جَاءَ إِلَى رَسُولِ اللَّهِ صَلَّى اللَّهُ عَلَيْهِ وَسَلَّمَ فَسَأَلَهُ أَنْ يُعْطِيَهُ فَقَالَ النَّبِيُّ صَلَّى اللَّهُ عَلَيْهِ وَسَلَّمَ مَا عِنْدِي شَيْءٌ وَلَكِنْ ابْتَعْ عَلَيَّ فَإِذَا جَاءَ نِيْ شَيْءٌ قَضَيْتُهُ فَقَالَ عُمَرُ يَا رَسُولَ اللَّهِ قَدْ أَعْطَيْتَهُ فَمَا كَلَّفَ اللَّهُ مَالًا تَقْدِرُ عَلَيْهِ فِكْرَةً صَلَّى اللَّهُ عَلَيْهِ وَسَلَّمَ قَوْلَ عُمَرَ فَقَالَ رَجُلٌ مِّنَ الْأَنْصَارِ يَا رَسُولَ اللَّهِ أَنْفِقْ وَلَا تَخَفْ مِنْ ذِي الْعَرْشِ إِقْلًا فَتَبَسَّمَ رَسُولُ اللَّهِ صَلَّى اللَّهُ عَلَيْهِ وَسَلَّمَ وَعُرِفَ الْبَشْرُفِيُّ وَجْهَهُ لِقَوْلِ الْأَنْصَارِيِّ ثُمَّ قَالَ بِهَذَا أُمِرْتُ .

(ترمذی: ۲: شمائل ترمذی: ج ۳۳۶)

ﷺ کے چہرہ اقدس پر خوشی کے آثار مجھے اسی کا حکم دیا گیا ہے۔

عَنْ أَبِي هُرَيْرَةَ أَنَّهُ سَمِعَ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ نَحْنُ الْأَخْرُونَ السَّابِقُونَ يَوْمَ الْقِيَمَةِ وَبِهَذَا الْإِسْنَادِ قَالَ اللَّهُ أَنْفِقْ أَنْفِقْ عَلَيْكَ

(بخاری جلد سوم کتاب التوحید حدیث: ۲۳۳۳)

ایک آدمی نے بارگاہ رسالت ﷺ میں حاضر ہو کر کچھ مانگا۔ نبی کریم ﷺ نے فرمایا (اس وقت) میرے پاس کچھ نہیں لیکن تم میرے نام پر خرید لو۔ جب میرے پاس کچھ آئے گا تو ادا کر دوں گا۔ حضرت عمر رضی اللہ عنہ نے عرض کیا یا رسول اللہ ﷺ! (ایک بار) آپ ﷺ اس کو دے چکے ہیں اور آپ ﷺ کو اللہ تعالیٰ نے طاقت سے بڑھ کر مکلف نہیں بنایا۔ نبی اکرم ﷺ کو حضرت فاروق اعظم رضی اللہ عنہ کی بات پسند نہ آئی، ایک انصاری نے عرض کیا یا رسول اللہ (ﷺ) آپ ﷺ خراج فرمائیں اور عرش والے سے محتاجی کا فکر نہ کریں (اس پر) آنحضرت ﷺ مسکرا پڑے اور انصاری کی اس بات سے آپ نمایاں ہو گئے پھر آپ ﷺ نے فرمایا

حضرت ابو ہریرہ رضی اللہ عنہ فرماتے ہیں کہ میں نے رسول اللہ ﷺ کو فرماتے ہوئے سنا کہ ہم سب سے آخری ہیں اور قیامت کے روز سب پر سبقت لے جانے والے ہیں اور اسی سند کے ساتھ یہ بھی ہے۔ اللہ تعالیٰ نے فرمایا کہ تم خراج کرو میں تم پر خراج کروں گا۔



۴- پہاڑ کی مقدار کے برابر سونا خرچ کرنے کی خواہش:

حضور ﷺ کی سخاوت مبارک کی عظمتوں کا کیا کہنا کہ ایک مرتبہ اپنی قلبی کیفیت سے حضرت ابوذر غفاری رضی اللہ عنہ کو آگاہ فرماتے ہوئے ارشاد فرمایا کہ اے ابوذر کہ میں اس بات سے خوشی محسوس نہیں کرتا کہ اگر میرے پاس احد پہاڑ کے برابر بھی سونا ہو اور میں اسے تین دن سے زیادہ پاس رکھوں یعنی اتنی مقدار میں سونے کو بھی اللہ تعالیٰ کی راہ میں خرچ کر دوں اور سوائے قرض ادا کرنے کے پاس کچھ نہ رکھوں۔ یہ بات اس روایت میں یوں درج ہے:

زید بن وہب کا بیان ہے کہ حضرت ابوذر نے کہا میں پتھریلی زمین پر کریم ﷺ کے ساتھ چل رہا تھا اور ہمارے سامنے احد پہاڑ تھا تو آپ ﷺ نے فرمایا: اے ابوذر! میں عرض گزار ہوا: یا رسول اللہ ﷺ میں حاضر ہوں فرمایا کہ مجھے اس بات کی کوئی خوشی نہیں کہ میرے پاس کوہ احد کے برابر سونا ہو اور تین رات میرے پاس رہے اور اس میں سے ایک دینار بھی بچا رہے البتہ جو قرض ادا کرنے کے لئے رکھ چھوڑوں ورنہ اللہ کے بندوں میں اس طرح خرچ کرتا رہوں یعنی دائیں بائیں اور پیچھے سے۔ پھر چلتے رہے کہ آپ ﷺ نے فرمایا: زیادہ مال والے قیامت کے روز کم نیکیوں والے ہوں گے مگر جو ایسے ایسے اور ایسے ایسے دائیں بائیں اور پیچھے سے خرچ

قَالَ أَبُو ذَرٍّ كُنْتُ أَمْشِي مَعَ النَّبِيِّ صَلَّى اللَّهُ عَلَيْهِ وَسَلَّمَ فِي حَرَّةِ الْمَدِينَةِ فَاسْتَقْبَلَنَا أَحَدٌ فَقَالَ يَا أَبَا ذَرٍّ فُلْتُ لَبَّيْكَ يَا رَسُولَ اللَّهِ قَالَ مَا يَسُرُّنِي أَنْ عِنْدِي مِثْلَ أَحَدٍ هَذَا ذَهَبًا تَمْضِي عَلَيَّ ثَالِثَةً وَعِنْدِي مِنْهُ دِينَارٌ إِلَّا شَيْئًا أَرَّصْدُهُ لِذَيْنِ إِلَّا أَنْ أَقُولَ بِهِ فِي عِبَادِ اللَّهِ هَكَذَا وَهَكَذَا وَعَنْ يَمِينِهِ وَعَنْ شِمَالِهِ وَمِنْ خَلْفِهِ ثُمَّ مَشَى فَقَالَ إِنَّ الْأَكْثَرِينَ هُمْ الْأَقْلُونَ يَوْمَ الْقِيَامَةِ إِلَّا مَنْ قَالَ هَكَذَا وَهَكَذَا وَعَنْ يَمِينِهِ وَعَنْ شِمَالِهِ وَمِنْ خَلْفِهِ وَقَلِيلٌ مَا هُمْ ثُمَّ قَالَ لِي مَكَانَكَ لَا تَبْرَحْ حَتَّى آتِيكَ ثُمَّ انْطَلَقَ فِي سَوَادِ اللَّيْلِ حَتَّى تَوَارَى فَسَمِعْتُ



صَوْتًا قَدْ ارْتَفَعَ فَتَخَوَّفْتُ أَنْ يَكُونَ  
 قَدْ عَرَضَ لِنَبِيِّ صَلَّى اللَّهُ عَلَيْهِ  
 وَسَلَّمَ فَأَرَدْتُ أَنْ آتِيَهُ فَذَكَرْتُ  
 قَوْلَهُ لِي لَا تَبْرَحْ حَتَّى آتِيكَ فَلَمْ  
 أَبْرَحْ حَتَّى آتَانِي قُلْتُ يَا رَسُولَ  
 اللَّهِ لَقَدْ سَمِعْتُ صَوْتًا تَخَوَّفْتُ  
 فَذَكَرْتُ لَهُ فَقَالَ وَهَلْ سَمِعْتَهُ  
 قُلْتُ نَعَمْ قَالَ ذَاكَ جَبْرِيلُ آتَانِي  
 فَقَالَ مَنْ مَاتَ مِنْ أُمَّتِكَ لَا يُشْرِكُ  
 بِإِثْلِهِ شَيْئًا دَخَلَ الْجَنَّةَ قُلْتُ وَإِنْ  
 زَنَى وَإِنْ سَرَقَ قَالَ وَإِنْ زَنَى وَإِنْ  
 سَرَقَ

(بخاری جلد ۳: کتاب الادب: ح ۱۳۶۴)

کریں مگر ایسے لوگ کم ہیں پھر مجھ سے  
 فرمایا کہ اپنی جگہ پر رہنا یہاں تک کہ میں  
 تمہارے پاس واپس آؤں۔ پھر  
 آپ ﷺ اندھیری رات میں چلے گئے  
 یہاں تک کہ اوجھل ہو گئے یہاں تک کہ  
 میں نے اونچی آواز سنی پس میں ڈرا کہ  
 کہیں نبی کریم ﷺ کو تو کچھ پیش نہیں  
 آگیا۔ میں نے آپ ﷺ کے پاس  
 جانے کا ارادہ کیا لیکن مجھے ارشاد گرامی یاد  
 آگیا کہ میرے آنے تک اپنی جگہ نہ  
 چھوڑنا۔ چنانچہ میں نے اپنی جگہ نہ چھوڑی  
 یہاں تک کہ آپ ﷺ تشریف لے  
 آئے۔ میں عرض گزار ہوا کہ یا رسول

اللہ ﷺ! میں نے ایک آواز سنی اور ڈرا لیکن مجھے حضور ﷺ کا ارشاد عالی یاد آ گیا  
 فرمایا کہ کیا تم نے سنی؟ میں عرض گزار ہوا: ہاں۔ فرمایا کہ وہ جبرئیل علیہ السلام تھے میرے پاس  
 آئے اور کہا: جو آپ ﷺ کا امتی اس حال میں مرے کہ اللہ کے ساتھ کسی کو شریک  
 نہ ٹھہراتا ہو وہ جنت میں داخل ہوا میں نے کہا: خواہ اس نے زنا کیا اور چوری کی  
 ہو؟ جواب دیا کہ خواہ اس نے زنا کیا اور چوری کی ہو۔

اس حدیث میں اخلاص کے ساتھ کلمہ اسلام ادا کرنے والے مومن افراد کے لئے  
 شفاعت رسول کریم ﷺ کا مژدہ بھی سنایا گیا ہے اگرچہ اس سے نادانی میں زنا اور  
 چوری جیسے کبیرہ گناہ سرزد ہوئے ہوں اور مرنے سے پہلے ان پر توبہ اور اظہارِ ندامت  
 کر لیا ہو۔

آپ ﷺ کی خدمت میں نوے ہزار درہم آئے۔ آپ ﷺ اس کو بورے پر



رکھ کر کھڑے ہو گئے اور تقسیم کرنا شروع کر دیا۔ آپ ﷺ نے کسی سائل کو نہ لوٹایا یہاں تک کہ سب تقسیم فرمادئے (ابوالحسن بن الضحاک فی الشماک عن الحسن مرسل کما فی مناهل الصفاء للسیوطی صفحہ ۶۴)

عَنْ عُبَيْدِ اللَّهِ بْنِ عَبْدِ اللَّهِ بْنِ عُتْبَةَ قَالَ أَبُو هُرَيْرَةَ رَضِيَ اللَّهُ عَنْهُ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لَوْ كَانَ لِي مِثْلُ أُحُدٍ ذَهَبًا لَسَرَّيْنِي أَنْ لَا تَمُرَّ عَلَيَّ ثَلَاثُ لَيَالٍ وَعِنْدِي مِنْهُ شَيْءٌ إِلَّا شَيْئًا أَرَّصْدُهُ لِلدِّينِ (بخاری جلد ۳، کتاب الرقاق: ج ۱۳۶۵)

عبداللہ بن عبداللہ بن عقبہ نے حضرت ابو ہریرہ رضی اللہ عنہ سے روایت کی ہے کہ رسول اللہ ﷺ نے فرمایا اگر میرے پاس کوہِ اُحد کے برابر بھی سونا ہو تو یہ بات مجھے پسند نہیں کہ اس پر تین راتیں گزر جائیں اور کچھ بھی اس میں سے میرے پاس رہے مگر جو میں قرض ادا کرنے کے لئے رکھ

چھوڑوں۔

بعض کہتے ہیں کہ حضور ﷺ کل کے لئے کبھی کوئی چیز جمع کر کے نہ رکھتے تھے۔

(سنن ترمذی جلد ۴ صفحہ ۱۰، شمائل ترمذی صفحہ ۲۸۰)

### ۵۔ ناشائستہ بھکاریوں پر عطائیں:

دنیا نے عاجزی کے ساتھ سوال کرنے والوں پر تو اغنیاء کی عطائیں دیکھی ہوں گی مگر ایسا شاذ و نادر ہی ہوا ہوگا کہ جب کسی سے گردن میں کپڑا ڈال کر ترش روئی کے ساتھ طلب کیا گیا ہو اور اس نے ایسے سائل کو عطا کیا ہو اگر اس قسم کی عطاؤں کا منظر دیکھنا ہو تو وہ بھی تمہیں تاجدارِ مدینہ ﷺ کی حیاتِ طیبہ میں ملے گا کیونکہ حضور علیہ الصلوٰۃ والسلام نے ایسے سائلین کو بھی عطا فرمایا حالانکہ انہوں نے طلب کے دوران آپ ﷺ کو ایذا بھی دی۔ اس قسم کا ایک واقعہ امام بخاری رحمۃ اللہ علیہ نے یوں نقل کیا ہے۔

اسحاق بن عبداللہ بن ابوطحہ کا بیان ہے کہ حضرت انس بن مالک رضی اللہ عنہ نے فرمایا: میں رسول اللہ ﷺ کے ساتھ چل رہا تھا اور

عَنْ أَنَسِ بْنِ مَالِكٍ رَضِيَ اللَّهُ عَنْهُ قَالَ كُنْتُ أَمْشِي مَعَ النَّبِيِّ صَلَّى اللَّهُ عَلَيْهِ وَسَلَّمَ وَعَلَيْهِ بَرْدٌ



نَجْرَانِيٌّ غَلِيظُ الْحَاشِيَةِ فَأَدْرَكَهُ  
أَعْرَابِيٌّ فَحَبَذَتْهُ بِرِدَائِهِ حَبْذَةً  
شَدِيدَةً حَتَّى نَظَرَتْ إِلَى صَفْحَةِ  
عَاتِقِ النَّبِيِّ صَلَّى اللَّهُ عَلَيْهِ وَسَلَّمَ  
قَدْ أَثَرَتْ بِهِ حَاشِيَةَ الرِّدَاءِ مِنْ شِدَّةِ  
حَبْذَتِهِ ثُمَّ قَالَ مُرَلِي مِنْ مَالِ اللَّهِ  
الَّذِي عِنْدَكَ فَالْتَفَتَ إِلَيْهِ فَضَحِكَ  
ثُمَّ أَمَرَ لَهُ بِعَطَاءٍ

(بخاری سوم ادب: ج ۱۰۲۲)

آپ ﷺ کے اوپر ایک نجرانی چادر تھی جس کے حاشیے گہرے تھے۔ ایک اعرابی آپ ﷺ کو ملا جس نے آپ ﷺ کی چادر مبارک کو پکڑ کر زور سے کھینچا۔ حضرت انس رضی اللہ عنہ فرماتے ہیں کہ میں نے نبی کریم ﷺ کے دوش مبارک پر دیکھا تو زور سے کھینچنے کے باعث حاشیہ چادر کے نشانات بن گئے تھے۔ پھر اعرابی نے کہا کہ اے محمد (ﷺ) اللہ کا جو مال

آپ ﷺ کے پاس ہے مجھے اس میں سے دینے کا حکم فرمائیے۔ چنانچہ آپ ﷺ نے اس کی جانب توجہ فرمائی، مسکرائے اور اسے مال دینے کا حکم فرمایا

اس قسم کا ایک اور واقعہ امام بخاری رحمہ اللہ نے یوں روایت کیا ہے:

عَنْ جُبَيْرِ بْنِ مُطْعِمٍ أَنَّهُ بَيْنَمَا هُوَ  
يَسِيرُ مَعَ رَسُولِ اللَّهِ صَلَّى اللَّهُ  
عَلَيْهِ وَسَلَّمَ وَمَعَهُ النَّاسُ مَقْفَلَةً مِنْ  
حُنَيْنٍ فَعَلِقَهُ النَّاسُ يَسْأَلُونَهُ حَتَّى  
اضْطَرُّوهُ إِلَى سَمْرَةٍ فَخَطِفَتْ  
رِدَائَهُ فَوَقَفَ النَّبِيُّ صَلَّى اللَّهُ عَلَيْهِ  
وَسَلَّمَ فَقَالَ أَعْطُونِي رِدَائِي لَوْ كَانَ  
لِي عَدَدُ هَذِهِ الْعِضَاهِ نَعْمًا لَقَسَمْتُه  
بَيْنَكُمْ ثُمَّ لَا تَجِدُونِي بِخَيْلًا وَلَا  
كَذُوبًا وَلَا جَبَانًا

حضرت جبیر بن مطعم رضی اللہ عنہ سے روایت ہے کہ میں حنین سے لوٹتے وقت رسول اللہ ﷺ کے ساتھ چل رہا تھا۔ بعض اعراب سوال کرتے ہوئے آپ ﷺ سے آچھے یہاں تک کہ آپ ﷺ کیلر کی طرف مجبور ہوتے چلے گئے۔ آپ ﷺ کی چادر مبارک اٹک گئی تو نبی کریم ﷺ ٹھہر گئے اور فرمایا: میری چادر دے دو۔ اگر میرے پاس ان کانٹوں کے برابر اونٹ ہوتے تب بھی تمہارے درمیان تقسیم کر دیتا اور تم مجھے بخیل، جھوٹا اور



(بخاری، مشکوٰۃ: ۳، کتاب الفتن ج: ۵۵۵۸) بزدل نہیں پاؤ گے۔

## ۶۔ اختیار و سخاوت کا انوکھا انداز:

ایک نادار صحابی روزہ توڑ بیٹھا، اب اس پر ساٹھ مسکینوں کو کھانا کھلانے کا کفارہ واجب تھا۔ جب وہ پشیمان ہوتا ہوا سرکارِ دو عالم ﷺ کی خدمت میں حاضر ہوا، آپ ﷺ نے شارع کی حیثیت سے اس کی ناداری کی بنا پر کفارہ ساقط کر دیا بلکہ اپنے پاس سے کھجوروں کا ٹوکرا دیا اور فرمایا جاؤ اسے کفارے میں مساکین کو کھلا دو اس نے عرض کیا ان دو وادیوں میں مجھ سے بڑھ کر کوئی نادار نہیں تو پھر آپ ﷺ نے اپنے اختیار مبارک سے تحفہ میں پیش کیا گیا ٹوکرا اسے عنایت فرمایا اور ارشاد فرمایا کہ جاؤ تم اسے کھاؤ اور اپنے اہل خانہ کو کھلاؤ۔ اس واقعہ سے سخاوت و اختیار مبارک کا اظہار ہوتا ہے۔

حمید بن عبدالرحمن کا بیان ہے کہ حضرت ابو ہریرہ رضی اللہ عنہ نے فرمایا ایک آدمی نبی کریم ﷺ کی بارگاہ میں حاضر ہو کر عرض گزار ہوا کہ میں ہلاک ہو گیا۔ رمضان المبارک کے اندر میں اپنی سے صحبت کر بیٹھا۔ آپ ﷺ نے فرمایا کہ ایک غلام آزاد کر دو۔ عرض کی کہ میرے پاس غلام کہاں؟ فرمایا کہ متواتر دو مہینے کے روزے رکھ لو۔ عرض گزار ہوا کہ اس کی طاقت نہیں ہے۔ فرمایا تو ساٹھ مسکینوں کو کھانا کھلا دو۔ عرض کی کہ یہ بھی میسر نہیں۔ پھر ایک ٹوکرا پیش کیا گیا جس کے اندر کھجوریں تھیں۔ ابراہیم نخعی کا قول ہے

عَنْ حَمِيدِ بْنِ عَبْدِ الرَّحْمَنِ عَنْ أَبِي هُرَيْرَةَ رَضِيَ اللَّهُ عَنْهُ قَالَ أَتَى النَّبِيَّ صَلَّى اللَّهُ عَلَيْهِ وَسَلَّمَ رَجُلٌ فَقَالَ هَلَكَتُ قَالَ وَلِمَ قَالَ وَقَعْتُ عَلَى أَهْلِي فِي رَمَضَانَ قَالَ فَأَعْتَقُ رَقَبَةً قَالَ لَيْسَ عِنْدِي قَالَ فَصُمُّ شَهْرَيْنِ مُتَابِعَيْنِ قَالَ لَا أَسْتَطِيعُ قَالَ فَاطْعِمُ سِتِّينَ مَسْكِينًا قَالَ لَا أَجِدُ فَاتَى النَّبِيَّ صَلَّى اللَّهُ عَلَيْهِ وَسَلَّمَ بِعَرَقٍ فِيهِ تَمْرٌ فَقَالَ أَيْنَ السَّائِلُ قَالَ هَا أَنَا ذَا قَالَ تَصَدَّقْ بِهَذَا قَالَ عَلَى أَحْوَجَ مِنَّا يَا رَسُولَ اللَّهِ فَوَالَّذِي بَعَثَكَ بِالْحَقِّ مَا بَيْنَ



لَا بَتِيهَا أَهْلُ بَيْتِ أَحْوَجَ مِنَّا  
فَضَحِكَ النَّبِيُّ صَلَّى اللَّهُ عَلَيْهِ  
وَسَلَّمَ حَتَّى بَدَتْ أُنْيَابُهُ قَالَ فَانْتَمُّ  
إِذَا

(بخاری سوم کتاب الاداب: ۱۰۲۱)

العرق ایک پیمانہ ہے حضور نے فرمایا کہ  
سائل کہاں ہے؟ انہیں خیرات کر آئے۔  
عرض کی کیا اپنے سے زیادہ غریبوں کو؟  
خدا کی قسم ان دونوں وادیوں کے درمیان  
کوئی گھر ہم سے زیادہ غریب نہیں۔ پس

نبی کریم ﷺ تبسم ریز ہو گئے یہاں تک کہ دندان مبارک نظر آنے لگے اور فرمایا کہ  
پھر تو تم خود ان کے حق دار ہو۔

۷۔ تحفہ کے بدلے تحفہ عطا فرمانا:

جو خوش نصیب حضور ﷺ کی خدمت میں کوئی پھل، اناج وغیرہ کا تحفہ پیش کرتا تو  
آپ ﷺ اسے شرف قبولیت عطا فرماتے اور اس کے بدلے میں اپنے پاس سے کوئی  
تحفہ عطا کرتے تھے۔ میں کہتا ہوں کہ حضور ﷺ کا تحفہ قبول کر لینا ہی تحفہ پیش کرنے  
والے کے لئے بہت بڑی سعادت مندی ہے۔ چاہے وہ اب بھی درود و سلام کی صورت  
میں پیش کیا جائے۔

عَنْ عَائِشَةَ رَضِيَ اللَّهُ عَنْهَا أَنَّ  
النَّبِيَّ صَلَّى اللَّهُ عَلَيْهِ وَسَلَّمَ كَانَ  
يَقْبَلُ الْهَدِيَّةَ وَيُسَبُّ عَلَيْهَا  
حضرت عائشہ رضی اللہ عنہا فرماتی ہیں کہ نبی  
پاک ﷺ تحفہ قبول فرماتے اور اس کے  
بدلہ عنایت فرماتے تھے (شمائل ترمذی: ج ۳۲۸)

۸۔ حضور ﷺ کی شانِ غنی

حضور ﷺ اس قدر غنی تھے اگر وافر مقدار میں بھی مال اور غلہ وغیرہ مالِ غنیمت  
کی صورت میں پاس ہوتا، تو اسے اللہ تعالیٰ کے نام پر خرچ فرما دیتے جب مدینہ و خیبر  
کے یہودیوں کا مال پیش خدمت ہوا تو اسے لوگوں میں تقسیم فرما دیا اور مفتوحہ علاقوں سے  
محاصل وغیرہ کی مد میں آنے والے مال کو بھی فوری طور پر تقسیم فرما دیتے اور اس مال میں  
سے کبھی کچھ بھی کل کے لئے جمع نہ فرماتے۔ اس بات کی گواہی حضرت انس بن مالک



رضی اللہ عنہ دے رہے ہیں۔

عَنْ أَنَسِ بْنِ مَالِكٍ رَضِيَ اللَّهُ عَنْهُ  
قَالَ كَانَ النَّبِيُّ صَلَّى اللَّهُ عَلَيْهِ  
وَسَلَّمَ لَا يَدَّخِرُ شَيْئًا لِعَدِ  
حضرت انس بن مالک رضی اللہ عنہ فرماتے ہیں  
کہ نبی اکرم ﷺ کل کے لئے کوئی چیز  
جمع کر کے نہیں رکھتے تھے

(ترمذی دوم شامل ترمذی: ج ۳۳۲)

## ۹- تحفہ کے پھل کے بدلے زیورات کی عطا:

ایک صحابیہ رضی اللہ عنہا فرماتی ہیں کہ میں ایک دفعہ حضور علیہ الصلوٰۃ والسلام کی بارگاہ میں  
کچھ تازہ کھجوریں اور خر بوزے لے کر گئی تو حضور علیہ الصلوٰۃ والسلام نے مجھے مٹھی بھر  
زیورات اور سونا عطا فرمایا۔ قربان جائیں اس درِ مصطفیٰ ﷺ پر کہ جہاں تحفہ کے پھل  
کے بدلے میں لاکھوں روپے کا سونا عطا کر دیا جاتا ہے۔

عَنِ الرَّبِيعِ بِنْتِ مُعَوِّذِ بْنِ عَفْرَاءَ  
قَالَتْ أَتَيْتُ النَّبِيَّ صَلَّى اللَّهُ عَلَيْهِ  
وَسَلَّمَ بِقِنَاعٍ مِّنْ رُّطْبٍ وَآجِرٍ  
زُعْبٍ فَأَعْطَانِي مِلًّا كَفَّهُ حُلِيًّا  
وَذَهَبًا  
حضرت معوذ بن عفراء کی صاحبزادی  
حضرت ربیع (رضی اللہ عنہا) فرماتی ہیں میں آنحضرت  
ﷺ کی خدمت میں تازہ کھجوروں اور  
چھوٹے چھوٹے بالوں والے خر بوزوں کا  
ایک تھال لے کر حاضر ہوئی تو  
آپ ﷺ نے مجھے مٹھی بھر کر زیورات  
(شامل ترمذی: ج ۳۳۷)

اور سونا دیا۔

حضرت ابو ہریرہ رضی اللہ عنہ سے مروی ہے کہ ایک شخص نے حضور ﷺ کی بارگاہ میں  
حاضر ہو کر سوال کیا تو اس آپ ﷺ نے نصف وسق یعنی تیس صاع عطا فرمائے۔  
ایک اور شخص نے آ کر تقاضہ کیا۔ آپ ﷺ نے اس کو ایک وسق یعنی ساٹھ صاع  
دیئے اور فرمایا: نصف تیرے قرضہ میں اور نصف تم کو بخشش میں (شفا شریف)

## ۱۰- رمضان المبارک میں شانِ سخاوت:

وہ بھی کتنا مبارک زمانہ تھا کہ جب مدینہ شریف میں رمضان المبارک آتا تھا تو



آسمان سے رب قدوس کی رحمتوں کی خوب برسات ہوتی تھی اور ادھر تاجدارِ مدینہ اپنی شانِ رحمتہ اللعالمین کے ساتھ تیز آندھی سے بھی زیادہ سخاوت فرماتے تھے اور وہ بھی کتنے خوش نصیب لوگ تھے جن پر پروردگار عالم کی کرم نوازیاں اور سید عالم ﷺ کی عطائیں ہوتی تھیں اور مسجدِ نبوی شریف میں حضرت جبرئیل امین علیہ السلام سے حضور ﷺ دورہ قرآن فرماتے تھے تو غلامانِ مصطفیٰ ﷺ پر تیز بارش لانے والی ہواؤں سے بھی زیادہ سخاوت ہوتی تھی خواہ وہ مال و دولت کی صورت میں یا دنیاوی و اخروی نعمتوں کی صورت میں ہو۔

عَنْ ابْنِ عَبَّاسٍ قَالَ كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ أَجْوَدَ النَّاسِ بِالْخَيْرِ وَكَانَ أَجْوَدَ مَا يَكُونُ فِي شَهْرِ رَمَضَانَ إِنَّ جَبْرِيْلَ عَلَيْهِ السَّلَامُ كَانَ يَلْقَاهُ فِي كُلِّ سَنَةٍ فِي رَمَضَانَ حَتَّى يَنْسَلِخَ فَيَعْرِضُ عَلَيْهِ رَسُولُ اللَّهِ صَلَّى اللَّهُ عَلَيْهِ وَسَلَّمَ الْقُرْآنَ فَإِذَا لَقِيَهُ جَبْرِيْلُ كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ أَجْوَدَ بِالْخَيْرِ مِنَ الرِّيحِ الْمُرْسَلَةِ

حضرت ابن عباس رضی اللہ عنہما فرماتے ہیں کہ رسول اللہ ﷺ بھلائی میں سب سے بڑھ کر سخی تھے اور آپ ﷺ کی یہ سخاوت رمضان کے مہینے میں پہلے سے زیادہ ہوتی تھی۔ آپ ﷺ کے پاس (رمضان شریف میں) حضرت جبرئیل علیہ السلام حاضر ہوتے اور آپ ﷺ ان کو قرآن پاک سناتے جبرئیل علیہ السلام سے ملاقات کے وقت آپ ﷺ تیز بارش لانے والی ہوا سے بھی زیادہ فیاض ہوتے

تھے (ترمذی وشمائل ترمذی: ح ۳۳۳)

(شرح مسلم جلد ۶ کتاب الفہائل ح ۵۸۹۰: بخاری کتاب الانبیاء ح ۷۶۶ و کتاب بدء الخلق ح ۲۵۳)

## ۱۱۔ خزانوں کے مالک و سخی:

یاد رکھیں حضور ﷺ کا خواب بھی وحی تھا جو خواب میں اللہ تعالیٰ کی طرف سے عطا ہوئی وہ حقیقت میں عطا ہوئی۔ حضور ﷺ کو خواب کے عالم میں خزانوں کی کنجیاں عطا کی گئیں اس سے مراد ظاہر میں خزانوں کی عطا ہے۔ اُمت کو بھی ان خزانوں سے



حصہ ملا جیسے کہ حضرت ابو ہریرہ رضی اللہ عنہ نے فرمایا حضور علیہ الصلوٰۃ والسلام کے عالمِ برزخ میں جانے کے بعد اے اہلِ اسلام تم ان خزانوں کو تصرف میں لا رہے ہو جو کہ بلاؤِ عالم کے فتح ہونے کی صورت میں مسلمانوں کے ہاتھ لگے۔

عَنْ أَبِي هُرَيْرَةَ رَضِيَ اللَّهُ عَنْهُمْ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ بُعِثْتُ بِجَوَامِعِ الْكَلِمِ وَنُصِرْتُ بِالرُّعْبِ وَبَيْنَا أَنَا نَائِمٌ رَأَيْتُنِي أُتِيْتُ بِمَفَاتِيحِ خَزَائِنِ الْأَرْضِ فَوَضَعَتْ فِي يَدِي قَالَ أَبُو هُرَيْرَةَ فَقَدْ ذَهَبَ رَسُولُ اللَّهِ صَلَّى اللَّهُ عَلَيْهِ وَسَلَّمَ وَأَنْتُمْ تَلْغَثُونَهَا أَوْ تَرَعُثُونَهَا أَوْ كَلِمَةً تُشَبِّهُهَا

سعید بن مسیبؒ نے حضرت ابو ہریرہ رضی اللہ عنہ سے روایت کی ہے کہ رسول اللہ ﷺ نے فرمایا: مجھے جامع کلمات کے ساتھ مبعوث فرمایا گیا ہے رعب کے ساتھ میری مدد کی گئی ہے اور میں سویا ہوا تھا کہ میں نے دیکھا کہ میرے پاس زمین کے خزانوں کی کنجیاں لائی گئیں اور میرے ہاتھ پر رکھ دی گئیں۔ حضرت ابو ہریرہ رضی اللہ عنہ نے فرمایا کہ رسول اللہ ﷺ تو چلے گئے

اور تم ان خزانوں کو تصرف میں لا رہے ہو یا ان سے فائدہ حاصل کر رہے ہو یا اسی طرح کا کوئی اور لفظ ارشاد فرمایا۔

(بخاری جلد ۳، کتاب الاعتصام: ح ۲۱۳۵)

## ۱۲- اللہ تعالیٰ کے بعد سب سے بڑے سخی:

اس بات کی وضاحت خود سرور کونین ﷺ نے یوں فرمائی ہے۔

اللَّهُ أَجْوَدُ جُودًا نَّمَّ أَنَا أَجْوَدُ بَيْنِي  
آدَمَ وَأَجْوَدُهُمْ مِّنْ بَعْدِي رَجُلٌ  
عَلَّمَ عِلْمًا وَنَشَرَهُ

اللہ تعالیٰ سب سے بڑا جواد ہے پھر میں بنی آدم میں سب سے بڑا سخی ہوں اور میرے بعد بنی آدم میں وہ مرد جو علم کو سکھائے اور اسے پھیلانے۔

(مدارج النبوت: جلد اول: ۷۲)

## ۱۳- دشمنوں کو عطا کثیر سے محبتِ صادق بنانا:

صفوان بن امیہ حضور ﷺ کا دیرینہ دشمن تھا۔ جنگِ حنین سے پہلے وہ آپ



ﷺ سے دلی بیر رکھتا تھا، لیکن جب سرکارِ دو عالم ﷺ نے اسے تین سواونٹ عطا کئے تو اس کی آنکھوں سے تعصب کی پٹی اتر گئی اور دل میں عنیض و غضب کی جگہ حضور ﷺ کی محبت سما گئی، اس کے قلب نے یہ گواہی دی کوئی عام انسان اس قدر سخاوت نہیں کر سکتا، یہ واقعی اللہ تعالیٰ کے آخری رسول ﷺ ہیں، اس لئے اس کے دل میں تمام لوگوں سے زیادہ محبت و وقار سرکارِ دو عالم ﷺ کے لئے پیدا ہو گیا۔ وہ خود بیان کرتا ہے کہ:

ابن شہاب بیان کرتے ہیں کہ رسول اللہ ﷺ نے غزوہ فتح میں فتح مکہ کے لئے جہاد کیا، پھر رسول اللہ ﷺ مسلمان ہمراہیوں کے ساتھ روانہ ہوئے اور حنین میں جنگ کی، اللہ تعالیٰ نے آپ ﷺ کے دین کو اور مسلمانوں کو فتح عطا فرمائی، اس دن رسول اللہ ﷺ نے صفوان بن امیہ کو سواونٹ عطا فرمائے پھر سواونٹ دیئے، پھر سواونٹ دیئے، ابن شہاب کہتے ہیں کہ مجھ سے سعید بن مسیب نے یہ بیان کیا کہ صفوان نے یہ کہا کہ خدا کی قسم رسول اللہ ﷺ نے مجھے عطا فرمایا، جو بھی عطا فرمایا، آپ ﷺ میری نظر میں تمام لوگوں سے زیادہ مبغوض تھے، آپ ﷺ مجھے مسلسل عطا فرماتے رہے، حتیٰ کہ آپ ﷺ میری نظر میں تمام لوگوں سے زیادہ محبوب ہو گئے۔

عَنْ ابْنِ شَهَابٍ قَالَ غَزَا رَسُولُ اللَّهِ صَلَّى اللَّهُ عَلَيْهِ وَسَلَّمَ غَزْوَةَ الْفَتْحِ فَفَتِحَ مَكَّةَ ثُمَّ خَرَجَ رَسُولُ اللَّهِ صَلَّى اللَّهُ عَلَيْهِ وَسَلَّمَ بِمَنْ مَعَهُ مِنَ الْمُسْلِمِينَ فَاقْتَلُوا بِحُنَيْنٍ فَانصَرَ اللَّهُ دِينَهُ وَالْمُسْلِمِينَ وَأَعْطَى رَسُولُ اللَّهِ صَلَّى اللَّهُ عَلَيْهِ وَسَلَّمَ يَوْمَئِذٍ صَفْوَانَ بَنِ أُمَيَّةَ مِائَةَ مِنَ النَّعَمِ ثُمَّ مِائَةَ ثُمَّ مِائَةَ قَالَ ابْنُ شَهَابٍ حَدَّثَنِي سَعِيدُ بْنُ الْمُسَيَّبِ أَنَّ صَفْوَانَ قَالَ وَاللَّهِ لَقَدْ أَعْطَانِي رَسُولُ اللَّهِ صَلَّى اللَّهُ عَلَيْهِ وَسَلَّمَ مَا أَعْطَانِي وَإِنَّهُ لَا بَغْضَ النَّاسِ إِلَيَّ فَمَا بَرِحَ يُعْطِينِي حَتَّى إِنَّهُ لَأَحَبُّ النَّاسِ إِلَيَّ

(شرح مسلم جلد ۶ کتاب الفعائل: ح ۵۹۰۲)



۱۴- آپ ﷺ کے وعدے پر حضرت ابو بکر صدیق رضی اللہ عنہ کا عطا فرمانا:

حضرت ابو بکر رضی اللہ عنہ نے خلیفہ بننے کے بعد اعلان کیا کہ جس کے ساتھ بھی حضور ﷺ نے مال عطا کرنے کا کوئی وعدہ کیا ہے وہ میرے پاس آجائے تاکہ اسے عطا کر دیا جائے۔ اس قسم کا واقعہ حضرت جابر بن عبد اللہ رضی اللہ عنہما کے ساتھ پیش آیا وہ اپنا واقعہ یوں بیان کرتے ہیں۔

حضرت جابر بن عبد اللہ رضی اللہ عنہما بیان کرتے ہیں کہ رسول اللہ ﷺ نے فرمایا: اگر ہمارے پاس بحرین کا مال آئے گا تو میں تمہیں اتنا، اتنا، اتنا دوں گا آپ ﷺ نے دونوں ہاتھوں سے اشارہ فرمایا، پھر بحرین کا مال آنے سے پہلے نبی ﷺ کا وصال ہو گیا، اور آپ ﷺ کے بعد حضرت ابو بکر صدیق رضی اللہ عنہ کے پاس وہ مال آیا، پھر ایک منادی نے یہ ندا کی کہ جس شخص سے نبی ﷺ نے کوئی وعدہ کیا ہو، یا جس کا آپ ﷺ پر کوئی قرض ہو وہ آکر لے لے میں گیا اور میں نے کہا کہ نبی ﷺ نے فرمایا تھا کہ اگر بحرین کا مال آیا کہ میں تمہیں اتنا، اتنا اور اتنا دوں گا، پھر حضرت ابو بکر رضی اللہ عنہ نے ایک بار مٹھی بھر دی اور فرمایا اس کو گنو، میں گنا تو وہ پانچ سو تھے، حضرت ابو بکر رضی اللہ عنہ نے فرمایا اس کی دو مثل اور لے لے۔

عَنْ مُحَمَّدِ بْنِ عَلِيٍّ قَالَ سَمِعْتُ جَابِرَ بْنَ عَبْدِ اللَّهِ وَزَادَ أَحَدُهُمَا عَلِيَّ الْأَخْرِيَّ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لَوْ قَدْ جَانْنَا مَالُ الْبَحْرَيْنِ لَقَدْ أَعْطَيْتُكَ هَكَذَا وَهَكَذَا وَهَكَذَا وَقَالَ بِيَدَيْهِ جَمِيعًا فَقَبِضَ النَّبِيُّ صَلَّى اللَّهُ عَلَيْهِ وَسَلَّمَ قَبْلَ أَنْ يَجِيءَ مَالُ الْبَحْرَيْنِ فَقَدِمَ عَلِيٌّ أَبِي بَكْرٍ بَعْدَهُ فَأَمَرَ مُنَادِيًا فَنَادَى مَنْ كَانَتْ لَهُ عَلَى النَّبِيِّ صَلَّى اللَّهُ عَلَيْهِ وَسَلَّمَ عِدَّةٌ أَوْ دَيْنٌ فَلِيَّاتٍ فَقُمْتُ فَقُلْتُ إِنَّ النَّبِيَّ صَلَّى اللَّهُ عَلَيْهِ وَسَلَّمَ قَالَ لَوْ قَدْ جَانْنَا مَالُ الْبَحْرَيْنِ أَعْطَيْتُكَ هَكَذَا وَهَكَذَا وَهَكَذَا فَحَنَى أَبُو بَكْرٍ مَرَّةً ثُمَّ قَالَ لِي عِدَّتَهَا فَعَدَدْتُهَا فَإِذَا هِيَ خَمْسُ مِائَةٍ فَقَالَ فَخُذْ مِثْلِيهَا

(شرح مسلم جلد ۶ کتاب الفہائل: ۵۹۰۳)



## ۱۵- خزانوں کو تقسیم کرنے والے:

تاجدارِ انبیاء حضور ﷺ کا تو یہ وصفِ مبارک ہے کہ آپ ﷺ زبان مبارک سے وحی کے مطابق بات فرماتے ہیں اور اپنی خواہش سے کوئی کلام نہیں فرماتے اس لئے اللہ تبارک تعالیٰ نے ارشاد فرمایا ”وَمَا اتَّكُمُ الرَّسُولُ فَخُذُوهُ وَمَا نَهَاكُمْ عَنْهُ فَانْتَهُوا“ اور جو تمہیں رسول (ﷺ) عطا فرمائیں وہ لے لو اور جس چیز سے روکیں رک جاؤ (الحشر: ۵۹/۷) جبکہ سرکارِ دو عالم ﷺ نے خود بھی فرمایا ”أَنَا قَاسِمٌ أَضَعُ حَيْثُ أُمِرْتُ“ میں اللہ کی طرف سے تقسیم کرنے والا ہوں جہاں جس چیز کے رکھنے کا حکم ہوتا ہے وہاں رکھ دیتا ہوں نیز فرمایا ”بُعِثْتُ قَاسِمًا أَقْسِمُ بَيْنَكُمْ“ مجھے اللہ تعالیٰ نے تمہارے درمیان اپنی نعمتیں تقسیم کرنے کے لئے مبعوث فرمایا ہے۔ آئیے یہ روایات مکمل حوالہ کے ساتھ پڑھیں۔

حضرت ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا: میں نہ ذاتی طور پر تمہیں کچھ دیتا ہوں اور نہ کوئی چیز لینے سے تمہیں روکتا ہوں بلکہ میں تو (خدا کی طرف سے) بانٹنے والا ہوں۔ جہاں جس چیز کے رکھنے کا حکم ہوتا ہے وہاں رکھ دیتا ہوں۔

حضرت جابر بن عبد اللہ رضی اللہ عنہما فرماتے ہیں کہ ہم میں سے کسی انصاری کے گھر لڑکا پیدا ہوا تو ارادہ ہوا کہ اس کا نام محمد رکھ دیا جائے۔ شعبہ نے منصور کی روایت میں کہا ہے کہ انصاری نے بتایا: میں اس لڑکے کو اپنی گود میں لے کر بارگاہِ نبوت میں حاضر ہوا۔ سلیمان کی روایت میں ہے کہ اس کے

عَنْ أَبِي هُرَيْرَةَ رَضِيَ اللَّهُ عَنْهُ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ مَا أُعْطِيكُمْ وَلَا أَمْنَعُكُمْ إِنَّمَا أَنَا قَاسِمٌ أَضَعُ حَيْثُ أُمِرْتُ

(بخاری جلد دوم کتاب الجہاد السیر ج: ۳۵۹)

عَنْ جَابِرِ بْنِ عَبْدِ اللَّهِ رَضِيَ اللَّهُ عَنْهُمَا قَالَ وَلِدَ لِرَجُلٍ مِّنَّا مِنَ الْأَنْصَارِ غُلَامٌ فَأَرَادَ أَنْ يُسَمِّيَهُ مُحَمَّدًا قَالَ شُعْبَةُ فِي حَدِيثٍ مَنْصُورٍ إِنَّ الْأَنْصَارِيَّ قَالَ حَمَلْتُهُ عَلَى عُنُقِي فَاتَيْتُ بِهِ النَّبِيَّ صَلَّى اللَّهُ عَلَيْهِ وَسَلَّمَ وَفِي حَدِيثٍ



گھر لڑکا پیدا ہوا تو ارادہ ہوا کہ اس کا نام محمد رکھ دیں۔ رحمتِ دو عالم ﷺ نے فرمایا، میرا نام رکھ لو، لیکن میری کنیت (ابو القاسم) نہ رکھنا کیونکہ اللہ تعالیٰ نے مجھے اپنی نعمتیں تمہارے درمیان تقسیم کرنے کے لئے قاسم بنایا ہے۔ حصین کی روایت میں ہے کہ: مجھے اللہ تعالیٰ نے تمہارے درمیان اپنی نعمتیں تقسیم کرنے کے لئے قاسم بنا کر مبعوث فرمایا ہے، حضرت جابر کی دوسری روایت میں یہ ہے کہ: کہ ان کا ارادہ ہوا کہ بچے کا نام قاسم رکھ لیں تو نبی کریم نے فرمایا کہ میرا نام رکھ لو لیکن میری کنیت نہ رکھنا۔

سُلَيْمَانَ وُلِدَ لَهُ غُلَامٌ فَأَرَادَ أَنْ يُسَمِّيَهُ مُحَمَّدًا قَالَ سَمُّوا بِاسْمِي وَلَا تُكْتَبُوا بِكُنِّيَتِي فَإِنِّي إِنَّمَا جُعِلْتُ قَاسِمًا أَقْسِمُ بَيْنَكُمْ وَقَالَ حُصَيْنٌ بُعِثْتُ قَاسِمًا أَقْسِمُ بَيْنَكُمْ قَالَ عَمْرُو أَخْبَرَنَا شُعْبَةُ عَنْ قَتَادَةَ قَالَ سَمِعْتُ سَالِمًا عَنْ جَابِرٍ أَرَادَ أَنْ يُسَمِّيَهُ الْقَاسِمَ فَقَالَ النَّبِيُّ صَلَّى اللَّهُ عَلَيْهِ وَسَلَّمَ سَمُّوا بِاسْمِي وَلَا تُكْتَبُوا بِكُنِّيَتِي

(بخاری کتاب الجہاد والیسر ج: ۳۵۶)

ان احادیث کے بعد بھی اگر کوئی یہ کہے کہ حضور ﷺ کچھ نہیں دے سکتے تو اس کا یہ کہنا ایسے ہی ہے جیسے کوئی وقتِ دوپہر سورج کا انکار کر دے کہ جس سے سورج کا تو کچھ نہ بگڑے گا مگر انکار کرنے والے کو ضرور لوگ خالی از عقل کہیں گے۔

## ۱۶- عطائے بے پناہ سے دل موہ لینا:

حضور ﷺ کی سخاوتِ بے پناہ کا کئی مرتبہ اظہار ہوا کہ جب آپ ﷺ نے ان گنت دیا اور کبھی اس پر پشیمانی کا اظہار نہ فرمایا نہ فقر کا اندیشہ رکھا پس شانِ بے نیازی سے عطا کیا جو عطا کیا خواہ یہ عطا دو پہاڑوں کے درمیان پھیلی ہوئی بکریوں کی صورت میں ہو یا کسی اور جنس کی شکل میں، یہی وہ دریا دلی ہے جو خاصۂ نبوت ہے اس کی مثال کسی اور میں نہیں پائی گئی۔ آئیے دیکھیں ایسی عطا وصول کرنے والا کس طرح مدح سرائی کر رہا ہے۔



حضرت انس رضی اللہ عنہ بیان کرتے ہیں کہ ایک شخص نے نبی ﷺ سے دو پہاڑوں کے درمیان کی بکریاں مانگیں، آپ ﷺ نے اس کو وہ بکریاں عطا کر دیں، پھر وہ اپنی قوم کے پاس گیا اور کہنے لگا اے میری قوم! اسلام لے آؤ، کیونکہ خدا کی قسم! بے شک محمد ﷺ اتنا دیتے ہیں کہ فقر کا خدشہ نہیں رہتا، حضرت انس رضی اللہ عنہ نے کہا کہ ایک آدمی صرف دنیا کی وجہ سے مسلمان ہوتا تھا، پھر اسلام لانے کے بعد اس کو اسلام دنیا اور مافیہا سے زیادہ محبوب ہو جاتا تھا۔

عَنْ أَنَسٍ أَنَّ رَجُلًا سَأَلَ النَّبِيَّ صَلَّى اللَّهُ عَلَيْهِ وَسَلَّمَ غَنَمًا بَيْنَ جَبَلَيْنِ فَأَعْطَاهُ إِيَّاهُ فَاتَى قَوْمَهُ فَقَالَ أَيُّ قَوْمٍ أَسَلِمُوا فَوَاللَّهِ إِنْ مُحَمَّدًا لَيُعْطَى عَطَاءً مَا يَخَافُ الْفَقْرَ فَقَالَ أَنَسٌ إِنْ كَانَ الرَّجُلُ لَيُسَلِّمُ مَا يُرِيدُ إِلَّا الدُّنْيَا فَمَا يُسَلِّمُ حَتَّى يَكُونَ الْإِسْلَامَ أَحَبَّ إِلَيْهِ مِنَ الدُّنْيَا وَمَا عَلَيْهَا

(شرح مسلم ج ۶ کتاب الفعائل: ح ۵۹۰۱)

### ۱۷- عطاءے حافظہ و علم:

حضور ﷺ نے سائلین امت کو معجزانہ عطاؤں سے نوازا، حضور ﷺ کی عطاؤں سے اللہ تعالیٰ کی کرم نوازیوں کا اظہار ہوا، کیونکہ اللہ تعالیٰ نے آپ ﷺ کے متعلق فرمایا ”إِنَّا أَعْطَيْنَكَ الْكَوْثَرَ“ بے شک ہم نے آپ ﷺ کو ہر طرح کی خیر کثیر عطا فرمائی، اس لئے صحابہ کرام رضی اللہ عنہم آپ ﷺ سے آنکھوں کی بینائی بھی طلب کرتے کئے ہوئے بازوؤں کو درست کرواتے کھاری کنویں پیٹھے کرواتے اور جسے حافظہ کی ضرورت ہوتی وہ حافظہ کے لئے سوال کرتا تھا جیسے کہ اس حدیث سے معلوم ہوتا ہے۔

حضرت ابو ہریرہ رضی اللہ عنہ فرماتے ہیں کہ میں عرض گزار ہوا: یا رسول اللہ ﷺ! میں نے آپ ﷺ کی بہت ساری حدیثیں سنی ہیں لیکن یاد کچھ بھی نہیں رہتا۔ فرمایا:

عَنِ الْمَقْبُرِيِّ عَنْ أَبِي هُرَيْرَةَ قَالَ قُلْتُ يَا رَسُولَ اللَّهِ إِنِّي أَسْمَعُ مِنْكَ حَدِيثًا كَثِيرًا أَنْسَاهُ قَالَ ابْسُطْ رِدَائِكَ فَبَسَطْتُ قَالَ



اپنی چادر پھیلاؤ۔ میں نے پھیلا دی۔  
آپ ﷺ نے اپنے ہاتھوں سے اس  
میں لپ بھر کر ڈالی اور فرمایا کہ اسے اپنے  
جسم سے لگا لو۔ پس میں نے لگائی تو اس  
کے بعد میں کبھی کسی حدیث کو نہیں بھولا۔

فَعَرَفَ بِيَدَيْهِ ثُمَّ قَالَ ضَمَّهُ  
فَضَمَّمْتُهُ فَمَا نَسِيتُ شَيْئًا بَعْدَهُ  
(بخاری کتاب الانبیاء: ج ۸۴۹)

اس حدیث پر غور کیا جائے تو آپ ﷺ کے قاسم نعمت ہونے کی صفت کا  
اظہار ہوتا ہے۔ حضرت ابو ہریرہ رضی اللہ عنہ نے حافظہ مانگا سرکار دو عالم ﷺ نے ایک چلو  
بھر حافظہ ان کے دامن میں ڈالا جس کے بعد وہ کبھی بھی حدیث نہ بھولے۔  
حضور ﷺ کی یہ عطائیں آج بھی اہل محبت کے لئے جاری و ساری ہیں۔ ہر سال اور  
ہر روز ہزاروں لاکھوں مہمانِ مصطفیٰ ﷺ گنبدِ خضریٰ پر حاضری کے دوران یہ فیوض و  
برکات و عطائیں پارہے ہیں اور یہ سلسلہ تا قیامت جاری رہے گا۔

۱۸۔ مختلف عطائیں:

بندۂ مسکین یعنی شیخ محقق محدث دہلوی رحمۃ اللہ علیہ ثبوت اللہ علی طریق الحق الیقین  
کہتا ہے کہ حضور ﷺ کا جو دو سخا حد و شمار اور اندازہ و قیاس سے باہر تھا اور جو کچھ موجود  
تھا اسی پر آپ ﷺ کی جو دو سخا منحصر نہ تھی لاکھ در لاکھ گنا بھی ہوتا تو بھی ان کا یہی  
حال ہوتا۔

حقیقت جو دو سخا اور کرم و عطا کے محقق ہونے کے لئے بالفعل صفت کا ہونا شرط  
نہیں ہے۔ یہ صفت ذاتی، طبعی اور پیدائشی ہے اور اس کے اثر کا ظہور اور ہے جو کچھ  
ہاتھ میں آتا عطا فرمادیتے اور اس شان سے عطا کرتے کہ فقر اور مال نہ رہنے کا خوف  
کرتے اور نہ اندیشہ رکھتے۔

جب حضور ﷺ کسی ضرورت مند محتاج کو ملاحظہ فرماتے تو اپنا کھانا پینا تک اٹھا  
کر عنایت فرمادیتے۔ حالانکہ اس کی آپ ﷺ کو بھی ضرورت ہوتی۔ آپ ﷺ  
عطا و تصدق میں تنوع فرمایا کرتے۔ کسی کو ہبہ فرماتے کسی کو حق دیتے، کسی کو بار قرض



سے چھڑاتے، کسی کو صدقہ دیتے، کسی کو ہدیہ فرماتے اور کبھی کپڑا خریدتے اور اس کی قیمت ادا کر کے اس کپڑے والے کو وہی کپڑا بخش دیتے اور کبھی قرض لیتے اور مبلغ سے زیادہ عطا فرمادیتے اور کبھی کپڑا خرید کر اس کی قیمت سے زیادہ رقم عنایت فرمادیتے اور کبھی ہدیہ قبول فرماتے اور اس سے کئی گنا انعام عطا فرمادیتے (مدارج النبوت اول: ص ۷۵)

۱۹- غزوة ہوازن کے موقع پر عطا کیں:

حضور ﷺ نے ہوازن پر ان کی چھ ہزار باندیاں واپس کر دیں۔ اس غزوة میں غنیمتوں کا مجموعہ یہ ہے چھ ہزار آدمی تقریباً چوبیس ہزار اونٹ تقریباً چالیس ہزار بکریاں اور چار ہزار اوقیہ چاندی ایک اوقیہ کا وزن چالیس درہم ہے۔ (اور ایک درہم کا وزن ساڑھے تین ماشہ یا سوا چار ماشے کا ہوتا ہے) صاحب مواہب لدنیہ نے حساب لگایا ہے کہ حنین کے دنوں میں حضور ﷺ نے جن لوگوں کو مال عطا فرمایا ان کی تعداد تقریباً پانچ ہزار تھی (مدارج النبوت اول: ص ۷۵)

۲۰- حضرت عباس رضی اللہ عنہ پر عطا:

آپ ﷺ نے حضرت عباس رضی اللہ عنہ کو اتنا سونا دیا کہ وہ اس کو اٹھانے کی طاقت نہ رکھتے تھے (صحیح بخاری باب الصلوة: جلد ۱/ صفحہ ۷۶)

صحیح بخاری میں حضرت انس رضی اللہ عنہ سے مروی ہے کہ حضور ﷺ کی خدمت میں ”بحرین“ سے کچھ مال لایا گیا آپ ﷺ نے فرمایا: اسے مسجد میں پھیلا دو پھر آپ ﷺ مسجد سے باہر تشریف لے آئے اور اس مال کی طرف نظر تک نہ ڈالی اور جب واپس تشریف لائے تو نماز سے فارغ ہو کر مال کے نزدیک تشریف فرما ہوئے اور ہر کسی کو وہ مال عطا ہوا۔ حضرت عباس بن عبدالمطلب رضی اللہ عنہ آئے اور انہوں نے کہا یا رسول اللہ ﷺ مجھے بھی اس میں سے عنایت فرمائیے۔ کیونکہ میں نے اپنا اور عقیل رضی اللہ عنہ کا فدیہ دیا ہے۔ حضور ﷺ نے ان کی چادر میں اتنا بھر دیا کہ وہ اٹھانہ سکتے تھے۔ انہوں نے کہا یا رسول اللہ ﷺ کسی کو فرمائیے کہ اسے میرے لئے اٹھا کر لے



چلے فرمایا: نہیں اے چچا: جتنا تم اٹھا سکتے ہو اٹھا لو۔ یہ حضرت عباس رضی اللہ عنہ کے طمع کے مادہ کو فنا کرنے اور ان کی تہذیب و تادیب کے لئے تھا۔ پھر حضرت عباس رضی اللہ عنہ اپنے کندھے پر اٹھا کر چل دیئے اور حضور اکرم ﷺ ان کی طرف دیکھتے رہے اور ان کے حرص پر تعجب فرماتے رہے۔ پھر جب حضور ﷺ اُٹھے تو ایک درہم بھی باقی نہ رہا تھا۔ ابن ابی شیبہ کی روایت میں ہے کہ یہ ایک لاکھ درہم تھے جسے علاء بن حضرمی رضی اللہ عنہ نے بحرین کے خراج سے بھیجا تھا اور یہ پہلا مال تھا جو حضور ﷺ کی خدمت میں لایا گیا تھا۔ (مدارج النبوت اول: ص ۷۴)





باب نمبر ۱۴

حضور ﷺ کا فقر و صبر

(الف) فقر مصطفیٰ کریم ﷺ

فقر کا مطلب غربت و حالتِ مسکینی ہے۔ اس کی دو اقسام ہیں۔ ایک فقر وہ ہے جو کسی پر قدرتی طور پر طاری کر دیا گیا ہو اور بندہ اس کے سامنے لاچار و مجبور ہو، کوشش کے باوجود حالات بہتر نہ ہوں، اس قسم کا فقر ان لوگوں کے لئے بڑا مفید ہے جو شکر گزار ہوں، مگر بے صبری اور ناشکری کرنے والوں کے لئے عذاب ہے۔ اس قسم کے اضطراری فقر سے رسالت مآب ﷺ نے پناہ طلب فرمائی ہے۔ دوسری قسم کا فقر وہ ہے کہ بندہ سب کچھ پاس موجود ہونے کے باوجود اس پر بھروسہ نہ کرے اور تعیشانہ زندگی نہ گزارے اور جو کچھ ملے وہ اللہ تعالیٰ کے نام پر خرچ کر دے اور فقر اختیار کرے۔ ساتھ زندگی بسر کرے اور فقر اور فراوانی دونوں حالتوں میں توکل اختیار کرے۔ حضور ﷺ کا فقر مبارک بھی اختیاری تھا، اضطراری نہیں تھا۔ فقر اضطراری دائمی طور پر نقص و لاچاری کا پہلو رکھتا ہے اس لئے تقریر و تحریر میں حضور ﷺ کے لئے فقر اضطراری ثابت کرنا گستاخی کے ذمے میں آتا ہے۔ سیرت و حدیث کی کتب میں حضور ﷺ کے فقر اختیاری کا ذکر کیا گیا ہے اور یہ فقر حضور ﷺ کا طرہ امتیاز ہے۔

حضور ﷺ نے حضرت خدیجہ رضی اللہ عنہا سے شادی کے کچھ عرصہ بعد ہی کاروباری



مشاغل کو ترک فرمادیا تھا اس وقت آپ ﷺ کا شمار چند متمول لوگوں میں ہوتا تھا، مگر جب عمر مبارک چالیس سال کے قریب پہنچی تو آپ ﷺ کی توجہ اللہ تعالیٰ کی طرف بڑھتی گئی حتیٰ کہ پہلی وحی کے آغاز کے بعد حضرت سیدہ خدیجہ رضی اللہ عنہا کی تمام دولت اسلام کی تبلیغ و اشاعت پر خرچ کر دی، تبلیغ دین کے دوران حضور ﷺ نے کوئی روزی کمانے کا سلسلہ نہیں فرمایا بلکہ اس دوران فقر حقیقی کو اختیار فرمایا۔ مکہ المکرمہ میں حیات مبارکہ کا طویل عرصہ مصائب و الم میں گزرا۔ اس دور میں کئی کئی دن لیلہ فی اللہ بھوک پیاس کو برداشت فرمایا اور صحابہ کرام رضی اللہ عنہم کے ساتھ درختوں کے پتے اور گھاس کھا کر گزارہ کیا، تین سال تک شعب ابی طالب میں ساری قوم کے بائیکاٹ کے دوران پیٹ پر پتھر باندھ کر گزارہ کیا۔ لیکن کبھی زبان مبارک پر بددلی و شکایت کے الفاظ ظاہر نہ ہوئے بلکہ اس دور ابتلا اور مشکلات و فقر کی واردات کی سختی کے ایام میں جو صبر و شکر میں اندرونی و روحانی کیف و سرور پایا، اور دن اور شب کے لحاب میں للہیت سے روحانی لطف حاصل کیا اس کے بیان سے قلم قاصر ہے۔

مدینہ المنورہ میں آ کر بھی چند سال تک ظاہری طور پر عسرت حالی سے واسطہ پڑا مگر جب فتوحات کا سلسلہ شروع ہوا تو کئی مواقع پر مسجد نبوی شریف کا صحن درہم و دینار سونا چاندی اور غلہ و سامان سے بھر جاتا تھا اس دور میں بھی اپنے لئے کشادگی کو پسند نہ فرمایا اور جب تک یہ سامان جا جہتمندوں میں تقسیم نہ فرماتے اس وقت تک آپ ﷺ مسجد سے گھر آنا پسند نہ فرماتے تھے۔ ان دنوں میں بھی ازواج مطہرات کے ہاں وہی فاقہ مستیوں کا دور دورہ تھا حالانکہ عام مسلمانوں کو گھروں میں ہر طرح کی آسائشیں حاصل ہو گئی تھیں۔ حضور ﷺ نے مدینہ منورہ اور خیبر میں ذاتی زمینیں رکھنے کے باوجود فقر کو اختیار فرمایا اور ان زمینوں کی آمدن کو غرباء میں تقسیم فرمادیتے۔ جب تقریباً تمام عرب پر سرور عالم ﷺ کی حکومت قائم ہو گئی تو زندگی کی بود و باش کا طریقہ فقیرانہ ہی رکھا۔

یہ بات احادیث صحیحہ سے ثابت ہے کہ حضور ﷺ کو رب قدوس کی طرف سے



سونے کے پہاڑوں کی پیشکش کی گئی مگر آپ ﷺ نے فقر صادق کو اختیار فرمایا اسی طرح اللہ تعالیٰ کی طرف سے نبی و بادشاہ اور نبی و بندہ میں سے کسی ایک چیز کا اختیار دیا گیا تو آپ ﷺ نے نبی و بندہ ہونے کو اختیار فرمایا۔

حضور ﷺ کا فقر مبارک اعجاز کے لحاظ سے خاصہ نبوت ہے اس قسم کا فقر مبارک صرف آپ ﷺ کے لئے مخصوص ہے گویا آپ ﷺ نے اپنے رب تعالیٰ کے قرب و خلت کے درمیان دنیاوی مال و متاع کو حائل کرنا پسند نہ فرمایا بلکہ ہر آن اپنی نگاہ میں اپنے رب تعالیٰ کو ہی بسایا اور جو کچھ مال و متاع آیا وہ بھی اپنے پروردگار جل اعلیٰ کی رضا پر فدا کر دیا اور زندگی کا ایک لمحہ پروردگار کی رضا میں بسر کیا۔ اگر حضور ﷺ کے فقر مبارک کی ایک جھلک دیکھنی ہو تو رب قدوس و برتر کے اس ارشاد پر نظر ڈالئے۔

”قُلْ إِنَّ الصَّلٰوةَیْ وَنُسُكِیْ وَمَحِیَّایْ وَمَمَاتِیْ لِلّٰهِ رَبِّ الْعَالَمِیْنَ“

فرمادیتے ہیں کہ بے شک میری نماز اور میرا روزہ اور میری زندگی اور میرا مرنا

اللہ تعالیٰ رب العالمین کے لئے ہیں۔ (الانعام: ۱۶۲)

### ۱۔ دنیاوی مال و متاع میں فقر:

حضور ﷺ کا فقر مبارک شانِ بندگی کا وہ مقام ہے جسے کما حقہ کوئی نہیں جان سکتا۔ اس لئے حضور ﷺ نے اپنے وصفِ فقر مبارک پر فخر کا اظہار فرمایا اور اسے اپنے اہل و عیال کے لئے پسند فرمایا۔ دنیا و آخرت میں ایسے لوگوں کو اپنی صحبت کے لئے پسند فرمایا جو فقیرانہ زندگی گزار رہے ہوں ان سے دو قسم کے لوگ مراد ہیں ایک تو وہ جو غریب اور شکر گزار بندے ہوں اور دوسرے وہ لوگ جنہیں فقر محمدی ﷺ میں سے کوئی ذرہ عطا ہوا ہو اور ان کے قلوب اللہ تعالیٰ کی محبت کے چراغ ہوں اور دنیا کی محبت سے خالی ہوں۔ ایسے لوگوں کے بارے میں فرمایا کہ اے اللہ تعالیٰ مجھے مسکین زندہ رکھنا اور مسکینی کی حالت میں دنیا سے اٹھانا اور مسکینوں کی جماعت میں میرا حشر کرنا۔ یہ بات اس روایت سے ثابت ہے۔



ابوسعید رضی اللہ عنہ فرماتے ہیں مسکینوں سے پیار کیا کرو کیوں کہ حضور ﷺ دعا فرمایا کرتے تھے اے اللہ تعالیٰ مجھے مسکین زندہ رکھنا اور مسکنت کی حالت میں دنیا سے اٹھانا اور مسکینوں کی جماعت میں میرا حشر کرنا۔

عَنْ أَبِي سَعِيدٍ الْخُدْرِيِّ قَالَ أَحْبَبُوا الْمَسَاكِينَ فَإِنِّي سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ فِي دُعَائِهِ اللَّهُمَّ أَحْنِي مَسْكِينَنَا وَأَمْتِنِي مَسْكِينًا وَأَحْشِرْنِي فِي زُمْرَةِ الْمَسَاكِينِ

(ابن ماجہ ابواب ازید: ۱۹۲۸)

حضور ﷺ نے اپنی آل کے لئے فقر کو پسند فرمایا اور ان کے لئے یہ دعا فرمائی۔

حضرت ابو ہریرہ رضی اللہ عنہ سے روایت ہے کہ رسول اللہ ﷺ نے دعا کی: اے اللہ! آل محمد ﷺ کو اتنی روزی دے جس سے اس کی زندگی قائم رہ سکے۔

عَنْ أَبِي هُرَيْرَةَ رَضِيَ اللَّهُ عَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: اللَّهُمَّ ارْزُقْ آلَ مُحَمَّدٍ قُوَّتًا (بخاری ۳: الرقاق ج ۱۳۸۰)

حضور ﷺ اور اہل خانہ کے ساتھ اکثر اوقات کھجور پانی یا روٹی پر گزارہ فرماتے کئی کئی روز گھر میں کھانا نہ پکتا تھا۔

عروہ بن زبیر کا بیان ہے کہ حضرت عائشہ صدیقہ رضی اللہ عنہا نے فرمایا: محمد ﷺ کی آل نے دو کھانے کبھی نہیں کھائے مگر ان میں سے ایک کھانا کھجوریں ہوتیں۔

عَنْ عَائِشَةَ رَضِيَ اللَّهُ عَنْهَا قَالَتْ مَا أَكَلَ آلُ مُحَمَّدٍ صَلَّى اللَّهُ عَلَيْهِ وَسَلَّمَ أَكْلَتَيْنِ فِي يَوْمٍ إِلَّا أَحَدَاهُمَا تَمْرًا (بخاری ۳: الرقاق ج ۱۳۷۵)

اللہ تعالیٰ حضور ﷺ اور آپ ﷺ کے اہل بیت کے کھانے کا انتظام صحابہ کرام رضی اللہ عنہم کے تحائف و ہدایا کے ذریعے بھی فرمادیتا تھا وگرنہ صبر سے کام لیا جاتا۔

عروہ بن زبیر کا بیان ہے کہ حضرت عائشہ صدیقہ رضی اللہ عنہا نے فرمایا: ہم پر ایسا مہینہ بھی

عَنْ عَائِشَةَ رَضِيَ اللَّهُ عَنْهَا قَالَتْ كَانَ يَأْتِي عَلَيْنَا الشَّهْرُ مَا تَوْقَدُ



فِيهِ نَارًا إِنَّمَا هُوَ التَّمْرُ وَالْمَاءُ إِلَّا  
 أَنْ تَوْتِيَ بِاللَّحْمِ  
 آجاتا جس کے اندر (ہمارے گھر میں)  
 آگ نہ جلائی گئی ہو جبکہ کھجوریں اور پانی پر  
 ہی خوراک کا دارومدار ہوتا ماسوائے اس  
 گوشت کے جو ہمیں دیا جاتا۔  
 (بخاری ۳: الرقاق ح ۱۳۷۸)

## ۲۔ فقرِ مصطفیٰ ﷺ کا ایک عملی پہلو:

حضور ﷺ نے مکی زندگی کے کٹھن حالات میں اور پھر مدینہ المنورہ میں مسلسل  
 دس برس تک جنگِ سفر اور امن کے عالم میں جس اولیٰ العزمی کے ساتھ فقر کو عملی طور پر  
 اپنایا وہ بذاتِ خود بہت بڑا معجزہ ہے جو زندگی میں درپیش حالات میں طرزِ عمل اپنایا وہ  
 اصل میں امتِ اسلامیہ کے لئے ایک عملی نمونہ ہے کہ سخت حالات میں جینا سیکھو مادہ  
 پرستوں کے آگے نہ جھکو بلکہ حق کے لئے پیٹ پر پتھر بھی باندھنے پڑیں تو ایسا کر گزرو اور  
 جب تم اس مشقِ فقر میں کامیاب ہو جاؤ گے تو تمہیں دنیا کا پیشوا بنا دیا جائے گا اور پھر  
 ہر قسم کی آسائش و خوشحالی بھی تمہیں فقیرانہ جذب و مستی سے دور نہ کر سکے گی۔

حضور ﷺ نے مکہ اور مدینہ کے بعض ایام میں اپنے صحابہ کرام رضی اللہ عنہم کے ہمراہ  
 پیٹ کو پتھر باندھ کر بھی سہارا دیا جبکہ قلب و جگر میں سوزِ الہی تھا ان حالات میں صحابہ  
 کرام رضی اللہ عنہم نے باوفا جاں نثار ہونے کا ثبوت دیا اگر بالفرض وہ حضرت موسیٰ علیہ السلام  
 کی قوم کی طرح حضور علیہ الصلوٰۃ والسلام سے آسمان سے من و سلوئی کے لئے مطالبہ  
 پیش کرتے تو پروردگار عالم اپنے محبوب ﷺ کی دعا کو قبول کرتا مگر انہوں نے اللہ  
 تعالیٰ کی طرف سے حالاتِ فقر کو تسلیم کیا اور خوب نبی کریم ﷺ کی سنگت میں فقرِ  
 صادق کی لذتِ آشنائی سے اپنے عشق کی آبیاری کی۔ آئیے پیٹ پر پتھر باندھے فقر  
 صادق کے متوالوں کا حال پڑھیں۔

عَنْ أَنَسٍ عَنِ أَبِي طَلْحَةَ رَضِيَ اللَّهُ  
 عَنْهُمَا قَالَ شَكُونَا إِلَى رَسُولِ  
 اللَّهِ صَلَّى اللَّهُ عَلَيْهِ وَسَلَّمَ  
 حضرت انس رضی اللہ عنہ، حضرت ابو طلحہ رضی اللہ عنہ سے  
 روایت کرتے ہیں انہوں نے فرمایا کہ ہم  
 نے آنحضرت ﷺ سے بھوک کی



شکایت کی اور اپنے پیٹوں پر باندھے ہوئے ایک ایک پتھر سے کپڑا اٹھا کر دکھایا تو آنحضرت ﷺ نے اپنے شکم انور سے کپڑا اٹھا کر دو پتھر (باندھے ہوئے) دکھائے۔

الْجُوعَ وَرَفَعْنَا عَنْ بَطُونِنَا عَنْ حَجَرٍ حَجَرٍ فَرَفَعَ رَسُولُ اللَّهِ صَلَّى اللَّهُ عَلَيْهِ وَسَلَّمَ عَنْ بَطْنِهِ عَنْ حَجَرَيْنِ

(ترمذی ۲ شامل ترمذی: ج ۳۵۱)

حضور ﷺ نے گھر کے اندر شاذ و نادر ہی پُر تکلف عمدہ کھانا تناول فرمایا ہاں جب کوئی ضیافت کا موقع آتا تو صحابہ کرام رضی اللہ عنہم کے ہمراہ خود بھی تناول فرما لیتے تھے۔ آپ ﷺ نے کبھی کھانے میں نقص نہ نکالا، اگر کسی کھانے کو پسند نہ فرمایا تو اسے چھوڑ دیا وگرنہ معمول یہ تھا جو حلال و طیب رزق ملتا وہ تناول فرما لیتے تھے۔ اس طرح کی کچھ باتوں کا ذکر اس حدیث پاک میں آیا ہے۔

حضرت مالک بن دینار رضی اللہ عنہ فرماتے ہیں کہ نبی اکرم ﷺ نے کبھی بھی روٹی یا گوشت پیٹ بھر کر نہیں کھایا البتہ ضعف (جماعت کے ساتھ) کی حالت میں (ایسا کرتے) حضرت مالک رضی اللہ عنہ فرماتے ہیں میں نے ایک دیہاتی سے پوچھا ضعف کیا ہے؟ تو اس نے کہا لوگوں کے ساتھ مل کر کھانا۔

عَنْ مَالِكِ بْنِ دِينَارٍ رَضِيَ اللَّهُ عَنْهُ قَالَ مَا شَبِعَ رَسُولُ اللَّهِ صَلَّى اللَّهُ عَلَيْهِ وَسَلَّمَ مِنْ خُبْزٍ قَطُّ وَلَا لَحْمٍ إِلَّا عَلَى ضَفْفٍ قَالَ مَالِكٌ سَأَلْتُ رَجُلًا مِنْ أَهْلِ الْبَادِيَةِ مَا الضَّفْفُ فَقَالَ أَنْ يَتَنَاوَلَ مَعَ النَّاسِ .

(ترمذی دوم شامل ترمذی: ج ۶۶)

### ۳- حالت فقر میں شان بے نیازی:

آقائے نامدار ﷺ نے جب پیغامِ حق دینا شروع کیا تو چاروں طرف سے لوگ مخالف ہو گئے۔ آپ ﷺ اور چند جاں نثاروں پر بے انتہا سختیاں کیں۔ سماجی و معاشی بائیکاٹ کر دیا مگر اس وقت بھی بھوک پیاس اور مال و متاع کے نہ ہونے پر کسی سے شکوہ نہ کیا بلکہ ظاہری وضع داری کو قائم رکھا اور اس وقت بعض درختوں کے پتے کھا کر بھی گزارہ کیا مگر آپ ﷺ کے استقلال مبارک میں ذرا بھی بے ثباتی دیکھنے میں



نہ آئی حالانکہ پتے کھانے سے مسوڑھے سو جھ جاتے تھے۔ جیسے کہ اس روایت میں آیا ہے۔

عتبہ بن غزو ان نے منبر پر کھڑے ہو کر خطبہ دیا اور فرمایا میں ان میں سات آدمیوں میں سے ایک ہوں جنہوں نے حضور کے ساتھ پتے کھا کر گزارہ کیا تھا اور ہمارے پاس کھانے کو نہ تھا اور پتے کھانے سے ہمارے مسوڑھے سو ج گئے تھے

عَنْ غَزْوَانَ عَلَى الْمِنْبَرِ فَقَالَ لَقَدْ رَأَيْتُنِي سَابِعَ سَبْعَةٍ مَعَ رَسُولِ اللَّهِ صَلَّى اللَّهُ عَلَيْهِ وَسَلَّمَ مَا لَنَا طَعَامٌ نَأْكُلُهُ إِلَّا وَرَقُ الشَّجَرِ حَتَّى قَرِحَتْ أَشْدَاقُنَا

(ابن ماجہ جلد دوم ابواب الزہد: ۱۹۵۸)

اس مشکل دور میں بعض انسانی جسم کے لئے ضروری غذائیں ترک کرنا پڑی تھیں جیسے کہ چکنائی و گوشت جبکہ گزارہ صرف درخت کے پتوں پر ہوتا تھا۔ اس دور میں رفع حاجت کے دوران صحابہ کرام رضی اللہ عنہم کا پاخانہ بکریوں کی مینگنیوں کی طرح تھا جیسے کہ اس حدیث سے معلوم ہوتا ہے۔

قیس نے حضرت سعد بن ابی وقاص رضی اللہ عنہ کو فرماتے ہوئے سنا کہ میں وہ پہلا عربی ہوں جس نے اللہ کی راہ میں سب سے پہلے تیر چلایا اور ہم نے اپنے آپ کو اس وقت جہاد کرتے دیکھا جبکہ جبلہ کے پتوں اور اس سمر درخت کے سوا ہمیں کوئی اور خوراک میسر نہ تھی ہم میں سے کسی کو حاجت ہوتی تو بکری کی مینگنیوں کی طرح ہوتی، جس میں تری کا نشان تک نہ ہوتا۔ پھر بنو اسد مجھے اسلام پر ملامت کرنے بیٹھے ہیں اگر صورت حال یہی ہے تو میں بدنصیب ہوا اور میری تمام

حَدَّثَنَا مُسَدَّدٌ حَدَّثَنَا يَحْيَى عَنْ إِسْمَاعِيلَ حَدَّثَنَا قَيْسٌ قَالَ سَمِعْتُ سَعْدًا يَقُولُ إِنِّي لَأَوَّلُ الْعَرَبِ رَمَى بِسَهْمٍ فِي سَبِيلِ اللَّهِ وَرَأَيْتُنَا نَغْزُو وَمَا لَنَا طَعَامٌ إِلَّا وَرَقُ الْحُبْلَةِ وَهَذَا السَّمْرُ وَإِنَّا أَحَدُنَا لَيَضَعُ كَمَا تَضَعُ الشَّاةُ مَا لَهُ خِلْطٌ ثُمَّ أَصْبَحَتْ بَنُو آسَاءٍ تَعَزَّرُنِي عَلَى الْإِسْلَامِ خَبْتُ إِذَا وَضِلَّ سَعْيِي

(بخاری جلد سوم کتاب الرزاق: ح ۱۳۷۳)



کوششیں رائیگاں ہیں۔

### ۴۔ فقر وفاقہ میں طمانیت:

آپ ﷺ نے اپنے صحابہ کرام رضی اللہ عنہم کے ساتھ کئی مرتبہ تین دن تک بھی فاقہ کیا اور کھانا تناول کئے بغیر صبر ہی فرمایا مگر پھر بھی پیشانی پر گھبراہٹ، شکست کے اثرات ظاہر نہ ہوئے بلکہ کمال حوصلے سے اس مرحلہ سے گزر گئے۔

سلیمان بن سرد فرماتے ہیں نبی کریم ﷺ ایک مرتبہ ہمارے پاس تشریف لائے تو ہمیں تین دن تک کھانا میسر نہ آیا اور آپ ﷺ بھوکے رہے۔

عَنْ سُلَيْمَانَ بْنِ صُرَدٍ قَالَ أَتَانَا رَسُولُ اللَّهِ صَلَّى اللَّهُ عَلَيْهِ وَسَلَّمَ فَمَكَّنَا ثَلَاثَ لَيَالٍ لَا نَقْدِرُ أَوْ لَا يَقْدِرُ عَلَى طَعَامٍ

(ابن ماجہ جلد دوم ابواب الزہد: ۱۹۵۱)

اسود کا بیان ہے کہ حضرت عائشہ صدیقہ رضی اللہ عنہا نے فرمایا کہ محمد مصطفیٰ ﷺ کی آل نے مدینہ منورہ میں آ کر حضور ﷺ کے وصال تک گندم کی روٹیاں متواتر تین دن تک کبھی نہیں کھائیں۔

عَنْ عَائِشَةَ رَضِيَ اللَّهُ عَنْهَا قَالَتْ مَا شَبِعَ آلُ مُحَمَّدٍ صَلَّى اللَّهُ عَلَيْهِ وَسَلَّمَ مِنْذُ قَدِمَ الْمَدِينَةَ مِنْ طَعَامِ الْبُرِّ ثَلَاثَ لَيَالٍ تَبَاعًا حَتَّى قُبِضَ

(بخاری ۳: کتاب الرقاق ج ۱۳۷۴)

حضرت عائشہ رضی اللہ عنہا فرماتی ہیں: رسول اللہ ﷺ نے وصال مبارک تک (کبھی) دو دن متواتر جو کی روٹی پیٹ بھر کر نہیں کھائی (ترمذی دوم شمائل: ج ۱۴۰)

عَنْ عَائِشَةَ رَضِيَ اللَّهُ عَنْهَا قَالَتْ مَا شَبِعَ رَسُولُ اللَّهِ صَلَّى اللَّهُ عَلَيْهِ وَسَلَّمَ مِنْ خُبْزِ الشَّعِيرِ يَوْمَيْنِ مُتَابَعَيْنِ حَتَّى قُبِضَ

احادیث سے یہ بات بھی معلوم ہوتی ہے کہ آپ ﷺ نے گندم کے آٹے کی پتلی چپاتیاں شاذ و نادر ہی تناول فرمائیں اس لئے بعض صحابہ کرام رضی اللہ عنہم فراوانی و خوشحالی کے دنوں میں بھی ایسی چیزوں کے کھانے سے ہاتھ کھینچ لیتے تھے جیسے کہ اس روایت سے معلوم ہوتا ہے۔



قنادہ کا بیان ہے کہ ہم حضرت انس بن مالک رضی اللہ عنہ کی خدمت میں حاضر ہوئے تو ان کا نانباتی بھی کھڑا تھا اور فرمایا کہ تم کھاؤ کیونکہ میں نہیں جانتا کہ نبی کریم صلی اللہ علیہ وسلم نے کبھی پتلی چپاتی کھائی ہو۔ یہاں تک کہ

أَنَّسَ بْنَ مَالِكٍ رَضِيَ اللَّهُ عَنْهُ وَخَبَّازُهُ قَائِمٌ قَالَ كُلُوا فَمَا أَعْلَمُ النَّبِيَّ صَلَّى اللَّهُ عَلَيْهِ وَسَلَّمَ رَأَى رَغِيْفًا مَرْقَفًا حَتَّى لِحِقَ بِاللَّهِ وَلَا رَأَى شَاةً سَمِيطًا بَعِيْنِهِ قَطُّ

(بخاری ۳: ارتاق ح ۱۳۷۷)

بارگاہ خداوندی میں جا پہنچے اور نہ میں نے

یہ دیکھا کہ آپ صلی اللہ علیہ وسلم نے بکری کے بھنے ہوئے گوشت کو آنکھوں سے دیکھا بھی ہو۔

۵۔ حضور صلی اللہ علیہ وسلم کے گھروں میں فقر کا سماں:

حضور صلی اللہ علیہ وسلم کی ازواجِ مطہرات بھی فقیرانہ زندگی بسر فرماتی تھیں اور ان کا دنیاوی تفکرات سے کوئی علاقہ نہ تھا، امہات المؤمنین اپنے اپنے گھروں میں پروردگار کے حکم سے عبادت و اطاعت میں مصروف تھیں۔ نہ انہیں آنے والے کل میں سامانِ دنیا کی فکر تھی اور مال جمع کرنے کا کوئی طمع تھا۔ اور نہ موجودہ دن میں تین ماہ تک بھی چولہا نہ جلتا تھا اور گھر کا نظام کھجوروں یا تحائف یا ہدیئاً بھیجی گئی کھانے کی اشیاء پر چلتا تھا جیسے کہ اس حدیث سے معلوم ہوا کہ

عَنْ عُرْوَةَ عَنْ عَائِشَةَ رَضِيَ اللَّهُ عَنْهَا أَنَّهَا قَالَتْ لِعُرْوَةَ ابْنِ أُخْتِي إِنْ كُنَّا لَنَنْظُرُ إِلَى الْهَلَالِ ثُمَّ الْهَلَالِ ثَلَاثَةَ أَهْلَةٍ فِي شَهْرَيْنِ وَمَا أُوقِدَتْ فِي آيَاتِ رَسُولِ اللَّهِ صَلَّى اللَّهُ عَلَيْهِ وَسَلَّمَ نَارٌ فَقُلْتُ يَا خَالَةَ مَا كَانَ يُعِيشُكُمْ قَالَتِ الْأَسْوَدَانِ التَّمْرُ وَالْمَاءُ إِلَّا أَنَّهُ قَدْ كَانَ لِرَسُولِ اللَّهِ صَلَّى اللَّهُ عَلَيْهِ وَسَلَّمَ

حضرت عائشہ صدیقہ رضی اللہ عنہا نے عروہ بن زبیر سے فرمایا: اے بھانجے! ہم چاند دیکھتے یہاں تک کہ دو مہینوں میں تین چاند دیکھ لیتے لیکن رسول اللہ صلی اللہ علیہ وسلم کے گھروں میں آگ جلانے کی نوبت نہ آئی ہوتی میں (عروہ بن زبیر) عرض گزار ہوا کہ پھر آپ کی گزر اوقات کس چیز پر ہوتی تھی؟ فرمایا کہ دو سیاہ چیزوں پر یعنی کھجوریں اور پانی ماسوائے اس کے کہ



رسول اللہ ﷺ کے چند انصاری ہمسائے تھے جن کے ریوڑ تھے وہ اپنے گھروں سے رسول اللہ ﷺ کی خدمت میں دودھ کا ہدیہ پیش کیا کرتے تو آپ ﷺ ہمیں پلا دیا کرتے تھے۔

جِيرَانٌ مِّنَ الْأَنْصَارِ كَانَتْ لَهُمْ مَنَائِحُ وَكَانُوا يَمْنَحُونَ رَسُولَ اللَّهِ صَلَّى اللَّهُ عَلَيْهِ وَسَلَّمَ مِنَ الْبَانِيهِمْ فَيَسْقِينَا (بخاری ۳: الرقاق ح ۱۳۷۹)

اس سے حضور ﷺ کی تمام ازواجِ مطہرات کے صبر و شکر کا پتہ چلتا ہے کہ انہوں نے کمال تسلیم و رضا کے ساتھ رسول کریم ﷺ کی معیت میں فقرِ صادق میں اپنی زندگیاں بسر فرمائیں اور کبھی اللہ تعالیٰ اور اس کے رسول کریم ﷺ سے پُر آسائش کھانوں، لباس و رہائش کا مطالبہ نہ کیا بلکہ جب شام کا کھانا مل جاتا تو صبح کی فکر نہ ہوتی اور اگر صبح کا کھانا مل جاتا تو شام کے کھانے کی فکر نہ ہوتی۔ ان کا تمام وقت اطاعتِ رسول ﷺ میں گزرتا تھا جیسے کہ اس روایت میں آیا ہے۔

حضرت عائشہ رضی اللہ عنہا فرماتی ہیں: حضرت محمد مصطفیٰ ﷺ کے گھر والوں نے (کبھی) دو دن متواتر پیٹ بھر کر جو کی روٹی (بھی) نہیں کھائی یہاں تک کہ رسول اللہ ﷺ کا وصال ہو گیا (ترمذی ۲: شمائل ترمذی ح ۱۳۴)

عَنْ عَائِشَةَ رَضِيَ اللَّهُ عَنْهَا أَنَّهَا قَالَتْ مَا شَبِعَ آلُ مُحَمَّدٍ صَلَّى اللَّهُ عَلَيْهِ وَسَلَّمَ مِنْ خُبْرٍ الشَّعِيرِ يَوْمَيْنِ مُتَابِعَيْنِ حَتَّى قُبِضَ رَسُولُ اللَّهِ صَلَّى اللَّهُ عَلَيْهِ وَسَلَّمَ

حضور ﷺ کھانا اعلیٰ و نفیس قسم کے برتنوں میں ڈال کر تناول کرنا پسند نہ کرتے تھے بلکہ ایک چمڑے کے دسترخوان پر رکھ کر کھاتے تھے جو کہ زمین پر بچھایا جاتا تھا۔

حضرت انس بن مالک رضی اللہ عنہ فرماتے ہیں: نبی پاک ﷺ نے نہ تو چوکی پر رکھ کر (کھانا) کھایا نہ چھوٹی پیالی میں کھایا اور نہ ہی آپ ﷺ کے لئے چپاتی پکائی گئی راوی کہتے ہیں میں نے حضرت قتادہ رضی اللہ عنہ

عَنْ أَنَسِ بْنِ مَالِكٍ رَضِيَ اللَّهُ عَنْهُ قَالَ مَا أَكَلَ نَبِيُّ اللَّهِ صَلَّى اللَّهُ عَلَيْهِ وَسَلَّمَ عَلَى خِوَانٍ وَلَا فِي سُكَّرَجَةٍ وَلَا خَبْزَلَهُ مُرَّقٌ قَالَ فَقُلْتُ لِقَتَادَةَ فَعَلَى مَا كَانُوا يَأْكُلُونَ



فَقَالَ عَلِيٌّ هَذِهِ السُّفْرُ  
 سے پوچھا (تو پھر) تم کھانا کس پر رکھ کر  
 کھاتے تھے؟ تو انہوں نے فرمایا اس  
 (چمڑے کے) دسترخوان پر۔

صحابہ کرام رضی اللہ عنہم، حضور ﷺ کی معیت میں فقرِ صادق سے اس قدر لذتِ وصل  
 حاصل کرنے کے عادی ہو چکے تھے کہ اس کے بعد جب دورِ فراوانی آیا تو عمدہ نعمتوں کو  
 دیکھ کر آبدیدہ ہو جاتے اور زمانہ رسالت کی فقیرانہ بودوباش کو رہ رہ کر یاد کرتے۔

عَنْ نَوْفَلِ بْنِ أَيَّاسٍ بْنِ الْهَزَلِيِّ قَالَ  
 كَانَ عَبْدُ الرَّحْمَنِ بْنُ عَوْفٍ لَنَا  
 جَلِيسًا وَكَانَ نِعَمَ الْجَلِيسِ وَإِنَّهُ  
 انْقَلَبَ بِنَا ذَاتَ يَوْمٍ حَتَّى إِذَا  
 دَخَلْنَا بَيْتَهُ وَدَخَلَ فَاعْتَسَلَ ثُمَّ  
 خَرَجَ وَاتَيْنَا بِصُحْفَةٍ فِيهَا خُبْزٌ  
 وَلَحْمٌ فَلَمَّا وُضِعَتْ بَكِي عَبْدُ  
 الرَّحْمَنِ فَقُلْتُ لَهُ يَا أَبَا مُحَمَّدٍ مَا  
 يُبْكِيكَ قَالَ هَلَكَ رَسُولُ اللَّهِ  
 صَلَّى اللَّهُ عَلَيْهِ وَسَلَّمَ وَلَمْ يَشْبَعْ  
 هُوَ وَأَهْلُ بَيْتِهِ مِنْ خُبْزِ الشَّعِيرِ فَلَا  
 أَرَانَا أُخْرِنَا لِمَا هُوَ خَيْرٌ لَنَا  
 (ترمذی: ۲؛ شمائل ترمذی: ج ۲، ص ۳۵۷)

حضرت نوفل بن ایاس ہزلی کہتے ہیں  
 کہ حضرت عبدالرحمن بن عوف (رضی اللہ عنہما)  
 ہمارے ہم مجلس تھے اور یہ بہترین ہم نشین  
 تھے ایک دن وہ ہمیں اپنے ساتھ لے آئے  
 جب گھر میں داخل ہوئے غسل کیا اور پھر  
 باہر تشریف لائے۔ پھر ہمارے پاس گوشت  
 اور روٹی کا (ملا ہوا) بڑا پیالہ لایا گیا۔ جب  
 پیالہ رکھا گیا تو حضرت عبدالرحمن رضی اللہ عنہ رو  
 پڑے میں نے کہا اے ابو محمد! آپ کیوں  
 روئے؟ انہوں نے فرمایا! آنحضرت ﷺ  
 نے اس حالت میں جو کی (روٹی) (بھی)  
 پیٹ بھر کر نہیں کھائی پس میں میں نہیں خیال  
 کرتا کہ ہم جس (خوش حالی) کے لئے پیچھے  
 چھوڑ گئے ہیں وہ ہمارے لئے بہتر ہے۔

۶۔ مہینہ بھر گھر میں چولہے کا نہ جلنا:

حضرت عائشہ رضی اللہ عنہا فرماتی ہیں آل محمد پر  
 ایک ایک مہینہ ایسا گزر جاتا کہ ان کے کسی

عَنْ عَائِشَةَ قَالَتْ لَقَدْ كَانَ يَأْتِي  
 عَلِيٌّ آلَ مُحَمَّدٍ صَلَّى اللَّهُ عَلَيْهِ



وَسَلَّمَ الشَّهْرُ مَا يُرَى فِي بَيْتٍ مِّنْ  
بُيُوتِهِ الدُّخَانُ قُلْتُ فَمَا كَانَ  
طَعَامُهُمْ قَالَتْ الْأَسْوَدَانِ التَّمْرُ  
وَالْمَاءُ غَيْرَ أَنَّهُ كَانَ لَنَا جِيرَانٌ مِّنَ  
الْأَنْصَارِ جِيرَانٌ صِدْقٍ وَكَانَتْ لَهُمْ  
رَبَائِبٌ فَكَانُوا يَبْعَثُونَ إِلَيْهِ الْبَانِهَاءَ  
قَالَ مُحَمَّدٌ وَكَانُوا تِسْعَةَ آيَاتٍ  
(ابن ماجہ ج ۲: ابواب الزہد ۱۹۷۴)

گھر میں دھواں تک نظر نہ آتا۔ ابو سلمہ کہتے  
ہیں میں نے پوچھا پھر کھاتے کیا تھے  
انہوں نے فرمایا کھجور اور پانی لیکن ہمارے  
پڑوسی انصار بہت نیک دل لوگ تھے ان  
کے ہاں بکریاں پلی ہوئی تھیں اس لئے وہ  
حضور ﷺ کے لئے ان کا دودھ بھیجتے  
اور اس وقت آل محمد ﷺ کے نو گھر  
تھے۔

اصل میں انصار و مہاجرین تو یہ جانتے تھے کہ ہمیں دنیا جہان کی تمام نعمتیں اسی گھر  
کی بدولت ملی ہیں اس لئے یہ ہماری خوش نصیبی ہے کہ سرکارِ دو عالم ﷺ ہمارا کوئی  
ہدیہ قبول فرما لیتے ہیں اور ہمیں اس پر دونوں جہان کی سعادتیں میسر آ جاتی ہیں۔  
حضور ﷺ کے فیضان سے آپ ﷺ کی ازواجِ مطہرات کا یہ حال تھا کہ  
انہیں آنے والی صبح و شام کی کوئی فکر نہ تھی اکثر اوقات نو ازواجِ مطہرات کے پاس چند کلو  
گرام غلہ بھی موجود نہ ہوتا تھا۔

عَنْ أَنَسِ بْنِ مَالِكٍ قَالَ سَمِعْتُ  
رَسُولَ اللَّهِ صَلَّى اللَّهُ عَلَيْهِ وَسَلَّمَ  
يَقُولُ مِرَارًا وَالَّذِي نَفْسُ مُحَمَّدٍ  
بِيَدِهِ مَا أَصْبَحَ عِنْدَ آلِ مُحَمَّدٍ  
صَاعُ حَبِّ وَلَا صَاعُ تَمْرٍ وَإِنَّ لَهُ  
يَوْمَئِذٍ تِسْعَ نِسْوَةٍ  
(ابن ماجہ جلد دوم ابواب الزہد ۱۹۴۹)

حضرت انس رضی اللہ عنہ نے فرمایا کہ میں نے نبی  
کریم ﷺ کو بار بار فرماتے سنا ہے قسم  
ہے اس ذات کی جس کے ہاتھ میں  
محمد ﷺ کی جان ہے۔ آل محمد ﷺ  
نے کبھی اس حال میں صبح نہیں کی کہ ان کے  
پاس ایک صاع غلہ یا کھجور ہوتی حالانکہ اس  
وقت حضور ﷺ کی نو بیویاں تھیں۔

حضور ﷺ کے فقر مبارک کو صحابہ کرام رضوان اللہ علیہم نے خوشحالی کے دور میں  
بھی مشعل راہ بنایا ہوا تھا جیسے کہ اس روایت میں آیا ہے۔



حضرت سماک بن حرب کہتے ہیں میں نے حضرت نعمان بن بشیر (رضی اللہ عنہما) کو فرماتے ہوئے سنا (اے لوگو!) کیا تم اپنی پسند کے مطابق کھانے اور پینے کی چیزیں نہیں حاصل کرتے ہو۔ بیشک میں نے تمہارے نبی ﷺ کو دیکھا کہ آپ کے پاس اتنی رومی کھجوریں بھی نہیں تھیں جن سے آپ سیر ہو جاتے (آنحضرت ﷺ کا فقر

عن سماك بن حرب قال سمعت النعمان بن بشير (رضي الله عنهما) يقول لستم في طعام و شراب ما شئتم لقد رأيت نبيكم صلى الله عليه وسلم وما يجد من الدقل ما يملا بطنه .

(شمائل ترمذی: ج ۳۴۹)

اختیاری تھا) اضطراری نہ تھا

۷۔ سونے کے پہاڑوں کو اللہ کے نام خرچ کرنے والا فقر:

حضور ﷺ کے فقر مبارک کا یہ حال ہے کہ جو چیز بھی پاس ہوتی اسے اپنے رب قدوس کے نام پر خرچ کر دیتے تھے اور اس کے ساتھ اس خواہش مبارک کا بھی اظہار فرما رہے ہیں کہ اگر اُحد پہاڑ کے برابر بھی سونا میرے پاس ہو تو اسے میں تین دنوں میں اللہ تعالیٰ کے نام پر واردوں اور اس میں سے سوائے قرض ادا کرنے کے اپنے پاس کچھ نہ رکھوں۔ یعنی اس مال و دولت سے آسائش دنیا کا ارادہ نہ فرمایا بلکہ اس کثیر مقدار میں مال کو خدائے واحد کے نام پر خرچ کر کے پھر فاقہ کشی سے لطفِ دروں حاصل کرنے میں لگ جاؤں۔ میرے اور میرے پروردگار کے درمیان کوئی سامانِ دنیا حائل نہ ہو تا کہ زر و دینار کی مصروفیت نہ ہو بلکہ مصروفیت اللہ تعالیٰ کی خشیت اور سوز و گداز کیلئے ہو، نگاہ اس کی ذات پر ہو زبان و قلب پر اس کا ذکر اور مشاہدہ کا یہ عالم ہو کہ کوئی جن و انس و ملک اس کا راز نہ پاسکے۔ سبحان اللہ کیا سہانا فقر مصطفیٰ ﷺ ہے اور کیا ہی سہانا یہ ارشاد ہے:

ابو ہریرہ رضی اللہ عنہ کا بیان ہے کہ نبی کریم ﷺ نے ارشاد فرمایا مجھے یہ اچھا معلوم

عَنْ أَبِي هُرَيْرَةَ أَنَّ النَّبِيَّ صَلَّى اللَّهُ عَلَيْهِ وَسَلَّمَ قَالَ مَا أَحَبُّ أَنْ أَحَدًا



ہوتا ہے کہ میرے پاس اُحد کے برابر سونا ہو اور تین دن گزرنے کے بعد اس میں سے میرے پاس کوئی چیز باقی نہ رہ جائے ہاں قرض کی ادائیگی رکھ چھوڑوں تو وہ دوسری بات ہے۔

عِنْدِي ذَهَبًا فَتَاتِي عَلَيَّ ثَالِثَةً  
وَعِنْدِي مِنْهُ شَيْءٌ إِلَّا شَيْءٌ أَرَّصَدُهُ  
فِي قَضَاءِ دَيْنٍ

(ابن ماجہ ابواب الزہد: ۱۹۳۳)

### ۸- حج کے دوران فقرِ مصطفیٰ ﷺ:

حج اللہ تعالیٰ کی ایک عبادت ہے۔ حضور ﷺ نے حج کے دوران وہ طرزِ عمل اختیار فرمایا جس میں سے فقرِ صادق کی خوشبو آتی ہے۔ لازماً حضور ﷺ نے پروردگارِ عالم کی خصوصیات و تجلیات کو دیکھ کر بیت اللہ شریف کا طواف مبارک کیا۔ للہیت و اخلاص میں حضور ﷺ کا حج تمام اولین و آخرین سے بلند تر تھا مگر ظاہری طور پر ساز و سامان میں بے حد سادہ تھا، کوئی لمبا چوڑا سامانِ حج ساتھ نہیں اور نہ ہی قیمتی قسم کا لباس ہے بلکہ سواری پر پرانا پالان ہے اور کسبل جسمِ اقدس پر تھا وہ قیمت کے لحاظ سے چار درہم کا بھی نہ تھا پھر حضور ﷺ اخلاص کے اعلیٰ مقام پر یہ دعا کر رہے ہیں اور اپنے رب کو راضی فرما رہے ہیں۔

حضرت انس بن مالک رضی اللہ عنہ فرماتے ہیں کہ آنحضرت ﷺ نے ایک پرانے پالان پر (جس پر ایک کسبل پڑا ہوا تھا) حج فرمایا، اس کسبل کی قیمت چار درہم بھی نہیں تھی۔ آپ ﷺ نے دعا فرمائی ”اے اللہ! اس کو ایسا حج بنا دے جس میں ریا کاری اور نمائش نہ ہو۔“

عَنْ أَنَسِ بْنِ مَالِكٍ رَضِيَ اللَّهُ عَنْهُ  
قَالَ حَجَّ رَسُولُ اللَّهِ صَلَّى اللَّهُ عَلَيْهِ  
وَسَلَّمَ عَلَى رَحْلِ رَيْتٍ وَعَلَيْهِ  
قَطِيفَةٌ لَا تُسَاوِي أَرْبَعَةَ دَرَاهِمَ  
فَقَالَ اللَّهُمَّ اجْعَلْهُ حَجًّا لَا رِيَاءَ  
فِيهِ وَلَا سُمْعَةً .

(ترمذی جلد ۲ شامل ترمذی: ص ۸۹۰)

### ۹- نبی اکرم ﷺ کے اہل بیت کا فقر:

رضائے الہی کے لیے بھوک پیاس برداشت کرنا پھر انتہائی راز و نیاز میں للہیت



سے کیف و سرور حاصل کرنا نبی کریم ﷺ کے بچوں کی عادت تھی کیونکہ یہ فقر حقیقی، اہل بیت اطہار کے لئے ابدی راحت و سکون کا بیٹھا میوہ ہے۔ اس لئے حسنین کریمین رضی اللہ عنہم بچپن ہی میں اس کے اتنے خوگر ہو چکے تھے کہ انہیں کم عمری میں بھی تین دن کا روزہ اپنی والدہ محترمہ سیدہ فاطمہ الزہرا رضی اللہ عنہا اور باپ حضرت علی المرتضیٰ رضی اللہ عنہ کی پرورش میں رکھنے اور اسے فقط پانی کے ساتھ افطار کرنے سے بھی کوئی پریشانی لاحق نہ ہوئی۔ بلکہ حضرت علی المرتضیٰ رضی اللہ عنہ حضرت سیدہ فاطمہ الزہرا رضی اللہ عنہا اور حضرات حسنین کریمین رضی اللہ عنہم کو فقر صادق کا سودا، سرور کونین ﷺ سے وراثت میں ملا اور انہوں نے برضا و رغبت اسے قبول کیا تو پھر شفقتِ رسول ﷺ اور دعائے رسول ﷺ سے اس نسل پاک میں فقر صادق کے وارث افراد پیدا ہوئے جنہوں نے عشق و فقر پر قائم رہتے ہوئے ملتِ اسلامیہ کو نور علی نور کر دیا۔ اس گھرانہ کے گھر کا سامان دیکھیں، شادی کے موقع پر ان کی گزر بسر دیکھیں، کئی مواقع پر لگاتار صبح یا شام کا کھانا کھائے بغیر شب و روز اللہ تعالیٰ کی عبادت میں لگن ہو کر انتہائی طمانیتِ قلب سے گزار رہے ہیں۔ دولت جمع کرنے کا طمع نہیں، کل کی فکر نہیں اور جو پاس جسمانی طاقت ہے اس کو بھی مالکِ حقیقی پر وقف کر رہے ہیں۔ ہمیں اہل بیت اطہار کا فقر معجزاتی پہلو لئے ہوئے نظر آتا ہے۔ حالانکہ وہ منطقی و دنیا کے سامنے عملی پہلو رکھتا ہے۔ آئیے چند احادیث کو پڑھیں جس میں اہل بیت اطہار کی معیشت اور گھر کے مال و متاع کا ذکر موجود ہے۔

عَنْ عَلِيٍّ قَالَ أَهْدَيْتِ ابْنَةَ رَسُولِ اللَّهِ صَلَّى اللَّهُ عَلَيْهِ وَسَلَّمَ إِلَيَّ فَمَا كَانَ فِرَاشَنَا لَيْلَةً أَهْدَيْتِ إِلَّا مَسْتَكَّ كَبَشٍ (ابن ماجہ جلد دوم ابواب الزہد: ۱۹۵۶)

حضرت علی رضی اللہ عنہ فرماتے ہیں جس دن فاطمہ رضی اللہ عنہا حضور ﷺ کی صاحبزادی رخصت ہو کر میرے گھر آئی ہیں تو اس وقت ہمارا بستر مینڈھے کی کھال کا تھا۔

عَنْ عَلِيٍّ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ أَتَى عَلِيًّا وَفَاطِمَةَ وَهُمَا فِي خَمِيلٍ لَهُمَا وَالْخَمِيلُ الْقَطِيفَةُ

حضرت علی رضی اللہ عنہ فرماتے ہیں نبی کریم ﷺ ایک دن ہمارے پاس تشریف لائے اور فاطمہ ایک سفید چادر اوڑھے



ہوئے تھیں جو حضور ﷺ نے فاطمہ رضی اللہ عنہا کو جہیز میں دی تھی ایک تکیہ تھا جس میں اذخر گھاس بھری ہوئی تھی اور ایک مشک تھی (ابن ماجہ جلد دوم ابواب الزہد: ۱۹۵۳)

عروہ بن زبیر کا بیان ہے کہ حضرت عائشہ صدیقہ رضی اللہ عنہا نے فرمایا: رسول اللہ ﷺ کا بستر چمڑے کا ہوتا جس کے اندر کھجور کی چھال بھری ہوئی ہوتی تھی۔

الْبَيْضَاءُ مِنَ الصُّوفِ قَدْ كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ جَهَّزَهُمَا بِهَا وَوَسَادَةً مَحْشُوءَةً إِذْخِرًا وَقَرَبِيَّةً

عَنْ عَائِشَةَ رَضِيَ اللَّهُ عَنْهَا قَالَتْ كَانَ فِرَاشُ رَسُولِ اللَّهِ صَلَّى اللَّهُ عَلَيْهِ وَسَلَّمَ مِنْ أَدَمٍ وَحَشُوهُ مِنْ لَيْفٍ (بخاری: ۳: الرقاق ۱۳۷۶ح)

اہل بیت کے گھر میں چند کھانے کے ضروری برتن ہیں جو کہ زیادہ ترمٹی کے تھے اور بستر ایسا تھا کہ جس میں روئی کی بجائے کھجور کی چھال بھری ہوئی تھی۔ شاید ایک یا دو چار پائیاں ہیں ایک چکی اور ایک مشکیزہ ہے، اوڑھنے کی ایک چادر ہے مگر پرسکون اتنے ہیں کہ کسی بادشاہ کو بھی اپنے محل میں اس قدر سکون نہیں اور گھر میں اس قدر اللہ تعالیٰ کی برکات کا نزول ہے کہ جس کا شاید کوئی اندازہ بھی نہ کر سکے اور اللہ کا پیارا رسول ﷺ اس گھر اور اہل گھر پر اتنا خوش ہے جس کی کوئی انتہا نہیں اور ان کا اپنا یہ تقویٰ ہے جو کچھ پاس ہے وہ سب کچھ اور اپنی زندگیاں اللہ اور رسول ﷺ کے حکم پر نثار کر رہے ہیں اور خوشی کے ساتھ اس گھر کا چشم و چراغ تلواریں کے سائے تلے بھی نماز ادا کر رہا ہے اور جب اللہ کے نام پر گردن کاٹی جاتی ہے تو یہ اس کے حضور اسی کو سجدہ کر رہے ہیں۔ یہی وہ فقر محمدی ﷺ کا حقیقی پہلو ہے جو اہل بیت نے اپنایا۔ مزید اس حدیث سے اندازہ لگا لیجئے۔

حضرت سلیم بن عامر رضی اللہ عنہ فرماتے ہیں: میں نے حضرت ابو امامہ باہلی رضی اللہ عنہ کو کہتے ہوئے سنا کہ رسول اللہ ﷺ کے اہل بیت سے جو کی روٹی بھی نہیں بچا کرتی

عن سلیم بن عامر قال سمعت ابا امامة الباهلي رضي الله عنهما يقول ما كان يفصل عن اهل بيت رسول الله صلى الله عليه وسلم



تھی۔ (یعنی روٹی کم ہوتی تھی)

حضرت ابن عباس رضی اللہ عنہما فرماتے ہیں: رسول اللہ ﷺ اور آپ ﷺ کے اہل بیت کئی راتیں متواتر بھوکے گزارتے تھے (اور) شام کا کھانا نہ پاتے اور عام طور پر آپ کے ہاں جو کی روٹی ہوتی تھی۔

(شمال ترمذی: ج ۱۳۶)

خُبْزُ الشَّعِيرِ (شمال ترمذی: ج ۱۳۵)

عن ابن عباس رضی اللہ عنہما قَالَ كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ يَبِيتُ اللَّيَالِي الْمُتَتَابِعَةَ طَاوِيًا هُوَ وَاهْلُهُ لَا يَجِدُونَ عَشَاءً وَكَانَ أَكْثَرُ خُبْزِهِمْ خُبْزَ الشَّعِيرِ .

۱۰۔ فقرِ محمدی ﷺ کا ایک منظر:

حضور ﷺ نے گھر کے اندر بڑی سادہ زندگی بسر فرمائی، گھر میں صرف چند اہم ضرورت کی چیزیں رکھی ہوئی تھیں۔ حجرہ مبارک میں اکثر فرش پر چٹائی بچھا کر لیٹ کر آرام فرماتے تھے۔ گرمیوں کے موسم میں قمیض مبارک اتار کر چٹائی پر آرام فرماتے تو پہلوئے اقدس پر چٹائی کے نشانات پڑ جاتے تھے۔ ایک دفعہ حضرت عمر فاروق رضی اللہ عنہ نے جب یہ منظر دیکھا کہ خاتم الرسل ﷺ اس قدر فقر والی زندگی بسر کر رہے ہیں تو وہ بلا اختیار رو پڑے اور عرض کیا یہ قیصر و کسریٰ تو محلات اور باغات میں آرام کر رہے ہیں جبکہ آپ ﷺ کا یہ حال ہے تو اس پر جو سرور کائنات ﷺ نے جواب دیا وہ آپ ﷺ کے مقامِ فقر کی بلندیوں کو ظاہر کر رہا ہے۔

حضرت عمر رضی اللہ عنہ فرماتے ہیں نبی کریم ﷺ کی خدمت میں حاضر ہوا، آپ ﷺ ایک چٹائی پر لیٹے ہوئے تھے۔ عمر رضی اللہ عنہ فرماتے ہیں میں آپ ﷺ کے پاس بیٹھ گیا اور حضور ﷺ کے بدن پر ایک تہمد کے سوا کچھ نہ تھا۔ آپ ﷺ کے پہلوئے اقدس پر چٹائی کے نشان

عُمَرُ بْنُ الْخَطَّابِ قَالَ دَخَلْتُ عَلَى رَسُولِ اللَّهِ صَلَّى اللَّهُ عَلَيْهِ وَسَلَّمَ وَهُوَ عَلَى حَصِيرٍ قَالَ فَجَلَسْتُ فَإِذَا عَلَيْهِ إِزَارٌ وَلَيْسَ عَلَيْهِ غَيْرُهُ وَإِذَا الْحَصِيرُ قَدْ أَثَرَفِي جَنْبِهِ وَإِذَا أَنَا بِقَبْضَةٍ مِّنْ شَعِيرٍ نَحْوِ الصَّاعِ وَقَرَطٍ فِي نَاحِيَةِ فِي الْغُرْفَةِ وَإِذَا



اِهَابٌ مُعَلَّقٌ فَاِبْتَدَرَتْ عَيْنَايَ فَقَالَ  
مَا يُبْكِيكَ يَا ابْنَ الْخَطَّابِ فَقُلْتُ يَا  
نَبِيَّ اللَّهِ وَمَالِي لَا أَبْكِي وَهَذَا  
الْحَصِيرُ قَدْ أَثَرَفِي جَنْبُكَ وَهَذِهِ  
خِزَانَتُكَ لَا أَرَى فِيهَا إِلَّا مَا أَرَى  
وَذَلِكَ كِسْرِي وَقَيْصَرُ فِي الثَّمَارِ  
وَالْآنُهَا رِ وَأَنْتَ نَبِيُّ اللَّهِ وَصَفْوَتُهُ  
وَهَذِهِ خِزَانَتُكَ قَالَ يَا ابْنَ الْخَطَّابِ  
أَلَا تَرْضَى أَنْ تَكُونَ لَنَا الْآخِرَةَ  
وَلَهُمُ الدُّنْيَا قُلْتُ بَلَى

(ابن ماجہ ج ۲ ابواب الزہد ۱۹۳۵)

پڑے ہوئے تھے ایک صاع کے قریب جو  
رکھے ہوئے تھے اور ایک کونے میں چڑھا  
صاف کرنے کا مسالہ رکھا تھا اور ایک کھال  
لٹکی ہوئی تھی میں حضور ﷺ کی یہ حالت  
دیکھ کر رونے لگا۔ نبی کریم ﷺ نے  
ارشاد فرمایا اے عمر رضی اللہ عنہ کیوں روتے ہو؟  
میں نے عرض کیا اے اللہ کے رسول  
ﷺ کیوں نہ روؤں اس چٹائی نے  
آپ ﷺ کے جسم اطہر پر نشان ڈال  
دیئے ہیں اور یہ کل آپ ﷺ کا خزانہ  
ہے جو میں دیکھ رہا ہوں اور یہ قیصر و کسریٰ

ہیں جو باغات اور محلات میں آرام کر رہے ہیں حالانکہ آپ ﷺ اللہ کے نبی اور اس  
کے برگزیدہ رسول ہیں۔ نبی کریم ﷺ نے ارشاد فرمایا اے ابن الخطاب کیا تو اس  
بات پر خوش نہیں کہ ہمارے لئے آخرت ہو اور ان کیلئے دنیا ہو میں نے عرض کیا کیوں نہیں۔

### ۱۱۔ فقر محمدی ﷺ اور ملتِ اسلامیہ:

فقر مصطفیٰ ﷺ سے جہاں ایک طرف حقیقت محمدی ﷺ کا اظہار ہوتا ہے  
وہاں امتِ اسلامیہ کو یہ بھی درس ملتا ہے ایسے کھانے سے فاقہ کشی بہتر ہے جس سے  
دولت ایمان کو نقصان پہنچے۔ اس کھانے سے پیٹ پر پتھر باندھنا ہی بہتر ہے جو کھانا  
حرام و ناجائز ذرائع سے حاصل کیا گیا ہو گویا فقر محمدی ﷺ امت کے لئے عزت  
نفس اور خود شناسی کا درس ہے کہ جس سے سرفخر سے بلند تو ہوتا ہے مگر اندرونی و بیرونی  
شکست و رسوائی سے واسطہ نہیں پڑتا اس لئے حضور ﷺ کا فقر صرف ایک بے جان  
نظریہ نہیں بلکہ عملی دستورِ حیات ہے کہ کس طرح فقر صادق چاروں طرف سے ظالموں  
میں گر کر بھی ان پر فتح حاصل کر سکتا ہے۔ اور کس طرح یہ فقر جب عرب کے بدوؤں میں



راخ ہوتا ہے اور انہیں بہترین حاکم بنا دیتا ہے اور کس طرح پوری دنیا کے ظالموں کے ہاتھوں بنے ہوئے اچھوت و بیچ ذات لوگ معاشرے کے سرکردہ افراد بن سکتے ہیں اور نحوست سے نکل کر برکت تک پہنچ سکتے ہیں۔ گویا فقر محمدی ﷺ علماء اولیاء التقیاء کے لئے کامل نمونہ ہے اور عوام و خواص اور غرباء و مساکین کے لئے حوصلے کا سامان ہے۔

۱۲۔ حضور ﷺ کے ہمراہ صحابہ کرام رضی اللہ عنہم کا فقر:

دورِ حاضر میں اگر کسی نمازی پر مشکل وقت آجائے تو وہ طرح طرح کے وسوسے کا شکار ہو جاتا ہے کہ میں تو نماز پڑھتا ہوں روزے زکھتا ہوں پھر بھی تنگدست ہوں حالانکہ اسے تین وقت کا کھانا بھی میسر ہوتا ہے اور دیگر سہولتیں بھی رکھتا ہے پھر بھی اندرونی شک میں پھنس جاتا ہے اور اپنی ذات کو فقر کی کٹھالی میں ڈال کر خالص کرنے سے گھبراتا ہے تو پھر وہ کیسے فقرِ صادق کی مٹھاس سے روشناس ہو سکتا ہے اور مومن ہونے کا مزہ تب ہی ہے کہ ایسے حالات میں بھی اپنے آقا ﷺ کی روش کو اپنائے اور صحابہ کرام رضی اللہ عنہم کی زندگیوں کو مشعلِ راہ بنائے۔

حضرت ابو ہریرہ رضی اللہ عنہ اپنے والد حضرت ابو موسیٰ اشعری رضی اللہ عنہ سے روایت کرتے ہیں انہوں نے فرمایا اے بیٹے! اگر تم لوگ ہمیں رسول کریم ﷺ کے ساتھ دیکھتے کہ ہم پر بارش برسی تو ہماری بو کو بھیڑ کی بو سمجھتے۔ یہ حدیث صحیح ہے اور حدیث کا مطلب یہ ہے کہ ان کے کپڑے اونسی ہوتے تھے اور جب بارش ہوتی تو ان سے بھیڑوں کی سی بو آتی۔

عَنْ أَبِي بَرْدَةَ بْنِ أَبِي مُوسَى عَنْ أَبِيهِ قَالَ يَا بُنَيَّ لَوْرَأَيْتَنَا وَنَحْنُ مَعَ النَّبِيِّ صَلَّى اللَّهُ عَلَيْهِ وَسَلَّمَ وَأَصَابَتْنَا السَّمَاءُ وَلَحِسِبْتَ أَنَّ رِيحًا رِيحُ الضَّانِ هَذَا حَدِيثٌ صَحِيحٌ. وَمَعْنَى هَذَا الْحَدِيثِ أَنَّهُ كَانَ ثِيَابُهُمُ الصُّوفَ فَكَانَ إِذَا أَصَابَهُمُ الْمَطَرُ يَجِيئُ مِنْ ثِيَابِهِمْ رِيحُ الضَّانِ

(ترمذی جلد ۲ ابواب صفحہ القیامۃ ۲۷۰)

مسلسل خشک روٹی کے ٹکڑے اور درختوں کے پتے چبا چبا کر انتڑیاں خشک ہو چکی



تھیں اور پاخانہ بکری کی مینگنیوں کی طرح آتا تھا مگر پھر بھی راضی برضا تھے۔

حضرت قیس بن ابوحازم روایت کرتے ہیں کہ میں نے حضرت سعد بن ابی وقاص رضی اللہ عنہ کو فرماتے ہوئے سنا کہ میں (اس اُمت میں) پہلا شخص ہوں جس نے اللہ کے راستے میں (کسی کافر کا) خون بہایا اور اللہ کے راستے میں سب سے پہلے تیر چلانے والا (بھی) میں ہوں۔ میں اپنے آپ کو آنحضرت صلی اللہ علیہ وسلم کے صحابہ کرام رضی اللہ عنہم کی جماعت میں جہاد کرتا ہوا دیکھ رہا ہوں ہم صرف درختوں کے پتے اور خاردار درختوں کے پھل کھاتے تھے ل یہاں تک کہ ہمارے منہ (اندر سے) زخمی ہو گئے اور جب ہم سے کوئی ایک قضائے حاجت کرتا تو بکری اور اونٹ کی طرح

قیس بن ابی حازم قال سمعت سعد بن ابی وقاص (رضی اللہ عنہما) يقول انی لأول رجل اهرأق دماً فی سبیل اللہ وانی لأول رجل رمی بسہم فی سبیل اللہ لقد رأیتنی اغزو فی العصابۃ من اصحاب محمد صلی اللہ علیہ وسلم مانا کل الا ورق الشجر والحبلۃ حتی تقرحت اشد اقمنا حتی ان احدنا لیضع کما تضع الشاہ والبعیر واصبح حبنو اسد یعز دونی فی الدین لقد حبت اذا و ضل عملی .

(ترمذی دوم شامل ترمذی: ج ۲۵۳)

مینگنیاں باہر آتیں (اس کے باوجود) اب قبیلہ بنو اسد مجھ کو دین کے معاملے میں طعنہ دیتے ہیں (اگر ایسا ہے) تو پھر میں ضرور ہی نقصان میں ہوں اور میرے اعمال ضائع ہو گئے (حالانکہ یہ ممکن نہیں)

۱۳۔ سفر میں فاقہ کشی کا حال:

حضرت خالد بن عمیر اور شولیس (ابو قادر) (رضی اللہ عنہما) فرماتے ہیں کہ حضرت عمر بن خطاب رضی اللہ عنہ نے عتبہ بن غزوآن رضی اللہ عنہ کو (لشکر کا سردار بنا کر) بھیجا اور فرمایا تم اور

عن خالد بن عمیر و شولیس ابا الرقاد قالاً بعث عمر بن الخطاب عتبۃ بن غزوآن وقال انطلق انت و من معک حتی اذا



كُنْتُمْ فِي أَقْصَىٰ أَرْضِ الْعَرَبِ  
وَأَدْنَىٰ بِلَادِ الْعَجَمِ فَأَقْبَلُوا حَتَّىٰ  
إِذَا كَانُوا بِالْمَرْبِدِ وَجَدُوا هَذَا  
الْكَذَّانَ فَقَالُوا مَا هَذِهِ قَالُوا هَذِهِ  
الْبَصْرَةُ فَسَارُوا حَتَّىٰ إِذَا بَلَغُوا  
حِيَالَ الْجَسْرِ الصَّغِيرِ فَقَالُوا هَهُنَا  
أَمْرُتُمْ فَنَزَلُوا فَذَكَرُوا الْحَدِيثَ  
بِطَوِيلِهِ قَالَ فَقَالَ عُتْبَةُ بْنُ عَزْوَانَ  
لَقَدْ رَأَيْتُنِي وَإِنِّي لَسَابِعُ سَبْعَةٍ مَعَ  
رَسُولِ اللَّهِ صَلَّى اللَّهُ عَلَيْهِ وَسَلَّمَ  
مَا لَنَا طَعَامٌ إِلَّا وَرَقَ الشَّجَرِ حَتَّىٰ  
تَقَرَّحَتْ أَشْدَاقُنَا فَالْتَقَطْتُ بُرْدَةً  
فَقَسَمْتُهَا بَيْنِي وَبَيْنَ سَعْدٍ فَمَا مِنَّا  
مِنْ أَوْلِيكَ السَّبْعَةِ أَحَدٌ إِلَّا وَهُوَ  
أَمِيرٌ مُضَرٌّ مِنَ الْأَمْصَارِ  
وَسُتَجْرِبُونَ الْأَمْرَاءَ بَعْدَنَا .

(شمائل ترمذی: ج ۲ ص ۳۵۴)

جسے میں نے اپنے اور حضرت سعد کے درمیان تقسیم کر دیا (اور اب) ہم ساتوں کسی نہ کسی شہر کے حاکم ہیں اور ہمارے بعد آنے والے حاکموں کا تم تجربہ کر لو گے۔

۱۴- حضور ﷺ کی دعوت کا واقعہ:

عن ابی ہریرۃ قال خرج النبی صلی اللہ علیہ وسلم فی ساعۃ لا ینخرج فیہا ولا یلقاہ فیہا احد فأتاہ ابوبکر فقال ما جاءک یا ابابکر فقال خرجت القی رسول اللہ صلی اللہ علیہ وسلم وانظر فی وجہہ والتسلیم علیہ فلم

تمہارے ساتھی جاؤ اور جب سرزمین عرب کے آخر اور عجمی شہروں کے قریب پہنچو (تو وہاں قیام کرو) پھر وہ تمام روانہ ہوئے اور جب مربد (جہاں اب بصرے کی بیرونی آبادی ہے) کے مقام پر پہنچے تو وہاں انہوں نے نرم و سفید پتھر پائے (وہاں کے لوگوں سے) پوچھا یہ کیا ہے؟ تو انہوں نے جواب دیا یہ بصرہ (نامی پتھر) ہیں اور جب (دجلہ کے) چھوٹے پل کے برابر پہنچے تو (آپس میں) کہنے لگے تمہیں اسی جگہ کا حکم دیا گیا ہے پھر وہاں اتر گئے (پھر راوی نے سارا واقعہ بیان کیا) راوی کہتے ہیں کہ عتبہ بن عزوان نے بیان کیا کہ میں اپنے آپ کو آنحضرت ﷺ کے ساتھ دیکھا اس وقت میں (پہلے) سات (مسلمانوں) میں سے ایک تھا۔ ہمارے منہ (اندر سے) زخمی ہو گئے پھر مجھے ایک (گری ہوئی) چادر ملی جسے میں نے اپنے اور حضرت سعد کے درمیان تقسیم کر دیا (اور اب) ہم ساتوں کسی نہ کسی شہر کے حاکم ہیں اور ہمارے بعد آنے والے حاکموں کا تم تجربہ کر لو گے۔



يَلْبُثُ أَنْ جَاءَ عُمَرُ فَقَالَ مَا جَاءَ بِكَ يَا عُمَرُ قَالَ الْجُوعُ يَا رَسُولَ اللَّهِ فَقَالَ  
النَّبِيُّ صَلَّى اللَّهُ عَلَيْهِ وَسَلَّمَ وَ أَنَا قَدْ وَجَدْتُ بَعْضَ ذَلِكَ فَانْطَلِقُوا إِلَى مَنْزِلِ  
أَبِي الْهَيْثَمِ بْنِ التَّيْهَانِ الْأَنْصَارِيِّ وَكَانَ رَجُلًا كَثِيرًا النَّخْلِ وَالشَّجَرِ وَالشَّاةِ  
وَلَمْ يَكُنْ لَهُ خَدَمٌ فَلَمْ يَجِدُوهُ فَقَالُوا لِأَمْرَاتِهِ أَيْنَ صَاحِبُكَ فَقَالَتْ انْطَلِقْ  
يَسْتَعْدِبُ لَنَا الْمَاءَ فَلَمْ يَلْبُثُوا أَنْ جَاءَ أَبُو الْهَيْثَمِ بِقَرْبَةٍ يَزْعَبُهَا فَوَضَعَهَا ثُمَّ جَاءَ  
يَلْتَزِمُ النَّبِيَّ صَلَّى اللَّهُ عَلَيْهِ وَسَلَّمَ وَ يُفَدِّيهِ بِأَبِيهِ وَأُمِّهِ ثُمَّ انْطَلِقَ بِهِمْ إِلَى حَدِيقَتِهِ  
فَبَسَطَ لَهُمْ بِسَاطًا ثُمَّ انْطَلِقَ إِلَى النَّحْلَةِ فَجَاءَ بِقِنُوفٍ فَوَضَعَ فَقَالَ النَّبِيُّ صَلَّى اللَّهُ  
عَلَيْهِ وَسَلَّمَ أَفَلَا تَنْقَيْتَ لَنَا مِنْ رُطْبِهِ فَقَالَ يَا رَسُولَ اللَّهِ إِنِّي أَرَدْتُ أَنْ تَخْتَارُوا  
أَوْ تَخَيَّرُوا مِنْ رُطْبِهِ وَ بُسْرِهِ فَآكَلُوا وَ شَرَبُوا مِنْ ذَلِكَ الْمَاءِ فَقَالَ النَّبِيُّ صَلَّى  
اللَّهُ عَلَيْهِ وَسَلَّمَ هَذَا وَالَّذِي نَفْسِي بِيَدِهِ مِنَ النَّعِيمِ الَّذِي تُسْأَلُونَ عَنْهُ يَوْمَ  
الْقِيَامَةِ ظِلٌّ بَارِدٌ وَ رُطْبٌ طَيِّبٌ وَ مَاءٌ بَارِدٌ فَانْطَلِقْ أَبُو الْهَيْثَمِ لِيَصْنَعَ لَهُمْ طَعَامًا  
فَقَالَ النَّبِيُّ صَلَّى اللَّهُ عَلَيْهِ وَسَلَّمَ لَا تَذْبَحَنَّ لَنَا ذَاتَ دَرٍّ فَذَبَحَ لَهُمْ عَنَاقًا  
أَوْجِدِيًّا فَاتَهُمْ بِهَا فَآكَلُوا فَقَالَ النَّبِيُّ صَلَّى اللَّهُ عَلَيْهِ وَسَلَّمَ هَلْ لَكَ خَادِمٌ قَالَ  
لَا قَالَ فَإِذَا آتَانَا سُبِيٌّ فَاتِنَا فَاتِي النَّبِيَّ صَلَّى اللَّهُ عَلَيْهِ وَسَلَّمَ بِرَأْسَيْنِ لَيْسَ  
مَعَهُمَا ثَالِثٌ فَاتَاهُ أَبُو الْهَيْثَمِ فَقَالَ النَّبِيُّ صَلَّى اللَّهُ عَلَيْهِ وَسَلَّمَ اخْتَرِ مِنْهُمَا  
فَقَالَ يَا نَبِيَّ اللَّهِ اخْتَرِي فَقَالَ النَّبِيُّ صَلَّى اللَّهُ عَلَيْهِ وَسَلَّمَ إِنَّ الْمُسْتَشَارَ مُوتَمِنٌ  
خُذْ هَذَا فَإِنِّي رَأَيْتُهُ يُصَلِّي وَاسْتَوْصِ بِهِ مَعْرُوفًا فَانْطَلِقْ أَبُو الْهَيْثَمِ إِلَى أَمْرَاتِهِ  
فَإخْبَرَهَا بِقَوْلِ رَسُولِ اللَّهِ صَلَّى اللَّهُ عَلَيْهِ وَسَلَّمَ فَقَالَتْ أَمْرَاتُهُ مَا أَنْتَ بِبَالِغِ مَا  
قَالَ فِيهِ النَّبِيُّ صَلَّى اللَّهُ عَلَيْهِ وَسَلَّمَ إِلَّا أَنْ تَعْتِقَهُ قَالَ فَهُوَ عَتِيقٌ فَقَالَ النَّبِيُّ صَلَّى  
اللَّهُ عَلَيْهِ وَسَلَّمَ إِنَّ اللَّهَ تَعَالَى لَمْ يَبْعَثْ نَبِيًّا وَلَا خَلِيفَةً إِلَّا وَ لَهُ بَطَانَتَانِ بَطَانَةٌ تَأْمُرُهُ  
بِالْمَعْرُوفِ وَ تَنْهَاهُ عَنِ الْمُنْكَرِ وَ بَطَانَةٌ لَا تَأْلُوهُ خَبَالًا وَ مَنْ يُوقِ بِطَانَةَ السُّوءِ فَقَدْ  
وَقِيَ . (ترمذی دوم ابواب شامل ترمذی: ج ۳۵۲)

حضرت ابو ہریرہ رضی اللہ عنہ فرماتے ہیں کہ ایک دن آنحضرت ﷺ ایسے وقت باہر

تشریف لائے جس وقت آپ ﷺ نہ تو باہر تشریف لایا کرتے تھے اور نہ ہی کوئی



آپ ﷺ سے ملاقات کرتا تھا۔ (یعنی معمول نہیں تھا) (اسی اثناء میں) حضرت ابو بکر صدیق رضی اللہ عنہ حاضر ہوئے، آنحضرت ﷺ نے فرمایا اے ابو بکر رضی اللہ عنہ! کیوں آئے ہو؟ عرض کیا (یا رسول اللہ ﷺ!) آپ سے ملاقات کے لئے حاضر ہوا ہوں اور (اس لئے تاکہ) آپ ﷺ کی زیارت کروں اور سلام عرض کروں۔ تھوڑی دیر بعد حضرت عمر بن خطاب رضی اللہ عنہ حاضر ہوئے، آنحضرت ﷺ نے ان سے بھی آنے کا سبب پوچھا۔ حضرت عمر رضی اللہ عنہ نے عرض کیا یا رسول اللہ! (صلی اللہ علیہ وسلم) بھوک کی وجہ سے آیا ہوں نبی پاک ﷺ نے فرمایا میں نے بھی کچھ کچھ (بھوک) محسوس کی ہے پھر (تینوں حضرات) حضرت ابوالہیثم بن ثیمان انصاری رضی اللہ عنہ کے گھر تشریف لے گئے، حضرت ابوالہیثم بہت سی کھجوروں درختوں اور بکریوں کے مالک تھے (لیکن) آپ کے ہاں کوئی خادم نہیں تھا۔ حضرت ابوالہیثم رضی اللہ عنہ (اس وقت) گھر پر نہیں تھے چنانچہ ان کے بارے میں ان کی زوجہ محترمہ سے پوچھا گیا تو اس نے بتایا کہ وہ ہمارے لئے میٹھا پانی لینے گئے ہیں۔ تھوڑی دیر میں حضرت ابوالہیثم رضی اللہ عنہ تشریف لے آئے، آپ کے پاس ایک مشک تھی جس کو آپ نے بمشکل اٹھایا ہوا تھا۔ آتے ہی (پانی رکھ کر) نبی اکرم ﷺ سے لپٹ گئے اور عرض کرنے لگے میرے ماں باپ آپ ﷺ پر فدا ہوں۔ پھر ان (تینوں حضرات) کو اپنے باغ میں لے گئے، ان کے لئے فرش (کوئی کسبل وغیرہ) بچھایا پھر گئے اور کھجور کا ایک پورا خوشہ لا کر حاضر کر دیا۔ نبی پاک ﷺ نے فرمایا تو ان میں سے ہمارے لئے پختہ کھجوریں کیوں نہیں چن کر لایا؟ انہوں نے عرض کیا یا رسول اللہ ﷺ! میں نے چاہا کہ آپ ﷺ خود حسب مرضی پختہ یا کچی کھجوریں منتخب فرما لیں پھر ان تمام حضرات نے کھجوریں کھائیں اور اس پانی میں سے پیا (جو وہ لائے تھے) آنحضرت ﷺ نے فرمایا قسم بخدا! یہ ٹھنڈا سایہ تازہ و عمدہ کھجوریں اور ٹھنڈا پانی ان نعمتوں میں سے ہیں جن کے بارے میں قیامت کے دن پوچھا جائے گا پھر حضرت ابوالہیثم (گھر) تشریف لے جانے لگے تاکہ کھانا تیار کر کے لائیں تو (اس وقت) آنحضرت ﷺ نے فرمایا ہمارے لئے دودھ والی بکری ہرگز نہ ذبح کرنا چنانچہ انہوں



نے بکری کا بچہ ذبح کیا (نریا مادہ) پھر مہمانوں نے کھایا تو آنحضرت ﷺ نے حضرت ابوالہیثم رضی اللہ عنہ سے پوچھا کیا تمہارے پاس خادم ہے؟ عرض کیا نہیں! آپ ﷺ نے فرمایا جب ہمارے پاس قیدی آئیں تو حاضر ہونا (پھر کچھ عرصہ بعد) آنحضرت ﷺ کے پاس صرف دو غلام آئے جن کے ساتھ تیسرا نہیں تھا۔ حضرت ابوالہیثم رضی اللہ عنہ حاضر ہوئے تو آنحضرت ﷺ نے فرمایا ان دونوں میں سے ایک پسند کرلو۔ انہوں نے عرض کیا اے اللہ کے نبی! (ﷺ) آپ ﷺ خود ہی منتخب فرمائیں (اس پر) نبی پاک ﷺ نے فرمایا بیشک جس آدمی سے مشورہ لیا جاتا ہے وہ امین ہی ہوتا۔ تو اس (غلام) کو لے جا کیونکہ میں نے اس کو نماز پڑھتے ہوئے دیکھا ہے اور میں تجھے اس کے ساتھ اچھا سلوک کرنے کی نصیحت کرتا ہوں۔ پھر حضرت ابوالہیثم رضی اللہ عنہ نے گھر جا کر اپنی زوجہ کو آنحضرت ﷺ کا ارشاد پاک سنایا تو آپ کی بیوی نے کہا کہ نبی پاک ﷺ نے اس کے بارے جو حقوق پورا کرنے کا حکم دیا ہے تم ہرگز پورے نہیں کر سکتے البتہ تم اسے آزاد کر دو (اس پر) حضرت ابوالہیثم رضی اللہ عنہ نے فرمایا وہ آزاد ہے (یعنی آزاد کر دیا) نبی پاک ﷺ نے (خبر ملنے پر) فرمایا بیشک اللہ تعالیٰ نے ہر نبی اور ہر خلیفہ کے لئے دو باطنی مشیر مقرر کئے ہیں ایک (باطنی) مشیر اس کو نیکی کا حکم دیتا ہے اور برائیوں سے روکتا ہے اور ایک (باطنی) مشیر تیار کرنے میں کمی نہیں کرتا (اس لئے) جو شخص برے مشیر سے بچایا گیا وہ (ہر قسم کی برائیوں سے) محفوظ رکھا گیا۔





## (ب) حضور ﷺ کا صبر مبارک

اللہ تعالیٰ کی رضا کے لئے دنیا میں ہر قسم کی تکالیف کو برداشت کرنا اور ان پر واویلا نہ کرنا، نہ ہی کسی کے سامنے شکوہ و شکایت کرنا، تمام مشکلات، مصائب اور بیماریوں کو اللہ تعالیٰ کی طرف سے جان کر اللہ تعالیٰ پر قناعت کرنا اور بے ہمتی سے رک جانا صبر کہلاتا ہے۔ دنیا میں صالح بندوں پر ان کے مقام کے لحاظ سے مصیبتیں آتی ہیں۔ انبیاء کرام مقام و مرتبہ کے لحاظ سے دیگر لوگوں سے بہت بلند ہوتے ہیں اس لئے ان پر اللہ تعالیٰ کی طرف سے عام لوگوں کی نسبت دکھ و تکالیف، آزمائشیں زیادہ بھیجی گئیں جن پر انہوں نے صبر کیا جبکہ آقائے نامدار حضور ﷺ پر گزشتہ تمام انبیاء کرام ﷺ کی نسبت زیادہ مصائب و الم آئے۔ آپ ﷺ نے ان پر خصوصی طور پر استقامت و صبر کا اظہار فرمایا۔

ولادت سے اعلانِ نبوت تک کی حیات مبارکہ میں بھی بے شمار مواقع پر بے پناہ صبر فرمایا۔ ولادت سے قبل والد ماجد کی رحلت پھر بچپن ہی میں والدہ کی وفات اس کے بعد مشفق دادا عبدالمطلب کی وفات پر بچپن میں بھی صبر فرمایا پھر چچا جناب ابوطالب کی کفالت میں کئی مواقع پر صبر سے واسطہ پڑا پھر آپ ﷺ نے اپنی مولس و غمخوار زوجہ محترمہ سید خدیجہ الکبریٰ رضی اللہ تعالیٰ عنہا کی وفات پر فرمایا۔ اسلام کے پیغامِ حق تبلیغ کے سلسلہ میں بے شمار تکالیف پر صبر فرمایا۔ کفار مکہ نے طعنہ زنیوں اور بے جا مخالفت کے ذریعے بے حد اذیتیں پہنچائیں۔ اللہ تعالیٰ کے حبیب، صادق و امین، پاک و مظہر رسول کریم ﷺ کو کاہن، جادوگر مجنون جیسے دل دکھانے والے الفاظ سے ذہنی



وروحانی اذیت دی۔ تبلیغ کے دوران شور کیا جاتا، آپ ﷺ کے پیغامِ حق کو جھٹلایا جاتا۔ قریبی و خونی رشتہ داروں نے حدودِ بیت اللہ شریف میں زد و کوب کیا، نماز کے دوران جسمِ اطہر پر اونٹ کی بدبودار او جڑی ڈال دی۔ آیاتِ توحید کا انکار کیا۔ کئی دفعہ کفار مکہ، یہود و منافقین کی طرف سے تکالیف پہنچائیں گئیں۔ دورانِ جہاد پہنچنے والے شدید زخموں پر صبر فرمایا۔ خیبر کے موقع پر یہودن کے زہر دینے پر صبر کیا۔ مکہ کے جانی دشمنوں کو بدر اور احد میں قیدی ہونے کی صورت میں جسمانی تکلیف نہ دی۔ پیارے چچا حضرت حمزہ رضی اللہ عنہ کی شہادت پر صبر فرمایا، کئی جان نثاروں کی شہادتوں پر صبر فرمایا۔

اللہ تعالیٰ کے احکامات و عبادات بجالانے کے دوران مشقت پر صبر فرمایا، سردیوں کی تخی بستہ راتوں میں مجاہدہ فرمایا۔ احکامِ دین کی بجا آوری کے دوران درپیش مسائل پر صبر فرمایا اور بے مثل استقامت کا اظہار فرمایا۔

۱۔ صبر بحکمِ الہی:

آپ ﷺ کا صبر مبارک اپنے پروردگار کی رضا کے لئے تھا جس پر پروردگار عالم کی طرف سے اجرِ عظیم کا مژدہ سنایا گیا اور کہ یہ پوری ملتِ اسلامیہ کے لئے سرچشمہ ہدایت ہے اور اب اسے ہی اجر ملے گا جو آپ ﷺ کی نہج پر صبر کرے گا۔ حضور ﷺ کے وصفِ صبرِ مبارک کی رفعت کا اندازہ ان آیات قرآنیہ سے لگایا جاسکتا ہے۔

فَاصْبِرْ كَمَا صَبَرَ أُولُو الْعَزْمِ مِنَ الرُّسُلِ  
پس صبر کیجئے جیسے کہ ہمت والے  
رسولوں نے صبر کیا (پ ۲۶ الاحقاف: ۳۵)

اس آیت کریمہ میں حضور ﷺ کے صبر مبارک کو ہمت و عزم والے انبیاء علیہم السلام کے ساتھ بیان کیا گیا ہے۔

وَاتَّبِعْ مَا يُوحَىٰ إِلَيْكَ وَاصْبِرْ  
اور اس وحی کی پیروی کریں جو وحی  
آپ ﷺ پر اترتی ہے اور صبر کریں  
یہاں تک کہ اللہ تعالیٰ کا حکم آجائے اور وہ  
الْحَكِيمِينَ ۝



سب سے بہتر حکم والا ہے۔

اور صبر کرو کہ اللہ تعالیٰ نیکی کرنے والوں کا اجر ضائع نہیں کرتا (پ ۱۲ ہود: ۱۱۵) اور تم صبر کرو اور تمہارا صبر اللہ کی توفیق سے ہے اور ان کا غم نہ کرو اور ان کے فریبوں سے دل میں تنگی نہ آئے۔

اے محبوب (ﷺ)! تم صبر کرو بے شک اللہ کا وعدہ سچا ہے اور اپنوں کے گناہوں کی بخشش طلب کرو اور اپنے پروردگار کی پاکی بیان کرتے ہوئے صبح و شام تسبیح پڑھو۔

ان آیات مبارکہ سے معلوم ہوا کہ سرکارِ عالمین ﷺ کا صبر مبارک قرآن حکیم کی عملی شکل ہے۔ اس کا انجام سب سے بہتر اور اس کا اجر عظیم ہے اور یہ صبر اللہ تعالیٰ کے لئے تھا اور اس پر اللہ تعالیٰ کی رضا بار بار نچھاور ہوئی۔ کفار نے حضور ﷺ کو کبھی شاعر اور کبھی کاہن کہہ کر بے پناہ اذیت پہنچائی۔ آپ ﷺ برحق خاتم النبیین ہیں اس لئے آپ ﷺ کو ان الزامات پر بہت رنج ہوتا تھا۔ اللہ تعالیٰ نے آپ ﷺ کے سینہ اقدس کے اس رنج کو ان الفاظ کے ساتھ کافور کیا۔

”وَمَا عَلَّمْنَاهُ الشِّعْرَ وَمَا يَنْبَغِي لَهُ إِنْ هُوَ إِلَّا ذِكْرٌ وَقُرْآنٌ مُّبِينٌ“  
 ”ہم نے آپ کو شعر کہنا نہ سکھایا اور نہ وہ آپ کی شان کے لائق ہے مگر وہ تو نصیحت اور قرآنِ مبین ہے“ (یسین: ۶۹)

”فَذِكْرٌ فَمَا أَنْتَ بِغَاہِنٍ وَلَا مَجْنُونٌ“ (الطور: ۲۹)  
 ”اے نبی محترم نصیحت کرو کہ تم اپنے رب کے فضل سے نہ کاہن ہو نہ مجنون۔“

(پ ۱۱ یونس: ۱۰۹) -  
 وَأَصْبِرْ فَإِنَّ اللَّهَ لَا يُضِيعُ أَجْرَ الْمُحْسِنِينَ ○

وَأَصْبِرْ وَمَا صَبْرُكَ إِلَّا بِاللَّهِ وَلَا تَحْزَنْ عَلَيْهِمْ وَلَا تَكُ فِي ضَيْقٍ مِّمَّا يَمْكُرُونَ ○ (پ ۱۲ نحل: ۱۲۷)

فَأَصْبِرْ إِنَّ وَعْدَ اللَّهِ حَقٌّ وَأَسْتَغْفِرُ لِدُنُوبِكَ وَسَبِّحْ بِحَمْدِ رَبِّكَ بِالْعَشِيِّ وَالْإِبْكَارِ ○

(پ ۲۴ مومن: ۵۵)



## ۲- مکہ میں بے مثل صبر مبارک:

حضور ﷺ کی حیاتِ طیبہ کا پورا مکی دور مبارک صبر کی داستانوں سے لبریز ہے۔ خاندان کے قریبی رشتہ داروں نے اس قدر اذیتیں پہنچائیں کہ اس کی مثال تاریخ میں نہیں ملتی۔ آپ ﷺ کے مومن ساتھیوں کو دہکتے کونکوں اور پتی ریتوں پر لٹایا گیا۔ ذہن کو مفلوج کر دینے والی ذہنی و جسمانی تکالیف پہنچائیں۔ حتیٰ کہ ان پر تکالیف پہنچانے کی حد کر دی گئی مگر انہوں نے حضور ﷺ کی معیت میں صبر و استقامت سے کام لیا جس کا اندازہ اس روایت سے لگایا جاسکتا ہے۔

حضرت خباب بن ارت رضی اللہ عنہ بیان کرتے ہیں کہ ہم شکایت کے طور پر بارگاہ رسالت میں حاضر ہوئے جبکہ آپ ﷺ چادر اوڑھے ہوئے کعبے کے زیر سایہ جلوہ گر تھے۔ ہم عرض گزار ہوئے کہ

آپ ﷺ اللہ تعالیٰ سے ہمارے لئے مدد کیوں نہیں طلب فرماتے۔ اللہ تعالیٰ سے ہمارے لئے دعا کیوں نہیں کرتے؟ ارشاد فرمایا تم سے پہلے اگر کسی آدمی کے لئے گڑھا کھودا جاتا پھر اس میں کھڑا کر کے اس کے سر پر آ رہ رکھ دیا جاتا پھر چیر کر اس کے دو ٹکڑے کر دیئے جاتے تو یہ سلوک اسے دین سے نہیں ہٹاتا تھا اور لوہے کی کنگھیاں ان کے گوشت سے ہڈیوں تک پار کی جاتی تھیں لیکن یہ اذیت بھی انہیں دین سے نہیں ہٹاتی تھی۔ خدا کی قسم یہ دین مکمل ہو کر رہے گا یہاں تک کہ اگر کوئی سوار صنعاء سے حضر موت تک جائے گا تو

أَلَا تَسْتَنْصِرُ لَنَا أَلَا تَدْعُو اللَّهَ لَنَا  
قَالَ كَانَ الرَّجُلُ فِيمَنْ قَبْلَكُمْ  
يُحْفَرُ لَهُ فِي الْأَرْضِ فَيُجْعَلُ فِيهِ  
فَيَجَاءُ بِالْمِنْشَارِ فَيُوضَعُ عَلَى رَأْسِهِ  
فَيَشَقُّ بِأَثْنَيْنِ وَمَا يَصُدُّهُ ذَلِكَ عَنْ  
دِينِهِ وَيَمْشَطُ بِأَمْشَاطِ الْحَدِيدِ مَا  
دُونَ لَحْمِهِ مِنْ عَظْمٍ أَوْ عَصَبٍ وَمَا  
يَصُدُّهُ ذَلِكَ عَنْ دِينِهِ وَاللَّهِ لَيَتَمَنَّ  
هَذَا الْأَمْرَ حَتَّى يَسِيرَ الرَّايكِبُ مِنْ  
صَنْعَاءَ إِلَى حَضْرَمَوْتَ لَا يَخَافُ  
إِلَّا الْبَلَّةَ أَوِ الذَّنْبَ عَلَى غَنَمِهِ  
وَلَكِنَّكُمْ تَسْتَعْجِلُونَ

(بخاری دوم کتاب الانبیاء ج ۸۱۷)



اسے خدا کے سوا اور کسی کا خوف نہیں ہوگا اور نہ اپنی بکریوں پر بھڑیے کا خوف ہوگا لیکن تم جلد بازی سے کام لے رہے ہو۔

۳- بھوک پیاس میں بے انتہا صبر مبارک:

حضور ﷺ نے پوری حیات مبارکہ میں فقرِ حقیقی کو اپنایا اور اس حالتِ فقر کو پسند فرمایا۔ کئی کئی دن کھانا نہ کھانے کے باوجود صبر فرمایا۔ کبھی شاز و نادر ہی دو وقت لگاتار سیر ہو کر کھانا کھایا۔ جہاد کے دوران بھی بھوک پیاس سے واسطہ پڑتا، مسلمانوں کی حالت بہت تپلی تھی اس پر بھی صبر فرماتے۔ حضور ﷺ کے صبر مبارک کی جھلک ذیل کی روایات میں دیکھی جاسکتی ہے۔

قیس نے حضرت سعد رضی اللہ عنہ کو فرماتے ہوئے سنا کہ میں عرب کا وہ سب سے پہلا شخص ہوں جس نے اللہ کی راہ میں سب سے پہلا تیر چلایا۔ ہم نبی کریم ﷺ کی معیت میں جہاد کرتے تو کھانے کو کچھ میسر نہ آتا تو درختوں کے پتے کھا کر گزارا کرتے۔ یہاں تک کہ ہمارا فضلہ بھی اونٹوں اور بکریوں کے فضلے کی طرح بالکل سخت ہوتا پھر بھی بنی اسد میری مسلمانی پر نکتہ چینی کرتے ہیں، اگر ایسا ہوتا تو میں بڑا بدنصیب ہوتا اور میرے تمام اعمال ضائع ہو جاتے چنانچہ انہوں نے حضرت عمر سے میری شکایت کی ہے کہ یہ نماز اچھی طرح نہیں پڑھا سکتے۔

عَنْ قَيْسٍ قَالَ سَمِعْتُ سَعْدًا رَضِيَ  
اللَّهُ عَنْهُ يَقُولُ إِنِّي لَأَوَّلُ الْعَرَبِ  
رَمَى بِسَهْمٍ فِي سَبِيلِ اللَّهِ وَكُنَّا  
نَغْزُو مَعَ النَّبِيِّ صَلَّى اللَّهُ عَلَيْهِ  
وَسَلَّمَ وَمَا لَنَا طَعَامٌ إِلَّا وَرَقُ  
الشَّجَرِ حَتَّىٰ إِنْ أَحَدَنَا لَيَضَعُ كَمَا  
يَضَعُ الْبَعِيرُ أَوْ الشَّاةُ مَا لَهُ خِلْطٌ  
ثُمَّ أَصْبَحَتْ بَنُو آسَدٍ تُعْزِرُنِي عَلَى  
الْإِسْلَامِ لَقَدْ خَبْتُ إِذَا وَضَلَّ  
عَمَلِي وَكَانُوا وَشَوْا بِهِ إِلَى عُمَرَ  
قَالُوا لَا يُحْسِنُ يُصَلِّي

(بخاری دوم المناقب، ج ۹۲۱)

۴- کما جزا دے کے وصال پر صبر:

حضور ﷺ نے اپنی اولادِ زینہ کے وصال پر بے مثال صبر فرمایا۔ اس غم کے



سانچے پر صبر جمیل کو راہِ حق عطا فرمائی۔ اس مقام پر جو رویہ اختیار فرمایا وہ قابلِ صد ستائش ہے۔ اس موقع پر حضور ﷺ کا صبر مبارک پوری امت کیلئے رہنمائی کامل نمونہ ہے۔ درج ذیل روایات میں اس کا ذکر موجود ہے۔

حضرت انس بن مالک رضی اللہ عنہ بیان کرتے ہیں کہ میں نے رسول اللہ ﷺ سے زیادہ کسی کو اپنی اولاد پر شفیق نہیں دیکھا، حضرت ابراہیم رضی اللہ عنہ مدینہ کی بالائی بستی میں دودھ پیتے تھے۔ آپ وہاں تشریف لے جاتے تھے اور ہم بھی آپ ﷺ کے ساتھ ہوتے تھے۔ آپ ﷺ وہاں تشریف لے جاتے درآں حالیکہ وہاں دھواں ہوتا کیونکہ اس دایہ کا خاوند لوہا ہار تھا، آپ ﷺ بچہ کو بوسہ دیتے اور پھر لوٹ آتے، جب حضرت ابراہیم رضی اللہ عنہ فوت ہو گئے تو آپ ﷺ نے فرمایا ابراہیم میرا بیٹا ہے اور وہ دودھ پینے کے ایام میں فوت ہو گیا، اور اس کے لئے دو دودھ پلانے والیاں ہیں جو جنت میں مدتِ رضاعت تک اس کو دودھ پلائیں گی۔

حضرت انس رضی اللہ عنہ بیان کرتے ہیں کہ رسول اللہ ﷺ نے فرمایا آج رات میرے گھر ایک لڑکا پیدا ہوا جس کا نام میں نے اپنے باپ ابراہیم کے نام پر رکھا ہے پھر آپ ﷺ نے اس صاحبزادے کو

عَنْ أَنَسِ بْنِ مَالِكٍ قَالَ مَا رَأَيْتُ أَحَدًا كَانَ أَرْحَمَ بِالْعِيَالِ مِنْ رَسُولِ اللَّهِ صَلَّى اللَّهُ عَلَيْهِ وَسَلَّمَ قَالَ كَانَ إِبْرَاهِيمُ مُسْتَرْضِعًا لَهُ فِي عَوَالِي الْمَدِينَةِ فَكَانَ يَنْطَلِقُ وَنَحْنُ مَعَهُ فَيَدْخُلُ الْبَيْتَ وَإِنَّهُ لَيَدْخُنُ وَكَانَ ظَنُرُهُ قَيْنًا فَيَأْخُذُهُ فَيُقْبِلُهُ ثُمَّ يَرْجِعُ قَالَ عَمْرُو فَلَمَّا تَوَفَّى إِبْرَاهِيمَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنَّ إِبْرَاهِيمَ ابْنِي وَإِنَّهُ مَاتَ فِي الثَّدْيِ وَإِنَّ لَهُ لَظَنُرَيْنِ

(مسلم ۳، کتاب الفضائل ج ۲، ۵۹۰۶)

عَنْ أَنَسِ بْنِ مَالِكٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ وُلِدَ لِي اللَّيْلَةَ غُلَامٌ فَسَمَّيْتُهُ بِاسْمِ أَبِي إِبْرَاهِيمَ ثُمَّ دَفَعَهُ إِلَيَّ أُمَّ سَيْفٍ أَمْرَاءَةً قَيْنٍ يُقَالُ لَهُ أَبُو سَيْفٍ



فَانْطَلَقَ يَاتِيهِ وَاتَّبَعْتُهُ فَاَنْتَهَيْتُنَا اِلَى  
 اَبِي سَيْفٍ وَهُوَ يَنْفُخُ بِكَبِيرِهِ قَدْ  
 اَمْتَلَا الْبَيْتُ دُخَانًا فَاسْرَعْتُ  
 الْمَشَى بَيْنَ يَدَي رَسُوْلِ اللّٰهِ  
 صَلَّى اللّٰهُ عَلَيْهِ وَسَلَّمَ فَقُلْتُ يَا اَبَا  
 سَيْفٍ اَمْسِكْ جَاءَ رَسُوْلُ اللّٰهِ  
 صَلَّى اللّٰهُ عَلَيْهِ وَسَلَّمَ فَاَمْسَكَ  
 فَدَعَا النَّبِيُّ صَلَّى اللّٰهُ عَلَيْهِ وَسَلَّمَ  
 بِالصَّبِيِّ فَضَمَّهُ اِلَيْهِ وَقَالَ مَا شَاءَ  
 اللّٰهُ اَنْ يَقُوْلَ فَقَالَ اَنْسُ لَقَدْ رَاَيْتُهُ  
 وَهُوَ يَكِيْدُ بِنَفْسِهِ بَيْنَ يَدَيِ  
 رَسُوْلِ اللّٰهِ صَلَّى اللّٰهُ عَلَيْهِ وَسَلَّمَ  
 فَدَمَعَتْ عَيْنَا رَسُوْلِ اللّٰهِ صَلَّى  
 اللّٰهُ عَلَيْهِ وَسَلَّمَ فَقَالَ تَدْمَعُ الْعَيْنُ  
 وَيَحْزَنُ الْقَلْبُ وَلَا نَقُوْلُ اِلَّا مَا  
 يَرْضَى رَبُّنَا وَاللّٰهُ يَا اِبْرَاهِيْمُ اِنَّا  
 بِكَ لَمَحْزُوْنُوْنَ

(مسلم ۳، کتاب الفضائل ج ۵، ۵۹۰)

لوہار کی بیوی ام سیف کو دے دیا، اس لوہار  
 کا نام ابو سیف تھا، ایک روز آپ ﷺ  
 اس کے پاس گئے، میں بھی آپ ﷺ  
 کے ساتھ تھا، جب ہم ابو سیف کے پاس  
 گئے تو وہ بھٹی دھونک رہا تھا اور اس سے کہا  
 اے ابو سیف! ذرا ٹھہر جاؤ، رسول  
 اللہ ﷺ تشریف لائے ہیں، وہ ٹھہر گیا  
 پھر رسول اللہ ﷺ نے بچہ کو منگوایا، اور  
 اس کو اپنے ساتھ چمٹا لیا اور جو اللہ تعالیٰ  
 نے چاہا وہ فرمایا، حضرت انس رضی اللہ عنہ کہتے  
 ہیں میں اس بچہ کو دیکھ رہا تھا وہ رسول  
 اللہ ﷺ کے سامنے جان دے رہا تھا،  
 رسول اللہ ﷺ کی آنکھوں سے آنسو  
 بہنے لگے، آپ ﷺ نے فرمایا آنکھیں  
 رو رہی ہیں اور دل غمگین ہے اور ہم وہی  
 بات کہتے ہیں جس سے ہمارا رب راضی  
 ہے، بہ خدا اے ابراہیم! ہم تمہاری وجہ سے  
 غمزدہ ہیں۔

۵۔ اللہ تعالیٰ کی راہ میں تکالیف پر صبر:

اللہ تعالیٰ کی راہ میں انبیاء کرام علیہم السلام سے زیادہ تکلیفوں پریشانیوں اور اذیتوں پر  
 حضور ﷺ نے صبر فرمایا۔ حضور ﷺ کو طویل عرصہ تک کفار کی طرف سے ڈرایا اور  
 ستایا گیا کہ اس قدر کسی اور کو نہ ڈرایا گیا نہ ستایا گیا۔ اس بات کا ذکر حضور ﷺ نے  
 خود یوں بیان کیا ہے۔



حضرت انس رضی اللہ عنہ فرماتے ہیں رسول اللہ ﷺ نے فرمایا کہ مجھے اللہ تعالیٰ کی راہ میں اتنا ڈرایا اور ستایا گیا جتنا کسی دوسرے کو نہیں ڈرایا اور ستایا گیا اور بے شک مجھ پر (ایک دفعہ) تیس دن اور رات ایسے بھی گزرے کہ میرے اور حضرت بلال رضی اللہ عنہ کے پاس کھانے کو کوئی ایسی چیز نہیں تھی جسے کوئی جاندار کھائے، صرف اتنی چیز جو حضرت بلال رضی اللہ عنہ کی بغل میں آ جائے (یعنی تھوڑی سی چیز)

عن انس قال قال رسول الله صلى الله عليه وسلم لقد أخفت في الله وما يخاف أحدٌ ولقد أوذيت في الله وما يؤذي أحدٌ ولقد أتت علي ثلثون من بين ليلةٍ ويومٍ ومالي وليلالي طعامٌ يأكله ذو كبدٍ إلا شئاً يواريه ابط بلال (رضي الله تعالى عنه) .

(ترمذی دوم شامل ترمذی ح ۳۵۵)

## ۶۔ اللہ کی راہ میں پہنچنے والے زخموں پر صبر:

حضور ﷺ کو غزوہ احد میں کفار نے چاروں طرف سے اپنے زرعے میں لیا۔ تلواروں اور نیزوں سے اللہ تعالیٰ کے حبیب ﷺ پر حملہ کر دیا۔ حضور ﷺ کو چہرہ انور پر گہرے زخم لگائے مگر اس کے باوجود آپ ﷺ نے کمال صبر و استقامت کا مظاہرہ فرمایا اور ان کے لئے کوئی بددعا نہ فرمائی۔ ایک مرتبہ مدینہ کے یہودیوں نے مذاکرات کے بہانے سے سرکار عالمین ﷺ کو بلایا مگر قلعے کے اوپر سے بھاری پتھر گرا کر شہید کرنے کی کوشش کی۔ اسی طرح خیبر کے مقام پر ایک یہود نے حضور ﷺ کی ضیافت کی اور کھانے میں ہلاکت آمیز زہر ملا دیا۔ کھانے کے دوران دو صحابہ کرام شہید ہو گئے۔ حضور ﷺ نے بھی کھانا کھا لیا تھا مگر اس وقت اس کا اثر نہ ہوا بعد میں اس کی وجہ سے طبیعت پر اثر عود کرتا تھا۔ جب اس یہود نے زہر ملا کھانا کھلانے کی وجہ پوچھی گئی تو اس نے کہا کہ میں نے اس لئے ایسا کیا تھا اگر آپ ﷺ سچے نبی ہوں گے تو زہر اثر نہ کرے گا۔ اگر جھوٹے نبی ہوں گے تو ہماری جان چھوٹ جائے گی۔ اس یہود نے اس قدر دشمنانہ فعل پر بھی صبر فرمایا اور اسے کچھ نہ کہا۔ اسی



طرح فتح مکہ کے موقع پر ابوسفیان جیسے بدترین دشمن کو معاف فرما دیا۔ نیز عکرمہ بن ابو جہل کو بھی معاف فرما دیا۔ پس ان واقعات سے معلوم ہوا کہ حضور ﷺ نے جانی دشمنوں کی جان لیوا تکالیف پر صبر فرمایا۔ ذیل میں غزوة احد کا واقعہ بیان کیا گیا ہے۔

حَدَّثَنَا أَبُو حَازِمٍ قَالَ سَأَلُوا سَهْلَ  
بْنَ سَعْدٍ السَّاعِدِيَّ رَضِيَ اللَّهُ عَنْهُ  
بِأَيِّ شَيْءٍ دُوِيَ جُرْحُ النَّبِيِّ صَلَّى  
اللَّهُ عَلَيْهِ وَسَلَّمَ فَقَالَ مَا بَقِيَ مِنَ  
النَّاسِ أَحَدٌ أَعْلَمُ بِهِ مِنِّي كَانَ عَلِيٌّ  
يَجِيءُ بِالْمَاءِ فِي تَرْسِهِ وَكَانَتْ  
يَعْنِي فَاطِمَةَ تَغْسِلُ الدَّمَ عَنْ وَجْهِهِ  
وَأَخَذَ حَصِيرًا فَأَحْرَقَ ثُمَّ حُشِيَ بِهِ  
جُرْحُ رَسُولِ اللَّهِ صَلَّى اللَّهُ عَلَيْهِ  
وَسَلَّمَ (بخاری دوم الجہاد والسير ج ۲۸۵)

حضرت سہل بن سعدی رضی اللہ عنہ سے دریافت کیا گیا کہ نبی کریم ﷺ کے زخم پر کون سی دوا لگائی گئی تھی؟ انہوں نے جواب دیا کہ اس بات کا اب مجھ سے زیادہ واقف کوئی موجود نہیں۔ حضرت علی رضی اللہ عنہ اپنی ڈھال میں پانی بھر کر لاتے تھے اور خاتون جنت حضرت فاطمہ رضی اللہ تعالیٰ عنہا چہرہ مبارک سے خون دھور ہی تھیں۔ پھر ٹاٹ کا ایک ٹکڑا جلا کر اس کی راکھ نبی کریم ﷺ کے زخم میں بھری گئی تھی۔

۷۔ حضور ﷺ کا انتہائی صبر:

اللہ تعالیٰ نے حضور ﷺ کو صبر کی تلقین فرمائی اور لوگوں کی کج روی پر صبر اور انہیں معاف کر دینے کا یوں حکم دیا:

وَلَقَدْ كُذِّبَتْ رُسُلٌ مِّنْ قَبْلِكَ  
فَصَبَرُوا عَلَىٰ مَا كُذِّبُوا وَأَوْدُوا  
(الانعام: ۶/۳۳)

بیشک آپ سے پہلے تمام رسول جھٹلائے گئے تو انہوں نے ان کے کذب و ایذا پر صبر فرمایا۔

نیز ارشاد باری ہے:

فَاصْبِرْ كَمَا صَبَرَ أُولُو الْعَزْمِ مِنَ  
الرُّسُلِ (الاحقاف: ۳۵)

تو آپ بھی اولوالعزم رسولوں کی مانند صبر فرمائیے۔

اور ارشاد ربانی ہے:



فَاعْفُ عَنْهُمْ وَاصْفَحْ  
تو آپ انہیں معاف فرمائیں اور درگزر  
فرمائیں۔  
(المائدہ: ۵/۱۳)

صبر کی خوبی تمام طاعات و عبادات کی جائے صدور اور تمام خیرات و حسنات کا منبع ہے کیونکہ ہر نیکی میں جب تک اس کے غیر و ضد پر صبر نہ کرے اس وقت تک وجود میں نہیں آتی۔ اسی بنا پر صبر کو پورا ایمان کہا گیا ہے اور جس جگہ صبر کو نصف ایمان کہا گیا ہے۔ وہاں صبر سے معاصی کو چھوڑنا اور اس سے اجتناب کرنا مراد ہے کیونکہ اقتضائے ایمان کا نصف حصہ معاصی سے اجتناب اور دوسرا نصف حصہ طاعات بجالانا ہے اور اس جگہ صبر سے مراد لوگوں کے ایذا پر صبر اور ان کے ظلم و جفا کو برداشت کرنا ہے اور سید الانبیاء صلوات اللہ تعالیٰ وسلامہ علیہ وعلیہم کا بلا و ایذا پر صبر فرمانا ان سب سے بڑھ کر زیادہ اور سخت تر تھا چنانچہ فرمایا:

مَا أُؤْذِي نَبِيًّا مِثْلَ مَا أُؤْذِيَتْ  
کسی نبی کو اتنی ایذا نہ پہنچائی گئی جتنی مجھے دی  
أَوْ كَمَا قَالَ  
گئی۔

یہ اس لیے کہ حضور ﷺ امت کے اسلام لانے پر سب سے بڑھ کر خواہش مند تھے۔ اسی بناء پر ان کی ایذا رسانی ان کے کفر سے زیادہ تر تھی۔ (مدارج النبوة اول ص ۵۷)  
مروی ہے کہ جب آیت کریمہ معاف کرنے امر بالمعروف اور جاہلوں سے درگزر کرنے کے بارے میں نازل ہوئی تو حضور اکرم ﷺ نے جبریل علیہ السلام سے اس کی توضیح دریافت کی۔ انہوں نے کہا جب تک میں رب العزت عزاسمہ سے دریافت نہ کر لوں عرض نہیں کر سکتا۔ چنانچہ جبریل علیہ السلام گئے اور آئے اور کہا: اے محمد ﷺ! اللہ تعالیٰ ارشاد فرماتا ہے کہ جو آپ سے دور ہو اس سے قریب ہوں اور جو آپ کو محروم رکھے اسے عنایت فرمائیں اور جو آپ پر ظلم و ستم کرے اسے معاف فرمائیں۔ (مدارج النبوة اول ص ۵۷)

۸۔ منافقین کے رویہ پر صبر:

اس سلسلے میں حضرت شیخ محقق عبدالحق محدث دہلوی رحمۃ اللہ علیہ بیان فرماتے ہیں۔  
اب رہا وہ معاملہ جو منافقوں کے ساتھ حضور ﷺ کا تھا کہ پیٹھ پیچھے میں وہ آپ کو



ایذا پہنچاتے اور جب حاضر ہوتے تو خوشامد و چا پلوسی کرتے۔ منافقوں کی یہ حرکت ایسی ہے جس سے ہر انسان کا دل نفرت کرتا ہے مگر جسے تائید ربانی حاصل ہے۔ اگرچہ حضور اکرم ﷺ کے پاس اللہ تعالیٰ کی طرف سے ان پر شدت و تغلیظ کا ارشاد آچکا تھا چنانچہ فرمایا:

يَا أَيُّهَا النَّبِيُّ جَاهِدِ الْكُفَّارَ  
وَالْمُنَافِقِينَ وَاغْلُظْ عَلَيْهِمْ

اے نبی! کفار و منافقین سے جہاد کیجئے اور ان پر شدت برتیے۔ (التوبہ: ۲۳/۹)

مگر حضور ﷺ نے ان کے لیے عفو و رحمت اور استغفار کا دروازہ کھلا رکھا اور ان کے لیے دعائیں کرتے رہے۔ یہاں تک کہ اللہ تعالیٰ نے فرمایا:

اَسْتَغْفَرْتَ لَهُمْ أَمْ لَمْ تَسْتَغْفِرْ لَهُمْ  
لَنْ يَغْفِرَ اللَّهُ لَهُمْ (المنافقون: ۶/۶۳)

اے محبوب! آپ ان کے لیے استغفار کریں یا نہ کریں اللہ ہرگز انہیں نہیں بخشتے گا۔

پھر حضور اکرم ﷺ نے فرمایا: اللہ تعالیٰ نے مجھے مختار رکھا ہے اب میں استغفار کو اختیار کرتا ہوں اور جب اللہ تعالیٰ نے یہ ارشاد فرمایا کہ

اِنْ تَسْتَغْفِرْ لَهُمْ سَبْعِينَ مَرَّةً  
اِذَا تَسْتَغْفِرْ لَهُمْ سَبْعِينَ مَرَّةً

اگر آپ ان کے لیے ستر مرتبہ بھی استغفار کریں تو..... (التوبہ: ۸۰/۹)

حضور اکرم ﷺ نے فرمایا: میں ستر مرتبہ سے بھی زیادہ ان کی بخشش کی درخواست کروں گا آپ ﷺ کی یہ عادت کریمہ ان کے جرم و ایذا رسانی سے چشم پوشی اور عفو و درگزر کی بے مثل مثال ہے۔ قطع نظر اس کے کہ آیہ کریمہ کی عبارت سے تکثیر و مبالغہ کا مفہوم بھی نکلتا ہے نہ کہ کسی خاص شمار کی تحدید و تعین، لیکن حضور سید عالم ﷺ نے آیہ کریمہ کو غایت عفو و درگزر کی بنیاد پر ظاہر الفاظ پر ہی محمول فرمایا۔ یہاں تک کہ حضور اکرم ﷺ نے رئیس المنافقین عبد اللہ بن ابی کے لڑکے کو جو کہ مخلص مسلمان تھے اپنے باپ کے ساتھ بھلائی کرنے کا حکم فرمایا اور جب وہ مر گیا تو حضور ﷺ نے اپنا پیر ہن مبارک جسم اطہر سے اتار کر اس کو کفن بنایا اور نماز جنازہ پڑھنے کا ارادہ کیا اس وقت حضرت عمر بن خطاب رضی اللہ عنہ نے حضور ﷺ کا دامن اقدس پکڑ کر عرض کیا یا رسول اللہ ایسے منافق پر نماز پڑھ رہے ہیں جو تمام منافقوں کا سردار تھا اس پر حضور نے اپنا دامن مبارک چھڑا کر فرمایا



اے عمر رضی اللہ عنہ! تم دور رہو۔ تب یہ آیت کریمہ نازل ہوئی:

وَلَا تُصَلِّ عَلَىٰ أَحَدٍ مِّنْهُمْ مَّاتَ  
أَبَدًا وَلَا تَقُمْ عَلَىٰ قَبْرِهِ

اے محبوب! آپ کسی منافق کی موت پر کبھی  
نماز نہ پڑھیں اور نہ اس کی قبر پر کھڑے  
ہوں۔

(التوبة: ۹/۸۴)

اس وقت حضور ﷺ نے یہ ارادہ ترک فرمایا۔ یہ آپ کا انتہائی صبر و حلم اور شفقت  
و مہربانی امت پر تھی لیکن جب بارگاہ الہی سے ہی ممانعت آجائے تو کیا کریں۔

بعض علماء نے کہا ہے کہ یہ اس کے لڑکے کی دلہی کے لیے تھا کیونکہ وہ  
حضور ﷺ کی بارگاہ کے مخلص و صالح صحابی تھے اور انہوں نے درخواست کی تھی جس کی  
پذیرائی فرمائی۔ بعض علماء فرماتے ہیں کہ عبداللہ بن ابی منافق کو قمیص مبارک پہنانا اس بنا پر  
تھا کہ اس نے آپ ﷺ کے چچا حضرت عباس رضی اللہ عنہ کو اس وقت قمیص پہنائی تھی جب  
کہ وہ بدر کے قیدیوں میں برہنہ اسیر ہوئے تھے اور ان کے جسم پر طویل القامت ہونے کی  
وجہ سے کوئی قمیص نہ آتی تھی۔

غرض کہ اس بیان میں حضور اکرم ﷺ کے مکارم اخلاق کی عظمت کا اظہار ہے  
باوجودیکہ منافقین ہمیشہ آپ کو برا جانتے اور اذیتیں پہنچاتے تھے مگر اس کے مقابلہ میں  
حضور ﷺ ان کے ساتھ حسن سلوک ہی فرماتے تھے تو اسی سے اندازہ لگایا جاسکتا ہے کہ  
مخلص مسلمانوں کے ساتھ حضور ﷺ کا کیا حال ہوگا؟ (مدارج النبوة اول ص ۶۰)





## صداقتِ مصطفیٰ ﷺ

حضور ﷺ وصفِ سچائی کے کمال حد تک پیکر ہیں۔ آپ ﷺ سچ بولنے میں سچی راہ اختیار کرنے میں سچ کا ساتھ دینے میں سچائی کا پرچار کرنے میں کسی کو درست مشورہ دینے میں ہر لحاظ سے کامل ہیں۔ آپ ﷺ نے پوری دنیا کے سرکش و ظالم افراد سے حق و سچ بات پر مقابلہ کیا۔ اعلانِ نبوت سے قبل بھی کبھی کسی سے جھوٹ نہ بولا نہ کبھی وعدہ خلافی کی نہ کاروبار میں کبھی دغا و فریب سے کام لیا نہ کسی کا حق دبایا اور نہ کبھی سردارانِ مکہ کی جھوٹ میں حمایت کی بلکہ جس معاشرے میں شراب، جوا اور زنا جیسے گناہ لوگ اپنے لئے اعزاز سمجھتے اور غرباء و مساکین اور غلاموں کو منحوس سمجھنا ان کا طرہ تھا۔ برائی و بے حیائی پر فخر شرافت تھی۔ اس معاشرے میں حضور ﷺ نے اپنی حیاتِ مبارکہ کے چالیس برس مکمل فرمائے مگر پھر بھی ان تمام برائیوں کی طرف کبھی لمحہ بھر کے لئے بھی نہ جھکے بلکہ ہر جھوٹ و شر کے مقام پر عملاً صداقت کا پرچار کیا حتیٰ کہ اہل مکہ کے قلوب میں یہ بات گھر کر چکی تھی محمد ﷺ صادق و صداقت کی حمایت کرنے والے اور نہتے لوگوں کا سہارا بننے والے ہیں۔

جب حضور ﷺ نے جبل ابوقبیس پر کھڑے ہو کر فرمایا کہ اے اہل مکہ! اگر میں کہوں کہ پہاڑ کی دوسری طرف سے دشمن حملہ آور ہے تو کیا تم میری بات کی تصدیق کرو گے تو انہوں نے جواب دیا ہاں کیونکہ آپ ﷺ نے آج تک کبھی جھوٹ نہیں بولا۔ یہ بات ظاہر کرتی ہے کہ حضور ﷺ اس دور میں مشرکین مکہ کے نزدیک سچ کی کسوٹی تھے۔ اس لئے انہوں نے حضور ﷺ کی تصدیق کی مگر جب آپ ﷺ نے فرمایا



کہہ لایا اللہ تو وہ اپنی بات پر قائم نہ رہ سکے۔ گویا حضور ﷺ نے کلمہ توحید کی صداقت کی دلیل کے لئے اپنی گزشتہ عمر کی سچائی کو پیش کیا۔

اسی طرح جب ہرقل نے ابوسفیان سے پوچھا کہ مدعی نبوت نے کیا کبھی جھوٹ بولا تھا تو ابوسفیان نے باوجود اس کے کہ اس نے حضور ﷺ کے خلاف ہر معرکہ میں حصہ لیا تھا یہ جواب دیا کہ ”حضرت محمد (ﷺ) نے کبھی جھوٹ نہیں بولا“

تو اس وقت ہرقل نے کہا کہ جو لوگوں سے جھوٹ نہیں بولتا وہ خدا پر کیسے افتراء باندھ سکتا ہے۔ وہ سچے ہیں اور عنقریب ہماری اس جگہ پر بھی ان کی حکمرانی ہوگی (بخاری) حضور ﷺ خود بھی سچے ہیں اور خالق حقیقی نے آپ ﷺ کو قرآن کی صورت میں حق دے کر بھیجا۔ آپ ﷺ نے اللہ تعالیٰ کی توحید میں شرک کی جھوٹی آمیزش کو دور فرما دیا۔ جو ”شراب“ ناچ گانا، بد اخلاقی، شرک، توہم پرستی، اونچ نیچ چھوت چھات جیسی جھوٹی اقدار کو نابود فرمایا اور اس کی جگہ خالص توحید، حق پر مبنی اعتقادات، عبادات، اخلاقیات، عدل و مساوات، اخوت و بھائی چارہ جیسی سچی اقدار کو فروغ دیا جن پر عمل پیرا ہونے سے جھوٹ مٹ گیا۔

حضور ﷺ کے قلب مبارک میں قرآن کریم نازل کیا گیا جو سراسر حق ہے گویا حضور ﷺ حق لے کر آئے، حق پر قائم رہے۔ آپ ﷺ کا راستہ سیدھا ہے، اسی راستے پر رب تعالیٰ ملتا ہے جو آپ ﷺ کا ساتھ دیتا ہے وہ بھی سچائی پر قائم ہو جاتا ہے۔ اللہ تعالیٰ نے اپنی کثیر مخلوق کو حضور ﷺ کے ذریعے اپنی پہچان کرائی۔ یہ فریضہ ازل سے ہی آپ ﷺ کے سپرد کیا اور عالم ارواح میں پانچ جلیل القدر انبیاء کرام کے ساتھ سچ اختیار کرنے والوں کے لئے اجر، اس کا انکار کرنے والوں کے لئے عذاب کا وعدہ لیا اور حضور ﷺ نے حضرت نوح، حضرت ابراہیم، حضرت موسیٰ اور حضرت عیسیٰ بن مریم علیہم السلام کے ساتھ اس کی تصدیق فرمائی جس کا قرآن کریم میں یوں ذکر کیا گیا ہے۔

وَإِذْ أَخَذْنَا مِنَ النَّبِيِّينَ مِيثَاقَهُمْ  
وَمِنْكَ وَمِنْ نُوحٍ وَإِبْرَاهِيمَ  
اور جب ہم نے نبیوں سے ان کا  
وعدہ لیا اور تجھ سے اور نوح سے اور ابراہیم



وَمُوسَىٰ وَعِيسَىٰ ابْنِ مَرْيَمَ  
وَأَخَذْنَا مِنْهُم مِّيثَاقًا غَلِيظًا ۝  
لَيْسَ لَ الصَّدِيقِينَ عَن صِدْقِهِمْ ۝  
وَأَعَدَّ لِلْكَافِرِينَ عَذَابًا أَلِيمًا ۝  
(پ ۲۱ حزاب: ۷۸/۳۳) ہے۔

اس آیت کریمہ سے معلوم ہوا کہ اللہ تعالیٰ نے انسان کے زمین پر آنے سے بہت پہلے انسانوں پر سچائی کا معیار مقرر کیا تو عالم ارواح میں سچائی کے متعلق لوگوں سے پوچھنے اس پر انعام و اکرام دینے سچائی ترک کرنے کے لئے عذاب مقرر کیا اور اس بات کا میثاق پانچ بزرگ انبیاء کرام ﷺ سے لیا تو اس جگہ بھی حضور ﷺ کا ذکر منک کہہ کر پہلے کیا۔ معلوم ہوا کہ حضور ﷺ مخلوق کی تقدیر تحریر کرنے سے قبل بھی اللہ تعالیٰ کے ہاں صادق الامین تھے۔ نیز معلوم ہوا کہ حضور ﷺ زمین پر انسانی طبائع تخلیق ہونے سے قبل بھی سچے تھے۔

۱۔ ایسے صادق جو کبھی نہ بہکے:

اللہ تعالیٰ نے حضور ﷺ کو طبعاً صادق پیدا فرمایا اور کائنات کی سب سے بڑی سچائی توحید کی معرفت کے لئے حضور ﷺ کو چن لیا۔ حضور ﷺ کی پوری زندگی سچائی کا کامل نمونہ ہے۔ پوری حیاتِ کاملہ کے غمی و خوشی، جنگ و امن، فقر و امارت، بیماری و تندرستی، سنجیدگی و مزاح کے لمحات میں کبھی ذرہ بھر جھوٹی بات نہ فرمائی۔ دنیا کی تمام اہم شخصیات میں سے حضور ﷺ کی زندگی کا سب سے محفوظ ریکارڈ کتب سیرت و تاریخ میں ملتا ہے مگر کوئی بھی بدترین دشمن حضور ﷺ کی کسی بات میں سے جھوٹ کا عنصر ثابت نہیں کر سکا اور نہ کوئی ایسا کر سکے گا کیونکہ اللہ تعالیٰ نے حضور ﷺ کی سچائی اور بہکنے سے برأت کی تصدیق فرمادی ہے۔

”مَا ضَلَّ صَاحِبُكُمْ وَمَا غَوَىٰ“

”تمہارے صاحب نے بہکے نہ بے راہ چلے“ (انجم: ۲/۵۳)



پس جب اللہ تعالیٰ نے گواہی دے دی کہ تمہارے صاحب و نبی مختار نہ کبھی بہکے نہ بھولے نہ گمراہ ہوئے نہ اللہ تعالیٰ کے صراطِ مستقیم سے ہٹے تو پھر حضور ﷺ کیسے سچ کو ترک کر سکتے ہیں بلکہ سچ بھی اس وقت سچ ہوگا جب میرے مصطفیٰ کریم ﷺ اس کی تصدیق فرمادیں۔

حضور ﷺ کا کوئی چیز تقسیم کرنا صداقت و عدالت کے اعلیٰ مقام پر تھا اس پر اعتراض کرنے والا سوائے منافق و کافر کے دوسرا کوئی نہیں ہو سکتا اس لئے جب ایک منافق نے حضور ﷺ کی تقسیم کو نہ انصافی کہا تو آپ ﷺ نے اس پر افسوس کا اظہار فرمایا اور ارشاد فرمایا کہ:

”اگر میں ہی عدل نہ کروں تو پھر کون کرے گا، اگر میں عدل نہ کروں تو میں

نقصان و خسارہ میں ہوں“ (شمائل ترمذی)

جبکہ وہ فردِ محترم گواہی دے رہے ہیں جنہوں نے حضور ﷺ کی آغوش میں ہوش سنبھالا، جوانی گزاری اور درِ نبوی کی خدمات کیلئے خود کو وقف کر دیا تھا وہ حضرت سیدنا علی المرتضیٰ رضی اللہ عنہ ہیں وہ فرماتے ہیں ”كَانَ أَصْدَقَ النَّاسِ لِهَجَّةً“ کہ آپ ﷺ لوگوں میں سب سے بڑھ کر راست گو تھے (ترمذی جلد ۲، شمائل ترمذی، ج ۶)

۲۔ حضور ﷺ کا حق لانا اور سچوں کی تصدیق کرنا:

حضور ﷺ نے حق و سچ کا اس وقت بھی اقرار کیا اور تصدیق فرمائی جب انسانوں میں ابھی اس کا زمین پر اظہار بھی نہ ہوا تھا۔ جب حضور ﷺ کو زمین پر بھیجا گیا تو حق دے کر اور حق پر قائم بھیجا اور آپ ﷺ جب تمام انبیاء کرام کے بعد تشریف لائے تو آپ ﷺ نے سب سے بڑے گروہ صدیقین یعنی رسولوں کی صداقت کی گواہی دی اور اللہ تعالیٰ نے حضور ﷺ کے اس وصف مبارک کا یوں ذکر کیا ہے۔

بلکہ وہ تو حق لائے ہیں اور انہوں

نے رسولوں کی تصدیق فرمائی ہے

بَلْ جَاءَ بِالْحَقِّ وَصَدَّقَ

الْمُرْسَلِينَ . (الصافات: ۳۷)



حضور ﷺ سراپہ حق و صداقت ہیں اور اللہ تعالیٰ کے ہاں سے حق کا علم لے کر آئے ہیں۔ کسی فرد کا اس حق کو تسلیم کر لینا بھی دراصل اس پر اللہ تعالیٰ کا فضلی و کرم ہی ہے۔ ایسا بندہ بھی اللہ تعالیٰ کے ہاں سے فلاح و نجات کا مقام حاصل کرے گا۔

وَالَّذِي جَاءَ بِالصِّدْقِ وَصَدَّقَ بِهِ

اور وہ جو صداقت لے کر آئے اور جو

وَأُولَئِكَ هُمُ الْمُتَّقُونَ ۝

اس سچ کی تصدیق کرے تو وہی متقیوں

(پ ۲۴ الزمر: ۳۳/۳۹) میں سے ہے۔

اگرچہ مفسرین کے نزدیک اس آیت کریمہ کے اول مصداق حضور ﷺ کی معراج کی تصدیق کرنے والے حضرت صدیق اکبر رضی اللہ عنہ ہیں مگر عام معنوں میں اس آیت کا فیضان ہر اس مومن فرد کو پہنچے گا جو حضور ﷺ کی صداقت کی گواہی دل و جان سے دے گا۔

### ۳۔ غمی و خوشی میں حق کے امین:

حضور ﷺ کی زبان اقدس اللہ تعالیٰ کی وحی کی ترجمان ہے۔ اس زبان مبارک سے غمی و خوشی کے ہر مقام پر حق ہی نکلتا ہے۔ ہر حالت میں حق کے علاوہ اس زبان پاک سے کوئی ایک لفظ یا کلمہ صادر ہی نہیں ہوتا۔ بڑے بڑے حکماء اہل علم گھریلو ناچا کیوں میں زبان سے گالی غلوت نکالتے ہیں اور اپنے ماتحتوں پر ناحق غیض و غضب کا اظہار کرنے میں ان کا دامن پاک نہیں رہتا مگر ایسے مقامات پر بھی حضور ﷺ نے حق کے سوا کچھ نہ فرمایا۔

صحابہ کرام (علیہم الرضوان) میں سے پڑھے لکھے حضرات حضور ﷺ کی ہر حالت میں فرمائی ہوئی بات کو لکھ لیتے تھے۔ انہیں دیکھ کر بعض دیگر حضرات کے ذہن میں یہ خیال پیدا ہوا کہ حضور ﷺ بھی انسانوں میں سے ہیں، غم و فرحت کی حالت میں ہوتے ہیں شاید اس حالت میں حضور ﷺ کی احادیث مبارکہ نہ لکھنی چاہئیں مگر جب لکھاری صحابہ کرام رضوان اللہ اجمعین نے نبی کریم ﷺ سے ہر حالت میں زبان اقدس سے جاری ہونے والی احادیث کے لکھنے کے متعلق پوچھا تو آپ ﷺ نے



وضاحت فرمادی کہ میری زبان مبارک میں سے حق بات کے علاوہ کچھ اور نکلتا ہی نہیں۔

حاکم نے صحیح بتا کر بطریق عمرو بن شعیب ان کے والد سے انہوں نے ان کے دادا سے روایت کی کہ انہوں نے کہا کہ میں نے عرض کیا یا رسول اللہ ﷺ! آپ مجھے اجازت عطا فرماتے ہیں کہ جو میں آپ (ﷺ) سے سنوں اسے لکھ لیا کروں؟ حضور ﷺ نے فرمایا ہاں لکھ لیا کرو۔ میں نے عرض کیا کیا خوشی و رضا اور غضب کی ہر بات کو۔ فرمایا ہاں؟ کیونکہ یہ مناسب نہیں ہے کہ میں رضا و غضب میں حق کے سوا کوئی بات کہوں (الخصائص الکبریٰ جلد دوم ص ۴۰۴)

ابن عساکر نے ابو ہریرہ رضی اللہ عنہ سے روایت کی ہے کہ رسول اللہ ﷺ نے فرمایا میں حق کے سوا فرماتا ہی نہیں۔ بعض اصحاب نے عرض کیا آپ تو ہم سے ظرافت بھی فرماتے ہیں۔ اس پر حضور ﷺ نے فرمایا اس وقت بھی میں حق کے سوا کچھ نہیں فرماتا (الخصائص الکبریٰ دوم ص ۴۰۴)

عَنْ عَبْدِ اللَّهِ بْنِ عَمْرٍو قَالَ كُنْتُ  
اَكْتُبُ كُلَّ شَيْءٍ اَسْمَعُهُ مِنْ  
رَسُولِ اللَّهِ صَلَّى اللَّهُ عَلَيْهِ وَسَلَّمَ  
أُرِيدُ حِفْظَهُ فَنَهَيْتَنِي وَقَالُوا اَتَكْتُبُ  
كُلَّ شَيْءٍ تَسْمَعُهُ وَرَسُولُ اللَّهِ  
صَلَّى اللَّهُ عَلَيْهِ وَسَلَّمَ بَشَرٌ يَتَكَلَّمُ  
فِي الْغَضَبِ وَالرَّضَا فَاَمْسَكْتُ  
عَنِ الْكِتَابَةِ فَذَكَرْتُ ذَلِكَ اِلَى  
رَسُولِ اللَّهِ صَلَّى اللَّهُ عَلَيْهِ وَسَلَّمَ  
فَاَوْمَأَ بِصَبْعِهِ اِلَى فِيهِ فَقَالَ اَكْتُبُ  
فَوَالَّذِي نَفْسِي بِيَدِهِ مَا يَخْرُجُ مِنْهُ

حضرت عبداللہ بن عمرو بن العاص رضی اللہ عنہ نے فرمایا، میں یاد کرنے کے ارادے سے ہر اس بات کو لکھ لیا کرتا جو نبی کریم ﷺ سے سنتا۔ پس وگوں نے مجھے منع کیا اور کہا کہ آپ رضی اللہ عنہ ہر اس بات کو لکھ لیتے ہیں جو کہ سنتے ہیں حالانکہ رسول اللہ ﷺ بھی بشر ہیں جو ناراضگی اور رضامندی میں بھی کلام فرماتے ہیں۔ چنانچہ میں لکھنے سے رک گیا اور رسول اللہ ﷺ سے اس بات کا ذکر کیا تو آپ ﷺ نے انگشت مبارک سے دہن



الْأَحَقُّ - اقدس کی جانب اشارہ کرتے ہوئے فرمایا،

(ابوداؤد جلد سوم کتاب العلم ۲۵۰) لکھتے رہو کیونکہ قسم ہے اس ذات کی جس

کے قبضے میں میری جان ہے۔ اس سے کوئی بات نہیں نکلتی۔ مگر حق۔

۴- ایسی بات کا امین جو صراطِ مستقیم ہو:

حضور ﷺ اللہ تعالیٰ کی حقانیت کا سانچہ ہیں۔ حضور ﷺ کا ہر عمل اللہ تعالیٰ کی وحی مبارک کا علمبردار ہے۔ حضور ﷺ کی ہر بات ہدایت کا چراغ ہے۔ اللہ تعالیٰ نے آپ ﷺ کو چراغِ نور کہہ کر پکارا۔ پس اب اپنی صداقت کا حقیقی فائدہ اسے بھی ہوگا جو حضور ﷺ کی سچائی پر ایمان رکھے گا اور حضور ﷺ سے محبت رکھتے ہوئے آپ ﷺ سے حق و صداقت کی روشنی حاصل کرے گا۔ حضور ﷺ کا رب تعالیٰ تو پوری کائنات کے سامنے حضور ﷺ کی سچائی کا اعلان کر رہا ہے۔

”إِنَّكَ عَلَى الْحَقِّ الْمُبِينِ ۝“

”بے شک تم روشن حق پر ہو۔“ (انمل: ۷۹)

اے اہل جہان! کہیں شیطانی و نفسانی وسواس میں مبتلا ہو کر ہمارے نبی محترم ﷺ کی حقانیت پر شک میں پڑ کر گمراہ نہ ہو جانا دیکھو غور کرو۔

”إِنَّكَ لَعَلَى هُدًى مُسْتَقِيمٍ ۝“

”بے شک آپ (ﷺ) ہدایت والی سیدھی راہ پر ہیں“ (الحج: ۶۷/۲۲)

یعنی جس راہ پر ہدایت ملتی ہے وہ آقائے کریم ﷺ کا سرِ پا ہے تم اس کو مضبوطی سے تھام لو تمہیں اللہ تعالیٰ کا قرب مل جائے گا۔

۵- حضور ﷺ صراطِ مستقیم کی دعوت دینے والے ہیں:

حضور ﷺ ہدایت لے کر آئے ہدایت آپ ﷺ کا شعائر ہے اور بیٹھے بیٹھے

ارشادات کے ساتھ راہِ حق کی طرف بلانے والے ہیں۔ حضور ﷺ کا دعوت الی اللہ دینا اللہ تعالیٰ کے ہاں محبوب و مقبول عمل ہے۔ اللہ تعالیٰ اہل جہان کو مفید مشورے دے



رہا ہے۔ ارے تم جو اپنا بھلا چاہتے ہو تو ہمارے اس مشورہ کو صدقِ دل سے قبول کر لو۔

”وَإِنَّكَ لَتَدْعُوهُمْ إِلَىٰ صِرَاطٍ مُّسْتَقِيمٍ“

”اور بے شک تم انہیں سیدھی راہ کی طرف بلا تے ہو“ (المونون: ۲۳/۷۳)

کیونکہ جس منزل کی طرف ہمارا محبوب بلاتا ہے وہ راہِ نجات ہے اور آپ صراطِ مستقیم کی منازل میں آنے والے تمام خطرات سے محفوظ طور پر گزار کر تمہیں حق تعالیٰ کے حضور سلامتی کے ساتھ کھڑا کرنے والے ہیں جیسا کہ پروردگار عالم نے ارشاد فرمایا۔

”وَإِنَّكَ لَتَهْدِي إِلَىٰ صِرَاطٍ مُّسْتَقِيمٍ“

”اور بے شک آپ (ﷺ) سیدھے راہ کی ہدایت دینے والے

ہیں“ (الشوریٰ: ۲۲/۵۲)

اب اگر کوئی یہ کہے کہ حضور ﷺ کسی کو فائدہ نہیں دے سکتے اس کا یہ کہنا اصل میں ان روشن آیات سے روح گردانی ہوگا۔

۶۔ اللہ تعالیٰ نے حضور ﷺ کو شاعری نہیں سکھائی:

زبانِ رسالت مآب ﷺ سے جب کفار مکہ نے قرآن کی روشن آیات سنیں تو سب کچھ جانتے ہوئے آپ ﷺ کے خلاف نفرت پھیلانے کے لئے آپ کو شاعر کہنا شروع کر دیا۔ ان کا یہ الزام اتنا ناپاک تھا کہ اللہ تعالیٰ نے ان کے الزام کی تردید کی اور حضور ﷺ کے منصب نبوت کا تحفظ کرتے ہوئے فرمایا کافر کتنے احمق ہیں جو ”أَمْ يَقُولُونَ شَاعِرٌ تَتَّبِعُهُ بِرَيْبِ الْمُنُونِ“ کہتے ہیں کہ یہ شاعر ہیں ہمیں ان پر حوادثِ زمانہ کا انتظار ہے (الطور: ۵۲/۳۰)

کفار کے حضور ﷺ کے لئے حوادثِ زمانہ کے انتظار کرنے کا قرآن کریم میں جواب کئی طرح سے دیا گیا۔ انہیں فرمایا حوادثِ زمانہ تم پر ہی پڑیں گے جبکہ ہمارے محبوب ﷺ کے لئے تو ہمارا یہ مژدہ ہے ”وَلَلْآخِرَةُ خَيْرٌ لَّكَ مِنَ الْأُولَىٰ“ کہ ہر بعد میں آنے والا لمحہ آپ ﷺ کے لئے بہتر ہے۔ (النہجی: ۹۳/۴) اس میں ”وَرَفَعْنَا لَكَ ذِكْرَكَ“ اور ہم نے آپ (ﷺ) کا ذکر آپ کے لئے بلند کر دیا ہے اور فرمایا



کافر خود فریبی میں مبتلا ہیں ہم نے تو انہیں نہ شعر کہنا سکھایا ہے اور نہ وہ ان کی شان کے لائق ہیں۔

وَمَا عَلَّمْنَاهُ الشِّعْرَ وَمَا يَنْبَغِي لَهُ - اور ہم نے ان کو شعر کہنا نہ سکھایا اور

(یسین: ۶۹) نہ وہ ان کی شان کے لائق ہے۔

کیونکہ شعر و شاعری میں جھوٹ کی آمیزش آسانی سے ہو سکتی ہے جبکہ ہمارے محبوب ﷺ سچائی کے امین ہیں اس لئے قرآن و حدیث شاعر کی بات نہیں جیسے کہ اللہ تعالیٰ نے فرمایا۔

وَمَا هُوَ بِقَوْلِ شَاعِرٍ - (الحاقۃ: ۶۹/۳۱) اور وہ کسی شاعر کی بات نہیں

حضور ﷺ کا وحی الہی پر مبنی پیغام تو حید حق ہے جبکہ قریش مکہ نے اسے سمجھ بھی

لیا۔ اس کی حقانیت بھی ان پر ظاہر ہو گئی۔ ان کے بلند پایہ شعرا نے بھی گواہی دے دی تو

انہوں نے حضور ﷺ کو خود جہالت و دیوانی کے عالم میں شاعر و مجنون کہا حالانکہ ہر ذی

شعور جانتا ہے جو شاعر ہو وہ مجنون نہیں ہوتا اور جو پاگل ہو وہ شاعر نہیں ہو سکتا۔ اصل میں

ان کا اپنا حال بے عقلوں والا تھا اس حالت میں اللہ تعالیٰ نے ان کا جملہ یوں بیان فرمایا۔

وَيَقُولُونَ إِنَّا لَنَرِيكَ كَوَاكِبًا كَوَاكِبًا لِّهَيْبَتِنَا

لِشَاعِرٍ مَّجْنُونٍ ○ (الصافات: ۳۶/۳۷) اور کہنے لگے کہ کیا ہم اپنے خداؤں

کفار کے اس اعتراض کے بعد اللہ تعالیٰ نے اپنے نبی محترم ﷺ کی حقانیت کا

دفاع یوں فرمایا۔

بَلْ جَاءَ بِالْحَقِّ وَصَدَّقَ

الْمُرْسَلِينَ - اپنے سے پہلے رسولوں کی تصدیق کرتے

(الصفت: ۳۷/۳۷) ہیں۔

فرمایا نہ صرف ہمارے نبی محترم سچے ہیں بلکہ رسولوں کی تصدیق کرنے والے ہیں

اور جو کافروں میں سے اس وضاحت کے باوجود بھی حضور ﷺ کی تکذیب سے باز نہ

آیا اس کی اس تکذیب کے بدلے میں دردناک عذاب ہوگا اس کی خبر یوں دی۔



انکم لذائقوا العذاب الالیم وما تجزون الا ما کنتم تعلمون .  
 بلاشبہ تم دردناک عذاب کا مزہ چکھو گے، تمہیں صرف انہی اعمال کا بدلہ دیا جائے گا جو تم کرتے تھے۔  
 (الصافات: ۳۹، ۳۸)

۷۔ حضور ﷺ کو جنون سے کوئی واسطہ نہیں:

جنون کے عالم میں آدمی اپنے حواس کھو بیٹھتا ہے اور منہ سے ہر قسم کی واہی تباہی بکتا ہے۔ اسے اپنی بات کا معنی اور اس کے نتائج کی کچھ خبر نہیں ہوتی۔ نہ وہ مد مقابل کے مقام و مرتبہ کا خیال رکھتا ہے جبکہ آقائے کریم ﷺ نے ایسی علم و حکمت کی گرہیں کھولیں کہ خود علم و حکمت کو بھی آپ ﷺ پر ناز ہے۔ آپ ﷺ نے منشاے وحی کو اس طرح کھول کر بیان کر دیا کہ گمراہی میں بہکنے والوں کے لئے سوائے ہٹ دھرمی کے کوئی کمی نہیں چھوڑی۔ اللہ تعالیٰ نے کفار کے ناپاک اعتراض جنون کی بھی حضور ﷺ سے نفی فرمادی اور فرمایا:

”اَوَلَمْ يَتَفَكَّرُوا مَا بِصَاحِبِهِمْ مِّنْ جِنَّةٍ اِنْ هُوَ اِلَّا نَذِيرٌ مُّبِينٌ“  
 ”کیا سوچتے نہیں کہ ان کے صاحب کو جنون سے کچھ واسطہ نہیں وہ تو

صاف ڈرسانے والے ہیں“ (الاعراف: ۱۸۴)

۸۔ حضور ﷺ کا ہن نہیں:

کفار مکہ نے حضور ﷺ کی تکذیب کے لئے کاہن ہونے کا بھی الزام لگایا۔ کاہنوں کے کلام میں زیادہ جھوٹ اور شیطانی وسواس کی آمیزش ہوتی ہے اور وہ لوگوں کو اپنی طرف سے شیطانی اتقی کے ذریعے غلط خبریں دیتے ہیں۔ اس الزام کا بھی حضور ﷺ سے دور کا بھی واسطہ نہ تھا کیونکہ حضور ﷺ نے جو بھی اولین و آخرین کی خبریں دیں وہ اللہ تعالیٰ کے عطا کردہ علم کے ساتھ دیں۔ وہ سب بعینہ درست ہیں۔ ایسی خبریں کاہن و مجنون قسم کے لوگوں کے بس کی بات نہیں۔ بہر حال کفار کے طعن و تشنیع سے حضور ﷺ کی طبع مبارک پر منعمومانہ اثرات مرتب ہوتے ہیں کہ میں تو انہیں



ہمیشہ سعادت مندی کی طرف بلاتا ہوں اور حقانیت پر مبنی خبریں دیتا ہوں مگر یہ لوگ الٹا مجھے ہی طعنہ زنی سے رنجیدہ خاطر کر رہے ہیں تو اللہ تعالیٰ نے اپنے محبوب ﷺ کی طبع مبارک کے بوجھ کو آپ ﷺ کی تصدیق کرتے ہوئے کافور کر دیا اور فرمایا۔

”فَذَكَرُ فَمَا أَنْتَ بِنِعْمَتِ رَبِّكَ بِكَاهِنٍ وَلَا مَجْنُونٍ“

”تو اے محبوب تم نصیحت فرماؤ کہ تم اپنے رب کے فضل سے نہ کاہن ہو نہ

مجنون (الطور: ۵۲/۲۹)

یعنی اے محبوب آپ ﷺ تو سچے ہیں۔ آپ ان کے طعنوں کو نہ دیکھیں بلکہ ہمارے حکم سے انہیں حق کی طرف بلاتے رہیں کیونکہ آپ کاہن نہیں ہیں۔

”وَلَا بِقَوْلِ كَاهِنٍ“

”اور نہ (قرآن) کسی کاہن کی بات ہے“ (الحاقة: ۶۹/۲۲)

### ۹۔ ابو جہل کا اقرارِ صداقت:

حضور ﷺ کا بڑا دشمن بھی یہ اقرار کرتا تھا کہ حضور ﷺ نے کبھی پہلے جھوٹ بولا ہے اور نہ اب لیکن اس کی عقل پر پردہ پڑ گیا اور اس نے حضور ﷺ کے دین کو ہٹ دھرمی کی بناء پر ماننے سے انکار کر دیا۔ اس طرح اس نے اپنے ساتھیوں کے ساتھ رب العالمین کا انکار کر دیا کیونکہ جو حضور ﷺ کا کما حقہ اقرار نہیں کرتا وہ اللہ تعالیٰ کو کیسے مان سکتا ہے۔

حضرت علی مرتضیٰ کرم اللہ وجہہ سے منقول ہے کہ ابو جہل لعین، حضور ﷺ سے کہتا تھا ہم نہ تو آپ کی تکذیب کرتے ہیں اور نہ آپ کو دروغ گو جانتے ہیں اور نہ آپ ﷺ ہم میں جھوٹ بولتے ہیں لیکن ہم اسے جھٹلاتے ہیں۔ جو دین کی باتیں آپ لے کر آئے ہیں یعنی اس کی یہ بات کتنی لغو نامعقول اور گھٹیا ہے۔ اس لئے کہ جب تم آپ کو صادق و راست جانتے ہو تو جو کچھ وہ فرمائیں تم اس کی تصدیق کرو پھر یہ عناد و تکبر کیسا ہے۔ اس وقت اللہ تعالیٰ نے یہ آیت کریمہ نازل فرمائی:

فَاِنَّهُمْ لَا يُكَذِّبُونَكَ وَلٰكِنَّ

بے شک یہ اے محبوب! تمہاری



الظَّالِمِينَ بَايَتِ اللَّهُ يَجْحَدُونَ - تکذیب نہیں کرتے لیکن یہ ظالم لوگ اللہ کی آیتوں کا انکار کرتے ہیں۔ (الانعام: ۳۳)

اس آیت کریمہ کی اور بھی تفسیر ہے مطلب یہ کہ اے محبوب! تم فارغ ہو اس کا غم نہ کھاؤ یہ تو مجھ پر بہتان باندھ رہے ہیں۔ میں ہی ان کو سزا دوں گا جس طرح کوئی جماعت کسی کے غلام کو ایذا میں اور تکلیفیں پہنچائے پھر آقا اپنے غلام سے کہے کہ یہ لوگ تمہیں آزار نہیں پہنچاتے۔ یہ مجھے ایذا پہنچاتے ہیں میں جانوں میں ہی ان سے نمٹوں گا۔ (مدارج النبوت اول ص ۸۲)

اس قسم کی روایت حضرت قاضی عباس رحمہ اللہ نے شفا شریف میں نقل فرمائی ہے۔ اس کے علاوہ دوسرے کفار نے بھی کہا کہ ہم آپ ﷺ کی تکذیب نہیں کرتے اور نہ ہم میں آپ ﷺ جھوٹے ہیں۔ ایک روایت میں ہے کہ انس بن شریق ابو جہل سے بدر کے دن ملا اس نے کہا اے ابو الحکم! اس وقت میرے اور تمہارے سوا کوئی دوسرا نہیں ہے جو ہماری باتوں کو سنے مجھے بتلاؤ کہ کیا محمد (ﷺ) سچے ہیں یا جھوٹے؟ ابو جہل نے جواب دیا کہ خدا کی قسم بلاشبہ محمد (ﷺ) بالکل سچے ہیں اور انہوں نے کبھی جھوٹ نہیں بولا (تفسیر ابن جریر جلد ۷ صفحہ ۱۱۶ دلائل النبوة للبیہقی جلد ۲ صفحہ ۲۰۷-۲۰۶)

### ۱۰۔ حضور ﷺ کو سچا ماننے والوں کے مقام:

اللہ تعالیٰ اور اس کے رسولوں پر ایمان رکھنے میں سچائی یہ ہے کہ ان کے متعلق کسی قسم کا شک و شبہ پیدا نہ ہو۔ سب انبیاء کرام علیہم السلام کے متعلق یہ پختہ اعتقاد رکھنا چاہیے کہ وہ سب سچے تھے۔ مسلمانوں کے لئے ضروری ہے کہ حضور ﷺ پر نازل ہونے والی کتاب اور آپ ﷺ کی شریعت مطہرہ کو بالکل درست تسلیم کریں۔ ان کے احکامات پر پورے یقین کے ساتھ عمل کریں اور خلوص کے ساتھ دعا کرتے رہیں۔ اے میرے پروردگار مجھے شک و شبہ سے بالاتر ایمان و عمل صالح کی توفیق عطا کر اور تیری رحمت سے اس میں کبھی نقص پیدا نہ ہو نہ ہی اعتقاد میں کمی آئے نہ شوق و عمل میں سستی پیدا ہو جب اللہ تعالیٰ کی عنایت سے اس قسم کے ایمان و عمل صالح پر خاتمہ ہوگا تو اللہ تعالیٰ کی طرف



سے ایسے خوش نصیب افراد کے لئے یہ خوشخبری ہے کہ وہ بھی اللہ تعالیٰ کے ہاں سچے اور بارگاہِ الہی میں شہداء کے مقام پر فائز کئے جائیں گے۔ ان کے لئے بے پناہ اجر اور نور بھی ہے۔

وَالَّذِينَ آمَنُوا بِاللَّهِ وَرُسُلِهِ أُولَٰئِكَ هُمُ الصَّادِقُونَ وَالشُّهَدَاءُ عِنْدَ رَبِّهِمْ لَهُمْ أَجْرُهُمْ وَنُورُهُمْ وَالَّذِينَ كَفَرُوا وَكَذَّبُوا بِآيَاتِنَا أُولَٰئِكَ أَصْحَابُ الْجَحِيمِ ۝ (حدید: ۱۹/۵۷)

اور وہ جو اللہ تعالیٰ اور اس کے رسولوں پر ایمان لائیں وہ اپنے رب کی بارگاہ میں صدیق و شہداء ہیں ان کے لئے ان کا اجر اور ان کا نور ہے اور جن لوگوں نے ہماری آیتوں کو جھٹلایا وہی لوگ دوزخی ہیں۔

مگر جو اللہ تعالیٰ اور اس کے رسول ﷺ کا بالکل انکار کریں گے ان کے لئے آگ کا عذاب ہوگا جبکہ جو ایمان لانے کے باوجود سچائی پر قائم نہ رہے بلکہ جھوٹی اور شیطانی اقتدار کو اپنایا، سچوں کے ساتھ تعلقِ ایمان قائم کرنے کے بعد جھوٹ بولتے رہے، جھوٹ کے ذریعے لوگوں کو ناحق اذیت دیتے رہے ہر بات میں جھوٹ کی آمیزش کرتے رہے انہیں بھی اس آیت کریمہ کی وعید سے ڈرنا چاہئے۔

یہ آیت شانِ مصطفیٰ ﷺ کا اظہار کر رہی ہے وہ یہ کہ جو اللہ اور حضور ﷺ کی صداقت پر ایمان رکھے گا اسے قیامت کے روز حضور ﷺ صحابہ کرام رضی اللہ عنہم و اہل بیت رضی اللہ عنہم کا ساتھ نصیب ہوگا اور جب قیامت کے روز سورج و چاند کو بے نور کر دیا جائے گا تو اس وقت انہیں نور عطا کیا جائے گا اور اللہ کے دربار سے اجرِ عظیم عطا کیا جائے گا جیسے کہ ایک اور آیت کریمہ میں ارشاد ہے:

مَنْ يُطِيعِ اللَّهَ وَالرَّسُولَ فَأُولَٰئِكَ مَعَ الَّذِينَ أَنْعَمَ اللَّهُ عَلَيْهِمْ مِنَ النَّبِيِّينَ وَالصَّادِقِينَ وَالشُّهَدَاءِ وَالصَّالِحِينَ ۚ وَحَسُنَ أُولَٰئِكَ رَفِيقًا ۝ (النساء: ۶۹/۴)

جو اللہ تعالیٰ اور اس کے رسول ﷺ کی اطاعت کرے تو وہ ان لوگوں کے ساتھ ہوگا جن پر اللہ تعالیٰ نے خصوصی کرم کیا یعنی انبیاءِ سچے اور شہداء اور صالح لوگ اور ان لوگوں کا ساتھ بہت اچھا ہے۔



اطاعت وہی قبول ہوگی جو ایمان غیر متزلزل کے ساتھ ادا کی جائے یعنی اللہ تعالیٰ اور اس کے رسولوں کی سچائی پر ایمان رکھتے ہوئے سچائی پر قائم رہتے ہوئے ان کا ساتھ چاہتے ہوئے اللہ تعالیٰ و رسول اللہ ﷺ کی اطاعت کرے گا تو اسے نیکوں صدیقوں شہیدوں اور صالحین کا ساتھ نصیب ہوگا۔

۱۱۔ تسلیم صداقتِ مصطفیٰ ﷺ کے لئے اہم شرط:

حضور ﷺ کی صداقت کو تسلیم کرنا ایمان کا بنیادی جزو ہے۔ اس کے بغیر ایمان ایمان ہی نہیں ہے۔ اس میں اس بات کا اقرار بھی اہم شرط ہے کہ حضور ﷺ آخری نبی ہیں اور اس شخص کو کذاب و لعین سمجھنا بھی ایمان کا حصہ ہے جس نے گزشتہ دور میں ظلی، ذیلی یا بروزی نبی ہونے کا دعویٰ کیا یا آئندہ زمانے میں کوئی شخص یہ لعنت پر مبنی دعویٰ کرے اگرچہ اس کے ماننے والے دنیاوی لحاظ سے باثر، تعلیم یافتہ یا متاثر کن شخصیت کے حامل ہوں چاہے ان کی تعداد کتنی ہی ہو چاہے وہ ظالم ہوں یا مظلوم، ان کا رد کرنا اور اہل اسلام کے ساتھ رہنا بھی ایمان کی شرط ہے کیونکہ اللہ تعالیٰ سب سے بڑا سچا ہے۔ اس نے فرمایا ”وَلٰكِن رَّسُوْلَ اللّٰهِ وَخَاتَمَ النَّبِيِّۦنَ“ حضرت محمد ﷺ اللہ کے رسول اور آخری نبی ہیں (احزاب: ۴۰/۳۳) حضور ﷺ نے فرمادیا کہ میں آخری نبی ہوں، میرے بعد کوئی نبی نہیں ہے اور میرے بعد تمہیں کے قریب جھوٹے پیدا ہوں گے جن میں سے ہر ایک جھوٹی نبوت کا دعویٰ کرے گا۔ پس معلوم ہوا کہ ان سے بیزاری ایمان کا جزو ہے۔

۱۲۔ مزاح میں بھی سچی بات فرمانا:

حضور ﷺ تو زمین پر مسکینوں، لاچاروں، بے کسوں، بے سہارا اور غم زدہ لوگوں کو مسکرانے کے لئے آئے۔ کوئی بھی دکھی اور مغموم سرور کونین ﷺ کی خدمت میں حاضر ہوتا، آپ ﷺ اس کے ساتھ اس طرح نرم و محبت بھرے الفاظ کے ساتھ مسکراہٹ کے ساتھ معاملہ فرماتے کہ اس کا غم فوری طور پر کافور ہو جاتا تھا۔ وہ ہنستا



مسکراتا لوٹ جاتا تھا۔ روایات میں آیا ہے کہ آپ ﷺ سے زیادہ کسی کو صاحبِ مسکراہٹ نہیں دیکھا گیا۔ آپ ﷺ اللہ تعالیٰ کے محبوب، امام الانبیاء کے اعلیٰ مقام پر فائز ہونے کے باوجود اپنے جان نثاروں کو مانوس کرنے کے لئے اور فضا کو خوشیوں سے معطر فرمانے کے لئے مزاج فرماتے تھے یعنی اپنی زبان مبارک سے ایسے میٹھے اور لطیف جملے نکالتے جن سے مسکراہٹوں کی فضا پیدا ہو جاتی اور ہر چہرہ ہشاشت و بشاشت سے چمکنے لگتا تھا مگر اس پر بہار طبیعت میں بھی سراسر حق پر مبنی پُرسرت بات کرتے کہ جب اس کے معنی سامعین پر ظاہر ہوتے تو ان کے دل باغ باغ ہو جاتے تھے۔ حضور ﷺ نے اپنے اس اندازِ تکلم کے بارے میں ارشاد فرمایا:

عَنْ أَبِي هُرَيْرَةَ قَالَ، قَالَ يَا رَسُولَ اللَّهِ صَلَّى اللَّهُ عَلَيْهِ وَسَلَّمَ إِنَّكَ تَدَاعِبُنَا قَالَ إِنِّي لَا أَقُولُ إِلَّا حَقًّا تَدَاعِبُنَا يَعْنِي تُمَازِحُنَا .  
(ترمذی، شامل ترمذی، ج ۲۲۷)

حضرت ابو ہریرہ رضی اللہ عنہ فرماتے ہیں صحابہ کرام رضی اللہ عنہم نے عرض کیا یا رسول اللہ! آپ ﷺ ہم سے خوش طبعی کرتے ہیں آپ ﷺ نے فرمایا میں سچی بات ہی تو کہتا ہوں (یعنی باوجود مزاح کے جھوٹی بات نہیں کہتا)۔

ایک اور روایت ہے جو نیچے درج ہے جو محبت کے انداز میں یوں بیان کی جاسکتی ہے۔ ایک شخص نے اپنے آقا علیہ الصلوٰۃ والسلام سے اونٹ طلب کیا۔ حضور ﷺ نے بڑے سنجیدہ و پُر لطیف انداز میں فرمایا ہم تمہیں اونٹنی کا بچہ سواری کے لئے عطا کریں گے۔ اس نے حیران ہو کر عرض کیا میں اونٹنی کے بچہ کو کیا کروں گا تو پھر آقا علیہ الصلوٰۃ والسلام نے اسے یہ کہہ کر خوش کر دیا ارے تم کیوں گھبراتے ہو اونٹ بھی تو اونٹنی کا بچہ ہی ہوتا ہے۔

عَنْ أَنَسِ بْنِ مَالِكٍ أَنَّ رَجُلًا اسْتَحْمَلَ رَسُولَ اللَّهِ صَلَّى اللَّهُ عَلَيْهِ وَسَلَّمَ فَقَالَ إِنِّي حَامِلُكَ عَلَيَّ وَلَدٍ نَاقَةٍ فَقَالَ يَا رَسُولَ اللَّهِ

حضرت انس بن مالک رضی اللہ عنہ فرماتے ہیں کہ ایک شخص نے حضور اکرم ﷺ سے سواری مانگی۔ آپ ﷺ نے فرمایا میں تجھے اونٹنی کے بچے پر سوار کرتا ہوں



مَا أَصْنَعُ بَوْلِدِ النَّاقَةِ فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ وَهَلْ تَكْدُ الْإِبِلَ إِلَّا التُّوقُ -

اس نے عرض کیا یا رسول اللہ ﷺ میں اونٹنی کے بچے کو کیا کروں گا؟ حضور ﷺ نے فرمایا اونٹ اونٹنی ہی سے تو پیدا ہوتا ہے۔

(ترمذی دوم، شمال ترمذی ح ۲۲۸)

اسی طرح ایک بوڑھی صحابیہ رضی اللہ تعالیٰ عنہا نے عرض کیا یا رسول اللہ ﷺ! کیا بوڑھی عورتیں جنت میں داخل ہوں گی تو فرمایا بوڑھی عورتیں جنت میں نہ جائیں گی تو وہ بات کی اصلیت کو سمجھ نہ سکی اور رونے لگی کہ اب میرا کیا بنے گا، میں اللہ تعالیٰ کی رحمت اور حضور ﷺ کی رفاقت کو کیسے پاؤں گی۔ اس پر سرکارِ عالمیان ﷺ نے اس خاتون کو دو خوشخبریاں سنا کر انتہائی مسرور کر دیا۔ وہ یہ کہ جب وہ جنت میں جائے گی تو جوانی کے عالم میں جائے گی یعنی اسے بڑھاپے کے عذاب سے نجات مل جائے گی اور پھر وہ جنت میں جائے گی۔ اسی طرح نہ جانے کتنی خوشی اس سعادت مند خاتون کو حاصل ہوئی ہوگی۔

ان واقعات سے معلوم ہوا کہ حضور ﷺ مزاج کے دوران بھی زبانِ اقدس سے سچی بات فرماتے تھے۔

۱۳۔ کفار و منافقین کا اقرارِ صداقتِ مصطفیٰ ﷺ:

حضور ﷺ کی کمال سچائی کا اندازہ اس سے لگایا جاسکتا ہے وہ لوگ جنہوں نے چراغِ مصطفوی ﷺ کو بجھانے کی ہر کوشش اور ہر داؤ استعمال کیا جب آپس میں تنہا ہوتے تو ان میں سے کسی کی زبان سے یہ الفاظ نکل جاتے کہ وہ تم میں سے صادق ترین اور دیانت و امانت میں اعلیٰ ترین ہیں۔ وہ دین کے بارے میں کیسے جھوٹ بول سکتے ہیں۔ دوسرے اس بات کو بظاہر تو تسلیم کرتے تھے مگر ہٹ دھرمی سے پھر بھی باز نہ رہتے تھے۔ اس قسم کی گواہی نضر بن حارث نے قریش کے سامنے دی تھی۔

نضر بن حارث نے قریش سے کہا کہ محمد ﷺ تمہارے سامنے ہی خوردسال سے جوان ہوئے۔ تمہارے سب کاموں میں تمہارے محبوب و پسندیدہ قول و قرار میں تم



سب سے زیادہ صادق اور دیانت دار اور امانت میں تم سب سے زیادہ عظیم ترین ہیں اور اب جب کہ تم ان کی کنپٹیوں کے بالوں میں آثار پیری دیکھ رہے ہو اور تمہارے پاس دین و ملت کی باتیں لے کر تشریف لائے ہیں تو تم انہیں جادوگر (ساحر) کہتے ہو۔ نہیں خدا کی قسم! وہ ساحر نہیں ہیں۔ یہ نضر بن حارث کافر تھا اور اس کے دل پر پردہ پڑا ہوا تھا لیکن سمجھدار تھا اور انصاف رکھتا تھا لیکن دوسروں کے اوپر غلیظ پردے پڑے ہوئے تھے۔ جب کبھی یہ پردے اٹھ بھی جاتے تھے تو پہلے سے زیادہ غلیظ پردے پھر پڑ جاتے تھے (مدارج النبوت، اول، ص ۲۸، دلائل النبوة، دوم، ص ۲۰۱)

اس واقعہ سے معلوم ہوا کہ حضور ﷺ کی صداقت کا اقرار آپ ﷺ کے خونخوار دشمن بھی کرتے تھے۔





## (ب) حضور ﷺ کی امانت داری

امین اسے کہا جاتا ہے جو امانت کو پورا پورا لوٹا دے، حضور ﷺ اس وصف میں بھی اعلیٰ مقام پر فائز تھے۔ جتنا بڑا کوئی امین ہو گا اتنا ہی صاحبِ مقام ہو گا۔ حضور ﷺ کو پوری کائنات کے لئے امین بنایا گیا۔ حضور ﷺ کو پوری بنی نوع انسانیت کے لئے رسول ﷺ، راہِ ہدایت دکھانے والا، ڈر سنانے والا، خوشخبری دینے والا بنا کر بھیجا گیا۔ اللہ تعالیٰ نے تمام جن و انس کے لئے عالمگیر ضابطہ حیات وحی، اقی و الہام کے ذریعے حضور ﷺ کے قلب مبارک پر اتارا۔ حضور ﷺ کا قلب مبارک اللہ تعالیٰ کے پیغامِ رسالت اور معرفتِ الہیہ کا بے مثل خزانہ و امین ہے۔ اس کی خبر صرف حضور ﷺ کو تھی۔ حضور ﷺ نے کمال ایمانداری سے اس امانت کو لوگوں تک اسی طرح مکمل طور پر پہنچایا اور اس کے ابلاغ کے لئے ہر قسم کے جانی و مالی نقصان کی پرواہ نہ فرمائی۔ دشمنوں کی طرف سے دکھ، تکلیف، گہرے زخم، ٹھٹھہ و مذاق پر صبر فرمایا۔ اپنے اور بیگانے خفا ہوئے مگر حضور ﷺ نے اللہ تعالیٰ کی طرف سے نازل وحی اور اس کے تشریحی احکامات کامل ایمانداری سے لوگوں تک پہنچا دیئے اور قرآن کریم کو تحریری شکل میں بھی لکھوا دیا۔

اکثر سیرت نگاروں نے حضور ﷺ کے ایامِ بچپن، جوانی اور پختہ عمر کے اہم واقعات میں آپ ﷺ کی امانت و دیانت کا ذکر کیا ہے۔ آپ ﷺ کو جب عالم شیرخوارگی میں حضرت حلیمہ سعدیہ رضی اللہ تعالیٰ عنہا آپ ﷺ کی رضاعی والدہ



محبت کی بناء پر دونوں طرف کا دودھ پیش کرتیں مگر حضور ﷺ صرف اپنے حصے کا دودھ نوش فرماتے۔ یہ بھی آپ ﷺ کی ایمانداری تھی پھر جب بکریاں چرانے کے لئے باہر جاتے تو اپنے کام سے انصاف فرماتے اور حضرت حلیمہ سعدیہ رضی اللہ تعالیٰ عنہا کو کسی شکایت کا موقع نہ ملا پھر جب مکے میں واپس آگئے جناب ابوطالب کے ہاں پرورش فرمائی تو ان کے بچوں کے ساتھ کبھی اپنے حصے میں زیادہ چیز لینے میں شکوہ و شکایت نہ فرمایا۔ جب جوانی میں اہل مکہ کے اجرت پر اونٹ چرائے تو عام چرواہوں کی طرح کبھی ان کا دودھ باہر نہ دھویا اور نہ اسے باہر استعمال کیا اور نہ کبھی اپنے کام سے خیانت کی پھر جب حضرت خدیجہ رضی اللہ تعالیٰ عنہا کا مال لے کر شام کی طرف گئے تو اس قدر امانت داری کا معاملہ فرمایا کہ اس مال میں پہلے سے کئی گنا زیادہ منافع حاصل ہوا جو آپ ﷺ نے اسی حالت میں حضرت خدیجہ رضی اللہ تعالیٰ عنہا کے سپرد کر دیا۔ حضرت خدیجہ رضی اللہ تعالیٰ عنہا آپ ﷺ کی امانت داری سے اس قدر متاثر ہوئیں کہ انہوں نے حضور ﷺ سے نکاح کرنے کا ارادہ کر لیا پھر ازدواجی زندگی میں بھی کبھی زوجہ محترمہ کو شکایت کا موقع نہ دیا اور مکہ المکرمہ کی معاشرتی زندگی میں ہر کوئی حضور ﷺ کو ”محمد امین“ کہہ کر پکارتا تھا اور لوگ اپنی قیمتی چیزیں آپ ﷺ کے ہاں امانت کے طور پر رکھتے تھے جو انہیں عندالطلب ویسے ہی لوٹا دی جاتی تھیں۔ حضور ﷺ کی امانت داری کا اندازہ اس بات سے لگایا جاسکتا ہے کہ ابو جہل بھی تنہائی میں بعض افراد کے سامنے حضور ﷺ کی امانت داری و صداقت کا اقرار کرتا تھا۔

اس امت کو امانت پہنچانے والے اور امانت کا مفہوم سمجھانے والے اور اس کا درس دینے والے سب سے بڑے داعی حق، پیغمبر آخر الزماں ﷺ ہیں۔ امانت داری حضور ﷺ کی اقتداء میں بہت بڑا صالح عمل بھی ہے۔ حضور ﷺ نے امت کو بھی امانت داری سے اپنے فرائض سرانجام دینے کا حکم دیا ہے۔

۱۔ حضور ﷺ وحی الہی کے انوکھے امین:

پروردگار عالمین کی طرف سے وحی لانے والے حضرت جبرائیل امین علیہ السلام ہیں۔ وہ



تمام گزشتہ انبیاءِ رسل کی طرف کروحی آئے اور پیغامِ حق میں کبھی بھی کوئی کمی بیشی اپنی طرف سے نہ فرمائی۔ اسی طرح تمام انبیاءِ کرام (ﷺ) نے بھی اس کے پہنچانے میں کمی بیشی نہ کی۔ اس امت کے لئے حضور ﷺ کا قلبِ مبارک امین ہے وحی کو یاد کرنے کی مشقت بھی آپ ﷺ پر نہ ڈالی گئی بلکہ وحی اللہ تعالیٰ کے امر سے آپ ﷺ کے قلبِ انور میں محفوظ ہو جاتی تھی اور اس مبارک جگہ سے دیگر قلوب اور صفحہ قرطاس پر منتقل ہوتی گئی جیسے فرمانِ الہی ہے۔

اور بے شک آپ کا رب غلبے والا اور رحم کرنے والا ہے اور بے شک یہ قرآن ربِ الغلّٰمین کی طرف سے نازل ہوا ہے جسے روح الامین کے ذریعے آپ کے قلب پر اتارا گیا ہے تاکہ آپ ڈر سنانے والوں میں سے ہو جائیں۔

وَإِنَّ رَبَّكَ لَهُوَ الْعَزِيزُ الرَّحِيمُ ۝  
وَأَنَّهُ لَتَنْزِيلُ رَبِّ الْعَلَمِينَ ۝ نَزَلَ  
بِهِ الرُّوحُ الْأَمِينُ ۝ عَلَى قَلْبِكَ  
لِتَكُونَ مِنَ الْمُنذِرِينَ ۝

(پ ۱۹ شعراء: ۱۹۳، ۱۹۲/۲۶)

حضور ﷺ کو اللہ تعالیٰ کی طرف سے یہ حکم دیا گیا کہ اے محبوب ﷺ مخالفین کی قوت اور دشمن پر نگاہ نہ فرمائیں بلکہ اپنی نگاہ پروردگار پر رکھیں اللہ تعالیٰ آپ ﷺ کو تمام دشمنوں سے حفاظت میں رکھے گا اور جو پھر بھی آپ ﷺ کی مخالفت کرے گا اس پر ہدایت کا دروازہ بند کر دیا جائے گا تاکہ اپنی مخالفت کا مزہ آخرت میں عذاب کی صورت میں چکھے۔ اس سلسلے میں فرمانِ الہی ہے۔

اے رسول (ﷺ)! جو کچھ تم پر تمہارے رب کی طرف سے نازل ہوا ہے اس کو پہنچا دو اگر ایسا نہ کیا تو رسالت کا فریضہ تبلیغ ادا نہ ہو گا اور اللہ تمہیں لوگوں سے محفوظ فرمائے گا بے شک اللہ کافر قوم کو ہدایت نہیں دکھاتا۔

يَا أَيُّهَا الرَّسُولُ بَلِّغْ مَا أُنزِلَ إِلَيْكَ  
مِنْ رَبِّكَ ۖ وَإِنْ لَمْ تَفْعَلْ فَمَا  
بَلَغْتَ رِسَالَتَهُ ۗ وَاللَّهُ يَعْصِمُكَ  
مِنَ النَّاسِ ۗ إِنَّ اللَّهَ لَا يَهْدِي  
الْقَوْمَ الْكَافِرِينَ ۝

(پ ۶ مائدہ: ۵/۶۷)



حضور ﷺ نے اللہ تعالیٰ کے پیغام کی ترسیل جیسی عظیم امانت داری کو پوری طرح ادا فرمایا حالانکہ کفار مکہ نے مکئی دور حیات میں کئی مرتبہ آپ ﷺ کو شہید کرنے کی کوشش کی، ہجرت پر مجبور کیا، غزوہ بدر اُحد اور خندق میں لشکرِ جرار لے کر اللہ تعالیٰ کی شمعِ حق ﷺ کو بجھانے کی سر توڑ کوشش کی، کئی دفعہ یہودیوں نے یہ سازش کی، نیز حضور ﷺ کو زہر پلایا گیا مگر حضور ﷺ نے کمال دیانتداری سے پورے انہماک سے پیغامِ حق ادا کیا اور توحید کی کیاریوں میں آیات قرآن کی صورت میں آبِ رحمت دیا تو اس سے ہزاروں کی تعداد میں شجرِ ایمان تیار ہو گئے اور خطبہ حجۃ الوداع میں ان سب کو میدانِ عرفات میں پوچھا گیا اے لوگو! کیا میں نے تمہیں اللہ تعالیٰ کا پیغام پہنچا دیا ہے تو سب نے یک زبان ہو کر اقرار کیا ہاں تو آپ ﷺ نے اللہ تعالیٰ کی بارگاہ میں عرض کیا اے اللہ! تو گواہ رہنا کہ میں نے تیرا پیغام پہنچا دیا ہے۔ حضور ﷺ انبیاء کرام کے اس سلسلے کی آخری کڑی ہیں کہ جن کی اللہ تعالیٰ نے خود یہ تعریف بیان کی ہے۔

الَّذِينَ يُبَلِّغُونَ رِسَالَتِ اللَّهِ  
وَيَخْشَوْنَهُ وَلَا يَخْشَوْنَ أَحَدًا إِلَّا  
اللَّهَ ط وَكَفَى بِاللَّهِ حَسِيبًا ۝  
(پ ۲۲، حزب: ۳۹/۳۳)

وہ لوگ جو اللہ تعالیٰ کا پیغام پہنچاتے  
ہیں اور اسی سے خشیت رکھتے ہیں اور اس  
کے سوا کسی سے نہیں ڈرتے اور اللہ حساب  
کے لئے کافی ہے۔

یعنی حضور ﷺ تو انبیاء کرام ﷺ کے امام و مقتداء ہیں۔ آپ ﷺ کی صفت اس آیت کریمہ میں انبیاء کرام ﷺ کے ساتھ یہ بیان ہوئی ہے کہ آپ ﷺ اللہ تعالیٰ کے سوا کسی سے نہیں ڈرتے۔ یہ آیت کریمہ بھی حضور ﷺ کے امین ہونے کی تصدیق کرتی ہے کیونکہ حقیقت میں امین وہی ہوگا جو پیغامِ حق کے لئے سوائے اللہ تعالیٰ کے کسی سے نہ ڈرے باقی انبیاء کرام ﷺ مخصوص اقوام و بلاد کی طرف بھیجے گئے ان پر اپنی قوم کے علاوہ دیگر اقوام کو تبلیغ کرنا لازم نہ تھا جبکہ حضور ﷺ زمین کے تمام بلادِ بستیوں اور جیموں کی طرف تشریف لائے۔ اس بات کی تصدیق اس آیت کریمہ میں کی گئی ہے:

وَمَا أَرْسَلْنَاكَ إِلَّا كَافَّةً لِّلنَّاسِ  
اور ہم نے آپ کو تمام انسانوں کو



بشارت دینے والا اور ڈرانے والا بنا کر بھیجا  
بَشِيرًا وَنَذِيرًا وَلَكِنَّ أَكْثَرَ النَّاسِ  
لَا يَعْلَمُونَ ○ (پ ۲۲ سبأ: ۲۸/۳۲)

یہ آیت کریمہ بھی اعلان کر رہی ہے کہ حضور ﷺ اللہ تعالیٰ کی طرف سے زمین پر سب سے بڑے امین ہیں۔

## ۲۔ گزشتہ انبیاء کرام ﷺ کی امانت داری:

گزشتہ تمام انبیاء کرام ﷺ امین تھے۔ انہوں نے اپنی اپنی امتوں کو نہایت امانت داری کے ساتھ اللہ تعالیٰ کا پیغام سنا دیا۔ جب ان کی اقوام نے ان سے دوری اختیار کی اور بغض و عناد کا راستہ اختیار کیا ان کی مخالفت کی انتہا کر دی تو ان انبیاء کرام ﷺ نے اپنی اقوام سے بڑے درد مندانہ لہجہ میں فرمایا لوگو! تم حق بات سے دوری کیوں اختیار کرتے ہو، ہم تو تمہاری بھلائی کے خواہاں ہیں اور پوری امانت داری و سچائی کے ساتھ اللہ تعالیٰ کا پیغام پہنچا رہے ہیں جیسے کہ حضرت ہود علیہ السلام نے اپنی قوم سے فرمایا تھا۔

أُبَلِّغُكُمْ رِسَالَتِ رَبِّي وَأَنَا لَكُمْ  
نَاصِحٌ أَمِينٌ ○  
میں تمہیں اپنے رب کے پیغامات  
پہنچاتا ہوں اور میں تمہارے لئے نصیحت

(پ ۱۸ اعراف: ۶۸/۷۷) کرنے والا امین ہوں۔

حضرت شعیب علیہ السلام نے بھی اپنی قوم کے باغی افراد سے یہی فرمایا کہ تم حق قبول کرنے کے سلسلہ میں اللہ تعالیٰ کی گرفت سے کیوں نہیں ڈرتے حالانکہ میں تمہاری طرف اللہ کی جانب سے امین اور رسول ہوں۔

إِذْ قَالَ لَهُمْ شُعَيْبٌ أَلَا تَتَّقُونَ ○  
إِنِّي لَكُمْ رَسُولٌ أَمِينٌ ○  
جب حضرت شعیب نے کہا کیا تم  
ڈرتے نہیں ہو میں تمہارے لئے رسول

(پ ۱۹ شعراء: ۱۷۸/۲۶) امین ہوں۔

ان آیات سے معلوم ہوا کہ تمام انبیاء کرام دینی و دنیاوی معاملات میں امین بن کر آئے اور حضور ﷺ پوری کائنات کے لئے امین ہیں۔ آپ ﷺ نے پہلے تمام انبیاء کرام ﷺ کی امانت داری کی تصدیق بھی فرمادی ہے۔



حضرت شیخ عبدالحق محدث دہلوی فرماتے ہیں کہ حضور ﷺ غایت درجہ عادل و امانت دار اور سب سے زیادہ مہربان اور راست گو تھے جس کا اعتراف آپ ﷺ کے اظہار نبوت سے پہلے آپ ﷺ کے دشمن و بیگانے سب ہی کرتے تھے اور وہ آپ کو ”محمد الامین“ کہا کرتے تھے۔

ابن اسحاق روایت کرتے ہیں کہ حضور اکرم ﷺ کا اسم گرامی ”امین“ اسی بنا پر رکھا گیا کہ آپ ﷺ میں تمام اخلاق صالح جمع کر دیئے گئے تھے اور اللہ تعالیٰ کے ارشاد ”مَطَاعٌ ثَمَّ اَمِيْنٌ“ وہاں اس کی پیروی کی جاتی ہے جو امین ہے (التوبہ: ۱۸/۸۱) کی تفسیر میں بیشتر مفسرین اسی طرف گئے ہیں۔ اس سے مراد حضور ﷺ کی ذات گرامی ہے۔ ایسا ہی شفا میں کہا گیا ہے (مدارج النبوت اول ص ۸۱)

۳۔ حضور ﷺ کی امانت داری پر اعتراض منافقت ہے:

نبی آخر الزمان ﷺ کو سراج منیر ابنا کر آسمان نبوت پر ضیا پاشیاں کرتے ہوئے بھی دیکھ کر منافقوں کے قلوب سے کفر کے تالے نہ ٹوٹے۔ انہوں نے اس ہستی مبارک کو لاتعداد فیوض و برکات نچھاور کرتے ہوئے دیکھ کر بھی آپ ﷺ کی امانت داری کو تسلیم نہ کیا۔ اٹا آپ ﷺ کی امانت داری و عدل پر اعتراض کیا تو بارگاہِ ایزدی سے راندھ دیئے گئے۔ اللہ تعالیٰ ایسے منافقوں کی گمراہیوں سے مسلمانوں کو بچائے۔ اس منافق کا اعتراض اور حضور ﷺ کا اپنے وصف امانت داری کی تصدیق فرمانے کا ذکر ذیل کی حدیث میں آیا ہے:

حضرت ابن عباس رضی اللہ عنہ سے روایت ہے کہ نبی کریم ﷺ نے فرمایا میری مدد مشرقی ہوا کے ساتھ فرمائی گئی ہے اور قوم عاد مغربی ہوا سے ہلاک کی گئی تھی۔ حضرت ابوسعید خدری رضی اللہ عنہ سے روایت ہے کہ حضرت علی رضی اللہ عنہ نے نبی کریم

عَنِ ابْنِ عَبَّاسٍ رَضِيَ اللَّهُ تَعَالَى عَنْهُمَا عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ نَصِرْتُ بِالصَّبَا وَأَهْلِكَتُ عَادَ بِالذَّبُورِ . قَالَ قَالَ بَنُ كَثِيرٍ عَنْ سُفْيَانَ عَنْ أَبِيهِ عَنْ ابْنِ أَبِي نَعْمٍ عَنْ أَبِي سَعِيدٍ رَضِيَ



اللَّهُ عَنْهُ قَالَ بَعَثَ عَلِيٌّ رَضِيَ اللَّهُ  
عَنْهُ إِلَى النَّبِيِّ صَلَّى اللَّهُ عَلَيْهِ  
وَسَلَّمَ بِذَهَبِيَّةٍ فَقَسَمَهَا بَيْنَ  
الرَّابِعَةِ الْأَقْرَعِ بْنِ حَابِسَ  
الْحَنْظَلِيِّ ثُمَّ الْمَجَاشِعِيِّ وَعَيْنَةَ  
بُنِ بَدْرِ الْفَزَارِيِّ وَزَيْدِ بْنِ الطَّائِي  
ثُمَّ أَحَدَ بَنِي نُبَهَانَ وَعَلْقَمَةَ بْنَ  
عُلَاثَةَ الْعَامِرِيِّ ثُمَّ أَحَدَ بَنِي  
كَلَابٍ فَغَضِبَتْ قُرَيْشٌ وَالْأَنْصَارُ  
قَالُوا يُعْطَى صَنَادِيدَ أَهْلِ نَجْدٍ  
وَيَدَ عُنَاقٍ إِنَّمَا اتَّأَلَفَهُمْ فَأَقْبَلَ  
رَجُلٌ غَائِرُ الْعَيْنَيْنِ مُشْرِفٍ  
الْوَجْهَتَيْنِ نَأْتِي الْجَبِينِ كَثُ  
الِلْحِيَةِ مَخْلُوقُ الرَّأْسِ فَقَالَ اتَّقِ  
اللَّهَ يَا مُحَمَّدُ فَقَالَ مَنْ يُطِيعِ اللَّهَ  
إِذَا عَصَيْتُ أَيَّامِنِي اللَّهُ عَلَى أَهْلِ  
الْأَرْضِ فَلَا تَأْمُونِي فَسَأَلَهُ رَجُلٌ  
قَتْلَهُ أَحْسِبُهُ خَالِدُ بْنُ الْوَلِيدِ  
فَمَنْعَهُ فَلَمَّا وَلَّى قَالَ إِنَّ مِنْ  
ضَيْضِي هَذَا أَوْفَى عَقِبِ هَذَا قَوْمٌ  
يَقْرُونَ الْقُرْآنَ لَا يُجَاوِزُ حَنَا  
جِرْهَمَ يَمْرُقُونَ مِنَ الدِّينِ مُرُوقِ  
السَّهْمِ مِنَ الرَّمِيَةِ يَقْتُلُونَ أَهْلَ

صَلَّى اللَّهُ عَلَيْهِ وَسَلَّمَ کی خدمت میں کچھ سونا بھیجا۔  
آپ ﷺ نے وہ چار آدمیوں میں  
تقسیم کر دیا یعنی اقرع بن حابس حنظلی پھر  
مجاشی، عینیہ بن بدر الفزاری، زید طائی جو  
بعد میں بنو نہبان میں شامل ہو گئے۔ علقمہ  
بن علاشہ عامری جو پھر بنو کلاب میں جا کر  
شامل ہوئے کو دیا۔ یہ بات قریش  
(مہاجرین) و انصار پر گراں گزری کہ نجد  
کے سرداروں کو مال دیا گیا اور ہمیں چھوڑ  
دیا گیا۔ آپ ﷺ نے فرمایا، میں انہیں  
تالیفِ قلوب کیلئے دیتا ہوں۔ پھر ایک آدمی  
آگے بڑھا جس کی آنکھیں اندر دھنسی  
ہوئی تھیں، رخسار لٹکے ہوئے تھے، پیشانی  
آگے نکلی ہوئی، داڑھی گھنی اور سر منڈا ہوا  
تھا۔ کہنے لگا اے محمد ﷺ! اللہ سے  
ڈرو۔ آپ ﷺ نے فرمایا، اگر میں خدا  
کی نافرمانی کرتا ہوں تو اس کی اطاعت  
کون کر رہا ہے؟ اللہ تعالیٰ نے تو اہل زمین  
کی امانت میرے سپرد فرمائی ہے لیکن تم  
مجھے امین ہی نہیں سمجھتے۔ ایک شخص نے  
اسے قتل کر دینے کی اجازت طلب کی۔ میرا  
خیال ہے شاید وہ حضرت خالد بن ولید رضی  
اللہ عنہ تھے۔ لیکن آپ ﷺ نے منع



الْإِسْلَامَ وَيَدْعُونَ أَهْلَ الْأَوْثَانِ  
لَسِنَ أَنَا دَرَكْتُهُمْ لَأَقْتُلَنَّهُمْ قَتْلَ

فرما دیا۔ جب وہ چلا گیا تو آپ ﷺ نے فرمایا اس کی نسل میں یا اس کے پیچھے ایسی جماعت ہے جو قرآن کریم کو خوب

عَادٍ ۔

پڑھیں گے لیکن وہ ان کے حلق سے نیچے (بخاری جلد دوم کتاب الانبیاء: ۵۶۹)

نہیں اترے گا۔ وہ دین سے ایسے نکل جائیں گے جیسے کمان سے تیر نکل جاتا ہے۔ وہ اہل اسلام کو قتل کیا کریں گے اور بت پرستوں سے صلح رکھیں گے۔ اگر میں ان لوگوں کو پاؤں تو قوم عاد کی طرح قتل کر دوں۔

۴۔ امانتِ مصطفیٰ ﷺ کے متعلق اللہ تعالیٰ کی تصدیق:

اللہ تبارک و تعالیٰ نے اپنی آخری کتاب قرآن حکیم میں اس بات کی تصدیق فرما دی ہے کہ انبیاء کرام ﷺ نے اللہ تعالیٰ کی طرف سے حق کی تبلیغ سے کوئی چیز بھی اپنی اقوام سے نہ چھپائی بلکہ ہر بات کو من و عن اسی طرح بیان فرمایا۔ اللہ تعالیٰ نے اپنے انبیاء کرام (ﷺ) کی ان الفاظ میں تصدیق فرمائی ہے۔

وَمَا كَانَ لِنَبِيٍّ أَنْ يَغْلُطَ وَمَنْ يَغْلُطْ  
يَأْتِ بِمَا غَلَّ يَوْمَ الْقِيَامَةِ ثُمَّ  
تُوْفَىٰ كُلُّ نَفْسٍ مَّا كَسَبَتْ وَهُمْ  
لَا يُظْلَمُونَ

اور کسی نبی کے لئے روا نہیں کہ وہ حق چھپائے رکھے اور جو کوئی چھپائے رکھے وہ قیامت کے روز چھپائی ہوئی چیز کو لے آئے گا پھر ہر جان کو اس کی کمائی کا پورا حصہ دیا جائے گا اور ان پر ظلم نہ ہوگا۔

(پ ۴، عمران: ۳/۱۶۱)

انبیاء کرام ﷺ کی تاریخ گواہ ہے خود قرآن کریم نے بھی کئی مقامات پر انبیاء کرام ﷺ کے ابلاغِ حق کا ذکر فرمایا ہے۔ پس تمام انبیاء ﷺ نے اللہ تعالیٰ کے احکامات اپنی امتوں تک پہنچا کر حق رسالت ادا کر دیا۔

حضور ﷺ کو قبل از بعثت پورے مکہ میں صادق و امین کے لقب سے یاد کیا جاتا تھا اور جب کبھی کوئی نزاعی معاملہ رونما ہوتا تو حضور ﷺ کے فیصلے کو اس لئے فریقین قبول کر لیتے کیونکہ وہ جانتے تھے کہ آپ ﷺ صادق و امین ہیں جیسے کہ اس واقعہ



سے معلوم ہوتا ہے۔

جب قریش کے چار قبیلوں میں تعمیر کعبہ کے وقت حجر اسود کو اپنی جگہ نصب کرنے میں اختلاف رونما ہوا تو سب کا اس پر اتفاق ہوا کہ کل علیٰ صبح جو سب سے پہلے خانہ کعبہ میں داخل ہو وہ جو کچھ حکم کرے اس پر ہم سب راضی ہوں گے۔ تو اس وقت سب سے پہلے حضور ﷺ داخل ہوئے۔ اس پر وہ سب کہنے لگے یہ تو محمد ﷺ ہیں یہ امین ہیں (ﷺ) یہ جو کچھ فرمائیں گے ہم سب کو منظور ہے۔ چنانچہ حضور ﷺ نے چادر منگوائی اور اس کے درمیان حجر اسود کو رکھا اور چادر کے چار کونوں کو چاروں قبائل کے سرداروں کو تھما دیا اور خود اپنے دست مبارک سے حجر اسود کو اٹھا کر اس کی جگہ نصب فرما دیا۔ یہ واقعہ اظہار نبوت سے پہلے اور حضرت خاتون جنت فاطمہ الزہراء رضی اللہ تعالیٰ عنہا کے تولد کے سال کا ہے۔ زمانہ اسلام سے پہلے قریش حضور اکرم ﷺ کو اپنا حاکم اور ثالث بناتے تھے۔ حضور ﷺ فرماتے: "وَاللّٰهُ اِنِّىْ لَامِيْنٌ فِى السَّمَاۗءِ وَاَلْاَرْضِ فِى الْاَرْضِ" خدا کی قسم! میں یقیناً آسمان میں بھی امین ہوں اور زمین میں بھی امین ہوں (ﷺ) (مدارج النبوت اول ص ۸۲)





## باب نمبر ۱۶

## حضور ﷺ کے فضلات کی خصوصیت

اللہ تبارک و تعالیٰ نے حضور ﷺ کے جسم مبارک میں ہر لحاظ سے باکمال اوصاف پیدا فرمائے۔ حضور ﷺ ساری کائنات کے لئے رحمت خداوندی ہیں۔ حضور ﷺ کا سینہ مبارک خزینہ وحی ہے تمام ملائکہ کے سردار اور وصف نورانیت و لطافت میں ملائکہ کے امام حضرت جبرائیل امین علیہ السلام بھی حضور ﷺ کے محبین میں سے ہیں۔ جب بھی حاضر خدمت ہوئے بڑے احترام و تعظیم سے حاضر خدمت ہوئے۔ دیگر مقرب ملائکہ بھی اسی طرح نور مجسم ﷺ کی خدمت میں باادب حاضر ہوئے۔ یہ ملائکہ نفاست طبع میں اس قدر مطہر ہیں کہ کسی ایسی جگہ نہیں آسکتے جہاں کوئی نجاست یا تعفن کا پہلو موجود ہو۔ اس دلیل سے معلوم ہوا کہ حضور اقدس ﷺ کے جسم اطہر میں اللہ تبارک و تعالیٰ نے نجاست و تعفن کا پہلو نہ رکھا کہ جس سے کوئی کراہت و نفرت کا اظہار کرے کیونکہ جب کوئی بھی بندہ رفع حاجت کرتا ہے تو اس کے فضلا سے کراہت کی بناء پر اس سے دوری اختیار کی جاتی ہے اسی لئے انبیاء کرام علیہم السلام کے فضلات سے تعفن کے بجائے خوشبو آتی تھی تاکہ کسی بھی حالت میں ان سے نفرت کا جذبہ پیدا نہ ہو کیونکہ انبیاء کرام علیہم السلام سے کسی بھی حالت میں کراہت ایمان کے سراسر منافی ہے اور اس پر یہ روایت بھی گواہ ہے کہ حضور ﷺ نے فرمایا کہ ہم گروہ انبیاء کرام ہیں ہمارے اجسام کو اہل جنت کی ارواح کی مثل بنایا گیا ہے ان سے جو کچھ بھی خارج ہوتا ہے زمین



اسے نکل لیتی ہے۔ ایک روایت میں یہ بھی آیا ہے کہ جب حضور ﷺ رفع حاجت کے لئے بیت الخلاء میں جاتے تو بعد میں جانے والا وہاں سے خوشبو کی مہک پاتا تھا۔ حضور اقدس ﷺ کا جسم مبارک تمام اشیاء سے زیادہ مبارک و مطہر ہے۔ اسی طرح آپ ﷺ کے اعضاء مبارک کا اندرونی ماحول بھی پاکیزہ و مطہر ہے۔ وہ پاکیزہ و خوشبودار غذا کو ہضم کرنے کے بعد بدبودار نہیں کرتا تھا بلکہ غذا حضور ﷺ کے جسم اطہر کے عمل سے مزید خوشبو والی ہو جاتی تھی تبھی پاخانہ کی جگہ سے خوشبو اٹھتی تھی اور زمین اسے نکل جاتی تھی۔

امت مسلمہ کے جید علماء کرام کی کثیر تعداد نے اس بات کا اعتراف کیا ہے کہ حضور ﷺ کے بول و براز پاک تھے۔ ان سے تعفن یا بدبو نہ اٹھتی تھی۔ سیرت کی تمام معتبر کتب میں دو صحابیات کے واقعات درج ہیں جنہوں نے حضور ﷺ کے بول مبارک کو نوش کیا تھا۔ ایک کا نام حضرت ام ایمن رضی اللہ تعالیٰ عنہا جبکہ دوسری کا نام برکہ ام یوسف تھا، اگر بدن مبارک سے بدبو آتی تو وہ انجانے میں قطعاً نوش نہ کرتیں کیونکہ کوئی مومن صحابیہ کسی بدبودار بدذائقہ بول کو نہ پی سکتی تھی۔ بات دراصل یہ ہے کہ حضور ﷺ کے بدن مبارک میں کسی قسم کا تعفن و ناپاکی کا شائبہ تک نہ تھا اور اس بول مبارک میں پیٹ کی تمام بیماریوں کو ہمیشہ کے لئے ختم کرنے کی تاثیر تھی جس کے متعلق حدیث میں حضور ﷺ کے یہ الفاظ ہیں:

”اے ام ایمن آج کے بعد تیرے پیٹ میں کوئی بیماری لاحق نہ ہوگی“

اہلسنت علماء کرام نے یہاں بڑی خوبصورت بات کہی ہے وہ کہ حضور ﷺ کے فضلات امت کے حق میں طاہر تھے جبکہ آپ ﷺ کے لئے باعث حدث تھے۔ اس لئے حضور ﷺ یوں بول و براز کے بعد وضو فرماتے تھے اور اپنی ازواج کے ساتھ جماع کے بعد غسل واجب کرتے تھے جبکہ حضور ﷺ کی نیند نواقض وضو نہ تھی اس لئے نماز پڑھتے پڑھتے سو جاتے تو اٹھنے کے بعد بغیر وضو نماز ادا فرماتے تھے۔

عام انسان کے جب پیٹ میں صاف و پاک غذا جاتی ہے تو نظام انہضام کے



اندرونی عمل اور پیٹ، جگر، لبلبہ، کی رطوبتوں کے شامل ہونے سے بدبودار و نجس ہو جاتی ہے جبکہ حضور ﷺ کے بدن مبارک کا اندرونی نظام بیرونی ماحول اور غذا سے بھی زیادہ پاکیزہ و مصفی تھا اس لئے خوراک کے ہضم ہونے کے بعد حضور ﷺ کے بول و براز سے مہک آتی تھی۔ یہ بات شہد کی مکھی کی مثال سے بھی سمجھی جاسکتی ہے وہ یہ کہ شہد کی مکھی کڑوے اور میٹھے ہر قسم کے پھولوں کا رس چوستی ہے پھر اس کا پیٹ اسے میٹھے لذیز اور باعث شفا شہد میں تبدیل کر دیتا ہے جب یہ وصف ایک شہد کی مکھی میں ہے تو حضور ﷺ کی نفاست کا کیا عالم ہوگا۔ اسی طرح ریشم کا کیڑا ہر قسم کی خوراک کھانے کے بعد اپنے پیٹ سے فضلہ کی صورت میں ریشم خارج کرتا ہے جس سے پاکیزہ ریشمی کیڑا تیار کیا جاتا ہے۔ اسی طرح حکماء بعض حلال بلند پرواز کرنے والے پرندوں کی بیٹھ دوائیوں میں استعمال کرتے ہیں اور ان کے استعمال سے شفا مل جاتی ہے حالانکہ ان کی بیٹھ نجاست خفیفہ میں شمار ہوتی ہے تو پھر حضور ﷺ کے بول و براز کا اذبا عمداً و خطاً استعمال سے شفا یابی کا ملنا بدرجہ اولیٰ معتبر ہے۔

جس طرح مختلف پھلدار درخت گوبر و غیرہ کی صورت میں کھاد کو جذب کر کے نفیس و عمدہ پھل دیتے ہیں اور گوبر و غیرہ کا پھلوں میں کوئی اثر نہیں ہوتا اس سے معلوم ہوا کہ جب نباتات ناپاک چیز کو جذب کر کے پاکیزہ اور خوش ذائقہ پھل مہیا کرتے ہیں تو پھر یہ کیسے ممکن ہے کہ سرور کونین ﷺ کے بطن مبارک کا پاکیزہ ماحول پاک، خوش ذائقہ خوراک کو نجس و بدبودار کر دے اس دلیل سے بھی ثابت ہوا کہ حضور ﷺ کے بول و براز پاک و خوشبودار تھے۔

### ۱- پسینہ مبارک کا خوشبودار ہونا:

اسی کتاب میں خوشبوئے بدن سرکار کے عنوان کے تحت کئی مستند روایات درج کر دی گئی ہیں کہ حضور ﷺ کے پسینہ مبارک سے مشک اور کستوری سے عمدہ مہک آتی تھی اور حضرت ام سلیم رضی اللہ عنہا نے پسینہ مبارک کو شیشی میں اکٹھا کیا اور حضور ﷺ کے سامنے عرض کیا کہ ہم اس سے اپنے بچوں کے لئے برکت کی امید



رکھتے ہیں تو حضور ﷺ نے فرمایا تمہارا گمان درست ہے نیز آپ ﷺ کی بدنی خوشبو سے مسجد نبوی کا سارا ماحول مہک اٹھتا جس راستے سے گزرتے وہاں سے خوشبو آنے لگتی۔ جب پسینہ مبارک کا یہ حال ہے تو پھر حضور ﷺ کے بول و براز سے خوشبو کا اٹھنا محال نہیں۔

۲- حضور ﷺ کے تھوک مبارک کے متعلق صحابہ کرام (علیہم الرضوان)

کے رویہ سے استدلال:

تمام صحابہ کرام رضوان اللہ اجمعین نہ صرف حضور ﷺ کے تھوک مبارک کو پاکیزہ خیال کرتے تھے بلکہ وہ حضور ﷺ کے تھوک مبارک کو اپنے چہروں پر ملتے تھے اور وضو کے استعمال شدہ پانی سے برکت حاصل کرنے کے لئے اسے زمین پر نہ گرنے دیتے بلکہ اپنے ہاتھوں پر ملتے تھے اور اسے پیتے تھے یعنی صحابہ کرام (علیہم الرضوان) حضور ﷺ کے عشق و محبت میں اس مقام پر فائز ہو چکے تھے کہ انہیں حضور ﷺ کے تھوک مبارک وضو کے استعمال شدہ سے ذرہ بھر کراہت نہ آتی تھی بلکہ وہ اسے بڑی کوشش سے حاصل کرتے اور اپنے چہروں کو اس سے مزین کرتے تھے کیونکہ وہ حضور ﷺ کے لعابِ دہن کی معجزاتی برکات سے واقف تھے۔ انہوں نے لعابِ دہن کے ایک قطرہ سے کھاری کنویں کو میٹھا اور مہکتا دیکھا تھا۔ دکھتی پھوٹی ہوئی آنکھ کا درست ہونا ملاحظہ کیا تھا۔ کٹے ہوئے بازوؤں کو جڑتے ہوئے دیکھا تھا اور انہوں نے حضور ﷺ کے ان ارشادات کو سنا تھا۔

میں تمہاری طرح نہیں ہوں۔

لَسْتُ كَهَيْئَتِكُمْ .

(بخاری جلد دوم، کتاب الصوم، ح ۱۶۲۲)

نیز فرمایا:

میں تمہاری مثل نہیں ہوں۔

إِنِّي لَسْتُ مِثْلَكُمْ .

(مسلم جلد دوم، کتاب الصوم، ح ۱۱۰۴)

صحابہ کرام (علیہم الرضوان) سے یہ ارشادات اس وقت فرمائے گئے جب انہوں



نے حضور ﷺ کو دیکھ کر گاتار بغیر افطار کیے صیام وصال رکھنا شروع کر دیئے تو ان کے جسم کمزور پڑ گئے جبکہ حضور ﷺ پر کمزوری کے کوئی اثرات نہ ظاہر ہوئے بلکہ حضور ﷺ نے انہیں حقیقت حال سے بھی واقف کر دیا اور فرمایا:

”إِنِّي أَبِيتُ يُطْعِمُنِي رَبِّي وَيَسْقِينِي“ (بخاری کتاب الاعتصام)

”میں اپنے رب کے ہاں رات گزارتا ہوں وہ مجھے کھلاتا اور پلاتا ہے۔“

اس سے معلوم ہوا کہ حضور ﷺ عالم لاہوت میں اپنے پروردگار کے قرب میں عبادت گزار ہوتے اور وہاں سے نورانی تجلیات کی روحانی غذا سے توانائی حاصل کرتے تھے جو کہ حضور ﷺ کا ہی خاصہ ہے اس لئے کوئی فرد ظاہری جسمانی و روحانی اور قرب الہی کے اعتبار سے حضور ﷺ کی مثل نہیں ہے۔

جس مسلمان کو حضور ﷺ کے فضلات مبارکہ سے کراہت یا گھن آتی ہے دراصل اس کی نظر اپنے فضلات پر ہے اس لئے وہ اس مرض میں مبتلا ہے جبکہ ہمارے سامنے حدیبیہ کے موقع پر سینکڑوں صحابہ کرام (علیہم الرضوان) کا یہ عمل ہے کہ وہ حضور ﷺ کے تھوک اور وضو کا پانی لے کر اپنے جسم اور چہروں پر مل رہے تھے۔ اس حدیث کا راوی اگرچہ اس وقت مشرک تھا مگر اس <sup>تعظیم</sup> مصطفیٰ ﷺ کے مظہر کو دیکھ کر مکہ میں واپس لوٹا۔ اہل مکہ کو حضور ﷺ سے ہونے والی بات چیت سے آگاہ کرنے کے بعد مسلمان ہو گیا۔ وہ فرماتے ہیں میں اسی وقت حضور ﷺ کے سامنے اسلام قبول کر لیتا اگر میں کفار مکہ کا نمائندہ بن کر نہ گیا ہوتا۔ امام بخاری نے اس روایت کو نقل کیا ہے۔

فَقَالَ أَيُّ قَوْمٍ وَاللَّهِ لَقَدْ وَفَدْتُ  
عَلَى الْمُلُوكِ وَوَفَدْتُ عَلَى قَيْصَرَ  
وَكَسْرَى وَالنَّجَاشِيِّ وَاللَّهِ إِنْ  
رَأَيْتُمْ مَلِكًا قَطُّ يُعْظِمُهُ أَصْحَابُهُ  
مَا يُعْظِمُ أَصْحَابُ مُحَمَّدٍ صَلَّى

اے قوم واللہ! میں بادشاہوں کے درباروں  
میں وفد لے کر گیا ہوں، میں قیصر و کسری  
اور نجاشی کے دربار میں حاضر ہوا ہوں لیکن  
خدا کی قسم میں نے کوئی بادشاہ ایسا نہیں  
دیکھا کہ اس کے ساتھی اس طرح تعظیم



اللَّهُ عَلَيْهِ وَسَلَّمَ مُحَمَّدًا وَاللَّهُ إِنْ  
تَنَحَّمْ نُحَامَةً إِلَّا وَقَعَتْ فِي كِفِّ  
رَجُلٍ مِنْهُمْ فَذَلِكَ بِهَا وَجْهَهُ  
وَجِلْدَهُ وَإِذَا أَمَرَهُمْ ابْتَدَرُوا أَمْرَهُ  
وَإِذَا تَوَضَّأَ كَادُوا يَفْتَتِلُونَ عَلَى  
وَضُوءِهِ وَإِذَا تَكَلَّمْ خَفِضُوا  
أَصْوَاتَهُمْ عِنْدَهُ وَمَا يُحَدُّونَ إِلَيْهِ  
النَّظَرَ تَعْظِيمًا لَهُ وَإِنَّهُ قَدْ عَرَضَ  
عَلَيْكُمْ خُطَّةً رُشِدٍ فَاقْبَلُوهَا

(بخاری جلد اول کتاب الشروط)

کرتے ہوں جیسے محمد ﷺ کے ساتھی  
ان کی تعظیم کرتے ہیں۔ خدا کی قسم جب وہ  
تھوکتے ہیں تو ان کا لعابِ دہن کسی نہ کسی  
آدمی کی ہتھیلی پر ہی گرتا ہے جسے وہ اپنے  
چہرے اور بدن پر مل لیتا ہے جب کوئی حکم  
دیتے ہیں تو فوراً ان کے حکم کی تعمیل ہوتی  
ہے، جب وہ وضو فرماتے ہیں تو یوں محسوس  
ہونے لگتا ہے کہ لوگ وضو کا مستعمل پانی  
حاصل کرنے پر ایک دوسرے کے ساتھ  
لڑنے مرنے پر آمادہ ہو جائیں گے۔ وہ

ان کی بارگاہ میں اپنی آوازوں کو پست رکھتے ہیں اور غایت تعظیم کے باعث وہ ان کی  
طرف آنکھ بھر کر دیکھ نہیں سکتے۔ انہوں نے تمہارے سامنے عمدہ تجویز رکھی ہے پس اسے  
قبول کر لو۔

### ۳- ایک واقعہ سے استدلال:

عشق عقل کا امام ہے عقل تو یہی کہے گی کہ آدمی کی خوشبو گدھے کے نتھنوں کی بو  
سے بہتر ہے لیکن جب معاملہ محبوب کے گدھے کا ہو تو عشق کہتا ہے کہ محبوب کے گدھے  
کی بو بھی محبوب کے منکر کی خوشبو سے بہتر ہے۔ قارئین کرام اس بات کو ذہن میں  
رکھتے ہوئے ایک باوفا محب صحابی رسول کا عمل و عقیدہ مسلم شریف کی صحیح روایت سے  
جان سکتے ہیں۔

حضرت انس بن مالک رضی اللہ عنہ بیان  
کرتے ہیں کہ نبی کریم ﷺ سے کہا گیا  
کہ کاش آپ ﷺ عبد اللہ بن ابی کے  
پاس (دعوت اسلام کیلئے) تشریف لے

عَنْ أَنَسِ بْنِ مَالِكٍ قَالَ قِيلَ لِلنَّبِيِّ  
صَلَّى اللَّهُ عَلَيْهِ وَسَلَّمَ لَوْ آتَيْتَ  
عَبْدَ اللَّهِ بْنَ أَبِي قَالَ فَاَنْطَلَقَ إِلَيْهِ  
وَرَكِبَ حِمَارًا وَأَنْطَلَقَ



جائیں۔ نبی کریم صلی اللہ علیہ وسلم دراز گوش پر سوار ہو کر اس کی طرف گئے اور مسلمان بھی آپ صلی اللہ علیہ وسلم کے ساتھ گئے۔ وہ زمین شور والی تھی۔ جب نبی کریم صلی اللہ علیہ وسلم اس کے پاس پہنچے تو وہ کہنے لگے ایک طرف ہٹو۔ بخدا تمہارے گدھے کی بو سے مجھے اذیت ہو رہی ہے۔ ایک انصاری نے کہا بخدا رسول اللہ صلی اللہ علیہ وسلم کے گدھے کی بو تم سے زیادہ خوشبودار ہے۔ اس پر عبد اللہ بن ابی کی قوم کا ایک شخص غضبناک ہو گیا، پھر ہر طرف کے لوگ غصہ میں آ گئے اور وہ ہاتھوں، چھڑیوں اور جوتوں کے ساتھ ایک دوسرے سے لڑنے لگے۔ راوی کہتے ہیں کہ ہم کو یہ خبر پہنچی ہے کہ ان کے بارے میں یہ آیت نازل ہوئی ”اگر مسلمانوں کی

الْمُسْلِمُونَ وَهِيَ اَرْضٌ سَبِيحَةٌ  
فَلَمَّا اتَاهُ النَّبِيُّ صَلَّى اللَّهُ عَلَيْهِ  
وَسَلَّمَ قَالَ اِلَيْكَ عِنِّي فَوَاللَّهِ لَقَدْ  
اِذَانِي نَتْنُ حِمَارِكَ قَالَ فَقَالَ  
رَجُلٌ مِّنَ الْاَنْصَارِ وَاللَّهِ لِحِمَارِ  
رَسُولِ اللَّهِ صَلَّى اللَّهُ عَلَيْهِ وَسَلَّمَ  
اَطْيَبُ رِيحًا مِنْكَ قَالَ فَغَضِبَ  
لِعَبْدِ اللَّهِ رَجُلٌ مِّنَ قَوْمِهِ قَالَ  
فَغَضِبَ لِكُلِّ وَاحِدٍ مِّنْهُمَا  
اصْحَابُهُ قَالَ فَكَانَ بَيْنَهُمْ ضَرْبٌ  
بِالْجَرِيدِ وَبِالْاَيْدِي وَبِالنِّعَالِ قَالَ  
فَبَلَّغْنَا اَنَّهَا نَزَلَتْ فِيهِمْ وَاِنْ  
طَائِفَتَانِ مِنَ الْمُؤْمِنِينَ اِقْتَتَلُوا  
فَاَصْلِحُوا بَيْنَهُمَا

(مسلم ج ۵ کتاب الجہاد: ۴۵۴۶)

دو جماعتیں آپس میں لڑ پڑیں تو ان کے درمیان صلح کراؤ۔“

جس صحابی نے اپنے محبوب حضور صلی اللہ علیہ وسلم کے گدھے کی بو کو رئیس المنافقین ابن ابی کی خوشبو سے بہتر قرار دیا تھا اس نے مزید اس نعرے پر لڑنے سے بھی دریغ نہ کیا اور نبی کریم صلی اللہ علیہ وسلم نے اس بات پر کوئی تنقید بھی نہ فرمائی۔ اگر اس روش کو دیکھا جائے تو حضور صلی اللہ علیہ وسلم کے فضلات کے متعلق صحابہ کرام رضی اللہ عنہم کا نظریہ بالکل عیاں ہو جاتا ہے کہ حضور صلی اللہ علیہ وسلم کے جسم اطہر سے ولادت سے وصال تک کوئی ناپاک و نجس چیز برآمد نہ ہوئی جیسے کہ اس روایت سے ثابت ہوتا ہے۔

حضرت علی مرتضیٰ رضی اللہ عنہ سے اس بارے میں حدیث مروی ہے کہ میں نے نبی



کریم ﷺ کو غسل دیا۔ پس میں دیکھنے لگا کہ کوئی ایسی چیز تو نہیں نکلی جو میت میں سے نکلتی ہے۔ میں نے وہاں کچھ نہ پایا۔ تب میں نے کہا (یا رسول اللہ ﷺ) آپ کی زندگی بھی طیب و طاہر اور آپ کی ممات (بعد وصال) بھی پاک و صاف۔ فرماتے ہیں کہ بدن اقدس سے ایسی خوشبو نکلی کہ میں نے اس سے قبل کبھی نہ پائی تھی۔

(سنن ابن ماجہ، جلد ۱، صفحہ ۲۸، حاکم جلد ۳، صفحہ ۳۶۳)

### فضلات مبارکہ کی طہارت کے متعلق روایات

اس موضوع پر کئی روایات کتب حدیث میں درج ہیں۔ اگرچہ بعض اہل علم نے ان روایات کی اسناد پر تنقید کی ہے مگر اس کے باوجود تمام علماء احناف اور شوافع نے ان روایات کی بناء پر حضور ﷺ کے فضلات کے متعلق پاک ہونے کا گمان رکھا ہے اس لئے یہ عقیدہ ظنیہ ہے کیونکہ اس کی بنیاد نص قطعہ پر نہیں ہے۔

ام المؤمنین حضرت عائشہ صدیقہ رضی اللہ تعالیٰ عنہا فرماتی ہیں کہ ایک دن میں نے رسالت مآب ﷺ کی خدمت اقدس میں عرض کیا یا رسول اللہ ﷺ آپ بیت الخلاء تشریف لے جاتے ہیں۔ آپ ﷺ کے واپس آنے پر جب کبھی میں اندر جاتی ہوں تو

”فَلَا أَرِي شَيْئًا إِلَّا إِنِّي كُنْتُ أَشَمُّ رَائِحَةَ الطَّيِّبِ“

”مجھے وہاں (فضلات میں سے) کچھ بھی نظر نہیں آتا، میں وہاں صرف

خوشبو کی مہک پاتی ہوں“

تو حضور صلی اللہ علیہ وآلہ وسلم نے فرمایا:

”ان أجسادنا تنبت على الرواح اهل الجنة، وما خرج منها

ابتلعتہ الارض“

”ہمارے (انبیاء ﷺ) اجسام اہل جنت کی ارواح کی مانند بنائے گئے ہیں

ان سے جو کچھ بھی خارج ہوتا ہے زمین اسے نکل لیتی ہے“

(البدایہ والنہایہ از ابن کثیر، الاصابہ از السقلانی رقم ۱۱۷۲۹)



حضور ﷺ نے فرمایا اے عائشہ رضی اللہ تعالیٰ عنہا! تم کو معلوم نہیں کہ زمین ان فضلات کو نگل جاتی ہے جو انبیاء کرام ﷺ سے نکلتے ہیں۔ ہم میں سے کوئی ایسی چیز ہرگز نہ دیکھوگی (حاکم جلد ۲، صفحہ ۷۲)

قاضی عیاض اس حدیث کے حوالے سے لکھتے ہیں۔

یہ حدیث اگرچہ مشہور نہیں ہے لیکن اہل علم کی ایک جماعت نے کہا ہے کہ حضور ﷺ کے بول و براز پاکیزہ ہیں۔

علامہ خفاجی اس کی شرح میں لکھتے ہیں۔

”نَفِي الْمَصْنَفِ عَنْهُ الشُّهْرَةُ دُونَ الصِّحَّةِ، فَلَا وَجْهَ لِلْإِعْتِرَاضِ عَلَيْهِ بَأَنَّهُ لَا يَلْزِمُ مِنْ نَفِي الشُّهْرَةِ نَفِي الصِّحَّةِ“

”مصنف (قاضی عیاض) نے اس حدیث کی شہرت کی نفی کی ہے صحت کی نہیں، پس اس پر اعتراض کی کوئی وجہ نہیں کہ شہرت کی نفی سے صحت کی نفی

لازم نہیں آتی“ (شرح الشفاء از خفاجی، جلد ۲، ص ۲۱)

### ۵- استنجا کے ڈھیلوں کا خوشبودار ہونا:

امام قسطلانی رحمۃ اللہ علیہ اور امام زرقانی رحمۃ اللہ علیہ ایک صحابی کے حوالے سے بیان کرتے ہیں کہ ایک سفر کے موقع پر حضور ﷺ رفع حاجت کے لئے بیت الخلاء تشریف لے گئے۔ آپ ﷺ کے باہر تشریف لانے کے بعد وہ صحابی داخل ہوئے تو انہوں نے دیکھا کہ وہاں بول و براز کا نشان تک نہیں تھا اس کے بعد وہ صحابی فرماتے ہیں۔

وَرَأَيْتُ فِي ذَلِكَ الْمَوْضِعِ ثَلَاثَةَ أَحْجَارٍ اللَّاتِي اسْتَنْجَى بِهِنَّ فَأَخَذْتُهُنَّ فَإِذَا بِهِنَّ يَفُوجُ مِنْهُنَّ رَوَائِحُ الْمِسْكِ فَكُنْتُ إِذَا جِئْتُ يَوْمَ الْجُمُعَةِ الْمَسْجِدِ أَخَذْتُهُنَّ فِي كَمِي فَتَغَلَّبَ رَائِحَتُهُنَّ رَوَائِحَ

ہاں میں نے وہاں تین ایسے پتھر پائے جن کو آپ ﷺ نے استعمال فرمایا تھا۔ میں نے ان کو اٹھایا تو ان سے کستوری کی طرح خوشبو آ رہی تھی۔ میں انہیں جمعہ کے دن مسجد میں اپنی جیب میں لے کر آتا ان کی خوشبو ان تمام خوشبوؤں اور عطروں



مِنْ تَطِيبٍ وَتَعَطُّرٍ .  
 پر غالب آجاتی جو دوسرے لوگ لگا کر آئے  
 (زرقانی، ۲۲۸) ہوتے۔

امام زرقانی رحمۃ اللہ علیہ نے اس روایت کا مفہوم یوں بیان کیا ہے۔

”فَالْمَعْنَى وَجَدْتُهُنَّ عَطْرًا أَيْ: كَالْعَطْرِ مَبَالِغَةً، كَأَنَّ عَيْنَهُنَّ  
 انْقَلَبَتْ مِنَ الْحَجَرِيَّةِ إِلَى الْعَطْرِ يَتَى“

”مطلب یہ کہ میں نے انہیں عطر پایا، یعنی عطر کی طرح اس میں مبالغہ ہے،  
 گویا پتھر اپنی ماہیت بدل کر عطر کی ماہیت اختیار کر چکے تھے“

۶۔ حضرت قاضی عیاض کی تصریح:

حضرت قاضی عیاض رحمۃ اللہ علیہ فرماتے ہیں لیکن اہل علم کا ایک طبقہ یہ ضرور مانتا ہے کہ  
 حضور ﷺ کا بول و براز پاک تھا اور یہی بعض شوافع کا قول ہے جس کو امام ابو نصر بن  
 صباح رحمۃ اللہ علیہ نے اپنی کتاب ”شامل“ میں نقل فرمایا اور دونوں قولوں کو علماء سے نقل کر کے  
 ابو بکر بن سابق المالکی رحمۃ اللہ علیہ نے اپنی کتاب ”البدیع فی فروع المالکیہ“ اور اس سے قبل  
 میں ان کی تخریج کو بھی بیان کیا جن مسائل میں مذہب مالکی پر شوافع کی تفریعات نہیں  
 ہیں۔ اس کی دلیل یہ ہے کہ حضور ﷺ کے وجود اقدس میں کوئی چیز ایسی ہے ہی نہیں  
 جو مکروہ ناپسندیدہ ہو (شفاؤل، ص ۸۸)

۷۔ بول مبارک نوش کرنے کے واقعات:

مشہور صحابیہ حضرت ام ایمن رضی اللہ تعالیٰ عنہا فرماتی ہیں کہ ایک رات حضور  
 ﷺ نے ایک برتن میں پیشاب فرمایا مجھے پیاس محسوس ہوئی، میں اٹھی  
 فَشَرِبْتُ مَا فِيهَا وَأَنَا لَا أَشْعُرُ أَنَّهُ  
 بَوْلٌ لَطِيبٌ رَائِحَتُهُ .  
 میں نے اس پیشاب کو پانی سمجھ کر  
 پی لیا وہ اپنی پیاری پیاری مہک کی وجہ سے  
 مجھے پیشاب محسوس نہ ہوا۔  
 (المذاهب مع الزرقانی، ۲۲۱)

صبح حضور ﷺ نے مجھے بلا کر حکم دیا کہ فلاں برتن میں پیشاب ہے۔ اسے باہر



انڈیل دو۔ میں نے عرض کیا یا رسول اللہ ﷺ اسے میں نے پانی سمجھ کر پی لیا ہے۔  
 فَضَحِكَ رَسُولُ اللَّهِ صَلَّى اللَّهُ عَلَيْهِ وَسَلَّمَ حَتَّى بَدَتْ نَوَاجِذُهُ ثُمَّ قَالَ وَاللَّهِ لَا يَجْعَنَنَّ بَطْنُكَ أَبَدًا۔  
 یہ سن کر رمالت مآب ﷺ اتنے مسکرائے کہ آپ ﷺ کی مبارک داڑھیں نظر آنے لگیں اور پھر فرمایا اے ام ایمن آج کے بعد تیرے پیٹ کو بیماری لاحق نہ ہوگی۔

اسی طرح ایک عورت کے بارے میں مروی ہے کہ اس نے حضور ﷺ کا بول مبارک (پیشاب) پی لیا تھا۔ اس پر آپ ﷺ نے اس عورت سے فرمایا ”لَنْ تَشْتَكِي وَجْعَ بَطْنِكَ أَبَدًا“ یعنی کبھی تجھ کو پیٹ کی بیماری نہ ہوگی اور ان میں سے کسی کو بھی حضور ﷺ نے منہ دھونے کا حکم نہ فرمایا نہ دوبارہ ایسا کرنے سے منع فرمایا اور وہ حدیث جس میں عورت نے حضور ﷺ کا بول مبارک پی لیا تھا صحیح ہے۔  
 دارقطنی رحمہ اللہ نے مسلم و بخاری رحمہما اللہ کی طرح صحت میں التزام کیا ہے اور اس عورت کا نام ”برکتہ“ ہے اس کے حسب و نسب میں اختلاف ہے (شفاؤل ص ۸۹)

### ۸- امام بیہقی رحمہ اللہ کا ایمان افروز تبصرہ:

امام بیہقی کا یہ تبصرہ براز کے متعلق تھا اور پیشاب کا تو بہت صحابہ نے مشاہدہ کیا ہے۔ آپ کی خادمہ ام ایمن نے آپ ﷺ کا پیشاب پیا اور حضرت ام حبیبہ کی خادمہ برکہ ام یوسف نے آپ ﷺ کا پیشاب پیا۔ آپ ﷺ کا ایک لکڑی کا پیالہ تھا جو آپ کے تخت کے نیچے رکھا جاتا تھا۔ آپ ﷺ اس میں پیشاب کرتے تھے اور دوسری برکہ نے اس کو پی لیا تو آپ ﷺ نے ان سے فرمایا اے ام یوسف تم تندرست ہو گئیں اور وہ مرض موت کے سوا پھر کبھی بیمار نہیں ہوئیں اور پہلی برکہ سے یہ روایت ہے کہ رات کو رسول اللہ ﷺ نے گمر کی ایک جانب رکھے ہوئے ٹھیکرے میں پیشاب کیا۔ وہ کہتی ہیں کہ میں رات کو پیاس سے اٹھی اور جو کچھ اس ٹھیکرے میں موجود تھا میں نے اس کو پی لیا اور مجھ کو پتہ نہیں چلا (کہ یہ پیشاب ہے) صبح کو رسول



اللہ ﷺ نے فرمایا اے ام ایمن جو کچھ اس ٹھیکرے میں ہے اس کو پھینک دو میں نے کہا بہ خدا! جو کچھ اس میں تھا میں نے پی لیا پھر حضور ﷺ ہنسے حتیٰ کہ آپ کی داڑھی مبارک ظاہر ہو گئیں پھر آپ ﷺ نے فرمایا سنو خدا کی قسم تمہارے پیٹ میں کبھی درد نہیں ہوگا۔ علامہ ابن حجر نے کہا ہمارے آئمہ متقدمین اور دوسرے آئمہ کی ایک جماعت نے ان احادیث سے یہ استدلال کیا ہے کہ نبی ﷺ کے فضلات ظاہر ہیں اور متاخرین کی ایک جماعت کا بھی یہی مختار ہے اور طہارت فضلات پر بکثرت دلائل ہیں اور آئمہ نے اس کو آپ ﷺ کی خصوصیات میں سے شمار کیا ہے۔

(فتح الباری ج ۱ ص ۲۸۲، مطبوعہ لاہور بحوالہ شرح مسلم جلد ۲ ص ۷۸۹)

### ۹- خون مبارک کو ادباً و تعظیماً پینے کے واقعات:

چند صحابہ کرام (علیہم الرضوان) نے حضور ﷺ کے زخموں سے بہنے والے خون کو چوسا تھا جیسے کہ غزوہٴ احد کے موقع پر حضرت عبداللہ بن زبیر رضی اللہ عنہ نے چوسا تھا۔ اس کی برکت سے ان کے جسم سے خوشبو آنے لگی تھی۔ ان طرح حضرت علی رضی اللہ عنہ کو بھی یہ شرف حاصل ہوا نیز ابو طیبہ حجام نے حضور ﷺ کے فصد کا خون تعظیماً نوش کر لیا۔ اس بنا پر ان صحابہ کرام رضی اللہ عنہم کو آگ سے نجات کا مژدہ دیا گیا۔ اس سلسلے میں ایک واقعہ یوں ہے کہ مالک ابن سنان رضی اللہ عنہ نے غزوہٴ احد میں (آپ ﷺ کے زخم سے) خون پی لیا تھا اور اس کو چوسا تھا اور اس کو حضور ﷺ نے ان کے لئے جائز قرار رکھتے ہوئے فرمایا اس کو آگ ہرگز نہ پہنچے گی (طبرانی اوسط بحوالہ مجمع الزوائد جلد ۸ صفحہ ۲۸۰)

اسی طرح عبداللہ بن زبیر رضی اللہ عنہ نے حضور ﷺ کے پھپھنے (خجامت، سینگلی) کا خون پی لیا تھا۔ اس وقت حضور ﷺ نے ان سے فرمایا "وَيَلِّ مِنَ النَّاسِ وَوَيْلٌ لَّهُمْ مِنْكَ" افسوس ہے لوگوں پر تم سے اور افسوس ہے تم پر لوگوں سے اور اس پر انکار نہ فرمایا (حاکم جلد ۳ صفحہ ۳۵۵، بزار جلد ۳ صفحہ ۱۳۵)

اسی طرح حضور ﷺ کا خون پینے کے بھی متعدد واقعات ہیں۔ علامہ عینی نے لکھا ہے کہ صحابہ کی ایک جماعت نے نبی ﷺ کے جسم سے نکلا ہوا خون پیا۔ ان میں



ابو طیبہ نام کے فصد لگانے والے ہیں اور قریش کا ایک لڑکا ہے جس نے نبی کریم ﷺ کو فصد لگائی تھی اور حضرت عبداللہ بن زبیر رضی اللہ عنہ نے بھی نبی ﷺ کا خون پیا۔ یہ روایات بزار، طبرانی، حاکم، بیہقی اور ابو نعیم کی حلیہ میں ہیں اور حضرت علی رضی اللہ عنہ سے بھی مروی ہے کہ انہوں نے آپ ﷺ کے جسم سے نکلا ہوا خون پیا۔

(شرح الشفاء علی ہامش نسیم الریاض، ص ۳۶۱)

علامہ خفاجی لکھتے ہیں:

حضرت ابو طیبہ حجام نے رسول اللہ ﷺ کا خون پیا اور آپ ﷺ نے ان پر انکار نہیں فرمایا۔ حضرت ام ایمن نے حضور ﷺ کا پیشاب پیا اور آپ نے ان پر انکار نہیں کیا بلکہ فرمایا تمہارا پیٹ آگ میں داخل نہیں ہوگا۔ حضرت علی کرم اللہ وجہہ اور حضرت ابن زبیر رضی اللہ عنہ نے آپ کا خون پیا۔ ان احادیث کو بطور دوا پینے پر محمول کیا گیا۔

(سالم) رَجُلٌ مِّنَ الصَّحَابَةِ حَجَمَ  
النَّبِيَّ صَلَّى اللَّهُ عَلَيْهِ وَسَلَّمَ  
وَشَرِبَ رَمُ الْمَحْجَمِ فَقَالَ لَهُ  
رَسُولُ اللَّهِ صَلَّى اللَّهُ عَلَيْهِ وَسَلَّمَ  
أَمَا عَمِلْتَ أَنَّ الدَّمَ كُلَّهُ حَرَامٌ .  
سالم ایک صحابی ہیں انہوں نے نبی کریم ﷺ کے فصد لگائی اور فصد کا خون پی لیا تو رسول اللہ ﷺ نے ان سے فرمایا کیا تم نہیں جانتے کہ یہ خون حرام ہے (شرح صحیح مسلم جلد ۳ ص ۷۸۸)

۱۰۔ حضرت علامہ غلام رسول سعیدی کی ایمان افروز وضاحت:

اور یہ بھی روایت ہے کہ آپ ﷺ نے فصد لگانے والے سے فرمایا دوبارہ نہ پینا کیونکہ ہر خون حرام ہے (واضح رہے کہ حرام ہونا نجس ہونے کو مستلزم نہیں ہے کیونکہ انسان بھی حرام ہے لیکن اس کی حرمت کرامت کی بناء پر ہے نہ کہ نجاست کی بناء پر اور رسول اللہ ﷺ کے خون کا حرام ہونا بدرجہ اولیٰ کرامت کی بناء پر ہے..... سعیدی غفرلہ) علامہ نووی نے کہا کہ پیشاب پینے والی حدیث صحیح حسن ہے اور یہ طہارت پر استدلال کے لئے کافی ہے کیونکہ آپ ﷺ نے اس فعل پر انکار نہیں کیا، منہ دھونے کا حکم دیا اور نہ دوبارہ پینے سے منع کیا۔ قاض حسین نے کہا کہ تمام فضلات کی طہارت کا



قول زیادہ صحیح ہے اور یہی کثیر متاخرین کا مختار ہے اور بطور دوا پینے کا جواب یہ ہے کہ (یہ ملا علی قاری کے اعتراض کا بھی جواب ہے) یہ احتمال اس حدیث سے مردود ہے کہ ”اللہ تعالیٰ نے میری امت کی شفا حرام چیزوں میں نہیں رکھی“ اور اس کا نکتہ یہ ہے کہ فرشتوں نے آپ ﷺ کے پیٹ کو دھو کر پاک کر دیا تھا اس باب میں بہت زیادہ احادیث ہیں جیسے حضرت ابن الزبیر کا خون پینا اور حضرت ام ایمن کا رات کو تخت کے نیچے رکھے ہوئے پیالہ سے پیشاب پینا۔ قاضی عیاض نے کہا ہے کہ نبی ﷺ میں کوئی چیز ناپسندیدہ اور ناپاک نہیں تھی۔

اللہ تعالیٰ ملا علی قاری پر رحم فرمائے۔ آپ ﷺ کے فضلات کریمہ کے طاہر ہونے کا مطلب یہ ہے کہ وہ امت کے لئے طاہر ہیں۔ باقی آپ ﷺ کے حق میں ان کا خروج موجب حدث ہے۔ اسی وجہ سے آپ استنجاء وضو اور غسل فرماتے تھے۔ امت کے لئے ان کے طاہر ہونے پر دلیل یہ ہے کہ کئی صحابہ اور صحابیات نے آپ ﷺ کا پیشاب اور خون پیا اور آپ ﷺ نے اس پر انکار نہیں فرمایا۔

(شرح صحیح مسلم، جلد سادس، ص ۷۸۴)

## ۱۱۔ بعد میں آنے والے علماء کی عقیدت کا حال:

ہر دور کے اہل محبت و عقیدت علماء و محبین نے اس خواہش کا اظہار کیا کہ اگر ہمیں حضور ﷺ کے بول و براز مل جائیں تو ہم محبت سے انہیں کھا کر فیوض و برکات حاصل کریں جیسے کہ امت کے عظیم محدث حافظ ابن حجر کے استاد شیخ الاسلام سراج البلقینی کے بارے میں امام عبدالوہاب شعرانی بیان کرتے ہیں کہ وہ حضور ﷺ سے محبت و عقیدت کا اظہار ان کلمات سے کرتے۔

وَاللّٰهُ لَوْ وَجَدْتُ شَيْئًا مِّنْ بَوْلِ  
النَّبِيِّ صَلَّى اللَّهُ عَلَيْهِ وَسَلَّمَ  
وَعَانَطُهُ لَا كَلْتُهُ وَشَرِبْتُهُ .  
اللہ تعالیٰ کی قسم! کاش مجھے آپ کا  
بول و براز نصیب ہو جائے تو میں اسے  
محبت سے کھاؤں اور پیوں۔

(الیواقیت و الجواہر فی لیان عقائد الاکابر، ۶۱۲)



امام ابو بکر بن العربی رضی اللہ عنہ لکھتے ہیں۔

بَوْلُ النَّبِيِّ صَلَّى اللَّهُ عَلَيْهِ وَسَلَّمَ  
وَنَحْوَهُ طَاهِرَانِ .  
حضور صلی اللہ علیہ وسلم کا مبارک بول اور  
براز طاہر ہیں۔

امام عینی دوسری جگہ اس حوالے سے امام ابو حنیفہ رضی اللہ عنہ کا موقف بیان کرتے  
ہوئے لکھتے ہیں ”وَهُوَ يَقُولُ بِطَهَارَةِ بَوْلِهِ وَسَائِرِ فُضَلَاتِهِ“

”وہ آپ صلی اللہ علیہ وسلم کے پیشاب اور تمام فضلات کو طاہر کہتے ہیں“

احناف کی کثیر تعداد طہارت فضلات کی قائل ہے۔ ملا علی قاری لکھتے ہیں

”اِخْتَارَ كَثِيرُونَ مِنْ اصْحَابِنَا طَهَارَةَ فُضَلَاتِهِ عَلَيْهِ الصَّلَاةُ وَالسَّلَامُ“

”ہمارے کثیر احناف کا موقف ہے کہ حضور نبی کریم صلی اللہ علیہ وسلم کے تمام

فضلات پاک ہیں“ (الفتح الباری جلد ۱ ص ۲۷۲)

امام نووی رضی اللہ عنہ فرماتے ہیں۔

اِنَّ بَوْلَهُ وَدَمَهُ وَسَائِرَ فُضَلَاتِهِ  
طَاهِرَةٌ .  
آپ صلی اللہ علیہ وسلم کا بول مبارک، خون  
اور باقی تمام فضلات پاک ہیں۔

حضرت مولانا شاہ احمد رضا خاں رضی اللہ عنہ نے اسی مسئلہ پر گفتگو کرتے ہوئے کہا کہ

اگر بول و براز پاک ہے تو پھر انبیاء علیہم السلام کو وضو کی حاجیت کیوں ہوتی ہے؟ لکھتے ہیں

وضو کی ضرورت اس لئے پیش نہیں آتی تھی کہ یہ ناپاک ہیں بلکہ وہ تو پاک ہیں بلکہ وہ

ایسے طیب ہیں کہ ان کا کھانا اور پینا دونوں ہمارے لئے حلال ہیں جیسے کہ اس پر

احادیث شاہد ہیں ہاں یہ کہا جاسکتا ہے کہ یہ بول و براز ان انبیاء علیہم السلام کی رفعت شان اور

پاکیزگی کمال و طہارت کی وجہ سے ان کے حق میں ناپاک مقصود ہوں گے ہمارے

نزدیک پسندیدہ رائے یہی ہے۔ قوی امید ہے کہ اللہ تعالیٰ کے ہاں یہی صواب کا درجہ

پا جائے (شاہکار ربوبیت ص ۲۸۳)





# اوصافِ رسول ﷺ

محمد

کلمۃ

زبور

انجیل

تورہ

کتاب

محمود


نصی

اخیر

مذکور

فکر

عالم



مؤلف

عصمتی محمد نواز